



۶۴

ولاس سارنگ
اسماعیل کا وارے
وجے تیڈ وکر

توتیب

اجمل کمال

برقی کتب (E books) کی دنیا میں خوش آمدید

آپ ہمارے کتابی سلسلے کا حصہ بن سکتے ہیں

مزید اس طرح کی شان دار مفت اور نایاب کتب کے

حصول کے لیے ہمارے واٹس ایپ گروپ کو جوائن

کیوں

ایڈمن فیملی :

محمد ذوالقرنین حیدر : 03123050300

محمد عاقب ریاض : 03447227224

آج

ادبی کتابی سلسلہ شمارہ 64

اگست 2009

سالانہ خریداری:

پاکستان: ایک سال (چار شمارے) 500 روپے (بشمول ڈاک خرچ)
بیرون ملک: ایک سال (چار شمارے) 60 امریکی ڈالر (بشمول ڈاک خرچ)

رابطہ:

پاکستان: آج کی کتابیں، 316 مدینہ نشی مال، عبداللہ ہارون روڈ، صدر، کراچی 74400

فون: 5650623 5213916

ای میل: ajmalkamal@gmail.com

دیگر ممالک:

Dr. Bajdar Bakht, 21 White Leaf Crescent, Scarborough,
Ontario M1V 3G1, Canada.

Phone: (416) 292 4391 Fax: (416) 292 7374

E-mail: bbakht@rogers.com

ترتیب

ولاس سارنگ

7

انگی کے دیس میں
(ناول)



اسماعیل کا دارے

229

کورفرمان

(ناول)



وجے تیڈ وکر

259

سکھارام بانڈر

(کھیل)

اس شمارے میں صرف تین تحریریں شامل ہیں۔ مراٹھی ادیب ولاس سارنگ کا ناول، البانیہ سے تعلق رکھنے والے اسماعیل کا دارے کا ناول اور مراٹھی کے ڈراما نگار وجے تیڈ ڈکر کا تین باب کا کھیل۔ اپنی اپنی منصب ادب میں کامیاب تخلیقات کا درجہ رکھنے والی یہ تینوں تحریریں، بلاشبہ، الگ الگ ہیئت اور جدا جدا ساختیاتی منطق رکھتی ہیں اور ان سے پوری طرح حظ اندوز ہونے کے لیے ضروری ہے کہ ان میں سے ہر تحریر کو اس کی اپنی تخلیقی شرطوں پر پڑھا جائے۔ تاہم، ایک جلد میں اکٹھا کی جانے والی ان تحریروں میں ایک مشترک تصور کو بھی پہچانا جاسکتا ہے جس سے ان کے مطالعے میں ایک نیا رخ شامل ہو سکتا ہے۔

انسان کی آزادی، جو جدید اقتدار کی رو سے ایک ناگزیر اور بے بہا چیز ہے، طاقتور کی کمزور پر بالادستی کے ہاتھوں بیشتر حالات میں محدود، مجروح اور ہلاک ہوتی چلی آئی ہے۔ اس شمارے میں شامل تینوں تحریریں اس عمل کی مختلف تصویریں پیش کرتی ہیں۔ جہاں ولاس سارنگ کا ناول مطلق العنان اقتدار کی حامل ریاست کے ہاتھوں ایک انسانی معاشرے میں پیدا ہونے والی گھٹن کو سامنے لاتا ہے، وہاں اسماعیل کا دارے کا ناول ایک ایسی صورت حال کی تصویر کشی کرتا ہے جہاں یہ مطلق العنان اقتدار ہوشمندی سے قطعی عاری ہو کر ریاست کے باشندوں کے جسموں اور رگوں کو مسخ کرنے کا باعث بن جاتا ہے۔ وجے تیڈ ڈکر کے مشہور اور متنازعہ کھیل میں طاقتور اور کمزور کی یہی لمبے بھیر مرد کی عورت پر بالادستی کی شکل میں سامنے آتی ہے جس میں آزادی کی امنگ رکھنے والوں کو اپنے انتخاب کی قیمت زندگی سے محروم ہو کر چکانی پڑتی ہے۔

یہ کہنے کی ضرورت نہیں کہ طاقتور کی کمزور پر، خواص کی عوام پر اور مرد کی عورت پر بالادستی اور مطلق العنان اقتدار کو روایت، مذہب اور معاشرے میں مرد ج قدیم اور ازکار رفتہ اقتدار کی حمایت حاصل رہی ہے اور آج بھی حاصل ہے۔ اس کے برخلاف، ادب، جس کے خمیر میں، بقول میلان کنڈریا، ہر نظام خیال کی بابت تشکیک موجود ہے، ان سریشا نادر معترضہ اقتدار پر سوال اٹھانے اور ان سے پیدا ہونے والے انسانی نتائج کو پیش کرنے کے لیے مختلف ہیئتوں اور حکمت عملیوں کو کام میں لاتا ہے۔ یہ تینوں تحریریں ادب کے اس منصب کی نہایت کامیاب اور بامعنی مثالیں ہیں۔

۔۔۔ اجمال کمال

نئی کتابیں

ثقافتی کھٹن اور پاکستانی معاشرہ

ارشاد محمود

Rs. 200

آج

(پہلی جلد)

ترتیب: اجمال کمال

Rs. 795

کافکا کے افسانے

(المائے)

نیر مسعود

Rs. 70

منتخب مضامین

(تعمید و تحقیق)

نیر مسعود

Rs. 280

مٹی کی کان

(کلیات)

افضال احمد سیّد

Rs. 500

شہزادہ احتجاب

(ناول)

ہوشنگ گلشیری

فارسی سے ترجمہ: اجمال کمال

Rs. 70

خودکشی کے موسم میں

(شاعری)

زاہد امروزی

Rs. 120

درخت نشین

(ناول)

اجالو گلویو

انگریزی سے ترجمہ: راشد مفتی

Rs. 175

آج کی کتابیں

کہانیاں

Rs. 375	سید رفیق حسین	آئینہ حیرت اور دوسری تحریریں
Rs. 80	نیر مسعود	خط کا نور
Rs. 180	اسد محمد خان	نرید اور دوسری کہانیاں
Rs. 100	فہیدہ ریاض	خط مرموز
Rs. 85	حسن منظر	ایک اور آدمی
Rs. 85	نکلت حسن	عاقبت کا توشہ
Rs. 150	فیروز مکرچی	دور کی آواز
Rs. 120	سیکنہ بلوانہ	سحر کی شہزادی

کہانیوں کے ترجمے

Rs. 90	انتخاب اور ترجمہ: نیر مسعود	ایرانی کہانیاں
Rs. 180	ترتیب: اجمل کمال	عربی کہانیاں
Rs. 180	ترتیب: اجمل کمال	ہندی کہانیاں (جلد 1)
Rs. 180	ترتیب: اجمل کمال	ہندی کہانیاں (جلد 2)
Rs. 80	(منتخب ترجمے) محمد سلیم الرحمن	کارل اور ایٹا
Rs. 90	(منتخب ترجمے) محمد عمر یمن	گم شدہ خطوط
Rs. 120	(منتخب ترجمے) زینت حسام	مہر سکوت
Rs. 120	(منتخب ترجمے) محمد خالد اختر	کل منہار کی برہنہ

وِلاس سارنگ

انکی کے دیس میں

(ناول)

مراثی سے ترجمہ :
گوری پنور دھن
اجمل کمال

۔۔۔ سارنگ (Vilas Sarang) نے ہندوستانی فکشن کی چند منفرد ترین آوازوں میں سے ایک ہیں۔ وہ مراٹھی اور انگریزی میں لکھتے ہیں۔ ان کی تحریریں آج میں اس سے پہلے بھی شائع ہوئی ہیں۔ شمارہ 6 (سرمہ 1991) میں ان کی چار کہانیاں اور شمارہ 9 (سرمہ 1992) میں ایک کہانی شامل تھی۔ اس بار ان کے ایک مراٹھی ناول کا مکمل ترجمہ پیش کیا جا رہا ہے۔ یہ ناول مراٹھی زبان میں انکی جیسا راجیوات کے عنوان سے 1983 میں شائع ہوا۔ اس کا انگریزی ترجمہ ولانس سارنگ نے خود کیا جو *In the Land of Enki* کے عنوان سے 1993 میں شائع ہوا۔ زیر نظر ترجمہ براہ راست مراٹھی متن سے کیا گیا ہے اور کہیں کہیں انگریزی ترجمے سے بھی مدد لی گئی ہے۔ ترجمے کا یہ عمل ایک غیر معمولی لسانی تجربہ بھی ثابت ہوا۔

ولانس سارنگ 1942 میں پیدا ہوئے۔ انھوں نے 1969 میں بمبئی یونیورسٹی سے انگریزی ادب میں ڈاکٹریٹ کی۔ ان کی تحقیق کا موضوع ڈبلیو ایچ آڈن کے اسلوب کا مطالعہ تھا۔ ڈاکٹریٹ کی ایک اور ڈگری انھوں نے امریکہ کی انڈیانا یونیورسٹی سے حاصل کی۔ 1970 کی دہائی میں عراق کی بعمرہ یونیورسٹی سے متعلق رہے اور 1988 سے بمبئی یونیورسٹی سے وابستہ ہو گئے، اور شعبہ انگریزی کے سربراہ کی حیثیت سے رہنا شروع ہوئے۔ عراق کے قیام کے دوران اپنے مشاہدات کی بنیاد پر انھوں نے بعد میں کئی کہانیاں لکھیں۔ زیر نظر ناول بھی اسی تجربے اور تخلیقی عمل کا تسلسل ہے۔

عراق کی قدیم سمیری اور بابلی تہذیب سے اردو کے جدید پڑھنے والوں کا تعارف سید حسن کی قابل قدر تصنیف ماحضی کے مزار (1969) کے ذریعے سے ہوا تھا۔ اس کتاب میں انکی کا ذکر ان الفاظ میں آتا ہے: ”انکی کے لفظی معنی آگے ارض کے ہیں۔ اس دیوتا کی شخصیت بہت پیچیدہ ہے۔ وہ بیک وقت خشکی کا دیوتا ہے اور میٹھے پانی کا بھی۔۔۔ کسی ایک دیوتا میں خشکی اور تری کا احتراز بظاہر عجیب معلوم ہوتا ہے لیکن یہ تصور دراصل اس تجربے کا پرتو ہے جو دجلہ اور فرات کے ڈیلٹا میں رہنے والوں کو ہر روز ہوتا ہے۔ وہاں دلدل اور ندی تالے اس کثرت سے ہیں کہ خشکی اور تری میں فرق کرنا مشکل ہو جاتا ہے اور یوں محسوس ہوتا ہے کہ دونوں ایک دوسرے کا لازمی جزو ہیں۔۔۔ [ایک دعا کی رو سے انکی] دیوتاؤں کا بڑا بھائی ہے جو خوش حالی لاتا ہے، جو کائنات کا حساب داتا ہے اور ساری دنیا کا دماغ اور کان۔“

ولانس سارنگ نے اپنے اس ناول میں قدیم دیومالا، تاریخ اور جغرافیہ کے پس منظر کو تخلیقی دانائی اور مہارت سے استعمال کرتے ہوئے عراق کے جدید معاشرے کی زندگی کو برصغیر کے ایک جدید باشندے کے نقطہ نظر سے پیش کیا ہے، اور انسانی آزادی کی ادھمک اور مطلق العنان اقتدار سے اس کے تضاد سے متعلق کئی اہم سوالات اٹھائے ہیں۔

1

راک فورڈ سے لوٹ کر پرمود بارہ ساڑھے بارہ بجے کے قریب گھر پہنچا۔ اس نے گراؤنڈ فلور پر اپنے سیل باکس پر نظر ڈالی۔ نیوز ویلک کا شمارہ تھا اور گھر سے آیا ہوا والد کا خط۔ خط کو جوں کا توں جیب میں ٹھونس کر وہ لفٹ میں داخل ہو گیا۔ اوپر پہنچ کر اس نے سوٹ کیس پٹنگ پر پھینکا اور کچھ دیر کے لیے پیر پھیلا کر صوفے پر بیٹھ گیا۔ کل کا پورا دن انٹرویو میں صرف ہوا تھا، جس نے اسے دباؤ میں رکھا؛ پھر صبح جہاز پر سوار ہونے کے لیے اسے بہت جلدی اٹھنا پڑا تھا۔ اب سفر پورا ہونے پر تھکن ایک دم اس پر چھا گئی۔ کچھ دیر آرام کرنے کے بعد اس نے اٹھ کر نہانے کا ارادہ کیا۔ اسے اپنا بدن چھپچھا محسوس ہو رہا تھا۔ غسل کیے بغیر دن شروع کرنا اسے اچھا نہیں لگتا تھا۔ صبح نہا کر خود کو پاک کرنے کی عادت اس میں راسخ تھی۔ یہاں امریکہ میں بیشتر لوگوں کی رات کو سونے سے پہلے غسل کرنے کی عادت اسے عجیب لگتی تھی؛ مگر جو این کا ہر رات سونے سے پہلے نہانا اسے پسند تھا۔ بستر میں اس کا بدن تروتازہ محسوس ہوتا۔

صوفے پر سے اٹھ کر اس نے انگڑائی لی اور سوچا کہ جو این کو فون کرے۔ پھر فیصلہ کیا کہ غسل کر کے آرام سے فون کرے گا۔ کپڑے اتار کر باتھ روم میں شاور کھولا ہی تھا کہ فون کی گھنٹی بجی۔

”میرا خیال تھا تم لوٹ کر مجھے فون کر دو گے“ جو این بولی۔

”ابھی ابھی پہنچا ہوں“ پرمود نے کہا۔ ”جہاز لیٹ ہو گیا تھا۔ میں نے سوچا تھا نہا کر فون کروں گا۔“

”کیسا رہا انٹرویو؟“

”اچھا ہوا“ فون کے پاس پڑی کرسی پر بیٹھتے ہوئے اس نے جواب دیا۔ ”ظاہر ہے کل پورا دن انہوں نے مجھے بڑی رکھا۔ صبح ڈپارٹمنٹ کے چیئر مین سے، اور پھر سارے پروفیسروں سے

تعارف کرایا۔ اس کے بعد ایک بوڑھے پردھنسر کے سپرد کر دیا۔ وہ ریٹائر ہونے والا ہے۔ اُسی کی جگہ خالی ہو رہی ہے۔ بوڑھے نے دھیرے دھیرے مجھے پورا کیس دیکھایا۔ لائبریری وغیرہ بھی۔ بڑے میاں اچھے آدمی تھے، لیکن مجھے کچھ بوریت ہوئی۔ شام کو اس نے دوسرے دو پردھنسروں کے ساتھ ایک اچھے ریستوران میں کھانا کھلایا۔ بعد میں آٹھ بجے چیئر مین کے گھر پر پورے ڈپارٹمنٹ سے ملاقات تھی۔ وہ میرے تھیسس کے بارے میں، بیک گراؤنڈ کے بارے میں کافی کچھ پوچھتے رہے۔

”کالچ پسند آتے ہیں؟ اور قصبہ وغیرہ؟“

”خوشحال قصبہ لگتا ہے۔ کالچ کے پاس کافی پیسہ ہوگا۔ تم جانتی ہی ہو، آج کل یونیورسٹیوں اور کالجوں کے پاس پیسے کی کمی رہتی ہے۔ ان میں سے بہت سے تو اپنے خرچ پر انٹرویو کے لیے آنے کو کہتے ہیں۔ اور اس چھوٹے سے کالچ نے جہاز کا کرایہ دے کر، اچھا بندوبست کر کے مجھے بلایا۔ سنا ہے کسی اور دن دو تین اور لوگوں کو بھی بلایا تھا۔ قصبے کے دو چار بڑے تاجروں سے کالچ کو بڑی رقمیں ملتی ہیں، مجھے اس ریٹائر ہونے والے پردھنسر نے بتایا تھا۔“

”تو پھر سب کچھ ٹھیک ہی لگتا ہے۔ جاب مل رہا ہے؟“

”ویسے تو ملنا مشکل تھا۔ اس وقت میری کوالی فکیشن کے بہت لوگ ہیں۔ لیکن ڈاکٹر فیلڈمین نے وہاں کے چیئر مین سے میرے لیے سفارش کی ہے، اس لیے!“

”آج کل کی جاب مارکیٹ میں اس کی ضرورت پڑتی ہی ہے۔ صرف کوالی فکیشن پر جاب ملنا دشوار ہے،“ جو این بولی۔ ”چلو، تمہاری بڑی پریشانی دور ہو جائے گی! سب کچھ ٹھیک راستے پر آ جائے گا۔۔۔“

پرمود کچھ نہ بولا۔

”کیا بات ہے؟ اچھا سا جاب مل ہی گیا سمجھو۔ اور تم کچھ خاص پر جوش نہیں لگ رہے۔“

پرمود نے بے یقینی سے ہنسا ہنسا بھرا۔

”اچھا، دو پہر کو آ رہے ہو میرے پارٹمنٹ پر؟“ جو این نے پوچھا۔

”دو پہر کو؟“ پرمود سوچتے ہوئے بولا۔ ”نہیں، آج دو پہر تو اجیت سے اپنا کنٹریکٹ ہے۔ وہی اجیت جس سے تمہیں پچھلے ہفتے ملوایا تھا۔ وہ ابھی گھر سے لوٹا ہے اور اسے ہندوستانی مسالے لینے

ہیں۔ اچھے سالے دامگ اور نخل شاپ میں ملتے ہیں۔ وہ بہت دور ہے اس لیے میں نے اس سے کہا کہ میں گاڑی میں لے جاؤں گا۔ چار بجے اس کے ساتھ جانا ہے۔“ وہ پل بھر کا ابھر بولا: ”شام کو ذرا دیر سے آؤں گا۔ آٹھ بجے کے قریب۔“ وہ کچھ بولتی، اس سے پہلے کہنے لگا: ”آتے ہوئے تو نخل رودمنز سے چیز لیتا آؤں گا۔ تمہیں سا بھروالا چاہیے نا؟“

پرمود شاور کے نیچے پہنچ گیا اور ضرورت سے زیادہ گرم پانی کھول لیا۔ بدن پر گرم پانی کی سینک اسے اچھی لگی۔ آنکھیں بند کر کے گرم پوچھار چہرے پر لی۔ بدنی آسودگی اور سکھ کا سا احساس ہونے کے باوجود اس کے ذہن میں یہ بات موجود تھی کہ ابھی اسے بہت سے اٹنے سیدھے خیالوں سے نمٹنا ہے، کئی مشکل فیصلے کرنے ہیں۔

نہانے کے بعد اسے زور کی بھوک لگی۔ فردزن چکن کے روکڑوں پر پسی ہوئی مرچ چھڑک کر انھیں ادون میں گرم کیا۔ کھانے کے بعد دیوز ویک کی ورق گردانی کی اور آج کے اخبار پر بھی نظر ڈالی۔ خود کو یاد دلایا کہ ٹی وی پر نائن آؤڈ ٹو راہا نامی فلم دکھائی جائے گی۔ گاندھی کے قتل پر بنی اس فلم پر ہندوستان میں پابندی تھی اور وہ اسے بہت دن سے دیکھنا چاہتا تھا۔ کچھ دیر آرام کیا۔ پھر اجیت سے ملنے کا وقت ہو گیا۔

ڈارمیٹری کے دروازے کے پاس پرمود نے اجیت کو پک اپ کیا۔

”اچھی گاڑی ہے تمہاری ویٹکوریٹر،“ اجیت بولا۔ ”کتنے میں لی؟“

اجیت چودھری کو سب تک دوسروں کو خاندانی نام سے بلانے کی ہندوستانی عادت تھی۔ ”مجھے پرمود کہا کرو،“ پرمود نے اس سے کہا۔

”مجھے تو ابھی سال دو سال گاڑی خریدنے کا چانس ملنے کا نہیں،“ اجیت بولا۔ ”اسکا لرشپ یا

اسٹنٹ شپ پر آنے والوں کی بات اور ہے۔ وہ تو پیسے جمع کر کے جلد ہی گاڑی خرید سکتے ہیں۔ میرا معاملہ اور ہے۔“

لاں جی پر گاڑی روک کر پرمود نے کار کار ٹیٹ پوچھا دیا۔

”آج کل یہاں جاب مارکیٹ بہت خراب ہے، ہے نا؟“ اجیت نے پوچھا۔

”ہاں، بالکل،“ پر مود نے کہا، ”چنگ جاب ملتا تو بہت ہی دشوار ہو گیا ہے۔ تمہارا سبیکٹ کیا ہے، فزکس؟“ فزکس میں تو حالات اور زیادہ خراب ہیں۔ کتنے ہی پی ایچ ڈی بے روزگار پھر رہے ہیں۔ کوئی بھی جاب کرنے کو تیار۔“

”جب میں امریکہ آیا ہوں تب ہی یہ حالات ہونے لگے۔ سالی اپنی قسمت ہی خراب ہے!“

اجیت بولا۔ ”چار پانچ سال پہلے تو یہاں نہیں تھا؟“

”نہیں تھا۔ بغیر کوشش کے نوکریاں مل جاتی تھیں۔ کچھ ہیکلس میں تو ٹیچرز کی قلت تھی۔ جاب کے لیے دوڑ دھوپ کرنے کے بجائے یونیورسٹیاں اور کالج خود ان کے پیچھے بھاگتے تھے۔ چھوٹے موٹے کالجوں کو تو نئے پی ایچ ڈیز کو لالچ دے کر اپنی طرف راغب کرنا پڑتا تھا۔“

”واقعی؟ کمال ہے“ اور پانچ سال میں اتنا فرق پڑ گیا؟“

گازی کے ریڈیو کا اسٹیشن بدلتے ہوئے پر مود نے کہا: ”آج کل جاب کے لیے سٹکڑوں جگہ درخواستیں دینی پڑتی ہیں، الا سکا یا نیو سیکیسکو تک میں نوکری ملنا مشکل ہو گیا ہے۔“

”اور امیگرینٹ ویزا بھی آج کل آسانی سے نہیں ملتا، ہے؟“

”ہاں۔ جاب مارکیٹ بگڑنے کے بعد حکومت نے اسٹوڈنٹ ویزا پر آنے والوں کو امیگرینٹ درجہ دینا تقریباً بند کر دیا ہے۔ نوکریاں نہیں اس لیے امیگرینٹ ویزا نہیں“ اور امیگرینٹ ویزا نہیں تو نوکری نہیں مل سکتی۔ ایسا کچھ حل نہ ہونے والا مسئلہ ہے۔ اپیلی کیشن پرائیڈین ٹیشینیائی دیکھتے ہی اکثر اسے ایک طرف ڈال دیا جاتا ہے۔ امریکی شہریوں ہی کو نوکریاں نہیں مل رہیں، تو پھر غیر ملکی اسٹوڈنٹس کو وہ کیوں نوکری دینے لگے۔ ان کی بات بھی ٹھیک ہے۔“

”کیا آئندہ دو چار سال میں حالات کچھ بہتر ہوتے دکھائی دیتے ہیں؟“ اجیت نے اس سے

پوچھا۔

”مجھے تو ایسے آثار دکھائی نہیں دیتے۔ بلکہ اور خراب ہو سکتے ہیں۔“

”یعنی میرے پی ایچ ڈی کرنے تک امکانات بہتر ہونے کی کوئی امید نہیں، ایسا معلوم ہوتا

ہے،“ اجیت جھنجھلائے ہوئے لہجے میں بولا۔ ”میں تمہیں بتاؤں پر مود، میں نے یہاں آنے میں بڑا رسک لیا ہے۔ چار سال الہ آباد میں نوکری کر کے جو کچھ بچایا تھا وہ سب، اور پھر ایک شناسا سے لیا ہوا

قرض، اس رقم کے بل پر یہاں آیا ہوں۔ یونیورسٹی نے ابھی صرف فیس معاف کی ہے، باقی خرچ میرا ہے۔ اور انڈین روپے میں تو بہت بڑھ جاتا ہے۔ اتنی انویسٹ منٹ کر کے آیا ہوں تو امریکہ میں سیٹل ہونے کے ارادے سے ہی۔ انڈیا واپس جانا پڑا تو وہاں کی تحوواہ سے اتنا قرض کیسے چکاؤں گا۔ کچھ بھی کرنا پڑے، میرے لیے یہاں بسنے کے سوا کوئی راستہ نہیں۔“

کچھ دیر دونوں خاموش رہے۔ پھر اجیت نے پوچھا: ”تمہارا کام تو لگتا ہے ٹھیک ٹھاک چل رہا ہے۔ کل پرسوں کہیں انٹرویو کے لیے گئے تھے؟“

”ہاں۔ آج صبح ہی لوٹا ہوں۔ ویسے میرے سبیکٹ میں بھی حالات خراب ہی ہیں، لیکن یہ راک فورڈ کا معاملہ شاید بن جائے۔ میرے تھیمس ایڈوائزر نے ذاتی طور پر میرے لیے کوشش کی ہے، اس لیے۔ اگر آفر ملی تو شاید یہیں سے ملے گی، اور کہیں تو چانس نظر نہیں آتا۔“

”لگی ہو“ اجیت بولا، ”جابل مل رہا ہے۔ اور تمہاری گرل فرینڈ بھی ہے، ہے نا؟ کیا نام ہے اس کا... جون...“

”جواہر۔“

”ہاں، جواہر! مطلب، سب کچھ ٹھیک ٹھاک ہے۔ شادی کرنے میں کوئی رکاوٹ نہیں ہے۔“

پرمود ہنسا۔

”ویسے یہاں کی زندگی فرسٹ کلاس ہے“ اجیت بولا۔ ”خوشحالی ہے، کچھ دن نوکری کر لو تو گاڑی خرید سکتے ہو۔ فلیٹ مل گیا، یعنی اپارٹمنٹ، تو اس میں وال ٹو وال کارپٹ بھی ہوگا۔ کھانے پینے کی چیزوں کی افراط ہے۔ ارے، ڈارمیٹری کے ڈائننگ ہال میں دودھ کے بیج بیج کے ٹل، پانی کے ٹکوں جیسے... میں تو دیکھ کے حیران رہ گیا تھا۔ اور صرف سادہ دودھ نہیں، چاکلیٹ ملک بھی! شروع شروع میں تو میں آس پاس بیٹھے لوگوں کو دیکھتا تھا کہ جب چاکلیٹ ملک موجود ہے تو یہ سادہ دودھ کیوں پی رہے ہیں! ہندوستان میں تو دودھ عیاشی ہے۔ ایسے ہندوستان میں کیا رہنا!“

پرمود کچھ نہ بولا۔

”لیکن ایک بات بتاؤ پرمود، کہتے ہیں امریکی لڑکی سے شادی کرنے پر ایگریمنٹ ویزا فوراً

مل جاتا ہے؟“

”صحیح ہے“ پرمود نے کہا۔

”اپنے جیسے پرائیسیوں سے شادی کرنے پر آسانی سے تیار ہو جاتی ہیں امر کی لڑکیاں؟ تم تجربہ کار ہو، اس لیے تم سے پوچھ رہا ہوں!“

”اگر شادی کر لی ہو تو انتظام ہو ہی جاتا ہے“ پرمود نے کہا۔ ”ایسا ہوتا ہے کہ غیر شادی شدہ لڑکیاں جب گریجویٹ اسکول میں آتی ہیں تو ان کی عمر خاصی ہو چکی ہوتی ہے۔ خوبصورت اور سیکسی لڑکیاں انڈر گریجویٹ عمر میں شادی کر لیتی ہیں۔ گریجویٹ اسکول میں بہت سی لڑکیاں کسی نہ کسی وجہ سے پیچھے رہ جاتی ہیں۔ یا تو پرکشش نہیں ہوتیں، یا انھیں کوئی اپنی پسند کا ملا نہیں ہوتا، یا ان کے انڈر گریجویٹ انفر چل نہیں پاتے، اس لیے۔ گریجویٹ اسکول تک پہنچنے پہنچنے انھیں احساس ہوتا ہے کہ وقت نکلا جا رہا ہے۔ یہاں سے نکلنے کے بعد تو امکانات اور بھی کم رہ جائیں گے۔ اس لیے وہ بھی شادی کے لیے خاصی بے تاب ہوتی ہیں۔“

”اچھا!“ اجیت بولا۔ پرمود کے اس مختصر تجزیے نے اسے مطمئن کر دیا تھا۔ ”کسی اچھی لڑکی کی تلاش ابھی سے شروع کر دینی چاہیے۔“

اجیت کا دور اندیش، کاروباری انداز دیکھ کر پرمود قسین سے ہنسنے لگا۔

سالے خریدنے کے بعد اجیت نے کہا، ”آج، اتوار ہے، ڈار میٹری میں شام کا کھانا نہیں ملے گا۔ میرا خیال تھا آج کینٹینی فرائیڈ چکن میں کھانا کھایا جائے۔ میں آج تک وہاں نہیں گیا ہوں۔ تم مجھے یہاں لائے ہو، اس کے بدلے میں تمہیں وہاں لے چلا ہوں۔ چلو گے؟“

”دیکھو، اجیت،“ پرمود نے کہا، ”تم یہاں نئے آئے ہو، تمہیں ابھی سیٹل ہونا ہے۔ سینیارٹی کے رشتے سے میں تمہیں دعوت دیتا ہوں۔“ پھر گھڑی دیکھتے ہوئے بولا، ”کھانے کا وقت ہو رہا ہے۔ ابھی چلتے ہیں۔“ اس نے گاڑی اشارت کی۔

اجیت چودھری کو ڈار میٹری پر چھوڑ کر پرمود گھر لوٹا تو سوا سات بج رہے تھے۔ ابھی جوائن کے گھر جانے کو اس کا جی نہیں چاہ رہا تھا۔ چابی میز پر ڈال کر وہ صوفے میں جھنس گیا۔ اسے اہم باتوں پر

سوچ بچار کرنا تھا۔ فیصلوں کو نالتے رہنے کی اسے عادت تھی۔ جب فیصلے کو ملتوی کرنا ناممکن ہو جاتا تب ہی اس کا دماغ کام کرنا شروع کرنا تھا۔ یہ بات واضح تھی کہ راک فورڈ کے انٹرویو کا نتیجہ اب ہفتے بھر میں معلوم ہو جائے گا۔ آفر ملنا تو تقریباً یقینی تھا؛ پھر دو تین دن میں بتانا ہو گا کہ اسے منظور ہے یا نہیں۔ اس لیے اس بارے میں فیصلہ کرنا اب ضروری ہو گیا تھا۔ اس کے علاوہ نڈل ایسٹ سے آئی ہوئی آفر کے بارے میں بھی ہفتے بھر میں فیصلہ کرنا تھا۔

لنڈن ٹائمز کے ہائر ایجوکیشن سلیمنٹ میں اشتہار دیکھ کر پرمود نے چار پانچ ملکوں میں درخواستیں بھیج دی تھیں۔ یہ درست ہے کہ امریکہ میں جاب ملنا مشکل ہو گیا تھا، لیکن آئادہ یہاں نوکری کرنا اور سیٹل ہونا چاہتا تھا، اس کا اسے یقین نہ تھا۔

جب پرمود امریکہ آیا تھا تو ہندوستان کو ہمیشہ کے لیے خیر باد کہہ چکا تھا۔ آج سہ پہر اجیت چودھری سے بات چیت کرتے ہوئے اسے اپنی اُن دنوں کی کیفیت یاد آئی تھی۔ پھر بھی اسے محسوس ہوا کہ اس کے خیالات اجیت کے منصوبوں سے مختلف ہیں۔ اجیت کو خوشحالی درکار تھی، خواہ کسی بھی طریقے سے حاصل ہو۔ بے شک پرمود بھی روپے پیسے سے بے نیاز نہیں تھا، لیکن وہ سمجھتا تھا کہ اس کے ذہن میں اور بھی کچھ تصورات ہیں۔ یہ تصورات واضح نہیں تھے۔ ان میں خیالات کتنے تھے اور جذبات کا تناسب کیا تھا، یہ بات اسے خود بھی ٹھیک سے معلوم نہ تھی۔ لیکن ان خیالات کی تہ میں ایک شدید اکتاہٹ تھی جو اپنے خاندان اور ماں باپ کی متواتر لیس وار توجہ کے باعث گریا کسی غلیظ مادے کی طرح وہاں جمع ہو گئی تھی۔ اس کے ساتھ ساتھ اسے اپنے ارد گرد کی ہر چیز سے ناگواری محسوس ہوتی تھی۔ مذہبیت، اندھ دشواس، ذات پات، فرسودہ رسم و رواج اور ان سب میں لتھڑی ہوئی زندگی۔ جب اسے انٹر کے امتحان میں فرسٹ کلاس ملی تو خود اس کے والد اور کے سدھی ونا یک مندر میں کنیشن کی مورتی کے گلے میں ہار ڈالنے کے لیے لے کر گئے تھے۔ کتنی لمبی قطار تھی جس میں احقر لوگ کاغذ میں لپٹے ہار تھائے گھنٹوں کھڑے رہا کرتے! بی بی اسے پاس کرنے پر جب انھوں نے ایک بار پھر مندر جانے کی بات نکالی تو اس نے صاف انکار کر دیا۔ ان باتوں پر ناگواری تو اپنی جگہ تھی ہی، لیکن اس سے بھی زیادہ ناقابل برداشت اس کا یہ احساس تھا کہ ہندوستان کی زندگی میں وہ کسی سے کوئی حقیقی تعلق قائم نہیں کر پائے گا۔ اگر ایک دیس میں یہ تعلق قائم کرنا دشوار تھا تو دوسرے کسی دیس میں کیسے ممکن

ہوگا، اس بات پر اس نے کچھ زیادہ غور نہیں کیا تھا۔ بہت سے لوگ اسی یقین میں زندگی گزارتے ہیں کہ وہ ایک جگہ جو کچھ حاصل نہیں کر پائے وہ کہیں اور جا کر، کسی دوسری صورت حال میں حاصل کر سکیں گے، اور پر سود کو بھی ایسے ہی لوگوں میں شمار کیا جاسکتا تھا۔ بیشتر لوگوں کو اپنے اس یقین کی آزمائش کا موقع ہی نہیں مل پاتا، جو شاید ایک لحاظ سے اچھی بات ہی ہے۔

بلو منگلن آنے کے سال ڈیڑھ سال کے اندر اندر پر سود کی اپنی کیفیت بدلنے لگی۔ دادر میں واقع اپنے فلیٹ کی کھڑکی کی سلاخوں میں سے بھیڑ بھری سڑک پر ٹنگی تا امید نظر سے اس نے جس مختلف زندگی کے خواب دیکھے تھے، وہ محسوس شکل اختیار کرتی دکھائی نہ دیتی تھی۔ امریکیوں کے کھلے ڈالے برتاؤ نے پہلے پہل اس کی حوصلہ افزائی کی، لیکن دیر دیر سے اسے معلوم ہو گیا کہ لوگوں سے اس کا تعلق پہلے ہی کی طرح غیر اطمینان بخش ہے۔ اس کا خیال تھا کہ وہ اس زندگی میں اسی کھانا سے شامل ہو جائے گا جیسے بلیغ پانی میں اتر جاتی ہے، لیکن اس کی توقع پوری نہ ہوئی۔ اس کی وجہ اس کی اپنی اندرونی طبیعت میں تھی یا دوسروں سے وابستہ غیر حقیقی توقعات میں، یہ خیال اس کے ذہن کو چھو کر گزرا۔ لیکن اس خیال کا سامنا کرنے کے بجائے وہ امریکیوں کی بعض چبھنے والی عادتوں کو قصور وار ٹھہرانے لگا۔

اسے محسوس ہوا کہ یوں امریکی کھلے بھلاؤ والے دکھائی دیتے ہیں، لیکن درحقیقت ہر شخص اپنے معاملات میں گم رہتا ہے، کامیاب کریئر، زیادہ سے زیادہ آسائشوں کا حصول، وغیرہ۔ عام سادہ سی باتیں اس کی آنکھوں میں ٹککنے لگیں۔ ایک بار چنگ پر جاتے ہوئے جوائن نے آرٹی چوک کا ایک ڈبا خرید لیا کیونکہ وہ اسے بہت پسند تھے۔ ڈبا کھول کر آرٹی چوک کھاتے ہوئے اس نے پر سود کو ایک بار بھی ان میں شریک ہونے کی دعوت نہ دی۔ کوئی بڑی بات نہ تھی، ایک آدھ ڈالر بچانے کا سوال تھا، پھر بھی اسے جوائن کا برتاؤ برا لگا۔ اسی طرح وہ قصہ جو آشوتوش گوہانے اسے سنایا تھا۔ جن دنوں آشوتوش نیانیا آیا تھا، ایک دن وہ اپنے ڈارمیٹری کے ایک ساتھی کے کمرے میں گیا۔ اس نے کہا، ”میں نے ایک چھوٹا چیز اسٹوکوا یا ہے۔ کیا تمہیں آدھا چیزا چاہیے؟“ جب آشوتوش اپنے حصے کا چیزا کھا چکا تو اس کے ساتھی نے کہا، ”اچھا، اب تمہاری طرف میرے ایک ڈالر ٹھیکر پیسٹ نکلتے ہیں۔“ یہ قصہ سنا کر آشوتوش نے کہا، ”میں حیران رہ گیا۔ پیسوں کی بات نہیں، لیکن ہندوستان میں کوئی ایسا نہیں کرتا۔“

مزے کی بات یہ تھی کہ اس قسم کی باتوں پر ناپسندیدگی محسوس کرتے ہوئے بھی پر سود یہ بات

نہیں بھول سکتا تھا کہ بمبئی میں اسے اس کے قطعی الٹ برتاؤ پر ناگواری محسوس ہوا کرتی تھی۔ اسے کہتے ہی ایسے موقعے یاد تھے جب کالج کے دنوں میں اسے ہوٹلوں میں محض تکلف کے باعث دوسرے لڑکوں کے بل ادا کرنے پڑے تھے اور اسے جھنجھلاہٹ محسوس ہوئی تھی۔ اسی طرح ہندوستان میں اسے اصرار کر کے کھلانے کے رواج سے بھی کوفت ہوتی تھی جس کے باعث اسے لوگوں کے گھروں سے واپس آ کر تیز اہیت دور کرنے کی گولیاں کھانی پڑتی تھیں۔ پھر لوگوں کا کسی کے گھر کبھی بھی جا دھمکننا اور گھنٹوں باتیں کرنا۔ یہاں امریکہ میں فون پر اپنا کھٹ مینا تو ضروری ہے ہی، اس کے علاوہ لوگ گھر سے نکلتے ہوئے دوبارہ فون کر کے اطلاع دیتے ہیں کہ چند رہ منٹ میں پہنچیں گے۔ یہ بات پر مود کو مشینی بلکہ ایک اعتبار سے جوش ٹھنڈا کر دینے والی لگتی تھی۔ یہ باتیں بظاہر معمولی تھیں لیکن دھیرے دھیرے اس کے ذہن پر بادلوں کی طرح چھا گئی تھیں۔ ہندوستان میں جس قسم کی زندگی سے وہ اکتا گیا تھا، امریکہ میں اس کی برعکس قسم کی زندگی بھی اسے مطمئن نہ کر پائی تھی۔ اب کیا ہو؟ ہندوستان لوٹ جائے یا کسی نہ کسی یہاں کی زندگی سے نبھانے کی کوشش کرے؟

بمبئی لوٹنے کو اس کا دل نہیں مانتا تھا۔ لیکن یہاں گھر بسانے پر بھی وہ امریکی معاشرے کا حصہ نہیں بن سکے گا، یہ بھی اسے معلوم تھا۔ وہ کئی افریقائیوں اور دوسرے ملکوں کے لوگوں کو جانتا تھا جو یہاں مستقل رہ گئے تھے۔ "ہے مین" اور "ہائے بڈی!" جیسے الفاظ، اپنے اجنبی تلفظ میں، افراط سے استعمال کر کے وہ اپنے امریکی ساتھیوں کے درمیان گمل بل کر ایک ہو جانے کی کوشش میں لگے رہتے تھے۔ پر مود کو وہ اُتھلے اور قابلِ رحم معلوم ہوتے تھے۔ وہ اس کی طرح 'یہاں کا' بننے میں دلچسپی نہیں رکھتا تھا۔

اور اب یہ راک فورڈ والی نوکری۔ وہ مڈویسٹ کے ملائے کا چھوٹا سا صاف ستھرا قصبہ تھا جہاں متوسط طبقے کے امریکی باشندے اپنی پڑاؤ سائنس، ست رو اور لگی ہندگی زندگی جیتے تھے۔ ان کا زندگی سے کوئی جھگڑا نہیں تھا، بیس بال اور فٹ بال کی باتیں کرنے اور توار کے اتوار چرچ جانے والے لوگ تھے۔ وہاں اس کی زندگی جس شکل میں ڈھلتی جانے والی تھی اس کی تصویر پر مود کے ذہن میں ابھی سے بننے لگی۔ اسے خیال آیا کہ کیا اس نے وہ بھوسے جیسی زندگی گزارنے کے لیے یہ ساری تک و دو کی تھی۔

یہی وجہ تھی کہ جب اسے مل ایسٹ سے نوکری کی آفر ملی تو اس نے سنجیدگی سے اس پر غور کیا۔ اس میں اسے ایک تیسرا راستہ نظر آیا تھا جسے آزمایا جاسکتا تھا۔ یہ تیسرا راستہ تیار اور اجنبی تھا، یہ اسے کہاں سے لے جائے گا، اس کا وہ فوری طور پر تصور نہ کر سکا۔ لیکن ٹھیک اسی وجہ سے اسے اس کے بارے میں زیادہ تجسس محسوس ہوتا تھا۔

پہلے اس نے تنخواہ کی رقم دیکھی۔ تیل و لالہ ملک تھا اس لیے تنخواہ اچھی خاصی تھی۔ پھر اس نے انٹس کھولا۔ دنیا کے بیشتر ملکوں اور شہروں کے محل وقوع کے بارے میں ہمیں کھل سرسری اندازہ ہوتا ہے۔ پرمود نے نقشے کا بار بکی سے جائزہ لیا۔ اسے معلوم ہوا کہ وہ شہر سمندر کے نزدیک واقع ہے۔ یہ جان کر اسے خوشی ہوئی۔ بلومنگٹن میں رہتے ہوئے اسے چار برس ہو گئے تھے۔ سمندر سے ایک ہزار میل دور۔ اس سے پہلے پوری زندگی بمبئی میں گزار کر آئے پرمود کو سمندر کے پاس رہنے کا امکان دلکش محسوس ہوا۔

نقشے کو دیکھتے ہوئے پرمود کو احساس ہوا کہ یہ وہ علاقہ ہے جسے 'انسانی تہذیب کا گہوارہ' کہا جاتا ہے۔ دنیا کی قدیم ترین معاشرتیں یہیں پھیلی پھولی تھیں۔ سکول کی تاریخ کی درسی کتابوں میں دیکھی ہوئی تصویریں اور ان معاشرتوں کی تفصیلیں اسے دھندلی سی یاد آنے لگیں۔ دریاؤں کے روکنے کھڑے کر دینے والے پڑ شکوہ نام 'دجلہ، فرات، باہل... اسے اپنا دل اس طرف کھینچا محسوس ہوا۔ اس کے ذہن میں غیر واضح، خواب ناک سا تصور جڑ پکڑے لگا ایک ان جانے دور دراز مقام پر اس کی زندگی کو ایک ایسا موڑ ملے گا کہ اس کی موجودہ زندگی کی الجھن خود بخود سلجھ جائے گی۔ اس کے ذہن میں یہ بات بھی رہی ہوگی کہ کسی مسئلے سے دور بھاگ جانا بھی اسے حل کرنے کا ایک طریقہ ہے۔ اب جبکہ اسے راک فورڈ کے بارے میں اسے سنجیدگی سے اور فوری طور پر غور کرنا تھا تو اس کے ذہن میں یہ غبار اور بھی زور سے اٹھنے لگا۔ ایک طرف راک فورڈ کی زندگی کی واضح خیالی تصویر تھی، اور دوسری طرف یہ دھندلی، غیر واضح تصویر۔ پرمود بہت دیر تک بیٹھا ان دونوں کو اپنے ذہن میں الٹا پلٹا رہا۔ اسی دوران گھڑی پر نظر پڑی تو اسے خیال آیا کہ جو این کے گھر جانے کا وقت ہو گیا ہے۔ صوفے پر پسرے ہوئے اپنے جسم کو سمیٹ کر وہ اٹھا اور باتھ روم چلا گیا۔ منہ پونچھ کر باہر نکلنے کو تھا کہ اسے کرسی کی پشت پر اپنا کوٹ دکھائی دیا جو راک فورڈ سے واپس آنے کے بعد سے اسی طرح پڑا تھا۔

اسے الماری میں ڈالنے کے خیال سے اٹھایا تو اسے یاد آیا کہ گھر سے آیا ہو والد کا خط جو اس نے زینہ جے جتے ہوئے اس نے جیب میں ڈال لیا تھا، اب تک وہیں ہے۔ راک فورڈ کے بارے میں سوچتے سوچتے وہ اس خط کو بھول ہی گیا تھا۔ اس نے خط نکال کر کھولا۔

پرمود کے والد ہمیشہ ایر و گرام بھیجتے تھے۔ کاغذ کو پورا استعمال کرتے ہوئے وہ اس کا ایک کونا بھی سادہ نہیں چھوڑتے تھے۔ خط کے آخر میں جوں توں دستخط کر کے وہ چند سطریں خط کی پیشانی کے اوپر بھی لکھ دیتے تھے۔ اس بار تو کاغذ گنجان لکھائی سے اتنا بھرا ہوا تھا کہ خط کھولتے ہوئے تھوڑا سا مضمون بھی پھٹ گیا۔ ضائع ہونے والی سطروں کے بارے میں زیادہ فکر کیے بغیر اس نے خط پڑھا: بہت دن سے تمہارا خط نہیں ملا؛ غالباً تم تھیسس مکمل کرنے میں مصروف ہو گے؛ کام پورا کرتے ہی فوراً اطلاع دینا؛ تمہاری کاسیابی پر ہمیں فخر ہے؛ ڈگری پاتے ہی فوراً لوٹ آنا؛ وہاں نوکری کرنے کے جال میں مت پھنس جانا؛ یہاں کے پانچ دہاں کے پانچ سو؛ تمہاری ماں کی طبیعت آج کل ٹھیک نہیں رہتی؛ یہاں گوا میں نئی یونیورسٹی بن رہی ہے؛ ٹائٹلز آف انڈیا میں اس کا اشتہار چھپا تھا، جس کا تراشہ دکر تمہیں بھیج دے گا؛ سنا ہے وہاں غیر برہمن کو کنگی باشندوں کو زیادہ موقعے ملیں گے، لہذا ڈاک سے خط کا جواب دینا۔۔۔

پرمود نے خط کو تہہ کر کے میز پر ڈال دیا اور چابیاں اٹھالیں۔ دروازے سے باہر نکلے نکلے ٹھٹک کر واپس فون کے پاس پہنچا۔ ”پندرہ بیس منٹ میں پہنچتا ہوں“ اس نے جوائن کو بتایا۔

پیلے اور قرمزی پھولوں کے ڈیزائن والا ڈریس پہنے جوائن کپڑوں پر استری کر رہی تھی۔ وہ ہمیشہ صاف ستھرے اسکرٹ یا پینٹ سوٹ پہنتی تھی۔ پرمود نے اسے کبھی بلیو جینز پہنے نہیں دیکھا تھا۔ وہ جنوبی ریاست لوئیزیانا کی رہنے والی تھی اور جنوب کے پرانے رسم و رواج پر اب بھی قائم تھی، سلیقے سے رہنے، اچھا دکھائی دینے کو اہمیت دیتی تھی۔ رنگ اڑی جینز پہننے والی نسل کی سوچی سمجھی بے نیازی کی نمائش اسے نہیں بھاتی تھی۔ پرمود نے بلو منگٹن پہنچے ہی بلیو جینز کا کلچر اختیار کر لیا تھا، لیکن جوائن کی خوش لباسی اسے اچھی لگتی تھی۔ وہ خود جینز اور ٹی شرٹ پہنے پھرتا تھا لیکن یہی لباس پہننے والی امریکی لڑکیاں اسے غیر شعوری طور پر ناپسند تھیں۔

راک فورڈ کے انٹرویو کا حال اس نے ایک بار پھر تفصیل سے بتایا۔

”لیکن اس کے بارے میں تم اتنے بچھے ہوئے انداز میں کیوں بات کر رہے ہو؟“

پرمود چند لمحوں کے بعد بولا۔ جو این کی استری سے اٹھتے بھپارے کو دیکھتا رہا۔

”مڈل ایسٹ سے آئی ہوئی آفر کے بارے میں سوچ رہا ہوں،“ پرمود نے کہا۔ ”میں نے

آٹھ دس دن پہلے تم سے اس کا ذکر کیا تھا نا؟“

”کون سی؟ ایران والی آفر؟“

”ایران نہیں، عراق،“ پرمود نے کہا، ”بصرہ۔“

”اچھا، بصرہ... یعنی سند باد کا شہر؟ میں سمجھتی تھی بصرہ، بغداد جیسی جگہیں صرف قصے کہانیوں

میں ہوتی ہیں۔ یا پرانی تاریخ کی کتابوں میں۔ میں سوچ بھی نہیں سکتی تھی کہ یہ جگہیں اب تک موجود

ہوں گی۔“ جو این نے استری کی ہوئی پینٹ کو تہہ کیا۔ ”اور وہاں سچ سچ کی یونیورسٹی تک ہے، یہ تو کمال

ہو گیا!“

پرمود ہنسنے لگا۔ جب اس نے جواب میں کچھ نہ کہا تو جو این بولی:

”مگر مڈل ایسٹ میں تو جنگیں وغیرہ ہوتی رہتی ہیں نا؟“

”میں نے نقشے میں دیکھ لیا ہے، عراق کی سرحد اسرائیل سے نہیں ملتی، اور بصرہ تو کہیں دور

واقع ہے۔“

کچھ دیر دونوں کچھ نہ بولے۔ پھر جو این یکدم استری رکھ کر، کرسی کھینچ پرمود کے سامنے آ

بٹھی۔ ”مجھے بتاؤ پرمود، تم سچ سچ وہاں جانا چاہتے ہو؟“ اس نے پوچھا۔ وہ سیدھے اس کی آنکھوں

میں دیکھ رہی تھی۔ اس کے سر کے پیچھے ایک طرف لیپ روشن تھا، اس لیے پرمود کو اس کا چہرہ دیکھنے

میں دشواری ہو رہی تھی۔

”دیکھو جو این، میری سمجھ میں نہیں آ رہا کہ اس کی وضاحت کیسے کروں،“ پرمود نے کہا، پھر ذرا

رک گیا۔ ”مجھے کچھ مختلف چیز درکار ہے؛ زندگی کے بارے میں کوئی نیا پر سیکھو...“

اس نے لنگھوں کے بجائے اشارے سے اپنی بات سمجھانے کے انداز میں بازوؤں کو حرکت

دی اور چپ ہو گیا۔ جو این اب بھی اس کی طرف دیکھ رہی تھی، اس لیے اسے کچھ اور کہنے کی ضرورت

محسوس ہوئی۔ ”تم جانتی ہو اس علاقے کو انسانی تہذیب کا گہوارہ کہا جاتا ہے؟ ایسی جگہ جا کر زندگی کے بارے میں کچھ الگ پایا جاسکتا ہے۔ یہ ایک انوکھا سفر ہوگا، واپس گہوارے کی طرف!“

”ہوں۔ یہ تو ایک طرح کا ریگريشن ہوا۔“

”لیکن یاد رکھو، ریگريشن کو آدمی کی شخصیت کو نئے سرے سے جوان کرنے کا ایک طریقہ بھی سمجھا جاتا ہے،“ پرمود نے کہا۔ ”اور یہ ذاتی طور پر کوئی ریگريشن نہیں ہوگا۔ ایک قسم کا ہسٹاریکل، انتھروپولوجیکل ریگريشن کہنا پڑے گا۔ ذرا تصور کرو، انسان کی ابتدا کی تہ تک جا کر دیکھنا!“

جواہر زور سے ہنسی۔ ”تم رومینک ہو،“ اس نے کہا۔ ”تم جیسے لوگوں کو ہمیشہ ان جاتی، اجنبی جگہیں اپنی طرف کھینچا کرتی ہیں۔ تمہیں محسوس ہوتا ہے کہ وہاں تم کوئی نئی شے دریافت کر دے۔“

اس نے اٹھ کر پھر استری ہاتھ میں اٹھالی۔ پھر رک کر اس کی طرف مڑی اور بولی، ”مجھے لگتا ہے کہ تم اپنی فطرت میں سیلائی ہو۔ کہیں جڑیں جمانے والے نہیں ہو۔“

ساڑھے نو بجتے کو ہوئے تو پرمود نے کہا، ”مجھے وہ فلم دیکھنی ہے، نائن آؤڈ ٹو رامہ۔ این لاسی پر آ رہی ہے۔“

”تم بیٹھ کر دیکھو،“ جواہر بولی۔ ”میں بعد میں آتی ہوں۔ مجھے شاور لینا ہے۔ تین دن سے نہائی نہیں ہوں۔“

پرمود نے ایک لیپ بجھا کر کمرے کو نیم تاریک کر لیا اور ٹیکے سے بیٹھ نکا کر بستر پر بیٹھ گیا۔ کچھ دیر بعد جب اشتہاروں کا وقفہ ہوا تو وہ اٹھ کر باتھ روم کی طرف گیا۔ دروازے سے جھانک کر دیکھا۔ شاور کا پردہ پورا کھینچنے سے جواہر کا دم گھٹنے لگتا تھا، اس لیے اس نے اسے ادھ کھلا چھوڑ دیا تھا۔ آنکھیں بند کر کے شاور سے آتی پھوار میں بال پھیلا رکھے تھے۔ بھیکے ہوئے سنہری بال چمک رہے تھے۔ اسے دروازے میں کھڑا دیکھ کر پوچھنے لگی، ”کیا دیکھ رہے ہو؟“

”دیکھ رہا ہوں یا تمہارے روم میں کوئی اور تو نہیں ہے،“ پرمود نے کہا۔

پرمود کے تصور میں صرف کالے بال بچ بچ کے ہوتے تھے۔ سنہری یا تانبے کے رنگ کے بال اسے نقلی معلوم ہوتے تھے۔ ایسے بال صرف گڑبوں یا پریوں کے ہوتے تھے۔ جواہر کے سرخی بال سنہری بال اسے ایک عجیب و غریب انوکھی دنیا میں لے جاتے معلوم ہوتے۔

ریفریکٹر کے پاس جا کر پرمود نے سیون اپ کا ایک کین نکالا اور ٹی وی دیکھنے لگا۔ اسے خیال آیا کہ اسے جوائن میں صرف جسمانی کشش محسوس ہوتی ہے، یہ سوچنا بے معنی ہے کہ اسے جوائن سے محبت وغیرہ ہے۔ پھر وہ یہ سوچ کر مسکرا نے اگا کہ وہ اسے رو میٹک سمجھتی ہے!

بچتے بھر بعد پرمود ڈاکٹر فیلڈ مین سے ملنے ان کے دفتر میں گیا۔ دو سال پہلے جب انھیں ہارٹ اٹیک ہوا تھا، تب سے ڈاکٹر فیلڈ مین کی طبیعت ٹھیک نہیں رہتی تھی۔ گرمیوں کی چھٹیوں میں وہ علاج اور آرام کرنے کی غرض سے جرمنی کے ایک اسپا میں جاتے تھے۔ اس بار وہ چھٹیاں شروع ہونے سے پہلے ہی روانہ ہونے والے تھے اس لیے ان سے جلدی مل کر تھیمس کے آخری مراحل کو نمٹانا ضروری تھا۔

پرمود نے ڈاکٹر فیلڈ مین کو بتایا کہ راک فورڈ سے آخر ملی ہے لیکن اس نے اس سے معذرت کرنے کا فیصلہ کیا ہے۔ ڈاکٹر فیلڈ مین نے بھوئیں سکیز کر کچھ حیرت کا اظہار کیا۔ ”اچھی طرح سوچ سمجھ کر فیصلہ کیا ہے؟“ انھوں نے پوچھا۔ ”آج کل کے حالات میں ایسے موقعے گنانا ٹھیک نہیں ہے۔“

”میں جتنا سوچ سکتا تھا سوچ لیا ہے،“ پرمود بولا۔ ”ظاہر ہے، مستقبل کو صاف صاف تو دیکھا نہیں جاسکتا۔“

”اور اب ایران جانے کا سوچ رہے ہو، یہی بتایا تھا تم نے؟“

”ایران نہیں، عراق۔“

”اچھا...“ ڈاکٹر فیلڈ مین نے اپنی نظر پرمود کی کرسی کے پیچھے کتابوں کی قطاروں سے ڈھکی دیوار پر جمادی۔ ”میرا خیال تھا کہ تم میں تحقیق کی عمدہ صلاحیت ہے، تم اس ملک میں رہ کر اچھی ریسرچ کر سکتے ہو۔ یہاں کانفرنسوں میں شرکت کرنے سے دلچسپی برقرار رہتی ہے۔ اب تم جہاں جا رہے ہو وہاں تمہیں اپنی ضرورت کی کتابیں دستیاب ہوں گی؟“

”ریسرچ وغیرہ تو مجھے کرنی ہی ہے،“ پرمود بولا، ”لیکن زندگی میں اور چیزیں بھی ذہن کو ستاتی رہتی ہیں۔“

”آئی انڈر سٹینڈ“ ڈاکٹر فیلڈمین آہستہ سے سر ہلا کر بولے۔ پھر پرمود کی طرف دیکھ کر ہلکے سے مسکرائے۔ ”آئی وٹش یو گنڈلک، پرمود۔“

اس کے بعد ایک دن لاہریری کے گراؤنڈ فلور پر پرمود کی ملاقات اجیت چودھری سے ہوئی۔ ”تمہیں راک فورڈ وال جابل گیا یا نہیں؟“ اجیت نے پوچھا۔ پرمود نے اسے بتایا کہ آفر ملی تھی لیکن اس نے قبول نہیں کی اور اب عراق جا رہا ہے۔

”کیا؟ آفر ٹھکرا دی؟“ اجیت نے اسے یوں دیکھا جیسے اس کا دماغ چل گیا ہو۔ ”اور اب کہاں، ایران جا رہے ہو؟“

”عراق“ پرمود نے تھکے ہوئے لہجے میں جواب دیا۔

پرمود کے بائیں ہاتھ پر ایک ادھیز عمر عورت اور اس کی سات آٹھ برس کی لڑکی بیٹھی تھی۔ پرمود کو کھڑکی کے پاس کی سیٹ ملی تھی اور وہ لڑکی کھڑکی سے باہر دیکھنا چاہتی تھی۔ درحقیقت کھڑکی میں سے کچھ خاص دیکھنے کو نہیں تھا، صرف بدل تھے۔ لیکن لڑکی کی کسمساہٹ جاری رہی، اس لیے پرمود نے اٹھ کر اپنی جگہ اسے دے دی۔ بات کرتے کرتے اسے معلوم ہوا کہ وہ عورت نیوزی لینڈ کی رہنے والی ہے۔ نسلاً انگریز لیکن مستقل نیوزی لینڈ میں رہتی تھی۔ پندرہ سال بعد انگلینڈ آئی تھی اور اب واپس جا رہی تھی۔ اس نے بتایا کہ بہت سارا سامان خرید کر ساتھ لے جا رہی ہے۔

”ایکس سیکیج کا کافی چارج دینا پڑا ہوگا،“ پرمود نے کہا۔

”اور کیا؟“ وہ بولی، ”لیکن مجھے کوئی پروا نہیں۔ پندرہ سال بعد آئی تھی۔ کیا پتا ب پھر پندرہ سال بعد بھی انگلینڈ آنا ہوگا یا نہیں۔“

پرمود کو احساس ہوا کہ اس عورت کے نقطہ نظر سے یہ ایک جذباتی سر تھا۔ اتنے عرصے بعد بھی اپنے آبائی وطن آنا ہو یا نہ ہو، اس خیال سے وہ اتنے انگش کپڑے وغیرہ ساتھ لے جا رہی تھی جو عمر بھر کے لیے کافی ہوں۔

پرمود پڑھانے کے لیے عراق جا رہا ہے، یہ جاننے پر وہ بولی، ”نیوزی لینڈ کیوں نہیں آتے؟“

اسے ایک صحرائی ملک سے دوسرے، سرسبز ملک جانے کا خیال بڑا پر تجسس محسوس ہوا۔ ظاہر

ہے اس خیال پر تنجیدگی سے غور کرنا ہے معنی تھا۔

تھوڑی دیر بعد پرمود کو معلوم ہوا کہ عورت کے بائیں ہاتھ پر بیٹھا شخص بھی بغداد جا رہا ہے اور عراق ہی کا رہنے والا ہے۔ لڑکی بھی اپنی ماں کے برابر میں بیٹھنا چاہتی تھی، اس لیے اس نے ایک بار پھر جگہ بدل لی اور اس عراقی شخص سے اپنا تعارف کرایا۔ اس کا نام معروف تھا۔ اس کا انجینئرنگ سے متعلق کوئی کاروبار تھا اور اسی کے سلسلے میں وہ لندن گیا تھا۔ ادھر ادھر کی کچھ باتیں ہوئیں۔ جب اس نے ملک کے حالات کے بارے میں پوچھا تو پرمود کو احساس ہوا کہ وہ صاف بات کرنے سے کترار رہا ہے۔

معروف نے دسکی کی کوارٹر بوتل قسم کی اور ایر ہوٹس سے ایک اور بوتل منگوائی۔ اس نے پرمود کو بھی مدعو کیا۔ پرمود نے انکار کر دیا۔ سوچا، نئے ملک میں جا رہا ہوں، پہنچتے وقت ہوش ٹھکانے رہیں تو اچھا ہے!

”سوشلسٹ حکومت ہے نا آپ کے ہاں؟“ پرمود نے پوچھا۔

”ہاں، کہنے کو سوشلسٹ کہہ سکتے ہیں،“ معروف نے کہا۔ دسکی کی دوسری بوتل آنے کے بعد وہ کچھ کھل کر بات کرنے لگا تھا۔ پرمود کو احساس ہوا کہ معروف اپنی حکومت کے بارے میں اچھی رائے نہیں رکھتا۔ برنس مین ہے، اسے سوشلسٹ حکومت کا بے کو پسند ہوگی، پرمود نے سوچا۔ ہندوستان کے بہت سے انقلابی لوگوں کی طرح پرمود بھی تھوڑا بہت بائیں بازو کی طرف مائل تھا۔

”ایک بات یاد رکھیے،“ معروف بولا۔ ”انگلینڈ امریکہ جیسے ملکوں سے باہر نکلتے ہی جمہوریت وغیرہ کو بھول جاتا چاہیے۔“

”یہ بات اتنی درست نہیں ہے،“ پرمود نے کہا۔ ”ہمارے ہندوستان میں تو جمہوریت اب تک چل رہی ہے۔“ عام طور پر پرمود کا انداز اپنے ملک کے لیے تنقید کا ہوتا تھا؛ اب خود کو ہندوستان کی تعریف کرتا ہوا پا کر وہ بہت محظوظ ہوا۔

معروف نے سگریٹ کا نیا باکھولا اور پرمود کو ایک سگریٹ پیش کیا۔ اب تک وہ پانچ چھ بار ایب کر چکا تھا اور پرمود ہر بار انکار کرتا رہا تھا۔ ”آپ کو ایک بات بتاتا ہوں،“ معروف نے کہا۔ ”سیاست کے چکر سے دور رہیے گا۔ بغداد یونیورسٹی میں دونو جوان برٹش لیچرر تھے، انھوں نے

طالب علموں سے سیاست کی باتیں کرنا شروع کر دیا۔ بہت جلد انھیں ملک چھوڑ کر جانا پڑا۔
 ”مجھے سیاست سے بالکل دلچسپی نہیں ہے،“ پرمود نے کہا۔ ”میں آپ کے ملک کے قدیم
 تاریخی ورثے کی کھوج میں وہاں جا رہا ہوں۔“

معروف بہت دیر تک بولتا رہا، اپنی کاروباری مشکلوں کے بارے میں بتاتا رہا۔ پرمود کو ن
 سے کوئی دلچسپی نہیں تھی۔ وہ سنتا اور ہوں ہاں کرتا رہا۔ دسکی چڑھ جانے کے باعث معروف ضرورت
 سے زیادہ اونچی آواز میں بول رہا تھا۔ پرمود کو یہ بات کسی قدر شرمندہ کن لگ رہی تھی۔ بے تعلق سا
 بیٹھا اپنے سامنے ٹکٹا رہا۔

صبح کوئی ساڑھے تین بجے جہاز بغداد پہنچا۔ آگے اسے کلکتہ، کوالا لپور وغیرہ جانا تھا۔ بہت کم
 مسافر بغداد آتے۔ پرمود کے پاس کچھ زیادہ سامان نہیں تھا، اس لیے وہ کشم سے جلدی فارغ ہو
 جانے کی توقع کر رہا تھا۔

کشم افسر نے پرمود کا پاسپورٹ لیا اور الٹی طرف سے کھولا۔ پھر اسے غیر عربی پاسپورٹ پا کر
 سیدھی طرف سے کھولا۔ پھر اس کے بیگوں کا جائزہ لیا۔ رستے میں پڑھنے کے لیے پرمود ریڈرز
 ڈائجسٹ کا جو شمارہ ساتھ لایا تھا وہ اس نے نکال لیا۔ ”یہ میگزین ہمارے ملک میں لانے کی
 اجازت نہیں،“ کشم افسر بولا۔

”آپ رکھ لیجیے،“ پرمود نے کہا۔ ”ایسے بھی میں پڑھ چکا ہوں۔“
 پرمود ایک ریڈیو ریکارڈر لایا تھا، کشم افسر نے اسے غور سے دیکھا۔ ریڈیو میں اے ایم اور
 ایف ایم دونوں بینڈ تھے۔ کشم افسر بولا، ”یہاں ایف ایم استعمال کرنے کی اجازت نہیں۔“

”کیا؟ ایف ایم استعمال کرنا منع ہے؟ وہ کیوں؟“

”یہاں ایف ایم استعمال کرنے کی اجازت نہیں۔“

”ٹھیک ہے، مگر کیوں؟“

”اجازت نہیں ہے... دفاعی اسباب سے۔“

”اچھا، مگر مجھے اس کا اندازہ نہیں تھا،“ پرمود نے قدرے جھنجھلا کر کہا۔ ”تو کیا آپ ریڈیو ضبط

کریں گے؟“

”ریڈیو سے ایف ایم جینڈا کا کارہ کر کے ریڈیو آپ کو لوٹا دیا جائے گا۔“
 ”لیکن اس میں تو وقت لگے گا نا۔ مجھے بغداد میں نہیں ٹھہرنا ہے۔ سیدھا بصرہ جا رہا ہوں۔“
 ”ہم ریڈیو بصرہ بھیج دیں گے۔ چار دن بعد آپ کو وہاں کے ایرپورٹ سے مل جائے گا۔“
 ”ذرا احتیاط کیجیے گا۔ کہیں خراب نہ ہو جائے،“ ریڈیو کشم افسر کے حوالے کرتے ہوئے پرمود نے مسکین لہجہ میں کہا۔

پرمود لاؤنج میں داخل ہوا۔ ایک سیٹ پر بیٹھتے ہوئے اسے معروف باہر آتا دکھائی دیا۔ شاید خود کو ایک اجنبی ملک میں تنہا پانے کے احساس کے زیر اثر اسے معروف سے خواہ مخواہ دوستی کا ساجد بہ محسوس ہونے لگا۔ وہ معروف کو الوداع کہنے جلدی سے اٹھ کر گیا۔ وہ اسے اپنا نام پتا لکھ کر دینا چاہتا تھا تاکہ اگر اس کا بصرہ آتا ہو تو یونیورسٹی آکر اس سے مل سکے۔ لیکن معروف اس وقت تک سخت نشے میں آچکا تھا۔ وہ بہت پینے کے بعد کی اس کیفیت میں دکھائی دیا جب آدمی اپنے ارد گرد کی چیزوں سے بے پروا ہو جاتا ہے۔ شاید اسے گھر پہنچنے کی جلدی تھی۔ اس نے غائب دماغی سے پرمود کو گڈ بائی کہا اور چلا گیا۔

پرمود میٹھا رہا۔ بصرہ کی فلائٹ صبح سات بجے تھی۔ رات کو ٹھیک خیند نہ ملنے سے اس کی آنکھیں بھاری ہو رہی تھیں۔ جھکن سی محسوس ہو رہی تھی اور یک طرح کا خالی پن۔ پھر دیر سے دھیرے ایرپورٹ کے باہر آجلا پھیلنے لگا ایرپورٹ کے سامنے سڑک کے دوسری طرف پستہ قد درخت صبح کی نرم روشنی میں ہلکے ہلکے چمک رہے تھے۔ سورج کا گولہ کجور کے پیچھے ٹھیک اس جگہ نمودار ہوا جہاں تنے سے شاخیں پھوٹی ہیں۔ کجور کے پھلے ہوئے پتوں کے پیچھے سے سورج کی کرنیں کالی دکھائی دے رہی تھیں۔ ایک ادھ جاگا خاکروب جھاڑو دیتا ہوا اس کے پاس پہنچا تو پرمود اٹھ کھڑا ہوا اور سنسان لاؤنج میں ادھر سے ادھر ٹہلنے لگا۔

2

پلنگ سے ذرا اونچائی پر، نیلے کے پاس بریکنڈیشنز تھا، ایک طرف سے اس کا تختہ ذرا ڈھیلا ہو گیا ہوگا، کیونکہ اس میں سے دھبی سی کھڑکھڑاہٹ سنائی دے رہی تھی۔ دوپہر کی خاموشی میں پلنگ پر

لیٹے ہوئے پر مود کو نشلی غنودگی سی محسوس ہو رہی تھی۔ بصرہ پہنچ کر پر مود بہت خوفناک گرمی کی توقع کر رہا تھا، لیکن درحقیقت گرمی اس کی توقع سے کم تھی۔ گرمیوں کے آخری دن تھے اور سورج کی تپش خاصی گھٹ گئی تھی۔ اس کے علاوہ اسے معلوم ہوا کہ اس سال گرمی یوں بھی کم پڑی۔ دوپہر میں سڑکوں پر دھوپ بہت تیز لگتی تھی، اور کمرے میں ایرکنڈیشنر چلائے رکھنا ضروری معلوم ہوتا تھا، لیکن رات کو بغیر ایرکنڈیشنر کے بھی گزارا ہو جاتا تھا۔

یونیورسٹی کوارٹروں میں گنجائش نہ ہونے کی وجہ سے پر مود کو مکان ڈھونڈنا پڑا۔ عارضی طور پر اس نے ہوٹل میں کمرہ لیا۔ ہر ایک اس سے یہی کہتا تھا کہ فلیٹ ملنا بہت مشکل ہے۔ شہر اور اس کے مضافات میں صنعتیں بڑھ رہی تھیں؛ غیر ملکی کمپنیوں کے بہت سے لوگ شہر میں تھے اور مزید آ رہے تھے۔ اس تناسب سے تعمیرات نہ ہونے کے باعث مکانوں کی قلت تھی۔ کسی نے تجویز پیش کی کہ وہ اکیلا ہے، کیوں نہ ہوٹل ہی میں مستقل رہ جائے، فلیٹ کے لیے بلاوجہ دوڑ دھوپ کرنے کی کیا ضرورت، ہوٹل ماہانہ حساب سے سستا پڑے گا۔ لیکن ہوٹل میں مستقل رہنے کا خیال پر مود کو چاہی نہیں۔ وہ جلد سے جلد ہوٹل چھوڑ دینا چاہتا تھا۔ اسی خیال اس نے ڈبل روم لے لیا تھا، ہوٹل میں سنگل روم نہیں تھے، صرف ڈبل اور ٹریپل روم تھے۔ ہوٹل والے نے کہا کہ اگر وہ چاہے تو دوسرے بستر پر کسی اور کور کھ لیا جائے، اس طرح اسے آدھا کرایہ دینا پڑے گا۔ پر مود نے تھوڑا سوچنے کے بعد پورا کرایہ ادا کرنے کا فیصلہ کیا۔ اس کا ارادہ ہوٹل میں زیادہ دن رہنے کا نہیں تھا، اس لیے پورے پیسے دینا اسے منظور تھا۔ کسی اجنبی شخص کے ساتھ ایک کمرے میں رہنا مشکل تھا، اور اگر ہر دو چار دن کے بعد کوئی نیا شخص آتا تو اور بھی خرابی تھی۔ اب، بستر پر لیٹے ہوئے، اسے خیال آیا کہ ہوٹل کا یہ مسئلہ ہر جگہ ایک سا ہوتا ہے۔ ہوٹلوں میں سنگل روم کم رکھے جاتے ہیں کیونکہ ڈبل روم سے زیادہ کرایہ ملتا ہے۔ اس لیے اکیلے شخص کو ہمیشہ دقت پیش آتی ہے۔

داہنے پیر کے انگوٹھے سے بائیں ٹانگ کھاتے ہوئے پر مود نے بائیں طرف کروٹ لی۔ پٹنگ کے داہنی طرف، ایرکنڈیشنر کے نیچے ایک چھوٹی میز رکھی تھی اور اس کے دوسری طرف دوسرا پٹنگ تھا۔ پر مود کے پٹنگ کے داہنی جانب بزرنگ کے پردوں سے ڈھکی بند کھڑکی تھی اور اسی رنگ کے پردوں والی ایک اور بند کھڑکی دوسرے۔ پٹنگ کے پیچھے تھی۔ پر مود کے پیروں کے پاس بستر کی چادر

بغیر تہ کی ہوئی پڑی تھی جبکہ دوسرے پٹنگ کی چادر بے شکن تھی۔ دوسرے پٹنگ کو دیکھتے ہوئے اسے یوں لگا جیسے وہ آئینے میں اپنے سوار و گرد کی تمام چیزوں کو دیکھ رہا ہو۔ ایک ٹانگ کو دوسری ٹانگ پر اور سر کو موڑے ہوئے بازو پر رکھ کر وہ دوسرے پٹنگ کو یوں غور سے دیکھنے لگا جیسے آئینے میں اپنا عکس تلاش کر رہا ہو۔ اپنے بٹنگ کی بے ترتیب چادر اور دوسرے پٹنگ کی تہ کی ہوئی چادر! اس وجہ سے توازن خراب ہوتا معلوم ہو رہا تھا۔ اس کے ذہن میں ہل بھر کو خیال آیا کہ اٹھ کر بلا وجہ دوسرے پٹنگ کی چادر بھی بے ترتیب کر دے۔ پھر اس نے سوچا کہ کمرے کی صفائی کرنے والا لڑکا اپنا کام بڑھا ہوا دیکھ کر جھنجھلائے گا۔

نئے ملک کے نئے شہر میں آنے پر اس کے نئے پن اور نئی چیزوں کے اپنی طرف بلانے کے احساس سے خوشی ہونی چاہیے، لیکن بھرہ آئے ہوئے پر مود کو پانچ دن ہو گئے تھے اور اسے متواتر ایک طرح کی پڑمردگی اور جھنجھلاہٹ محسوس ہو رہی تھی۔ دن بھر کوئی خاص کام نہ ہونے سے اس احساس میں شاید اور اضافہ ہو گیا تھا۔ یونیورسٹی کی ٹرم شروع ہونے میں ابھی کچھ دیر تھی، چنانچہ وہ صبح ڈپارٹمنٹ جا کر کچھ دیر پڑھ کر، بات چیت کر کے وقت گزارتا اور بارہ ایک بجے وہاں سے نکل کر راستے میں کہیں کھانا کھا کر ہوٹل واپس آ جاتا اور لیٹ کر پڑھنے لگتا، ہر روز اس کا یہی معمول تھا۔ اس کے باوجود اب تک کی چار شامیں خالی نہیں گئی تھیں۔ کسی کے گھر جانے یا کسی کے ساتھ شہر کے معروف مقامات کی سیر کرنے میں شام کا وقت کٹ جاتا۔ درحقیقت اس صبح یکشنبہ ڈپارٹمنٹ میں وہ عقیل نامی شخص سے متعارف ہوا تھا اور اس نے پر مود شام کو کھانے پر باہر چلنے کی دعوت بھی دی تھی، لیکن پر مود نے آج شام کے لیے معذرت کر لی تھی۔ اسے شام کو کوئی کام نہ تھا، بس وہ آج شام اکیلے گزارنا چاہتا تھا؛ شہر میں اکیلے گھومنا چاہتا تھا۔ نئے، اجنبی شہر میں کسی شناسا کے ساتھ گھومنا اور بات ہے اور اکیلے سیر کرنا اور۔ کسی کے ساتھ ہونے سے شہر کا اجنبی پن ذہن پر اتنا اثر نہیں کرتا! اس کے برعکس اکیلے گھومنے سے اس کا پوری طرح تجربہ ہوتا ہے۔

لیکن بستر پر لیٹے ہوئے پر مود کو محسوس ہوا کہ تھوڑی دیر اور گزری تو اٹھ کر باہر نکلتا اس کے لیے مشکل ہوگا۔ یہ محض دوپہر کی سستی نہیں تھی؛ یہاں آنے کے دن سے اس پر ایسی بے دلی کیوں طاری ہے، وہ سوچنے لگا۔ اسے یاد آیا کہ امریکہ میں پہلے چند ہفتوں کے دوران اسے اسی قسم کی کیفیت محسوس

ہوتی رہی تھی اور چھوٹی چھوٹی باتیں اسے 'ہوم سک' کرتی رہی تھیں۔

وہ 'گھر' سے اکتا کر امریکہ آیا تھا اور امریکہ آتے ہی 'ہوم سک' محسوس کرنے کی کیفیت نے اسے کسی قدر حیرت میں ڈال دیا تھا۔ پہلے پہل اسے خیال ہوا کہ وہ خود سے پوری طرح واقف نہیں ہے اور شاید اس کے ذہن میں کچھ ایسی گڑبڑیں ہیں جو آگے چل کر اس کے لیے تکلیف دہ ثابت ہوں، لیکن پھر رفتہ رفتہ یہ کیفیت ناکل ہوتی گئی اور اس نے اس بارے میں فکر کرنا چھوڑ دیا۔ امریکہ سے باہر آتے ہوئے پر سود کو خیال آیا تھا کہ اب کے 'ہوم سک' ہونے کا سوال نہیں ہوگا، کیونکہ وہ 'گھر' چھوڑ کر نہیں آ رہا۔ لیکن عجیب بات تھی کہ اسے بالکل ویسی کیفیت محسوس ہو رہی تھی جیسی پہلے پہل امریکہ پہنچ کر محسوس ہوئی تھی۔ کیا وہ پھر 'ہوم سک' ہو رہا ہے؟ لیکن 'ہوم سک' بھلا کیوں؟ وہ 'گھر' سے تو یہاں نہیں پہنچا تھا۔ ایک پردیس سے دوسرے پردیس آنے پر بھی کیا آدی 'ہوم سک' ہو جاتا ہے؟ ہونا تو نہیں چاہیے، آخر سارے پردیس پردیس ہی ہوتے ہیں۔ لیکن یہ پورا بیچ نہ تھا؛ ایک پردیس میں کئی سال رہنے کے بعد اس کی عادت پڑ جاتی ہے؛ وہاں سے دوسرے پردیس جا کر پہلے پردیس کے لیے 'ہوم سک' ہونا کوئی ایسی عجیب بات تو نہیں۔ تو میں نے 'ہوم سک' نہیں کیا اور زیادہ پیچیدہ کر دیا ہے جیسے کسی ڈوبتے ہوئے شخص کا پیر تالاب کی تہ میں پڑے کڈھے میں پھسل جائے۔ پردیس جانا ایک بات ہے؛ لیکن ایک پردیس سے دوسرے پردیس جانا بالکل دوسری بات۔ دوری کا سوال حل ہونے کے بجائے اور الجھ گیا تھا۔ لیکن اس وقت اس سوال پر غور غور کرنے کی اسے بالکل خواہش نہ تھی۔ وہ ابھی ابھی تو یہاں پہنچا تھا۔

پھر پر سود کو خیال آیا کہ اس کیفیت میں 'ہوم سک' نہیں کا کوئی دخل نہیں ہوگا۔ صرف اجنبی ماحول میں چھوٹی چھوٹی چیزوں کا سامنا کرنے کی ضرورت سے ذہن میں ایک طرح کا چڑچڑاہٹ پیدا ہو گیا ہوگا۔ نئی جگہ پہنچ کر اپنی زندگی کو نئے سرے سے انہی چھوٹی چھوٹی چیزوں پر استوار کرنا پڑتا ہے۔ اپنے خیالات، رائے، طبیعت وغیرہ سب کچھ پہلے جیسا ہی لگ رہا ہو، پھر بھی تھے برائے کی ماچس سے سگریٹ سلگانی پڑتی ہے۔ کیر کے گارڈ کی کتاب کا اپنا نسخہ لے کر ہم دنیا میں کہیں بھی جاسکتے ہیں، لیکن ہمارا ٹوتھ پیسٹ بدل جاتا ہے۔ آج دوپہر کا کھانا کھانے کے بعد ہی وہ یہ عراقی ٹوتھ پیسٹ لے کر آیا ہے۔ کیا نام ہے اس کا، حیر۔ اس کا ذائقہ کیسا ہوگا، کون جانے۔ کل صبح استعمال کے بعد ہی پتا چلے

گا۔ پہلے رنگ کی ٹیوب ہے۔ بھئی میں تو وہ بنا کا استعمال کرتا تھا، اس کی ٹیوب نیلے رنگ کی تھی پھر امریکہ میں کریسٹ استعمال کرنا شروع کیا جو سرخ اور سفید ٹیوب میں ملتا تھا۔ چیزیں اسی طرح بدل جاتی ہیں۔ معمولی باتیں ہیں، آدمی ان پر غور تک نہیں کرتا، اس کے باوجود نظروں سے اوجھل رہ کر وہ اسے اندر سے بدل سکتی ہیں۔ نئے ملک آنے پر ان سب بدلی ہوئی چیزوں کو نئے سرے سے دیکھنا پڑتا ہے۔ آسمان کی روشنی میں جگمگاتے بادلوں سے زمین پر اترنے کے بعد نو مولود بچہ خود کو خاک کی وجود میں پا کر رونے لگتا ہے۔ نئے ملک میں آنا بھی اسی طرح کا تجربہ ہے۔ جانی پہچانی مانوس زندگی اچانک ختم ہو جاتی ہے اور آدمی کو نو مولود بچے کی طرح ہاتھ پیر ہلانا دیکھنا پڑتا ہے۔

اس تشبیہ پر غور کرتے کرتے اچانک پر مود کو احساس ہوا کہ وہ پلنگ پر گھٹنے پیٹ کی طرف موڑے یوں لیٹا ہوا ہے جیسے بچہ پیدائش سے پہلے پیٹ میں پڑا ہو۔ اسے یہ سوچ کر ہلکی آئی۔ پھر اسے یاد آیا کہ وہ پچھلے کئی روز سے وہ اسی طرح لیٹنے کا عادی ہو گیا تھا۔ درحقیقت اس سے پہلے اسے اس حالت میں لیٹنے کی عادت نہیں رہی تھی۔

کچھ دیر بعد پر مود پلنگ سے اٹھا۔ باتھ روم میں جا کر کپڑے بدلے۔ گھنٹی بج کر کڑکے کو چائے لانے کے لیے کہا۔ شفاف کانچ کی چھوٹی سی پیالی جو بیچ میں سکر کی طرح جک تھی، اسی طرح کی شفاف کانچ کی چھوٹی طشتری پر رکھی ہوئی تھی اور دونوں پر سنہری نقاشی تھی۔ بغیر دودھ کی خوب اہلی ہوئی چائے جس کی تہہ میں بہت سی شکر جمی ہوئی تھی۔ زیادہ محاس سے بچنے کے لیے اس نے پیالی میں شکر ہلائے بغیر چائے پی لی۔ اس کڑک چائے کی اسے اب تک عادت نہیں پڑی تھی۔ ایک بار فلیٹ مل جائے تو اپنی پسند کی چائے بنا سکے گا، اس نے خود سے کہا۔ لیکن تب تک شاید اسے یہی چائے پسند آنے لگے!

پر مود نے ریسپشن ڈیسک پر چابی رکھ دی۔ ڈیسک پر بیٹھانے پر مود سے لیا ہوا ایک کیسٹ اپنے ٹیپ ریکارڈر پر بجا رہا تھا۔ پر مود کو دیکھ کر مسکراتے ہوئے بولا، ”بہت اچھا ہے۔“ جدید امریکی راک میوزک سن کر وہ مست ہو گیا تھا۔ پر مود آتے ہوئے کچھ کیسٹ ساتھ لے آیا تھا، اس کا اپنا ریڈیو ریکارڈر جو بغداد ایر پورٹ پر رکھ لیا گیا تھا، اسے اب تک واپس نہیں ملا تھا۔ اسے یاد آیا کہ کل اسے ریکارڈر وصول کرنے بھرہ ایر پورٹ جاتا ہے۔ فرانسوا نے اسے اپنی گاڑی میں وہاں لے جانے کا وعدہ کیا تھا۔

پر مود باہر نکلا۔ کچھ دیر سیدھا چلنے کے بعد وہ سوچنے لگا کہ کہاں جائے۔ وہ دو تین دن شہر کے مرکزی علاقے میں گھومتا رہا تھا جو شہر کا پر رونق جدید حصہ تھا۔ آج اکیلے شہر کے کسی اور حصے کی سیر کرنی چاہیے، اس نے سوچا۔ شاپنگ ایریا میں دوبارہ چکر لگانا بے معنی تھا۔ پھر جدید علاقے سارے شہروں کے ایک ہی جیسے ہوتے ہیں۔ شہر کا پرانا علاقہ جنوب کی طرف واقع تھا، پر مود نے وہاں جانے کا ارادہ کیا۔ شمال سے ایک تہر دریا سے نکل کر پورے شہر سے گزرتی ہوئی جنوب کی سست جاتی تھی اور اس نہر کے متوازی سیدھی سڑک چلی گئی تھی۔ فرانسوا نے بتایا تھا کہ بصرے کا پرانا شہر خاصے فاصلے پر ہے۔ لیکن پر مود نے ٹیکسی کرنے کے بجائے پیدل چلنے کو ترجیح دی۔ نہر کے ساتھ ساتھ چلنا ٹھیک رہے گا۔ اس کے علاوہ پر مود یہ بھی چاہتا تھا کہ بہت دور تک پیدل چل کر بری طرح تھک کر ہونٹل کے کمرے میں واپس پہنچے، شاید اسی طرح اس بے کیفی کا ادا ہو سکے۔

گرمیوں کی شامیں کچھ عجیب ہوتی ہیں، دن کی گرمی کم ہونے پر ماحول کچھ نرم ہو جاتا ہے۔ ہلکی ہوا چلتی ہے اور اس کی گرد آلود خشکی سے نقتنوں میں گدگدی سی ہونے لگتی ہے۔ پر مود نہر کے پانی پر نظر ڈالتا چلتا رہا۔ دریا سے نکلنے والی دو تین نہریں شہر میں بہتی تھیں۔ پر مود نے سنا تھا کہ شہر کے نزدیک کھجور کے بڑے بڑے باغ ہیں اور ان میں بہت سی نہریں ہیں۔ کھجور کے پیڑوں کی بات تو ٹھیک ہے، لیکن شہر میں ان نہروں کی ضرورت اس کی سمجھ میں نہ آئی۔ نہروں کا پانی بھی کالا اور کڑوا معطوم ہوتا تھا۔ چلتے چلتے پر مود کو احساس ہوا کہ یہ نہر دراصل گندے پانی کا بہت بڑا نالہ ہے۔ دونوں طرف واقع بستیوں سے گندے پانی کی نالیاں اس سے آلتی تھیں اور لگتا تھا کہ یہ گند پانی آہستہ آہستہ دریا میں شامل ہوتا جا رہا ہے۔ اسے یاد آیا کہ نورسٹ بیورو کے مہیا کردہ بروشروں میں ان نہروں کی بنیاد پر بصرہ کو مشرق کاؤٹس قرار دیا گیا تھا۔ نہر کی ایک دلکش تصویر بھی اس کتابچے میں شامل تھا۔

کھلے میدانوں سے گزرنے کے بعد پر مود کو یقین ہوا کہ وہ پرانے شہر میں پہنچ گیا ہے۔ یہاں کا ماحول کبنہ اور سست رفتار تھا۔ حویلیوں کی طرز کی پرانی وسیع عمارتیں تھیں۔ پر مود بڑی سڑک چھوڑ کر ایک کوچے میں داخل ہوا۔ ایسے بہت سے کوچے عمارتوں کے درمیان سے آڑے تر جیسے نکلتے دکھائی دے رہے تھے۔ دونوں ہاتھ پر بنی عمارتوں کے اونچے لکڑی کے دروازے اور دوازوں پر قدیم وضع کی

نقاشی۔ مشکل ہی سے کوئی آتا جاتا نظر آ رہا تھا۔ لمبے بھر کو پر مود کو خیال آیا کہ وہ کسی پاگل کی طرح ان کو چوں میں بھٹک رہا ہے۔ عورتیں دو منزلہ تھیں اور اوپر کی منزل کا سامنے کا حصہ آگے کو نکلا ہوا تھا۔ یہ حصہ کلزی کی جالیوں سے ڈھکا ہوا تھا جو بے رنگ اور شکستہ ہو چکی تھیں۔ جالیاں اتنی تنگ تھیں کہ باہر سے ان کے پیچھے کچھ بھی دکھائی نہ دے سکتا تھا، لیکن اندر سے باہر دیکھا جاتا ممکن تھا۔ پر مود گردن اونچی کیے ان جالیوں کو دیکھتا ہوا چلا رہا۔ ان جالیوں کے پیچھے وسیع و عریض، اونچی چھتوں والے تاریک کمرے تھے، جن میں عورتیں زندگی گزارتی ہوں گی۔ پر مود کو محسوس ہونے لگا کہ جالیوں کے پیچھے کی تاریکی میں سے کوئی ساکت کھڑا اسے دیکھ رہا ہے۔ گلیوں میں بلا وجہ گھومتے پھرنے والے اجنبی شخص پر جی ہوئی آنکھیں۔

پھر وسیع عمارتوں کا یہ سلسلہ ختم ہو گیا اور اینٹوں کے بنے چھوٹے مکان شروع ہو گئے۔ مسند قوں جیسے سپاٹ مکان جن کی دیواروں پر گارے کا پلستر تھا اور ان کی باہر سوار سطح کسی بوڑھے جانور کی جھریوں پڑی کھال کے مانند دکھائی دیتی تھی۔ شام کا وقت تھا، عورتیں بچوں کو گود میں لیے ان مکانوں کے دروازوں میں بیٹھی تھیں۔ کالی چادریں اوڑھے یہ عورتیں شور مچاتے بچوں کو سنبھال رہی تھیں۔ ڈھلتے سورج کی روشنی میں مکانوں کی گہرے رنگ کی دیواریں نیالی دکھائی دے رہی تھیں۔ خشک گارے کے ٹھوس پن نے ایک دھندلا غیر حقیقی تاثر اختیار کر لیا تھا۔ اندھیرے پڑتے میالے مکانوں کے قدموں میں بیٹھی کالی چادروں والی عورتیں۔ اور وہ ان کے درمیان گھوم رہا ہے، اس نے اپنے آپ سے کہا۔ اس وقت۔ وہ اس شہر میں کتنا عرصہ ہے گا؟ ایک سال؟ دو سال؟ زندگی بھر کیوں نہیں؟ ایسا ہونا ناممکن نہیں ہے۔ آدمی دنیا کے کسی بھی دور وراز کو نے میں جا کر برسوں رہ سکتا ہے۔ اس کے لیے کسی جواز کی ضرورت نہیں۔ اس کے برعکس، اگر اس قسم کی زندگی سے باہر نکلنے کا کوئی جواز ہاتھ نہ آ سکے، تب؟ یہ بے چمن کر دینے والا خیال تھا۔ پر مود ایک دم مڑا اور تیز قدموں سے چلتے لگا۔ لیکن آڑے ترچھے گلی کو چوں میں بھٹکتے رہنے کے بعد اسے باہر نکلنے کا راستہ نہیں سوجھ رہا تھا۔ وہ اندازے سے تیز تیز چلا رہا۔ چماتے ہوئے اندھیرے کو عورتوں اور بچوں کی آوازیں کھرچ رہی تھیں۔ تیزی سے چلتے ہوئے پر مود سے ایک چار پانچ سال کا دوڑتا ہوا لڑکا کھراتے کھراتے بچا۔ دروازے میں بیٹھی اس لڑکے کی ماں باریک آواز میں جھلائی: ”تعال، تعال!“ پر مود نے پل بھر کو رک

کر اس کی طرف دیکھا۔ بدن پر لپٹی چادر میں سے صرف اس کا چہرہ دکھائی دے رہا تھا، گورارنگ، تیکھے نقوش اور حسین۔ پر مود کچھ دیر کو اسے نکتارہ گیا۔ وہ بھی بڑی بڑی آنکھوں سے اس کی طرف دیکھ رہی تھی۔ اس نے بھانپ لیا تھا کہ وہ پردہ کی ہے۔ شاید اسی لیے وہ تنی بے باکی اور تجسس سے اس کو دیکھ رہی تھی۔ اس کی گود میں ایک چھوٹا بچہ تھا۔ پر مود کی طرف دیکھتے ہوئے وہ، گویا اسی کو مخاطب کرتے ہوئے، ایک بار پھر چلائی: ”تعال!“ لڑکا اس کی طرف دوڑ پڑا۔ پر مود ”تعال“ کا مطلب نہیں جانتا تھا، لیکن اس نے خیال کیا کہ یہ ”آؤ“ کا ہم معنی لفظ ہو گا۔ وہ آگے چل دیا۔ اس کے قدم پھرتیز ہو گئے۔ کچھ دیر بعد وہ اچانک بڑی سڑک پر آ نکلا۔ کاروں کی ٹانگتی ہوئی روشنیاں دیکھ کر اسے سکون ہوا۔

دوبارہ نہر کے ساتھ ساتھ چلتا دریا تک جا پہنچا۔ اب تک پورا اندھیرا ہو چکا تھا۔ پر مود دریا کے کنارے ایک بیچ پر بیٹھ گیا۔ اندھیرے میں دریا پر جہازوں کی روشنیاں دکھائی دے رہی تھیں۔ ان کے عکس پانی میں جھکے لے کھارہے تھے۔

پر مود کو یاد آیا کہ وہ سمندر پر جانا چاہتا تھا۔ یہاں آنے سے پہلے اس کا خیال تھا کہ شہر سمندر کے پاس واقع ہے۔ پھر اسے معلوم ہوا کہ ایسا نہیں ہے؛ نکشے نے اسے دھوکا دیا تھا! سمندر شہر کے دہنی طرف کہیں دور واقع تھا۔ دریا کے دہنی سمت بہتے پانی کو دیکھتے ہوئے پر مود سوچنے لگا کہ سمندر وہاں سے کتنی دور ہو گا۔ اسے خیال آیا کہ اسے ایک آدھ دن میں وقت نکال کر سمندر کے پاس جانا چاہیے۔ جمعے کو چھٹی کے دن جائے تو وہاں کافی وقت گزار سکے گا۔ رات چوتھی بھر کر گھوم سکے گا۔ وہ اپنے ذہن میں سائل کی تصویر بنائے لگا۔ پھر اسے ہرود پر غسی آئے لگی۔ اسے سمندر کے پاس جانے کی ایسی طلب کیوں ہو رہی تھی؟ شام کی سیر کی تسکین نے اس کی بے دلی دور کر دی تھی۔ تو اب کیا وہ سنٹی مینٹل ہونے لگا تھا؟

دریا کے کنارے پر واقع ایک ریستوران میں کھانا کھانے کے بعد پر مود کو اور زیادہ تسکین محسوس ہونے لگی۔ وہ آہستہ قدموں سے چلتا ہوا ہوٹل واپس پہنچا۔ کپڑے بدل کر پٹنگ پر لیٹ گیا۔ فیند کے آتے آتے اس کے آنکھوں کے سامنے لکڑی کی جالیوں والا بالا خانہ آ گیا۔ ان جالیوں کے پیچھے تاریکی میں سے کوئی اسے دیکھ رہا تھا۔ پھر اس کی جگہ کالی چادر میں لپٹے، تیکھے نقوش والے حسین چہرے نے لے لی، اور اسے پکارنے کی آواز سنائی دی۔ ”تعال!“

فرانسوا کی ریٹائل فور چھوٹی گاڑی تھی لیکن خاصی کارآمد۔ "اس سڑکوں کے لیے ایسی گاڑی ہی ٹھیک ہے۔" فرانسوا نے کہا۔ اسے منہ میں سگریٹ اٹکائے رکھنے کی عادت تھی، اس وقت بھی جب وہ بول رہا ہوتا۔ سگریٹ کی راکھ جھاڑنے کا اسے خیال ہی نہ آتا تھا۔ سگریٹ اس کے وجود کا ایک حصہ بن چکا تھا اور اسے اب اس کا احساس تک نہ ہوتا تھا۔ جب وہ بولتا تو منہ میں اٹکا ہوا سگریٹ اوپر نیچے ہوتا رہتا اور پر سود کو لگتا اس کی رکھ کسی بھی لمحے اس کے کپڑوں پر گر پڑے گی۔ لیکن وہ یہ سوچ کر چپ رہا کہ پتا نہیں اس سے راکھ جھاڑنے کے لیے کہا مناسب ہو گا یا نہیں۔ آخر باتیں کرتے کرتے راکھ کی بڑی سی تہی نیچے کر ہی پڑی۔ پھر فرانسوا نے سگریٹ منہ سے نکال کر ایش ٹرے میں جھٹکا اور اسے مسہ میں اٹکا کر دوبارہ باتیں کرنے لگا۔ اسے اپنی پینٹ پر بکھری ہوئی رکھ کا دھیاں نہیں آیا۔ اس کی اس غائب روحانی اور بے احتیاطی سے پر سود مفلوظ ہوا۔ راکھ کے خود بخود گر جانے کے بعد سگریٹ کو ایش ٹرے میں جھٹکنا پاگل پن ہی ہے اس کے سگریٹ پر راکھ ایک بار پھر بڑھ گئی، اور اسی واقعے کے دوبارہ پیش آنے کا تصور کر کے پر سود کھڑکی سے باہر نکلنے لگا۔

پر سود کے ڈپارٹمنٹ میں باقی سب لوگ عراقی تھے۔ جرمن سکھانے کے لیے ہائٹزس ہو فرما می شخص مشرقی جرمنی سے آیا تھا۔ وہ منہ پھیل کر مسکراتا، گند مارنگ کہتا، لیکن زیادہ بات نہ کرتا تھا۔ اپنی میز پر بیٹھا ہر وقت کچھ لکھنے میں منہمک رہتا۔ وہ شاید زبان سکھانے کی کسی کتاب پر کام کر رہا تھا۔ فرانسیسی کے استاد فرانسوا دیکھ بے کے ساتھ پر سود کی اچھی جان پہچان ہو گئی۔ وہ پرستہ قد، لبرے لیکن صحت مند، گھٹیسے کھجڑی سوچوں والا باتونی شخص تھا۔ میز پر زیادہ دیر بیٹھنا اسے مشکل لگتا تھا۔ پندرہ بیس منٹ کا نندوں کو الٹ پلٹ کرنے کے بعد وہ "ویل، ویل" پکارتا ہوا اٹھ کھڑا ہوتا اور سگریٹ ہونٹوں کے درمیان اٹکا کر بھیلیوں کو آپس میں رگڑتے ہوئے ادھر سے ادھر چکر کاٹنے لگتا اور کبھی کسی کی، کبھی کسی اور کی میز پر پزنی اٹا کر بے میں سگریٹ جھٹکنا دیتا۔ وہ اچھی خاصی عربی جانتا تھا لیکن اس نے عربی لبنان میں سیکھی تھی۔ فرانسیسی باشندے کی زبان سے لبنانی عربی عراقیوں کو بڑی دلچسپ معلوم ہوتی۔ وہ اس کے بونے کے انداز کا خوب مذاق اڑاتے۔ پر سود کے ڈپارٹمنٹ میں آنے پر فرانسوا کو شاید خوشی ہوئی تھی۔ "یہ اچھا ہوا۔ تم سے باتیں کر کے میری انگریزی بہتر ہو جائے گی،" اس نے کہا۔

فرانسوا اب گاڑی کو ایر پورٹ جانے والی سڑک پر لے آیا۔ یہ سڑک چوڑی اور کئی لینوں میں بٹی ہوئی تھی۔ کچھ دیر بعد سڑک کی بائیں طرف قاصیلے پر ایک اونچی عمارت دکھائی دی جو کونے میں کھڑی ماچس کی ڈبیا جیسی لگ رہی تھی۔ اس کے آس پاس چھوٹے چھوٹے پرندوں کے جھنڈاڑتے دکھائی دیے۔ پرمود گردن گھما کر اسے دیکھتا رہا۔ ”یہ سائیلو ہے؟“ فرانسوا بولا۔ پھر سڑک دریا کے ساتھ ساتھ چلنے لگی۔ دریا نظر نہیں آتا تھا لیکن اس میں کھڑے جہازوں کے اوپری حصے دکھائی دے رہے تھے۔ ان کی مختلف زاویوں پر اٹھی ہوئی کرنیں دریا کنارے کی عمارتوں کے اوپر آسمان پر انگلیوں کی طرح اٹھی ہوئی لگتی تھیں۔ یہ بندرگاہ کا علاقہ تھا۔

”تم یہاں کب سے ہو؟“ پرمود نے پوچھا۔

”پچھلے سال آیا تھا۔ میرا دوسرا سال ہے؟“ فرانسوا بولا۔

”اور اس سے پہلے؟“

”بیروت میں تھا۔ وہاں میں نے گیارہ سال نوکری کی۔ میں فرانسیسی حکومت کا ملازم ہوں۔ ڈھائی سال پہلے بیروت میں جنگ شروع ہو گئی اور میں جس انسٹیٹیوٹ میں پڑھا رہا تھا وہ بند ہو گیا۔ تب فرانسیسی حکومت نے مجھے یہاں بھیج دیا۔“

”تمہاری فیملی یہاں ہے یا فرانس میں؟“ فرانسوا کوئی پینتالیس برس کا دکھائی دیتا تھا، اس لیے پرمود نے فرض کر لیا تھا کہ اس کے بیوی بچے تو ہوں گے ہی۔

”بیروت میں۔ جنگ شروع ہونے سے ذرا پہلے ہی میں نے شادی کی تھی۔“

”بیروت میں؟“ پرمود بولا۔ ایک فرانسیسی شخص کی بیوی ایسے حالات میں بیروت میں رہ رہی ہے، یہ حیرت کی بات تھی۔ پرمود کے سوال کا رخ بھانپ کر فرانسوا نے کہا: ”میری بیوی لبنانی ہے۔“

”گو یا تم لبنان میں بس گئے تھے؟ تمہیں وہ ملک اتنا اچھا لگا؟“ پرمود نے پوچھا۔

”ویل، میری ماں لبنان کی تھی۔ میری پیدائش بھی وہیں ہوئی۔“

”تو تمہارا بچپن بھی وہیں گزرا ہوگا؟“

”اسکول کے سال وہاں گزرے۔ پھر کالج کے لیے میں فرانس چلا گیا۔“

”پھر تو ایک طرح سے تم لبنانی ہی ہوے۔“

فرانسوا گاڑی کے اسٹیرنگ ویل سے دونوں ہاتھ اٹھا کر بولا: ”آٹم فریج!“

کچھ دیر پر سود کچھ نہ بولا۔ پھر پوچھا: ”بیردت میں تو جنگ اب بھی جاری ہے، ہے نا؟ کیا یہی کو یہاں لانا ٹھیک نہیں رہے گا؟“

”وہ آنے کو راضی نہیں ہے۔“ فرانسوا نے کہا، ایک منٹ چپ رہا، پھر بولا: ”جی کہوں، چاہے بیردت کی سڑکوں پر جنگ ہو رہی ہو، تب بھی میں وہیں رہنا پسند کروں گا۔“

پرسود اس کی بات پر کچھ دیر غور کرتا رہا۔ ”جنگ شروع ہونے سے پہلے بیردت بہت خوبصورت شہر رہا ہوگا، ہے نا؟“

یہ کوئی سوال ہوا! فرانسوا نے منہ بنا کر اپنا دایا ہاتھ اسٹیرنگ ویل سے اٹھا کر لہرایا۔ ”جنگ سے پہلے۔ اور ہمیشہ۔“

”لیکن اب تو لگتا ہے بیردت کا قاتر ہو گیا۔“ پرسود بولا۔ ”ایسا معلوم نہیں ہوتا کہ پھر سے ٹھیک ہو پائے گا۔“

فرانسوا کے چہرے پر ابھرنے والے تاثر سے اسے فوراً اعزاز ہو گیا کہ یہ بات میں کہنی چاہیے تھی۔ جس کسی اجنبی کی سی غلطی یا عدم جذباتیت سے اس مسئلے کو دیکھ رہا ہوں، لیکن اس شخص کے جذبات اس سے وابستہ ہیں۔

”نہرے نہیں!“ فرانسوا نے کہا۔ ”اصل میں اب وہاں کوئی مسئلہ نہیں رہا۔ بس ان شای فوجیوں نے آج کل کچھ مشکل پیدا کر رکھی ہے، ورنہ بیردت اب تقریباً پہلے جیسا ہی ہو گیا ہے۔“

یہ صرف اس کی خوش گمانی ہے، پرسود کے ذہن میں یہ خیال آیا، لیکن اس نے کچھ کہا نہیں۔ سوچتے سوچتے اسے محسوس ہوا کہ فرانسوا کو یہاں مجبوراً آنا پڑا ہے۔ اسے تو بین باس جیسا لگ رہا ہوگا۔

بیردت میں اس کی زندگی خوشگوار رہی ہوگی۔ بیردت جیسا رنگین، مسرت بھرا شہر! آدھا بہتانی ہے، اسے تو وہ گھر جیسا ہی محسوس ہوتا ہوگا۔ پھر فرانسوی ہونے سے کولونیل احساس بھی حاصل ہوتا ہوگا۔

اور اس کی یہ سرور زندگی جنگ کے ہاتھوں پر باد ہو گئی۔ اب یہاں وہ اسی امید میں رہ رہا تھا کہ بیردت میں پھر امن ہوگا اور اس کی زندگی کا ٹوٹا ہوا سلسلہ پھر سے جڑ سکے گا۔ اسے اس کی گمشدہ زندگی کب واپس ملے گی؟ ابھی پرسود اسی سوچ میں تھا کہ فرانسوا نے ایرپورٹ کے پارکنگ لائن میں گاڑی کھڑی

کر دی۔ ”میرا ریڈیو ریکارڈر آگیا ہو تو اچھا ہے،“ پر مود نے کہا، ”ورنہ ہمارا یہ چکر بیکار جائے گا اور جس میں ایک بار پھر تکلیف دینی پڑے گی۔“

ریڈیو ریکارڈر مل گیا۔ ہوٹل پہنچنے کے بعد پر مود نے ریڈیو چلا کر دیکھا۔ لگتا تھا ایف ایم بیٹ بلاک کرنے کی کوشش میں کشم دالوں نے ریڈیو خراب کر دیا ہے۔ آواز ٹھیک نہیں آ رہی تھی، کھڑکھڑاہٹ بہت تھی۔

شہر میں اسٹیٹ ٹریڈنگ کمپنی کا ایک بڑا اسٹور تھا۔ ریفریجریٹر، ایر کنڈیشنر، ٹی وی وغیرہ جیسی بجلی کی چیزوں کا۔ وہاں ایک بار اس کی ٹی بی بیٹریسٹ جرمین ہوفر سے ہو گئی۔ پر مود نے اس سے ٹی وی کے بارے میں کچھ باتیں دریافت کیں۔ پھر کہا، ”یہاں تیسری بہت زیادہ ہیں۔“ ہوفر نے ”ہاں“ کہہ کر گردن ہلا دی۔

”دراصل حکومت کی ان چیزوں کو دوا کر کے بیچنے پر اجازت داری ہے، لیکن اس پر بہت منافع لیتی ہے۔ یہ کیسا سوشلزم ہوا؟“

عوامی مقام پر ہونے والی گفتگو کو سیاسی رخ لیتا دیکھ کر ہوفر زور زور سے ہنسا اور فوراً ہجوم میں غائب ہو گیا۔

پر مود نے سنا تھا کہ شہر میں ایک ’انڈین کلب‘ ہے۔ انہی سڑکوں پر روز گھوم گھوم کر اسے اکٹھا ہٹ ہونے لگی تھی سو اس نے ایک دن وہاں جانے کا فیصلہ کیا۔ اسے یہ خیال بھی تھا کہ دو چار لوگوں سے جان پہچان ہو جائے گی تو شاید فلیٹ ملنے میں کچھ آسانی ہو۔ کلب کی عمارت دریا کے کنارے والی سڑک پر تھی۔ پرانی، بڑی سی دو منزلہ عمارت۔ بخیر روشنی کا اندھیرا زینہ چڑھ کر پر مود اوپر پہنچا۔ بائیں طرف ایک دروازہ دکھائی دیا تو اس کے اندر چلا گیا۔ لیے ہال میں ایک بڑی سی میز کے دونوں طرف کئی لوگ اخبار پڑھنے میں منہمک تھے۔ پر مود کے اندر آتے ہی سب نے گردن گھما کر اس کی طرف دیکھا۔ نیا آدمی ہے، یہ دیکھتے ہی ان کی آنکھوں میں تجسس ابھر آیا۔ ہندوستان میں کہاں سے؟ کس کام سے؟ کس ڈپارٹمنٹ میں؟ یو پی والا، مدراسی یا کیرالہ کا؟ ایسے سوال پر مود میں

کے چہروں پر پڑھ سکتا تھا۔ لیکن سینٹر ہونے کے لحاظ سے وہ گنگو خود شروع نہیں کرنا چاہتے تھے۔ نئے آنے والے کو خود اپنا تعارف کراتا تھا۔ ان کے چہرے دوبارہ اخباروں کے پیچھے غائب ہو گئے۔ پرمود نے ٹائمز آف انڈیا کے دس پندرہ دن پرانے ایک دو شماروں کو بغیر دلچسپی کے الٹ پلٹ کر دیکھا اور پھر دوسرے کمرے میں چلا گیا۔

تھوڑی دیر میں کلب کے سیکرٹری نے پرمود کو آ پکڑا۔ ممبر شپ وغیرہ کے بارے میں بتایا۔

”بہت پرانا کلب معلوم ہوتا ہے،“ پرمود نے کہا۔

”بالکل!“ رام کرشن بولا۔ ”بچپن سے پچاس ساٹھ سال سے قائم ہے۔ دوسری مالی جنگ کے دنوں میں سبھاں چندر بوس جرمنی جاتے ہوئے یہاں آئے تھے۔“ اس وقت سو کے لگ بھگ ممبر ہیں۔ اس نے بتایا۔ ”ہندوستان کے تقریباً ہر علاقے کے لوگ ہیں یہاں،“ وہ بولا۔ ”گجراتی زیادہ نہیں ہیں۔ یہاں لیکچروں اور ٹیکنیکل ٹیچ والوں، انجینئروں وغیرہ کی مانگ زیادہ ہے۔ میں سمجھتا ہوں گجراتی اس میدان میں زیادہ ترقی یافتہ نہیں ہیں۔ پھر اس سوشلسٹ ملک میں بیوپار کا کچھ خاص اسکوپ بھی نہیں ہے۔“

”مراٹھی لوگ کافی ہیں؟“ پرمود نے پوچھا۔

”دو چار ہی ہیں،“ رام کرشن بولا۔

یہ مراٹھی حراج کی وجہ سے ہوگا، پرمود نے سوچا۔

”آپ کا ریڈنگ روم کافی پاپر معلوم ہوتا ہے؟“ اس نے کہا۔

”کلب کی بڑی کشش اسی کی وجہ سے تو ہے،“ رام کرشن نے وضاحت کی۔ ”یہاں سنسرشپ کی وجہ سے ذاتی طور پر منگوائے جانے والے اخبار رسالے کئی پھٹی حالت میں پہنچتے ہیں، کبھی ملتے ہی نہیں، کبھی بہت دیر سے ملتے ہیں۔ لیکن یہاں انڈین کونسل کے ڈپلومیٹک بیگ میں ایریل سے اخبار آتے ہیں، اور کونسل کلب کو دے دیتا ہے۔ لوگ اس لیے آتے ہیں کہ یہاں سالم حالت میں اور نسبتاً تازہ اخبار پڑھنے کو مل جاتے ہیں۔“

اس کے بعد کچھ دن پرمود کم دیش ہر روز شام کے وقت انڈین کلب جاتا رہا۔ رفتہ رفتہ اسے معلوم ہوا کہ یہاں جمع ہونے والے لوگوں کے درمیان گنگو کا اصل موضوع یہ ہے کہ ہندوستان پیسے

کس شکل میں بھیجے جائیں: پاؤنڈ یا ڈالر۔ آج پاؤنڈ کا ریٹ کیا ہے، ڈالر کا کیا ہے، پاؤنڈ اوپر جا رہا ہے یا نیچے، ڈالر اوپر جا رہا ہے یا نیچے، اسی پر ان کے درمیان بحث چلتی رہتی۔ پرمود کو اس سے اکتاہٹ ہونے لگی۔ کلب میں بیٹھتی تھی، لیکن زیادہ تر لوگ بال بچوں والے تھے (ساری عورتیں ایک بڑی میز پر کٹھنی بیٹھتیں، بچے راہدار یوں میں چیخنے چلاتے رہتے)۔ بیٹر زیادہ لوگ نہیں پیتے تھے۔ پرمود کو احساس ہوا کہ روز بیٹر کا گلاس لے کر بیٹھنے سے وہ لوگوں کی نگاہوں میں آ گیا ہے۔ بعض لوگ اس سے جلتے بھی ہوں گے: یہ چھڑا بیٹھا بیٹراڑا رہا ہے اور بیوی ساتھ ہونے کی وجہ سے ہم محروم ہیں!

کلب میں نئے سیکرٹری وغیرہ کا چناؤ ہونا تھا۔ اس کے لیے امیدوار کمزے کیے جا رہے تھے۔ شرماتی شخص نے پرمود نے فلیٹ کے بارے میں کہہ رکھا تھا۔ ایک دن شرماتی ایک اور آدمی کو ساتھ لے کر اس کی میز پر آیا اور بولا، ”یہ ہیں ہمارے ڈاکٹر ورہ۔ سیکرٹری کے عہدے کے لیے کمزے ہوئے ہیں۔ دوٹ انہی کو دینا ہے۔ بہت ایماندار آدمی ہیں۔“

”اچھا؟ بہت خوب“ پرمود نے کہا۔ اس نے شرماتی کو فلیٹ کے بارے میں ایک بار پھر یاد دہانی کرائی۔

”ارے ہاں، فلیٹ تا!“ شرماتی نے کہا۔ ”میں بھولا نہیں ہوں۔ ہفتے بھر میں شاید کچھ نہ کچھ ہو جائے گا۔ مگر ڈاکٹر ورہ کو دھیان میں رکھنا۔“

پھر پرمود کو معلوم ہوا کہ چناؤ میں شمالی ہند اور جنوبی ہند کی دھڑے بندی ہے۔ بالکل ہندوستان بنا لیا ہے یہاں، پرمود نے خود سے کہا۔ ان سب جگہوں سے دور ہی رہنا بھلا۔

کلب میں پرمود کی ملاقات پنشنس نامی شخص سے ہوئی۔ ”ارے واہ! آپ بھی بمبئی کے ہیں؟“ وغیرہ کے تبادلے کے بعد پنشنس نے پوچھا، ”تھانے میں جو ویگور لیکر وکیل ہیں، وہ آپ کے کون لگتے ہیں؟“

مراٹھی لوگ جس قسم کے سوال پوچھتے بغیر رہ نہیں سکتے، ویسا ہی سوال پنشنس سے سنا تو پرمود کو ہنسی آ گئی۔ اس نے کہا، ”نام بے شک ایک ہی ہے، تو کچھ نہ کچھ رشتہ تو ضرور ہوگا۔ کچھ ریسرچ کر کے بتا چلا تا ہوگا۔“ پھر بولا، ”پرسوں ریڈیو پر خبر سنی کہ قطب شمالی پر پنشنس نام کے کوئی صاحب مردہ پائے گئے۔ وہ آپ کے کچھ لگتے ہیں کیا؟“

پر مود اس کا مذاق اڑا رہا ہے، اس کا احساس ہوتے ہی شخص کا چہرہ سرخ ہو گیا۔ دو چار ادھر اُدھر کی باتوں کے بعد وہ کسی اور طرف کھسک گیا۔ اس کے بعد کلب میں کبھی آنا سامنا ہوتا تو روکے پن سے ”کیا حال ہے؟“ کہتا اور بس۔ پر مود کو لگا کہ اگر اس نے ایسی بات نہ کی ہوتی تو یہ شخص کبھی نہ کبھی کھانے پر گھر جاتا، گھر کا پکا سرانسی کھانا کھانے کو مل جاتا۔

حمید قریشی نام کے علی گڑھ کے رہنے والے سے پر مود کی ملاقات ہوئی۔ وہ بھی بصرہ میں تازہ وارد تھا۔ کم عمر اور جنگ آواز والے حمید کی بے ترتیب بڑھی ہوئی کھنی داڑھی کو معلوم ہوتا تھا اس ترے نے کبھی نہ چھوٹا تھا۔ شدید طور سے نیکو لوگوں کی طرح اس کی کانٹھی دلی تھی اور آنکھیں آبدار۔ اس کا سجاؤ مفروضہ نہیں تھا لیکن اس کے بولنے کے انداز سے جیسا تاثر ملتا تھا۔ پر مود نے دیکھا کہ کلب میں اس کی کسی سے زیادہ فتنی نہیں۔ معلوم ہوتا تھا اسے اپنے مسلمان ہونے کا بہت گہرا احساس ہے جس کے باعث وہ کسی سے زیادہ کھل کر نہیں ملتا۔ شاید وہ کلب میں آنا ٹال جاتا، لیکن ہندوستان سے حال ہی میں آنے کی وجہ سے اسے وہاں کے اخبار پڑھنے کی خواہش ہوتی تھی؛ یہ بھی کشش تھی کہ یہاں پکڑے، سمو سے وغیرہ کھانے کو ملتے تھے۔

پر مود ڈالر پاؤنڈ وغیرہ کے نرخ کے بارے میں بات چیت میں دلچسپی نہ ہونے کے باعث اور بیڑ پینے کی غرض سے ایک کونے میں جا بیٹھا۔ حمید بھی کسی سے قریبی دوستی نہ ہونے کی وجہ سے اس کے پاس آ کر بیٹھنے لگا۔ پر مود کو معلوم ہوا کہ اس کی شادی کو ابھی تین چار مہینے ہی ہوئے ہیں۔ ”سینٹل ہو جاؤں تو بیوی کو جلد ہی بلا لوں گا“ حمید نے کہا۔ اس کے والد علی گڑھ میں مولوی وغیرہ تھے۔ اس کی پرورش سخت گیر نہ ہی ماحول میں ہوئی تھی۔ بیڑ یا سگریٹ کا کوئی سوال نہ تھا۔

ایک بار پر مود نے اس سے پوچھا، ”شہر میں ایک اچھی فلم لگی ہے، مدی ہنگ بیڈل۔ چل کر دیکھیں؟“

حمید بولا، ”میں نے آج تک سنیما نہیں دیکھا۔“

پر مود کو یہ سن کر تعجب ہوا۔ وہ حمید کو چہرے کو نکتا رہ گیا، یہ کیسی مخلوق ہے جس نے زندگی میں کبھی سنیما ہی نہیں دیکھا۔

پھر ایک شام کلب سے دونوں ساتھ باہر نکلے تو پر مود نے کہا، ”چلو، سامنے والے ریستوران

میں چل کر چکن کھاتے ہیں۔" شہر میں ایسے بہت سے ریستوران تھے جہاں مسلم مرغ ملے تھے۔ شیشے کی دیوار کے پیچھے ریستوران کا جو حصہ دکھائی دے رہا تھا اس میں سینوں میں پردے ہوئے گلابی مسلم مرغ آہستہ آہستہ گھوم رہے تھے اور آگ کی آنچ سے سرخ ہوتے جا رہے تھے۔

حمید بولا، "یہ فردوزن مرغ فرانس وغیرہ سے امپورٹ کیے جاتے ہیں۔ حلال نہیں ہیں میں نہیں کھا سکتا۔"

پرمود نے کہا، "ارے، لیکن یہ عراقی بھی تو مسلمان ہیں نا۔ وہ کیسے کھاتے ہیں؟" حمید نے ناک چڑھائی۔ ایسے آدمی سے دوستی بڑھانا مشکل ہے، پرمود نے سوچا۔ ان دونوں کے پس منظر، ان کی عادتیں ایک دوسرے سے اس قدر مختلف ہیں، اور کلب میں انہی دونوں کی دوستی ہونی تھی، پرمود کو یہ سوچ کر لطف آیا۔

اس کے بعد چار پانچ دن تک حمید کلب میں دکھائی نہیں دیا۔ ایک دن ٹائمز آف انڈیا کی ورق گردانی کرتے ہوئے پرمود نے خبر پڑھی، "علی گڑھ میں ہندو مسلم فساد۔" حمید کی غیر موجودگی کا سبب پرمود کی سمجھ میں آ گیا۔ وہ پہلے ہی اس معاملے میں حساس ہے، اور اسے اس خبر نے اسے اور دباؤ کا شکار بنادیا ہوگا۔ اس درمیان پرمود الیمنٹریٹڈ ویڈیو دیکھ رہا تھا کہ کسی نے آکر کہا، "کیوں ویڈیو لیکر، آج بیٹر کی بوتل نہیں ہے آپ کے سامنے؟" پرمود نے سوچا کہ اب اسے بھی کلب میں آنا جانا کم کر دینا چاہیے۔

اس کے اگلے دن شرمائے اسے بتایا، "ہماری بلڈنگ میں ایک فلیٹ خالی ہو رہا ہے۔ اگر چاہیں تو آپ کو مالک مکان سے ملوا دیتا ہوں۔"

فلیٹ شہر کے وسط میں ایک پرہجوم چوک کے قریب کونے کی عمارت کی دوسری منزل پر تھا۔ سڑک کا شور اور ٹرک سنائی دیتا تھا۔ لیکن چنناؤ کی کچھ زیادہ گنجائش تھی۔ پرمود اگلے ہی دن ہوٹل چھوڑ کر یہاں اٹھ آیا اور ضروری فرنیچر بھی خرید لایا۔ لکھنے پڑھنے کی میر اس نے کھڑکی کے پاس رکھی۔ کھڑکی میں سے چوک کے بچوں کے سچے سچے دونوں ہاتھوں میں ہتھوڑا اٹھائے ہوئے ایک مزدور کا مجسمہ نصب دکھائی دیا۔ مجسمے کے بائیں ہاتھ پر کچھ فاصلے پر ایک مسجد کا مینار دکھائی پڑتا تھا۔ مجسمہ نزدیک ہونے کی وجہ سے بہت بڑا دکھائی دیتا تھا اور یوں معلوم ہوتا تھا جیسے مزدور کے ہاتھوں میں اٹھا ہوا

ہتھوڑا اینار کے اوپر ٹٹا ہوا ہو۔ مجھے کے وہنی طرف بہت دور آکل ریٹائٹری کی بہت اونچی چنی سر اٹھائے کھڑی تھی۔

پرمود میز پر بیٹھ کر جوائن کو خط لکھنے لگا۔

3

پرمود ریڈیو کوالٹ پلٹ کر دیکھتا رہا، اس کے بٹن گھما کر دیکھے، پھر سوچا اسے کھول کر دیکھا جائے۔ مگر اسے معلوم تھا کہ اسے ایسی چیزوں کی تکنیک کا کوئی علم نہیں ہے، اس لیے وہ اس سلسلے میں کچھ نہیں کر سکے گا۔ اس نے ریڈیو کو اسی حالت میں چلا دیا۔ کشم والوں کے ایف ایم بینڈ نکالنے کے بعد سارے اسٹیشنوں سے کمر کھڑا ہٹ سنائی دیتی تھی۔ اس نے طے کیا کہ فی الحال اسے یوں ہی استعمال کرے، بعد میں نیا ریڈیو خریدے یا کچھ اور بندوبست کرے۔ ویسے کسی نئی جگہ اکیلے رہنے والے کے لیے ریڈیو کافی اہم چیز ہوتی ہے۔ پرمود کو رمضان علی نام کا ایک ایرانی طالب علم یاد آیا۔ بلومنگٹن کے ہاسٹل میں رمضان علی پرمود ہی کی منزل پر رہتا تھا۔ اس نے وہاں آنے پر جو اپنا ریڈیو چلایا تو تین چار مہینے تک بند ہی نہیں کیا۔ رات کو دیر گئے ریڈیو اسٹیشن کی نشریات ختم ہو جاتیں اور صبح خود بخود دوبارہ شروع ہو جاتیں؛ رمضان علی کا ریڈیو دن رات چلتا رہتا۔ ریڈیو کی آواز وہ ظاہر ہے دھبی رکھتا، لیکن پس منظر میں مسلسل سنائی دیتی اس کی آواز اسے کسی کے ساتھ ہونے کا احساس دلایا کرتی۔ پردیس میں آ پڑنے پر ہوم سکسٹن کا سامنا کرنے کے لیے آدی ایسا کچھ نہ کچھ کرتا ہی ہے۔

پرمود بٹن گھما گھما کر مختلف اسٹیشنوں کو آزماتا رہا۔ بہت سے اسٹیشنوں سے، ظاہر ہے، عربی زبان کی نشریات آرہی تھیں۔ اسے دریافت کرنا تھا کہ انگریزی کے اسٹیشن کون کون سے سنائی دیتے ہیں۔ وائس آف امریکہ کہاں لگتا ہے اور بی بی سی کہاں، یہ سب پتا چلانا تھا۔ پھر اسے چند مخصوص پروگراموں کا عادی ہونا تھا اور ان کی راہ دیکھتی تھی۔ رفتہ رفتہ اس ریڈیو کی دنیا سے اس کی شناسائی ہو جائے گی۔

پرمود ریڈیو کا بٹن گھما رہا تھا کہ دروازے پر دستک ہوئی۔ اس نے ریڈیو ہاتھ سے رکھ کر

دروازہ کھولا۔ ”کیوں دیکھو لنگر، کیا چل رہا ہے؟“ شرمائے کہا اور اندر آ کر بیٹھ گیا۔

پرمود کے اس فلیٹ میں آنے کے بعد شرمادہ روزی ایک آدھ بار ادھر آ نکلا۔ اسی عمارت کے دوسرے فلک میں اس کا فلیٹ تھا۔ پرمود کو فلیٹ دلانے میں مدد کرنے کی وجہ سے اسے یہاں آ بیٹھنا ایک طرح سے اپنا حق محسوس ہونے لگا تھا۔ شرمادہ قریب پینتالیس سال کا تھا؛ پرمود اور اس کی عمر میں خاصا فرق تھا۔ وہ یہاں چار سال سے رہ رہا تھا، اس لیے سینئر ہونے کے لحاظ سے وہ پرمود کو مشورے دیا کرتا۔ پرمود کو اب اس سے کوفت سی محسوس ہونے لگی تھی۔ اسے یہ پسند نہ تھا کہ کوئی شخص کسی بھی وقت اس کے گھر آ دھکے۔

”آج کلب جانے کا ارادہ ہے نا؟“ شرمائے پوچھا۔ ”آج جمعرات ہے، کلب ڈے! ایشور سنگھ بتا رہا تھا کہ کل تازہ اخبار آ گئے ہیں۔ جلدی جانا اچھا رہے گا۔ کچھ لوگ ایسے ہیں کہ ایک بار اخبار ہاتھ میں آ جائے تو دو دو گھنٹے اسے چھوڑتے نہیں۔ پہلے منٹے سے آخری منٹے تک سب چاٹ جاتے ہیں۔ ساتھ ہی چلیں گے ٹھیک ہے نا؟“

”آج میں کلب نہیں جاسکوں گا؛“ پرمود نے کہا: ”ایک عراقی کے ساتھ کھانے پر جانا ہے۔“

میز پر سے ایک رسالہ اٹھا کر شرمادہ اس کی ورق گردانی کرنے لگا۔

اچانک پرمود نے پوچھا: ”یہاں سمندر ہے نا، کس طرف ہے؟ قریب ہی ہے کیا؟“

”سمندر؟“ شرمادہ رسالے پر سے سر اٹھا کر سوچتے ہوئے بولا: ”نیچے مشرق کی طرف ہے۔ لیکن

میرا خیال ہے بہت دور ہے۔ میں چار سال میں ایک بار بھی ادھر نہیں گیا ہوں۔“

پھر وہ نکھر جی کے بارے میں بات کرنے لگے جو شرمادہ کے فلیٹ میں اس کے ساتھ رہتا تھا۔ نکھر جی پچاس کے پٹے میں تھا۔ وہ اپنے بیوی بچوں کو کلکتہ میں چھوڑ کر آیا تھا۔ شرمادہ کی بیوی سر پہلی تھی؛ اس کا اکلوتا بیٹا دلی میں کالج میں پڑھتا تھا۔

”میں یہ سوچ رہا تھا کہ یہ فلیٹ جس میں اب تم رہتے ہو، میں اپنے لیے لے لوں؛“ شرمادہ بولا۔

”اس نکھر جی کو ہر بات پر بحث کرنے کی عادت ہے۔ میرے لیے سرد رہے۔ اور ٹیپ ریکارڈ پر ہمیشہ کلاسیکی موسیقی یا رابندر سنگیت! مجھے اس سے بالکل دلچسپی نہیں ہے۔ میں نے کہا، ہندی گانے لگاتے ہیں، تو ناک سکڑ دی۔ وہی بنگالیوں کا اپنے اعلیٰ کلچر کا خناس! سب بکو اس!“

پر مود نے سوچا، فلیٹ وغیرہ میں کسی کو حصہ دار بنانے میں بھی خرابی ہے۔ شروع شروع میں دوستی ہوتی ہے، لگتا ہے اس کے ساتھ معاملہ جم جائے گا۔ لیکن جب چوبیس گھنٹے ساتھ رہنے کا موقع آتا ہے تو چھوٹی چھوٹی چیزیں چبھنے لگتی ہیں۔ جو لوگ ویسے دوست ہوتے ہیں، ساتھ رہنے سے ان میں دشمنی ہو جاتی ہے۔ ایسی صورت حال سے شروع سے ہی دور رہنا بھلا ہے۔ تھوڑا فاصلہ قائم رکھنے سے لوگوں کے آپسی تعلقات ٹھیک رہتے ہیں۔

اسی وقت دروازے پر دستک ہوئی۔ نکھر جی ہی تھا۔ اس کی آواز اونچی اور گونج دار تھی۔ ”ارے تم یہاں بیٹھے کہیں مار رہے ہو، اور میں سودا سلف لا کر وہاں تمہاری راہ دیکھ رہا ہوں،“ اس نے شرما سے کہا۔ پھر پر مود سے مخاطب ہو کر بولا، ”میں سودا سلف لاتا ہوں، یہ کھانا پکاتا ہے، ہمارے درمیان یکساں ہوا ہے۔“

”ارے بیٹھو یا ر!“ شرما بولا۔ ”سب کچھ گھڑی کے حساب سے کرنا کیا ضروری ہے۔“

”بیٹھے نکھر جی صاحب!“ پر مود نے بھی کہا۔

”اچھا تو کون سی سبزی لائے ہو آج بازار سے؟“ شرما نے نکھر جی سے پوچھا۔

”بیٹن لایا ہوں!“ نکھر جی بولا۔

”کیا؟ پھر بیٹن!“ شرما زور سے بولا۔ ”تیس بیٹن پسند ہیں اس لیے روز بھی لاتے ہو،

نکھر جی۔ یہ بات ٹھیک نہیں۔ تم جانتے ہو مجھے بیٹن سے بوریات ہوتی ہے۔“

”بازار میں بیٹن کے سوا کوئی اور سبزی ہی نہیں ملتی تو میں کیا کروں! ہر جگہ صرف بیٹن کے

ڈھیر! اگلی بار چاہو تو تم سودا لے آنا، میں کھانا پکالوں گا۔“

”باپ رے!“ شرما بولا۔ ”تمہارے ہاتھ کا کھانا! نہیں نہیں! تم سودا لاؤ، میں کھانا پکاؤں،

یہی ٹھیک ہے۔“

”میں بھی تو یہی کہہ رہا ہوں،“ نکھر جی نے کہا۔ پھر پر مود سے بولا، ”ویسے شرما جی کھانا اچھا

پکاتے ہیں۔ میں چھٹی پر کھلتا جاتا ہوں تو بیوی کے ہاتھ کا کھانا کھاتے ہوئے بھی شرما جی کے پکائے

ہوئے کھانے کو یاد کرتا ہوں۔ ایک بار آپ ہمارے فلیٹ پر آ کر کھانا کھائیے، دیگور لیکر۔“

پر مود نے مسکرا کر سر ہلایا۔ اسے عسوس ہوا کہ یہ دونوں ایک دوسرے سے کتنا ہی چڑتے ہوں،

انہیں ایک دوسرے کی عادت ہو گئی ہے اور ایک کو دوسرے کی ضرورت ہے۔ گھر والوں اور رشتے داروں سے اتنی دور پردیس میں یہ دونوں ایک دوسرے سے لڑتے جھگڑتے اور ایک دوسرے کا ساتھ دیتے ہوئے بسر کر رہے ہیں، لوگ اسی طرح جیتے ہیں، پر مود یہ سوچ کر محکوم ہوا۔

”ارے کھر جی، یہ دیگور لیکر پوچھ رہا تھا کہ سمندر پر کیسے جایا جائے۔ قصیں کچھ پتا ہے؟ تم ادھر ادھر بہت گھومتے رہتے ہو۔ میں نے تو شہر سے باہر مشکل ہی سے کبھی قدم نکالا ہوگا۔“

”سمندر پر کیسے جایا جائے؟ میں تو کبھی وہاں گیا نہیں۔ وہاں دیکھنے کے قابل کچھ نہیں ہے۔ دیکھنے والی چیزیں اس کے الٹی سمت میں واقع ہیں۔“ پھر کچھ رک کر کھر جی بولا، ”لیکن سمندر پر جانے کا شوق کیوں؟ سمندر تو سب جگہ ایک ہی جیسا ہوتا ہے۔ اس کے بجائے یہاں بہت سی خاص قابل دید جگہیں موجود ہیں، انہیں دیکھیے۔“

”ہمارے کھر جی بابو کو یہاں کی قابل دید جگہوں کی بہت معلومات ہیں،“ شرمانے پر مود کو مطلع کیا۔ ”بہت کتابیں پڑھی ہیں انہوں نے۔ خود کو انچو را رکیا لوجسٹ کہلاتے ہیں۔ یہ بنگالی لوگ آخر اعلیٰ کچل جو ٹھہرے۔“

شرما کے دوستانہ طرز کو نظر انداز کرتے ہوئے پر مود بولا، ”واہ! بہت خوب۔ مجھے بھی ان چیزوں سے دلچسپی ہے۔ آہستہ آہستہ مجھے ان کے بارے میں معلوم کرنا ہے۔“

شرما اور کھر جی کے جانے کے بعد پر مود نے گھڑی کی طرف دیکھا۔ باہر نکلنے کا وقت ہو گیا تھا۔ وہ کپڑے بدلنے اندر چلا گیا۔ پہلے اس نے بنا سوچے ایک کالر والی ٹی شرٹ نکالی، پھر کچھ دک کر سوچے لگا۔ اس نے دیکھا تھا کہ یہاں لوگ زیادہ تر سوٹ اور ٹائی پہنتے ہیں۔ پر مود کو امریکہ میں ٹی شرٹ پہن کر گھومنے کی عادت تھی۔ چار دن پہلے وہ ڈپارٹمنٹ کی ٹی پارٹی میں گیا؛ وہاں سب لوگ سوٹ اور ٹائی پہنے تھے جبکہ پر مود نے بنا کالر کی ٹی شرٹ پہن رکھی تھی۔ اسے بڑا عجیب محسوس ہوا۔ آج عقیل غالباً سوٹ ہی پہن کر آئے گا، پر مود نے سوچا کہ اسے کم سے کم کوٹ تو پہن ہی لینا چاہیے۔

مر جینار۔ ستوران میں عقیل پر مود کے انتظار میں بیٹھا تھا۔ اسے دیکھتے ہی اٹھ کھڑا ہوا اور ہاتھ بڑھایا۔ ”ہیلو بڈی!“ اس نے زور سے کہا۔ وہ ٹیم ٹیم اور بڑی آواز والا شخص تھا۔ امریکی طرز کی انگریزی بڑے ٹھسے سے بولتا تھا۔ امریکی لہجے اور روزمرہ کی فمائش کرتے ہوئے بہت خوش معلوم ہوتا

تھا۔ اس کی بیوی اس کی تھی۔

دو دن پہلے جب یونیورسٹی میں پرمود سے اس کی ملاقات ہوئی تو یہ معلوم کر کے کہ وہ حال ہی میں امریکہ سے آیا ہے، اسے پرمود سے خاص دلچسپی پیدا ہو گئی تھی۔ پھر انھوں نے آج شام ملنے کا ملے کیا۔

ریستوران دریا کے قریب واقع تھا: میز کے پاس کھڑکی سے اچھا منظر دکھائی دیتا تھا۔ ابھی پورا اندھیرا نہیں ہوا تھا۔ شط العرب کے اُس کنارے پر سورج کی آخری کرنیں کھجور کے پتروں کے قطار پر پڑ رہی تھیں۔ پچھلے ایک دو ہزار کے مقابلے میں آج پرمود کو دریا کے پانی میں زیادہ طغیانی محسوس ہوئی۔ وہ جھک کر دھارے کو دیکھتا رہا۔

”کیا دریا میں سیلاب آ رہا ہے؟“ اس نے کہا۔

”نہیں سیلاب نہیں،“ عقیل بولا۔ ”یہاں سے آگے دریا سمندر میں گرتا ہے۔ سمندر میں جوار آتا ہے تو دریا کے بہاؤ پر اس کا اثر پڑتا ہے۔ دھارا اڑکنے کی وجہ سے ایسا لگتا ہے کہ دریا میں سیلاب آ رہا ہے۔“

”سمندر کدھر ہے؟ کیا ساحل اچھا ہے؟“ پرمود نے پوچھا۔

”سمندر؟ دور ہے یہاں سے۔ میرا کبھی جانا نہیں ہوا،“ عقیل بولا۔ ”یہاں کا کیا سمندر اور کیا ساحل! اس میں کوئی دم نہیں۔ ساحل دیکھنا ہو تو کیلیفورنیا میں دیکھو! کیسا خوبصورت ساحل! ایک دم نو پرڈوپر! سان فرانسسکو میں ہم ہمیشہ وہاں تیرنے جایا کرتے تھے۔“

ویٹرنے بیٹری کی بوتل پرمود کے سامنے لا کر رکھی۔ عقیل کی بوتل آدمی ہو چکی تھی۔

”کیا تم بہت سال سان فرانسسکو میں رہے؟“

”سات سال،“ عقیل نے کہا۔

”سات سال؟ اس کا مطلب ہے وہاں بیٹل ہی ہو گئے تھے؟ ویسے سان فرانسسکو خوبصورت

شہر ہے۔ میں نے ایک بار جلدی میں دیکھا تھا۔ وہاں دوبارہ جانا پاہتا تھا لیکن جانہ سکا۔“

”فرسکو جیسا کوئی اور شہر نہیں!“ عقیل بولا۔

کھانے کے بعد عقیل نے کہا: ”شہر کی ذرا سیر کی جائے، کیا خیال ہے؟“

”لیکن تمہاری بیوی گھر میں انتظار کر رہی ہوگی،“ پرمود نے کہا۔

”میری بیوی آج کل یہاں نہیں ہے۔ گرمیوں میں اسے بچے کے ساتھ کیلیفورنیا بھیج دیا

ہے۔ مہینے بھر میں آئے گی۔ میرا بھی جانے کا ارادہ تھا، لیکن یہاں کام تھا اس لیے نہ جاسکا۔“

”اچھا، تو جب تک تمہاری بیوی نہیں ہے تمہارے ساتھ گھوما پھرا جاسکتا ہے۔ بیوی آگئی تو

پھر تم دکھائی نہیں دو گے!“

”نہیں نہیں، یہ کیسے ہو سکتا ہے۔ بلکہ اس کے آنے کے بعد تم میرے گھر کھانے پر آنا۔ تم

امریکہ میں رہے ہو اس لیے اُسے بھی تم سے بات کرنا اچھا لگے گا۔ یہاں اسے اچھی کہنی نہیں ملتی۔“

”نہیں، میں تو مذاق کر رہا تھا۔ لیکن شادی شدہ لوگوں کے ساتھ مجھے اس قسم کا تجربہ ہو چکا

ہے۔ بیوی موجود نہ ہو تو ہم جیسے چمڑے لوگوں کے ساتھ چنے پلانے، گھونسنے پھرنے کو تیار ہوتے

ہیں۔ بیوی واپس آ جائے تو ہماری طرف دیکھتے بھی نہیں۔“

”ارے اس میں بھارے شوہر کو کیوں قصور وار ٹھہراتے ہو۔ بیوی کے لوٹنے کے بعد غریب

پکڑا جاتا ہے۔ اسے گردن باہر نکالنے تک کا موقع نہیں ملتا... لیکن میری بیوی چٹی بہت عمدہ عورت

ہے۔ ایک دم کیلیفورنیا! اسے اس طرح کے اعلیٰ نسل دوستوں کا گھر آنا پسند ہے۔ اسے دوسری

عورتوں کے ساتھ شاپ ٹاک کرنے سے کوئی دلچسپی نہیں۔ تم لٹریچر والے ہو؟ تب تو اس کی تم سے

اچھی گپ شپ رہے گی۔ اس نے بھی برکے میں لٹریچر پڑھا تھا۔“

ریستوران سے باہر نکل کر کچھ دیر دونوں گھومتے رہے۔

”کہیں کوئی اچھی انگریزی فلم چل رہی ہے کیا؟“

”دو انا لین کینکسر فلمیں لگی ہوئی ہیں، باقی دو عربی کی ہیں۔“

”کینکسر فلم تو دیکھنے کا موڈ نہیں ہے،“ پرمود نے کہا۔ ”اور کیا کر سکتے ہیں؟“

عقیل بولا، ”یہاں کرنے کو کچھ زیادہ چیزیں نہیں ہیں۔“ پھر کہنے لگا، ”دو تین کھڑے ہیں۔

چلنا ہے؟ اصل عربی بلی ڈانس دیکھنے کو ملے گا۔ آج جمعرات ہے، ویک اینڈ۔ آج بہتر پروگرام ہو

گا۔ رونق بھی کافی ہوگی۔“

”چلو چلتے ہیں،“ پرمود نے کہا۔ ”کلاس شروع ہونے سے پہلے جو کرنا ہے کر لیں۔ ایک بار

کھائیں شروع ہو گئیں تو پھر وقت نہیں ملے گا۔“

راتے میں عقل بولا: ”اصل میں کھرے دھیرہ جانے میں ذرا احتیاط کرنی چاہیے۔ آخر ہم معزز پروفیسر لوگ ہیں! اس چھوٹے سے شہر میں طلباء ہر جگہ مل جاتے ہیں۔ پھر بھی میں ان چیزوں کی زیادہ فکر نہیں کرتا۔“ پھر وہ بولا: ”لیکن فرسکو جیسے مین دو سٹوڈنٹس ہوتے یہاں!“ وہ پر سود کی پینہ پر ہاتھ مار کر ذور سے ہنسا۔

کھرے شہر کے بھیڑ بھاڑ والے علاقے میں تھا۔ ٹکٹ لے کر دونوں اندر پہنچے۔ ایک ہاتھ پر بڑے سے ہال جیسی عمارت تھی؛ پائیں طرف لان تھا، اس پر میز کرسیاں چھپی ہوئی تھیں۔ اس کے بالکل آخر میں، دیوار کے نزدیک اسٹیج بنایا گیا تھا۔

”آج کل جب تک ہوا گرم ہے، کھرے باہر محن میں ہوتا ہے،“ عقل نے بتایا۔ ”جاڑوں میں اندر ہال میں۔“

”باہری اچھا ہے، کھلی ہوا میں!“ پر سود نے کہا۔

بیشتر میزوں پر لوگ بیٹھے ہوئے تھے، لیکن شو شروع ہونے میں ابھی وقت تھا۔ دونوں اندر داخل ہوئے تو تیز میک اپ کیے ہوئے دو تین عورتیں ان کی طرف بڑھیں۔ وہ ہنستے ہوئے عقل سے باتیں کرنے لگیں۔ عقل نے جواب میں کچھ کہا تو چلی گئیں۔ ”اگر ہم چاہیں تو وہ ہماری میز پر آ کر بیٹھ جائیں گی، اور ہماری مرضی ہو تو اس سے آگے بھی جاسکتی ہیں!“ عقل آنکھ مار کر بولا۔ ”میں نے منع کر دیا۔ ہم پروفیسروں کو اتنا آگے نہیں جانا چاہیے۔“

ویٹروں کی کے دد گلاس لے کر آیا۔ پر سود نے عقل سے کہا: ”مجھے نہیں چاہیے۔ کھانے کے بعد پینا مجھے پسند نہیں۔“

عقل بولا: ”لے کر رکھ لو۔ ایک گلاس کی قیمت ٹکٹ میں شامل ہے۔“

”میرا گلاس بھی تم ہی لیٹا!“ پر سود نے کہا۔

”اوکی ڈوکی!“ عقل بولا۔

آس پاس کی میزوں پر بیٹھے بہت سے لوگوں سر پر سفید عقاب باندھ رکھے تھے جو عراق میں عام طور پر باندھے جانے والے لال اور کالے چوخانوں والے رومالوں سے الگ دکھائی دیتے تھے۔

یہ لوگ خود بھی کچھ مختلف معلوم ہوتے تھے۔ ”ان میں سے زیادہ تر کویت یا سعودی عرب سے آئے ہیں،“ عقیل نے بتایا۔ ”ان دونوں ملکوں کی سرحد یہاں سے بہت نزدیک ہے، تا تو ایک اینڈ گز ارسنے یہ لوگ یہاں آ جاتے ہیں۔ پینے پلانے اور کھیرے وغیرہ دیکھنے کے لیے۔ یہاں یہ سب ہوتا ہے، لیکن کویت اور سعودی عرب میں بہت سختی ہے۔ دارود وغیرہ پر بالکل پابندی ہے۔ اس لیے سڑے کرنے کے لیے لوگوں کو ادھر آنا پڑتا ہے۔“

”اچھی نو رست اٹریکشن ہے،“ پرمود نے کہا۔

عقیل بولا، ”ظاہر ہے یہاں آنے والے کویتی اور سعودی زیادہ مالدار لوگ نہیں ہوتے۔ اُن ملکوں کے حساب سے انھیں غریب کہا جاسکتا ہے۔ جو بچ بچ مالدار ہیں وہ لندن اور پیرس جاتے ہیں!“

تھوڑی دیر میں اسٹیج پر کچھ اپھل شروع ہوئی۔ اسٹیج کے پچھلے حصے میں پانچ چھ کرسیاں تھیں۔ لگائی گئیں: ان پر گانے بجانے والے آ کر بیٹھ گئے۔ بیچ میں گٹار جیسا کوئی ساز لیے بیٹھا کالے جیسے والا آدمی اندھا تھا۔ وہ اس تمام چہل پھل اور تیز روشنیوں کے درمیان وہ اپنے آپ اور اپنے ساز میں محو دکھائی دیتا تھا۔ پر سود اس کی طرف دیکھنے لگا۔ اسٹیج پر بیٹھے ہوئے سازندے کچھ دیر کوئی دھن بجاتے رہے اور ایک شخص کا تار ہا۔ پھر ایک کھٹکنا ہٹ کے ساتھ رقص اسٹیج پر آ گئی اور لوگ اس کی طرف متوجہ ہو گئے۔

رقاصہ کا بدن مٹاپے کی طرف مائل تھا، اس کے ہاؤد اس کی حرکات خاصی تیز تھیں۔ عقیل بولا، ”یہاں سلیم رہنے کا زیادہ رواج نہیں۔ یہاں کی عورتوں کو بڑی حیرت ہوتی ہے جب وہ بیٹی کو سلیم رہنے کی کوشش میں مصروف دیکھتی ہیں۔“

دھیرے دھیرے ماحول رقصیں ہوتا گیا۔ لوگ بیچ بیچ میں تالیاں بجا رہے تھے، کچھ زور زور کی آوازیں نکال رہے تھے۔ ایک دو نے اسٹیج پر جا کر رقصہ کے ہاتھ پر لوٹ رکھے جو اس نے مسکرا کر قبول کیے اور ایک سازندے کو تھما دیے۔ اس دوران تماشحوں میں سے کسی نے ویٹر کے ہاتھ فمپین کی بوتل اور گلاس اسٹیج پر بھجوا دیا۔ اس نے ایک گھونٹ لے کر رے واپس بھجج دی۔ پرمود نے عقیل نے کہا، ”بلو منکٹن میں ایسٹ اینڈ کیفے نام کا ایک چھوٹا سا ریسٹوران تھا۔ طلبا میں بہت مقبول تھا۔ اس کے

مالک نے نئے پن کے خیال سے ویک اینڈ پر بلی ڈانس شروع کر دیا۔ ایک امریکی لڑکی بلی ڈانس سیکھ کر آئی تھی۔ اس نے اچھا ڈانس کیا، سب نے تعریف کی۔ معلوم ہوتا تھا اس نے بڑی محنت سے تیاری کی ہے۔ لیکن اس سب میں جو کئی تھی وہ اب میری سمجھ میں آئی ہے۔“

”وہ کیا؟“

”وہاں لوگ اس ڈانس کو اس طرح دیکھ رہے تھے جیسے کسی انوکھی چیز کا مشاہدہ کر رہے ہوں، سکون و احترام کے ساتھ۔ یہاں جس طرح تماشاہیوں کا ناچنے والی کے ساتھ بد جتنہ مکالمہ جاری رہتا ہے وہ وہاں نہیں تھا۔ یہاں یہ بالکل فطری اور حقیقی لگتا ہے۔“

”انس ڈریٹل جھنگ! یو لائیک!... آں؟ گڈ گڈ!“ عقیل بولا۔ ”لیکن تمہیں سچ بتاؤں، مجھے فرسکو کا مین وومن شو اس سے بہتر لگتا ہے۔ دیٹ از ہاٹ اسٹف، مین! ایک دم سوپر ڈوپر! اس کے سامنے یہ تو بالکل پھوک ہے۔ امریکہ میں اصل مسالہ دیکھنے کو ملتا ہے۔“

”پھر بھی تم یہاں واپس آ گئے؟“ پرمود نے کہا۔ اسے خیال آیا کہ جب وہ یہاں کی کسی چیز کی تعریف کرتا ہے تو عقیل بہت خوش ہوتا ہے، لیکن خود اسے امریکہ کی چیزیں زیادہ پسند ہیں۔ وہ اتنے برس امریکہ میں رہنے کے بعد واپس آیا تھا۔ وہاں اور یہاں کی زندگی کے فرق سے اس نے کس طرح سمجھوتا کیا ہوگا؟

”عقیل، تم سات آٹھ سال امریکہ میں رہ کر اس ملک میں لوٹ آئے، مجھے یہ بڑی خاص بات معلوم ہوتی ہے،“ پرمود نے کہا۔

”میں بتاتا ہوں کیا ہوا۔ عراقی حکومت نے اعلان کیا کہ پیر دن ملک رہنے والے عراقی اگر واپس آئیں تو انہیں خاص سہولتیں دی جائیں گی۔ وہ کار، فرنیچر وغیرہ بغیر ڈیوٹی کے لائیں گے، اس کے علاوہ انہیں مکان کے لیے زمین رعایتی دام پر دی جائے گی۔ میں نے سوچا اس سہولت سے فائدہ اٹھانا چاہیے، اس لیے آ گیا۔“

”یہ تو محض ایک اضافی کشش ہوگی۔ تمہیں یہاں کی زندگی بھی تو اپنی طرف کھینچتی ہوگی۔ تم لوگوں کی رشتے داریاں خاصی مضبوط ہوتی ہیں نا؟“

”مجھے واپس آنے کا خیال ٹھیک لگا۔ ویسے سچ کہوں تو میں نے اس کے بارے میں کچھ زیادہ

سوچا نہیں۔“

پر مود کو محسوس ہوا کہ عقل کو دوتوں جگہوں کے فرق اور تضاد کا زیادہ احساس نہیں ہوتا، کیونکہ وہ اس بارے میں سوچتا نہیں۔ اس کے حساب سے امریکہ کا مطلب امریکی لہجہ، بڑی بڑی گاڑیاں اور فرسکو کے سیکس شوز ہی ہیں۔ اسے لگا کہ وہ خود اتنی عقلی سطح پر نہیں جی سکتا۔ پھر اچانک اسے احساس ہوا کہ وہ خود کو عقل سے برتر سمجھ رہا ہے۔ اس کے باوجود اسے عقل پر رشک بھی آتا تھا۔ پھر اس نے پوچھا: ”تمہاری بیوی کو یہاں رہنا اچھا لگتا ہے؟“

تیزی سے پر مود کی طرف مڑ کر عقل بولا: ”بالکل! اچھا کیوں نہیں لگے گا؟“

پر مود کو جھٹکا سا لگا۔ عقل کی آواز اونچی ہو گئی تھی۔ اسے گمان نہ تھا کہ اتنے سادہ سے سوال پر اس کا اتنا تیز رد عمل ہوگا۔ ”نہیں... میرا مطلب ہے...“ وہ آہستہ سے بولا۔

”وہ یہاں بہت خوش ہے۔ اسے کوئی کمی نہیں،“ عقل اسی اونچی آواز میں بولا۔

پھر اس نے اپنے گلاس سے ایک لمبا گھونٹ لیا اور گردن گھما کر اسٹج کی طرف دیکھنے لگا۔ زیادہ نہ بولتا ہی بہتر ہے، پر مود نے سوچا۔ وہ بھی خاموشی سے شو دیکھنے لگا۔ اسٹج پر دوسری رقمہ آ گئی تھی۔ یہ پہلی والی سے زیادہ جوان اور چہریری تھی اور اس کی حرکات زیادہ پرکشش تھیں۔

کچھ دیر بعد پر مود نے عقل کی طرف دیکھا تو وہ سر جھکائے کسی نقطے پر نظریں جمائے بیٹھا تھا۔ معلوم ہوتا ہے یہ سچ کچھ غصے میں ہے، پر مود نے سوچا۔ ”آئی ایم سوری آئی اسکڈ ابا کاٹ پوروائف؟“ وہ بولا۔

”اونو نو، دیش آل رائٹ!“ عقل نے سر اٹھا کر جواب دیا۔ ”اسی کوئی بات نہیں۔ تم نے جی کے بارے میں سوچا تو اچانک مجھے اس کی یاد آ گئی۔ آئی مس ہر۔“

لیکن یہ کہہ کر وہ ایک بار پھر کرسی پر نیچے کو سرک کر بیٹھ گیا اور اپنے سامنے رکھے گلاس کو دیکھنے لگا۔ پر مود کو محسوس ہوا کہ اس نے جو بات کہی وہ پورا سچ نہیں؛ اصل بات اس سے کچھ زیادہ ہوگی۔ وہ اسٹج کی طرف دیکھنے لگا لیکن بے چینی سے کسمسا تا رہا۔ پھر اس کی نظریں اسٹج کی طرف گئی۔ صحن سے باہر اندھیرے کے دوسری طرف عمارتیں تھیں، ان میں سے دو ایک کی اوپری منزلیں اور بالکونیاں دکھائی دے رہی تھیں۔ وہاں کچھ لوگ کھڑے اسٹج پر ہونے والا شو دیکھ رہے تھے۔ وہاں سے نظارہ کچھ زیادہ

اچھا نہیں ہوگا، لیکن مفت میں کیا ہوا تھا۔

رات گہری ہو رہی تھی اور تیز ہوا چلنے لگی تھی۔ ٹھنڈی، خوشگوار ہوا۔ اسٹیج کے پہلو میں کچھ کدو
تین میٹر تھے جن کے بڑے بڑے پتے ہوا میں زور زور سے ہلکے ہوئے سرسرا رہے تھے۔ پہلو میں
سرسراتے ہوئے پتے، اور سٹیج پر باریک گیردار لباس کو گھماتی ہوئی رقاصہ۔ بڑا حسین منظر تھا۔ ہوا
کے اوپر کواٹھتے ہوئے جموں کے ماحول کو جاندار بنا رہے تھے۔ بہت لطیف احساس ہو رہا تھا۔ اب تک
مقتل کا موڈ بھی بحال ہو چکا تھا اور وہ ہنسی مذاق کرنے لگا تھا۔ شام عمدہ گزر رہی ہے، پر سود نے سوچا۔
اچانک اس کی توجہ مقتل کی انگلیوں میں دبے سگریٹ کی طرف گئی۔ وہ سگریٹ کے کش لگانا بھول کر وہ
خود میں گم تھا اور تیز ہوا کے باعث سگریٹ تیزی سے جل کر ختم ہو رہا تھا۔ ہوا کے جموں کی زد میں آ
کر دھوئیں کے سرخولے یوں ادھر ادھر ٹکڑے ہو رہے تھے جیسے ایک ساتھ کئی ستوں میں جانا چاہتے ہوں۔
جب دونوں گھر کی طرف روانہ ہوئے تو رات کا ایک بج رہا تھا۔ ”سی یو لیز، ایلی گیلرا“ اسے
الوداع کہتے ہوئے مقتل نے ادنیٰ آواز میں کہا اور مسکرا کر اپنی اس قافیہ بندی کا حزمہ لینے لگا۔ پر سود بھی
اس کے سامنے مذاق پر ہنستا ہوا اپنے فلیٹ کی عمارت میں داخل ہو گیا۔

دو گئے دن پر سود کی آنکھ دیر سے کھلی۔ اس نے اپنے لیے کھائی پر بندھی گھڑی کی طرف دیکھا۔
گھڑی بائیس گھنٹہ کرنے کی عادت جو اسے امریکہ جا کر پڑ گئی تھی اب تک قائم تھی۔ وقت پونے نو بجے،
تاریخ بارہ جون، جمعہ۔ یعنی اتوار اتوار کے بجائے جسے کہ دن کی چھٹی اب تک اس کی عادت کا حصہ
نہیں بنی تھی۔ جمعے کا مطلب دیکھو ایڈ اور اتوار اور کنگ ڈے، یہ بات اب تک اسے عجیب لگتی تھی۔ وہ
پٹنگ پر لینا رہا۔ اسے خیال آیا کہ شروع شروع میں اسے جو ایک طرح کی بے دلی محسوس ہوتی تھی وہ
اب جاتی رہی ہے۔ کسی نوزائیدہ بچے کی طرح جو شروع شروع میں پریشان ہو کر رہتا ہے لیکن جلد ہی
ہنسنے کھیلنے لگتا ہے۔ پر سود کو نوزائیدہ بچے سے اپنے موازنے کا خیال حیران کن لگا۔

نو بجے کے قریب باہر چہل پہل شروع ہو گئی۔ لوگوں کے بازار میں نکلنے کا وقت تھا۔ سڑک پر
کوئی بھکاری ادنیٰ آواز میں بار بار ”الیوم جمعہ... الیوم جمعہ...“ کہہ رہا تھا۔ پر سود ان لوگوں
کے متنی نہ جانتا تھا۔ یہ انجینیئر تھا جو اس کے ذہن میں اگلے گئے۔ کچھ دیر بعد وہ پٹنگ سے اٹھا۔

فصل کرنے کے بعد وہ ادھر ادھر کے کام کرتا رہا۔ کتابیں الٹ پلٹ کیں۔ اگلے دن سے کلاس میں شروع ہونے والی تھیں۔ اس نے طے کیا کہ دوپہر کو بیٹھ کر پڑھانے کی تیاری کرے گا۔ اس درمیان کھانے کا وقت ہو گیا۔ پہلے اس نے باہر جا کر کھانے کا ارادہ کیا، پھر اسے خیال آیا کہ اب فلیٹ مل گیا ہے تو گھر میں کھانا تیار کرنے کی عادت ڈالنا بہتر ہوگا۔ اس نے کچھ چیزیں لا کر ریفریجریٹر میں رکھ لی تھیں۔ کھانے کے لیے باہر جانے کا کوئی خاص جواز نہیں تھا۔ صرف باہر جا کر روٹی لانی تھی۔ اسے جس قسم کی روٹی کھانے کی عادت تھی، وہ یہاں نہیں ملتی تھی۔ ستون نام کی چمٹی، دوٹوں کناروں پر نوکدار روٹی تھی یا خوس نام کی پھلی ہوئی بڑی گول روٹی۔ ہوٹلوں میں زیادہ تر ستون ہی دستیاب ہوتی تھی، لیکن گھروں میں کھانے کے لیے لوگ خوس لے جاتے دکھائی دیتے تھے۔ بچوں کو اپنے چھوٹے چھوٹے ہاتھوں میں اوپر تلے جتی ہوئی خوس کے ڈھیر لے جاتے دیکھنا ایسا ہی دلچسپ نظارہ ہوتا تھا جیسے ہنومان پتھلی پر درونا گری پہاڑ اٹھائے چلا جا رہا ہو۔ معلوم ہوتا تھا روز کھانے کے وقت پڑوس کی دکان سے ستون یا خوس لے کر آنے کا کام گھر کے بچوں کے ذمے ہے۔ اس روٹی کو ایک دو دن سے زیادہ ریفریجریٹر میں رکھا جاتا تو سوکھ کر سخت ہو جاتی تھی، دوسری روٹیوں کی طرح اسے پانچ چھ دن محفوظ نہیں رکھا جاسکتا تھا۔ عورتوں بچوں والے گھروں کے لیے روز کے روز خوس خریدنا مشکل نہ تھا، لیکن اس جیسے اکیلے آدمی کے لیے یہ زحمت کی بات تھی، اس نے سوچا۔ اسے یاد آیا کہ فلیٹ کے قریب ہی ایک خوس کی دکان ہے۔ وہاں ہر نکلا۔

دکان کا سامنے والا حصہ لکڑی کے خالی کھوکھوں سے بنائی گئی میز پر مشتمل تھا۔ لوگ اس سے بیٹھ کر انتظار کر رہے تھے۔ اندر مٹی کے بنے، گول منہ والے تین چو لھے تھے: ان کے اندر گیس کے لال شعلے نظر آ رہے تھے۔ ایک جانب ایک لڑکا آٹے کے پیڑے بنا رہا تھا۔ چو لھے کے سامنے کھڑا نابائی ڈھال کی شکل کی گول دھاتی چیز ہاتھ میں لیے کھڑا تھا اور پھرتی سے اس پر پیڑوں کو پھیلا کر روٹی کی شکل دے رہا تھا۔ ایک ایک منٹ کے بعد وہ لمبے سے چنے سے چو لھے کی دیواروں پر لگی پکی ہوئی روٹیاں الگ کر کے لکڑی کی میز پر پھینکتا تھا۔ اس کی مہارت پر نظر جمائے ہوئے پر مود کو تازہ گرم روٹیوں کی خوشبو بہت اچھی لگ رہی تھی۔ آگ پر بیٹھتی ہوئی روٹیوں کی لذیذ، بے حد بنیادی اور نہایت قدیم خوشبو۔ اولین انسانوں نے بھی اس تہک کو بالکل اسی طرح محسوس کیا ہوگا۔ روٹی

بنانے کا سیکڑوں برس سے چلا آتا یہ انسانی رواج؛ پر سود کو لگا جیسے ایک سیدھا سادہ بیج اسے نئے سرے سے حاصل ہوا ہو۔ پلاسٹک یا کانٹہ کے تھیلوں میں پیک شدہ مشین سے کٹی ہوئی ڈبل روٹی کھاتے کھاتے یہ سادہ بیج اس کے ذہن سے اوجھل ہو گیا تھا۔ انگلیوں کو جھلسا دینے کی حد تک گرم روٹیاں گھر لے جاتے ہوئے پر سود نے اس کا ایک خستہ ٹکڑا توڑ کر کسی بچے کی طرح منہ میں ڈال لیا۔

کلاسز شروع ہوئیں؛ کالج میں چہل پہل بڑھ گئی۔ پر سود نے سوچا کہ اب اسے سنجیدگی سے اپنی ذاتی تحقیق بھی شروع کر دینی چاہیے۔ درسی تحقیق کرنے کا اس کا کوئی منصوبہ نہ تھا۔ اسے اس کی کچھ زیادہ خواہش نہ تھی۔ اس نے اپنے تھیمس کا پیچیدہ اور آخر میں اکتا دینے والا کام ابھی کچھ دن پہلے ہی ختم کیا تھا۔ فٹ نوٹس کی بنیاد پر کتابی علم کی نمائش کی ایک اور علامت کھڑی کرنے کا کھٹ راک وہ کم از کم فی الحال شروع نہ کرنا چاہتا تھا۔ اس کے ذہن میں کچھ اور ہی منصوبہ تھا۔ اس نے اپنی کتاب کا نام بھی سوچ رکھا تھا On Identity۔ بہت عرصے سے یہ موضوع اس کے ذہن میں پرورش پا رہا تھا۔ اس کے حالیہ تجربات نے اس موضوع پر کام کرنے کی ضرورت کو اور بڑھا دیا تھا۔ اس کتاب کی جو شکل پر سود کے تصور میں تھی وہ ایک حد تک خودنوشت، ایک حد تک انشائی، اور کچھ فلسفیانہ تھی۔ وہ اسے علمی اور پوجمل کے بجائے اصل معنوں میں فکر انگیز بنانا چاہتا تھا۔ اس کا اندازہ تھا کہ بصرہ جیسی جگہ یہ کام کرنے کے لیے نہایت موزوں ہے۔ وہ سمجھتا تھا کہ ہندوستان یا امریکہ دونوں سے ہر لحاظ سے دور اس مقام پر اسے وہ محرریت اور گہرائی حاصل ہو سکے گی جو اس کام کے لیے درکار ہے۔ یہی سوچ کر امریکہ سے روانہ ہونے سے پہلے پر سود نے فکر اور فلسفے کے موضوعات پر بہت سی کتابیں ایک ٹرنک میں رکھ کر یہاں اپنے ڈپارٹمنٹ کے پتے پر بھیج دی تھیں۔ اسے جس طرح کی کتاب تحریر کرنی تھی اس کے لیے یہ امدادی کتابیں کافی تھیں۔ اسے کام کا قاعدہ شروع کرنے کے لیے ان کتابوں کا انتظار تھا۔

اسے اپنے ٹائپ رائٹر کا بھی انتظار تھا جو اسی ٹرنک میں کتابوں کے ساتھ بھیجا گیا تھا۔ وہ لکھنے کا کام ٹائپ رائٹر پر ہی کرنا چاہتا تھا۔ ٹائپ رائٹر پر لکھتے ہوئے اسے زیادہ علیحدگی حاصل ہوتی، اس طرح وہ اپنے ذاتی تجربات کو کسی اجنبی کی طرح برت سکتا تھا، اپنی تحریر میں زیادہ محرریت سے کام

لے سکتا تھا۔

ٹرک ابھی پہنچا نہیں تھا۔ اسے معلوم تھا کہ سمندر کے راستے پہنچنے میں اسے وقت لگے گا۔ وہ

انتظار کرتا رہا۔

بڑے سے ہال میں پرمود کے علاوہ چھ سات اور لوگوں کی میزیں تھیں۔ صاف معلوم ہوتا تھا کہ یہ کمرہ اصل میں کلاس روم تھا۔ اس کی ایک دیوار پر چوڑا سا بلیک بورڈ تھا۔ دفتر کے لیے جگہ کم پڑنے کی وجہ سے اسے دفتر کے طور پر استعمال کیا جانے لگا تھا۔ کمرے کے ایک سرے پر رکھی میز پر مسز نزار بیٹھتی تھی، ڈپارٹمنٹ کی ٹائپسٹ۔ پرمود کی اس سے اب تک کچھ زیادہ بات چیت نہیں ہوئی تھی۔ بس آتے جاتے ”ہیلو، ہاؤ آر یو!“ ہو جاتا تھا۔ وہ عراقی نہیں تھی۔ اس کے انگریزی تلفظ سے پرمود کو اس پر امریکی ہونے کا گمان ہوا تھا۔ اس کی میز پر بہت بڑا سا الیکٹریک ٹائپ رائٹر تھا جس کے پیچھے وہ تقریباً پوری کی پوری چھپ جاتی تھی۔ صرف اس کے سر کا بالائی حصہ دکھائی دیتا تھا۔ وہ ہر روز قمراس ساتھ لاتی اور اس میں رکھا ہوا اورنج جوس، یا جو کچھ بھی، وقفے وقفے سے پیا کرتی۔ اپنی میز پر پڑھتے پڑھتے جب پرمود سرائٹا تو اس کی نگاہ انجانے میں اس کی طرف اٹھ جاتی اور کثرت وہ اس کی آنکھوں کو اپنی طرف دیکھتے ہوئے پاتا۔ لیکن چونکہ چہرے کا ننھا حصہ ٹائپ رائٹر کی اوٹ میں چھپا رہتا، اس لیے پرمود کی سمجھ میں نہ آتا کہ اسے مسکراتا چاہیے یا نہیں۔ پرمود کو احساس ہوا، ریکی سماجی رکھ رکھاؤ بنائے رکھنے کے لیے صرف آنکھیں کافی نہیں بلکہ پورا چہرہ دکھائی دینا ضروری ہے۔

امریکن لٹریچر کی کلاس کے بعد پرمود ہاتھ میں ایک کتاب لیے مسز نزار کی میز کے پاس گیا۔ وہ اس بڑی جسامت کے ٹائپ رائٹر کے پیچھے بیٹھی دکھائی دی۔ اسٹینسل کی غلطیاں درست کرنے والے سیال کی چھوٹی سی شیشی بائیں ہاتھ میں لیے وہ راہنے ہاتھ سے اسٹینسل کو برش سے ٹھیک کر رہی تھی۔ اس سیال کی تیز بو پرمود کی ناک میں چھبی۔ پٹرول، فینائل جیسے کیسیائی مادوں کی بو پرمود کو عجیب طرح اپنی طرف کھینچتی تھی۔ مسز نزار نے سرائٹا کر اس کی طرف دیکھا۔

”یہ دو چار نظائیں مجھے اسٹینسل کروانی ہیں،“ پرمود نے کہا۔ ”بات دراصل یہ ہے کہ امریکن لٹریچر کے کورس کے لیے یہاں کوئی ٹیکسٹ بک دستیاب نہیں ہے۔ اس لیے مجھے اس کے لیے تھوڑا

تھوڑا مہر مل سائیکلو اسٹائل کر کے کلاس میں تقسیم کرنا ہوگا۔“

مسز نزار نے کتاب ہاتھ میں لے کر اس پر نظر ڈالی۔ ”واہ! میرسن کی نظم ’برحما‘ پڑھا رہے ہیں آپ؟“ وہ بولی۔ ”بہت خوب! مجھے یہ نظم بہت پسند ہے۔ اور یہ نظم کوئی ہندوستانی پڑھائے تو اور بھی زیادہ مناسب ہے۔ آپ نے بالکل ٹھیک نظم چنی ہے۔“

”نہیں۔ ایسا نہیں کہ میں ہندوستانی ہونے کے ناتے ہندوستانی فلسفے یا کلچر کا پرچار کر رہا ہوں۔ دراصل اس بارے میں میری کچھ خاص معلومات بھی نہیں ہیں۔ میں نے تو بس یہ سوچا کہ اس نظم کو پڑھانا حریدار ہے گا۔“

کتاب میز پر رکھتے ہوئے وہ بولی، ”ٹھیک ہے، کل کردوں گی۔ اس یہاں میں بھی تھوڑا بہت پڑھ لوں گی۔ آج کل ایسی چیزیں پڑھنے کا مجھے موقع نہیں ملتا۔ اسے ٹائپ کرنے میں مجھے دوسری چیزوں سے زیادہ اچھا لگے گا۔ کیا امریکن لٹریچر آپ کا خاص موضوع ہے؟“

”بالکل نہیں،“ پرمود نے کہا۔ ”میرے منع کرنے کے باوجود انھوں نے مجھے یہ کورس دے دیا۔ میں امریکہ سے آیا ہوں، شاید اس لیے ’اصل میں میں نے امریکن لٹریچر کا مطالعہ کبھی کیا نہیں۔ یہ لکھ دس پڑھانے کے لیے مجھے کافی پڑھنا پڑ رہا ہے۔ آپ امریکی ہیں، مسز نزار؟“

”نہیں، میں اصل میں سا، تھوڑا امریکہ کی ہوں۔ ارجنٹینا کی۔ لیکن میں نے نئی سا، امریکہ میں گزارے۔ زیادہ تر سیلفورنیا میں، وہاں میں کانٹن میں پڑھتی تھی۔ وہیں نزار سے ملاقات ہوئی۔ پھر ہم یہاں آ گئے۔“

”سیلفورنیا؟“ تو آپ۔ سنسٹی سے فیل کو جانتی ہوں گی۔ وہ بھی وہیں تھا۔ اس دن وہ یہاں رہنے والی ہے۔“

”اوہ! اچھا! میں نے میری اچھی دوستی ہے۔ ہم کافی وقت ساتھ گزارتے ہیں۔ آج کل وہ یہاں سے ہے، اس لیے میرا بھی دل نہیں لگتا۔“

”اور ان اچانک سا، میں بجلی چلی گئی۔“ وہ ویل بجلی پھر چلی گئی، ”مسز نزار وہ۔“ یعنی یہ۔ سا، راٹھ بند۔ ب خانہ ڈھنسا پڑا۔ گا۔ سب واپس آئے گی، کون جانے!“ پھر اس نے تھرماس کا نام لیا۔ ”اور سچ جوں میں ہے؟“ اس نے پوچھا۔ پانچ دس منٹ بعد گھڑی کی طرف دیکھ کر بولی،

”گلتا ہے بجلی جلدی نہیں آئے گی۔ یوں بیٹھے رہنے سے کیا فائدہ! میں اب گھر جاتی ہوں۔“ اس نے ٹائپ رائٹر پر پلاسٹک کا غلاف چڑھا دیا۔

”اسے دیکھ کر ایسا لگتا ہے جیسے کوئی بڑا سا کتا کھیل اوڑھے لینا ہو،“ پرمود نے کہا۔

”یہ تو کچھ بھی نہیں!“ وہ ہنستے ہوئے بولی۔ ”مجھے تو ان کاروں کو دیکھ کر مزہ آتا ہے جن پر لوگ بڑے بڑے غلاف چڑھا دیتے ہیں۔ لمبی چوڑی سفید چادروں کے نیچے کابلی سے لٹٹی ہوئی کاریں! جیسے دو پہر کو قیلو نہ کرتے ہوئے بھوت! یہاں کے کار پارک میں صبح مجھے ہمیشہ ایک آدمی اپنی مرسدیز پر غلاف چڑھاتا دکھائی دیتا ہے۔ بہت دیر تک احتیاط اور پیار سے غلاف کی شکلیں دور کرتا رہتا ہے۔“

”ذرا تصور کیجیے اگر کسی روز واپس آ کر وہ غلاف اتارے اور اس کے نیچے کچھ بھی نہ ہو، کتنا مزہ آئے!“

دونوں زور زور سے ہنسنے لگے۔ پھر گھڑی کی طرف دیکھ کر پرمود نے کہا، ”میرے جانے کا بھی وقت ہو رہا ہے۔ ساتھ ہی نکلتے ہیں۔“

سرسز زار بولی، ”میرے پاس کار ہے۔ اگر چاہیں تو آپ کو ڈراپ کر سکتی ہوں۔“ پھر کار میں کہنے لگی، ”پرسوں شام قلیل ہمارے گھر آ رہا ہے۔ آپ بھی آئیے۔“ اس نے اپنے گھر کا راستہ سمجھایا۔

گاڑی سے اترتے ہوئے پرمود نے مڑ کر کہا، ”تھینک یو سرسز زار۔“

”ماریا،“ وہ بولی۔ ”کال می ماریا۔“

مازیار زار کا گھر شہر کے خوشحال علاقے میں تھا۔ پرسکون سڑکیں، بچگلے جیسے مکانوں کی قطاریں، سینٹ کی دیوار کے پیچھے پھولوں کے پودے۔ ماریا نے وہ واڈھ کھولا۔ اندر داخل ہوتے ہی ایک چھوٹا سا کتا پرمود کے پیروں میں لوٹنے لگا۔ پرمود بیٹھ گیا۔ پیروں تلے دبیز ایرانی قالین۔ بہترین فرنیچر۔ آرائش کی چیزیں۔ ادھر ادھر گھومتے کتوں کو دیکھ کر پرمود بولا، ”یہاں پالتو کتے پہلی بار دیکھ رہا ہوں۔“

”عربوں کو کتوں سے نفرت ہے۔ یہاں کتے پالنے کا رواج نہیں،“ ماریا نے کہا، ”جب میں

نے کتا پالنے کی بات کی تو نزار کو بالکل پسند نہیں آئی۔ لیکن میں نے نزار کی کہ مجھے کتا ضرور چاہیے۔“

ماریا کے دونوں بچے باہر آئے۔ بڑا آٹھ سال کا اور چھوٹا چھ سال کا۔ پرمود سے ہاتھ ملا کر وہ باہر کھینے چلے گئے۔ تھوڑی دیر میں ماریا کا شوہر اندر سے آیا۔ وہ ماریا کا ہم عمر ہی رہا ہوگا، لیکن اس کے چہرے پر تھکان کا تاثر تھا جس کے باعث اس کی عمر زیادہ معلوم ہوتی تھی۔ وہ صوفے پر یوں بیٹھا تھا کہ اس کے بس ہاتھ میں سگریٹ تھا وہ کہنی کے بل صوفے کے بازو پر کھڑا تھا اور پہنچے پر سے جھکا ہوا تھا۔ وہ قالین پر ماریا کے پیروں کے پاس بیٹھے کتے کی طرف اور کتا اس کی طرف دیکھ رہا تھا۔ دونوں کے درمیان ایک قسم کا دوستی سے عاری کچھوتا معلوم ہوتا تھا۔

”مجھے معلوم نہیں تھا کہ آج سہان آنے والے ہیں،“ وہ ماریا کی طرف دیکھتے ہوئے بولا۔
 ”میں کلب جانے کا ارادہ کر رہا تھا۔ ہاں مجید سے ملتا ہے۔“

”اگر اس سے کوئی اہم کام ہے تو تم چلے جاؤ،“ ماریا نے کہا۔ ”مجھے تو یوں بھی وہاں پوریات ہی ہوتی ہے۔ آج منگل ہے نا؟ یعنی آج کلب میں قلم بھی نہیں ہوگی۔ قلم دیکھنے سے کم از کم وقت اچھا گزر جاتا ہے۔“ اس کی ناک سے دھوئیں کا مرغولہ باہر نکلا۔ سگریٹ پینے والی بیستر عورتیں چھوٹے چھوٹے کٹر، لے کر منہ سے دھواں نکالتی ہیں۔ اتنا گہرا کش لینے والی عورت پرمود نے اس سے پہلے نہیں دیکھی تھی۔

ماریا پرمود سے مخاطب ہو کر بولی، ”آپ کو تو یہاں کے کلبوں کے بارے میں پتا ہوگا۔ مرد بیتر کی بوتلیں خالی کرتے اور گیس لگاتے ہیں، اور عورتیں ایک دوسرے سے باتیں کیا کرتی ہیں۔ میں اس جو کھٹے میں ٹھیک نہیں بیٹھتی۔“

پرمود کی سمجھ میں نہ آیا کہ کیا کہے اسے عجیب سا لگا۔ ”ہندوستان میں بھی زیادہ تر ایسا ہی ہے،“ وہ منہ ہی منہ میں بولا۔ لیکن ہندوستان کے سماجی حالات سے ماریا کو کوئی مطلب نہ تھا۔ تنقوں سے دھواں نکالتے ہوئے وہ سامنے کے خالی صوفے کی طرف دیکھتی رہی۔

ماریا کا شوہر کسٹریکٹر تھا۔ صاف معلوم ہوتا تھا کہ اس کا کاروبار اچھا چل رہا ہے۔ شہر میں نئی صنعتیں لگ رہی تھیں، نئی عمارتیں بن رہی تھیں، کاروبار کا اچھا چلنا کوئی تعجب کی بات نہ تھی۔ پرمود نے اس سے بات چیت کرنے کی کوشش کی۔ لیکن نزار زیادہ کھل کر بات نہیں کر رہا تھا۔ پرمود خود کو عجیب سی صورت حال میں پا رہا تھا۔ نزار کو نظر انداز کر کے صرف ماریا سے باتیں کرنا ٹھیک نہیں لگتا تھا۔ اس نے

ماریا سے پوچھا: ”عقیل آنے والا تھا؟“

”ہاں، اب تک تو اسے آ جانا چاہیے تھا۔ کیلے آ دی کو جھٹ پٹ گھر سے آنے میں کیا مشکل ہوگی۔ بیٹی کے امریکہ جانے کے بعد وہ کامل ہو گیا ہے۔“

عقیل جلدی آ جائے تو اچھا ہے، پر سود نے سوچا۔ کوئی بات کرنے والا تو ہوگا۔ جب ہی عقیل آ پہنچا۔ ”ہیلو بڈی!“ وہ زور سے بولا۔ ”تھیں یہاں دیکھنے کی مجھے توقع نہیں تھی۔ لگتا ہے ان دنوں میں تم لوگوں کی دوستی ہو گئی!“ اس نے پر سود اور ماریا سے مخاطب ہو کر کہا۔ وہ ہمیشہ کی طرح زور سے اس بول رہا تھا، پھر بھی کچھ کھڑا کھڑا معلوم ہو رہا تھا۔

”کیا حال میں بیٹی کا کوئی خد آیا؟“ ماریا نے عقیل سے پوچھا۔

”ہاں، پچھلے ہفتے آیا تھا،“ عقیل بولا۔

”کیا لکھا ہے؟“

”مزے میں ہے۔“

”کب واپس آ رہی ہے؟“

”اس خط میں تو کچھ نہیں لکھا۔ کہتی تھی جلدی میں خط لکھ رہی ہے، جلد ہی تفصیل سے لکھے گی۔

تمہارے پاس اس کا کوئی خط آیا؟“

”آٹھ دس دن پہلے آیا تھا۔ سیر کو کیلیفورنیا کے پکچر پوسٹ کارڈ چاہیے تھے، وہ بھجوائے ہیں۔

پورا البم بھیج دیا ہے۔ بہت خوبصورت تصویریں ہیں۔ سیران کو دیکھ کر بہت خوش ہوا۔ کہتا ہے ہم بھی کیلیفورنیا جائیں گے۔“ وہ ہنسی اور نزار سے مخاطب ہو کر بولی، ”کیا خیال ہے، نزار، چلیں؟“

نزار اس کی طرف دیکھ کر دھیرے سے مسکرایا۔ ماریا ایٹش ٹرے کے کنارے پر اپنا سگریٹ کھتی رہی۔ ماریا کو سگریٹ پر جمی ہوئی راکھ جھٹکنے کے بجائے اسے ایٹش ٹرے کے کنارے سے آہستہ آہستہ الگ کرنے کی عادت تھی۔ جیسے سگریٹ کے جلتے ہوئے سرے پر راکھ کو بالکل جمع نہ ہونے دینا، اسے ضروری محسوس ہوتا ہو۔

”اور بھی کچھ لکھا ہے بیٹی نے تمہیں؟“ عقیل نے ماریا سے پوچھا۔

ماریا نے حذر اس کی طرف دیکھا۔ ”نہیں، کچھ خاص نہیں،“ اس نے کہا اور پھر سامنے دیکھنے

گی۔

عقیل خاموش رہا۔

تھوڑی دیر بعد نزار ماریا سے کہنے لگا: ”اچھا، میں کلب جاتا ہوں۔ آج مجید سے ضرور ملنا ہے۔“

عقیل بیچ میں بولا: ”اچھا، کلب جا رہے ہو؟ میں بھی چلتا تمہارے ساتھ۔ مجھے تم لوگوں کا کلب پسند ہے۔“ پھر اس نے پرمود سے پوچھا: ”تم کبھی گئے ہو انجینئروں کے کلب میں؟ ان مالدار لوگوں کا کلب بہت شاندار ہے ہم پروفیسروں کے کلب سے۔“ پھر دوبارہ نزار سے بولا: ”مگر مجھے جلدی مگر پہنچنا ہے آج۔ پرمود کو کیوں نہیں لے جاتے؟ اسے دکھاؤ نا اپنا کلب۔“

باپ رے پرمود نے سوچا۔ اس نزار کے ساتھ جانا تو ایک سزا ہوگی! تب ہی ماریا نے عقیل سے کہا: ”اس بچے کو کیوں بھیج رہے ہو؟ نزار مجید سے کاروبار کی باتیں کرے گا اور پرمود کو بوریٹ ہوگی۔“

نزار کے جانے کے بعد پرمود سوچنے لگا: یہ عقیل مجھے اس کے ساتھ جانے کو کیوں کہہ رہا تھا؟ یہ ماریا کے ساتھ تھا ہونا چاہتا تھا یا کیا؟ کیا اس کا ماریا کے ساتھ اٹھ رہے؟ عقیل اب بھی بے چینی سے کسمسار رہا تھا۔ اس کا پورا دھیان بات چیت میں نہیں تھا۔ بیچ بیچ میں کوئی مزاحیہ فقرہ کہہ کر خود ہی زور زور سے ہنسنے لگتا۔ پھر اچانک اٹھ کھڑا ہوا اور بولا: ”اچھا، میں چلتا ہوں۔ مجھے کل کے لیے کچھ کام مکمل کرنا ہے۔“ اپنی کی چین انگلی میں گھماتے ہوئے پرمود سے کہنے لگا: ”چلتے ہو تو تمہیں راستے میں اتار دوں؟“

”ارے اتنی جلدی جا رہے ہو تم لوگ؟“ ماریا بولی۔ ”پرمود، تم تو ٹھہر و تھوڑی دیر۔“ عقیل باہر گیا۔ باہر سے اس کی گاڑی اشارت ہونے کی آواز آئی۔ ماریا کچھ دیر خاموشی سے دروازے کی طرف دیکھتی رہی اور پھر گویا اپنے آپ سے بولی: ”پورے فیلو!“ پرمود نے اس کی طرف دیکھا، لیکن یہ سوچ کر چپ رہا کہ اس سے اس بات کی وضاحت چاہنا ٹھیک نہیں ہوگا۔ ماریا نے بھی کچھ نہیں کہا۔

ابھی سورج غروب نہیں ہوا تھا، پھر بھی دیوان خانے میں اندھیرا ہو رہا تھا۔ ماریا اٹھی اور

کمرے کے ایک کونے میں جا کر بتی جلائی، پھر دوسرے کونے میں جا کر دوسری بتی جلائی۔ اس کی چال بڑی دلکش تھی۔

”یونو، پرمود، آئی ایم گلیڈ یو آر ہیئر ٹو ڈے!“ ماریا ہنس کر بولی۔ پرمود نے سوالیہ نظر سے اس کی طرف دیکھا۔ ماریا بولی، ”تم نہ ہوتے تو قتل مجھ سے ہوتا نہیں کیا کیا باتیں پوچھتا۔ میں اسے ماننا چاہتی تھی۔“ پرمود کو لگا کہ وہ اپنی بات کی مزید وضاحت کرے گی، لیکن اس نے یہ بات وہیں چھوڑ کر کچھ اور تذکرہ شروع کر دیا۔ ”یہاں کیسا لگ رہا ہے تمہیں؟ دل لگ گیا یہاں؟“

اس کے بولتے بولتے ہی پرمود نے کہا، ”ماریا، تم ڈپارٹمنٹ میں ٹائپسٹ ہو، یہ سوچ کر عجیب سا لگتا ہے۔ یو آر ناٹ مائی آئیڈیا آف اے ٹائپسٹ! یہ ظاہر ہے کہ تمہیں وہاں سے ملنے والے پیسوں کی ضرورت نہیں۔“

ماریا زور سے ہنسی۔ ”ارے، کام تو میں یونہی مزے کے لیے کر رہی ہوں۔ انہیں کوئی اچھا انگریزی ٹائپسٹ نہیں مل رہا تھا۔ میں نے کہا میں آجاتی ہوں۔ ریگولر جاب کے طور پر نہیں۔ وہ ٹائپ کیے ہوئے کاغذوں کی تعداد کے حساب سے مجھے پیسے دیتے ہیں۔ مجھے بھی یہی ٹھیک لگتا ہے۔ پورے ہفتے باقاعدہ دفتر کا وقت پور کرنے کی ذمہ داری نہیں۔ جب جی چاہے جاؤں، اور ہفتے میں صرف تین دن۔ اس طرح گھر سنبھالنے کا بھی وقت مل جاتا ہے۔“

باہر ماریا کے بچوں کے شور مچانے کی آواز آرہی تھی۔ وہ کچھ دیر کاں لگا کر سنتی رہی۔ ”بات یہ ہے،“ وہ بولی، ”اب میرے بچے بڑے ہو گئے ہیں۔ اور ان کے معطلوں میں الجھے رہنے سے مجھے اکتاہٹ ہونے لگی تھی۔ اس لیے میں نے یہ ٹائپسٹ کا کام لے لیا، تاکہ باہر کی دنیا سے کچھ تعلق قائم رہے۔“

”کافی وقت ہو گیا تمہیں یہاں؟“

”دس سال۔“

”دس سال۔ اُس اے لائک ٹائم!“

”ہیس، اُس اے لائک ٹائم! سال گزرتے دیر نہیں لگتی۔۔۔“

”سچ کہا۔ سال گزرتے دیر نہیں لگتی۔ زمین پر کسی بھی جگہ رہو، سال گزرتے جاتے ہیں۔“

”خلیج کے منہ میں واقع اس شہر میں...“ ماریا بڑبڑائی، ”سال گزرتے رہتے ہیں۔ بیلنس آؤس، لاس اینجلس، بصرہ... فرام کائیٹ لو کائیٹ...“ مگر ایک دم زور سے فیس کر بولی، ”اور تم ہندوستان میں... پھر امریکہ میں... اور اب یہاں! اب ہم یہاں ایک دوسرے سے بات کر رہے ہیں۔ لوگ کہاں سے کہاں پہنچ جاتے ہیں!“ پل بمرک کر اس نے کہا، ”مگر تم تو یہاں دس سال نہیں رہو گے؟“

”عالم! نہیں!“ پرمود نے کہا۔

”خلیج کے منہ پر... اس قدیم دریا کے کنارے...“ ماریا منہ ہی منہ میں بولی، ”دریا کے کنارے کجور کے بیڑوں کی قطاریں... دریا کا پانی چھتا اترتا ہے... بیڑوں کو سالہا سال پانی ملا رہتا ہے۔“ پرمود کی طرف دیکھ کر بولی، ”تجسس معلوم ہے یہاں کے لوگ کتنے خوش نصیب ہیں۔ بیڑوں کو پانی دینے کی زحمت اٹھانی نہیں پڑتی۔ دریا سے نہریں نکالی گئی ہیں۔ نیچے سمندر میں جوار اٹھتا ہے تو دریا کی سطح اونچی ہو جاتی ہے، نہروں سے پانی چھٹک کر بیڑوں کو پہنچتا ہے۔ اس کے بعد پانی کی سطح پھر نیچے ہو جاتی ہے۔ فطری طور پر، سادگی سے، اپنے آپ۔ سال بہ سال۔ بیڑوں کو بھی اندازہ نہیں ہوتا ہوگا کہ سال کس طرح گزرتے جاتے ہیں۔“

”دریا کے اُس کنارے پر کجور کے بہت سے باغ ہیں؟“ پرمود نے کہا۔ ”میں ایک بار وہاں کی سیر کرنا چاہتا ہوں۔“

”مجھے کجور کے بیڑا جیسے نہیں لگتے۔ بالکل مائلے اور سیدھے کھڑے رہتے ہیں۔ درختوں کا درخت پن نہیں ہوتا ان میں۔ ارجنٹینا میں کیسی کھنسی جھاڑیاں اور بیڑ ہوتے ہیں۔ گنجان، ایک دوسرے میں گتے ہوئے۔ یہاں کجور کے بیڑ جیسے ایک دوسرے سے خفا، روکھی زمین پر الگ تھلک کھڑے رہتے ہیں۔“

”آر یو پی پی میئر؟“ پرمود نے اچانک سوال کیا۔

ماریا نے خاموشی سے اس کی طرف دیکھا۔ پھر دھیرے سے ہنسی۔ ”اِس اے لائف۔“ کچھ لمبے دوڑوں خاموش رہے۔ پھر وہ پرمود کی طرف دیکھ کر دوبارہ ہنسی۔ ”ایڈنٹا اے بیڈ لائف!“ اس نے ہاتھ لہرا کر کمرے میں ہر طرف اشارہ کیا۔ ”میرے شوہر کا کاروبار اچھا چل رہا ہے، بڑا سا گھر

ہے، بچے اچھے ہیں۔ گرمیوں کی چھٹیاں ہم یورپ میں گزارتے ہیں۔۔۔“
 ”اٹس اسے ٹکس لائف؟“ پرمود نے کہا۔

”مجھے بتاؤ، پرمود، یہی نہیں کہہتے ہیں؟“

”مجھے معلوم نہیں؟“ پرمود نے کہا۔ ”ایک نظم کی سطر یاد آتی ہے: ”میں نہیں ازاے برڈ۔“

”کیسی سچ بات ہے!“ ماریا بولی۔ ”میں نہیں ازاے برڈ۔“ ”پچھی اڑتا ہے، اڑ جاتا ہے۔ اور ہم

اس کے پیچھے بھاگتے ہیں۔ دوڑ دوڑ کر رہتے ہیں۔ اس ملک سے اس ملک۔۔۔ اس کانٹریٹ سے اس کانٹریٹ۔۔۔ لیکن ہم بھی تو بے چین پچھی ہی ہیں، کیوں، ہے نا؟“

”جس شاعر کی یہ نظم ہے، وہ اپنا وطن ترک کر کے اسریکے جا بسا۔ پھر بڑھاپے میں مرنے سے

پہلے انگلینڈ لوٹ کر دو چار سال وطن میں گزارے۔“

”یعنی مرنے کے لیے گھر پہنچا؟ ہے نا؟۔۔۔ کیا میں بھی گھر جاؤں گی مرنے کے لیے؟۔۔۔“

”یا نہیں مر جاؤں گی۔۔۔ اس دریا کے دہانے پر۔۔۔“

پرمود نے سوچا کہ گفتگو کا رخ تبدیل کرنا چاہیے۔ ”دس سال میں یہاں بہت تبدیلیاں دیکھی

ہوں گی تم نے؟“ اس نے کہا۔

”اوہ، لیس!“ ماریا بولی۔ ”شہر دھیرے دھیرے بدلتا گیا۔ اب تو بڑی تیزی سے بدل رہا ہے۔

زندگی بدل رہی ہے۔ جب میں یہاں آئی تب کسی عورت کو گاڑی چلاتے دیکھنا ممکن نہ تھا۔ لیکن اب تو

بہت سی عورتیں گاڑی چلاتی دکھائی دیتی ہیں۔“

”ایسی تبدیلی ہر جگہ آتی ہے آہستہ آہستہ۔ اور پھر یہاں کی حکومت نئی ہے۔ بادشاہ کی معزولی

کب ہوئی تھی۔۔۔ چھپن میں یا۔۔۔“

”چھپن میں۔“

”ہاں چھپن میں۔ ورا ب سوشلسٹ حکومت ہے۔ کیا اس سے کوئی خاص بہتری دکھائی دیتی

ہے؟“

”ہاں، بالکل۔ نئی حکومت نے بہت سے اچھے کام کیے ہیں۔ پہلے غریبی بہت تھی یہاں۔ اب

غریبوں کی حالت عام طور پر بہتر ہو گئی ہے۔“

”لیکن مجھے تعجب ہوا جب مجھے امریکن لٹریچر کا کورس پڑھانے کو دیا۔ میں نے سوچا، اس سوشلسٹ ملک میں امریکن لٹریچر؟“

”ارے، یہ تھرڈ ورلڈ کا سوشلزم ہے۔ روس یا ایسٹ یورپ جیسی نظریاتی سخت گیری یہاں نہیں برتی جاتی۔ دراصل یہاں اتنی باریکی سے سوچ بچار نہیں کیا جاتا۔“ پھر ڈرارک کرماڑیا بولی، ”لیکن یہ حالات آہستہ آہستہ بدلنے لگے ہیں۔ وزارت تعلیم کی طرف سے اگلے سال کے لیے نیا نصاب آیا ہے۔ مجھے اسٹینسل کرنے کے لیے دیا گیا تھا اس میں تمہارا امریکن لٹریچر دکھائی نہیں دیا۔ اس کے بجائے انٹرنیشنل سوشلسٹ لٹریچر نام کا نیا کورس رکھ دیا گیا ہے۔ تو اب تمہیں اگلے سال ایمرسن کے بجائے گور کی پڑھانے کے لیے تیار رہنا چاہیے، ٹھیک ہے؟“

”کیوں نہیں؟“ پر مود نے کہا۔ ”لطف رہے گا۔“

ماریا نے اسے اپنی لائبریری دکھائی۔ کتابوں کے عنوان دیکھتے دیکھتے پر مود کو احساس ہوا کہ ریڈیکل بائیں بازو کی خاصی کتابیں ہیں۔ ماؤ کی لال کتاب بھی تھی۔ ماریا بولی، ”ارے، جب میں برکے میں تھی تو مجھے اس سیاست سے بہت دلچسپی تھی۔ اجلاسوں میں بھی حصہ لیتی تھی۔ نزار سے میری ملاقات وہیں ہوئی تھی۔ اُن دنوں نزار کو بھی سوشلسٹ تھیوری سے بہت گہرا شغف تھا۔ مجھے اس کے ساتھ یہاں آنے کا تصور بڑا ایکساٹنگ لگا۔ ان دنوں امریکہ بے معنی دکھائی دیتا تھا۔ دیت نام کا زمانہ تھا وہ۔“ تھوڑا رک کر وہ بولی، ”اب ہم دونوں کی بھی ریڈیکل سیاست میں دلچسپی گھٹ گئی ہے۔“ پھر وہ زور سے ہنسی اور کہنے لگی، ”زمانہ بدل جاتا ہے نا!“

پر مود کو یاد آیا کہ سنہ سڑسٹھ اڑسٹھ میں برکے جیسی جگہ ریڈیکل سیاست کا مرکز تھی۔ یہ اسی ماحول میں پٹی بڑھی ہے، اور اب اس ملک میں آ کر خوشحالی کی زندگی گزار رہی ہے۔ ماؤ کی لال کتاب پڑی دھول کھاری ہے۔

ماریا کے بچے دوڑتے ہوئے گھر میں آئے۔ چھوٹا سیرا کر ماریا کے گلے سے پٹ گیا۔ بڑا عماد ماریا کے پہلو میں کھڑا ہو گیا۔ دونوں بچے پر مود کو اسی انداز سے دیکھ رہے تھے جیسے بچے مہمانوں کو دیکھتے ہیں۔ ماریا نے مسکرا کر پر مود کو دیکھا اور سیر کو اپنی طرف کھینچا۔ ”سیر، یہ انگریزی کے پروفیسر ہیں۔ سمجھے؟ اگر ان سے کہو تو یہ وہ نظم پڑھا دیں گے جو تمہاری کتاب میں ہے۔“

سمیر کھڑا شرماتا رہا۔ ہلکے سے مسکراتے ہوئے پرمود نے ماریا کی طرف دیکھا۔ نزار اور عقل کی موجودگی میں اس کے چہرے پر جیسا تناؤ تھا وہ اب دکھائی نہیں دیتا تھا۔ اب وہ آسودہ اور پرسکون معلوم ہو رہی تھی۔ صوفے پر آرام سے بیٹھی تھی، اس کا بایاں ہاتھ سمیر کو آغوش میں لیے ہوئے تھا۔ پرمود دیکھتا رہا؛ ادھیڑ عمر کو پہنچتی ہوئی لیکن اب بھی چست اور دلکش دکھائی دیتی ماریا، اور اس کے آس پاس دو عمدہ پرورش یافتہ، تمیز دار بچے۔ ”اب مجھے چلنا چاہیے،“ پرمود کھڑا ہوتے ہوئے بولا۔

ایک بار پرمود کو احساس ہوا کہ چار پانچ دن سے شرمائے اس کے گھر کا پکر نہیں لگایا۔ پچھلے بار پرمود اس سے رد کئے پن سے پیش آیا تھا، شاید یہ وجہ ہوگی، یا پھر کلاسیں شروع ہونے کی وجہ سے۔ ایک دن کھرجی سے راستے میں ٹڈ بھڑ ہوئی تو پرمود نے پوچھا، ”کیوں، شرمائی کیسے ہیں؟ آج کل دکھائی نہیں دیتے۔“

کھرجی بولا، ”ارے، آپ کو معلوم نہیں؟ شرمائے ہسپتال میں ہے۔ میں خود اسے سنبھال رہا ہوں۔“

”اوہ!“ پرمود نے کہا۔ ”کتنے دن ہسپتال میں رہتا ہوگا؟“

”ابھی کچھ کہا نہیں جاسکتا۔ ٹیسٹ انکسریے وغیرہ چل رہے ہیں۔“

”دیکھنے جانا چاہیے۔ کیا آپ ایک آدھ دن میں جائیں گے؟“

”میں تو روز جاتا ہوں، جب بھی وقت مل جائے،“ کھرجی نے کہا۔

اگلے دن کالج سے سیدھے ہسپتال چلیں گے، اس نے کھرجی سے ملے کیا۔

ہسپتال شہر کے ایک کونے میں تھا۔ بس سے وہاں پہنچنے میں خاصا وقت لگا۔ راستے میں پرمود سوچتا رہا پردیس میں اکیلے ہسپتال میں پڑا رہنا بڑی بد قسمتی ہے۔ آدمی جب تک تندرست ہو، اسے کچھ پروا نہیں ہوتی، لیکن جب ایسی کوئی بات ہو جائے تو حالت قابل رحم ہو جاتی ہے۔ اپنے جیسے جوان آدمی کو شاید اس کا پورا احساس نہ ہو، لیکن شرمائے جیسا ڈھلتی عمر والا شخص بہت خطرے کی زد میں ہوتا ہے۔ پرمود کو وہ وقت یاد آیا جب امریکہ میں اس کا بایاں بازو ٹوٹ گیا تھا۔ اسے جوڑنے کے لیے آپریشن کرانا پڑا۔ آپریشن کے لیے لے جاتے ہوئے نرس نے پوچھا تھا، ”تمہارے گھر سے کوئی نہیں

آئے گا؟

”میرے گھر والے یہاں سے دس ہزار میل دور ہیں“ اس نے بتایا۔ ہسپتال میں پڑے پر مود کو دیکھنے دوست آیا کرتے، لیکن سب جلدی میں ہوتے، اپنی اپنی دنیا سے تھوڑا سا وقت نکال کر آئے ہوتے۔ وہ صرف پانچ دن ہسپتال میں رہا، اور وہ بھی امریکہ جیسے ملک کا ہسپتال۔ دنیا کے دور افتادہ کونے میں واقع کسی غیر ترقی یافتہ ملک کے ہسپتال میں داخل ہونا تو بڑا بھیا تک ہو گا۔ یہاں تو قابل اعتماد طبی سہولتیں ملنا ہی دشوار ہو سکتا ہے۔ شرما کو یہاں کتنے دن ہسپتال میں رہنا پڑے، کون جانے۔

پر مود ہسپتال کے کوریڈور سے گزرتے ہوئے تجسس سے ادھر ادھر دیکھتا رہا۔ ہسپتال اچھا معصوم ہوتا تھا۔ ہندوستان میں بھی کون سے اچھے ہسپتال ہوتے ہیں! اس حساب سے یہاں کی صورت حال کچھ زیادہ خراب دکھائی نہ دیتی تھی۔ پھر بھی، ہسپتال تو ہسپتال ہی ہے۔ دواؤں کی مخصوص ملی جلی بو، نرسوں کے سفید یونیفارم، کوریڈور میں قدموں کی چاپ، یہ سب چیزیں ذہن پر اپنا اثر ڈالتی ہیں۔

پانچ چھ دن میں شرما کی حالت خاصی ابتر ہو گئی تھی۔ لیکن اس کی باتوں میں اب بھی زندہ دلی تھی۔ ”ارے ویگور لیکر جی، آپ آگئے؟“ وہ بڑے جوش سے بولا۔ اس نے بتایا کہ ڈاکٹروں نے اب تک کچھ بتایا نہیں، لیکن شاید آپریشن کرانا پڑے۔

شرما کے بید کے پاس بیٹھے بیٹھے پر مود اس پاس کے بستروں پر نظر ڈالتا رہا۔ اسے اداسی محسوس ہونے لگی۔ اسے لگا کہ اس کا تعلق شرما کی قابل رحم حالت یا ہسپتال کے ماحول سے نہیں اس کی اداسی کی وجہ یہ خیال تھا کہ وہ کسی وقت خود کو بھی شرما کی طرح ہسپتال میں پڑا ہوا پاسکتا ہے۔

کوئی آدھ گھنٹے بعد پر مود جانے کے لیے اٹھا۔ شرما نے کھرجی کو ایک سرے والے ڈاکٹر سے مل کر بات کرنے کے لیے روک لیا۔ ہسپتال سے باہر نکل کر چلتے چلتے پر مود کے ذہن میں اچانک سمندر پر جانے کا خیال ابھر آیا۔ یہاں آنے کے بعد کتنے ہی دن سے وہ اس بارے میں سوچ رہا تھا مگر یہ معاملہ متواتر آج سے کل پر ملتا جا رہا تھا۔ اب مجھے اس سلسلے میں کچھ کرنا چاہیے۔ پھر اسے خود پر ہنسی آنے لگی۔ آخر اس نے سمندر پر جانے کے خیال کو اپنے ذہن پر کیوں مسلط کر رکھا ہے؟ جیسے وہ صرف

اسی مقصد کے لیے یہاں آیا ہوا کسی اجنبی جگہ کیلے آ رہے تھے۔ ایسی کوئی نہ کوئی پاگل پن کی بات دماغ میں گھس جاتی ہے۔ اسے اس پاگل پن کو قابو سے باہر نہیں ہونے دینا چاہیے۔ یہ بالکل ایسا ہی ہے جیسے چھوٹے بچوں کو کسی بات کی ضد ہو جاتی ہے۔ اسے یاد آ یا کہ جب وہ ایک بار چھ سال کی عمر میں بڑی بہن کے ساتھ گھومنے نکلا تھا اور باغ میں پھسلنے پر پھسلنا چاہتا تھا۔ بہن بولی، باغ تو روز ہی جاتے ہیں، آج کیوں نہ دریا پر چلیں، بعد میں باغ بھی چلے جائیں گے۔ دریا پر گھومنے میں دیر ہوگئی اور اندھیرا چھانے لگا۔ بہن نے کہا، اب باغ کو چھوڑو، گھر چلتے ہیں، ورنہ ماں ناراض ہوگی۔ اس پر وہ بہن سے ٹکرا کر نہ لگا۔ اس ٹکراؤ سے اسکا کراخ بہن بولی، اچھا بابا، چلو، پانچ منٹ کے لیے پھسلنے پر کھیل لینا۔ باغ میں پہنچے تو مالی باغ کا پھانک بند کرنے کی تیاری کر رہا تھا۔ بہن نے مالی سے کہا، میرا پرس یہاں گر گیا ہے، اسے ڈھونڈنا ہے۔ مالی نے انھیں اندر جانے دیا۔ اس نے پھسلنے پر جا کر چار پانچ بار پھسل لیا۔ بہن پاس ہی اپنا پرس ڈھونڈنے کا ٹانگ کرتی رہی۔ سنبھان اندھیرے باغ میں، بہن کو ناراض کر کے، پھسلنے کی ضد پوری کر کے بھلا اسے کیا حرحہ ملا؟ انسان اندھیرے میں پھسل کر نیچے آتے ہوئے اسے عجیب سے خالی پن کا احساس ہوا تھا۔ اس بار بھی یہی ہوگا۔ اتنی ضد کے ساتھ، دوڑ دھوپ کر کے سمندر پر جائے تو شاید یہ خیال آئے گا کہ یہاں بھلا کیوں آیا۔ ایسے خیالات دماغ میں آنے کے باوجود، وسیع نیلے سمندر اور ہوا بھرے کھلے آسمان کی تصویریں اس کے تصور میں جھلکتی رہیں۔

دو بجے کا وقت تھا اور سخت دھوپ محسوس ہو رہی تھی؛ گرمیوں کا زور ابھی ٹوٹا نہ تھا۔ اس کے علاوہ آج غبار چھایا ہوا تھا؛ ہوا گرم اور ساکت تھی۔ ہوائے نکھرے ہوئے بالوں میں انگلیاں پھیرتے ہوئے پرمود کو رویت کی کھسکھاہٹ محسوس ہوئی۔ شہر کے اس سرے پر سنبھان، کھلی جگہ ہونے کی وجہ سے، فضا میں دھول زیادہ معلوم ہو رہی تھی۔ دوپہر کے اس وقت یہاں سڑکوں پر زیادہ آمد و رفت نہ تھی۔ سڑکیں بھی ہموار نہ تھیں۔ بعض جگہ تو بغیر تارکول کے، دھول بھرے کچے رستے تھے۔ چلتے چلتے پرمود کا دھیان سڑک کے کنارے ایک سنبھان قلعے کی طرف گیا کھجور کے سات آٹھ چٹ۔ ایک چٹ کے نیچے کالے برقعے والی ایک بوڑھی عورت اکڑوں بیٹھی گری ہوئی کھجوریں چین رہی تھی۔ اپنے آپ میں گم، زمین پر غور سے دیکھتے ہوئے وہ اپنے سوکھے ہوئے ہاتھوں کی لمبی انگلیوں سے ایک ایک دانہ

اٹھارہویں تھی۔ پر مود ٹھک کر اس کی طرف دیکھتا رہا۔ درازیل پڑی بھوری زمین، بھگور کے چبڑوں کی جھریاں پڑی چھال، اور بڑھیا کا کالے برقعے میں لپٹا، سوکھا ہوا چہرہ۔ جلتے سورج کے نیچے کی دھندلی گری میں پر مود کو یہ منظر سراب سا معلوم ہوا۔ شاید اس کے سڑک پر رکنے کو محسوس کر کے، بڑھیا نے گردن اٹھا کر دیکھا، ہل بھر کو اس کا ہاتھ رک گیا۔ پھر گردن جھکا کر دوبارہ بھگور میں سینے میں مصروف ہو گئی۔ وہ اٹھے بغیر، اکڑوں بیٹھے بیٹھے پیر اٹھا کر ادھر ادھر سرک رہی تھی۔ بالکل ایسا دلچسپ منظر تھا جیسے کوئی مرغی زمین پر پڑے دانے چک رہی ہو۔ جب دھول میں دھنسے ہوئے جوتوں میں سے گری پر مود کے سروں تک پہنچنے لگی تو وہ آگے چل پڑا۔

جمعرات کی شام کو فرانسوا نے پر مود کو اپنے فلیٹ پر بلا رکھا تھا۔ بیچ میں کچھ دن پر مود کی اس سے کچھ حاس بات چیت نہیں ہوئی تھی۔ فرانسوا پر مود سے دوستی بڑھانا چاہتا تھا۔ اس کا خیال تھا کہ سینما جانے یا شام کو پینے کے لیے پر مود کا ساتھ چھار ہے گا۔ ظاہر ہے پر مود کو بھی ساتھ کے لیے کوئی شخص چاہیے تھا۔ چلتے چلتے پر مود کو خیال آیا کہ کل جمعہ ہے، چھٹی کا دن، کیوں نہ فرانسوا سے سمندر پر چلنے کے لیے کہا جائے۔ اس کے پاس کار ہے، اس کا فائدہ اٹھایا جائے۔ ویسے تو وہاں جانا مشکل ہوگا۔

راتے میں پر مود کی ملاقات حمید سے ہوئی۔ انٹرین کلب جانا قریب قریب ترک کرنے کے بعد سے وہ دونوں آپس میں نہیں ملے تھے۔ حمید نے اس سے کہا: ”چلو کہیں چل کر چائے پیتے ہیں۔“

پر مود بولا: ”میں ایک دوست کے پاس جا رہا ہوں۔ وہ فرانسیسی پڑھاتا ہے۔ تم بھی چلو۔ اچھا جولی آدمی ہے۔“

دونوں ساتھ چل پڑے۔

”کیوں تمہاری بیوی کب آ رہی ہے؟“ پر مود نے پوچھا۔

”ابھی کچھ ٹھیک نہیں،“ حمید بولا۔

”فلیٹ نہیں ملا؟“

”ہاں، ابھی نہیں ملا۔“

”ارے مجھ جیسے چمڑے آدمی کو فلیٹ مل گیا، تو تمہیں کیوں اتنی مشکل ہو رہی ہے؟ ذرا

ادھر ادھر جا کر، چار لوگوں سے مل ملا کر کوشش کرنی پڑتی ہے۔ تم نے دل لگا کر کوشش ہی نہیں کی ہوگی۔“
حمید نے کوئی جواب نہ دیا۔ گردن گھما کر دہنی طرف کی دکانوں کے شوکیسوں کو دیکھتے ہوئے
چلتا رہا۔ پر سود کو عجیب لگا کہ نیا شادی شدہ آدمی، اور بیوی کو اپنے پاس بلانے کے معاملے میں اتنا بے
پردہ۔

”ہیلو، کم این، کم این!“ گھنی مونچھوں کے درمیان سے ہنستے ہوئے فرانسوا نے دونوں کا
سواگت کیا۔ ”او! دی ہیو این اور ایندین فریڈ۔ گد، گد!“

فرانسوا کا قلیٹ یونیورسٹی ہاؤسنگ میں تھا۔ ”مجھے اسی سال یہ قلیٹ ملا ہے۔“ فرانسوا نے کہا۔

پر سود نے قلیٹ پر غور سے نظر ڈالی۔ ”بہت اچھا ہے۔“ اس نے کہا۔

”اس عمارت میں بہت سے ہندوستانی لوگ ہیں۔“ فرانسوا بولا۔

”ہاں، میں نے کئی ہندوستانی بچوں کو راہداری میں کھیلتے دیکھا تھا۔“ پر سود نے کہا۔ ”تمہیں

اس شور سے الجھن نہیں ہوتی؟“

فرانسوا ہنسنے لگا۔ ”بچوں کے شور کی بات تو جانے دو! لیکن تم ہندوستانیوں کی ایک اور بات ہے

جو میری سمجھ میں نہیں آتی۔ روز صبح پونے چھ بجے ان سب کے ریڈیو اونچی آواز میں بجاتے لگتے ہیں اور

ٹھیک سو اسات بجے بند ہوتے ہیں! میری صبح سویرے کی نیند ٹوٹ جاتی ہے، اور مجھے جلاہٹ پر قابو پا کر

جوں ہی میں بستر سے باہر آنے لگتا ہوں، ریڈیو بند ہو جاتے ہیں۔ جیسے ان سب نے میری نیند خراب

کرنے کے لیے ہی سازش کر کے ریڈیو چلائے ہوں! میری سمجھ میں نہیں آتا کہ اتنے سویرے سب

کے سب اتنی پابندی سے ریڈیو کیوں سنتے ہیں۔“

پر سود نے کچھ دیر سوچا، پھر زور سے ہنس پڑا۔ ”ہاں، ٹھیک ہے! صبح پونے چھ بجے سے

سو اسات بجے تک ریڈیو سیلون پر ہندی گانوں کا پروگرام ہوتا ہے۔ اسے سننے کے لیے سب ہندوستانی

سبہ تاب رہتے ہیں۔“

فرانسوا کو ریڈیو سیلون کی ”عظمت“ کا اندازہ نہ تھا، اس لیے بات اس کی سمجھ میں نہ آئی

”ڈرنک لو گے؟“ فرانسوا نے پوچھا۔ ”میرے پاس کئی اچھی چیزیں ہیں۔۔۔ ابھی لا کر دکھاتا

ہوں۔“

وہ اندر گیا اور دونوں ہاتھوں میں دو بوتلیں لہراتا ہوا باہر آیا۔ پھر انھیں ڈرامائی انداز میں حیرت حرکت دیتے ہوئے آہستہ سے میز پر رکھ دیا۔ پھر ایک بوتل کی طرف اشارہ کرتے ہوئے اس نے بڑی روانی سے اور فخریہ لہجے میں اس مشروب کا نام لیا جو پر مود کی سمجھ میں نہ آیا، لیکن اسے اتنا معلوم ہو گیا کہ وہ کوئی عمدہ قسم کی فرنیج وائن تھی۔ فرانسوا بولا، "بھیلی چینیوں میں فرانس کیا تھا تو خاص طور پر اس وائن کی بوتلیں ساتھ لایا۔ یہاں نہیں ملتی۔" پھر دوسری بوتل کی طرف اشارہ کر کے بولا، "اور حیرت سے لوٹنے وقت یہ ساتھ لایا تھا: لبنانی عرق!"

"عرق؟ نہیں چاہیے بابا!" پر مود نے کہا۔ بے رنگ، ہچکھٹ کے ذائقے والی یہ شراب پر مود نے ایک بار پی تھی۔ دودکا سے ملتی جلتی، لیکن اس سے کہیں زیادہ تیز، دودگھونٹ پیتے ہی انگلیوں میں مستحاث ہونے لگی۔

"ارے تم نے عراقی عرق پیا ہوگا۔ اس میں کچھ دم نہیں ہوتا۔" فرانسوا بولا۔ "لبنانی عرق کی بات ہی اور ہے! اک بار پی کر دیکھو۔"

تھوچ کہوں تو میں بیتر چنا پسند کروں گا،" پر مود نے کہا۔ "آئی ایم اے بیتر ڈارنگر پیسبکھی۔" "بیتر!" تھوچ کے سے انداز میں ناک اوپر اٹھا کر فرانسوا بولا۔ "یہاں میں تمہیں اتنی شادمان دو چیزیں پیش کر رہا ہوں، اور تمہیں بیتر چاہیے؟ ٹھیک ہے، بیتر بھی ہے میرے پاس، اگر تمہیں وہی چاہیے۔ آئی جی یو! (But I pity you.)" پھر اس نے حمید سے پوچھا، "تم تو عرق آزماؤ گے؟"

پر مود کو زور سے ہنسی آئی۔ "حمید ڈرنک کرتا ہی نہیں!" اس نے کہا۔ "نو درنگس؟" فرانسوا بھنویں چہ حاکر بولا۔ "آئی جی یو! این مور (I pity you even more.) تو تمہارے لیے ہنسی لاتا ہوں ٹھیک ہے؟"

پھر سوچنے لگا کہ خود اسے کیا پینا چاہیے۔ اس انداز میں جیسے انتخاب کرنا مشکل ہو رہا ہو، سامنے رکھی دونوں بوتلوں کو باری باری دیکھتا رہا۔ پھر بولا، "میرا خیال ہے مجھے عرق پینا چاہیے۔" "تو تم لبنانی عرق کو فرانسیسی وائن پر ترجیح دیتے ہو؟" پر مود نے کہا۔

فرانسوا ہنسنے لگا۔ "بج ہے! مطلب یہ ہے کہ فرنیج وائن ایک لحاظ سے آسٹل ہوتی ہے۔ روز

کے پینے کے لیے عرق ہی ٹھیک ہے۔ عرق گھر جیسا لگتا ہے۔ یواندر حیدر؟“
 ”آئی جھٹک آئی ڈو!“ پرمود نے کہا۔

فرانسوا ڈرنکس لائے اندر گیا۔ پرمود نے حمید سے مخاطب ہو کر کہا، ”ارے حمید، تم سگریٹ، ڈرنک وغیرہ کو چھوڑتے تنک نہیں۔ اور یہاں کے لوگ جم کر عرق پیتے ہیں، بیوی سوکنگ کرتے ہیں۔ ان لوگوں کو تو زیادہ پکا مسلمان ہونا چاہیے تھا۔ پھر ایسا کیوں ہے؟“

”یہی بات ہے!“ برابر رکھی میز پر زور سے گھونسا مارتے ہوئے حمید بولا۔ ”مجھے یہاں آ کر بہت صدمہ ہوا۔ میں نے سوچا تھا کہ میں عربستان جا رہا ہوں، جو اسلام کا گھر ہے۔ یہاں مجھے حقیقی دین ملے گا، اسے زیادہ گہرائی سے سمجھ سکوں گا۔ اور دیکھتا کیا ہوں؟ ہر طرف ہاروں اور کلبوں میں لوگ اپنے سامنے بیڑی بوتلیں سجائے بیٹھے ہیں۔ بھی تک بات ہے!“

”ہاں، اور مجھے داڑھی کا بھی خیال آیا!“ پرمود نے کہا۔ ”ہندوستان میں تم مسلمان لوگ عام طور پر داڑھی رکھتے ہو۔ یہاں کوئی داڑھی والا مشکل سے دکھائی دیتا ہے۔“

”ایسا ہی ہے،“ داڑھی پر ہاتھ پھیرتے ہوئے حمید بولا۔ ”میری داڑھی حقیقی اسلامی طریقے کی ہے۔ اس پر کبھی قبضی نہیں لگی۔ اور یہاں سڑک پر چلتے ہوئے لوگ میری طرف ایسی نظروں سے دیکھتے ہیں جیسے کوئی انوکھا جانور دیکھ لیا ہو۔“

پرمود ہنسنے لگا۔ ”تو وہاں ہندوستان پاکستان میں تم لوگوں نے اسلامی طریقوں کو سنبھال کر رکھا ہے، اور یہاں اسلام کے اصل گھر میں انھیں جڑ سے ختم کر دیا گیا ہے۔“

”اور تمہیں اس سے خوشی ہوتی ہے؟“ حمید نے کہا۔ اس کی آواز تیکھی ہوئی تھی۔

پرمود نے چونک کر اس کی طرف دیکھا ”نہیں، ایسی کوئی بات نہیں۔ میرا یہ مطلب نہیں تھا۔ میں نے جس بات کا مشہدہ کیا وہ تم سے کہہ دی۔ اس سے مجھے خوشی یا ناخوشی کیوں ہوگی؟ اس معاملے سے میرا کوئی تعلق ہی نہیں۔ آئی ہوپ یوانڈرسٹینڈ!“

لیکن پھر اسے احساس ہوا کہ حمید کے غصے کا رخ اس کی طرف نہیں تھا۔ ”یہ لوگ بھٹک گئے ہیں،“ حمید بولا۔ ”ان حالات کو بدلنا چاہیے۔ سب کچھ پھر سے اصل بنیاد پر تعمیر کیا جانا چاہیے۔“ وہ اسی غصے بھرے انداز میں بول رہا۔

پرمود کو لگا کہ اس نے خواہ مخواہ یہ موضوع چھیڑ دیا۔ اس کے سلسلے میں اس کے جذبات بہت حساس ہیں۔ پرمود چپ بیٹھا رہا۔ کوئی اتنے جذباتی انداز میں بات کرنے لگے تو اسے شرمساری ہونے لگتی تھی۔ حمید شروع شروع میں دلچسپی اور جارحانہ آواز میں بول رہا تھا، پھر اچانک اس کی آواز دھیمی اور ملتوی ہو گئی۔ اپنے آپ سے بات کرنے کے سے انداز میں کہنے لگا، ”اب اگر یہ لوگ ایسا کرتے ہیں تو ہم کیا کر سکتے ہیں؟ انھیں ایسا نہیں کرنا چاہیے۔ بہت بری بات ہے، بہت بری... دکھ کی بات ہے...“ اس کی طرف دیکھتے ہوئے پرمود کو لگا کہ اس کے اندر غصے اور جڑ سے زیادہ دکھ اور افسوس کا احساس ہے جیسے کوئی چیز کھو گئی ہو۔ اسی وقت فرانسوا ڈرنکس اور کھانے کی چیزیں لے کر باہر آیا اور پرمود کو چمکارے کا سا احساس ہوا۔

دو تین ڈرنکس کے بعد پرمود نے کہا، ”چلو، اب باہر چل کر کھانا کھاتے ہیں۔“ فرانسوا بولا، ”ہمیں کیوں نہ کھالیں؟ میرے ریفریجریز میں کچھ چیزیں رکھی ہیں۔ ایک دو ٹھنڈے کھول لیتے ہیں۔“

پرمود نے حمید کی طرف دیکھا۔ حمید بولا، ”ٹھیک ہے۔“ فرانسوا نے فرج سے چیزیں نکالیں۔ ان میں روسٹ چکن بھی تھا۔ پرمود حمید سے مخاطب ہو کر بولا، ”یہ تو تم نہیں کھاؤ گے، ہے نا؟“

”کھاؤں گا،“ حمید بولا۔ ”اب کھانے لگا ہوں۔ کیا کروں؟ یہاں رہنا ہے تو تھوڑا بہت ایڈجسٹ تو کرنا ہی ہوگا۔ نہیں تو چکن کھانا ہی چھوڑنا ہوگا... اور یہ کوئی اتنی بڑی بات بھی نہیں۔“ ”اچھی بات ہے،“ پرمود نے کہا۔ ”ایڈجسٹ کرنا ہی بہتر ہوتا ہے۔ تمہیں معلوم ہے، پہلی یا شاید دوسری عالمی جنگ میں افریقہ میں لڑنے والے ہندو گائے کا گوشت کھانے لگے تھے۔“

کھانے کے آخر میں فرانسوا نے پیئر نکالنا۔ پرمود نے کہا، ”فرانسوا، یہ بہت زیادہ ہو گیا۔ تم نے تو باقاعدہ فریج دعوت کر ڈالی۔ میرے حساب سے یہ بہت بھاری ہے۔“

فرانسوا خوش ہو کر بولا، ”کھانا ایک آرٹ ہے۔ اس کی قدر کرنا ضروری ہے۔ اور یہ تو کچھ بھی نہیں۔ ہم تو وائن بھی نہیں پی رہے۔ اچھی طرح تیار کیا گیا اصل فرانسیسی کھانا تو بہشت کا سا تجربہ ہوتا ہے۔“ پھر کہنے لگا، ”دکھ کی بات یہ ہے کہ فرانسیسی بھی اب بھولتے جا رہے ہیں کہ اصل فرانسیسی کھانا کیا

ہوتا ہے۔ یہاں شہر کے نزدیک، ایک فرانسیسی کمپنی کا کیمپ ہے۔ میں کئی بار وہاں کھانے پر جا چکا ہوں۔ لیکن وہاں کسی میں ڈھنگ سے کوئی کام کرنے کا شوق دکھائی نہیں دیا۔“

پرمود کو خیال آیا کہ اتنے سال لبنان میں رہنے کے بعد بھی اس کے دہن میں فرانسیسی کلچر کا وہی قدیم تصور جما ہوا ہے۔ اس عرصے میں فرانسیسی لوگ بدل گئے ہوں گے، ماڈرن ہو گئے ہوں گے، لیکن فرانسوا کے حساب سے وہی پرانا دست رو کلچر اصل چیز ہے۔

فرانسوا نے حمید سے بات چیت کرنے کی کچھ کوشش کی؛ لیکن ان دونوں کا معاملہ جمانہیں۔ پھر اس نے پرمود کی طرف دیکھ کر آنکھ ماری اور بولا، ”لگتا ہے مسز نزار سے تمہاری خوب گاڑھی چھن رہی ہے۔“

پرمود مسکرایا لیکن کچھ بولا نہیں۔

کچھ دیر بعد فرانسوا اچانک اٹھ کھڑا ہوا اور کہنے لگا، ”ارے تو جتنے والے ہیں۔ مجھے خبریں سنی ہیں۔“ اس نے ریڈیو لگایا۔ ”نوبے مونا کو کے ریڈیو ماتی کارلو پر فرانسیسی خبریں آتی ہیں۔“ خبریں شروع ہوئیں تو وہ غور سے سننے لگا۔ تھوڑا بہت پرمود کی سمجھ میں آ رہا تھا۔ پہلے لبنان کی کوئی خبر تھی۔ پھر خبریں ختم ہونے سے پہلے ہی فرانسوا نے ریڈیو بند کر دیا اور بولا، ”حیرت کی کوئی خاص خبر نہیں ہے آج۔“ معلوم ہوتا تھا اسے باقی دنیا کی خبروں سے کوئی دلچسپی نہیں ہے۔

رواندہ ہوتے وقت پرمود نے اگلے دن سمندر پر جانے کا موضوع چھیڑا۔ فرانسوا نے کہا، ”اگر تمہارا اتنا ہی اصرار ہے تو چلتے ہیں۔ مجھے کل کوئی کام نہیں ہے۔“

انھوں نے اگلی صبح وہاں جانے کا پروگرام بنایا۔ پرمود نے حمید سے پوچھا، ”تم چلو گے؟“ حمید کچھ سوچ میں پڑ گیا۔ ”کتنے بچے لوٹو گے تم لوگ؟“ اس نے پوچھا۔ پرمود نے فرانسوا کی طرف دیکھ کر کہا، ”بچے نا تم تک واپس آ جائیں گے، کیوں؟ جانے آنے میں زیادہ وقت تو نہیں لگنا چاہیے۔“

”پھر ٹھیک ہے،“ حمید بولا۔

”کیوں، تمہیں کوئی کام ہے کیا؟“ پرمود نے پوچھا۔

حمید بولا، ”کل جمعہ ہے نا۔ مجھے نماز پڑھنے جانا ہے، بارہ ساڑھے بارہ بجے۔“

دوسرے دن وہ صبح نو بجے کے قریب روانہ ہوئے۔ ہوا کچھ نرم آلود اور دھندلی تھی۔ فرانسوا بولا،
 ”جنوب شرق کی طرف سے بڑی سڑک فائنا می گاؤں کی طرف جاتی ہے۔ یہی سڑک آگے کہیں
 سمندر پر نکلتی ہے۔“

سڑک دریا سے دور لیکن کم و بیش اس کے متوازی تھی۔ کنارے پر بھورے پتھروں کے جھنڈ
 ہونے کی وجہ سے دریا دکھائی نہیں دے رہا تھا۔ پتھروں اور سڑک کے درمیان بنجر زمین تھی۔ سڑک کے
 دائیں طرف یہی بنجر زمین دور تک پھیلی نظر آ رہی تھی۔ کچھ مقامات پر نمک کی سفید تہہ جی ہوئی تھی۔
 سمندر کے پانی کے یہاں تک آنے کا تو کوئی سوال نہ تھا، یہاں کی زمین ہی شور و معلوم ہوتی تھی۔
 فائدہ پہنچے رہ گیا۔ اس کے بعد کچی سڑک شروع ہو گئی۔ گارے کے پستروالے مکان دکھائی
 دیے۔ فرانسوا بولا، ”یہاں کی سے پوچھ لیتے ہیں۔“ اس نے حمید سے پوچھا، ”تمہیں تھوڑی بہت
 عربی آتی ہے؟“

حمید نے کہا، ”ہاں۔“

”پھر تم ہی بات کرنا۔ میری عربی ان کی سمجھ میں انہی طرح نہیں آتی۔“

ایک شخص راستے پر جاتا دکھائی دیا تو فرانسوا نے گاڑی روک لی۔ حمید نے کچھ کہا، لیکن شاید اس
 شخص کی سمجھ میں نہ آیا۔ پھر فرانسوا نے اپنی عربی میں سوال کیا۔ کچھ کوشش کرنے کے بعد فرانسوا کو
 تھوڑی بہت معلومات حاصل ہوئی۔ پر مود نے حمید سے پوچھا، ”کیوں بھی، تم تو کہتے تھے تمہیں عربی
 آتی ہے، اور تمہاری بات اس آدمی کی سمجھ میں نہیں آتی۔“

حمید بولا، ”میری عربی بہت اچھی ہے۔ ان فیلٹ واٹ از نو گڈ فار دیڑ پیمبل (In fact, it is too good for these people.) میں نے کلاسیکی عربی پڑھی ہے، قرآن کی فصیح
 عربی ان لوگوں کی بولی الگ طرح کی ہے۔“

اس شخص نے بتایا تھا کہ آگے فوجی علاقہ ہے، وہاں جانا منع ہے۔ پر مود نے کہا، ”یعنی سمندر
 پر نہیں جاسکیں گے؟“ ”جنگ میں سے لوٹنا پڑے گا؟ یہ تو بلا وجہ کی مشکل پڑ گئی۔“

”جہاں تک جاسکتے ہیں وہاں تک جا کر، دیکھتے ہیں۔“ فرانسوا بولا۔

”زیادہ وقت اٹھانے کی کیا ضرورت ہے۔ اگر ممکن نہیں ہے واپس چلتے ہیں۔“ حمید کلائی کی

گھڑی کی طرف دیکھتے ہوئے بولا۔

پھر ایک پھانک آیا۔ اس کے دونوں طرف تاروں کی باڑ تھی۔ فرانسوا نے پھانک کے پاس گاڑی روکی۔ پھانک پر موجود سپاہی سے بات کی۔ پھر پرمود اور حمید سے کہا، ”چلو، افسر سے بات کرتے ہیں۔“

ایک سپاہی انھیں افسر کے کمرے میں لے گیا۔ تینوں بیٹھ گئے۔ افسر نے انگریزی میں ان سے شناختی کارڈ طلب کیے۔ تینوں نے اپنے کارڈ میز پر رکھ دیے۔ افسر نے دیکھا۔ ایک فرانسیسی اور دو ہندوستانی۔ اس نے فرانسوا سے مخاطب ہو کر کہا، ”کیوں آئے ہیں اس طرف؟“

پھر افسر نے ایک سپاہی کو بلا کر کچھ حکم دیا۔ پھر ان تینوں سے بولا، ”آپ اپنی گاڑی آگے نہیں لے جاسکتے۔ میں آپ کو جیپ میں لے چلا ہوں۔“

جیپ میں بیٹھتے ہوئے پرمود کو خیال آیا کہ اس کا کیرا فرانسوا کی گاڑی میں رہ گیا ہے۔ لیکن پھر فوراً ہی سوچا، کیرے کو رہنے ہی دیا جائے، خواہ مخواہ اور مشکل اٹھانے سے قائدہ۔

بگجور کے بیڑوں کے بیچ سے ناہموار سارا سہ لکھا تھا۔ جیپ ہچکولے کھاتی چل رہی تھی۔ سورج چڑھ آئے سے گرمی بڑھ گئی تھی۔ پرمود کو لگا کہ یہاں ہوا زیادہ مرطوب ہے۔ پسینے سے چیچپاتے بدن کو جیپ کے ہچکولے لگنے سے پرمود کو جھنجھلاہٹ محسوس ہونے لگی۔ گاڑی دریا کے قریب ہوتی جا رہی تھی۔ آخر ڈرائیور نے ایک بند پر گاڑی چڑھائی اور اس کے دوسری طرف دریا کا کنارہ دکھائی دیا۔ تینوں نیچے اتر کر افسر کے ساتھ بند پر کھڑے ہو گئے۔ دریا پر نیچے کی طرف اشارہ کرتے ہوئے افسر بولا، ”وہ دہاں ہے سمندر۔ میں آپ لوگوں کو یہیں تک لاسکتا تھا۔ اس کے آگے جانا ممکن نہیں۔“

پرمود نے سمندر کی سمت نظر ڈالی۔ وہ شط العرب کے دہانے کے نزدیک آ پہنچے تھے۔ دور سمندر کا پھیلاؤ دکھائی دے رہا تھا۔ پھلی ہوئی چادر کی طرح سمندر کا پانی ساکت تھا۔ بھاری، نرم ہوا کے باعث سمندر کا پانی بے چمک، راکھ کے رنگ کا دکھائی دے رہا تھا۔ پرمود دیکھتا رہا۔

”لو، یہ رہا تمہارا سمندر!“ فرانسوا نے ہنستے ہوئے اس سے مخاطب ہو کر کہا۔

مایوسی بالکل صاف تھی۔ سمندر نظر کے گھیر میں تھا لیکن اس کے پاس جانا ممکن نہ تھا۔ نیلا پانی، اٹھتی ہوئی لہریں، ریتِ سیاہ، چٹانیں، ان میں سے کچھ بھی تصور سے حقیقت میں تبدیل نہ ہو سکا

تھا۔ افسر بولا، ”آگے کچھ خاص نہیں۔ بس ایسا ہی ہے۔ دریا کا دہانہ ہونے کی وجہ سے دلدلی زمین ہے۔“

پرمود نے شط العرب کے دوسرے کنارے کی طرف نظر دوڑائی۔ اونچے نرسوں کے گھنے جھنڈ، اور دلدلی زمین کا سوتا پن۔ ”کیا ہم اُس طرف جاسکتے ہیں؟“ اس نے پوچھا۔

”اُس طرف ایران ہے،“ افسر ہنس کر بولا۔ اُس پار دوسرا ملک۔ نرسوں سے بھری وہ زمین پرمود کو اجنبی سی محسوس ہونے لگی۔

دریا کا پانی فیلا اور کھاری دکھائی دیتا تھا۔ شاید اس لیے کہ یہاں وہ سمندر میں گرتا تھا۔ دریا پر سے پرمود نے بند کے قدموں کی طرف نگاہ پھیری۔ دریا کا کنارہ آتھلا اور کچھڑ بھرا تھا۔ وہاں دیکھتے دیکھتے پرمود کی نظر ایک قسم کے جانداروں پر پڑی۔ وہ غور سے انھیں دیکھنے لگا۔ بھورے بدنک کے چھپکلی کی شکل کے یہ جاندار کھلی کچھڑ میں ادھر ادھر گھوم رہے تھے۔ وہ کچھڑ میں رینگ رہے تھے، کچھڑ میں چھلانگیں لگا رہے تھے، سچ سچ میں پانی میں تیر رہے تھے اور زمین پر مینڈکوں کی طرح اچھل اچھل کر چل رہے تھے۔ پرمود کو ان سے گھن کے ساتھ ساتھ عجیب سا تجسس بھی محسوس ہوا۔ یہ رینگنے والے جانور ہیں یا مچھلی کی کوئی قسم یا کچھ اور، وہ سوچنے لگا۔ بہت قدیم، ابتدائی قسم کے جاندار معلوم ہوتے تھے۔ لگتا تھا ان کا ارتقا سچ میں رک گیا ہے۔ پانی، کچھڑ، زمین، ہر جگہ جینے والا وجود تھا ان کا، حیوانی زندگی کے سخت جان، قدیم نمونے۔ ان کی طرف دیکھتے دیکھتے پرمود کو زور سے کراہت محسوس ہوئی۔

ایک طرف نرسوں سے بھرا انسان ساحل، سست پڑا غلیظ دریا سمندر کے ساکت، بے جان پانی میں گرتا ہوا، اور سامنے کچھڑ میں رینگتے ہوئے کریمہ جاندار۔ اور وہ غم آلود نمکین ہوا میں بند پر کھڑا دیکھتا ہوا۔ کبھی کبھی انسان ذرا بھی ملنے جلنے کے قابل نہیں رہتا، پرمود کو احساس ہوا۔

”چلو، اب واپس چلتے ہیں،“ حمید گھڑی دیکھتے ہوئے بولا۔

افسر نے انھیں ان کی گاڑی کے پاس لا کر اتار دیا۔ فرانسوا نے گاڑی شہر کی طرف موڑ لی۔ ”چلو، سمندر کی سیر تو ہوگئی!“ وہ بولا۔

حمید تیوری جڑھا کر کہنے لگا، ”خواہ مخواہ ہی آئے اس طرف! دیکھنے کے قابل کچھ بھی نہیں تھا۔ کسی اچھے پنک اسپاٹ پر جانا چاہیے تھا۔“

فرانسوا نے کہا، ”ویسے وہ افسر اچھا آدمی تھا۔ ہمیں اتنے اہتمام سے اپنی جیب میں وہاں تک لے کر گیا۔“

پرمود کچھ سوچ کر بولا، ”وہ تو ٹھیک ہے، لیکن اس میں ایک عجیب بات تھی۔ ہم ایک لحاظ سے اس کے مہمان تھے، دوسرے لحاظ سے اس کے قیدی! اس کے ساتھ گھومتے ہوئے ہمیں ادھر ادھر آنے جانے یا تصویریں کھینچنے کا موقع ملنا ممکن نہ تھا۔“

فرانسوا ہنسنے لگا، ”یہ تم نے خوب نکتہ نکالا۔“

اچانک پرمود پھٹ پڑا، ”سالی کیا مصیبت ہے! سمندر کو قید کر رکھا ہے!“

فرانسوا اور حمید خاموش رہے۔ غالباً انھیں اس بات پر چہ ان پانے کی ضرورت محسوس نہیں ہو رہی تھی۔

تینوں کو کچھ تھکن محسوس ہو رہی تھی، اس لیے بات چیت رک گئی تھی۔ ہوتوں میں سگریٹ انکائے فرانسوا گاڑی چلاتا رہا۔ پرمود کو کچھ عجیب سی بے چینی ہو رہی تھی، سمندر کو قید میں دیکھنے کی وجہ سے، یاد دہانی کے دہانے کے پاس ریٹنگے والے ان احق جانداروں کی وجہ سے، اس بارے میں سوچنے کی توانائی وہ خود میں نہیں پاتا تھا۔

حمید بے تاب تھا۔ نماز کا وقت ہو رہا تھا۔ ”لگتا ہے پہنچتے پہنچتے دیر ہو جائے گی،“ وہ بڑبڑایا۔

پرمود نے فرانسوا سے کہا، ”شہر پہنچتے ہی پہلے اسے مسجد کے پاس اتار دینا۔“

فرانسوا نے گاڑی مسجد کے پاس روکی تو اچانک پرمود کو خیال آیا کہ اس نے کبھی مسجد میں جا کر نہیں دیکھا؛ اب حمید ساتھ ہے تو کیوں نہ مسجد میں جائے۔ یہ بات سن کر حمید بولا، ”ہاں ہاں، بالکل۔“ وسیع ہال میں پرمود ایک کونے میں جا بیٹھا حمید نماز پڑھنے کے لیے ایک صف کے کونے میں کھڑا ہو گیا۔ اونچے منبر سے امام گہری، گہیر آواز میں نماز پڑھا رہا تھا۔ لوگ صفوں میں نماز پڑھتے ہوئے اٹھ بیٹھ رہے تھے۔ گنبد کے نیچے ہال بہت ہوا دار تھا؛ ہندو مندروں جیسا تاریک، گھٹن بھرا ماحول نہیں تھا۔ لیکن اس میں ایک طرح کا ساٹ پن محسوس ہوتا تھا۔ دیواروں کے اوپری حصوں میں قرآن کی آیتیں خطاطی کے انداز میں لکھی ہوئی تھیں۔ عیسائیوں کے گرجوں جیسی خوبصورت آرائش یہاں دکھائی نہ دیتی تھی۔

پر مود حید کو دیکھ رہا تھا۔ اس کی آنکھیں مندی ہوئی تھیں، وہ کسی پٹا نما تڑفخص کی طرح نماز کی حرکات انجام دے رہا تھا۔ اس کے چہرے پر غیر معمولی یکسوئی اور تھکے پن کا تاثر تھا، جیسے بڑی سہولت سے وہ کسی اور ہی دنیا میں گم ہو گیا ہو۔ پر مود تعجب اور تحسین کے انداز سے اس کے چہرے کو دیکھتا رہا۔ یہ اتنی آسانی سے کس طرح ایسا کر سکتا ہے؟ کیا میں ایسا کر سکتا ہوں؟ اسے ایک لحاظ سے حید پر رشک آ رہا تھا، لیکن دوسری طرف یہ بھی محسوس ہو رہا تھا کہ خود کو اس طرح کسی دھیان کے حوالے کر دینا اس سے ممکن نہیں ہو گا۔ اس تیکھی یکسوئی میں کھوئے ہوئے حید کے ذہن کو کبھی قید کیے ہوئے سمندر یا دریا کے دہانے کے پاس رہتے جانداروں کا خیال چھو بھی نہ پائے گا۔ نماز میں مشغول جماعت سے الگ بیٹھے پر مود کے ذہن پر خاردار تاروں میں بندھے سمندر اور کچھڑ میں لوٹے ہوئے جانداروں کے خیالات آ جا رہے تھے۔ وہ حید کی نماز پوری ہونے کے انتظار میں بیٹھا رہا۔

4

یو توریٹی کی بس کالج کے احاطے میں رکی اور پر مود نیچے اترا۔ اس نے گردن اٹھا کر دیکھا۔ آسمان پر بادل چھائے ہوئے تھے۔ بھاری دکھائی دیتے کالے بادل۔ یہ سوچنے میں کوئی حرج نہ تھا کہ گرمیاں ختم ہو رہی ہیں اور جاڑا شروع ہو رہا ہے۔ ہوا میں ابھی ٹھنڈک نہ تھی، لیکن بارش یقیناً آنے والی تھی۔ پر مود نے سنا تھا کہ گرمیوں کے خاتمے پر یہاں تھوڑی بہت بارش ہوتی ہے، اور پھر جاڑوں سے بہر تک وقفے وقفے سے ہوتی رہتی ہے۔ اس کے یہاں آنے کے بعد اب تک بارش نہیں ہوئی تھی۔ آج ضرور ہوگی، اس نے سوچا۔ ان دنوں ہوا نرم اور ٹھہری ہوئی ہو رہی تھی۔ آج آخر کار بادل بارش برسانے میں سنجیدہ دکھائی دیتے تھے۔

عمارت میں داخل ہوتے ہوئے پر مود خود کو تازہ دم، چست اور پر جوش محسوس کر رہا تھا۔ اپنی طبیعت کی اس جولانی کے سبب کی تلاش میں اسے خیال آیا کہ آج چار پانچ دن بعد ماریا سے ملاقات ہوگی۔

ٹائپ رائٹر کی ادٹ سے سراٹھا کر ماریا اسے دیکھ کر مسکرائی۔ ”ہیلو پر مود“ ”وہ یوں۔“ کئی دن دکھائی نہیں دیے۔ کیا طبیعت ٹھیک نہیں تھی؟“

”نہیں نہیں! امریکہ سے میرا بھیجا ہوا ٹریک پہنچ گیا۔ اسے لینے بغداد گیا تھا۔ کسٹم سے چھڑانے کے لیے وہاں جانا پڑا۔“

”اچھا! یعنی تمہارا گھریبا اب ٹھیک ہو جائے گا۔“

”گھریبا کیسا! زیادہ تر کتابیں ہیں۔ لیکن یہ اچھا ہوا کہ وہ آخر کار پہنچ گئیں۔ اب کچھ لکھنا پڑھنا ہو سکے گا۔“

”اچھا خیال ہے۔ اور کتابیں پہنچی بھی صحیح وقت پر ہیں۔“ ماریا کمڑکی سے باہر بادلوں سے ڈھکے آسمان کی طرف اشارہ کرتے ہوئے بولی۔ ”بارش کے دنوں میں یہاں گھر میں بیٹھ کر پڑھنا ہی بہتر ہوتا ہے۔ راستے کیچڑ سے بھر جاتے ہیں اور باہر نکلنا مشکل ہو جاتا ہے۔“

اس دن دو پہر کو لوٹتے ہوئے ماریا نے اسے لفٹ کی پیشکش کی۔ ”بس کا انتظار کرنے کی کیا ضرورت ہے۔ بارش کسی بھی وقت شروع ہو سکتی ہے، اور پھر تم پھنس جاؤ گے۔ جب بارش ہوتی ہے تو بہت تیز ہوتی ہے۔“ یونیورسٹی کی بسیں ہر ایک گھنٹے بعد شہر کے لیے نکلتی تھیں۔ ایک بس چھوٹ جاتی تو گھنٹہ بھر انتظار کرنا پڑتا تھا۔ کبھی کبھی دوسرے پیکچر پر مود کو لفٹ دے دیتے، لیکن ایسا کلاس ختم ہونے کے وقت ہی ہوتا تھا۔ بیچ میں جانے والا کوئی شخص مشکل ہی سے ملتا تھا۔ ماریا کی بات الگ تھی، وہ کبھی بھی دفتر سے اٹھ سکتی تھی۔ پر سود کوئی بار ماریا کے گھر گیا تھا، ماریا نے کئی بار اسے لفٹ دی تھی۔ اس نے سوچا آج اسے رسمی طور پر پانچ منٹ کے لیے فلیٹ میں آنے کی دعوت دے گا۔ اس نے انکار بھی کر دیا تو کوئی حرج نہیں۔

عمارت کے پاس گاڑی رکی تو پر مود نے اس سے کہا۔ وہ اسٹیرنگ ویل پر انگلیاں سیدھی کرتے ہوئے کہنے لگی، ”ٹھیک ہے، پانچ منٹ کے لیے چلتی ہوں۔ دیکھو تمہارا انڈین گھر کیسا ہے۔“

”ارے وہاں دیکھنے کو کیا ہے! کچھ خاص نہیں۔ اور وہ بھی اکیلے آدی کا گھر! سب بکھرا ہوا ادھر ادھر۔ تمہیں اس بے ترتیبی کو نظر انداز کرنا پڑے گا۔“

زینہ چڑھتے ہوئے پر مود کو خیال آیا کہ صبح نکلتے وقت گھر کو کچھ جواز پونچھ لیا ہوتا تو اچھا ہوتا۔ کرسی پر بیٹھ کر ماریا ادھر ادھر نظر دوڑاتے ہوئے بولی، ”واہ! تمہیں یہاں رہتے ہوئے

تھوڑے ہی دن ہوئے ہیں، لیکن معلوم ہوتا ہے کہ یہاں کوئی رہ رہا ہے۔ زندگی دکھائی دیتی ہے یہاں!“

پرسود ہنسے ہوئے بولا، ”ہم ہندوستانی لوگ زیادہ تر اسی طرح بے ترتیبی میں رہتے ہیں۔ امریکیوں جیسی صفائی پسندی ہمارے خون میں نہیں ہے۔“

”برکے میں میرا ایک ہندوستانی دوست تھا، اس کا اپارٹمنٹ بھی اسی طرح ہوتا تھا۔ کیا نام تھا اس کا۔“ اس نے آنکھیں بند کر کے پل بھر کو سوچا۔ ”جانے دو۔ لیکن ایک طرح سے اسی طرح رہنا ٹھیک ہے۔ گھر دستا بستہ معلوم ہوتا ہے۔ ارجنٹینا میں ہمارا پرانا بڑا گھر اسی طرح بے ترتیب رہا کرتا تھا۔“ پھر دیوار پر پرسود کے لگائے ہوئے پوسٹر دیکھ کر بولی، ”پھر بھی خاصی آرائش کر لی تم نے۔“

”ارے، پوسٹر لگانے میں کیا ہے۔ پوسٹر تھے رہتے ہیں۔ بس رول کھول کر لگا دیے اور ہو گئی آرائش! مکان تبدیل کرتے وقت اتار کر لپیٹ لیے اور ساتھ لے گئے۔ وزن کا کوئی مسئلہ ہی نہیں۔ میں تو اس معاملے میں ایکسپرٹ ہو گیا ہوں۔“

”یہ تم لوگوں کا دیوتا کا منش ہے نا، یہ ہاتھی کے سر والا؟ اور یہ اس تصویر میں کون ہے؟“

”وہ کرشن ہے، اور اس کے ساتھ اس کی محبوبہ رادھا۔“

”اور اس کے ہاتھ میں بانسری ہے نا؟“

”ہاں۔ اس تصویر میں کرشن اسے بانسری بجانا سکھا رہا ہے۔“

”ہاؤ ٹائس! بڑا عمدہ خیال ہے!“ پھر بولی، ”تم کافی مذہبی معلوم ہوتے ہو۔“

”میں، اور مذہبی؟ وہ کیسے؟“

”دیواروں پر دیوی دیوتاؤں کی تصویریں جو لگا رکھی ہیں۔“

”ارے نہیں!“ پرسود چہنٹے لگا۔ ”یہ تصویریں تو صرف رونق کے لیے ہیں۔ دیوار پر رنگین

تصویریں اچھی معلوم ہوتی ہیں۔“

مار یا ایک دم کرسی سے اٹھ کر بائیں طرف کی دیوار پر لگی تصویر کے پاس جا کر اسے غور سے دیکھنے لگی۔ ”ہائٹرک“ تصویر تھی ڈراؤنے چہرے والا ایک دیوتا، دونوں طرف چار اور چہرے، دونوں پہلوؤں پر نکلے بے شمار ہاتھ بانہوں میں ایک دیوی کو لیے، دیوی کا چہرہ بھی ڈراؤنا، دیوتا کے بائیں

حیر کے نیچے پکلا ہوا ایک راکھشس اور داہنے پیر کے نیچے ایک راکھشس۔ تصویر کے تیز تاریکی، ہرے، نیلے، جامنی رنگ آنکھوں پر حملہ آور ہوتے تھے۔ ماریا بولی، ”غیر معمولی تصویر ہے۔ کچھ جارحانہ، سپر ہیومن قسم کا تاثر دیتی ہوئی، بھیاں تک، پھر بھی اپنی طرف کھینچتی ہوئی۔ اسے تانترک آرٹ کہتے ہیں نا؟“

”ہاں۔ لگتا ہے تم ان چیزوں کے بارے میں کافی کچھ جانتی ہو!“

”مجھے انڈین کلچر سے بہت دلچسپی رہی ہے۔ لیکن کبھی اس کا مطالعہ کرنے کا موقع نہیں ملا۔ اب تم سے سیکھ سکتی ہوں۔ مجھے ان دیوی دیوتاؤں کے بارے میں جاننے کا بہت تجسس ہے۔“

پر مود ہنسنے لگا۔ ”سچ بتاؤں، مجھے اس بارے میں کچھ زیادہ معلومات نہیں۔“ برابر کے شیلف سے ایک کتاب نکال کر ماریا کو دکھاتے ہوئے اس نے کہا، ”میں انڈین کلچر کے بارے میں جو کچھ جانتا ہوں وہ میں نے اس قسم کی پگلوں بکس سے اخذ کیا ہے۔ عجیب بات ہے نا؟“

”اور یہ ہے تمہارا امریکی ٹرنک!“ اچانک ماریا زور سے بولی۔

کوٹنے میں رکھے ٹرنک کی طرف دیکھ کر پر مود نے کہا، ”ہاں، راستے میں اس میں اتنے گڈھے پڑ گئے، پھر بھی آخر کار پہنچ ہی گیا ہاں کل رات بغداد سے لوٹا تو اسے کھولا تک نہیں۔ ٹھیک سے دیکھنے کا وقت ہی نہیں ملا۔ صرف تالا کھول کر اندر جھانک کر دیکھا تھا۔“

”اتنے بڑے ٹرنک میں صرف کتابیں ہیں؟ پھر تو بہت ساری ہوں گی۔ دیکھتے ہیں کیا کتابیں ہیں۔“

پر مود نے ٹرنک کا ڈھکنا اٹھایا۔ دو چار کتابیں الٹ پلٹ کے دیکھنے کے بعد ماریا بولی، ”فلنے وغیرہ کی کتابیں معلوم ہوتی ہیں۔ تمہیں اس قسم کی چیزوں سے دلچسپی ہے؟“

”ہے توڑی بہت۔“

”تمہیں دیکھ کر لگتا بھی ہے! سارا وقت خود میں کھوئے رہتے ہو!“

پر مود کچھ بولے بغیر دو ایک کتابیں اٹھا کر دیکھنے لگا۔ پھر ایک طرف کی کتابیں ہٹا کر اس نے ان کے نیچے رکھا ٹائپ رائٹر باہر نکالا۔ اسے میز پر رکھ کر کہنے لگا، ”اور یہ میرا ٹائپ رائٹر! جتنا انتظار مجھے کتابوں کا تھا اتنا ہی ٹائپ رائٹر کا بھی تھا۔۔۔ اب مجھے چھوٹی موٹی چیزیں ٹائپ کرنے کے لیے

تھیں زحمت نہیں دینی پڑے گی۔“

ماری ٹائپ رائٹر پر ہاتھ پھیرتے ہوئے بولی، ”عمدہ ہے۔“ پھر پرمود کی طرف دیکھ کر پوچھا،
”لیکن کشم والوں نے اسے پاس کیسے کر دیا؟“

”انہوں نے دیکھا ہی نہیں۔ میں نے ٹرک کا ڈھکنا کھولا تو انسپکٹر نے پوچھا، کتا ہیں ہی ہیں نا سب؟ میں نے کہا، ہاں۔ ایسی بات نہیں کہ میں کچھ چھپانا چاہتا تھا ٹائپ رائٹر اور ایک دو چھوٹی سوٹی چیزیں بھی تھیں، لیکن یہ بات مجھے اتنی اہم نہیں لگی۔ استعمال کیے ہوئے پورٹیبیل ٹائپ رائٹر پر کتنی ڈیوٹی لگ سکتی تھی! اور پھر میں واپس جاتے ہوئے اسے اپنے ساتھ لے ہی جاؤں گا۔ میں نے سوچا، اب یہ سب تفصیل کی بتاؤں۔ انسپکٹر نے بھی میرے پروفیسر ہونے کا لی ظ کر کے چیک کیے بغیر مجھے جانے دیا۔“

ماریا ہنسنے لگی۔ ”بے پروا لوگ ہیں! تم آسانی سے چھوٹ گئے۔ دراصل اب اس ملک میں ٹائپ رائٹر لانے کی ممانعت ہو گئی ہے۔“

پرمود ٹائپ رائٹر کا ڈھکنا کھول کر حروف پر انجلیاں پھیر رہا تھا، یہ بات سن کر اس کا ہاتھ رک گیا۔ ”ٹائپ رائٹر نہیں لایا جاسکتا؟ کیا مطلب؟“ اس کی انگلی نے ایک کی پرد باؤ ڈالا، وہ اچھلی اور ٹائپ کرنے کی جگہ جا کر اٹک گئی۔

”پچھلے سال ہی پابندی لگی ہے،“ ماریا بولی۔ ”اس سے پہلے ٹائپ رائٹر لایا جاسکتے تھے، لیکن بہت جھنجھٹ کے بعد۔ مجھے یاد ہے، ایک سال پہلے جب عقیل آیا تھا تو اسے ’پنے ٹائپ رائٹر کی وصولی کے لیے بہت دوزدھوپ کرنی پڑی تھی۔ سوال کشم کا نہیں، ’سیکورٹی ڈپارٹمنٹ‘ کا ہے۔ سکیورٹی ڈپارٹمنٹ کے پاس ٹائپ رائٹر جسٹ کرانا پڑتا ہے۔ پہلے اسے کشم سے سکیورٹی کے پاس لے جاؤ، پھر واپس کشم میں لے جاؤ، ڈیوٹی بھرو، لب کام تھا۔“

ماریا مڑ کر پھر کرسی پر بیٹھ گئی۔ پرمود نے ٹائپ رائٹر سے ہاتھ ٹھایا: دبی ہوئی کی دوبارہ اپنی جگہ آ گئی۔ پرمود نے ٹائپ رائٹر کا ڈھکس آدھا کھلا چھوڑ دیا بغیر کچھ بولے ماریا کی طرف دیکھتا رہا۔
”عقیل نے مجھے یہ پورا قصہ سنایا تھا۔ سکیورٹی میں لبسا سا فارم بھرا، اپنے دو نوٹو دیے، پھر کاغذ پر ٹائپ کر کے اس کے نیپل جمع کرائے۔ عقیل کو بس مزہ ہی آ گیا!“ ماریا زور سے ہنسی۔ ”عقیل کا

ٹائپ رائٹر نیا تھا۔ اسے معلوم نہیں تھا کہ اس کے کیرج کالا کیسے کھولا جاتا ہے۔ کیرج کھل کر ہی نہ دیتا تھا۔ وہ کھٹ پٹ کرتا رہا اور افسر چڑ گیا۔ آخر لاک کسی طرح کھلا۔ پھر ٹائپ رائٹر کا سیریل نمبر پوچھا گیا تو عقل اسے تلاش نہیں کر سکا۔ نمبر باہر نہیں بلکہ کیرج کے اندر ایک کونے پر کھدا ہوا تھا؛ یہ بھی اسے معلوم نہ تھا۔ اس پر پھر افسر سے جھگڑا ہوئی۔ عقل نے اس سے یوں ہی کہہ دیا۔ نمبر نہیں ہے۔ یہ کوئی کار ہے کہ اس کا نمبر ہو؟ آخر کار سیریل نمبر کے بجائے ماڈل نمبر ہی کو افسر نے مان لیا!

”تو کیا میں اب اسے رجسٹر نہیں کر سکتا؟“ پرمود نے پوچھا۔

”جہاں تک مجھے معلوم ہے، پچھلے سال سے انفرادی استعمال کے لیے ٹائپ رائٹر لانے کی ممانعت ہو گئی ہے۔ صرف کمپنیاں لاسکتی ہیں۔ ایک فرانسیسی شناسا کا ٹائپ رائٹر آتا تھا، وہ اسے ویسا کا ویسا لوٹا پڑا۔“

”اس کا مطلب ہے، میں اسے غیر قانونی طور پر لایا ہوں!“ پرمود نے میز پر رکھے ٹائپ رائٹر کو ایک الگ نظر سے دیکھتے ہوئے کہا۔ اس کے ذہن کے مڈل کلاس، ڈرپوک اور قانون کی پابندی کرنے کے میلان نے سرا بھارا۔ اسے کچھ غصہ آنے لگا۔ ”ہنہ! میں بلاوجہ اس مصیبت میں پڑ گیا! خواہ مخواہ یہاں کے قاعدے قانون توڑنے کی مجھے بالکل خواہش نہیں تھی۔ ایسی بات تھی تو میں جب تک یہاں ہوں، ٹائپ رائٹر کے بغیر ہی کام چلا لیتا: میں یہاں ہمیشہ تو رہنے والا نہیں۔ صرف اپنی لاعلمی کی وجہ سے مجھ سے یہ ہو گیا۔ اب کیا کروں؟“ اس نے ماریا کی طرف دیکھا۔ ”کیا میں سکیورٹی ڈپارٹمنٹ جا کر کسی طرح اس معاملے کو نہیں نمٹا سکتا؟“

”دیکھو پرمود، اگر تم ان کے پاس گئے تو وہ کہیں گے۔ تم اسے کشم سے نکال کر گھر کیسے لے گئے؟ اسے واپس کشم والوں کے پاس لے کر جاؤ۔ یہ ایک الگ مصیبت ہوگی۔ مجھے پورا یقین ہے کہ وہ تمہیں اس کو رکھنے کی اجازت دیں گے نہیں۔ تمہیں اس کو کشم سے واپس ملک سے باہر بھجوانا ہو گا۔ کیا تم یہ سب کرنے کے لیے تیار ہو؟“

واپس بھیجتا ہوگا؟ پرمود جیسے اپنے آپ سے بولا۔ اور کہاں بھیجتا ہوگا؟ امریکہ میں کہاں بھیجوں گا؟ اور ہندوستان بھی کیوں بھیجا جائے؟

”معموں سے ٹائپ رائٹر کے لیے اتنی کھنکھیز اٹھانے کی کیا ضرورت ہے۔ بس یہ کرو کہ ٹائپ

رائٹر کشم والوں کو دے دو۔ کہہ دو وہ رکھ لیں۔ خواہ خواہ کا سر درد!“ پھر کچھ رک کر بولی: ”لیکن تم اتنے پریشان کیوں ہو گئے ہو؟ میں تمہیں بتاتی ہوں خوش قسمتی سے تمہارا ٹائپ رائٹر یہاں تک پہنچ ہی گیا ہے تو اسے بے فکر ہو کر استعمال کرو۔ اس کے پیچھے پولیس تو تمہارے گھر آنے سے رہی۔ تم اسے آرام سے استعمال کر سکتے ہو۔ بس، کسی کو دکھانا مست اور کسی کو استعمال کے لیے دینا مست۔“

”اچھا، تمہارا یہ خیال ہے؟“ پر مود لحو بھر مار یا کو دیکھتا رہا۔ ”لیکن پھر جب ملک سے باہر جاؤں گا تب؟ ٹائپ رائٹر واپس کیسے لے جاؤں گا؟ کشم والے تلاشی لیں گے تو پوچھیں گے نہیں رجسٹریشن کے بارے میں؟“

”پھر سے پانس لینا! اسے ٹرک کی تہہ میں رکھ دینا۔“

پر مود نے منہ بتایا۔ ”بھہ! یہ مجھ سے نہیں ہو گا،“ اس نے کہا۔ ”لاٹلی میں لے تو آیا ہوں۔ لیکن جان بوجھ کر اسے چھپا کر لے جانا بالکل دوسری بات ہے۔ مجھے ان چیزوں سے بہت پریشانی ہوتی ہے۔“

”ٹھیک ہے، نو اسے یہیں چھوڑ جانا۔ یہ کوئی ایسی قیمتی چیز تو ہے نہیں۔ کسی کو ضرورت ہو تو اسے دے دینا۔ ورنہ کوڑے میں پھینک دینا۔“

”یا پھر دور، شہر سے باہر، ریگستان میں جا کر اسے دفن کر دوں!“ پر مود نے کہا۔ ”کیسا زبردست خیال ہے۔ ویران صحرا میں مدفون ٹائپ رائٹر اسیکڑوں برس بعد کوئی اسے ڈھونڈ نکالے گا!“ پر مود زور زور سے چنے لگا، پھر اچانک رک گیا، اٹھ کر کھڑکی کے پاس گیا اور باہر دیکھنے لگا۔ پھر پیچھے مڑ کر کہنے لگا، ”میں تصور بھی نہیں کر سکتا تھا کہ سادہ سے ٹائپ رائٹر کا معاملہ اتنا گہیر ہو جائے گا۔ تم بھی تو کالج میں ٹائپنگ کرتی ہو۔ کیا یہ ایسی ہی غیر معمولی چیز ہے؟“

”وہاں بھی ٹائپسٹوں کے نام سکریٹری ڈپارٹمنٹ کو فراہم کرنے پڑتے ہیں۔ صرف انہی لوگوں کو ٹائپ رائٹر استعمال کرنے کی اجازت ہوتی ہے،“ ماریا بولی۔ ”لیکن یہ باتیں جانے دو۔ اس معاملے کو اتنی سنجیدگی سے لینے کی ضرورت نہیں۔ بس اتنا خیال رکھنا کافی ہے کہ تمہیں خود کو کوئی تکلیف نہ ہو۔ ان جھمیلوں میں کون پڑنا چاہیے گا۔ تم ٹائپ رائٹر پر کون سا نیا انقلابی مینی فیسٹو ٹائپ کرنے جا رہے ہو؟ تمہیں اپنے فلسفیانہ خیالات ہی تو ٹائپ کرنے ہیں۔ ان کی یہاں کس کو پروا ہے! جب تک

یہاں ہو، اسے استعمال کرتے رہو۔ جاتے وقت پھینک دیں۔ اس بارے میں خواہ مخواہ پریشان ہونا بیکار ہے۔“

”تم ٹھیک کہتی ہو،“ پرمود نے کہا اور پھر کھڑکی کے باہر دیکھنے لگا۔ لیکن کچھ بھی ہو، اس ٹائپ رائٹر کے معاملے نے اسے پریشان کر دیا تھا۔ اس نے سراٹھا کر آسمان کو دیکھا۔ صبح سے چھائے ہوئے بادل گویا اپنی جگہ جم کر رہ گئے تھے۔ پرمود بھی جتا ہوا سا، بادلوں کی طرف دیکھتا رہا۔

”ہیلو فلاسفر!“ اس کے کانوں کے پاس ماریا کی آواز سنائی دی۔ ”بادلوں میں گم ہو گئے کیا؟ زمین پر واپس آ جاؤ۔“ اس کی سانس میں سگریٹ کی بو تھی۔

”مجھے لگتا ہے مجھے بھی سگریٹ کی ضرورت ہے،“ پرمود نے کہا۔ ماریا نے اپنے پرس سے پیکٹ نکالا، ایک سگریٹ اسے دیا اور اسے سلگایا۔

”یولو،“ وہ بولی، ”اب مجھے تمہارے ٹائپ رائٹر کا راز معلوم ہو گیا ہے۔ میں تمہیں بلیک میل کر سکتی ہوں۔“

”اس کی کوئی ضرورت نہیں،“ پرمود نے کہا۔ اس نے ماریا کا ہاتھ اپنے ہاتھ میں لے لیا۔ پھر اسے اٹھا کر اسے دیکھتے ہوئے کہنے لگا، ”اومائی گاڈ! تم کوئی راکھشی ہو یا کیا؟ تمہاری انگلیوں پر تو خون ہے!“

”یہ اریزنگ! تک ہے۔ صبح انگلیوں میں لگ گئی تھی۔ کالج میں ٹھیک سے صاف نہیں کر سکی۔“

”اس کی خوشبو مجھے اچھی لگتی ہے،“ اس کی انگلیوں کو ناک کے پاس لا کر پرمود نے کہا۔

”عجیب ہوتم!“ ماریا بولی۔

اس کے کندھے پر ہاتھ رکھ کر پرمود باہر دیکھنے لگا۔ ”یہاں بارش کم ہوتی ہے نا؟“ اس نے پوچھا۔ ”اور وہ بھی جھریز میں پر؟“

”ہاں، سوکھی زمین اور دھول کو کچھز میں بدل دیتی ہے، بس،“ ماریا نے کہا۔ ”ارجنٹینا میں بارش کے بعد سب کچھ ہرا بھرا ہو جاتا ہے۔ گھاس، بلیس، جھاڑیاں، جڑ پودے ہی ہر طرف دکھائی دیتے ہیں۔ اور متواتر پھلتے اور گھنے ہوتے جاتے ہیں۔ بھیکے ہوئے چوں کی گنجبانی ایسی کہ سانس رکھنے لگے۔۔۔ اور ہنرے کی گاڑھی مہک۔۔۔“

”ہندوستان میں میں بھی بچپن میں ایک چھوٹے گاؤں میں رہا ہوں؛ وہاں بھی برسات میں اسی طرح خود و سبزہ جنگل کی شکل اختیار کر لیتا تھا۔ اور ہمارے گھر کی دیوار کے بالکل ساتھ دو چھوٹے سانپ رہا کرتے تھے۔“

”مہرے سانپ؟“

”ہاں، چھوٹے سانپ تھے، بغیر ذہر والے۔ مجھے اس پر باقی کا نام معلوم نہیں۔ آنگن میں ادھر ادھر سر راتے بھاگتے پھرتے تھے۔“

”مگر سانپ تو سانپ ہی ہوتا ہے،“ مار یا اس کے قریب ہوتے ہوئے بولی۔

پرمود نے اس کا ہاتھ تھام کر کہا: ”ابھی تم نے میرا قلیٹ پورا نہیں دیکھا ہے۔“

پلنگ پر کچھ دیر پڑا رہنے کے بعد پرمود کسمانے لگا۔ پھر خود کو آہستہ سے الگ کر کے پلنگ سے اٹھا اور سنگھار میز کی درازیں کھول کھول کر دیکھنے لگا۔ درازیں ایک ایک کر کے زور سے بند کرتے ہوئے وہ جھنجھٹانے لگا۔ ”سالہ کنڈوم کہاں رکھ دیا، خدا جانے!“ اس نے خود سے کہا۔ ”یہاں استعمال کرنے کا موقع نہیں آئے گا، اس خیال سے میں نے پردا ہی نہ کی۔ اسے لگا مار یا کو غصہ آ رہا ہوگا۔ اس نے پیچھے مڑ کر دیکھا۔ وہ سکون سے لیٹی اس کی طرف دیکھتے ہوئے منتظر تھی۔ جب پرمود نے اس کی طرف دیکھا تو وہ ہلکے سے مسکرائی۔ پرمود نے سوچا، بچی عمر کی سمجھ داری ہے، بلاوجہ کا اتنا ڈلا پن نہیں۔

مار یا کی رانوں کی حرکت تیز ہوئی تو پرمود نے اپنا منہ اس کے منہ سے ہٹا کر اس کی بند آنکھوں سے آگے دیکھا۔ دروازے میں سے اسے باہر کے کمرے میں میز پر رکھا ہوا ٹائپ رائٹر نظر آیا۔ ادھ کھلے ڈھکن کے ساتھ وہ کھلے ہوئے جبرے جیسا دکھائی دے رہا تھا۔ کیز کی چار قطاروں میں سے دو نظر آ رہی تھیں، سفید کیز کی وہ قطاریں پرمود کو دانتوں کی قطاروں جیسی معلوم ہوئیں۔ دانتوں کے بیچ میں خالی جگہیں، یوں لگتا تھا جیسے کسی بوڑھے راکھشس کی تیشی ہو۔ پرمود کو لگا جیسے یہ کھلا ہوا جڑا پلنگ پر اس کے اٹھتے گرتے کوٹھوں کو دیکھ دیکھ کر ہنس رہا ہو۔ اس کے کوٹھوں کی حرکت رک گئی اور وہ زور زور سے ہانپتا ہوا، اس قہقہے لگاتے جبرے کی طرف خالی مورکھ آنکھوں سے دیکھنے لگا۔

نگیہ ادھر سرکاتے ہوئے پرمود نے سگریٹ سلگایا۔ ”تمہیں چاہیے؟“ اس نے ماریا سے پوچھا۔ اس نے نفی میں سر ہلایا۔ پرمود باتیں ہاتھ سے اس کے ماسٹر سے کھلتا رہا۔

”پرسوں عقلی ملا تھا،“ وہ بولا۔ ”ٹھیک سے بات نہیں کر رہا تھا! عجیب سا برتاؤ تھا اس کا۔ پہلے تو ایسا نہیں تھا۔ مجھے محسوس ہوا شاید کسی وجہ سے مجھ سے ناراض ہے۔“

”ارے یہ بات نہیں اس کا اپنا پرابلم ہے۔“ پھر کچھ رک کر ماریا نے کہا، ”اسے شک ہے کہ اس کی بیوی بیٹی کیلئے غور نیا سے واپس نہیں آئے گی، اور یہ شک اس کے دماغ پر مسلط ہو گیا ہے۔ بیٹی سے میری ابھی دوستی ہے، اس لیے عقلی کا خیال ہے کہ اس نے جانے سے پہلے مجھ سے ضرور بات کی ہوگی۔ اُس دن جب وہ تمہارے سامنے میرے گھر آیا تھا تو اسی بارے میں بات کرنا چاہتا تھا۔ دو دن بعد وہ پھر آیا۔ میں نے اسے بتایا کہ بیٹی نے مجھ سے ایسی کوئی بات نہیں کی۔ میں اور کیا کہتی!“

”کیا بیٹی کی اس سے جتنی نہیں؟“

”یوں تو ان دونوں کی جھمی جتنی ہے۔ لیکن یہاں پوری زندگی گزارنے کا خیال اُسے مشکل لگتا ہے۔ کچھ بھی کہو، یہاں جینے کے لیے خود کو بہت گھونٹ کر رہنا پڑتا ہے، کچھ چیزوں سے تو تعلق ٹوٹ ہی جاتا ہے۔ بیٹی کو محسوس ہوا کہ وہ ایسا نہیں کر پائے گی۔ اسے بھی کیسے دوش دیا جائے۔“

پرمود کچھ دیر چپ رہا۔ پھر کہنے لگا، ”تم نے تو کافی اچھا ایڈجسٹ کر لیا ہے۔“

ماریا ہنسی۔ ”میری بات اور ہے۔ بیٹی ابھی پچھلے سال آئی ہے! میں تو یہاں دس سال گزار چکی ہوں۔ اب میں واپس جانے کا سوچ بھی نہیں سکتی۔ اب اگر چاہوں بھی تو بہت دیر ہو چکی ہے۔“

اس نے پرمود کا لاسٹر سے کھیلنا ہوا ہاتھ پکڑ لیا۔ ”مجھ میں اب اتنی توانائی نہیں بچی کہ سب کچھ چھوڑ کر پھر نئے سرے سے زندگی شروع کروں۔“ اس نے پرمود کا ہاتھ دبایا۔

”آج تمہارے یہاں چلے آنے سے کوئی مشکل کھڑی نہیں ہوگی؟“

وہ اس کا ہاتھ چھوڑ کر بولی، ”کیا تم نزار کی بات کر رہے ہو؟“ پھر کچھ رک کر کہنے لگی، ”یہ پہلی بار نہیں ہے۔“ پرمود چپ رہا تو اس نے کہا، ”غلط مت سمجھنا، پرمود۔ مجھے سوشلنگ لائف وغیرہ کی ہوس نہیں ہے۔ لیکن یہاں کی زندگی میں مجھے بیچ بیچ میں کچھ کھلے پن کی ضرورت محسوس ہوتی ہے تو اس میں کیا برائی ہے۔ مگر میں اپنی شادی تباہ نہیں کرنا چاہتی۔“

”زار کو کوئی اعتراض نہیں؟“

”یہاں عام طور پر یہ سب نہیں چلتا، یہاں کے مرد بہت پڑھنو ہوتے ہیں۔ لیکن میں نے زار کو صاف بتا دیا کہ میں اپنی امیاتی ضرورتوں کو مکمل طور پر نہیں دبا سکوں گی۔ زار بھی نہیں چاہتا کہ میں اسے چھوڑ جاؤں۔ باقی سب کچھ ٹھیک چل رہا ہے۔ اس لیے وہ چشم پوشی کر لیتا ہے۔ ہی پرفرنٹاٹو نو۔“ (He prefers not to know.)

باہر تیز ہوا کی سرسبھٹ سنائی دی۔ پھر بارش کی آواز آئی۔ بیڈروم کی کھڑکی کے نیچے سے فپ فپ کی آواز آرہی تھی اس طرف ایک دکان تھی، اس کی چھت ٹین کی تھی جس پر گر کر بارش کی بوندیں آواز پیدا کر رہی تھیں۔ پرمود مار یا سے کہنے لگا، ”بارش کی بوندیں ٹین کی چھت پر ٹاکنگ کر رہی ہیں۔“

مار یا ہنسی۔ ”کیا نائپ کر رہی ہے؟ نظم؟“

”نہیں۔ انقلاب کا نیا اعلان نام۔ نئی زندگی کا منصوبہ۔ ایسا کچھ!“ پھر زور سے ہنستے ہوئے بولا، ”بارش کو اپنا نائپ رائٹر سکیورٹی ڈپارٹمنٹ میں رجسٹر نہیں کرانا چاہتا! یہ اُن کی پکڑ میں نہیں آ سکتا۔ کیسی خوش قسمتی کی بات ہے، ہے نا؟“

دونوں بارش کی آواز سنتے رہے۔ پھر مار یا بولی، ”اب مجھے چھنا چاہیے، بچے اسکول سے آ گئے ہوں گے۔“ پھر جیسے کچھ یاد کرتے ہوئے کہنے لگی، ”زار نہیں ہے آج کل یہاں۔ کام سے بغداد گیا ہے۔ اکثر بغداد جانا ہوتا ہے۔“

مار یا کو رخصت کر کے پرمود کھڑکی میں آکھڑا ہوا۔ اسے بارش میں مار یا کی گاڑی جاتی ہوئی دکھائی دی۔ اسے نکاحیے گاڑی کے شیشے کے پیچھے سے مار یا نے ہاتھ لہرایا ہو، لیکن ہرستی بارش میں وہ اسے ٹھیک سے نہیں دیکھ سکا۔ بارش تیز ہو رہی تھی۔ ہوا میں ٹھنڈا پن آ گیا تھا۔

پرمود مڑ کر نائپ رائٹر کے پاس گیا۔ ڈھکن کھول کر اس کے کیرج میں کاغذ لگایا، کسی نظم کی دو چار سطریں جو اسے یاد آئیں، اس نے نائپ کیس۔ نائپ رائٹر کی آواز دکان کی ٹین کی چھت پر پڑنا مارش کی آواز میں مل گئی تھی۔ اسے محسوس ہوا جیسے دونوں آوازیں مل کر ایک تان ہو گئی ہوں۔ اس نظم کی جو سطریں جہاں جہاں سے اسے یاد آتی رہیں وہ انہیں یونہی نائپ کرتا رہا۔

ایک ہفتہ ہو گیا تھا جب وہ شرما کو دیکھنے ہسپتال گیا تھا۔ اسے خیال آیا کہ مکھرجی کے پاس جا کر شرما کا حال دریافت کرنا چاہیے۔ وہ اس کے فلیٹ پر پہنچا۔

”انگی جمعرات کو آپریشن ہو گا،“ مکھرجی نے بتایا۔ پر مود نے اس کے ساتھ ہسپتال جانے کا وقت طے کیا۔ اسے محسوس ہوا شرما کے بغیر مکھرجی کا دل نہیں لگ رہا ہے۔ ”یہ کتابیں پڑھ کر وقت گزارتا ہوں آج کل،“ مکھرجی بولا۔ کتابیں سُیری اور آشوری پتھر کے بارے میں تھیں جو وہ لاہوری سے لایا تھا۔

پھر پر مود نے کہا، ”مکھرجی صاحب، آپ نے پچھلی بار مجھے بتایا تھا سوق میں مسالے کہاں ملتے ہیں۔ پرسوں میں وہاں گیا تو مجھے وہ دکان ہی نہ ملی۔ سوق میں ایسی تنگ میز میزگیاں ہر طرف پھیلی ہوئی ہیں کہ راستہ تلاش کرنا مشکل ہوتا ہے۔ مجھے اب تک راستوں سے واقفیت نہیں ہوئی۔“

مکھرجی بولا، ”آج چار بجے میں بازار جاؤں گا۔ اگر چاہو تو میرے ساتھ چلو۔ کچھ دکانیں دکھا دوں گا۔“

سوق شہر کے پرانے، مہنجان آباد علاقے میں واقع تھا، تنگ گلیوں کا زیادہ تر حصہ کولہار کے بغیر تھا اور دو دن پہلے کی بارش نے ہر طرف کچھڑ پھیلا دی تھی۔ پرانے ڈھنگ کا بازار تھا۔ ایک ایک قسم کی دکانیں قطار سے ایک ایک گلی میں واقع تھیں۔ سناروں کی، آہن گردوں کی، مسالوں کی۔ بازار کے ایک حصے سے گزرتے ہوئے مکھرجی نے کہا، ”پہلے اس جگہ ہندوستانوں کی دکانیں تھیں۔ اب وہ زیادہ تر یہ جگہ چھوڑ گئے ہیں۔ لیکن اس کا نام اب بھی سوق الہندی ہی ہے۔“

وہ مسالوں کی دکانوں والی گلی میں داخل ہوئے۔ ”ابھی کل تک یہ دکانیں بھی ہندوستانوں ہی کی تھیں۔ اب صرف ایک دکان بچی ہے،“ ایک دکان پر رک کر مکھرجی نے کہا۔ ”اور بخاری، کیا حال ہے؟“ وہ دکاندار سے مخاطب ہو کر بولا۔

”آئیے پروفیسر صاحب،“ دکاندار نے جواب دیا۔

”اچھے خالص مسالے ملتے ہیں یہاں،“ مکھرجی نے پر مود کو بتایا۔ ”کسی اجنبی دکان میں جاؤ

تو اچھی کو اٹی ملے کا یقین نہیں ہوتا۔“

خریداری پوری ہوئی تو بخاری کھرچی سے بولا، ”پروفیسر صاحب، ریزیدنس ڈپارٹمنٹ کے نام خط لکھ لیا ہے، آپ ذرا دیکھ لیں گے؟“

کھرچی نے کہا، ”ٹھیک ہے۔“

”چلیے، اوپر کھر میں چلتے ہیں،“ بخاری بولا۔

اس کا گھر دیس دوسری منزل پر تھا۔ زمینی منزل پر دکان اور اوپر کی منزل پر کھر، یہی عام رواج معلوم ہوتا تھا۔ لکڑی کے پرانے زینے پر چڑھ کر تینوں اوپر پہنچے۔ کمرے کی ایک دیوار کی جگہ لکڑی کی جالیاں تھیں۔ بیٹھنے کے لیے کرسیاں نہیں تھیں۔ فرش پر چنائی کچھی تھی اور اس کے برابر میں بڑا سا پلنگ تھا۔ کھرچی اور پرمود پلنگ سے ٹیک لگا کر بیٹھ گئے۔ بخاری نے بیٹی میں سے خط نکالا۔ کھرچی پرمود کی طرف اشارہ کر کے بولا، ”خط انھیں دکھائیے۔ یہ انگریزی کے پروفیسر ہیں۔“ پھر پرمود کو بتایا، ”ریزیدنس ڈپارٹمنٹ نے بخاری کو ملک چھوڑنے کو کہا ہے۔ اس نے اس کی میعاد بڑھانے کی درخواست لکھی ہے۔“ پرمود نے خط پڑھا۔ لکھا تھا، آج کل کویت سے ہندوستان سامان لے جانے والے جہاز کی سروس دستیاب نہیں ہے، اس لیے چھ مہینے اور رہنے کی اجازت دی جائے۔ پرمود نے ایک دو جگہ غلطیاں درست کیں۔

بڑے پروفیسر صاحبان آئے تھے، اس لیے بخاری کی بیوی نے جلدی سے زیادہ دودھ ڈال کر کالی بنائی اور عمدہ پیالیوں میں لا کر پیش کی۔ وہ بوہری وضع کی لمبی گھیردار قراک لٹاقیں اور اوڑھنی پہنے تھی۔ ایک طرف بارہ چودہ سال کا لڑکا تجسس سے منڈ رہا تھا۔ پڑوس کا ایک لڑکا آیا اور دونوں آپس میں رواں عربی میں بات کرنے لگے۔ کھر میں گھبرتی بولی جاری تھی۔

بخاری پرمود سے بولا، ”یہاں اتنے سال سے کاروبار کر رہا ہوں۔ اب ہندوستان میں کہاں جائیں۔ اب وہاں کوئی قریبی عزیز بھی نہیں رہا۔“

بخاری کے کھر سے نکل کر پرمود نے کہا، ”بیچارے کو اتنے سال بعد یہاں سے نکلنا پڑ رہا ہے۔ کتنی مشکل ہے۔“

کھرچی بولا، ”مگر یہاں کی حکومت کو دوش نہیں دیا جاسکتا۔ اس نے ان لوگوں سے کہا تھا کہ دو

میں سے ایک راستہ چن لیں یا تو یہاں کی شہریت لے لیں یا یہاں سے چلے جائیں۔ یہ لوگ شہریت لینے کو تیار نہیں ہوئے۔ یہاں رہ کر پیسہ کمانا تو ٹھیک، لیکن یہاں کی شہریت لینا ٹھیک نہیں۔ یہ کیا بات ہوئی؟“

”سچ کہتے ہیں آپ،“ پرمود نے کہا۔

تنگ کچیز بھری گلیوں میں بھیڑ میں سے ہو کر چلنا بڑا مشکل ہو رہا تھا۔ پرمود جوتوں کو کچیز میں لت پت ہونے سے بچانے کی بے کار کوشش کرتا رہا۔ ان تنگ گلیوں میں بھی سچ سچ میں کوئی گاڑی لے کر گھس آتا تھا۔ کچیز میں گاڑی کے پہیوں کے گہرے نشان پڑ جاتے۔ ان گڑھوں میں سے کچیز دونوں طرف اونچی ہو کر جم جاتی اور گڑھوں میں کم کچیز ہونے کی وجہ سے ان کے اندر ہیر رکھ کر چلنے کا کرب کرنا پڑتا تھا۔

کچیز بہت گاڑھی اور چمچی تھی۔ پرمود کو خیال آیا کہ اس نے ایسی کچیز اس سے پہلے کبھی نہیں دیکھی، یہ اس قدیم ابتدائی مٹی سے بنی ہے جو سنکڑوں برس سے دجلہ اور فرات کے پانی لا لاکر اس خطے میں بچھاتے رہے ہیں۔ اسے وہ عجیب جانداری یاد آئے جنہیں اس نے دریا کے دہانے کے پاس کچیز میں لوٹے دیکھا تھا۔ گلیوں میں بھی اس کچیز پر لوگوں کے ہجوم چل رہے تھے۔

راستے میں کئی جگہ سڑک کے کنارے پرگتے کے کارشن کھول کر زمین پر بچھا دیے گئے تھے۔ کھرجی بولا، ”یہ دکاندار اپنی دکانوں کے سامنے کچیز پر یہ گتے بچھا دیتے ہیں تاکہ چلنا آسان ہو جائے۔ لیکن ہوتا یہ ہے کہ گتے گل گل کر کچیز میں شامل ہو جاتے ہیں اور اسے اور بڑھا دیتے ہیں۔“
یعنی یہ کچیز زیادہ تر گلے ہوئے گتے سے بنی ہے، پرمود نے سوچا، اور میں اس کے قدیم ابتدائی مٹی سے بنے ہونے کے روحانی تصورات باندھ رہا تھا!

ایک دن دفتر میں صبری مزر پرمود کے پاس آیا۔ وہ بھی اسی سال ڈپارٹمنٹ میں آیا تھا۔ اس نے اسی یونیورسٹی سے گریجویشن کیا تھا اور اب انگلینڈ سے ایم اے کر کے لوٹا تھا۔ چہرہ گورا تھا لیکن ہونٹ موٹے تھے اور بال مصریوں کی طرح گھٹکریا لے۔

”آپ سے کچھ کام تھا،“ وہ بولا۔

”کیسے؟“ اسے کرسی دے کر پرمود نے کہا۔

”سگریٹ؟“ صبری نے کرسی پر بیٹھتے ہوئے پوچھا اور انگریزی سگریٹ کے پیکٹ میں سے ایک سگریٹ نکال کر پرمود کی طرف بڑھایا۔ یہاں لوگ کسی کو سگریٹ پیش کرتے وقت پورا پیکٹ نہیں بڑھاتے تھے بلکہ اس میں سے ایک سگریٹ نکال کر پیش کرتے تھے۔ صبری دو سال انگلینڈ میں رہ آیا تھا لیکن اس کی یہ مقامی عادت برقرار تھی۔ ایسی چھوٹی چھوٹی عادتیں لوگ شعوری طور پر اختیار نہیں کرتے۔

”ہم نے فرسٹ ایر کے طلباء کا استقبال کرنے کے لیے ایک چھوٹا سا گیٹ نوکیر کرنے کا پروگرام عطا ہے،“ صبری نے بتایا۔ ”اس کا انتظام مجھے سونپا گیا ہے۔ ایک خیال یہ ہے کہ کسی انگریزی ڈرامے کا ایک آدھ سین پیش کیا جائے۔ بچوں کی انگریزی بہتر بنانے میں مدد ملے گی۔ اس لیے آپ کے پاس آیا ہوں۔ میرا بیک گراؤنڈ لسانیات کا ہے، لٹریچر کے بارے میں زیادہ نہیں جانتا۔ کیا آپ ڈرامے کی ہدایت کاری وغیرہ اپنے ذمے لے سکتے ہیں؟“

”بہت عمدہ خیال ہے!“ پرمود نے جوش سے کہا۔ ”میں بہت خوشی سے یہ کام کروں گا۔ مجھے ڈرامے سے دلچسپی ہے۔ ہدایت کاری کا مجھے کوئی تجربہ تو نہیں ہے، لیکن میرا خیال ہے کوشش کر کے کر لوں گا۔“

”خوب!“ صبری بولا۔ ”تو کسی دن بیٹھ کر اس کے بارے میں تفصیل سے بات کر لیتے ہیں۔ ڈرامے کا انتخاب، طلباء کا انتخاب، رہنمائی کا وقت وغیرہ سب کچھ طے کرنا ہوگا۔ یہاں تقریبات میں طلباء جو لیس سیزر پڑھتے ہیں۔ اس کا کوئی حصہ کھیلا جاسکتا ہے۔“

”ٹیکسپیئر کھینا تو ہمیشہ اچھا ہی رہتا ہے،“ پرمود نے کہا۔ ”زبان ڈراما مشکل ضرور ہے لیکن پھر بھی ٹیکسپیئر ہر جگہ کے دیکھنے والوں کو پسند آتا ہے۔ کسی جدید ڈراما نگار کے بارے میں ایسی ضمانت نہیں دی جاسکتی۔“

”تو آپ آج شام میرے گھر کیوں نہیں آ جاتے؟ ہماری اب تک ٹھیک سے ملاقات نہیں ہوئی ہے۔ وہ بھی ہو جائے گی۔ جو لیس سیزر کی کچھ کاپیاں میں نے لاہوری سے نکلوائیں ہیں۔ ایک آپ کو دے دوں گا۔“

مصری کا مکان پرانے بصرہ کی طرف واقع تھا۔ پرانی وضع کی بڑی بڑی موٹی دیواریں، اوپر بالا خانے پر کٹڑی کی جالیاں۔ مصری نے اپنے مکان کی قدامت کے بارے میں ایک آدھ معذرت خواہانہ بات کی۔ ”ہمارا نیا کنکریٹ کا مکان شہر میں بن رہا ہے! پانچ چھ مہینے میں پورا ہو جائے گا۔ تب یہ مکان چھوڑ دیں گے۔“

پرمود نے کہا، ”ویسے ان پرانے مکانوں کی اپنی بات ہے۔ گارے کی یہ موٹی دیواریں گرمیوں میں مکان کو ٹھنڈا رکھتی ہوں گی۔ جس زمانے میں ایرکنڈیشننگ نہیں ہوتی تھی، تب بڑی کارآمد ہوتی ہوں گی۔“ گھرانہ رے بہت آراستہ تھا جس سے امارت ظاہر ہوتی تھی۔ پرمود نے کہا، ”آپ کے ہاں کے یہ پرانے مکان باہر سے بہت سادہ بلکہ محض سے دکھائی دیتے ہیں! اندر جاؤ تو بالکل ماڈرن، سب عیش آرام موجود! مجھ کو چار بار ایسا تجربہ ہوا ہے۔“

مصری ہنستے ہوئے بولا، ”یہ بہت پرانی روایت ہے۔ پہلے زمانے میں لوگوں کے پاس پیسہ ہوتا بھی تھا تو لوگ اس کی نمائش کرنے سے بچتے تھے۔ اُس زمانے کے غیر مستحکم اقتدار میں دولت کی نمائش سلامتی کو خطرے میں ڈال سکتی تھی۔“

مصری کی بہن گھر میں سے باہر آئی تو مصری نے پرمود سے اس کا تعارف کرایا۔ پرمود کو لگا جیسے اس نے مصالغے کے لیے ہاتھ بڑھایا ہو، لیکن پرمود کی سمجھ میں نہ آیا کہ ہاتھ ملائے یا نہ ملائے۔ یہاں عورتیں مردوں سے ہاتھ ملائی نظر آتی تھیں۔ برقعے کا رواج کافی حد تک باقی تھا لیکن ایک لحاظ سے عورتیں خاصی ترقی یافتہ تھیں۔ ہندوستان میں عورتیں مردوں سے قاصد قائم رکھتی ہیں: یہاں ایسا نہیں تھا۔ کلاس میں لڑکیاں لڑکے کے کھل مل کر بیٹھتے تھے۔

مصری کی بہن سعودی عرب میں شاہی گھرانے کی ایک لڑکی کو ریاضی اور سائنس پڑھاتی تھی۔ دن میں صرف گھنٹے دو گھنٹے کا کام تھا، کبھی کبھی تو اتنا بھی نہیں۔ تنخواہ بہت اونچی۔ ”واہ! مجھے بھی ایسی ہی کوئی ملازمت کیوں نہیں ڈھونڈ دیتیں!“ پرمود نے اس سے کہا۔

کچھ دیر بعد مصری کی بہن اٹھ کھڑی ہوئی، بولی اسے باہر جانا ہے۔ اس نے مصالغے کے لیے ہاتھ بڑھایا۔ اس بار پرمود نے اس سے ہاتھ ملا یا۔

مصری اور پرمود بیٹھ کر ڈرامے کے بارے میں بات چیت کرنے لگے۔ مصری بولا، ”بہت

سے لوگ یزر کے قتل والا سین کرنا چاہتے ہیں۔ بیک گراؤ نڈ دینے کے لیے اس سے پہلے کے چند سین بھی چننے ہوں گے۔ لیکن زیادہ طویل نہیں ہونا چاہیے ورنہ طلبا کو مشکل ہوگی۔“

پرمود نے کہا: ”میں پڑھ کر دیکھتا ہوں، پھر انتخاب کروں گا۔ ٹھیک سے پڑھ کر کاٹ پیٹ کرنی ہوگی۔“

اچانک صبری جذباتی آواز میں بولا: ”کاش جیل یہاں ہوتی اوہ کتنے شوق سے اس میں شامل ہوتی۔ اسے ڈرامے کا بہت شوق تھا۔ تھیٹر میں کام بھی کر چکی تھی۔“ پھر پرمود سے مخاطب ہو کر کہنے لگا: ”یہو، جیل... میری انگلش گرل فرینڈ۔ ہم نے شادی کرنے کا فیصلہ کیا تھا۔ مگر پھر سب کچھ خاک میں مل گیا۔“ پرمود کے چہرے پر سوالیہ تاثر دکھ کر بولا: ”سرکاری ضابطہ بیچ میں آ گیا...“

”ضابطہ؟ کیسا ضابطہ؟“

”پڑھنے کے لیے باہر جانے والے غیر ملکی بیوی کو ساتھ نہیں لا سکتے۔“

”کیا؟“ پرمود نے کہا اور ایک دم چپ ہو گیا۔ صبری بھی خاموشی سے جیل کو یاد کرتا رہا۔ پھر

پرمود نے کہا: ”لیکن یہ کس طرح؟ یہاں تو کئی لوگوں کی غیر ملکی بیویاں ہیں۔“

”پچھلے سال تک سیاحت تھی۔ اب نیا قانون آ گیا ہے۔“

صبری نے جوائس سہزد کی کاپی میز پر پھینکی اور دونوں ہاتھ گردن کے پیچھے رکھ کر بولا: ”ہمارا سب کچھ مے ہو چکا تھا۔ میں نے یہاں والد کو خط بھی لکھ دیا تھا۔ نیا مکان جلدی ہوا لیجیے، مجھے انگریز بیوی کے ساتھ اس پرانے مکان میں نہیں رہنا ہے۔ اور پھر یہ ہو گیا! جب میں یہاں آیا تو میری ذہنی کیفیت بہت خراب تھی۔ ڈپارٹمنٹ میں کسی سے زیادہ بات نہیں کرتا تھا۔ اسی لیے تم سے بھی کچھ خاص شناسائی نہ ہو سکی۔ بہت ڈپریشنڈ رہتا تھا میں۔“

”تو تم نے انگلینڈ میں رہنے کے بارے میں نہیں سوچا؟“

”سوچا تھا، لیکن پھر اسی نتیجے پر پہنچا کہ میں وہاں نہیں رہ سکتا۔ پوری زندگی پردیس میں گزار

دینا میرے بس کی بات نہیں۔ یہاں اپنے سب رشتے تو ڈکر باہر رہ جاتا بہت مشکل تھا۔“

پھر صبری اٹھ کر جیل کی تصویریں لے آیا اور پرمود کو دکھانے لگا۔ فوٹو دیکھ کر وہ اور زیادہ جذباتی ہو گیا تھا۔ پرمود اس کی مات سننے ہوئے عجیب سا محسوس کرتا رہا۔

انگی صبح یونخوشی کی اسٹاف بس میں اس کی صبری سے بھر ملاقات ہوئی۔ اس بس میں زیادہ تر کلرک اور دفتر کے لوگ سفر کرتے تھے، اور کچھ مصری پروفیسر۔ غیر ملکی پروفیسر عارضی قیام کی وجہ سے عموماً گاڑی نہیں رکھتے تھے۔ بیشتر عراقی پروفیسروں کے پاس اپنی گاڑیاں تھیں۔ پرمود نے ایک بار صبری سے پوچھا تھا، ”تمہارے پاس گاڑی نہیں ہے؟“ صبری نے جواب دیا تھا، ”الکلینڈ سے روانہ ہوتے وقت گاڑی کو سمندر کے راستے بھجوا دیا تھا۔ ابھی پہنچی نہیں۔“ بس میں سفر کرنا شاید اسے پسند نہیں تھا۔ وہ شاذ و نادر ہی بس میں دکھائی دیتا، زیادہ تر کسی کی گاڑی میں لفٹ لے لیتا۔ اس کا گھر کالج کے راستے میں پڑتا تھا، اس لیے کوئی نہ کوئی سے پکاپ کر لیتا تھا۔

صبری کے برابر کی سیٹ پر بیٹھتے ہوئے پرمود نے کہا، ”کل رات میں نے ڈرامے کا وہ ایکٹ غور سے پڑھا اور اس میں سے سین منتخب کر لیے۔ میرا خیال ہے کہ زبان کو تھوڑا آسان کر دیا جائے تو اچھا ہوگا۔ مکالموں میں تبدیلی کرنے کے بعد اسے سٹینسل کرا دیں گے۔“

”بہت خوب!“ صبری بولا۔ ”اچھا ہوا تم جیسا شخص مل گیا جسے اس کا شوق ہے۔ ورنہ مجھے بہت مشکل ہوتی۔“

راستے میں ایک جگہ بس رکی اور کالج کے ڈین کے دفتر میں کام کرنے والی ایک جوان عورت سے سوار ہوئی۔ پرمود کو احساس ہوا کہ آج اس نے برقع نہیں پہنا تھا۔ اس نے مارست ٹی ٹی شروع کی تھی، پہلے پہل جب وہ بس میں سوار ہوتی تو برقع پہننے ہوتی تھی۔ پھر کچھ دن بعد پرمود نے دیکھا کہ برقع ہاتھ میں لیے ہوتی، گھر سے باہر نہ نکلتی ہوگی اور پھر بس اسٹاپ پر آ کر اسے اتار لیتی ہوگی۔ اور اب اس نے برقعے کو بالکل خیر باد کہہ دیا تھا! پرمود کو یہ تبدیلی دلچسپ معلوم ہوئی۔ اس نے صبری سے اس کا ذکر کیا۔ ”اسی طرح دھیرے دھیرے ترقی ہوتی ہے!“ پرمود نے کہا۔ اس کا خیال تھا کہ صبری کو اس قسم کی تبدیلی سے ہمدردی ہوگی۔ لیکن صبری بولا، ”روایات کو اتنی بے پرواہی سے ترک کیا جا رہا ہے۔ یہ کوئی اچھی بات نہیں۔“

جمرات کی شام ماریاتے اپنے گھر پر پارٹی کا اہتمام کیا تھا جس میں پرمود بھی مدعو تھا۔ وہ نیسی کر کے ماریا کے گھر پہنچا۔ پارٹی کا وقت آٹھ بجے تھا لیکن پرمود جان بوجھ کر کچھ دیر سے گیا۔

”ارے تم آگئے، اتنی جلدی!“ ماریا دروازہ کھولتے ہوئے بولی۔ ”میں ابھی تیار نہیں ہوئی۔ آج کھانا پکانے میں مجھ سے سستی ہوگئی۔“ پرموداس کے پیچھے پیچھے دیوان خانے میں گیا۔ اسے بیٹھنے کا اشارہ کرتے ہوئے ماریا فس کر کہنے لگی، ”تم استادوں کو کلاس میں وقت پر پہنچنے کی عادت پڑ جاتی ہے! ویسے ابھی عادت ہے یہ، لیکن ادھر مجھے یہاں کے لوگوں کے دیر سے پہنچنے کی عادت پڑ چکی ہے۔ بیٹھو، دھیرے دھیرے لوگ آتے جائیں گے۔“ اسے ایک در سالے تھما کر وہ اندر چل گئی۔

ایک رسالہ اپنے زانو پر رکھے پرمود بیٹھا اس وسیع، خالی دیوان خانے میں ادھر ادھر دیکھتا رہا۔ پانچ دس منٹ بعد ایک میاں بیوی پہنچے۔ ماریا نے ان کا پرمود سے تعارف کرایا، ”ڈاکٹر اور مسز کیمرن۔“ پھر ڈاکٹر کیمرن سے بولی، ”اچھا ہوا آپ ابھی آگئے۔ آپ دونوں بھی پروفیسر ہیں، اس لیے پرمود سے آپ کی ابھی گپ شپ رہے گی۔“ کیمرن میڈیکل کالج میں استاد تھا۔ پہلے پہل اس کے واضح طور پر اسکاٹش تلفظ کے باعث پرمود کو اس کی بات سمجھنے میں وقت ہوئی، ”گرل کا تلفظ ’گال‘ وغیرہ۔ لیکن کیمرن خاصا باتونی تھا۔ پرمود نے اس سے دریافت کیا کہ آیا وہ یونیورسٹی کے فلیٹ میں رہتا ہے۔ کیمرن نے کہا، ”جب آیا تھا تو شروع شروع میں وہیں رہا تھا۔ لیکن میری بیوی کو وہ جگہ پسند نہیں آئی۔“ کیمرن کی بیوی سوکس تھی۔ اسے شاید یونیورسٹی کے فلیٹوں میں رہنے والے ہندوستانی پاکستانی خاندانوں کے بچوں کا شورغل، سالے دار کھانوں کی خوشبو وغیرہ ناگوار گزری ہو گی۔ وہ ایک فرانسیسی انجینئر تک کمپنی کے ملازمین کے بچوں کو پڑھانے کا کام کرتی تھی۔ اس بنا پر انھیں کمپنی کی عمارت میں رہنے کی جگہ مل گئی۔ لیکن کچھ عرصے بعد وہ کمپنی اپنا کام پورا کر کے چلی گئی۔ اسی دوران مسز کیمرن کو ایک جرمن کمپنی میں بچوں کو پڑھانے کی ملازمت مل گئی اور وہ اس کمپنی کے دیے ہوئے مکان میں منتقل ہو گئے۔ اس نے اپنے سوکس ہونے کا پورا فائدہ اٹھایا؛ فرنیچر بھی کارآمد نکل اور جرمن بھی۔ جرمن کمپنی کی عمارتیں شہر سے اٹھارہ میل پرے واقع تھیں اور کیمرن روزگاری میں آتا جاتا تھا۔

نوبے کے قریب کچھ اور مہمان آ پہنچے۔ وہ زیادہ تر کنٹرکٹریا انجینئر تک کمپنیوں کے اہلکار تھے۔ یہ سب خاصا اعلیٰ طبقے کا معاملہ تھا۔ پرمود نے سوچا کہ وہ اور کیمرن، دونوں پروفیسر، مل کلاس لوگ، اپنے پائل بن میں وقت سے پہلے آدھیکے۔

کیمرون میاں بیوی کے سوا پانچ جوڑے اور تھے۔ سب مرد عراقی تھے اور ان سب کی بیویاں غیر ملکی تھیں، زیادہ تر امریکی یا برطانوی۔ غالباً یہ غیر ملکی بیویاں مختلف پس منظر رکھنے کے باعث یہاں کی سماجی زندگی میں پوری طرح گھل مل نہیں پاتی تھیں۔ زبان کی مشکل الگ تھی؛ ان میں سے بیشتر کو زیادہ عربی نہیں آتی تھی۔ اس لیے وہ تاگزیر طور پر ایک دوسرے کے قریب آگئی تھیں، یعنی ان غیر ملکی بیویوں والے گھرانوں کی ایک الگ سماجی زندگی وجود میں آگئی تھی۔ ساری بات چیت ظاہر ہے کہ انگریزی میں ہو رہی تھی؛ شوہر ایک دوسرے سے بھی انگریزی ہی میں بات کرتے تھے اور انگریزی بولتے ہوئے ادھر سے معلوم ہوتے تھے، کیونکہ وہ آپس میں عربی میں زیادہ اچھی طرح گفتگو کر سکتے تھے۔ ان کے باہم انگریزی بولنے کے عمل میں ایک طرح کی خاص، اعلیٰ درجے کی رسم کا سا انداز محسوس ہوتا تھا۔

پردیس میں اتنے سال گزارنے کے بعد ان عورتوں کے آپس میں گہرے تعلقات ہو گئے تھے۔ دوستیوں اور رقابتوں کے دھاگوں نے ان کے چلتے کے گرد مضبوط گرہیں ڈال دی تھیں۔ اس اجنبی ملک میں انھوں نے اپنا ایک خوشحال جزیرہ تخلیق کر لیا تھا۔ ان کی گفتگو کے موضوع کچھ اس طرح کے ہوتے تھے کہ پھلی گرمیاں اٹلی یا یونان میں گزاری تھیں، اس بار کہاں جانے کا ارادہ ہے، یادہ نقص چیزیں کیسے حاصل کی جائیں جو عراق میں آسانی سے دستیاب نہیں ہوتیں۔ پر مود خود کچھ بولے بغیر ان کی باتیں حمین کے سے انداز میں سنتا رہا۔ پھر اسے صبری کی بات یاد آئی۔ آئندہ اس ملک کا کوئی باشندہ غیر ملکی بیوی نہیں لاسکے گا۔ یعنی اس چلتے میں مزید ارکان کا اضافہ نہیں ہوگا؛ گویا انھیں معدوم ہونے کے خطرے سے دو چار نسل سمجھنا چاہیے۔ یہ بڑی بات ہے کہ اسے اس ڈوڈو جیسی، جلدی ختم ہو جانے والی پر جاتی کے مشاہدے کا موقع مل رہا ہے۔ وہ ان غیر ملکی بیویوں کو اس طرح غور سے دیکھتا رہا جیسے چڑیا گھر میں جانداروں کی کسی نایاب نسل کو دیکھ رہا ہو۔

شروع میں پر مود سے ایک آدھ بات کرنے کے بعد نزار نے اسے زیادہ تر نظر انداز کیا۔ پر مود کو احساس ہوا کہ اس پارٹی میں صرف وہی اکیلا آیا ہے۔ ماریا نے اسے بتایا تھا کہ عقل بھی آنے والا ہے۔ اس نے ماریا سے پوچھا۔ ماریا بولی، ”اسے بلایا تو تھا؛ پتا نہیں کیوں نہیں آیا۔“

”اوہ، عقل!“ یہ کہہ کر ایک عورت نے ماریا کی طرف دیکھا۔

”بی کر گھر میں پڑا ہوگا“ دوسری نے سرگوشی کی۔

ماریا نے محسوس کر لیا کہ پرمود کچھ پریشان اور گھبرایا ہوا ہے۔ وہ اس کے پہلو میں آ بیٹھی اور اسے گنگلو میں شامل کرنے کی کوشش کرنے لگی: اس کے بارے میں دوسروں کو بتانے لگی۔ پرمود کو محسوس ہوا کہ دو ایک عورتیں اس کی طرف معنی خیز نظروں سے دیکھ رہی ہیں۔ اس پارٹی میں اس اکیلے کو بھوکھا لگا۔ اسے دوسروں کی نظروں میں نمایاں کرنے کے مترادف تھا۔ پرمود کو اور زیادہ عجیب احساس ہونے لگا۔ اسے لگا اسے اس پارٹی میں آنا ہی نہیں چاہیے تھا۔ اس نے سوچا کہیں ماریا نے اسے دوسری عورتوں کے سامنے نمائش کے لیے پیش کرنے کی غرض سے تو نہیں بلایا۔ وہ ان عورتوں کو چڑیا گھر کے پاسی سمجھ رہا تھا، مگر شاید حقیقت یہ تھی کہ وہ خود ایک ایسا جاندار تھا جسے لوگ محفوظ ہو کر دیکھ رہے تھے۔ اس خیال پر وہ کچھ جھنجھلا گیا اور پہلے سے زیادہ خاموش ہو گیا۔

قریب قریب نصف شب کے وقت ماریا نے مہمانوں کو یونے ڈنر تیار ہونے کی اطلاع دی۔ ڈرگس کے ساتھ کزنک کے طور پر بہت سی تلی ہوئی چیزیں کھا چکے ہونے کی وجہ سے پرمود کو خاص بھوک نہیں لگ رہی تھی۔ یوں بھی اسے اتنی رات گئے کھانا کھانے کا خیال پسند نہ تھا: اسے یہ بد بھشی کو دعوت دینے جیسا لگتا تھا۔ اس نے اپنی رکابی میں براے نام کھانا نکالا۔ ”اریا بولی“، ”ارے، تمہیں کھانا اچھا نہیں لگا؟ میں نے تو تمہارے خیال سے ہندوستانی اسٹائل کی کری تیار کی تھی۔“ وہ خود اس کی رکابی کو اوپر تک بھر لائی۔

ایک بار امریکی لڑیچر کی کلاس میں پڑھاتے ہوئے پرمود نے ہرمن میلبرل کا ذکر کیا۔ نوٹس لیتے ہوئے ایک طالب علم نے کچھ دیر بعد پوچھا، ”اس ہرمن کے باپ کا کیا نام بتایا تھا آپ نے؟“ اس پر اس کے برابر میں بیٹھے ہوئے لڑکے نے اسے ٹوکا، ”ارے باپ کا نام نہیں، خاندانی نام، سرنیم۔“ پرمود کو احساس ہوا کہ یہاں خاندانی نام کا رواج نہیں: لوگ اپنے نام کے ساتھ باپ اور دادا کا نام لگاتے ہیں: کبھی کبھار قبیلے کا۔ اس لیے بہت سے طلباء مشربی ادیبوں کے سرنیم کو ان کے باپ کا نام سمجھتے تھے۔ اس نے دیکھا تھا کہ امتحان کی کاپیوں میں بھی طلباء ادیبوں کا ذکر ان کے پہلے نام سے کرتے تھے، مثلاً ”براؤننگ“ کے بجائے ”رابرٹ“۔ ان کے خیال میں ہوملنڈ کا مصنف ایک ولیم تھا،

”لوی“ کے عنوان کی نظمیں ایک اور ولیم کی تھیں، اور ”دی ٹائیگر“ نامی نظم ایک دوسرے ولیم نے لکھی تھی۔ یہ خاصا پر لطف معاملہ تھا؛ پر مود کو لگا کہ یہ انگریزی لٹریچر کو دیکھنے کا ایک نیا، انوکھا زاویہ ہو سکتا ہے۔

ایک اور کلاس میں صرف تین طالب علم تھے۔ یہ کورس فیل ہو جانے والے یا کسی وجہ سے اس میں شامل نہ ہو پانے والے طلباء کے لیے دوبارہ پڑھایا جا رہا تھا۔ کلاس کے تینوں لڑکے فلسطینی تھے۔ فلسطینی طلباء کی زندگی عموماً خاصی غیر مستحکم ہوتی تھی؛ اس لیے وہ اکثر دوسروں سے پیچھے رہ جاتے یا فیل ہو جاتے۔ شروع کی تعارفی کلاسیں پوری ہونے کے بعد جب پر مود نے اصل متن پڑھانا شروع کیا تو ان میں ایک، محمد نامی، کلاس سے غائب تھا۔ باقی دونوں میں سے ایک نے اسے بتایا، ”محمد لڑنے گیا ہے۔ لبنان میں پھر حالات خراب ہو گئے ہیں نا!“

”لڑنے گیا ہے؟“

”جی ہاں۔ محمد اچھا کمانڈر فائٹر ہے۔ بددوق انجھی چلاتا ہے۔“

”اچھا؟“ پر مود کی سمجھ میں نہ آیا کہ آ کے کیا کہے۔

اس نے باقی دونوں طالب علموں کو پڑھانا جاری رکھا۔ محمد ان تینوں میں مقابلہ کار زیادہ ذہین تھا؛ باقی دو اوسط ذہانت کے مالک تھے۔ محمد ہمیشہ ان دونوں کے بیچ میں بیٹھتا تھا۔ پر مود کو ایک عجیب سا خیال آیا، جیسے یسوع زعمہ ہو کر چلا گیا ہو اور صلیب پانے والے دو چور پیچھے رہ گئے ہوں۔

پر مود کو کچھ دنوں سے بے چینی سی محسوس ہونے لگی تھی۔ اسے لگتا تھا اسے اس ملک میں اپنی زندگی کو زیادہ با مقصد بنانے کی کوشش کرنی چاہیے، بجائے اس کے کہ بہاؤ کے ساتھ بہتا رہے۔ ماریا جیسی پردہ کی عورت سے آشنائی میں بہلا وہ کیوں پھنس گیا؟ اسے اپنے یہاں آنے سے پہلے کے تصورات یاد آنے لگے۔ یہ ملک انسانی تہذیب کا گہوارہ ہے۔ اسے یہاں کی قدیم، لازماں حقیقت کو تلاش کرنا چاہیے، شہر کے قریب واقع قدیم آثار کو جا کر دیکھنا چاہیے۔ سمندر پر جانے کا اس کا جنون بے معنی، جذباتی لہر سے زیادہ کچھ نہ تھا؛ اسے با معنی چیزوں کی جستجو کرنی چاہیے۔

اسے احساس ہوا کہ یہاں کی تاریخ کے متعلق اس کا علم بہت سرسری ہے۔ اس نے طے کیا کہ

پہلے اس کی کو دور کرنا چاہیے۔ وہ اٹھ کر کھرجی کے گھر گیا۔ "میں کوئی اچھی کتاب پڑھنا چاہتا ہوں۔" کھرجی یہ سن کر خوش ہوا۔ اس نے بڑے شوق سے پرمود کو سات آٹھ سوٹی سوٹی کتابیں دکھائیں اور ان کے بارے میں اپنی رائے ظاہر کی۔ "بہت زیادہ علمی کتاب درکار نہیں،" پرمود نے کہا۔ "کوئی عام معلومات کی کتاب کافی ہوگی۔"

شہر کے نزدیک 'آزاد' ایریڈو نام کی دو تاریخی جگہیں تھیں، اس نے انہیں جا کر دیکھنے کا ارادہ کیا۔ ہمیشہ کی طرح اس نے فرانسوا سے یہ ذکر پھینکا۔ فرانسوا اور وہ کبھی کبھی ایک اینڈ یا پھنٹی پر شہر سے باہر دریا کے کنارے یا کسی اور مقام پر چلے جاتے اور باربی کیو کرتے۔ اس کا سامان فرانسوا کے پاس موجود تھا، المونم کے برتن، کوئلے، چٹا وغیرہ۔ وہ باربی کیو چکن بنانے میں ماہر تھا۔ "حیرت میں یہ میری خصوصیت بھی جاتی تھی،" اس نے پرمود کو بتایا۔ "میرے دوست احباب مجھ سے ہمیشہ فرمائش کرتے تھے۔" کبھی کبھی ان دونوں کے ساتھ فرانسیسی کیمپ کے کچھ لوگ بھی شامل ہوتے تھے۔ ان کی آپس کی بات چیت سن کر پرمود کو فرانسیسی زبان زیادہ سمجھ میں آنے لگی تھی۔ پرمود نے اس سے کہا، "اس جیسے کو باربی کیو کے بجائے اُرد پکھنے کا پروگرام رکھا جائے۔"

موسم سیر کے واسطے بہت مناسب تھا۔ تروتازہ ہوا، ہلکی سی ٹھنڈک، صاف کھل دھوپ۔ دونوں یہ بات کرنے لگے کہ اور کس کو ساتھ لیا جاسکتا ہے۔ فرانسوا بولا، "میں نے اپنے دو فرانسیسی دوستوں سے پوچھا تھا، لیکن وہ دلہ لی علاقے میں جا رہے ہیں۔ تمہارا وہ دائرہ والی دوست ساتھ چلے گا؟" "حمیدنا؟ وہ مجھے ملا نہیں گئی دن سے،" پرمود نے کہا۔

فرانسوا بولا، "دو چار دن پہلے مجھے ایک ریستوران میں کسی کے ساتھ بیٹھا دکھائی دیا تھا۔ سامنے سیر کی بوتلیں تھیں۔"

"ارے نہیں! حمید نہیں پی سکتا،" پرمود نے کہا۔ "اس کے ساتھ والا نہیں پی رہا ہوگا۔" آخر جیسے کے دن وہی دونوں سیر پر نکلے۔ فرانسوا نے گاڑی میں پٹرول بھر دیا۔ پھر اس نے گاڑی ایک ملکیٹ کے کیراج کے پاس روکی۔ اسے مرمت کے کچھ پیسے چکانے تھے۔ کیراج میں فرانسوا اور ملکیٹ کے درمیان کچھ دیر بگڑا رہی۔ فرانسوا گاڑی میں لوٹا تو کچھ غصے میں تھا۔ "مجھ سے زیادہ پیسے اٹھنے کی کوشش میں تھا،" وہ بولا۔ "یہ عرب بڑے چالاک ہوتے ہیں۔ ان سے

ہوشیاری سے نمٹنا پڑتا ہے۔“

پرمود نے کہا، ”دھوکے باز لوگ تو ہر جگہ ہوتے ہیں۔ سارے عربوں کو ایک جیسا کیسے کہا جاسکتا ہے؟ اس کے برعکس مجھے تو یہ عام طور پر اچھے، کھلی طبیعت کے معلوم ہوتے ہیں۔“

فرانسوا بولا، ”ارے تم یہاں نئے آئے ہو، تمہیں تجربہ نہیں۔ میں انہیں اچھی طرح جانتا ہوں!“

بے شک، کیونکہ تم خود آدھے عرب ہو! یہ بات پرمود کے ہونٹوں تک آتے آتے رو گئی۔

وہ شہر سے باہر نکل آئے۔ پچھلی بار سمندر کی طرف جاتے ہوئے انہوں نے یہی راستہ اختیار کیا تھا؛ البتہ اس بار وہ اسی سڑک پر مخالف سمت میں جا رہے تھے۔ ”کبارا ستہ ہے“ فرانسوا بولا، ”تقریباً تین گھنٹے لگیں گے۔“

”یعنی بارہ بجے تک پہنچیں گے،“ پرمود نے گھڑی دیکھتے ہوئے کہا۔

شہر کے باہر حسب معمول بھوری، بنجر زمین شروع ہو گئی۔ یہاں ڈیزل رٹ یعنی ریگستان نہیں تھا بلکہ سوکھی، سخت زمین تھی۔ یہاں آنے سے پہلے پرمود ریلی زمین کا تصور کرتا رہا تھا جہاں چلتے ہوئے لوگوں کے چیر دیت میں دھنستے ہوں گے، لیکن درحقیقت اسے ریگستان جیسی کوئی چیز اب تک دکھائی نہیں دی تھی۔

دیکھنے کو کچھ نہیں تھا؛ پھر بھی پرمود عادتاً گاڑی کی کمر کی سے باہر دیکھتا رہا۔ سلسل اس سوکھی بنجر زمین کو دیکھتے رہتے سے اس کے ذہن پر ایک عجیب خالی پن چھا گیا۔ بیچ بیچ میں اچانک کوئی آدمی راستے پر چلا دکھائی دیتا یا کوئی کچی مٹی کا گھرنیڑی سے پیچھے جاتا۔ ایک دفعہ پرمود کو دور ایک عورت افق کی جانب جاتی نظر آئی؛ خشک سپاٹ زمین پر کالا برقع پہنے وہ پیچھے سے ایک دھبے جیسی دکھائی دیتی تھی؛ برقعے کے گھیرے ہوئے پھول کر اس کے پیچھے فبارے کی سی شکل اختیار کر لی تھی۔ آس پاس کہیں کچھ نہیں تھا؛ جس سمت میں عورت جا رہی تھی وہاں بھی کچھ دکھائی نہیں دیتا تھا۔ یا کبلی عورت اس بنجر علاقے میں کہاں جا رہی ہو گی؟ یہ ایک عجیب، پراسرار قسم کی زندگی تھی۔ پرمود اس سیاہ دھبے جیسی شکل کی طرف اس وقت تک دیکھتا رہا جب تک وہ نظروں سے اوجھل نہ ہو گئی۔

ایک جگہ سڑک کے کنارے ایک گدھا مراء پھولا ہوا پڑا تھا۔ اس کے ارد گرد کئی کتے جمع تھے جو ایک دوسرے پر غرارہے تھے۔ وہ بہت ڈراؤنے دکھائی دے رہے تھے؛ کھال پر لمبے کمر درے بالوں

والے وہ کہتے جنگلی اور وحشی معلوم ہوتے تھے۔ فرانسوا بولا، "اس سڑک پر اس قسم کے کتے اکثر دکھائی دیتے ہیں۔ یہ بالکل وحشی ہو چکے ہیں۔ عربوں کو کتوں سے نفرت ہے، اس لیے انھیں شہر کے باہر ہی طرح جینا پڑتا ہے۔ خطرناک بھی ہوتے ہیں! ایک بار کسی شخص کی گاڑی بند ہو گئی اور وہ باہر نکلا تو کتوں نے اس پر حملہ کر دیا۔"

کچھ دیر بعد فرانسوا نے کہا، "چلو، ٹرم شروع ہوئے ایک مہینہ تو گزر گیا۔ اب ٹرم چھٹیوں میں کتنے دن رہ گئے؟"

پرمود ہنستے ہوئے بولا، "لگتا ہے تم ایک ایک دن گن رہے ہو۔"

"بالکل؟" فرانسوا بولا۔ "بیروت جانے کے موقعے کا بے چینی سے انتظار کر رہا ہوں۔ جب

بھی بیروت سے لوٹا ہوں، اگلی بار جانے کے لیے دن گننے لگتا ہوں۔"

"اور اگر چھٹیاں شروع ہونے کے وقت وہاں زیادہ گڑبڑ ہو گئی تو؟"

"ارے، اس کی تو عادت ہو گئی ہے۔ گڑبڑ کم زیادہ ہوتی ہی رہتی ہے۔ مگر زندگی چلتی رہتی

ہے۔" پھر پرمود سے پوچھا، "اور تمہارا کیا ارادہ ہے؟ ان چھٹیوں میں ہندوستان جاؤ گے؟"

"میں؟" پرمود نے کہا، اور پھر رک گیا۔ "ابھی یقین سے کچھ نہیں کہہ سکتا۔ ہندوستان تو شاید

نہ جاؤں، ممکن ہے اسی علاقے میں کہیں ایران وغیرہ ہو آؤں۔" "بھئی؟ وہاں جانے کو اس کا جی نہ کرتا

تھا۔ امریکہ؟ دو ہفتے کی چھٹیوں میں وہاں جانے کا خیال بے معنی تھا۔ بہر حال، پرمود کسی بھی جگہ

جانے کے لیے ایسا بے تاب نہ تھا جیسا فرانسوا بیروت جانے کے لیے تھا۔

اچانک پرمود نے کھڑکی کے باہر دیکھا۔ سڑک کے کنارے چھوٹی چھوٹی خشک جھاڑیاں سی

تھیں اور ان پر خاکی کاغذ کی بہت سی نئی نئی گور چھوٹی تھیلیاں انگی ہوئی تھیں۔ بہت ساری تھیلیاں ادھر ادھر

پھیلی ہوئی بھی تھیں۔ کوئی دکاندار تھیلیوں کا گٹھا کار یا بس کی چھت پر رکھے لے جا رہا ہوگا: ہوا کے زور

سے گٹھا سڑک پر گر پڑا ہوگا اور تھیلیاں اڑ کر ادھر ادھر بکھر گئی ہوں گی۔ یہ خاکی رنگ کی خستہ تھیلیاں اس

بنجر علاقے کی خود در جنگلی جھاڑیوں میں انکی اتنی ہی عجیب معلوم ہو رہی تھیں جیسے جانداروں سے خالی

بے آب و گیاہ سیارے پر ہوں۔

نامریہ گاؤں سے گزرنے کے کچھ دیر بعد اُرکاناز یگورات دکھائی دینے لگا۔ اس سپاٹ زمین پر

افق کے پاس وہ بہت نمایاں تھا۔ سڑک سیدھی اس کی سمت بڑھی چلی جا رہی تھی۔ دھیرے دھیرے زیگورات بڑا ہوتا گیا۔ چار ہزار سال پرانی عمارت اب تک مضبوط اور سیدھی کھڑی تھی۔ سڑک کے ایک جانب ایک بہت بڑا فوجی کیمپ پھیلا ہوا تھا۔ ایک دوروی جیپیں جاتی دکھائی دیں۔

فرانسوا نے گاڑی بالکل زیگورات کے قدموں کے پاس جا کر روکی۔ اتنے قریب سے زیگورات حملہ آور سا ہوتا دکھائی دے رہا تھا۔ اس کے چاروں طرف دور دور تک نہ کوئی پہاڑی تھی نہ کوئی نشیب؛ نہ کوئی پیڑ تھا نہ دریا اور نہ کچھ اور۔ اگر آس پاس کچھ ہوتا تو اس بہت ناک عمارت کی موجودگی کا تاثر کسی قدر ہلکا ہو جاتا؛ نگاہ کو کسی قدر سکون میسر آتا۔ لیکن میلوں دور تک پھیلے ہوئے سپاٹ بھورے میدان کے پتھوں بچ۔ پتھوں بچ۔؟ صرف اینٹوں اور گارے سے بنائی ہوئی یہ وصال عمارت کھڑی تھی۔

اوپر جانے کے لیے اینٹوں کا جیسا زینہ سامنے کی طرف تھا ویسے ہی زینے داہنی اور بائیں طرف بھی تھے۔ لگتا تھا زینوں اور دیواروں کی مرمت کی گئی ہے۔ زینے کے پاس کھڑے محافظ نے پرمود سے کیمرا نیچے چھوڑ کر جانے کی ہدایت کی۔ فوجی کیمپ نزدیک ہونے کے باعث اوپر کیمرا لے جانا ممنوع تھا۔

عمارت کی چوٹی پر بھی ایک معبد تھا۔ اس معبد کا دیوتا ارد گرد کے سپاٹ میدان میں قائم انسانی بستیوں پر نگاہ رکھتا تھا۔ اب نہ معبد تھا، نہ دیوتا اور نہ ارد گرد کی بستیاں۔ اب دیوتا کی جگہ پرمود کھڑا ارد گرد کے خالی پن کو دیکھ رہا تھا۔ کہنے کو وہاں دور ایک طرف فوجی کیمپ دھندلا سا دکھائی دے رہا تھا۔ چوٹی پر ہوا تیز محسوس ہوتی تھی۔

لنچ کے بعد پرمود نے کہا، ”اب ایریدو چلتے ہیں۔“ فرانسوا بولا، ”وہاں کوئی نہیں جاتا۔ وہاں کچھ نہیں ہے۔ وہاں کا زیگورات بالکل کھنڈر ہو چکا ہے۔“ لیکن پرمود کے اصرار پر فرانسوا وہاں جانے کو راضی ہو گیا۔

ایریدو سولہ میل اور آگے تھا۔ اُرنک کی سڑک جتنی اچھی تھی ویسی یہ سڑک نہ تھی۔ زمین اور زیادہ غجر اور ناہموار لگ رہی تھی۔ دور ایریدو کا ٹیلہ دکھائی دیا۔ وہ اُرنک جتنا اونچا نہیں تھا۔ اُرنک جانے والی سڑک بالکل سیدھی تھی جبکہ یہاں وہ بل کھاتی چل رہی تھی۔ یہاں بھی فوجی موجودگی تھی۔ ایک جگہ

چوکی کے پاس فرانسوا نے گاڑی روکی۔ دو چار سوال پوچھ کر سپاہی نے انھیں آگے جانے دیا۔
ٹیلے کے قریب پہنچ کر فرانسوا نے گاڑی روکی۔ یہاں کوئی نہیں تھا، محافظ تک نہیں۔ سب کچھ
سنان تھا۔ ایک بڑا سا ٹیلہ، اس کے کنارے پرائیش بکھری ہوئی، آس پاس چھوٹے چھوٹے کچھ اور
ٹیلے تھے۔ سمیریوں کے اس اہم شہر کا یہی کچھ باقی بچا تھا۔

دونوں ٹیلے پر چڑھ کر اوپر پہنچے۔ بھر بھری زمین میں پیردھنس رہے تھے۔ زنگورات کی باقیات
بس یہ ٹیلہ ہی تھا، زینہ وغیرہ کچھ نہیں۔ ٹیلے کے چاروں طرف اینٹیں بکھری پڑی تھیں۔ بہت سی
اینٹوں پر کنائی فارم (cuneiform) حروف کھدے ہوئے تھے۔ فرانسوا ایک اینٹ اٹھا کر غور سے
دیکھتے ہوئے بولا، "ان اینٹوں کو یہاں کیوں ڈال دیا گیا؟ محققوں کو انھیں مطالعے کے لیے ساتھ لے
جانا چاہیے تھا۔"

"ان پر کوئی اہم چیز لکھی ہوئی نہیں ہے،" پرمود نے کہا۔ "صرف حساب کتاب کے اعداد درج
ہیں۔ محققوں کے کسی کام کے نہیں۔ ایسی ہزاروں اینٹیں دریافت ہوئی ہیں۔"
فرانسوا بولا، "چلو، ایک آدھ اینٹ لے چلتے ہیں، سو دینیر کے طور پر!"
فرانسوا ٹیلے کی ڈھلان پر کوئی اچھی چھوٹی سی اینٹ ڈھونڈنے لگا اور پرمود ٹیلے کی چوٹی پر جا
بیٹھا۔ ایریدو سمیریوں کے طاقتور دیوتا انکی کا مسکن تھا۔ چالاک، ہوشیار، با علم، چابکدست منتقم، انکی
یہاں سے سب انسانوں پر حکومت کرتا تھا۔

دو پہر ڈھل رہی تھی اور تیز ہوا چلنے لگی تھی۔ کھلے سپاٹ میدان میں ہوا بے قابو ہو کر گرد اُڑا رہی
تھی۔ گرد بدن پر، کپڑوں پر، مینک کے شیشوں پر جم رہی تھی۔ کچھ دیر بعد فرانسوا ہاتھ میں ایک چھوٹی
اینٹ لیے اوپر آیا۔ پرمود نے اس سے کہا، "یہ جگہ مجھے بہت پسند آئی۔ اُرتو ٹورسٹوں کے مطلب کی
جگہ ہے۔ یہ جگہ زیادہ اصلی معلوم ہوتی ہے۔"

"لیکن یہاں دیکھنے کو کچھ نہیں،" فرانسوا بولا۔ پھر کہنے لگا، "دھول بہت اُڑ رہی ہے۔ اب چلیں؟"
پرمود نے کہا، "میں یہاں کچھ دیر اور بیٹھنا چاہتا ہوں۔ تم یہاں سے جا کر تھوڑی دیر گاڑی میں بیٹھو۔
میں ابھی آتا ہوں۔" فرانسوا اینٹ ہاتھ میں لیے ٹیلہ اترنے لگا۔ اس کا پستہ قد ہیولا چھوٹا ہوتے
ہوتے دور چلا گیا۔

اور گرد کی خشک نجر زمین کے 'مرکز' میں ٹوٹی ٹکھری اینٹوں کے درمیان پرمود بیٹھا رہا۔ ہوا کانوں میں گونج رہی تھی۔ گرد اڑاڑ کر مسلسل اسے لگ رہی تھی۔ بالوں میں، عینک پر، شیشوں کے پیچھے پلکوں پر، ہونٹوں پر جم رہی تھی، اور ذرا سی حرکت کرنے پر کرکراہیں محسوس ہوتا تھا۔ دورا جاز میدان سے آنے والی نامعلوم ہوا تاریخ کی دھول اڑاتی ہوئی چل رہی تھی۔

کانوں میں گونجتی ہوا اور بدن پر بیٹھتی دھول سے پرمود کا ذہن سن سا ہونے لگا۔ دھیرے دھیرے باقی سب کچھ غائب ہوتا گیا۔ ذہن میں صرف ہوا سرسراتی گونجتی رہی اور دھول اڑتی رہی۔ جس مقام پر چار ہزار سال پہلے انکی کا معبد کھڑا ہوگا، وہاں بیٹھے پرمود کے دماغ کو کسی نیجانی طاقت نے اپنی گرفت میں لے رکھا تھا۔ اسے آئیڈنٹی کے بارے میں اپنے خیالات دھندلے سے یاد آئے تو سے خود پر ہنسی آنے لگی۔ اس وقت یہاں یہ سب کچھ بے معنی معلوم ہو رہا تھا۔ ہندوستان اور امریکہ کا فاصلہ، انسانوں سے انسانوں کا فاصلہ، اور سب دوسری چیزیں اس چلتی ہوا کی گونج میں اپنے معنی کھو بیٹھی تھیں۔ پرمود کو لگا جیسے وہ ابدیت کے بہاؤ میں بہا چلا جا رہا ہے۔ بدن پر دھول کی جھیں جمتی ہوئی محسوس کرتے ہوئے بھی پرمود کو اس جگہ سے اٹھنے کی خواہش نہ ہوئی۔ مکمل آزادی اور خالص پن کے اس بے انت بہاؤ سے باہر قدم رکھنے کو اس کا جی نہیں چاہ رہا تھا۔

بہت دیر بعد پرمود اٹھ کر کھڑا ہوا۔ اس کی ٹانگیں سن ہو گئی تھیں۔ گھڑی کے ڈائل پر سے ریت کی تہہ صاف کر کے اس نے وقت دیکھا؛ وہ تقریباً ڈیڑھ گھنٹے وہاں بیٹھا رہا تھا۔ فرانسوا گاڑی میں بیٹھا بیٹھا جھلار رہا ہوگا۔ پرمود پہاڑی اترنے لگا۔

”آگے تم؟“ فرانسوا نے کہا۔ ”مراقبہ پورا ہو گیا تمہارا؟“

”آٹم سوری۔ تمہیں اتنی دیر راہ دکھائی۔“

”دش آل رائٹ۔ تمہاری موتی طبیعت کی مجھے عادت ہو گئی ہے۔“ پھر وہ بولا، ”لیکن پہاڑی سے نیچے اترتے ہوئے تم پر بہت سے لوٹے ہوئے موسیٰ کی طرح دکھائی دے رہے تھے اکون سا آسانی پیغام ساتھ لائے ہو؟“

”کیسا آسانی پیغام؟“ پرمود جپتے ہوئے بولا۔ ”چہرے اور تمام بدن پر جی دھول لایا ہوں!“ اس نے ہونٹوں پر زبان پھیر کر ریت کا ڈالٹھ محسوس کیا۔

فرانسوا نے گاڑی اشارت کی۔ شام ہونے کو تھی۔ گھر پہنچتے پہنچتے رات ہو جائے گی۔
 فوجی چوکی کے پاس گاڑی پھر رکی۔ حوالدار نے فرانسوا کو چوکی میں بلایا۔ پرمود بھی ساتھ گیا۔
 حوالدار نے فرانسوا کے کچھ پوچھا۔ فرانسوا نے پرمود کو بتایا، ”پوچھ رہا ہے ہم اتنی دیر یہاں کیا کرتے
 رہے؟“ پرمود بولا، ”اس سے کہہ دو، ہم سیر کر رہے تھے، اور کچھ نہیں۔“ لیکن حوالدار اس سے مطمئن
 نہ ہوا۔ ”اس ویران جگہ میں آپ لوگ کیا سیر کر رہے تھے؟ وہاں تو کچھ بھی نہیں ہے۔“ فرانسوا اسے
 سمجھانے کی کوشش کرتا رہا۔

پھر حوالدار بولا، ”آپ لوگ یہیں بیٹھے۔“ یہ کہہ کر باہر چلا گیا۔ فرانسوا اور پرمود چپ چاپ
 بیٹھ رہے۔

حوالدار لوٹا۔ وہ دونوں کو کچھ دور پر واقع کیمپ میں لے گیا۔ وہاں ایک افسر تھا۔ دونوں اس
 کے سامنے بیٹھ گئے۔ افسر نے دونوں کے شناختی کارڈ دیکھے اور انگریزی میں پوچھا کہ وہ کہاں کام
 کرتے ہیں اور یہاں کیا کر رہے ہیں۔

”آپ کہتے ہیں، پہاڑی پر بیٹھ کر دیکھ رہے تھے۔ کیا دیکھ رہے تھے؟“

”ایسے ہی، آس پاس کا منظر،“ پرمود نے جواب دیا۔ اسے لگا کہ جواب دینے کی ذمہ داری
 فرانسوا سے زیادہ اس کی ہے۔

”لیکن وہاں دیکھنے کو کیا رکھا ہے؟ کچھ بھی تو نہیں۔“

”یہ تو ٹھیک ہے،“ پرمود بھی آواز میں بولا۔ ”لیکن اینٹیں وغیرہ تو ہیں... اور مجھے وہ جگہ
 پسند آئی۔“

”ٹھیک ہے۔ دس منٹ، پندرہ منٹ، آدھا گھنٹہ... لیکن ڈیڑھ دو گھنٹے بیٹھ کر دیکھنے کے
 قابل وہاں کیا چیز ہے؟“

”کچھ خاص نہیں... یہ سچ ہے۔ بس مجھے وہاں بیٹھنا اچھا لگ رہا تھا۔“

”بیٹھنا اچھا لگ رہا تھا؟ اتنی دھول میں؟“ پرمود کے ریت سے اٹے بال، چہرہ، کپڑے
 دیکھتے ہوئے افسر نے کہا۔

احتمول کی طرح تھوڑا سا ہنس کر پرمود نے اپنے ہونٹوں پر زبان پھرائی۔

”تو آپ لوگ اس دھول میں بس بیٹھے رہے۔ دو گھنٹے تک؟“

”ہاں،“ پرمود نے کہا۔

فرانسوا نے افسر کو سگریٹ پیش کیا۔ اس نے سر ہلا کر انکار کر دیا۔ فرانسوا سگریٹ جلا کر ذوراز سے کش لینے لگا۔

”آپ کے پاس دو روپے تو نہیں ہے؟“

”نہیں نہیں، دو روپے تو خیر کچھ نہیں ہے۔“

”گاڑی میں؟“

”نہیں۔ آپ آ کر دیکھ لیجیے۔“

کچھ لمحوں تک افسر میز پر رکھی چیزوں سے کھیل رہا۔ پھر اس نے دونوں کے نام پتے درج کیے۔ ”ٹھیک ہے، آپ یونورسٹی کے پروفیسر لوگ ہیں، اس لیے میں آپ کو جانے دے رہا ہوں!“ افسر نے کہا۔

باہر آ کر فرانسوا نے سگریٹ کا ایک لمبا کش لیا اور پھر اسے جوتے کے نیچے مسل دیا۔ ”مجھے لگ رہا تھا، وہ ہمیں حوالات میں ڈالنے والا ہے!“ فرانسوا بولا۔

”کچھ دیر کے لیے تو مجھے بھی یہی محسوس ہوا تھا!“ پرمود نے کہا۔

”تمہارے پہاڑی مکافٹ نے تو ہمیں مصیبت میں ڈال دیا تھا!“

پرمود لٹکے ہوئے چہرے کے ساتھ ہنسنے لگا۔ دونوں گاڑی میں بیٹھ گئے۔ ”اس جھنجھٹ میں اور دیر ہو گئی!“ فرانسوا نے کہا۔

”آئی ایم سوری،“ پرمود بولا۔

”نہیں نہیں، یہ قصہ تو ہوتا رہتا ہے۔“

گاڑی کی رفتار پھر تیز ہوئی تو پرمود کو خیال آیا کہ ابدیت کا وہ نیلہ تاریخ کے جنگلے سے گھرا ہوا ہے۔ پہاڑی سے اترتے ہی پتا چلتا ہے کہ ہم ایک دم حال کی گرفت میں آ گئے ہیں۔

راستے میں انھیں ایک طرف چائے اور کولڈ ڈرنک کا کھوکھا دکھائی دیا۔ گاڑی روک کر فرانسوا

نے کہا: ”ہیپی پیس؟ آئی تھنک آئی نیڈ اٹ۔“ (I think I need it.)

”آ کی نیڈاٹ ٹو۔“ (I need it too.)

پیشی چیتے چیتے پرمودا چانک زور سے بولا، ”سالی کیا مصیبت ہے! تمہیں یاد ہے، جب ہم سمندر کی طرف گئے تھے، وہاں سمندر خاردار تاروں کے پیچھے تھا۔ اب یہاں دوسری طرف آئے ہیں تو یہاں بھی ایسا قصہ ہے۔ کیا ہر سمت اسی طرح باڑ لگی ہوئی ہے؟“

”ہمیں اس سے کیا...“ فرانسوا نے کہا۔

فرانسوا نے گاڑی تیز چلائی۔ ارد گرد کے علاقے کا گدلا پن تیزی سے کالا پڑتا جا رہا تھا۔ جھاڑیوں میں انگی ہوئی خاکی کاغذ کی تھیلیاں جو جاتے وقت نظر آئی تھیں، ایک بار پھر نظروں کے سامنے سے گزریں۔ تھوڑی دیر میں اندھیرا چھا گیا۔

5

پرمودا نے بڑی محنت سے جولیس سمینڈ میں سے مکالموں کی کاٹ چھانٹ کی، جہاں ضرورت تھی وہاں زبان کو آسان کیا، پھر اس نئے روپ کو ماریا سے اسٹینسل کروایا اور اس کی نقلیں بنوائیں۔ صبری کے ساتھ مل کر ڈرامے کے لیے طلباء کا انتخاب شروع کیا۔ لیکن پھر طالب علموں کا نمبرم امتحان آ گیا اور طے ہوا کہ رہرسل امتحان کے بعد شروع کی جائے۔

ایک دن وہ ماریا کی میز کے سامنے سے گزرا تو وہ بولی، ”اں پرمودا، آج کل تمہیں بات کرنے کی فرصت نہیں ہے؟“

پرمودا ہنس کر بولا، ”میں اس ٹانک کے سیٹلے میں ذرا مصروف ہوں۔“ وہ ماریا کی میز سے ٹک کر کھڑا ہو گیا۔

اسٹینسل پر ٹاپ کی ہوئی ایک پوری سطر کو ماریا نے سرخ آنک لگا کر مٹایا تھا، اور اس کی تیز مہک آ رہی تھی۔ معلوم ہوتا تھا ماریا کا بہت وقت اس آنک سے غلطیاں درست کرنے میں صرف ہوتا ہے۔ اس کی ٹاپنگ ’پروفیشنل‘ قسم کی نہیں تھی، یہ بات واضح تھی۔ باتیں کرتے کرتے پرمودا نے کہا، ”آج گھر جاتے وقت کار میں لفٹ دے سکتی ہو؟“

ماریا اپنی کرسی پر پیچھے کو ہوئی، کچھ دیر سامنے دیکھ کر سوچتی رہی، پھر پرمودا کی طرف دیکھتے

ہوے بولی، ”لیس، ہوائے ٹاٹ۔“

بارش کے دن مار یا پر مود کے فلیٹ پر پہلی بار آئی تھی، اور اس کے بعد دو ایک بار اور۔ لیکن اپنے گھر ہونے والی پارٹی کے بعد وہ پہلی بار آئی۔ پارٹی کے دن وہ بڑی پر جوش تھی، زور زور سے ہنستے ہوئے باتیں کر رہی تھی، لیکن آج چپ چپ لگ رہی تھی، رنگت بھی پہلی سی تھی۔ پرسود کو احساس ہوا کہ اس کا موڈ ایک انتہا سے دوسری انتہا پر پہنچ جاتا ہے۔

سگریٹ ہاتھ میں پکڑے مار یا بیٹھی رہی۔ عام طور پر وہ بولتی رہتی تھی اور گفتگو کو جاری رکھتی تھی۔ پرسود کو خود بات چیت آگے بڑھانا مشکل لگتا تھا۔ وہ کچھ بے چین سا ہو کر اٹھا اور جا کر ریفریگریٹر میں سے پینے کی دو بوتلیں نکال لایا۔

”اُس دن کی پارٹی اچھی رہی،“ بات آگے بڑھانے کی غرض سے پرسود بولا۔ لیکن فوراً ہی اسے احساس ہوا کہ اس نے خواہ مخواہ یہ بات چھیڑی۔

مار یا نے دھیرے سے ہنس کر بولی، ”مروت میں بات مت کرو، پرسود۔ اُس شام تمہارا سوڈ ٹھیک نہیں تھا۔“

”وہ بات یہ ہے۔ اتنے سارے لوگوں میں گھر کر میری حالت عجیب سی ہو جاتی ہے۔ اگر اجنبی لوگ ہوں تو اور بھی زیادہ۔“ کیلے کسی شخص کے ساتھ میرا ٹھیک جتا ہے۔“

”ہاں، اور وہی شخص بات بھی کرتا رہے!“

پرسود ہنسنے لگا۔ ”زیادہ تر لوگوں کو بات کرنے میں حزمہ ہی آتا ہے، میری خوش قسمتی ہے۔ اگر میں بات چیت کرنے میں اچھا نہیں ہوں تو کیا کر سکتا ہوں!“

”ہوں، تو تم اپنے اندر محفوظ رہو اور دوسرے لوگ تمہارے سامنے دل کھول کر رکھ دیں!“

”ایسی بات نہیں لیکن۔“ پھر کچھ چڑ کر کہنے لگا، ”لیکن تم ایسا کیوں کہہ رہی ہو؟ میرا مقصد

دوسروں سے کوئی فائدہ اٹھانا تو نہیں ہوتا۔“

کرسی سے اٹھتے ہوئے مار یا بولی، ”آئی ایم سوری، پرسود۔ تمہیں تکلیف پہنچانے کا میرا کوئی ارادہ نہیں تھا۔ بس آج میں کچھ چڑھی ہو رہی ہوں۔“ اس نے پرسود کی میز پر رکھا ہوا ہاتھی دانت کا چھوٹا سا ہاتھی ہاتھ میں اٹھا کر کچھ دیر اسے غور سے دیکھا، پھر کہا، ”مجھے لگتا ہے ہم ضرورت سے زیادہ

قریب ہو گئے ہیں۔“

بعد میں دونوں پتنگ پر خاموشی سے ساتھ ساتھ لیٹے رہے۔ ہوا میں کچھ خنکی سی تھی۔ ماریا نے چادر دونوں پر اوڑھ لی۔ پر سود اس کی گردن کی پشت کو آہستہ آہستہ سہلانے لگا۔ اس نے اپنا ہاتھ موز کر پر سود کے ہاتھ کو مضبوطی سے تھام لیا۔ تھوڑی دیر بعد اس کا ہاتھ چھوڑ کر بولی: ”یونو، ہم دونوں ایک دوسرے کے عادی ہوتے جا رہے ہیں۔“ پشت کے بل سیدھی ہو کر وہ چھت کو ٹکٹے لگی۔ پھر بولی: ”مجھے ڈر لگتا ہے... کہیں زیادہ انوالونہ ہو جاؤں۔“ پر سود جواب میں کچھ نہ بولا تو کہنے لگی: ”کچھ بھی ہو، میں اپنی شادی کو قائم رکھنا چاہتی ہوں۔“ اس نے پر سود کی طرف دیکھا۔ ”اور تم بھی آج کل کچھ کئے کئے رہنے لگے ہو، کیوں، ہے نا؟“

”نہیں تو... لیکن میں بھی سوچ رہا تھا، کہ اس طرح ہم کہاں تک جا سکتے ہیں۔ پتا نہیں کب یہ تعلق قابو سے نکل جائے۔“

”کیسی عجیب بات ہے، ہے نا؟ دو انسان نزدیک آتے ہیں، لیکن صرف اس حد تک کہ ایک دوسرے کی انگلیوں میں انگلیاں پھنسا لیں۔ دونوں کا باقی وجود، جوا انگلیوں سے دور پھیلا ہوتا ہے، الگ الگ رہتا ہے۔ اس وقت ہم دونوں ساتھ ہیں... اور بس۔ ہماری زندگیوں کا باقی حصہ ایک دوسرے سے علیحدہ رہے گا، ہمیشہ۔“

”ایسا ہی ہوتا ہے،“ پر سود نے کہا۔

”اور اس شہر میں میری زندگی ایسی ہے۔ جیسے دریا اپنے بہاؤ سے آہستہ آہستہ ریت میں گہرا اترتا جا رہا ہو۔“ پھر ہاتھ اٹھا کر بولی: ”مجھے ایک سگریٹ دینا۔“

پر سود نے سگریٹ اس کے ہونٹوں میں اٹکایا اور اس کے لائٹر سے سلکایا۔ پھر کچھ یاد کرتا ہوا سا بولا: ”اس دن صبری کی بات سن کر مجھے جھٹکا سا لگا کہ اب یہاں کے لوگ غیر ملکی بیویوں کو ملک میں نہیں لائیں گے۔“

”سچ ہے،“ ماریا نے کہا۔ ”نئے قانونوں میں سے ایک یہ بھی ہے۔“

”یعنی تم اور تمہاری پارٹی کی سہیلیاں اب کسی اضافے کی توقع نہیں کر سکتیں؟ تم لوگوں کو پہلے سے زیادہ اجنبیت محسوس نہیں ہوئی؟“

”ہو سکتا ہے۔“

”اس دن پارٹی میں مجھے خیال آیا کہ تمہارا ’قارن وائیوڈ‘ کا گروپ ایسی مخلوق مطوم ہو رہا تھا جو ختم ہونے والی ہوا۔“

”نہیں، پرمود، یو سا اٹ رائٹ!“ (You saw it right.) ماریا زور زور سے ہنستے ہوئے بولی۔ ”ہم واقعی ختم ہوتی ہوئی مخلوق ہیں۔ ہم اسی طرح ایک دوسرے کے گھریلو میں جاتی رہیں گی، بوڑھی ہوں گی، ایک دوسرے کو بوڑھی ہوتے دیکھتی رہیں گی۔ ہم۔‘قارن وائیوڈ‘ پھر ہم ایک ایک کر کے ختم ہوتی جائیں گی۔ لیس، دیس ہاؤس اٹ ول بی۔“ (That's how it will be.)

”زندگی گزر جاتی ہے، کیسے بھی، کسی کی بھی،“ پرمود بولا، ”کہیں بھی۔“
 ماریا کچھ دیر اپنے میں گم سوچتی دکھائی دی۔ پھر بولی، ”پرمود، تمہارا ٹائپ رائٹر کہاں ہے؟ پھر نظر نہیں آیا۔“

”پلنگ کے نیچے ہے،“ پرمود نے کہا۔
 ”پلنگ کے نیچے!“ ماریا زور سے ہنستے ہوئے بولی۔ ”اچھی جگہ چھپایا تم نے! اسے استعمال بھی کیا یا نہیں؟“

”ابھی نہیں! ایسے ہی پڑا ہے۔ لیکچروں اور ٹانگ کی مصروفیت میں وقت ہی نہیں ملا۔“
 ماریا نے ہاتھ بڑھا کر سگریٹ بھجایا اور پرمود کی طرف گردن گھمائی۔ چادر کے نیچے اس کے بدن پر ہاتھ بھرتے ہوئے کہنے لگی، ”میں دوبارہ یہاں آؤں گی یا نہیں، مجھے شک ہی ہے۔“

پرمود کو ایک دن اچانک احساس ہوا کہ اس نے بہت دنوں سے سینما نہیں دیکھا ہے۔ سینما دیکھنے کی ضرورت ذہن میں کہیں گہری اتری ہوئی ہوتی ہے، لاشعور یا تحت الشعور کی کوئی بھوک یقیناً اندھیرے میں ان پر چھائیوں کو چلتے پھرتے دیکھنے سے تسکین پاتا ہے۔ دو تین ہفتے کوئی قلم نہ دیکھو تو ذہن کو بے کلی سی محسوس ہوتی ہے۔ جسم میں کسی دامن کی کی کی طرح، کئی بار ہمیں ٹھیک سے پتا نہیں چلتا کہ اس بے کلی کی وجہ کیا ہے۔

پر موداٹھ کر فرانسوا کے فلیٹ کی طرف چل دیا۔ وہ گھر پر نہیں تھا۔ پچھلے کچھ دنوں سے وہ پر مود کو زیادہ دکھائی نہیں دیا تھا۔ پر مود کو لگتا تھا کہ وہ کالج سے جلدی ہی چلا جاتا ہے، کیونکہ اس کے زیادہ لپکھر نہیں تھے۔ فرانسوا کی عمارت میں ہندوستانی پاکستانی کھانوں کی مسالے دار خوشبوئیں سونگھتا ہوا پر مود سڑک پر آیا۔ حمید کے پاس جانا بے کار تھا، حمید سنیما نہیں دیکھتا تھا۔

چلتے چلتے پر مود کو خیال آیا، حمید بالکل سنیما نہیں دیکھتا، کمال ہے۔ اس کے تحت الشعور کا تازہ کیسے کم ہوتا ہوگا؟ لیکن شاید اس کا سوال ہی نہیں اٹھتا ہوگا، کیونکہ اس کے تحت الشعور کا فوکس پوری طرح اللہ پر ہے۔ اسی لیے اس کا رہن ہمیشہ تازہ میں رہتا ہے۔ اس طرح جینا تو بڑا مشکل ہوتا ہوگا۔ اگر کسی دن یہ تازہ بڑھ کر ٹوٹ گیا تو؟

پر مود اس علاقے میں پہنچا جہاں سنیما گھر تھے۔ چوک میں کچھ بھیڑ جمع ہو گئی تھی۔ چوک کے بیچ میں لگی "شیر باطل" کی سینٹ کی بنی بڑی سی شبیہ کارنگ کمرچ کر اس پر نیا رنگ کرنے کا کام چل رہا تھا۔ میونسپلٹی کی کرین والا ٹرک لایا گیا تھا اور کرین پر بیٹھا ہوا ایک آدمی شیر کارنگ کمرچ رہا تھا۔ چوک کے گرد فٹ پاتھروں پر کھڑے لوگ اس تقریب کا نظارہ کر رہے تھے۔ پر مود بھی کچھ دیر کھڑا دیکھتا رہا۔ زمین پر چٹ پڑا ہوا آدمی اور اس پر کھڑا ہوا طاقتور شیر، اس غیر متناسب شبیہ میں ایک عجیب وحشی طاقت محسوس ہوتی تھی۔ اصل نگلی جیسے کا اثر اس سے کہیں زیادہ طاقتور ہوگا۔

پر مود چل پڑا اور کچھ دور آگے جا کر اسے عقل دکھائی دیا۔ وہ بھی کھڑا شیر کی شبیہ کو دیکھ رہا تھا۔ پر مود کو دیکھ کر اس نے ہمیشہ کی طرح زور سے کہا، "ہیلو بڈی! والٹس آپ؟" چوک کے بیچ لگی شبیہ کی طرف انگلی سے اشارہ کرتے ہوئے پر مود بولا، "یونہی میرے ذہن میں خیال آیا کہ اگر یہ شیر اچانک دہاڑا اٹھے تو کرین میں بیٹھے اس آدمی کی کیا حالت ہوگی؟" پر مود یہ کہہ کر ہنسا اور عقل بھی زور زور سے ہنسنے لگا۔ وہ اتنی ادنیٰ آواز میں ہنس رہا تھا کہ اس پاس کھڑے کچھ لوگ اس کی طرف دیکھنے لگے۔ جتنے جتنے عقل نے پر مود کے کندھے پر ہاتھ رکھ لیا۔ اس کا منہ نزدیک آیا تو پر مود کو وٹکی کی بو محسوس ہوئی۔

پر مود نے عقل سے پوچھا، "سنیما چلتے ہو؟" عقل نے کچھ غائب دماغی کے انداز میں جواب دیا، "ہاں ٹھیک ہے۔" چلتے چلتے کہنے لگا، "میری گاڑی وہاں کھڑی ہے۔ یہ نئی خریدی ہوئی بول اس

میں رکھتے چلیں۔“ بوتل کو گاڑی میں رکھتے ہوئے بولا: ”اسکاچ مہنگی ہوتی جا رہی ہے۔ انہی پر سوں تک چار دینار کی تھی اب پانچ کی ہو گئی۔“

دوستیما گھر پاس واقع تھے۔ وہاں جا کر دو کھاتا ایک میں جا پانی سائنس فکشن فلم چل رہی تھی، دوسرے میں ایک اسپاگنی ویسٹرن۔ انا لین کا ڈبوائے فلم۔ پرمود نے عقیل سے پوچھا: ”کس میں چلیں؟“

عقیل بولا: ”جاپانیوں کے رومانسٹرز کے کرتب دیکھنے میں کیا مزہ، کا ڈبوائے فلم دیکھتے ہیں۔“
 پرمود نے کہا: ”جاپانیوں نے اب انگریزی میں سائنس فکشن فلمیں بنانا بھی شروع کر دیا ہے۔ معلوم ہوتا ہے ان کا ارادہ اس رکیٹ پر بھی قبضہ کرنے کا ہے۔ کمال ہیں یہ جاپانی بھی!“
 کا ڈبوائے فلم میں بھی کچھ زیادہ دم نہ تھا۔ چھوٹی موٹی لو بھٹ فلم تھی۔ عقیل نے کہا: ”یہاں ہمیشہ اسپاگنی ویسٹرن ہی لائی جاتی ہیں۔ اصل امر کی کا ڈبوائے فلمیں دکھانی چاہئیں۔ اگر جان دین کی کوئی فلم چل رہی ہوتی تو دیکھتے!“ پھر وہ جان دین کی اچھی اچھی فلموں کو یاد کرنے لگا۔ قریب سے کسی نے شش شش کی آواز نکالی تو چپ ہو گیا۔ کچھ دیر بعد پھر بولنے لگا۔ کہا: ”پرمود۔ یہ بیکار فلم دیکھنے کے بجائے کیوں نہ میرے گھر چلیں۔ ٹی وی دیکھیں اور گپ شپ کریں۔ شاید ٹی وی پر کوئی دلچسپ چیز آ رہی ہو۔“

تھوڑی بہت ہچکچاہٹ کے بعد پرمود نے کہا: ”ٹھیک ہے۔“ اسے خیال ہوا کہ عقیل اگر اسی طرح بڑ بڑکرتا رہا تو لوگ زیادہ چڑیں گے اور خواہ مخواہ گڑ بڑ ہوگی، اس لیے باہر نکل جانا ہی بہتر ہے۔ دونوں اٹھ کھڑے ہوئے۔ اندھیرے میں عقیل کو زینے پر ٹھوکر لگی۔

دونوں باہر کے ہال کی روشنی میں آ گئے۔ سنیما گھر سے باہر نکلنے کا دروازہ بند تھا۔ دونوں دروازے کے پاس پہنچے تو دربان عقیل کے پاس آ کر بات کرنے لگا۔ عقیل نے چڑ کر اس سے کچھ کہا۔ پھر پرمود کی طرف مڑ کر بولا: ”کہتا ہے کہ فلم پوری ہونے سے پہلے باہر نہیں جاسکتے۔ آخر تک بیٹھنا پڑے گا۔“ پھر دربان سے اونچی آواز میں دوبارہ بحث کرنے لگا۔ اس کے بیچ میں انگریزی میں چلایا۔ ”آئی وانٹ ٹو گیٹ آؤٹ! آئی جسٹ وانٹ ٹو گیٹ آؤٹ آف ہیر!“ دربان کو شاید اس کی بات سمجھ میں نہیں آئی ہوگی۔ عقیل کی آواز سن کر منیجر کے کیمین سے نکل کر ایک آدمی ان کے پاس آیا۔

پر مود کو لگا کہ یہ بیکار کی جھک جھک ہے۔ عقیل کو سمجھانے کی کوشش کرتے ہوئے بولا، ”جانے دو یا راکھوں دل پر لیتے ہو۔ چلو اندر چل کر بیٹھ جاتے ہیں۔“ عقیل نے بات نہ مانی۔ محبت کرتا رہا۔ خیر، آخر پر مود اسے سمجھا بجھا کر اندر لے جانے میں کامیاب ہوا۔

اندر جاتے ہوئے عقیل نے پر مود کو بتایا، ”یہ ضابطہ ابھی حال میں نافذ ہوا ہے۔ کچھ عرصے پہلے کربلا میں ایک حکم ہم برآمد ہوا تھا۔ تب سے سکيورٹی کے خیال سے سینما گھر سے لوگوں کے بچے میں باہر نکلنے پر پابندی لگ گئی ہے۔ انھیں ڈر ہے کہ اندھیرے میں کوئی بم رکھ کر نہ چلا جائے۔“

دونوں دوبارہ اپنی جگہ جا بیٹھے۔ عقیل بڑبڑایا، ”مجھے ڈر تک چاہیے تھا۔ لیکن یہ سارے باہر نہیں جانے دیتے۔ باسٹرڈز!“ پر مود سے ملاقات ہونے سے پہلے وہ پی رہا تھا، اب اترتے ہوئے فٹ سے اسے جھنجھلاہٹ ہو رہی ہوگی۔

عقیل سیٹ پر پھیل کر بیٹھ گیا اور سر پیچھے ڈال کر آنکھیں بند کر لیں، لیکن اس کی کسمپاش جاری رہی۔ کچھ دیر بعد اس نے خود کو کھینچ کر سیدھا کیا اور کہا، ”پر مود، میں یہاں نہیں بیٹھ سکتا۔ میرا دم کھٹ رہا ہے۔ باہر ہال میں جا کر بیٹھتا ہوں۔“

”میں بھی آ کر بیٹھوں تمہارے ساتھ؟“ پر مود نے پوچھا۔

عقیل بولا، ”نہیں نہیں، تم فلم دیکھو۔“

عقیل اٹھا۔ قطار سے باہر نکلتے ہوئے اس کا پاؤں کسی کے پاؤں پر پڑا اور اس آدمی نے غصے سے کچھ کہا۔ پر مود کو فلم پر کچھ خاص دھیان نہیں دے پایا۔ فلم ختم ہونے پر باہر آیا تو عقیل ہال میں کاؤچ پر بدن ڈھیل کیے پھیل کر بیٹھ خالی نظروں سے سامنے ٹک رہا تھا۔ پر مود کو دیکھ کر جھکے ہوئے انداز میں اٹھا۔ لگتا تھا اس کا نشانہ اب تک خاصا اتر چکا ہے۔ اس نے پر مود سے کہا، ”آئی ایم سوری۔ آئی بیو مین ا

بٹ آف انیونسنس۔“ (I've been a bit of a nuisance.)

”اوو!“ پر مود بولا۔

دونوں گاڑی میں بیٹھ گئے۔ عقیل نے پچھلی سیٹ پر رکھے ہوئے فٹ کو اٹھا کر اس میں سے جوتے نکالے بغیر، حلقن کھولا اور وٹکی کا ایک گھونٹ لیا۔ پھر اس نے جوتے پر مود کے سامنے کی۔ پر مود نے سر ہلا کر انکار کر دیا، ”تو چو، میرے گھر چلتے ہیں،“ عقیل نے کہا۔

عقل کا دو منزلہ پچکلے جیسا مکان بہت وسیع اور خوبصورت تھا لیکن نظرا عمارت کیا ہوا لگتا تھا۔ صفائی ستھرائی میں کمی محسوس ہوتی تھی۔ عقل نے بوتل بیچ کی میز پر رکھ دی اور اندر چلا گیا۔ پرمود نے دیوان خانے پر نظر ڈالی۔ کونے میں ایک چھوٹی میز پر بیٹی اور اس کی بیٹی کا نوٹو رکھا تھا۔ دو گلاس اور برف کے کیوب لیے عقل باہر آیا۔

بیٹی کے بارے میں بات کرنے سے پرمود پھٹا پھٹا تھا لیکن معلوم ہوتا تھا کہ عقل اس کے بارے میں بات کرنے کو بے تاب ہے۔ کچھ دیر ادھر ادھر کی باتیں ہوئیں، پھر عقل بولا: ”کیوں نہ میں سا بھر کا ایک فن کھول لوں۔ میرے کے ساتھ کھالیں گے۔ پھر تمہیں کھانے کی فکر نہیں رہے گی۔“ پرمود نے کہا: ”ٹھیک ہے۔“

باورچی خانے سے واپس آ کر عقل نے کہا: ”سا بھر ہالے کے لیے رکھ دی ہیں۔ پانچ منٹ لگیں گے۔“ وہ بیٹھ گیا، اپنا گلاس بنایا اور کہنے لگا: ”سا بھر سے بڑا آرام رہتا ہے! ویسے مجھے کھانا پکانے کا کچھ پتا نہیں، لیکن اب کچھ سیکھنا پڑے گا۔“ اس نے ہنسنے کی کوشش کی، پھر پرمود کی طرف دیکھ کر بولا: ”بیٹی نے لکھا ہے کہ وہ یہاں واپس نہیں آنا چاہتی۔“ ”اوہ، ریشمی؟“ پرمود نے کہا اور چپ ہو گیا۔

”یہاں رہنا اسے مشکل لگتا ہے،“ عقل بولا۔ اس کا چہرہ کھنچا ہوا لگتا تھا۔ بہت پینے یا باورچی خانے میں اسٹو کے پاس کھڑے رہنے کی وجہ سے اس کے ماتھے پر پینے کی بوندیں دکھائی دے رہی تھیں۔ اس کے سامنے رکھے گلاس پر بھی برف کی ضخیم سے اسی طرح کی بوندیں ابھرتی تھیں۔ پھر اس نے گلاس اٹھایا تو بوندیں نیچے کی طرف بہنے لگیں۔

”لیکن وہ تمہیں تو نہیں چھوڑ رہی ہے نا؟“

”نہیں نہیں، یہ بات نہیں۔ بلکہ وہ تو کہتی ہے کہ اسے اب بھی مجھ سے پہلے کی طرح محبت ہے۔ اسی لیے یہاں واپس نہ آنے کا فیصلہ کرنا اسے اتنا بھاری لگا۔“ عقل نے اپنا خالی گلاس بھرا اور پرمود کے آدھے خالی گلاس کو بھی بھر دیا۔ ”اس نے لکھا ہے کہ اگر میرے لیے ممکن ہو تو میں امریکا آ جاؤں، مگر اس کے لیے یہاں لوٹنا مشکل ہے۔“

”تو پھر تم یہاں کی نوکری چھوڑ کر کیوں نہیں چلے جاتے؟ مسئلہ حل ہو جائے گا۔“

عقل عجیب طرح ہنسا۔ "میں یہاں اٹک گیا ہوں۔ جسبیں معلوم ہے، میں یہاں آیا تھا کہ حکومت کی دی ہوئی سہولتوں سے فائدہ اٹھا سکوں۔ میری سرسبز کار، قیمتی فرنیچر وغیرہ بغیر ڈیوٹی کے لانے دیا گیا۔ گھر کے لیے سستی زمین ملی۔ اب میں سب کچھ چھوڑ کر جانا چاہوں تو یہ پورا پیسہ مجھے حکومت کو لوٹانا ہوگا۔ اتنا پیسہ کہاں ہے میرے پاس۔" پھر ذرا دک کر بولا، "اور صرف پیسے کا سوال نہیں۔ یہ مجھے نوکری چھوڑ کر جانے بھی دیں، تب تا! آنا آسان ہے، لیکن یہاں سے جانا آسان نہیں۔" پھر اس نے ایک دم اٹھ کر صوفے کے پیچھے دو چکر لگائے۔ دک کر صوفے کی پشت پر زور سے گھونسا مارا اور بولا، "مجھے جانا ہے، پر سود، مجھے ہٹی کے پاس واپس جانا ہے! لیکن آدمی جب چاہے اس ملک سے اٹھ کر جائیں سکتا۔ یہاں آتے وقت میں نے ان سب باتوں کے بارے میں نہیں سوچا تھا۔ میں اتنا دور اندیش نہیں ہوں۔"

عقل چپ ہو کر صوفے پر بیٹھ گیا۔ ابھی ابھی بھرا ہوا گلاس میز پر رکھا تھا اور اس میں پڑے ہوئے برف کے کیوب ہلکی آواز پیدا کرتے ہوئے اس میں تیر رہے تھے۔ اس آواز سے عقل ہل بھر کے لیے چونکا، پھر گلاس کی طرف دیکھ کر اپنے آپ ہنسا۔ کچھ دیر گلاس کی طرف دیکھتا رہا اور بولا، "یونہی برف کی اس آواز سے مجھے ایک پرانی بات یاد آئی۔ چینی اور میں ٹکا کو گئے تھے، سخت جاڑے میں صرف ہم دونوں ہی تھے۔ حالانکہ ابھی پیدا نہیں ہوئی تھی۔ ٹکا کو کی بیوی تک شہنشاہ! ہم دونوں مٹی گن جھیل کے کنارے کھڑے تھے۔ جھیل کی سطح جی ہوئی تھی، لگتا تھا جیسے اس پر چل کر اس پار جایا جاسکتا ہو۔ اچانک جی ہوئی سطح کے نیچے برف کے ٹخنے کی آواز آئی۔ چینی نے کہا، مجھے اس آواز سے ڈر لگتا ہے۔ میں نے کہا، ڈر مت، میں ہوں تمہارے ساتھ۔..."

عقل چپ ہو کر گلاس کو بچکنے لگا۔ پھر ایک دم اٹھ کر بولا، "ارے میں سا بھڑ کو تو بھول ہی گیا! زیادہ اعلیٰ گئی ہوں گی اب تک۔"

سا بھڑ کے سینڈویچ بنا کر دونوں خاموشی کھانے لگے۔ باہر بچکے کی چادر دیواری کے دوسری طرف کوڑے کا ڈرم تھا۔ وہاں سے دو بیسوں کے غرانے کی آوازیں آرہی تھیں۔ باقی پورے علاقے میں مکمل خاموشی تھی۔

پرمو پ نے کواٹھا تو عقل نے کہا، "جسبیں گاڑی میں چھوڑ آؤں کیا؟"

لہ بھر سوچ کر پرمود بولا، ”نہیں، کیوں تکلیف کرتے ہو۔ میں اکیلا چلا جاؤں گا۔“
 عقل کی حرکات غیر متوازن ہو گئی تھیں، اب تک وہ بہت پی چکا تھا۔ پرمود کو لگا، بلاوجہ
 حادثے کا خطرہ لینے سے کیا فائدہ۔ امریکہ میں سفر کے دوران نیو میکسیکو میں گاڑی الٹ گئی تھی، تب
 سے پرمود کے دل میں حادثے کا ڈر بیٹھ گیا تھا۔ عقل نے پوریج کی عقی کاٹن دبایا۔ عقی نہیں جلی۔ ”ڈیم
 اٹ!“ وہ بولا۔ ”عقی چار دن سے خراب ہے۔ نیا بلب لانا روز بھول جاتا ہوں۔“
 پرمود باہر نکلا۔ پوریج کے اندھیرے میں پیچھے مڑ کر بولا، ”بائے عقل!“ عقل کی پشت پر
 روشنی پڑنے سے دروازے میں اس کا چہرہ صاف دکھائی نہیں دے رہا تھا۔ عقل نے کھٹکتی ہوئی
 کھنڈری آواز میں زور سے کہا، ”سی یولیر، ایلی کیڑ!“

جولیس سمیڈ کی تیاری شروع ہو گئی۔ سہ پہر چار بجے کلاسیں ختم ہونے کے بعد ایک
 خالی کلاس روم میں رہرسل ہونے لگی۔ کلاس روم کا پلیٹ فارم اسٹیج کا کام دیتا۔ پہلے دو تین دن مبری
 پرمود کے ساتھ رہا۔ پھر کہنے لگا، ”میرا یہاں کوئی خاص کام نہیں۔ پھر میرا نیا گھر بن رہا ہے، مجھے وہاں
 جانا پڑتا ہے۔ اب تم اکیلے ہی سنبھال لو۔“

جن طالب علموں کو ڈرامے کے لیے چنا گیا تھا وہ اس کے بارے میں خاصے پر جوش تھے۔
 ان میں سے کچھ کو انگریزی مکالمے صفائی سے بولنے میں مشکل ہوتی تھی۔ پورشیا اور کیلیر نیا کے
 کرداروں کے لیے دولڑکیاں تھیں۔ ان میں سے کیلیر نیا کا انگریزی تلفظ صاف تھا۔ وہ عیسائی تھی۔
 عیسائی طالب علموں کی انگریزی عموماً اچھی ہوتی تھی۔ ڈرامے کا جو حصہ چنا گیا تھا اس میں سیزر کا رول
 سب سے اہم تھا۔ اس کے لیے اداکار کا انتخاب زیادہ احتیاط سے کیا۔ شردان نای ایک ذہین لڑکے کو
 وہ کروا دیا۔ شردان روانی سے انگریزی بولتا تھا۔ بعض دوسرے ذہین لڑکوں کی طرح وہ بھی ایک سڑک
 طبیعت کا تھا۔ بیشتر خاموش، اپنے آپ میں گم دکھائی دیتا، بیچ بیچ میں دو چار دن کلاس سے غائب
 رہتا۔ حافظہ اچھا تھا، اس نے اپنے مکالمے جلد ہی یاد کر لیے۔

رہرسل شروع ہونے پر پرمود نے پایا کہ ہر کوئی ڈرامائی لہجے میں ہاتھ لہرا کر مکالمے ادا کرنے
 کا شوقین تھا۔ عام قاصد بھی بادشاہ کے انداز میں بولنے کی کوشش کرتا۔ انھیں سیدھے سادے طریقے

سے مکالمے بولنے پر آمادہ کرنے کے لیے پرمود کو خامی محبت کرنی پڑی۔ شردان کی آواز بڑی پاٹ دار تھی اور اس کی آوازنگی بھی صاف تھی۔ وہ بڑے رعب دار انداز میں مکالمے بولا۔ پرمود نے اسے اسی انداز میں بولنے دیا کیونکہ یہ سیزر کے کردار کے لیے مناسب تھا۔

کچھ ہی دنوں میں شردان اور پرمود کی اچھی جان پہچان ہو گئی۔ چہرے کے نقوش اور چال ڈھال کے لحاظ سے وہ پرمود کو زیادہ تر طالب علموں سے الگ محسوس ہوتا تھا۔ پھر اسے معلوم ہوا کہ شردان کرد ہے۔ کرد لوگ عراق کے شمال کے پہاڑی علاقے کے رہنے والے تھے۔ وہ عربوں سے الگ اور ایرانیوں سے زیادہ قریب معلوم ہوتے تھے۔ شمالی عراق کی سرحد سے لگے ہوئے ایرانی اور ترک علاقوں میں بھی کردوں کی آبادی تھی۔ ایک دو سال پہلے عراقی کردوں میں زبردست شورش اٹھی تھی۔ یہ پرمود کو معلوم تھا۔ لگتا تھا اب وہ ہنگامہ سرد پڑ گیا ہے۔ ”آج کل سب ٹھیک ہے یا تمہارے شمالی علاقے میں؟“ پرمود نے شردان سے پوچھا۔

شردان ہنسا اور بولا: ”ہاں، سب ٹھیک ہے!“

شردان کو عام بول چال میں بھی بڑے بڑے کتابی لفظ استعمال کرنے کی عادت تھی۔ اب اس کے بولنے میں ٹیکسیٹرین انداز بھی آ گیا تھا۔ اس نے سیزر کے کردار کو پوری طرح اپنے اندر سمولیا تھا اور ہمیشہ اسی شاہانہ لہجے میں بات کرتا تھا۔ پرمود کی طرح ساتھی طالب علم بھی اس کے اس انداز سے محکوظ ہوتے تھے۔ وہ مذاق میں شردان کو سیزر پکارنے لگے۔

ایک دن کالج میں فرانسوا کو روک کر پرمود نے کہا: ”فرانسوا، آج کل تم سے بات کرنے کا موقع ہی نہیں ملتا۔ کالج سے جلدی نکل جاتے ہو اور گھر پر بھی نہیں ملتے۔ میں ایک آدھ دفعہ تمہارے فلیٹ پر گیا تھا۔“

فرانسوا نے کہا: ”اور تم کہاں رہتے ہو؟ میں بھی ایک دو بار تمہارے فلیٹ پر گیا تھا۔“

”میں تو اس ٹائٹل کی مصروفیت کی وجہ سے شام کو دیر میں پہنچتا ہوں۔ تم کہاں رہتے ہو؟“

”میں فرینچ یسٹ میں جاتا ہوں زیادہ تر۔ ویسے کیپ دور ہے لیکن وہاں وقت اچھا گزرتا

ہے۔ کبھی تم بھی چلو۔“

”چلوں گا، لیکن ابھی نہیں۔ ذرا یہ ڈرامے کا سلسلہ پورا ہو جائے۔“

دراصل ڈرامے کا کام پہلے کے کچھ دنوں کے بعد زیادہ وقت نہیں لیتا تھا۔ ہر سب روز نہیں بلکہ ایک دن چھوڑ کر ہوتی تھی۔ پر مود نے سوچا کہ ڈراما تو خیر ہو ہی جائے گا، اب مجھے اپنے اصل کام پر دھیان دینا چاہیے۔ یعنی ”آن آئیڈیلٹی“ والے مضمون کی تیاری شروع کرنی چاہیے۔ اب ٹالنے کے لیے کوئی بہانہ نہیں رہا؛ کچھ کتابیں آگئی ہیں، ٹائپ رائٹر بھی آ گیا ہے۔ پھر پر مود نے بیٹھ کر سنجیدگی سے دو چار کتابیں پڑھیں اور کچھ سوچ بچار کیا۔ پھر فیصلہ کیا کہ مضمون کے نکات اپنی ابتدائی شکل میں کاغذ پر لے آئے جائیں۔ دن میں ایک بار میں زیادہ وقت ملنا مشکل تھا، رات کو کھانے کے بعد میٹھنا ہی بہتر تھا۔ ایک دن پر مود ٹائپ رائٹر پلنگ کے نیچے سے نکال کر باہر کے کمرے کی میز پر لے آیا اور اس میں کاغذ لگا کر کچھ سوچنے لگا۔ کھڑکی کے نیچے سڑک تھی، اس کے باوجود رات کو اس وقت زیادہ تر خاموشی رہتی تھی۔ صرف جب نو بجے سینما کا شو چھوٹا تو لوگ زور زور سے باتیں کرتے ہوئے گزرتے۔

کرسی پر سیدھا بیٹھ کر پر مود نے تین سطروں پر پھیلا ہوا ایک جملہ ٹائپ کیا۔ پھر رکا۔ اچانک اسے دھیان آیا کہ اس خاموشی میں ٹائپ رائٹر کی آواز بہت اونچی محسوس ہوتی ہے۔ اس آواز سے اس کے ذہن پر دباؤ سا پڑنے لگا۔ اسے لگا کہ سڑک پر گزرتا ہوا کوئی بھی شخص یہ آواز پہچان سکتا ہے۔ اور اس کا ٹائپ رائٹر غیر قانونی ہے۔ پھر پر مود کو خود پر ہنسی آئی، وہ اتنی سی بات کو کیوں اتنا بڑھا رہا ہے؟ بھلا کسی کو اس کے ٹائپ رائٹر سے کیوں دلچسپی ہونے لگی۔ خواہ تو اس بچکانہ خوف کو اپنے اوپر سوار کرنے سے کیا حاصل؟

اس خیال کو اپنے ذہن سے جھٹک کر پر مود نے اپنے موضوع پر غور کرنا شروع کیا، لیکن اس کے خیالات شکل نہیں لے پا رہے تھے۔ بہت دیر وہ یونہی بیٹھا رہا۔ کاغذ پر بس وہی ایک جملہ لکھا گیا تھا۔ پھر اسے محسوس ہوا کہ ٹائپ رائٹر کا ڈر، جسے وہ مضحکہ خیز سمجھ رہا تھا، اب بھی اس کے ذہن سے چٹنا ہوا ہے۔ وہ دیکھ سکتا تھا کہ سکون سے سوچنے پر یہ احساس کتنا بے بنیاد لگتا ہے، لیکن عجیب بات ہے کہ کوئی بے بنیاد احساس بھی، خواہش کے برخلاف، ذہن میں ڈیرا ڈال کر بیٹھ جاتا ہے۔ وہ کرسی سے اٹھ کر کمرے میں ٹہلنے لگا۔ بیچ میں کھڑکی کے پاس رک کر اس نے سنان راستے کی طرف دیکھا۔

چوک کے بائیں طرف ملٹری پولیس کے دو سپاہی اپنے ہاتھ میں پکڑی چھڑیاں کھاتے ہوئے مزے سے چلے جا رہے تھے۔

اسے ماریا کی کہی ہوئی بات یاد آئی سکیورٹی ڈپارٹمنٹ کے پاس ہر ٹائپ رائٹر کے ٹائپ کا نمونہ ہوتا ہے۔ لیکن اس سے کیا ہوتا ہے! ایک کہانی کے بنائے ہوئے دو ٹائپ رائٹروں کا ٹائپ کیا ایک جیسا نہیں ہوگا؟ لیکن سرسری نگاہ میں جو دو ٹائپ ایک جیسے دکھائی دیتے ہوں، ان میں بھی بہت باریک فرق ہو سکتے ہیں، جنہیں محدب مد سے سے دیکھ کر سائنسی تجربے سے الگ الگ پہچانا ممکن ہے۔ میں یہاں 'آئیڈنٹیٹی' کے موضوع پر سوچنے بیٹھا ہوں اور یہاں یہ لوگ اس کے بارے میں کہیں زیادہ معلومات رکھتے ہیں۔ یہ تو ٹائپ رائٹر تک کی آئیڈنٹیٹی کا پتا لگا سکتے ہیں۔

میز کے پاس بیٹھ کر پرمود پھر سے اپنے موضوع پر توجہ مرکوز کرنے کی کوشش کرنے لگا۔ لیکن جب بات نہ ہی تو اس نے طے کیا کہ آج اس کا ذہن ٹھکانے پر نہیں ہے، کل پرسوں پھر بیٹھ کر سوچ بچار کرے گا۔ اس نے ٹائپ رائٹر کا ڈھکن لگایا اور اسے ایک بار پھر ہنگ کے نیچے رکھ دیا۔

شروان دو تین دن ٹانگ کی ربرسل سے غیر حاضر رہا، کلاس میں سی نظر نہیں آیا۔

پھر ایک دن وہ دفتر میں پرمود کے پاس آیا اور کہنے لگا، "مجھے آپ سے کچھ بات کرنی ہے۔"

"کہو" پرمود بولا۔

"چھوہر چنگا پانے کے بعد شروان نے کہا، "کیا میں آپ سے گھر پر آ کر بات کر سکتا ہوں؟"

پرمود نے اس کی طرف دیکھا، وہ بھر سوچا اور کہا، "ٹھیک ہے، آج شام کو آ جاؤ۔" پھر وہ سے

پتا سمجھانے لگا۔

شروان بولا، "مجھے معلوم ہے۔ میں نے آپ کو اس بلڈنگ میں جاتے ہوئے دیکھا ہے۔"

ٹھیک چھ بجے شروان نے دروازے کی گھنٹی بجائی۔ اس سے اس منٹ پہلے پرمود نے یونٹی کھڑکی کے باریک پردے کے پیچھے سے سڑک پر نظر ڈالی تھی تو اسے شروان چوک کے دوسری طرف دکھائی دیا تھا۔ شاید وہ دیے ہوئے وقت سے پہلے آنے کے خیال سے چوک میں گھومتا رہا ہوگا۔

کچھ دیر وہ ادھر ادھر کی باتیں کرتے رہے۔ شروان کو پرمود کی کتابوں میں دلچسپی محسوس ہوئی۔

فرائیڈ کی Interpretation of Dreams دیکھ کر بولا، ”یہ میں نے عربی میں پڑھی ہے۔“
پھر کچھ دیر خاموش رہنے کے بعد شردان نے کہا، ”سینر کے کردار کے بارے میں میرے
ذہن میں کچھ شبہات اٹھنے لگے ہیں۔“

”کیوں؟“ پرسود حوصلہ افزا انداز میں بولا، ”تمہارا کام تو سب سے بہتر ہے! تمہاری وجہ
سے ڈرامے میں جان پڑ گئی ہے۔“

”لیکن... لیکن... مجھے اس منظر سے ڈر لگتا ہے،“ شردان دیوار کی طرف دیکھتے ہوئے
بولا۔ ”سینر کا قتل... وہ سارے سازشی... وہ سب کس طرح اسے گھیر لیتے ہیں، ایک دوسرے کو
دھکیلتے ہوئے آگے آتے ہیں، چیتے ہیں... اور سینر کے جسم میں گھسنے والے خنجر... اور سینر، ڈگمگا کر
فرش پر گرنا ہوا...“ شردان خاموش ہو گیا جیسے یہ پورا منظر اسے اپنی آنکھوں کے سامنے دکھائی دے
رہا ہو۔ پھر بولا، ”اب تک کتنی بار اس منظر کی رہرسل ہو چکی ہے؟ کم سے کم پانچ چھ بار۔ ہر بار میں
خوف سے کانپنے لگتا ہوں... دل دھڑ دھڑ کرنے لگتا ہے اور معلوم ہوتا ہے ابھی رک جائے گا... جسم
میں گھستے ہوئے خنجر...“

پرسود زور سے ہنس کر کہنے لگا، ”ارے شردان، یہ تو صرف کھیل ہے! تم سینر نہیں ہو، صرف
سینر کا کردار کر رہے ہو۔ کوئی تمہیں قتل کرنے کی سازش نہیں کر رہا ہے۔“
”لیکن یہ کردار مجھے ہی کیوں دیا گیا؟ اس میں ضرور کوئی بھید ہے کہ اس کردار کے لیے مجھے
چنا گیا،“ شردان سر ہلاتے ہوئے بولا۔

”ارے تمہیں اس کردار کے لیے میں نے چنا ہے! تمہاری انگریزی خاص طور پر اچھی ہے،
اس لیے۔ اس میں اور کسی کا ہاتھ نہیں ہے۔“

”جب آپ نے مجھے چنا تھا تو مجھے خیال ہوا کہ مسٹر مبری اس پر ضرور اعتراض کریں گے۔
کہیں گے کہ یہ کردار کسی اور کو ملنا چاہیے۔ جب انہوں نے بھی آپ سے اتفاق کیا تو مجھے بڑی حیرت
ہوئی۔ سوچا کہ یہ کیسے ہو گیا۔“

”وہ تمہارے خلاف کیوں ہوں گے؟“

”ڈاکٹر پارمود، آپ ان باتوں کو نہیں جانتے،“ وہ دہلی آواز میں سادہ باز کے لہجے میں بولا۔

”ایک تو میں شامل کار ہے والا ہوں، گرد۔ گردوں پر ہمیشہ شک کیا جاتا ہے! مسٹر ممبری پارٹی میں ہیں؛ ہر طالب علم سے الگ الگ پارٹی میں شامل ہونے کو کہتے ہیں۔ جب مجھ سے کہا تو میں نے کہا، مجھے سیاست سے کوئی دلچسپی نہیں ہے۔ میں ممبر بن کر کیا کروں گا؟ پھر بھی انھوں نے دو تین بار مجھ سے بات کی۔ کہتے تھے، تم جیسے ذہین لڑکوں کی پارٹی کو ضرورت ہے۔ میں نے ہر بار الکار کر دیا۔ تب سے وہ مجھ سے بدگمان ہو گئے ہیں۔ اسی لیے مجھے محسوس ہوتا تھا کہ وہ مجھے ڈراے میں اتنا اہم کردار نہیں کرنے دیں گے۔“

”مجھے یہ سب معلوم نہیں تھا۔۔۔“ پرمود نے ہی منہ میں بولا۔

”لیکن اب مجھے گلے لگانے لگا ہے کہ انھوں نے مجھے یہ کردار جان بوجھ کر دیا ہے۔ یہ لوگ مجھے ایک طرح کا پیغام دینا چاہتے ہیں کہ میرے ساتھ کیا ہو سکتا ہے!“

”اس پر تو دل نہیں ٹھکتا، شروان،“ پرمود نے زور سے غصے کر ہلکے پھلکے لہجے میں کہا۔

لیکن شروان اپنی ہی سوچ میں ڈوبا ہوا تھا۔ بولا، ”سازشیوں کا کردار کرنے والے تقریباً سب لوگ اسٹوڈنٹس یونین کے ہیں، پارٹی کے لوگ ہیں۔ جمال جو کیر کا کارول کر رہا ہے، کٹر پارٹی والا ہے۔ میرے سینے میں ٹختر بھونکتے ہوئے میری طرف ایسی نظروں سے دیکھتا ہے!“

شروان کے چہرے پر خوف اور شک کا ایسا جال سا پھیل گیا تھا کہ پرمود کی سمجھ میں نہ آیا کہ اس سے کیا اور کس طرح بات کرے، اگرچہ اپنے دل میں اسے یقین تھا کہ شروان کا خیال بے بنیاد ہے۔ لیکن وہ خاموش بیٹھا رہا۔ پھر اس نے طے کیا کہ شروان کی کہی ہوئی بات کا کھرا اکھوٹا کچھ بھی ہو، اپنے ٹانگ کے خیال سے شروان کو دلاسا دینا اور اس کے ذہن کو ٹھکانے پر لانا ضروری ہے۔ پرمود نے اونچی، ہٹاش آواز میں کہا، ”شروان، یہ سب تم نے بلاوجہ اپنے ذہن پر سوار کر لیا ہے۔ تمہارے شکوک سب بے بنیاد ہیں۔ تمہارا ان لوگوں سے جو کچھ بگاڑ ہو سوا ہو، لیکن اس کا ٹانگ سے کیا لینا دینا؟ کیا وہ اسٹیج پر تیسس سچ مچ قتل کر ڈالیں گے؟ کیا انکو خیال ہے! تم دل لگا کر اپنا کام کرو۔“

شروان چپ بیٹھا رہا۔ پھر ماحول کو اور پرسکون کرنے کے لیے پرمود نے کہا، ”تم گردوں کے بارے میں مجھے بڑا تجسس ہے۔ ایک قاف سے تم لوگ ہم ہندوستانوں کے نزدیک ہو۔ تمہاری کردی زبان عربی سے زیادہ ہندی سے قریب ہے۔“ پھر وہ دونوں بہت سے ہندی لفظوں کی کردی

لشکوں سے مہاشکت کی مثالیں تلاش کرتے رہے۔ خاص طور پر ہند سے ایک جیسے تھے، مثلاً ہندی کا دو اور کردی کا دو، جبکہ عربی کا لفظ بالکل الگ ہے۔ ”ایک طرح سے ہم ایک دوسرے کے دور کے رشتے دار ہیں!“ پرمود نے کہا۔ شروان ہنس۔

کچھ دیر بعد شروان کی حالت پر سکون ہونے لگی اور وہ زیادہ آزادی سے بات کرنے لگا۔ اس نے پرمود کو اپنے بارے میں بتایا۔ اس کے والد نے کرستان کی تحریک میں سرگرم حصہ لیا تھا اور وہ اب جیل میں تھے۔ ان کے بارے میں بات کرتے ہوئے شروان کی آنکھیں پھر سے خفا میں دیکھنے لگیں۔ ”وہ بڑا خوفناک زمانہ تھا۔ انہوں نے ابا کو اس قدر ایذا نہیں دیں۔“ وہ رکا اور پھر کہنے لگا: ”مجھ سے وہ سب یاد کرنا بھی سہا نہیں جاتا۔ لیکن یادوں کو کوئی کیسے روک سکتا ہے، کیوں ڈاکٹر؟“

”لیکن تم نے اتنی دور جنوب کے کالج میں کیوں داخلہ لیا؟“

”حکومت جس یونیورسٹی میں بھیجے وہیں جانا پڑتا ہے۔ حکومت یہاں کے طلباء کو کہیں اور پڑھنے بھیجتی ہے۔ پہلے میں بغداد میں تھا۔ وہاں مجھ پر ہمیشہ شک کیا جاتا تھا، میرے والد کے پس منظر کی وجہ سے۔ حقیقت یہ ہے کہ میں اس طرح کی چیزوں میں حصہ نہیں لے سکتا۔ یہ میری طبیعت میں ہی نہیں ہے۔ والد ضرور تحریک میں تھے، میں نہیں تھا۔ مگر پھر بھی مجھ پر شک کیا جاتا تھا! پھر مجھے یہاں بھیج دیا گیا۔ زیادہ تر کرو طالب علموں کو دور جنوب میں بھیجا جاتا ہے، تاکہ ہم سے کسی قسم کا خطرہ نہ رہے۔“

”میں نے تو سنا تھا کہ قومی یکجہتی پیدا کرنے کے مقصد سے ایک جگہ کے طلباء کو دوسری جگہ پڑھنے بھیجا جاتا ہے۔“

”کہاں کی قومی یکجہتی! خطرناک طلباء کو نیوٹرلائز کرنے کے لیے یہ طریقہ کار آمد رہتا ہے۔“

کچھ دیر بعد پرمود بولا، ”شمال میں تو سب کچھ مختلف ہوگا، ہے نا؟ اونچے پہاڑ، درخت، وادیاں، سبزہ! یہاں جنوب میں تو سب کچھ ساٹ ہے، میلوں تک کہیں کوئی پہاڑی نہیں۔“

”شمال بے انتہا خوبصورت ہے، ڈاکٹر پارمود!“ شروان پر جوش آواز میں بولا۔ ”پہاڑوں اور وادیوں میں بہت مزہ آتا ہے۔ تازہ پھل بے شمار، اور اتنی اچھی ہوا! تازہ کھلی پہاڑی ہوا! یہاں جنوب میں ہوا کتنی خراب ہے۔ سمندر کے پاس ہونے کی وجہ سے ہر وقت نمی رہتی ہے۔ سیلن اور پیمنہ

لانے والی چٹکی ہوا۔ کبھی کبھی مجھے جلا وطنی کا احساس ہوتا ہے کھٹن محسوس ہوتی ہے۔ سوچتا ہوں کب کر دی پہاڑوں میں جا کر وہاں کی تازہ ہوا سے اپنا سینہ بھر سکوں گا۔

”مجھے بھی پہاڑ بہت اچھے لگتے ہیں،“ پرمود نے کہا۔ ”یہاں کے لامحدود سپاٹ پن سے کبھی کبھی عجیب طرح سے قید میں ہونے کا احساس ہونے لگتا ہے۔ دوڑ دوڑ کر سینہ پھٹ جائے تب بھی کسی ایسے پوائنٹ پر نہیں پہنچ سکتے جہاں کوئی پرسپیکٹو مل سکے۔ اب میری سمجھ میں آتا ہے کہ کیریوں نے اس علاقے میں اپنے اونچے زنگورات کیوں بنائے تھے!“

باہر لڈو پیکی پر اونچی کرخت آواز سنائی دینے لگی۔ کھڑکی کے سامنے چوک کے اُس پار کھلی جگہ میں لوگوں کی بھیڑ جمع ہو گئی تھی۔ کوئی شخص تقریر کر رہا تھا۔ لوہے کی سلاخوں والے ڈنگلے پر عربی میں لکھے ہوئے رنگین کپڑے کے بیڑ لگا دیے گئے تھے۔ ”شاید کوئی جلسہ ہو رہا ہے،“ پرمود نے کہا۔

”مصری صدر سادات نے اسرائیل سے مذاکرات شروع کیے ہیں، اس کی مذمت میں مظاہرہ ہو رہا ہے،“ شردان نے کہا۔

باہر سے آتے ہوئے اونچے شور کی وجہ سے بات چیت کرنا مشکل ہو رہا تھا۔ پھر شردان بولا، ”اب میں چلتا ہوں۔“

پرمود اس کا بازو پکڑ کر ہنسا اور کہنے لگا، ”لیکن کل رہرسل میں ضرور آتا۔“
پھلکی سی ہنسی ہنستے ہوئے شردان بولا، ”ہاں، آؤں گا۔“

پرمود بہت دیر تک شردان کے بارے میں سوچتا رہا۔ اسے یقین تھا کہ شردان کے ذہن کا خوف اور شک بے بنیاد اور لغو ہے۔ اس کے ماضی کے تجربوں۔ خاص کر اپنے باپ پر ہونے والے تشدد نے اس کے ذہن پر اثر کیا ہوگا، پرمود نے سوچا۔ اُس دن میرے ذہن میں بھی ٹائپ رائٹر کے سلسلے میں اسی قسم کے شبہات ابھر رہے تھے۔ میں جانتا تھا کہ وہ بے بنیاد اور لغو ہیں، لیکن کیا میں انہیں روک پایا تھا؟

اس کے بعد شردان پابندی سے رہرسل میں آنے لگا۔ پرمود بیڑ کے قتل والے منظر کے سوا باقی تمام منظروں کی رہرسل کروا تا۔ پھر ایک روز شام کے وقت شردان اس کے گھر آیا۔ اصل بات پر

نہ آتے ہوئے وہ پچھلی بار کی طرح اصرار دہر کی باتیں کرتا رہا۔

”ڈاکٹر پارمود، آپ کے پاس کتنی اچھی اچھی کتابیں ہیں!“ شروان پہلے کی طرح کتابوں پر نظر دوڑاتے ہوئے بولا۔

”تمہیں پڑھنا ہو تو دو ایک کتابیں لے جاؤ،“ پرمود نے کہا۔

کچھ سوچ کر شروان نے کہا، ”مجھے پڑھنے کا بہت شوق ہے۔ لیکن آج کل جو حالات ہیں... میری جو ذہنی کیفیت ہے، اس میں مجھ سے ٹھیک طرح پڑھا نہیں جا رہا۔ جب بھی کچھ پڑھنا شروع کرتا ہوں، تو اس کا اپنی زندگی سے کوئی نہ کوئی تعلق نظر آنے لگتا ہے اور میں کتاب بند کر کے اسی بارے میں سوچتا رہتا ہوں۔ عجیب بات یہ ہے کہ میں کسی بھی قسم کی کتاب اٹھاؤں، کسی نہ کسی طرح اس کا سرا میرے ذہن میں موجود خیالات سے جاملتا ہے۔ اس لیے میں کوئی بھی کتاب پوری نہیں کر پاتا۔“

شروان کی بات سن کر پرمود کو سمجھتی میں اپنے کالج کے دن یاد آ گئے جب شیلجا سے اس کی محبت کا رٹانے دار سلسلہ چل رہا تھا۔ اُن دنوں پرمود کے ساتھ بھی ایسا ہی ہوتا تھا۔ وہ کوئی بھی کتاب پڑھتا یا فلم دیکھتا، اس میں اسے اپنی زندگی کی حقیقت سے کوئی نہ کوئی تعلق دکھائی دے جاتا۔ پھر ایک دن شیلجا نے کہا کہ اسے بھی ایسا ہی تجربہ ہو رہا ہے! اُس وقت محبت کے گرداب کی وجہ سے ایسا ہو رہا تھا، اور اب شروان کو موت کے خوف سے یہ تجربہ ہو رہا ہے، پرمود کو یہ بات بڑی عجیب لگی۔

”ہاسٹل میں کچھ پڑھنا بھی چھپ چھپا کر ہوتا ہے،“ شروان نے کہا۔ ”کوئی بھی کتاب لے کر بیٹھوں تو وہ کندھے کے پیچھے سے جھانکنے لگتے ہیں کہ کیا ہے؟ کیا پڑھ رہے ہو؟ جیسے میں کوئی شرانگیز چیز پڑھ رہا ہوں۔“ شروان کی ہنسی ایسی تھی جیسے کانچ ٹوٹنے کی آواز۔ ”رات کو دیر تک جاگنا بھی ممکن نہیں۔ دوسرے لوگ چلانے لگتے ہیں: بتی بند کرو! بتی بند کرو!“

”ہاسٹل میں تو یہ مسئلہ عام طور پر پیش آتا ہے۔ اور سنگل روم ملنا مشکل ہوتا ہے۔“

”ہمارے ہاسٹل میں تو سنگل روم ہیں ہی نہیں۔ ہر کمرے میں چار چنگ ہیں۔“ پھر کمری کو پرمود کے پاس کھینچ کر، آگے کو جھک کر بولا، ”اب ایک نئی صورت حال سامنے آگئی ہے۔“ شروان کچھ لمحے خاموش رہا، جیسے پرمود کو کوئی اہم بات بتانے والا ہو۔ میرے کمرے میں ایک چنگ خالی ہوا تو وہ جمال کو دے دیا کیا۔ وہی جو کیس کا کارول کر رہا ہے اب اسے آپ کیا محض اتفاق کہیں گے؟“

پر مود کی سمجھ میں نہ آیا کہ کیا کہے۔ شروان بھر کہنے لگا: "جمال ہمیشہ مجھے 'ہل سیزر' کہہ کر پکارتا ہے۔ میں نے چڑ کر اس سے کہا کہ مجھے یہ پسند نہیں ہے، تو وہ اور زیادہ ہنسی کرنے لگا۔ کبھی کبھی میرے ہاتھ بھر کا پنے لگتے ہیں اور میں بڑی کوشش سے خود کو سنبھال پاتا ہوں۔" ٹکٹوں پر رکے ہاتھوں کی انگلیاں شروان نے سختی سے ایک دوسرے میں پھنسا لیں۔ "پرسوں رات میں اپنے پٹنگ پر لینا ہوا تھا۔ نیند نہیں آرہی تھی۔ جمال رات کو دیر سے آیا۔ پی کے آیا ہوگا۔ وہ اور اس کے دوست ہمیشہ پینے جاتے ہیں۔ جمال آ کر میرے پٹنگ کے پاس کھڑا ہو گیا۔ میں ہلے جلے بغیر آنکھیں بند کیے پڑا رہا۔ میرا تمام جسم کانپ رہا تھا، میں بڑی مشکل سے خود کو اکڑائے لینا رہا۔ کچھ دیر کھڑا رہنے کے بعد جمال اپنے پٹنگ پر گیا۔ میں بہت دیر تک جاگتا رہا۔"

آگے کو جھٹکے جھٹکے شروان نے گردن اٹھائی اور پر مود کی طرف دیکھا۔ گردن اٹھانے سے محسوس اوپر کو اٹھ گئی تھیں اور سختی سے بچنے ہوئے ہاتھوں کی رگیں ابھری ہوئی تھیں۔

دروازے کی ٹکٹی بجی۔ شروان چونک کر اچھلا اور سیدھا ہو کر بیٹھ گیا۔ بازوؤں کو سینے پر باندھ کر دروازے کی طرف دیکھنے لگا۔ پر مود نے اٹھ کر دروازہ کھولا۔

"یہ رہے تمہارے رسالے۔" شروان نے پڑھ کر واپس بھجوائے ہیں، "کھر جی نے رسالے میز پر رکھ کر کہا۔

"تھیں کس؟" پر مود نے کہا۔ "کیسے ہیں شرماتی؟"

"کوئی خاص بہتری نہیں ہوئی۔ ڈاکٹر کہہ رہے ہیں ایک اور آپریشن کریں گے۔ لیکن پہلے آپریشن کی کمزوری تو ختم ہو لے!"

"کل پرسوں میں آپ کے ساتھ ہسپتال چلوں گا انھیں دیکھنے،" پر مود نے کہا۔ اس نے کھر جی سے بیٹھنے کو کہا تو اس نے انکار کر دیا۔ کہنے لگا، گھر پر کچھ کام ہے، اور چلا گیا۔

دروازہ بند کر کے پر مود پھر اپنی جگہ آ بیٹھا۔ شروان اپنی کرسی پر آگے کو ہو کر اور ٹانگیں اپنے سامنے سیدھی پھیلائے بیٹھا تھا۔ اس کی نظریں فرش پر جمی ہوئی تھیں۔ وہ بازو سینے پر باندھے خاموش بیٹھا رہا۔ پر مود کو یہ خاموشی عجیب لگ رہی تھی لیکن طے نہ کر پایا کہ کیا بات کرے۔ وہ سمجھ چکا تھا کہ شروان سے یہ کہنا بے فائدہ ہے کہ وہ ان باتوں کو ذہن سے نکال دے۔ یہ کہنے سے شروان کے

خیالات اور زیادہ مضبوطی سے اس کے ذہن میں پنچے گا ذکر بیٹھ جاتے۔ ٹو کے بغیر اس کی بات سنتے رہنے سے بھی ظاہر ہے یہی نتیجہ نکلتا۔ شردان اپنی سوچوں کے جال میں زیادہ سے زیادہ پھنستا چلا جا رہا تھا اور پرمود کی سمجھ میں نہ آتا تھا کہ اسے اس جال سے نکالنے کی کیا تدبیر کرے۔ اچانک پرمود کو خیال آیا کہ کٹڑا اور مکھی دو الگ الگ مخلوقات نہیں بلکہ ایک ہی مخلوق کے دو نام ہیں۔ پھر ایک انکی پرمود کو شردان سے خوف محسوس ہونے لگا۔ اس خوف کی وجہ کیا ہو سکتی ہے، یہ بات اس کی سمجھ میں نہ آئی تو وہ اور پریشان ہو گیا۔ خوفزدہ آدمی سے خوف کھانا ایک عجیب بات تھی۔ پرمود اٹھا اور کھڑکی کے پردے ہٹائے۔ پردے ہٹنے کی سرسراہٹ ہوئی اور پھر سڑک کا شور زیادہ اونچا ہو کر کمرے میں بھر گیا۔

دوبارہ شردان کے پاس بیٹھ کر پرمود نے کہا، ”لیکن شردان، یہ لوگ اگر تمہارے پیچھے پڑے ہوئے بھی ہیں تو اس کا اس ڈرامے سے کیا تعلق؟ یہ بات سمجھ میں آسنے والی نہیں کہ ڈرامے کی وجہ سے انہوں نے یہ سب شروع کر دیا ہو۔“

شردان ناگنیں سیٹ کر بیٹھتے ہوئے بولا، ”نہیں، میرا یہ مطلب نہیں ہے۔ ڈرامے کو تو وہ صرف چالاکی سے استعمال کر رہے ہیں۔ اصل میں وہ بہت دنوں سے مجھ پر نظر رکھے ہوئے تھے۔ اب معلوم ہوتا ہے انہوں نے اپنا جال کتنا شروع کر دیا ہے۔ یہ بڑے ہوشیار لوگ ہیں، ڈاکٹر پارمود! بڑے سکون سے اپنا کام کر ڈالتے ہیں۔“

پرمود جان گیا کہ شردان کے ذہن کا خوف ڈرامے کی پیداوار نہیں ہے۔ یہ خوف اس کے ذہن میں بہت دن سے ریٹک رہا تھا؛ ڈرامے سے صرف اتنا ہوا کہ وہ خوف سطح پر آ کر اس کے ذہن پر مسلط ہو گیا ہے۔

چار دن بعد شردان ایک بار پھر پرمود کے گھر آیا۔ بیٹھتے ہی کہنے لگا، ”معلوم ہے کل کیا ہوا، ڈاکٹر پارمود؟ کل شام ہاسٹل میں ہم تین چار لڑکوں نے کھانا پکانے کا ارادہ کیا۔ میں بازار سے فردوزن چکن لے کر آیا۔ اسے پلاسٹک کے کور سے باہر نکالا۔ مرغی کا پیٹ صاف کر کے اس کی کلیجی، دل وغیرہ پلاسٹک کی چھوٹی سی تھیلی میں رکھ کر اسی میں ڈال دیتے ہیں۔ آپ جانتے ہیں، جب میں نے اسے کھولا تو کلیجی اور دل تھا ہی نہیں!“

شردان کے چہرے پر ایسا تاثر تھا جیسے اس نے پرمود کو کوئی بڑا سنسنی خیز قصہ سنایا ہو۔ پرمود

بولاً: ”تو اس میں ایسی کیا خاص بات ہے؟“

”ڈاکٹر پارمود، سیزر کے قتل سے پہلے بھی تو ایسا ہی بد شکون سامنے آتا ہے نا۔ مثلاً بھینز کا پیٹ چاک کرنے پر اس کا دل غائب ملتا ہے۔ انتہائی منحوس بات ۱۔ اور اب میں چکن خرید کر لایا ہوں تو اس کا دل اور کبھی غائب ۱“

مل بھر کے لیے پرمود کو لگا کہ شروان مذاق کر رہا ہے۔ وہ کچھ دیر شروان کے چہرے کو تکتا رہا۔ اس کی سمجھ میں نہ آتا تھا کہ اس پر ہنسے یا ردے۔ پھر زور سے ہنستے ہوئے بولا: ”شروان، تم سیزر کے معاملے کو حد سے آگے لے جا رہے ہو۔ اس کا کوئی مطلب نہیں ہے۔“

شروان کا چہرہ اتر گیا۔ ”ڈاکٹر، مجھے اپنی جان کے لالے پڑے ہیں، اور آپ کو یہ مذاق معلوم ہوتا ہے!“ شروان چوٹ کھائے ہوئے لہجے میں بولا۔ ”میرا خیال تھا کہ کم از کم آپ مجھے سمجھتے ہیں، اسی لیے میں آپ کے پاس آتا ہوں۔“

پرمود نے جلدی سے کہا: ”ایسی بات نہیں، شروان۔ میں تمہاری کیفیت کا تصور کر سکتا ہوں۔ لیکن تم نے اس واقعے کا جو مطلب نکالا ہے وہ میرے دل کو نہیں لگتا، بس اتنی سی بات ہے۔ اس چکن کے پیکٹ میں دل کبھی وغیرہ ڈال بھول گئے ہوں گے، اور کیا؟ اس طرح کے سینکڑوں چکن فیکٹری میں پروکس کیے جاتے ہیں، ایک آدھ پیکٹ میں ایسی چوک کبھی بھی ہو سکتی ہے۔“

”لیکن میرے ہی خریدے ہوئے پیکٹ میں کیوں؟“ شروان نے کہا۔ ”میرے ہی لائے ہوئے چکن کا دل غائب! کیا اسے صرف اتفاق کہا جائے گا؟“

پرمود کو احساس ہوا کہ اس موضوع پر زیادہ بحث کرنا بیکار ہے۔

اس کے بعد شروان چار پانچ بار پرمود کے گھر آیا۔ ہر بار کسی تازہ واقعے، کسی نئے اشارے کا ذکر کرتا اور اس سے اپنے ذہن میں پیدا ہونے والے خوف و رشک کے دائروں کو دیر تک کھولتا رہتا۔ پرمود کا کام دراصل صرف سنا تھا۔ اسے خیال ہوا کہ وہ پردہ لپی ہے، آؤٹ سائیڈز ہے، اس لیے شروان اس کے پاس آتا ہے۔ اسے کوئی اور شخص ایسا نہیں ملتا جس سے وہ کھل کر بات کر سکے۔ اور کسی پر اسے بھروسہ نہیں ہے۔ شروان ایک طرح سے اس پر انحصار کرنے لگا ہے، اس خیال سے پرمود کو پریشانی سی ہوئی۔

پرمود کو دو چار دن ماریا دفتر میں دکھائی نہ دی۔ پلاسٹک کے غلاف کے نیچے اس کا بڑا سا ٹائپ رائٹر جیسے پڑا سو رہا تھا۔ پرمود نے سوچا کہیں ماریا بیمار نہ ہو۔ پھر اس نے دریافت کیا تو معلوم ہوا کہ ماریا نے ملازمت چھوڑ دی ہے اور اب نہیں آیا کرے گی۔ پرمود بہت دیر تک اس خبر کے بارے میں سوچتا رہا۔

کیا اسے ماریا کو فون کر کے اس کے گھر جا کر ملنا چاہیے؟ اس نے سوچا۔ لیکن مات آج کل پر نلتی گئی۔ انھی دنوں برٹش کاؤنسل کی طرف سے ایک گروپ ڈراما کھیلنے آنے والا تھا۔ اسے ٹیکسیئر کے دو ڈراموں۔ ایک المیہ اور ایک طربیہ۔ میکبتھ اور ٹوٹل فٹھ ٹائٹ۔ میں سے ایک ایک ایکٹ پیش کرنا تھا۔ ٹائٹ میں کام کرنے والے لڑکے ٹکیوں کے لیے اس گروپ کا کام دیکھنا مفید ہوگا، اس خیال سے پرمود اور مہری نے ان سب کو اس دن آنے کی ہدایت کر دی۔ وہ سب بڑے شوق سے آئے۔ صرف شروان نہیں پہنچا۔ صورت حال یہ بنی کہ باقی سب موجود ہیں اور میزب غائب۔ سب طلبا نے اس پر ناگواری ظاہر کی، اس قسم کے تبصرے ہوئے کہ شروان کو ڈراموں سے دلچسپی نہیں، وغیرہ۔ مہری نے بھی تیوری چڑھا کر کہا کہ اس شروان کی خبر لینا پڑے گی۔

پرمود نے کہا: ”مگر اس کا کام تو بہت اچھا جا رہا ہے۔ اگر وہ اس شو میں نہیں آسکا تو کیا فرق پڑتا ہے۔“

مہری چپ رہا۔

کھیل شروع ہونے سے کچھ پہلے پرمود کو تماشا نیوں میں ماریا کی جھٹک دکھائی دی۔ نزار اس کے ساتھ نہیں تھا لیکن ایک عورت ساتھ تھی جسے پرمود نے اس شام پارٹی میں دیکھا تھا۔ کچھ کوشش سے پرمود کو اس کا نام یاد آ گیا۔ مارگریٹ۔ ابھی وہ بھیٹر میں ماریا کی طرف دیکھ رہا تھا کہ ہاں میں اندھیرا ہو گیا اور پردہ اٹھ گیا۔ پہلی پینکشن میکبتھ کی تھی، وقفے کے بعد ٹوٹل فٹھ ٹائٹ کی۔ گروپ میں صرف دو اداکار اور دو اداکارائیں تھیں۔ اس لیے ہر ایک کو باری باری کئی رول کرنے پڑے تھے۔ وہ چاکہ ستی سے لباس تبدیل کر کے نئے کردار میں سامنے آ جاتے۔ یہ سب نہایت صفائی سے انجام دیا جا رہا تھا۔

دقتے میں پر مود ہال کے باہر کی لابی میں آیا۔ کالج کے نائٹک میں کام کرنے والے طالب علموں نے اسے گھیر لیا اور دقتے سے پہلے پوری ہونے والی پیشکش پر بات کرنے لگے۔ پر مود کو محسوس ہوا کہ اس گفتگو میں اس کا حصہ لینا ضروری ہے، لیکن بیچ بیچ میں سرگھما کر ماریا کو تلاش کرتا رہا۔ وہ اسے بھیڑ میں مارگریٹ کے ساتھ اسٹیک بار کی طرف جاتی نظر آئی۔ چند منٹ بعد طالب علموں کے گھیرے سے باہر نکل کر پر مود نے اسٹیک بار کا رخ کیا۔

ہیلو ہائے کے بعد وہ تینوں کھڑے کھڑے باتیں کرنے لگے۔ ڈرامے پر تبصرہ ہوا۔ مارگریٹ کو کچھ خاص دلچسپی معلوم نہ ہوتی تھی۔ وہ پیپی جیتی رہی۔ پھر گفتنی جی اور ارد گرد کھڑے لوگوں کی بھیڑ ہال کے دروازے کی طرف سرکنے لگی۔ مارگریٹ نے ماریا کی طرف دیکھا۔ پر مود ماریا کو بڑے جوش سے اس ڈرامے کے بارے میں بتا رہا تھا جسے کالج کے طلباء پیش کرنے والے تھے۔ ماریا نے مارگریٹ سے کہا: ”تم اندر چلو۔ میں پانچ منٹ میں آتی ہوں۔“

پھر ایک منٹ دونوں چپ کھڑے رہے۔ پر مود نے بچا ہوا پیپی کو لاگلاس میں انڈیلا۔ وہ لاگلاس میں پھونٹتے ہوئے بلیلوں کو دیکھتا رہا۔ پھر ماریا کی طرف دیکھ کر سوالیہ لہجے میں کہنے لگا: ”تم نے کالج کی ملازمت چھوڑ دی؟“

”ہاں، چھوڑ دی۔ یوریت ہونے لگی تھی۔“

ماریا اتنا کہہ کر رک گئی تو پر مود بولا: ”نزار کے کہنے پر چھوڑی؟“

ماریا ہنسی۔ ”ارے نہیں! خود چھوڑی۔ اکتانگنی تھی۔“ اس نے اپنا لاگلاس رکھ دیا۔ ”اس پتھر جیسے

ٹائپ رائٹر کے سامنے بیٹھے رہنا مجھے پاگل پن معلوم ہوئے لگا تھا۔ مجھے محسوس ہوا کہ میں جو کچھ کرتا چاہتی تھی اس سے اس کام کا کوئی تعلق نہیں۔“

”تم بیچ بیچ رو میٹک ہوا“ پر مود نے کہا۔

”شاید!“ ماریا ہنس کر بولی۔ ”ہم سبھی اندر سے رو میٹک ہوتے ہیں، کھلے یا ڈھکے چھپے!“

کچھ دیر رک کر پر مود نے کہا: ”کہیں تم نے میری وجہ سے تو ملازمت کو خیر باد نہیں کہہ دیا؟“

ماریا ہل بھر رک کر بولی: ”کسی حد تک یہ بات بھی ہوگی۔ لیکن صرف یہی نہیں۔“ وہ درست

لفظ تلاش کرتی ہوئی سی لگی۔ ”کہانا، میں بالکل بور ہو چکی تھی۔“ وہ پھر رکی، اور اس کے لفظوں کا ساتھ

دیتے ہوئے اس کا چہرہ بھی تسکین کا اثر دینے لگا۔ پھر ایک منٹ بعد کہنے لگی، ”دراصل اس میں کوئی خاص بات نہیں ہے۔ میرے ساتھ ایسا ہی ہے۔ اچانک دماغ میں لہری اٹھتی ہے کہ گھر سے باہر نکل کر کچھ کروں، خود کو کسی چیز میں مشغول کر لوں۔ تب میں ایسا کوئی بھی کام کرنے لگتی ہوں۔ یہ جوش زیادہ سے زیادہ پانچ چھ مہینے رہتا ہے۔ پھر میری دلچسپی اچانک ختم ہو جاتی ہے۔ پانچ چھ مہینے کے لیے پھر گھر بیٹھ جاتی ہوں۔ بچوں اور گھر کی دیکھ بھال میں لگی رہتی ہوں۔ پھر کہیں باہر جانے آنے کو جی بھی نہیں کرتا، بس گھر میں بیٹھ رہتا چاہتی ہوں۔ دراصل آج اس پروگرام میں آنے کا بھی میرا ارادہ نہیں تھا، مارگرٹ کو کہتی چاہیے تھی اس لیے آگئی۔“

پرمود نے ارد گرد نظر دوڑائی۔ سب سسنان ہو چکا تھا۔ اندر کھیل شروع ہو چکا تھا۔ پھر ماریا مڑی۔ دونوں اندر گئے۔ اندھیری راہداری میں چلتے ہوئے انہوں نے دیکھا، ٹوٹل فٹھ فائٹ کی پیشکش شروع ہو چکی تھی۔ میلوو لیو وہ محبت نامہ پڑھ رہا تھا جو ماریا نے اسے اولیو یا بن کر لکھا تھا، اور وہ اسے سچا کچھ کر نہایت پر جوش ہوا تھا تھا۔ تماشائی اس کے مورکھ پن پر ہنس رہے تھے۔ اندھیرے میں ہنسنے والوں کے درمیان سے گزر کر پرمود اپنی سیٹ کی طرف جانے لگا۔

برٹش کاؤنسل کے کھیل کے اگلے دن شام کے وقت شروان پرمود کے گھر آیا۔ وہ ہانپ رہا تھا۔ زینے پر دوڑتا ہوا چڑھا ہوگا۔ دروازے سے اندر آ کر کچھ دیر کچھ کہے بغیر کھڑا رہا۔ پھر اسی طرح خاموشی سے کمرے کے دوسرے گوشے میں کھڑکی کے پاس جا کر نیچے سڑک پر جھانکنے لگا۔ چار پانچ منٹ بعد سڑک پر آ بیٹھا، اور کرسی کی پشت پر سر تکا کر آنکھیں بند کیے بیٹھا رہا۔ اس تمام وقت پرمود خاموشی سے شروان کے بولنے کی راہ دیکھتا رہا۔ اس کا جی چاہا کہ اس سے پوچھے کہ برٹش کاؤنسل کے شو میں کیوں نہیں آیا، لیکن پھر سوچا کہ یہ پوچھنا بیکار ہوگا۔

پھر شروان ایک دم گردن اٹھا کر اور آنکھیں کھول کر بولا، ”وہ آدمی میرا پیچھا کر رہا تھا آخر میں نے اسے چمکادے دیا۔ تموڑا سا پانی دیں گے، ڈاکٹر پارمود؟“

پرمود اندر جا کر ٹھنڈے پانی کا گلاس لے آیا۔

گلاس خالی کر کے ہاتھ کی پشت سے منہ پونچھتے ہوئے شروان نے کہا، ”پچھلے کئی دن سے مجھے

احساس ہو رہا تھا کہ کوئی میرا پیچھا کر رہا ہے! "وہ کرسی سے اٹھ کر پرمود کے سامنے آ کھڑا ہوا۔ "ڈاکٹر پارمود، میرا آپ سے آ کر بات کرنا خطرناک ہے۔ میرا پیچھا کرنے والا شخص دروازے کے باہر کان لگا کر ہماری باتیں سن سکتا ہے۔ پچھلی بار جب میں آپ کے گھر سے باہر نکلا، تو اسی وقت مجھے محسوس ہوا کہ کوئی شخص تیزی سے زینے سے نیچے اتر کر گیا ہے۔" پھر وہ مڑ کر دوبارہ کرسی پر بیٹھ گیا۔ "یہاں بات کرنا خطرناک ہے ڈاکٹر پارمود، بہت خطرناک ہے!" اس نے پرمود کے چہرے کی طرف دیکھا۔ "اب کیا کیا جائے؟" وہ دوبارہ کرسی سے اٹھا، لیکن غیر یقینی پن سے پھر بیٹھ گیا۔ "ایسا کریں ڈاکٹر پارمود۔ کہیں ہارٹل لیا کریں؟ باغ میں، سڑک پر، یادریا کے کنارے؟ خالی سنسان جگہ پر ٹہلتے ہوئے ہماری باتیں کوئی نہیں سن سکے گا اور ہم بغیر کسی خطرے کے بات کر سکیں گے۔ کیا خیال ہے؟"

شروان کے الفاظ پر غور کرنے کی پرمود کی طاقت اب تک خاصی زائل ہو چکی تھی۔ اس نے باہر ملنے کی تجویز مان لی۔ شروان کی موجودگی میں پرمود کی کیفیت کسی حد تک کسی پٹا کا نزاد دی جیسی ہونے لگی تھی، لیکن اس کے جانے کے بعد اسے خیال آیا کہ اس نے یہ کیا نئی مصیبت مول لے لی ہے۔ اب کیا اس کے ساتھ سنسان گلیوں میں چکر کاٹنے پڑیں گے؟ اس کو ایک بار جھٹک ہی کیوں نہ دیا جائے؟

اور آخر یہ سب کہاں تک چلے گا؟ جس جال نے شروان کے دماغ کو جکڑ لیا ہے وہ اسی طرح کستا چلا جائے گا۔ میں اسے کہاں تک سہارا دے سکوں گا؟ ہمدردی سے اس کی بات سننا تو ٹھیک ہے، لیکن گہرائی میں اترتے ہوئے کسی دن کوئی مشکل صورت حال پیدا ہو سکتی ہے۔

پرمود کمرے میں تیز قدموں سے ادھر سے ادھر ٹھٹھکتا رہا۔ اس چھوٹے سے کمرے میں الٹ سلت قدم مارتے اور بار بار واپس مڑتے ہوئے اس کے ذہن میں انکج جانے کا احساس اور شدید ہو گیا۔ بیچ میں میز کے پاس سے ٹھوکر لگی تو وہ تھوڑا سا لکڑا گیا۔ ایک لحاظ سے۔ گو کچھ دوسرے انداز سے، اس کی حالت بھی شروان کی سی ہو گئی تھی۔

شروان کا معاملہ اصل میں پیرانویا کے مرض کا ہے۔ اسے سائیکیاٹرسٹ کے پاس جانا چاہیے۔ وہ ایک طرح سے شروان کے سائیکیاٹرسٹ ہی کا کردار کر رہا ہے، لیکن وہ اسے کہاں تک سنبھال پائے گا۔ اسے پروفیشنل علاج کی ضرورت ہے۔ کیا اسے شروان سے سائیکیاٹرسٹ کے پاس

جانے کے لیے کہنا چاہیے؟ لیکن یہ اتنا سادہ معاملہ نہیں۔ اگر اس نے وہاں جا کر یہ سب کچھ کہا تو سائیکیاٹر سٹ اس کا علاج کرنے کے بجائے اسے پولیس کے حوالے کر دے گا۔ آخر کار اس کے ذہن پر چھائے ہوئے ڈر اور شک درست ثابت ہو جائیں گے! اس کا بڑا خراب نتیجہ نکل سکتا ہے۔ لہذا اسے شروان کو جہاں تک ہو سکے خود ہی سنبھالنا ہوگا۔

پھر پرمود کو خیال آیا، آس پاس شروان جیسے کتنے لوگ ہوں گے۔ حکومت اپنا اپنی پنچاٹھائے رہتی ہے اور اس کے بھاری سائے تلے لوگوں کے ذہنوں میں ڈر اور شک ابھرتے رہتے ہیں! ان کے ذہنوں پر پیرانویا کا گھیرا تنگ ہوتا چلا جاتا ہے۔ شاید سب کی کیفیت شروان جیسی شدید نہیں ہوتی ہوگی، لیکن ڈر اور شک کی یہ کیفیت تھوڑی بہت شاید سب کو محسوس ہوتی ہے۔ بہت سے لوگوں کے ذہن میں بھی ایک طوفان کا بیج چھپا ہوا ہے۔

اور یہاں کی حکومت باقی حکومتوں سے کچھ ایسی مختلف بھی نہیں ہے۔ پرمود کو امریکہ میں ہاسٹل میں گزارے ہوئے اپنے دن یاد آئے؛ ہاسٹل میں بہت سے ملکوں کے طالب علم تھے۔ ڈائمنگ ہال میں ان سے باتیں ہوتی تھیں۔ افریقہ، ایشیا کے الگ الگ خطوں، لاطینی امریکہ کے چھوٹے چھوٹے ملکوں کے طلبہ۔ تقریباً ہر ملک میں کسی نہ کسی طرح کی حکم شاهی تھی۔ دائیں بازو کی یا بائیں بازو کی۔ یا کوئی پرانی فرسودہ راج شاهی۔ کسی نہ کسی لیبل کے پیچھے حکومت کا اپنی پنچہ ہر ملک میں اٹھا ہوا ہوتا ہے۔ دنیا بھر میں بکھرے ہوئے چھوٹے چھوٹے ملکوں کی چھوٹی چھوٹی حکومتیں دردی پر فیتے اور تھنے سجائے بندوق شاہوں کی گرفت میں ہوتی ہیں۔ حکومت کے بڑے سے بڑے منجے میں آ جانے والا فرد ہر قسم کے ڈر اور شک کے تسلط ہی میں جیتا ہے۔ اور جن کو ہم عموماً "لوگ" کہتے ہیں وہ اسی طرح کے افراد ہوتے ہیں۔ شروان جیسے افراد ساری دنیا میں بکھرے ہوئے ہیں۔

اس کے بعد ایک دن پرمود دفتر میں بیٹھا تھا کہ صبری اس کی میز کے پاس آیا کچھ دیر جوالیس سیزر کے بارے میں بات چیت کے بعد صبری نے دہلی ہوئی آواز میں کہا، "یہ جو شروان ہے، اس کا برتاؤ آج کل عجیب سے عجیب ہوتا جا رہا ہے، ہے نا؟"

"ہاں، اس کا سجاؤ ہے تھوڑا عجیب سا،" پرمود بولا۔ "ذہن لوگ کئی بار ایسے ہوتے ہیں۔"

"کم از کم تمہارے ساتھ اس کی اچھی جنتی ہے،" صبری نے کہا۔

”ہاں، سچ ہے۔ اگر اس کے حراج کا خیال رکھ کر بات کی جائے تو اس کا ریتا ڈھیک ہی ہوتا ہے۔ اور پھر اسے ادب سے گہری دلچسپی ہے۔ ہمارے وہ میاں کسی نہ کسی موضوع پر بات ہوتی رہتی ہے۔“

”تم سے اس نے کوئی خاص بات کی ہے کیا۔“ یہ کہہ کر مبری تھوڑا سا رکا، ”یعنی حکومت کے بارے میں، پارٹی کے بارے میں؟“

”حکومت کے بارے میں؟ نہیں بابا! اسے تو لگتا ہے سیاست سے کوئی دلچسپی ہی نہیں۔ اور مجھے بھی اس سے دلچسپی نہیں ہے۔ اس لیے اس موضوع پر ہماری کبھی بات ہی نہیں ہوئی۔“

”اچھا؟“ یہ کہہ کر مبری چلا گیا۔

اگلے پختے میں پر سودو دو بار شردان کے ساتھ بھٹکتا پھرا۔ شردان اسے ویران انجانی کلیوں میں لے جاتا: اس کے نتیجے میں پر سودو کو شہر کے اجنبی علاقوں کا علم ہوا۔ دونوں باتیں کرتے ہوئے بہت دیر تک چلتے رہتے۔ زیادہ تر شردان ہی بولتا رہتا، پر سودو فقط سچ سچ میں تھوڑی بہت بات کرتا اور باقی وقت سنتا رہتا۔ شردان باتوں کے دوران تھوڑی تھوڑی دیر بعد مزکر پیچیدہ لکھتا جاتا۔

ایک بار وہ دونوں دریا کے کنارے چلتے چلتے سمندر کی طرف جا نکلے۔ تھک جانے کی وجہ سے منڈیر پر بیٹھ گئے۔ سڑک پر جاتی ہوئی گاڑیوں کے سوا آس پاس سناٹا تھا۔ ایک موٹر بوٹ بھک بھک کرتی ہوئی نیچے کی طرف آ کر شہر کی سمت مزگئی۔ شط العرب کی لہروں کے دوسری طرف گھاس سے ڈھکا ہوا ساحل بالکل سنسان تھا۔

”ان دنوں میرے ذہن میں بار بار خیال آتا ہے کہ کسی دن اٹھ کر اس ملک سے چل دوں،“

شردان بولا۔

”کہاں جاؤ گے؟“ پر سودو نے پوچھا، ”اور کیسے؟“

”اس طرف!“ شردان نے سامنے کی طرف ہاتھ لہرا کر کہا۔ ”بس کشتی سے دریا پار کرنے کی بات ہے! ذرا سی دیر میں ایران کی زمین پر ہوں گا۔ اتنی لمبی سنسان سرحد سے ہو کر ایران میں داخل ہونا کوئی مشکل بات نہیں ہے۔“

”اور اس کے بعد؟“

”مجھے فاری آتی ہے، کچھ زیادہ دقت نہیں ہوگی۔ اسی طرح کے راستوں سے کوہ گردوں سے گزر کر شمال مشرق کی طرف جا سکتے ہیں۔ وہاں پہاڑوں میں میرے رشتے دار ہیں۔۔۔ بے شک، ایران میں بھی ہم لوگوں کی حالت کچھ خاص مختلف نہیں ہے!“

”ارے، پھر تمہاری پڑھائی کا کیا ہوگا؟ کیا اسے ادھورا چھوڑ دو گے؟ ایک بار تم پہاڑوں میں جا پڑے تو تمہارا مستقبل تباہ ہو جائے گا۔ تم جیسے ذہین طالب علم کے ساتھ ایسا نہیں ہونا چاہیے۔“

”پڑھائی سے بھی کیا حاصل ہے؟ اعلیٰ تعلیم پانے کے بعد بھی کیا ضمانت ہے کہ کسی اچھے کریئر تک پہنچ سکوں گا؟ کیا آپ کو معلوم ہے، ڈاکٹر پارمور، یہاں ایک شخص ہے جس نے عربی زبان میں پی ایچ ڈی کیا ہے اور وہ پرائمری اسکول میں پڑھا رہا ہے! وجہ کیا ہے؟ پارٹی اس سے خفا ہے کیونکہ اس کا رجحان کمیونسٹوں کی طرف ہے۔“

”کیا یہ سچ ہے کہ آج کل پارٹی اپنی گرفت کچھ زیادہ سخت کرتی جا رہی ہے؟“

”اور کیا! اب دیکھیے نا، کالج کے لیکچرر لوگ پہلے بھی زیادہ تر پارٹی ممبر ہوتے تھے، لیکن سب نہیں۔ اب تو ہر پروفیسر کو زبردستی ممبر بنایا جاتا ہے، دھمکی دی جاتی ہے کہ ممبر بنو ورنہ نوکری چھوڑو۔ اور ایک بار اس سبب سے نوکری چھوڑ دی تو پھر ظاہر ہے کہیں اور کوئی اچھی نوکری ملنا ممکن نہیں۔“

دونوں چپ چاپ بیٹھے کچھ دیر دوسری طرف کے پرسکون، غیر آباد ساحل کی طرف نکتے رہے۔ اس کے کچھ دن بعد دونوں چلتے چلتے ایک پرانے قبرستان کے پاس پہنچے۔ پرمود نے اونچے پھانک پر پتھر پر کندہ انگریزی عبارت پڑھی؛ یہاں پہلی جنگ عظیم میں مارے گئے ہندوستانی فوجی دفن تھے۔ پھانک پر پرانا موٹا سا تالا پڑا تھا؛ لگتا تھا بہت دنوں سے کھولا نہیں گیا۔ اس قبرستان میں حاضری دینے آئے گا بھی کون۔ آہنی سلاخوں والے پھانک سے ٹیک لگا کر پرمود اندر دیکھتا رہا۔ ایک طرف بڑی سی صلیب لگی تھی جس کے پیچھے چھوٹی چھوٹی صلیبوں والی انگریز افسروں کی قبریں، دوسری طرف ہندو مسلم سپاہیوں کی قبریں۔ قبرستان کی دیکھ بھال کرنے والا ضرور کوئی رہا ہوگا، کیونکہ لان کی گھاس سلیقے سے کٹی ہوئی لگ رہی تھی۔ ہر طرف سکون چھایا ہوا تھا؛ برسوں سے چھایا ہوا سکون جس کے دوران ایک اور جنگ عظیم بھی ہو چکی تھی۔ کون ہوں گے یہ ہندوستانی، جو اتنی دور کے ساحل پر آ

کر سہ رہے ہیں؟ پر مود نے اپنے آپ سے سوال کیا۔ کسی قیصر سے ملک کے بادشاہ کے لیے لڑتے لڑتے مارے جانے والے۔

دونوں پھانک کے پاس بنے چہترے پر بیٹھ گئے۔ شروان اپنے بائبل کے ان ساتھیوں کے کچھ نئے قصے سننے لگا جو اسنو ڈنس یونین میں تھے۔ وہ ہر بار کی طرح اپنے ذہن میں پھیلتے ہوئے شک کا جال بننے لگا۔ سنتے سنتے پر مود کے ذہن میں ایک خیاں چکر کا شمار ہوا۔ اسے چاہیے کہ شروان کو اس کی ذہنی کیفیت صاف لفظوں میں بتا دے۔ اس حقیقت پسندانہ بیان سے شاید اس کے ذہن پر خوف کی جگہ کچھ ذہنی پڑ جائے اور اس کے ذہن کی دنیا کسی قدر نارمل ہو جائے۔ ظاہر ہے، یہ کام بڑی احتیاط اور سلیقے سے کرنے کا تھا، اور اس کی حالت درگزر کرنے کا مدد پیش تھی۔

شروان کی بات پوری ہونے پر پر مود نے اس سے کہا، ”دیکھو شروان، تم ہمیشہ مجھ سے دوسروں کی باتوں کا ذکر کرتے ہو اور ان کے ارادوں کا تجزیہ کرتے رہتے ہو لیکن کیا تم نے کبھی اپنے ذہن میں قائم تصورات کے بارے میں معروضی طریقے سے سوچا ہے؟“

شروان نے سوایہ نکاحوں سے پر مود کی طرف دیکھا۔

”میں کہنا یہ چاہتا ہوں کہ ہمارا ذہن کبھی بھی جھٹک جاتا ہے، خود ہمارے اپنے بنائے ہوئے تصورات میں الجھ جاتا ہے۔ میرا یہ مطلب نہیں کہ تمہارے ذہن کے تمام خیالات بے بنیاد یا غلط ہیں۔ بس شک، اس میں کچھ معنی ہوں گے۔ پھر بھی شاید تمہارا ذہن اس میں اپنی طرف سے بہت کچھ جوڑ لیتا ہو۔“

”لیکن ڈاکٹر۔“

”میری بات من موانہیں احساس نہیں ہوتا کہ ہمارا ذہن ایسا کر رہا ہے۔ کیونکہ وہ ہمارا اپنا ذہن ہوتا ہے لیکن ذہن کی ایسی اپنا ملتی بہت سے لوگوں کو لاحق ہو جاتی ہے۔ بہت دفعہ ہمارے ذہن میں موجود ذرا اور شک خود ہمارے ذہن کی پیداوار ہوتے ہیں۔ اس قسم کی کیفیت کو پیرانو یا کہتے ہیں۔“

”ہاں ہاں، پیرانو یا میں سے تمہارا بہت پڑھا ہے اس کے بارے میں!“

”تو تمہارے ذہن کے شکوک پر مجھے تمہارا پیرانو یا کا شائبہ ہوتا ہے۔“

”ڈاکٹر“ شروان ایک دم اٹھ کر کھڑا ہو گیا اور کہنے لگا، ”میں آپ کو جو کچھ بتا رہا ہوں، کیا وہ صرف میرے ذہن کا کھیل ہے؟“ میں بڑی احتیاط سے ہر چیز کا مشاہدہ کرتا ہوں، اس کے معنی نکالتا ہوں۔ صرف کہہ نیاں نہیں گھڑتا یہ محض حیرانویا نہیں ہے، ڈاکٹر۔“ شروان نے پرمود کے سامنے ایک چکر لگایا۔ پرمود اٹھی سوچی ہی رہا تھا کہ کیا جواب دے، کہ شروان نے اس کے سامنے رک کر کہا، ”اور ڈاکٹر، آپ کا خیال ہے میں حیرانویا میں جلا ہوں، لیکن آپ نے بھی اس حکومت کے بارے میں سوچا ہے جس کے متعلق میرے ذہن میں یہ شکوک اٹھ رہے ہیں؟ اس حکومت کے حیرانویا کے بارے میں؟ حیرانویا مجھے نہیں، ڈاکٹر، اس حکومت کو ہو گیا ہے! ذرا اور شک کا جال حکومت کے دماغ کو جکڑے ہوئے ہے۔ تبھی وہ بلاوجہ مجھ جیسے آدمی کا تعاقب کرنے لگتی ہے۔“ شروان نے پرمود کے سامنے ایک اور چکر لگایا۔ پھر رک کر بولا، ”ڈاکٹر پرمود، آپ تو ابھی چند دن ہوئے یہاں آئے ہیں، آپ تصور نہیں کر سکتے کہ حکومت کا یہ حیرانویا کس طرح بڑھتا جا رہا ہے۔ ہماری یونیورسٹی ہی کو لیجیے۔ دو چار سال پہلے تک لڑکے لڑکیوں کو کوئی بھی کپڑے پہن کر آنے کی اجازت تھی، پھر یہ یونیفارم کی پابندی لگ گئی۔ اسکول کے بچوں کی طرح یونیفارم پہنا دیا۔ تاکہ اس طرح ہمارے ذہنوں کو کنٹرول کرنے کا ایک اور طریقہ مل جائے۔ ابھی پچھلے سال تک یونیورسٹی کے گیٹ پر چوکی نہیں تھی، کوئی بھی آ جاسکتا تھا۔ کچھ عرصہ پہلے یہ چوکی بند دی گئی۔ لوہے کی رکاوٹ لگا دی گئی۔ ایسی ہی چھوٹی چھوٹی چیزیں ہر طرف بڑھتی جا رہی ہیں۔ حکومت ہر چیز پر نگاہ رکھنے، ہر چیز پر اپنی گرفت اور مضبوط کرنے کی کوشش کرتی رہتی ہے۔ حکومت کو ہر وقت شک، ہر وقت ڈر لگا رہتا ہے کہ کوئی اس کو ختم کرنے کی سازش کر رہا ہے۔ اس طرح حکومت کا یہ سبب حیرانویا بڑھتا جاتا ہے، ڈاکٹر، اور آپ کہتے ہیں کہ میں حیرانویا میں جلا ہوں!“ شروان نے پرمود کے سامنے ایک اور چکر لگایا اور پھر اس کے برابر میں بیٹھ گیا۔ وہ زور زور سے سانس لے رہا تھا۔

تھوڑی دیر بعد دونوں واپس چل پڑے۔ چلتے چلتے پرمود نے پیچھے مڑ کر ان ہندوستانی سپاہیوں کی قبروں پر ایک بار پھر نظر ڈالی۔

اس رات پرمود چنگ پر لیٹ کر شروان کی باتوں پر غور کرتا رہا۔ اسے لگا کہ شروان جو کچھ کہتا ہے وہ سچ ہے۔ صرف اسی ملک میں نہیں بلکہ بہت سے چھوٹے بڑے ملکوں میں یہی صورت حال ہوگی

حکومتیں اپنے قائم رہنے کی فکر اور پریشانی میں مبتلا رہتی ہیں! اسی شک کے باعث وہ ہر فرد پر نگاہ رکھتے، ہر فرد پر اپنی گرفت سنبھوڑ رکھنے کی کوشش میں لگی رہتی ہیں۔ اس طرح ادھر حکومت کا پیرانویا بڑھتا جاتا ہے اور ادھر اس فرد کے ذہن میں ڈر اور شک پھلتا پھوتا رہتا ہے۔ حکومت اور فرد کے پیرانویا کا یہ شرانگیز چکر اسی طرح بڑھتا اور پھیلتا چلا جاتا ہے۔ چست پر نظر جمائے جمائے پر مود کی احساس ہوا کہ یہ سب بے حد بھیاں تک ہے۔ پھر دھیرے دھیرے اسے نیند نے آیا۔

اگلی جمعرات کو ٹانگ کی آخری رہرسل تھی اور سنیچر کی شام کو اسے کھیلا جانا تھا۔ جمعرات کی صبح پر مود جلدی اٹھ بیٹھا۔ کلاس آٹھ بجے تھی۔ جاڑا جوں جوں قریب آ رہا تھا ہوا بدل رہی تھی، موسم کچھ عجیب سا ہو گیا تھا۔ کھر چھا جاتی اور ہوا ٹھنڈی لگنے لگتی۔ پھر بھی اس میں نمی موجود تھی۔ کوٹ پہن کر باہر نکلے تو پیمنا آتا تھا، کوٹ اتار دو تو اچانک نم سرد ہوا بدن کو چھوتی تھی۔ بڑا عجیب موسم۔

کھڑکی کھول کر پر مود نے موسم کا اندازہ کرنے کے لیے باہر جھانکا تو کھر اچھایا ہوا تھا۔ سڑک کے اُس پار بھی کچھ دکھائی نہ دیتا تھا۔ چوک میں کھڑا ہتھوڑا اٹھائے ہوئے مزدور کا مجسمہ دھندلا اور کالا نظر آ رہا تھا۔ کبرے کی دنیا میں تیرتا دکھائی دیتا یہ مجسمہ بھوت کی طرح، کسی انجانی دنیا سے اتری ہوئی ڈراؤنی مخلوق معلوم ہو رہا تھا۔

نم کبرے میں سے گزر کر پر مود بس میں سوار ہوا۔ اس کے پہنچتے ہی پہلا گھنٹہ بجا۔ وہ لپکتا ہوا کلاس میں چلا گیا۔ کلاس سے باہر نکلا تو اسے ڈراے میں حصہ لینے والے طالب علم صبری کے گرد گھیرا ڈالے دکھائی دیے۔ پر مود صبری کی میز کے پاس گیا۔ وہ صبری سے عربی میں بات کر رہے تھے۔ پر مود کو دیکھ کر ایک لڑکے نے کہا، ”سر، شروان غائب ہو گیا ہے!“

سب لوگ پر مود کی طرف مڑے۔ اسے معلوم ہوا کہ شروان دو دن سے غائب ہے۔ کچھ پتہ نہ چلتا تھا کہ وہ کہاں گیا۔ معاملہ پولیس کے ہاتھ میں چلا گیا تھا۔

اب ڈراے کا کیا ہو؟ سیزر کے بغیر تو ڈراما کھیلا نہیں جاسکتا تھا اور دو دن میں کسی اور کو رہرسل کرا کے سیزر بنانا بھی مکان سے باہر تھا۔ صاف ظاہر تھا کہ ڈراے کا معاملہ ٹھپ ہو چکا ہے۔ سارے طالب علم شروان کو کوس رہے تھے کہ اس نے سب کچھ خاک میں ملا دیا، سب کی محنت پر پانی پھیر دیا اور ڈپرٹمنٹ اور کانسٹنٹ کا نام خراب کر دیا۔ ”مجھے شروع ہی سے اس پر بھروسہ نہیں تھا!“

صبری پر مود کی طرف دیکھ کر بولا۔ ”اس کے لپٹن ٹھیک نہیں تھے۔ میں نے تمہارے اصرار پر اسے ڈراے میں شامل کیا، اور دیکھو کیا انجام ہوا!“

پر مود نے کوئی جواب نہیں دیا۔

6

شردان کے غائب ہونے کے بعد پر مود نے کالج کے معمول کے کام کے سوا اور کسی چیز میں دلچسپی لینا چھوڑ دیا۔ اس کی اپنی سرگرمیاں بہت محدود ہو کر رہ گئیں۔ مار یا سے اب ملاقات نہ ہوتی تھی۔ فرانسوا فریج کیمپ میں اپنے فرانسیسی دوستوں کے ساتھ مشغول رہتا تھا، اس لیے اس سے بھی ملنا جلنا کم ہو گیا تھا۔ حمید نے معلوم کہاں مصروف تھا، پر مود کو بہت دنوں سے دکھائی نہیں دیا تھا۔ شریا ہسپتال میں پڑا تھا، بکھر جی شام کو خالی وقت میں زیادہ تر شریا کے پاس جا کر بیٹھتا تھا، اس لیے ان دونوں کا آنا جانا بھی بند تھا۔ پر مود آئیڈیٹی کے موضوع پر اپنے مضمون کی تیاری کے لیے مطالعہ کرتا اور نوٹس لیتا رہتا، لیکن اس سلسلے میں بھی اس میں کچھ خاص جوش پیدا نہیں ہو رہا تھا۔ شردان کے معاملے نے اس کے ذہن پر افسردگی طاری کر دی تھی۔

کبھی کبھی شام کے وقت وہ ٹھہلتا ہوا دریا کنارے جا نکلتا۔ وہاں کنارے پر واقع ہوٹل میں بیٹھ جاتا۔ ہوٹل دریا کے پاٹ کے بالکل نزدیک تھا اور اس کا دروازہ پانی کی طرف کھلتا تھا۔ دروازے کے پاس کی میز پر بیٹھ کر دریا کو دیکھتے رہنا اچھا لگتا تھا۔ شہر کو پیچھے چھوڑ کر اُفتق میں غائب ہوتے ہوئے دریا پر نظر جمائے جمائے، آدمی کا ذہن بھی اس کے پانی کے ساتھ بہتا بہتا دور نکل جاتا ہے۔ پر مود کو لگتا کہ ہر شہر کے پاس دریا، جمیل، سمندر یا کم از کم کوئی پہاڑی ضرور ہونی چاہیے اس سے آدمی کی زندگی کو ایک طرح کا تناظر مل جاتا ہے۔ اس بات کا شعوری یا غیر شعوری احساس کہ ہماری زندگیوں کے کنارے پر دریا بہتا ہوا سمندر کی طرف جا رہا ہے، ہمیں جینے میں مدد دیتا ہے، پہاڑی پر چڑھ کر ہم شہر پر اونچائی سے نظر ڈال سکتے ہیں۔ اگر ایسی کوئی چیز میسر نہ ہو تو شہر میں دم کھٹے لگتا ہے۔ بلو منگٹن میں رہتے ہوئے پر مود اسی وجہ سے ناگواری محسوس کرتا تھا۔ مڈویسٹ میں واقع شہر، سمندر کا تو کیا ذکر، اس کے آس پاس تو کوئی جمیل، ہندی یا پہاڑی تک نہ تھی۔ کبھی کبھی بہت ٹھنن ہوتی، محسوس ہوتا کہ تناظر کہیں

گم ہو گیا ہے۔ تب پر مودیک مخصوص سڑک سے ہو کر ایک پل پر جا کھڑا ہوتا۔ پل کے نیچے سے ریلوے لائن گزرتی تھی۔ دراصل اس علاقے میں مسافر گاڑیوں کا آنا جانا ریلوے سے بند تھا، بس کبھی کبھار کوئی مال گاڑی ہی گزرتی دکھائی دے جاتی۔ آس پاس اگی ہوئی جھاڑیوں کے باعث وہ ریلوے لائن متروک سی معلوم ہوتی تھی۔ پل کی اونچائی سے ریل بہت دور تک چھوٹی ہوتی ہوئی دکھائی دیتی رہتی۔ پر مود پل کی ریٹنگ پر جبک کرا سے دیکھتا رہتا۔

شط العرب کے کنارے بیٹھے بیٹھے وقت اچھا گزر جاتا۔ دریا میں چھوٹی چھوٹی موٹر بوٹ لوگوں کو ایک کنارے سے دوسرے کنارے پر لے جاتی رہتیں، ان کے انجنوں کا شور اٹھتا اور دھیرا ہوتا رہتا۔ بہاؤ کے وسط میں بڑے جہاز لنگر ڈالے کھڑے ہوتے۔ کوئی جہاز کئی کئی دن اپنی جگہ کھڑا دکھائی دیتا رہتا، پھر کسی دن اچانک غائب ہو جاتا۔ شاید وہاں ہی کوئی جہاز بیچ بچج اوپر یا نیچے کی طرف جاتا نظر آتا تھا۔ ہاتھی جیسی دھیمی رفتار سے دریا کے بیچ حرکت کرتا جہاز کا بڑا سا پٹا بڑا شاہانہ معلوم ہوتا۔ اچانک جہاز کا بھونپو بھاری، گہری آواز میں بیچ اٹھتا۔ جب کبھی ایسا جہاز گزر رہا ہوتا، دریا پار کرنے والی کشتیاں کنارے پر اپنی لگا میں کھینچے انتظار کرتی رہتی۔ بڑے جہاز کے گزر جانے کے بعد دیر تک دریا کے پانی کی اونچی لہریں ہونل کی ریٹنگ سے ٹکرتی رہتیں۔ کبھی کبھی درمیانہ جسامت کی بادبانی کشتیاں دریا میں کھڑی دکھائی دیتیں۔ یہ کشتیاں دریا کے گہرے وسطی حصے کے بجائے کنارے کے قریب لنگر ڈالے رہتیں۔ یہ ہندوستان سے آئے ہوئے بیشتر کانٹھیا واڑی لوگوں کی کشتیاں ہوتی تھیں۔ ہندوستان سے تہارتی سامان لا کر اتارنے کے بعد کھجور وغیرہ لا کر لوٹی تھیں۔ ان دنوں کھجور کی نئی فصل ہونے کی وجہ سے اس قسم کی بہت سی کشتیاں آتی ہوئی تھیں۔ کنارے کے پاس لنگر انداز ہونے کے باعث ان پر ہونے والی سرگرمیاں صاف دکھائی دیتیں۔ کالے کانٹھیا واڑی لوگ عرشے پر کپڑے دھوئے سکھاتے، چھوٹے موٹے کام کرتے، یا بیڑی سلکا کر گھسیں مارتے بیٹھے نظر آتے۔ ایک بار پر مود کو ایک لڑکانہا تادکھائی دیا۔ اس نے کشتی کے جنگلے کے پاس کھڑے ہو کر بدن پر صابن ملا اور پھر وہاں سے دریا کے پانی میں چھلانگ لگا دی، اور دوڑ بکیاں لگا کر پھر کشتی پر چڑھ گیا۔ نہانے کا یہ طریقہ پر مود کو بڑا دلچسپ لگا۔ اس قسم کی چھوٹی سی کشتی میں زندگی گزارنا بڑا اٹوکھا ہوتا ہوگا، اس نے سوچا۔

دریا کنارے کی اس کھلی جگہ میں بہت سے ہوٹلوں نے باہر کرسیاں میزیں لگا رکھی تھیں جو خاص 'بیٹھنے' ہی کے لیے تھیں۔ یہاں چائے اور کوئلڈ ڈرنک کے سوا کچھ نہ ملتا تھا۔ کچھ کھانا ہو تو دوسرے کسی ریستوران نما ہوٹل میں جانا ہوتا۔ صرف 'بیٹھنے' کی غرض سے بنائے گئے ان ہوٹلوں میں لوگ شطرنج، ڈومینو یا پانر کھیلنے کے لیے آتے تھے۔ کھیلنے کا سامان معمولی سے کرائے پر مل جاتا! اسے لے کر وہ گھنٹوں بیٹھے کھیل سکتے تھے۔ بیچ بیچ میں وہ چائے یا چٹنی منگواتے، سگریٹ پھونکتے، اور آتے جاتے شناساؤں سے دعا سلام کرتے۔ وہاں بیٹھ بساط پر مہروں کی کھٹ کھٹ، پانر پھینکنے کی آواز، کھلاڑیوں کا جوش سے ہنسا اور چیخا سننے میں مزہ آتا تھا۔ دل بہلانے والا ماحول تھا۔

ایک بار پرمود بیٹھا پیپی پی رہا تھا کہ ڈومینو کھیلنے والوں میں سے ایک شخص اٹھ کر اس کے پاس آیا۔ پرمود کے سامنے کھڑے ہو کر وہ اپنی گھنی مونچھوں کے نیچے سے ہنس کر کہنے لگا، "ہیلو پروفیسر، مجھے پہچانتا نہیں؟"

پرمود نے ہونٹوں پر زبان پھرا کر اس کی طرف دیکھا۔ وہ چیتا لیس پیپاس کی عمر کا معلوم ہوتا تھا۔ بال زیادہ تراڑ چکے تھے۔ اپنا گنجا پن چھپانے کے لیے اس نے اس طرف کے بالوں کو لمبا کر کے دوسری طرف تک جمانے کی کوشش کی تھی۔ تیل چڑ کر جمائے ہوئے بال اس کی چند یا کو چھپانے میں تو کیا کامیاب ہوتے، اس پر کچھ کچھ دور کالی پٹیاں سی جی دکھائی دے رہی تھیں۔ پرمود کو یقین تھا کہ اس نے اس آدمی کو کہیں دیکھ رکھا ہے۔ لیکن کہاں، یہ اسے یاد نہیں آ رہا تھا۔ پھر آخروں بولا، "اس دن آپ بینک میں میرے پاس آئے تھے نا!"

"ارے ہاں ہاں، برابر!" پرمود نے سر ہلاتے ہوئے کہا۔ "آپ ہیں! ایسا ہے کہ ایک جگہ کے آدمی کو دوسری جگہ دیکھیں تو دماغ میں ایک دم سلسلہ نہیں جڑتا۔ بیٹھے، بیٹھے!" وہ شخص سامنے والی کرسی پر بیٹھ گیا۔ اس کرسی کا ایک ہتھا ڈھیلا ہونے کی وجہ سے ایک طرف کو جھکا ہوا تھا۔ اس نے کرسی سے اٹھ کر اسے ایک طرف سر کا یا اور دوسری میز سے ایک اور کرسی کھینچ لیا۔ "لیکن آپ کا نام مجھے معلوم نہیں،" پرمود بولا۔

"نام تو ہشام ہے، لیکن لوگ مجھے ابو فرید کہتے ہیں، یعنی فرید کا باپ۔"

"ہاں ہاں، اتنا تو میں بھی سمجھ لیتا ہوں۔"

”پھر اُس دن آپ کا کام ہو گیا تھا؟“ ابو فرید نے پوچھا۔

”جی ہاں۔ آپ کے کہنے پر اس کلرک نے جھوٹ پٹ کام کر دیا تھا۔ آپ چائے پیسے گے یا

دببسی؟“

”کچھ نہیں۔ ابھی چائے پی ہے۔“ اس نے پرمود کو سگریٹ پیش کرتے ہوئے کہا۔ ”لگتا ہے

آپ یہاں باقاعدگی سے آتے ہیں۔ میں نے دو چار بار آپ کو دیکھا ہے!“

”اکثر آتا ہوں۔ اچھا لگتا ہے یہاں!“ پرمود ہاتھ سے ارد گرد اشارہ کرتے ہوئے بولا۔

”دریا کا کنارہ، کشتیاں اور موٹر بوٹ، اور آس پاس کھیل میں مشغول لوگ! سکون سے بیٹھنے میں لطف

آتا ہے۔“

”آپ شطرنج وغیرہ نہیں کھیلتے؟“

”نہیں، مجھے اس سے زیادہ دلچسپی نہیں ہے۔ اور شطرنج تو ذہن کو آرام دینے کے بجائے سر

میں درد کرواتی ہے!“

دونوں خاصی دیر تک بیٹھے باتیں کرتے رہے۔ اٹھتے وقت ابو فرید نے پرمود کو اپنے گھر آنے

کی دعوت دی اور چٹا وغیرہ سمجھایا۔

ابو فرید کی فرید کے علاوہ سلوئی نام کی ایک بیٹی بھی تھی۔ فرید پرمود ہی کے کالج میں تیسرے

سال میں پڑھتا تھا، سلوئی ایجوکیشن کالج کے پہلے سال میں۔ ان دونوں کی ماں اصل میں ہندوستان

کی رہنے والی تھی۔ پرمود نے پوچھا کہ ہندوستان میں کس جگہ کی، تو ابو فرید نے بتایا، ”لکھنؤ کی۔ بہت

سال پہلے اس کے والد کا یہاں کاروبار تھا۔ پھر وہ ہندوستان لوٹ گئے۔ اب ان کے خاندان سے ہمارا

کوئی رابطہ نہیں۔“ بچوں کی ماں ان دونوں کے بچپن میں ہی فوت ہو گئی تھی اور ابو فرید نے دوسری

شادی کیے بغیر ان کی پرورش کی تھی۔

”آپ اس دونوں کو ہندوستان نہیں لے گئے؟“ پرمود نے ابو فرید سے پوچھا۔

”بابا، ہمیں بھلا کیوں لے جانے لگے؟“ ابو فرید کے کچھ کہنے سے پہلے سلوئی بول اٹھی۔ ”ہم

اتنے سال سے کہہ رہے ہیں کہ ہندوستان ہو کر آتے ہیں۔ لیکن بابا کا بس ایک جواب ہوتا ہے،

’دیکھتے ہیں، دیکھتے ہیں، اس سال نہیں اگلے سال...‘ میں نے تو اب کہنا ہی چھوڑ دیا ہے!

”ہندوستان خوبصورت جگہ ہے، ہے نا؟“ سلوٹی نے آنکھیں پھیلا کر پوچھا۔

پرمود کو اس کے سوال پر ہنسی آگئی۔ ”ہے تو،“ اس نے کہا۔ ”کہہ سکتے ہیں خوبصورت!“

”مجھے ہندی فلمیں بہت پسند ہیں،“ سلوٹی نے بتایا۔ لگتا تھا کہ دونوں بچوں میں وہی بات تونی

اور فارورڈ قسم کی ہے۔ فرید ملنسار مگر کم گو طبیعت کا تھا: کبھی کبھی مسکراتا اور ایک آدھ بات کہہ دیتا۔ ”شہر

میں رنجیدہ فلم چل رہی ہے۔ آپ نے دیکھی؟“ سلوٹی نے پوچھا۔

”نہیں، میں نے نہیں دیکھی،“ پرمود نے کہا۔ ”میں ہندی فلمیں نہیں دیکھتا مجھے اچھی نہیں

لگتیں۔“

”ہندوستانی ہوتے ہوئے بھی آپ کو ہندی فلمیں پسند نہیں؟“ واللہ!“ سلوٹی حیران ہو کر بولی۔

”بہت لمبی ہوتی ہیں۔ تین گھنٹے کی فلم دیکھنے میں بوریت ہوتی ہے۔“

”ہندی فلمیں پسند نہیں تو آپ کے پاس فلمی گانے کئی نہیں ہوں گے! میرا خیال تھا آپ سے

گانوں کی کیٹشیں مل جائیں گی۔“

”ہیں میرے پاس ہندی گانوں کی دو چار کیٹشیں،“ پرمود نے کہا۔ ”فلمیں اچھی نہیں لگتیں مگر

گانے اچھے لگتے ہیں مجھے۔ ٹھیک ہوتے ہیں سننے میں۔“

”واہ! بابا، آپ ان کے پاس سے کبھی کیٹشیں لے آئیے نا! ہم انھیں ٹیپ کر لیں گے۔“ پھر

فرید کی طرف دوبارہ مڑ کر بولی۔ ”فرید کو بھی ہندی گانے بہت اچھے لگتے ہیں۔ دو تین گانے تو اسے

آتے بھی ہیں۔ فرید، تم کوئی گانا سناؤ نا!“

”تم سناؤ نا،“ فرید نے اس سے کہا۔ ”تمہیں بھی تو آتے ہیں!“

”ٹی! میں نہیں گا سکتی! تم اچھا گاتے ہو۔“

پھر فرید نے کسی پرانے مقبول گانے کے دو بول گا کر سنائے۔

”واہ! زبردست! ہو بہو ریکارڈ جیسا گایا ہے تم نے!“

”لیکن ہمیں اس گانے کا مطلب نہیں آتا،“ سلوٹی نے کہا۔ ”اب آپ ہمیں بتائیے!“

”مطلب“ اچھا، بتاتا ہوں،“ پرمود نے کہا۔ ”پہلی سطر کا مطلب ”میں تمہارے لیے دن

رات تڑپتا رہتا ہوں۔۔۔“

”واللہ فرید!“ سلوٹی نے بڑی بڑی آنکھیں نکال کر فرید سے کہا اور زور سے ہنسی۔

ابو فرید نے عربی میں سلوٹی سے کچھ کہا۔ پھر پرمود سے کہنے لگا: ”چلے پردیس، یہ بچے تو آپ کو یونہی تنگ کرتے رہیں گے۔ چل کر باہر باغ میں بیٹھتے ہیں۔“

اس کے بعد ابو فرید کئی بار پرمود سے ملا۔ اگر بینک میں بھیڑ ہوتی تو فوراً سامنے آ کر پرمود کا کام کر دیتا، پرمود کو شاپنگ وغیرہ کرنی ہوتی تو اپنی کار میں لے جاتا۔ پرمود کو محسوس ہونے لگا کہ یہ آدمی ضرورت سے زیادہ تپاک دکھا رہا ہے۔ اس کی وجہ وہ نہیں سمجھ پایا۔ لوگ پردیسوں کے ساتھ کبھی کبھی زیادہ اچھا برتاؤ کرتے ہیں؛ لیکن ابو فرید کا طرز عمل اس سے بڑھ کر تھا۔ پرمود ہندوستانی تھا اور ابو فرید کی بیوی بھی ہندوستان کی تھی، کیا وہ اس لیے اتنی الفت سے پیش آ رہا تھا؟ لیکن یہ سب اسے پوری طرح مطمئن نہیں کر پا رہا تھا۔ اگر کہا جائے کہ وہ اپنے لڑکے کو استخان میں پاس کرانے کے لیے یہ سب کر رہا تھا، تو فرید تو پرمود کی کلاس میں تھا نہیں۔ ابو فرید کے غیر معمولی طور پر دوستانہ برتاؤ کی گتھی وہ نہیں سلجھا پایا۔ لیکن اس کو یہ خیال تھا کہ وہ ضرور سوچ سمجھ کر اس کے ساتھ دوستی بڑھا رہا ہے اور اس سے کوئی مقصد حاصل کرنا چاہتا ہے۔

فلیٹ ملنے کے بعد کچھ عرصے تک پرمود گھر میں کھانا پکانے کے معاملے میں پر جوش رہا۔ پکا کر فرج میں رکھ دیا، دو تین دن چل جاتا۔ لیکن دو تین ہفتے اس معمول پر کار بند رہنے کے بعد اسے گھر میں کھانا پکانے سے اکتاہٹ ہونے لگی۔ پھر وہ ہر روز کسی نہ کسی ہوٹل میں جا کر کھانے لگا۔ کچھ دن ایسا کرنے کے بعد وہ اس سے بھی بیزاری محسوس کرنے لگا۔ پھر دوبارہ گھر میں کھانا پکانا شروع کر دیا! اس کا کھانے کا سلسلہ اسی طرح اسٹاپٹ انداز میں چلتا رہا۔

ایک دن پرمود اپنے روز کے ہوٹل میں گیا اور کونے کی ایک میز پر اسے حمید بیٹھا دکھائی دیا۔ پرمود اس کے پاس گیا۔ ”کیا بات ہے حمید؟ کہاں ہو آج کل؟ بہت دنوں سے دکھائی نہیں دیے۔“

”واہ! میں نے آپ کو کتنی بار اپنے مکان پر آنے کی دعوت دی، مگر آپ ایک بار بھی نہیں آئے!“ حمید بولا۔

”سچ ہے، میں نہیں آ سکا۔ آج کل آج کل کرتا کرتا رہ گیا۔“

حمید کے سامنے بیئر کی آدھی خالی کی ہوئی بوتل رکھی تھی۔ گلاس تھا۔ کچھ لمبے پر مود دیکھتا رہا۔
 ”ارے حمید، تم نے بھی یہ شروع کر دی!“ پر مود نے بوتل کی طرف اشارہ کرتے ہوئے حیرت سے
 کہا۔ ”مجھے تو اپنی آنکھوں پر یقین نہیں ہو رہا!“
 حمید زور سے ہنسا۔ ”ہاں، کر دی شروع!“ میز پر رکھے گلاس سے کھیلنے ہوئے کہنے لگا، ”ایسا
 ہوتا ہے۔ لوگ بدلتے ہیں... بدلنا پڑتا ہے۔“

”سچ ہے... سچ ہے...“ حمید کے گلاس کی طرف خالی الذہن نظروں سے دیکھتے ہوئے
 پر مود نے منہ ہی منہ میں کہا۔ پھر حمید کی طرف دیکھ کر ذرا اونچی آواز میں بولا، ”پھر بھی، کمال ہو گیا!“
 ایک بار پھر بنس کر حمید نے بیئر کا ایک بڑا سا گھونٹ لیا۔ اسے سچ سچ پیتے ہوئے پر مود حیران
 ہو کر دیکھتا رہا۔ پھر کہنے لگا، ”بیوی یہاں نہیں ہے، کیا اس غم میں جینی شروع کر دی؟“
 ”ارے نہیں، ایسی بات نہیں،“ حمید ہوٹل کے دروازے کی طرف دیکھتے ہوئے بولا۔ پھر اس
 نے دروازے پر کسی کو دیکھ کر ہاتھ ہلایا۔ پر مود نے مڑ کر ادھر دیکھا۔ ایک نو عمر لڑکا اندر آ رہا تھا۔ وہ میز
 کے پاس پہنچا۔ حمید شاید اسی کا انتظار کر رہا تھا۔
 ”یہ جواد ہے،“ حمید نے تعارف کرایا۔

کھانا کھاتے ہوئے پر مود نے نوٹ کیا کہ حمید کی داڑھی بھی بدلی ہوئی ہے۔ پہلے کی
 ناتراشیدہ داڑھی کی جگہ اب وہ صفائی سے ترشی ہوئی لگ رہی تھی، کاٹ چھانٹ کے بعد وہ خوبصورت
 اور سلیقے کی معلوم ہو رہی تھی۔

کھانے کے بعد پر مود نے حمید سے کہا، ”میرے فلیٹ پر چلتے ہو؟“
 ”اس وقت نہیں،“ حمید بولا۔ ”میں جواد کے ساتھ فلم دیکھنے جا رہا ہوں۔“
 ”فلم دیکھنے!“ پر مود زور سے کہہ اٹھا۔ ”یعنی تم نے فلم دیکھنا بھی شروع کر دیا؟“
 ”کیا کر؟“ حمید بولا۔ ”پردیس میں رہتے ہوئے بوریٹ ہوتی ہے۔ فلم دیکھنے میں وقت
 اچھا گزر جاتا ہے۔“

”بالکل ٹھیک،“ پر مود نے کہا۔ ”پردیس میں وقت گزارنے کے مشغلوں کی ضرورت ہوتی ہی
 ہے، خاص کر اگر آدمی اکیلا رہ رہا ہو۔ اچھا ہوا کہ تم نے بڑی فکری سے یہ سب ٹھیک کر لیا۔“

حمید سے رخصت ہو کر لوٹتے ہوئے پرمود حمید کے بارے میں سوچنے لگا۔ حمید میں حیران کن تبدیلی آئی تھی، جیسے اس کی کاپیٹ ہو گئی تھی۔ پھر بھی یہ تبدیلی ناممکن قسم کی نہیں لگ رہی تھی۔ پرمود نے نئے نئے امریکہ آئے ہوئے ہندوستانی لڑکوں کو دیکھا تھا کہ وہ ایک مہینے میں بالکل بدل جاتے تھے۔ پردیس کے مختلف ماحول میں آ کر آدمی میں کمال تبدیلی آ جاتی ہے۔ کنبے کے معموں کے سماجی تانے بانے سے باہر آ کر آدمی کی اپنی شخصیت سر نکالتی ہے۔

انجی دنوں پرمود کو جو این کا خط ملا۔ ”کیا وہاں اب تک کتا بہت شروع نہیں ہوئی؟ جلدی لوٹنے کا ارادہ ہے؟“ اس نے پوچھا تھا۔ لکھا تھا کہ ایک امریکی آئل کمپنی میں ملازم اس کے والد کا عارضی تقرر تہران میں ہو گیا ہے۔ ”اگر ایران جانا ہو تو ان سے منانا انھیں کمپنی کی طرف سے بڑا بنگلہ ملے ہے، تم ان کے پاس ظہر بھی سکتے ہو۔“

بلو منگلن سے اجیت چودھری کا بھی خط آیا۔ ”عراق میں کیا چل رہا ہے؟“ قسم کے سوالوں کے بعد اس نے لکھا تھا ”سینڈی مای ایک لڑکی کے ساتھ میرا معاملہ بیٹھ گیا ہے۔ اگلی گرمیوں میں شادی کرے گا سوچا ہے۔ پرمود نے ہنس کر خود سے کہا، جھٹ پٹ کام دکھا دیا پٹھے نے“

دو یا کنارے کے ہوٹل میں شام کے وقت پرمود دل بہلاتے کو ابو فرید کے ساتھ شطرنج کھینے بیٹھا۔ ابو فرید کا ڈنٹر سے شطرنج کی بساط اور مہرے لے آیا۔ ابو فرید بڑی احتیاط سے کھیل رہا تھا۔ ادھر پرمود کوئی مہرہ آگے بڑھاتا، ادھر وہ اسے روکنے کے لیے اپنی چال چلتا۔ اس کا طریقہ یوں معلوم ہوتا تھا کہ مہرے ایک دوسرے کے سامنے ماکر یک طرح کا بیٹلس آف پاؤر پیدا کیا جائے۔ ایسی بازی بہت لمبی اور دماغ کو تھکانے والی ہوتی ہے۔ پھر پرمود نے تیزی سے مہرے بدلنے شروع کیے۔ اس کے ٹیل کے آگے بڑھتے ہی پرمود اپنا ٹیل بچانے کے بجائے اس کے ٹیل کو پیٹ دیتا۔ پیادے سے پیادہ، گھوڑے سے گھوڑا اور ٹیل سے ٹیل لڑا کر پرمود نے بساط کو جلد ہی خالی کر دیا۔ ابو فرید جھنجھلا کر بولا ”یہ کیا کھیل ہوتا تھا؟ یہ تو قتل عام ہے۔ اس میں مہرہ نہیں۔ حریف کے مہرے پٹنے کے بجائے اپنے مہرے پھا کر رکھنے ورتہ ہر سوچنے میں زیادہ عطف آتا ہے۔ اس میں زیادہ دہانت بھی درکار ہوتی ہے۔“

پرمودنس کر بولا، ”میں نے یہ کھیل ایک امریکی دوست سے سیکھا تھا۔ جس اعلیٰ تہذیب یافتہ کھیل کی تم بات کر رہے ہو وہ میں نہیں کھیل سکتا۔ میرا کھیل جدید ہے، جیٹ ایج کا!“

پرمود کی تکنیک کی وجہ سے بازی ظاہر ہے جلدی ختم ہو گئی۔ دونوں باتیں کرنے لگے۔ ہوتے ہوتے ابوفرید کی ملازمت کی بات چہر گئی۔ ”کیا تمہیں بینک کی ملازمت پسند ہے؟“ پرمود نے اس سے پوچھا۔

”اصل میں اس نوکری سے میں تنگ آ چکا ہوں،“ ابوفرید نے کہا۔

”لیکن تنخواہ تو اچھی ہوگی،“ پرمود بولا۔

”ہاں، اچھی ہے۔ لیکن صرف تنخواہ کا سوال نہیں ہے۔“ کچھ رک کر، سگریٹ سلکا کر، ابوفرید نے کہا۔ ”در اصل مجھے بزنس کرنے کی خواہش تھی۔ ہمارا خاندان شروع سے کاروبار میں رہا ہے۔ والد کا اچھا بزنس تھا۔ لیکن میں اس نوکری میں آ گیا اور پندرہ بیس سال سے اسی میں ہوں۔“

”پھر تم نوکری چھوڑ کر کاروبار کیوں نہیں شروع کر دیتے؟“

”نوکری چھوڑ کر؟“ ابوفرید زور سے ہنسا۔ ”اگر اتنا ہی آسان ہوتا تو پھر اور کیا چاہیے تھا!“

”کیا مطلب؟ استعفیٰ نہیں دے سکتے؟“

ابوفرید نے نفی میں سر ہلایا۔ ”نہیں دے سکتا۔۔۔ کوئی بھی نہیں دے سکتا۔“

”کیا کوئی نوکری نہیں چھوڑ سکتا؟ یعنی ایک بار نوکری میں آ کر ساری زندگی وہیں گزارنی پڑے گی؟ کیا کہہ رہے ہو!“

”یہاں ساری سرکاری نوکریوں کا یہی معاملہ ہے۔ اور ظاہر ہے زیادہ تر نوکریاں سرکاری ہی ہیں۔ استعفیٰ دے بھی دیں تو شاید نادری منظور ہوتا ہے۔“

”یعنی تمہیں ریٹائرمنٹ تک یونہی پڑے رہنا ہوگا!“

ابوفرید نے کوئی جواب نہ دیا، بس سگریٹ کا دھواں چھوڑتے ہوئے دریا کو تکتا رہا۔ پرمود نے بھی کچھ نہیں کہا۔ پھر ابوفرید کہنے لگا، ”لیکن ایک دن میں اس سے چھٹکارا پالوں گا۔“

”وہ کیسے؟“

”ایک دن الوداع کہہ دوں گا۔“ ابوفرید پرمود کی طرف دیکھ کر ہنس۔ پرمود نے سوالیہ نظروں

اس کی طرف دیکھا۔ ”میرا پلان تیار ہے“ ایوفریڈ بولا۔ ”ویسے میرے پاس ورٹے میں ملا ہوا پیسہ بہت ہے۔ سوال ہے تو صرف اسے ملک سے باہر لے جانے کا اس میں تھوڑا تھوڑا کر کے، کچھ اس کے ہاتھ، کچھ اس کے ہاتھ، باہر بھگواتا تو رہا ہوں۔ ظاہر ہے یہ کام دھیرے دھیرے ہی ہوگا۔ اس میں خطرہ بھی ہے۔ ایک بار سارا پیسہ باہر پہنچ جائے تو پھر تمہاری لے کر باہر چلا جاؤں گا، ہمیشہ کے لیے۔ ظاہر ہے، دونوں بچوں کو لے کر جاؤں گا۔“

”یہ اچھا جو حکم کا پلان ہے تمہارا،“ پرمود نے کہا۔

چار دن بعد سلوئی کے لیے ہندی گانوں کی کمیشنیں لے کر پرمود ایوفریڈ کے گھر گیا۔ سلوئی نے دو تین بار اسے یاد دلایا تھا، لیکن پرمود کی کمیشنیں شرما کے پاس تھیں۔ شرما کے ہسپتال جانے کے بعد سے وہ اسی کے گھر رکھی تھیں۔ اس نے کمر جی کے ذریعے انھیں واپس منگوایا تھا۔

ایوفریڈ گھر پر نہیں تھا۔ سلوئی اور فرید تھے۔ اب تک پرمود کی ان دونوں سے خاصی دوستی ہو گئی تھی۔ کمیشنیں دیکھ کر سلوئی بہت خوش ہوئی۔ اس نے ایک کیسٹ پلیئر میں لگائی پھر ہر گانے کا مطلب بتانے پر اصرار کرنے لگی۔ بیچ میں اس نے اچانک پرمود سے کہا: ”مجھے ہندوستان کے بارے میں بتائیے نا!“

پرمود ہنسا۔ وہ ہر بار اسی طرح اصرار کرتی تھی۔ ”لیکن کیا بتاؤں؟“ اس نے کہا۔ ”پورے ملک کے بارے میں اس طرح کیا بتایا جاسکتا ہے! تمہیں کس چیز کے بارے میں معلوم کرنا ہے، وہ تو کہو۔“ لیکن سلوئی کو کسی مخصوص چیز کے بارے میں معلومات نہیں چاہیے تھی، ہندوستان کے تصور میں اسے کشش محسوس ہوتی تھی۔ ”ہندوستان خوبصورت ہے نا؟“ اس نے پوچھا۔

”یہ تو تم پہلے بھی ایک دو بار پوچھ چکی ہو۔“

”خوبصورت پہاڑ، برف، ہرے بھرے پتھار...“

”اچھا اچھا، تم کشمیر کی بات کر رہی ہو، ہے نا؟“

”ہاں ہاں، کشمیر! وہی جو ہر ہندی قلم میں دکھایا جاتا ہے...“

”دیکھو، تم ہندی فلموں پر ہندوستان کا تصور کرنے کی کوشش مت کرو۔ ہندوستان کشمیر نہیں

ہے!... ہندی فلمیں دیکھ کر تم ہندوستان کے بارے میں ایسا رومانی تصور قائم کرو گی تو سچ بچ وہاں جانے پر تمہیں بلا صدمہ ہوگا۔“

فرید نے پرمود سے کہا، ”میں ایک بار لاہور ری سے ہندوستان کے بارے میں دو کتابیں لایا تھا۔ سلوٹی نے پڑھیں ہی نہیں!“

سلوٹی زور سے اُسی۔ ”کتابیں پڑھنے سے مجھے یوریت ہوتی ہے۔“ وہ بولی۔ ”بے کاری خشک معلومات اور اعداد و شمار کو کون پڑھے!“

”پھر تو بہت مشکل ہے،“ پرمود نے کہا۔

”لیکن میں ے وہ پڑھی ہے، آپ کے ٹیگور کی کیتا نگلی۔ عربی میں پڑھی ہے۔ بڑی خوبصورت کتاب ہے۔ مجھے بہت پسند آئی۔ آپ نے تو پڑھی ہی ہوگی۔“

”بہت سال پہلے پڑھی تھی۔ مجھے اس سے کچھ زیادہ دلچسپی نہیں ہے۔“

”کمال ہے!“ سلوٹی جان بوجہ کر کچھ ڈرامائی انداز میں بولی۔ ”آپ کو ہندی فلمیں پسند نہیں، ٹیگور پسند نہیں، پھر آپ کو کیا پسند ہے؟“

پرمود صرف ہنس کر رہ گیا۔ پھر جب فرید کسی کانم سے اندر گیا تو سلوٹی کے چہرے پر نظر جھا کر اس نے پوچھا، ”کل دوپہر میں کھانا کھانے سمیرا اس ہوٹل جا رہا ہوں۔ تم چلو گی؟“

پرمود نے بہت سوچ کر لٹچ کے لیے پوچھا تھا۔ جانتا تھا کہ شام کو ملنے کی دعوت پر مثبت جواب ملنے کی امید کم ہی ہے۔

پرمود کے سوال پر سلوٹی یکدم سنجیدہ ہو گئی۔ کچھ دیر خاموشی سے اپنے سامنے بکھی رہی۔ پھر پرمود کی طرف دیکھے بغیر بولی، ”ممکن نہیں ہے۔“ کچھ رک کر کہنے لگی، ”شہر میں کہیں بھی آپ کے ساتھ آنا جاتا میرے لیے ممکن نہیں۔“

یہ جواب پرمود کے لیے غیر متوقع نہیں تھا۔ منٹ بھر دونوں خاموش رہے۔ پھر پرمود نے کہا، ”تو پھر میرے گھر آ جاؤ۔ وہاں تو کوئی دیکھنے والا نہیں ہوگا۔“

کچھ لمحے سوچ کر پرمود کی طرف دیکھتے ہوئے سلوٹی نے کہا، ”نہیں، وہ بھی ممکن نہیں۔ وہ تو اور زیادہ مشکل ہے۔“

آخری کوشش کے طور پر پرمود نے کہا: "تو چلو کسی دن شہر سے باہر چلتے ہیں، پکنک پر۔ وہاں کسی کے دیکھنے کا کوئی خطرہ نہیں ہوگا۔ ٹھیک ہے؟"

"وہ بھی مشکل نکلا ہے۔۔۔"

"کیا تم میرے ساتھ چلنا نہیں چاہتیں، سلوئی؟"

"ایسی بات نہیں، لیکن۔۔۔"

"دیکھو، تمہارا بہت خطرہ تو مول لینا ہی ہوگا۔"

"کچھ رک کر سلوئی بولی: "جائیں گے کیسے؟"

"ہاں، یہ تو ایک سوال ہے: "پرمود کچھ سوچتے ہوئے بولا، "ٹیکسی سے۔۔۔ ٹیکسی سے نہیں، کار سے جاسکتے ہیں۔ کسی کی کار حاصل کرنی ہوگی۔۔۔"

"مجھے بدھ کی صبح آپ کے کالج آنا ہے۔ اس وقت آ کر آپ سے ملوں گی،" سلوئی نے کہا۔

اس بات چیت کے اگلے دن پرمود کالج میں فرانسوا سے ملا۔ پہلے فرانسوا کی میز پرمود ہی کے کمرے میں تھی؛ لیکن بعد میں وہ دوسری منزل پر دفتر کے کمرے میں منتقل ہو گیا، اس لیے اب کالج میں ان کی زیادہ ملاقات نہیں ہوتی تھی۔

"مجھے تم سے ایک کام ہے،" پرمود نے فرانسوا سے کہا۔

"کہو،" فرانسوا ہونٹوں سے سگریٹ نکالے بغیر بولا۔

"ایک دن کے لیے اپنی کار دے سکتے ہو؟"

"ٹھیک ہے، اس میں کیا مشکل ہے۔ کوئی خاص کام ہے کیا؟"

"پاس ہی کہیں پکنک پر جانے کا سوچ رہا ہوں، ایک لڑکی کے ساتھ۔"

"اوہو۔۔۔ ایسی بات ہے؟" فرانسوا آنکھ مار کر بولا۔ "پھر تو ضرور۔۔۔ ضرور!" پرمود ہنسنے

لگا۔ "لیکن ذرا سنبھال کے،" فرانسوا نے کہا۔ "یہاں ایسی چیزوں میں احتیاط کرنی پڑتی ہے۔"

"مجھے اندازہ ہے،" پرمود نے کہا۔

"لیکن لائسنس وغیرہ؟" فرانسوا نے پوچھا۔

"میرے پاس انٹرنیشنل ڈرائیونگ لائسنس ہے۔ چھ مہینے چلے گا،" پرمود نے کہا۔

”پھر ٹھیک ہے۔“

پرمود کا ارادہ دل دلی علاقے کی طرف جانے کا تھا۔ وہاں جانے کا راستہ فرانسوا نے اسے سمجھا دیا تھا۔

سنیچر کی صبح نو بجے پرمود فرانسوا کی گاڑی لے کر التحریر چوک کے پاس کھڑا ہو گیا۔ سنیچر چھٹی کا دن نہیں تھا لیکن اس روز پرمود کا کوئی پیریڈ نہیں تھا۔ آٹھ بجے کالج میں چہرہ دکھا کر وہ گاڑی لے کر نکل آیا تھا۔ دس پندرہ منٹ بعد سلوی تیز تیز چلتی ہوئی پہنچی۔ پہلے تو پرمود اسے پہچان ہی نہ سکا؛ اس نے برقع اور منہ پر نقاب پہن رکھی تھی۔ ویسے یہاں کا برقع منہ نہیں ڈھانکتا تھا۔ اس کے علاوہ، پرمود نے اس سے پہلے سلوی کو برقع پہنے نہیں دیکھا تھا۔ پرمود کے داہنے ہاتھ کا دروازہ کھولتے ہی وہ اندر آ بیٹھی اور بولی، ”سچیے جلدی!“

تھوڑی ہی دیر میں پرمود نے گاڑی شہر سے باہر نکال لی۔ جاڑا شروع ہو چکا تھا اس لیے ہوا میں خاصی ٹھنڈ اور تازگی تھی۔ آسمان بادلوں سے خالی اور روشن تھا۔ بارش سے گرد بیٹھ گئی تھی اس لیے آسمان صاف اور دھلا دھلا یا لگ رہا تھا۔

پرمود کو ایک بات کی فکر تھی شہر کے باہر جانے والے راستے پر فوجی چوکی تھی، باہر نکلنے والی سب گاڑیوں کو وہاں رکنا پڑتا تھا۔ سپاہی کبھی کبھی سامان کی تلاشی لیتے، لیکن زیادہ تر شناختی کارڈ دیکھ کر جانے دیتے تھے، کبھی کبھار تو کارڈ بھی نہیں دیکھتے تھے۔ پرمود کو فکر یہ تھی کہ گرانھوں نے سلوی کے بارے میں پوچھ گچھ شروع کر دی تو بڑی کوفت ہوگی۔ وہ ابھی اسی سوچ میں تھا کہ اتنے میں چوکی آ گئی۔ پرمود نے گاڑی آہستہ کر کے روک لی۔ اس کے آگے دو گاڑیاں تھیں۔ منٹ بھر میں اس کی گاڑی چوکی کے سامنے آ کھڑی ہوئی۔ بیرٹ پہنے ہوئے فوجی کا سر کھڑکی میں نمودار ہوا۔ پرمود نے اپنا یونیورسٹی کا شناختی کارڈ اس کے سامنے کیا۔ سپاہی نے کارڈ کو دیکھا، پھر پوچھا، ”کہاں جانا ہے؟“۔ سلوی کی طرف ایک نگاہ ڈالی، اور کارڈ اونا کر آگے جانے کا اشارہ کیا۔ گاڑی کو زور سے اسٹارٹ کر کے پرمود نے اطمینان کا سانس لیا۔

گاڑی نے دوبارہ رفتار پکڑی تو پرمود نے سلوی کی طرف دیکھا۔ وہ مسکرایا اور سلوی بھی مسکرائی۔ اس وقت تک وہ برقعے کو اتار کر لپیٹ چکی تھی۔ وہ نارنجی، پیلے اور سفید پھولوں کے ڈیزائن

والا لباس پہنے تھی۔ بھنویں جنی ہوئی تھیں۔ پر سود چند لمحے اس کی طرف دیکھتا رہا۔ اس نے گلے میں پہنتا ہوا سونے کا ٹیکس اوپر کواٹھا یا اور کہا، ”یہ دیکھا؟“ اسے پر سود کے سامنے کر کے بولی، ”یہ میری ماں کا ہے! ہندوستان سے لایا ہوا! خالص سونے کا ہے۔“ وہ رے یہاں خالص سونے کے گہنے نہیں بنائے جاتے۔“

”تمہیں گہنے پہننا پسند ہے؟“

”کبھی کبھی پہننا اچھا لگتا ہے۔“ سلونی ناک چڑھا کر بولی۔ اس نے اپنی طرف کی کھڑکی کا شیشہ اور اوپر کر لیا۔ ”کتنے عرصے بعد شہر کے باہر نکلے ہوں میں!“ اس نے دونوں ہاتھوں سے بال ٹھیک کرتے ہوئے کہا۔ ”بابا سے کتنی بار کہا کہ کسی جمنے کو پکنک پر چلیں، لیکن انھیں دوستوں سے باتیں کرنا زیادہ پسند ہے۔ اور فریڈنٹ بال کھیلنے میں مگن رہتا ہے۔“

”میں خود بھی بہت دنوں کے بعد شہر سے نکلا ہوں۔ اس سے پہلے ایک بار آ گیا تھا، یہ جس کی گاڑی ہے اس کے ساتھ۔“

”اچھی گاڑی ہے، چھوٹی سی۔“

”تمہارے بابا کی گاڑی تو کافی بڑی ہے۔“

”چھوٹی گاڑی میں سکر کر بیٹھنے میں مزہ آتا ہے... فریڈنٹ لگتا ہے۔ بڑی گاڑی میں بیٹھ کر اپنا آپ غیر اہم اور اوپر اٹکنے لگتا ہے!“

”لیکن بڑی گاڑی میں ایسے اسٹائل سے سفر کر سکتے ہیں!“ زن سے اور ٹیک کر کے نکلنے والی مرسدیز کی طرف اشارہ کر کے پر سود بولا۔ سلونی ہنسی۔

داسنے ہاتھ پر شط العرب کا بہاد سڑک کے ساتھ ساتھ چل رہا تھا۔ بیچ بیچ میں پانی دکھائی دیتا تھا۔ سڑک اور دریا کے درمیان کھیت اور کچے مکان تھے۔ ہریالی تھی۔ سڑک کے بائیں طرف مٹی کے رنگ کا ویرانہ تھا۔ کہیں کہیں اینٹوں کی بھٹیاں اور ان میں سے نکلتا ہوا دھواں نظر آتا۔ کبھی بھٹی کے دہانے کے پاس ٹرک کو الٹے رخ کھڑا کیے اینٹیں بھرنے والے مزدور دکھائی دیتے۔ پھر گاڑی دجلہ کے پل پر سے گزری اور انٹرنیٹا گاؤں آیا، جہاں دجلہ اور فرات مل کر شط العرب بناتے ہیں اور پھر بصرہ سے آگے بیچ میں جا گرتے ہیں۔ قرنا کے گزرنے کے منٹ بھر بعد پر سود نے سڑک چھوڑ کر

گاڑی کو داہنے ہاتھ گھمایا۔ اب جگ کچا راستہ شروع ہوا۔ گاڑی کے پیچھے دھول اڑنے لگی۔ راستہ تاہموار ہونے کی وجہ سے گاڑی آہستہ چلائی پڑ رہی تھی۔ اس راستے پر ٹریفک نہ ہونے کے برابر تھا۔ اکادکا گاڑی یاد دہاتوں سے بھری پیلے یا نیلے رنگ کی مٹی بس سامنے سے دھول اڑاتی آتی۔ سامنے سے گاڑی آتے دیکھ کر پرمود ایک طرف کا اور سلوئی دوسری طرف کا شیشہ چڑھاتی، اس کے گزرنے کے بعد شیشے پھر نیچے کیے جاتے۔ سپاٹ میدان میں مٹی بھر کر یہ راستہ بنایا گیا لگتا تھا۔ راستہ اونچائی پر تھا اور اس کے دونوں طرف گھاس بھرا سپاٹ میدان پھیلا تھا۔ تھوڑی دیر میں گھاس کے بجائے آدھے سوکھے ہوئے دلدلی زسلوں کا جنگل دکھائی دینے لگا اور اس کے بعد ہرے بھرے پودوں سے بھری دلدلی زمین شروع ہو گئی۔ گاڑی دلدلی علاقے میں داخل ہو چکی تھی۔

اب ہوا میں خوشگوار گیلا پن آ گیا تھا؛ ہر طرف دلدلی زسلوں کی خوشبو پھیلی ہوئی تھی۔ پرمود کو محسوس ہوا کہ وہ کسی اجنبی دنیا میں داخل ہو گئے ہیں۔ اور یہ دنیا آگے میلوں تک پھیلتی چلی گئی تھی، ان دونوں نے صرف اس کے ایک کونے میں قدم رکھا تھا۔

”وہ دیکھیے!“ سلوئی نے دائیں طرف اشارہ کیا۔ راستے کے کنارے پانی میں تین چار بھینسیں ڈبکیاں لگا رہی تھیں۔ پرمود پہلی بار اس ملک میں بھینسیں دیکھ رہا تھا۔ بھینسوں کے بدن پر بے موٹے بال تھے جن کی وجہ سے وہ جنگلی دکھائی دے رہی تھیں۔ زیادہ تر وقت پانی میں گزارنے سے ان کے بدن بالوں سے ڈھک گئے ہوں گے۔

راستے میں کہیں کہیں اونٹ کے کوہان کی طرح اٹھا ہوا پل آتا تھا۔ اس کے نیچے سے نہر بہتی تھی۔ پل کا خم اتنا اونچا بنایا گیا تھا کہ کشتیاں اس کے نیچے سے گزر سکیں۔ بیچ میں دو ایک جگہ راستے کے کنارے دلدلی زمین میں مٹی بھر کر اس پر زسلوں کی جھونپڑیاں بنائی گئی تھیں۔ بہت آگے بڑھنے کے بعد بائیں ہاتھ پر چوبیس گاؤں کے مکان دکھائی دینے لگے۔ پھر مٹی بس کا اڈا آیا۔ یہاں راستے کے کنارے سوکھے زسلوں کی بنی چٹائیوں کے ڈھیر تھے، اور چٹائیاں ایک چھوٹے ٹرک پر بار کی جا رہی تھیں۔ کچا راستہ بس کے اڈے کے برابر سے نکل کر آگے دور کے گاؤں کی طرف جاتا تھا، لیکن پرمود نے اسے چھوڑ کر گاڑی چوبیس گاؤں کی طرف موڑ لی۔ گاؤں چھوٹا سا لگ رہا تھا۔ منٹ بھر میں گاڑی کو دوبارہ بائیں طرف موڑ کر وہندی کی طرف جانے والی سڑک پر آ گیا۔ بائیں ہاتھ پر کچھ دیہاتی قسم کی

دکانیں تھیں، جن میں پیار آلو، برتن، پلاسٹک کے کھلونے وغیرہ بک رہے تھے۔ سڑک کے داہنے ہاتھ پر بندھ جس کے پار پانی دکھائی دے رہا تھا۔ یہ نہ تو کوئی ندی تھی نہ جھیل، فقط دلدل میں سے پھوٹ نکلے والا ایک بہاؤ تھا۔ اس کے پار نرسلوں کے جھنڈ پھیلے تھے اور ان کے بیچ بیچ میں کھلا پانی، اس لیے اس کا کوئی دوسرا کنارہ نہ تھا۔

بند کے نزدیک پہنچ کر پرمود نے گاڑی روک لی۔ بہت دیر گاڑی میں بیٹھنے اور ناہموار راستے پر سفر کرنے کے بعد باہر نکلنا دونوں کو اچھا لگا۔ پرمود نے گاڑی کی پچھلی سیٹ سے اپنا ٹکوں کا بیٹ اٹھایا اور مذاق میں سلوئی کے سر پر رکھ دیا۔

”یہ کیا؟“ سلوئی نے جستے ہوئے پوچھا۔

بند سے نئی ہوئی دو تین سوٹر بوٹ کھڑی تھیں۔ پرمود نے ان میں سے ایک کرائے پر ٹھہرائی۔ سوٹر بوٹ پرانی اور ٹوٹی پھوٹی دکھائی دیتی تھی۔ شط العرب پر سیر کرانے والی سوٹر بوٹ زیادہ اچھی حالت میں ہوتی تھیں۔ ”معلوم ہوتا ہے بھرہ میں جو سوٹر بوٹ کھس کھسا کر پرانی ہو جاتی ہے اسے یہاں بھینک دیا جاتا ہے“ پرمود نے سلوئی سے کہا۔

کشتی والے نے کشتی اشارت کی، وہ پھٹ پھٹ کرتی، بہاؤ کی مخالف سمت میں پانی کو کاٹتی ہوئی چلنے لگی۔ پانی پر تیرنے والا ایک بڑا سا پیچھی پر پھڑ پھڑا کر کشتی سے دور ہو گیا۔ بہاؤ کے دہشتی طرف نرسلوں کا جھنڈ تھا۔ ایک دن منٹ بعد بائیں ہاتھ پر بھی زمین اور سڑک ختم ہو گئی اور پانی اور نرسلوں کا راج شروع ہو گیا۔ خشکی ختم ہوتے ہی پانی میں ایک جدید عمارت سیمنٹ کے کھمبوں پر کھڑی تھی۔ اس سے ایک پہلو میں کشتی سے آنے والے لوگوں کے لیے پانی تک اترتی ہوئی سیر حیاں بنی تھیں۔ عمارت پر ہسپتال جیسا بورڈ لگا تھا لیکن وہ بالکل ویران معلوم ہوتی تھی۔ دلدلوں میں دور اندر رہے والوں کے لیے یہ ہسپتال بنایا گیا ہوگا۔ وہ اب تک استعمال میں آیا ہوا نہیں لگ رہا تھا۔

تھوڑے بعد بہاؤ تنگ ہو گیا۔ دونوں طرف نرسلوں کا جنگل اور بیچ میں سڑک جیسی تنگ پانی کی پٹی۔ ”بہاؤ“ کہنا بھی پوری طرح ٹھیک نہیں تھا، کیونکہ پانی بہہ نہیں رہا تھا بلکہ اپنی جگہ ساکت تھا۔ ”چلو کشتی کی چہست پر چل کر بیٹھیں“ پرمود نے سلوئی سے کہا۔ وہ کشتی کے پچھلے حصے سے اوپر چڑھا اور سلوئی کو چڑھنے میں مدد دینے کے لیے اپنا ہاتھ آگے بڑھایا۔

کشتی کی چھت پر بیٹھنا اچھا لگ رہا تھا۔ شمال سے آتی ٹھنڈی ہوا اور بدن پر پڑتی ہوئی نرم دھوپ۔ نیچے بیٹھے ہوئے دونوں طرف نرسلوں کی اونچی دیواریں دکھائی دیتی تھیں؛ اوپر چھت پر جا کر کھڑا کھلا محسوس ہونے لگا اور دور تک کا منظر دکھائی دینے لگا۔ چاروں طرف دور دور تک نرسلوں کا دلیس پھیلا ہوا تھا۔

بیچ میں کہیں کہیں بہاؤ کے داہنے اور بائیں طرف پانی کے تنگ راستے پھوٹتے تھے۔ نرسلوں کے جھنڈ میں ایسے پن رستوں کا جال سا بچھا ہوا تھا۔ ان میں سے ایک تنگ راستے پر ایک پتلی لمبی کشتی میں ایک لڑکی جا رہی تھی۔ وہ کشتی میں کھڑی ایک لمبے بانس سے کشتی کو آگے غل رہی تھی۔ پانی ہر طرف پھیلا ہونے کے باوجود زیادہ گہرا نہیں تھا۔ پھر اسی طرح کی ایک کشتی میں ایک آدمی چویش کی طرف گیا۔ وہ کشتی تازہ کئے ہوئے نرسلوں سے بھری ہوئی تھی۔ کشتی کی مگر پانی کی سطح سے در اسی ہی اوپر تھی۔ پر مود کو حیرت ہوئی کہ اتنی تازک دکھائی دینے والی کشتی میں اتنا بوجھا رکھ کر یہ آدمی پانی سے صرف چند انچ اوپر اسے کتنی تیزی سے کھیت ہوا لے جا رہا ہے۔

پھر ایک طرف دو چار جھونپڑیاں دکھائی دیں۔ سوکھے نرسوں کی بنی یہ جھونپڑیاں ہر طرف پانی سے گھری ہوئی تھیں۔ پانی ان کے بالکل ہیروں تک پہنچ رہا تھا۔ ایک جھونپڑی تو پانی میں قریب قریب ڈوبی ہوئی تھی، وہ غیر آباد لگ رہی تھی۔ ایک بڑا جھونپڑا غرور سے سر اٹھائے معلوم ہوا، دونوں طرف لمبے نرسلوں کے دو مضبوط گتھوں کے اوپری حصوں کو کمان کی طرح جوڑ کر بنایا ہوا خوبصورت دروازہ، اور اس کے دونوں طرف نرسلوں ہی کے اونچے، سبک ستون۔ جھونپڑیوں میں رہنے والے دو تین بچے پانی کے پاس آ کر کشتی کو دیکھنے لگے۔ جھونپڑیوں کے سامنے کی خالی جگہ میں عورتیں کام کر رہی تھیں۔ وہاں مٹی کے تندور بنے ہوئے تھے؛ کچھ عورتیں وہاں دوپہر کے کھانے کے لیے روٹیاں پکا رہی تھیں۔ ایک جھونپڑی کے سامنے بندھی ہوئی ایک گائے سکون سے چارا چبا رہی تھی۔ ”کمال ہے!“ پر مود بولا۔ ”اتنی سی سوکھی جگہ میں یہ لوگ سویشی بھی پالتے ہیں!“

”نہ پالیں تو انہیں دودھ کہاں سے ملے؟“ سلوئی نے کہا۔

”لیکن اس گائے کے چلنے پھرنے کے لیے جگہ کہاں ہے؟ چاروں طرف تو پانی ہی پانی ہے۔“

بیچاری اسی کھونٹے سے بندھی بندھی ساری زندگی گزارے گی۔ کھڑے کھڑے اکتا جائے تو بیٹھ

جائے، بیٹھے بیٹھے اکتا جائے تو کھڑی ہو جائے!"

"کم از کم اسے چار پانے کے لیے ادھر ادھر بھٹکنا نہیں پڑتا، چار اس کے سامنے ڈال دیا جاتا ہے۔"

پانی کے پاس کھڑے بچوں میں سے ایک ہاتھ ہلاتا ہاتھ۔ پرمود نے بھی ہاتھ ہلایا۔ "پانی کی سطح اونچی ہونے پر یہ جھونپڑیاں ڈوب نہیں جاتیں؟" اس نے سلوئی سے پوچھا۔

"ان مکانات کی تھو میں نرسل بھرے ہوئے ہیں۔ پانی اونچا ہو جائے تو نیو میں اور نرسل بھر کر انھیں اونچا کر لیتے ہیں، بس!"

"کیسی کیسی جگہوں پر، کیسے کیسے حالات میں لوگ جیتے ہیں، سوچنا مشکل ہے،" پرمود بولا۔
"آدی بڑی چکدار مخلوق ہے۔"

"آگے دلدروں میں اسی جھونپڑیوں کے گاؤں کے گاؤں آباد ہیں۔"

"بڑی عجیب بات ہے،" کشتی کے برابر سے نکلتی ہوئی جھونپڑیوں پر نظر جمائے پرمود بولا۔
"میلوں تک پھیلے ہوئے پانی میں نرسوں کے بیچ رہنے والے لوگ۔ نرسوں ہی کی طرح چکدار الگ ہی دنیا ہے ان کی۔"

جھونپڑیاں دھیرے دھیرے پیچھے رہ گئیں، اونچے نرسوں کے جھنڈ میں اوچھل ہو گئیں۔ چائیک گردن کھما کر پرمود نے کہا، "تمہیں بتاؤں سلوئی، کیوں نہ ہم بھی اس نرسوں کی دنیا میں نرسوں کی جھونپڑی بنا کر رہنے لگیں، اور نرسوں کی طرح ہوا میں جھوما کریں۔ دلدروں میں بہت آگے کہیں جھونپڑی بناتے ہیں، جہاں ہمیں کوئی نہ ڈھونڈ سکے۔"

سلوئی گردن اٹھا کر زور سے ہنسی۔ "کیا پاگل پن کا خیال ہے؟" اس نے داہنے ہاتھ سے بال ٹھیک کرتے ہوئے کہا۔ "اور اس دلدلی ویرانے میں رہ کر کریں گے کیا؟"

"کیا کریں گے؟ کچھ نہیں! کچھ کرنا ضروری ہے کیا؟"

"ویسے چھپ کر رہنے کے لیے یہ دلدلی علاقہ بہترین ہے، یہاں حکومت کا بھی کوئی خاص اثر نہیں ہے۔ یہاں میلوں تک پھیلے ہوئے دلدلی جنگل میں پولیس کسی کو کیسے تلاش کر سکتی ہے۔ دلدروں میں رہنے والے ان لوگوں کی زندگی اپنے ہی ڈھنگ سے رواں رہتی ہے۔ ان کی آپسی دشمنیاں چلتی

رہتی ہیں، خوں بھی ہوتے رہتے ہیں۔ پولیس کا یہاں بالکل زور نہیں چلتا۔“
 ”بہت خوب! ہم یہاں رہیں گے اور اپنا حکم چلائیں گے۔ میں دلدل کا بادشاہ بن جاؤں گا۔
 سارے نرسل میرے سامنے جھکیں گے۔۔۔“

”اچھا خواب ہے یہ! لیکن آپ کے خواب اور حقیقت میں بہت فاصلہ ہے، پرمود۔ دور سے
 یہ جھوٹیاں اچھی لگتی ہیں۔ لیکن یہاں رہنے والوں کی زندگی کتنی مشکل ہے، آپ کو اس کا اندازہ ہے؟
 ہر وقت اس دلدلی، گیلی جگہ میں رہنا، کھلے میں ہوا اور بارش کا سامنا کرنا، روگ بیماری غریبی برداشت
 کرنا۔۔۔“

”سچ ہے۔۔۔ سچ ہے۔۔۔“ پرمود آہستہ سے بولا۔

دونوں ہاتھ سر کے پیچھے لے جا کر اور آنکھیں بند کر کے پرمود کشتی کی ریگزین کی بنی چھت پر
 لیٹ گیا۔ اوپر چمکتے سورج کی روشنی اس کی بند آنکھوں کے سامنے تاریخی ہو کر بہہ رہی تھی۔ اس کا سر
 کچھ بھاری سا ہونے لگا۔ کشتی دھیرے دھیرے ڈوبتی ہوئی آگے بڑھ رہی تھی۔ انجن کی دھیمی آواز آ
 رہی تھی۔ وہ ساکت لیٹا رہا۔ اچانک اسے سکون اور سکھ کا احساس ہوا۔ ایسا احساس اسے بہت دنوں
 سے نہیں ہوا تھا۔ کچھ عرصے سے دھیرے دھیرے اس کے دل پر ایک گھٹاسی چھا گئی تھی۔ صبری،
 شروان، ابونرید۔ ان سب کی کہانیوں کا بوجھ اس کے دل پر پڑنے لگا تھا۔ جکڑے ہوئے ہونے کا
 ایک دھندلا، غیر واضح احساس اس کے ذہن میں آہستہ آہستہ بھرتا جا رہا تھا۔ لیکن یہاں اس نرسلوں
 کے جنگل میں وہ خود کو بہت کھلا اور آزاد محسوس کر رہا تھا۔ نرسلوں کی یہ دنیا اسے جکڑنے والی زنجیروں
 سے دور واقع تھی۔ یہاں آزادی کی ہوا بہہ رہی تھی اور اس ہوا سے نرسلوں کے جھنڈ خوشی سے ڈول
 رہے تھے۔

سلوئی نے پرمود کا کان پکڑ کر ہلایا تو اس نے آنکھیں کھولیں۔ اس کی طرف دیکھا۔ ”کیا
 سوچ رہے ہیں؟“ اس نے پوچھا۔

”ہم یہاں جو جھوٹری بنا نے والے ہیں، اس کے بارے میں!“

سلوئی ہنسی۔ ”بھوک نہیں لگ رہی؟“ اس نے کہا۔ ”مینڈوچ کے پکٹ کھولوں؟“

پرمود ٹھہ بیٹھا۔ ”میرا تو ہوا کھا کر ہی پیٹ بھر گیا ہے! لیکن چلو، کھا لینے ہیں کچھ۔“ سلوئی نے

بیک کھولا، کھانے کی چیزیں باہر نکالیں۔ ایک پیکٹ بنا کر اس نے پرمود کو تھمایا۔ ”یہ نیچے کشتی والے کے لیے ہے“ اس نے کہا۔

ان کے کھانا کھاتے کھاتے ہی سامنے کا منظر بدل گیا۔ کشتی بہاؤ کے دہانے کے پاس آ پہنچی تھی۔ یہاں بہاؤ ایک بڑی حیل میں مل جاتا تھا۔ حیل کے چاروں طرف بھی بلاشبہ پانی اور زسلوں کے تھنڈے تھے۔ دلدلی علاقے میں جگہ جگہ ایسی چھوٹی بڑی جھیلیں بن گئی تھیں۔ گہری پر نظر ڈال کر پرمود نے کہا: ”جھیل میں ایک چکر لگا کر واپس چلتے ہیں۔“

کشتی والے نے کشتی جھیل کے پانی میں ڈالی۔ یہاں پانی گہرا ہونے کی وجہ سے الگ رنگ کا دکھائی دے رہا تھا۔ پیچھے تنگ بہاؤ میں سے کشتی آرام سے نکل آئی تھی، دونوں طرف سے زسلوں کی اونچی دیواروں میں گھرے ہونے کی وجہ سے ہوا پانی سے نہیں ٹکرا رہی تھی، لیکن جھیل کے کھلے پانی میں ہوا سے لہریں اٹھ رہی تھیں۔ کشتی زیادہ ڈول رہی تھی۔ ”نیچے چل کر نہیں؟“ پرمود نے سلوئی سے پوچھا۔

”نہیں، یہیں ٹھیک ہے۔“ وہ بولی۔ ”یہاں کھلے میں زیادہ اچھا لگتا ہے۔“

کچھ دیر بعد کشتی کے انجن سے زور کی پھپھن بہت بلند ہوئی اور پھر وہ بند ہو گیا۔ پرمود نے سلوئی کی طرف دیکھا۔ ”یہ کیا؟“ وہ بولا۔ پھر چھت سے جھک کر نیچے دیکھا۔ دونوں نیچے اتر گئے۔ کشتی والا انجن کو دوبارہ اشارت کرنے کی کوشش میں تھا۔ کشتی کے بچلے سے ٹیک لگا کر وہ دونوں کشتی والے کی ان کوششوں کو فور سے دیکھتے رہے۔ انجن، انجن کے پائپ، ہر چیز بہت پرانی معلوم ہوتی تھی۔ ایک جگہ سے پائپ رس رہا تھا۔ اس میں سے بوند بوند نکلتے ہوئے تیل کی ایک لکیر کشتی کے پہلو سے نیچے جا رہی تھی۔ ”دیکھو سلوئی،“ پرمود نے کہا، ”ہر جگہ تیل پھیلا ہوا ہے اور یہ صاحبزادے انجن ٹھیک کرتے ہوئے حرسے سے سگریٹ پی رہے ہیں۔“

بہت دیر گزر گئی مگر انجن اشارت نہ ہوا۔ کشتی والا اپنی کھٹ پٹ کرتا رہا۔ پرمود اور سلوئی کو جھنجھلاہٹ سی ہونے لگی۔ چھاؤں میں بے حرکت کھڑے ہونے کی وجہ سے ہوا ٹھنڈی لگنے لگی۔ دونوں بازو سینے پر باندھے کھڑے تھے۔

”اچھی مصیبت میں پھنس گئے ہم!“ پرمود بولا۔ ”کار یا بس خراب ہو جائے تو نیچے تو اتر سکتے

ہیں، یہاں کیا کریں؟“

”آس پاس کوئی بھی نہیں ہے،“ سلوی نے کہا۔ ”اس نرسلوں کے جنگل میں صرف ہم ہیں!“
کچھ دیر پہلے ایک کشتی دو تین لوگوں کو بٹھائے گزری تھی۔ وہ جھیل پار کر کے اوپر کی طرف گئی تھی۔

”جب تک کشتی آگے بڑھ رہی تھی تب تک اچھا لگ رہا تھا، اس کے رکنے سے کوفت ہونے لگی،“ سلوی بولی۔ دو تین بار اس نے کشتی والے سے پوچھا ہر بار اس نے یہی جواب دیا، ”ابھی ٹھیک ہو جائے گی... ابھی ٹھیک ہو جائے گی...“

”خواہ مخواہ وقت ضائع ہو رہا ہے یہاں،“ پرمود نے کہا۔ ”لوٹنے میں دیر ہو گئی تو بڑی مشکل ہوگی۔“

”یہ دیکھا...“ کشتی کے پچھلے حصے کو دیکھتے ہوئے سلوی نے کہا۔ ”ہوا سے ہماری کشتی دھیرے دھیرے ایک طرف جا رہی ہے۔“ کشتی بہتے بہتے نرسلوں کے ایک جھڈ کے پاس پہنچی تھی۔ کچھ دیر میں نرسلوں سے جا لگی۔ پھر کشتی والے نے ایک لمبی لاشی لے کر کشتی کو نرسلوں سے دور نکھینچا۔ اس کی لاشی پانی میں بہت اندر تک گئی تھی۔

”یہاں اس ویران جگہ پھنس کر رہ جانا بڑی کوفت کی بات ہے،“ پرمود نے غصے سے داہنے ہاتھ کی منگی بائیں ہتھیلی پر مارتے ہوئے کہا۔

”آپ تو یہاں جھونپڑی ڈال کر رہنے کا سوچ رہے تھے!“
”میں نے ایسے مسکوں کے بارے میں نہیں سوچا تھا، یہ بات سچ ہے،“ پرمود نے اعتراف کیا۔

”آپ کو معلوم ہے، اس علاقے میں کبھی کبھی اچانک بڑی تیز ہوا چلتی ہے اور طوفان آ جاتا ہے۔ اگر اس وقت ہم طوفان میں پھنس گئے تو؟“

کچھ دیر وہ دونوں خاموشی سے کشتی والے کی جگہ دود دیکھتے رہے۔ پھر اچانک پھٹ پھٹ کی آواز آئی اور انجن اشارتہ ہو گیا۔ کشتی والا اٹھ کھڑا ہوا اور مسکرایا۔ پرمود اور سلوی نے سکون کا سانس لیا۔ ”اب اس جھیل میں سیر نہیں کریں گے، سیدھے واپس چلتے ہیں،“ پرمود بولا۔

کشتی والے نے کشتی موڑ لی۔ کشتی کے دوبارہ ٹک بہاؤ میں داخل ہونے کے بعد پرمود اور سلوٹی پھر چست پر جا بیٹھے۔ اوپر چڑھتے چڑھتے پرمود نے پانی کی طرف دیکھا تو کشتی کے پاس ہی پانی کی سطح کے کچھ نیچے اسے ایک کتے کی لاش تیرتی دکھائی دی۔ اس کی کھال گل کر گر چکی تھی اور اس کا جسم شفاف گلابی معلوم ہو رہا تھا۔ اس میں ایک عجیب قسم کی پاکیزگی آگئی تھی۔ سوئی نے، جو بیڑی سے اوپر جا چکی تھی، پرمود کو بیچ میں رکھتے ہوئے دیکھا۔ اس نے بھی پانی کی طرف دیکھا۔ کشتی اب تک آگے بڑھ آئی تھی۔

”کیا تھا؟“ سلوٹی نے پوچھا۔

”کچھ نہیں،“ پرمود بولا اور اوپر آ گیا۔

پیش پر کشتی سے تر کر گاڑی کا لمبا سفر، شہر پہنچتے پہنچتے ساڑھے چار بج گئے۔ پرمود نے سلوٹی کو ایک مضافاتی چوک میں اتارا اور پھر گاڑی فرانسوا کو لوٹا دی۔

گھر پہنچ کر وہ پلنگ پر لیٹ گیا۔ شام ہوئی تب اٹھ۔ باہر نکلا۔ سوچا یو نورٹی کلب میں جا کر ایک بیڑی کر تھکان دور کی جائے۔

کلب میں پرمود کو کیمسٹری ڈپارٹمنٹ کا پروفیسر ملے ملا۔ پہلے اس سے انڈین کلب میں ملے بھیڑ ہوتی تھی۔ ”آج کل انڈین کلب میں دکھائی نہیں دیتے آپ،“ پلے نے کہا۔

”نہیں، جی نہیں چاہتا،“ پرمود بولا۔

اس نے پلے کو بتا کر آج وہ دلہلی علاقے میں ہو کر آیا ہے۔ پلے نے کہا کہ وہ کبھی اس طرف نہیں گیا۔

”آں“ اتنے سال سے یہاں ہیں اور ایک بار بھی وہاں نہیں گئے؟“

”نہیں،“ پلے بولا۔ ”میں پانی کی طرف نہیں جاتا۔“ حیوٹی نے بتایا ہے کہ مجھے پانی سے خطرہ ہے۔“

باتیں کرتے کرتے پلے نے کہا، ”کیا آپ نے سنا، ہمارے ڈپارٹمنٹ کے عقیل نے خودکشی کر لی؟“

پرمود ایک دم آگے کو جھک آیا۔ ”خودکشی کر لی؟ عقیل نے؟“

”ہاں، کل ہی ہمیں پتا چلا۔ سنا، اس کی بیوی اسے چھوڑ گئی تھی!“

پرمود چند لمحے کچھ نہ بولا۔ پھر اس نے پوچھا، ”کیسے کی؟“

”غالبا نیند کی گولیاں کھا کر۔“

عقیل کا چہرہ پرمود کی آنکھوں کے سامنے آ گیا۔ اس کا چہرہ۔ اس کی پاٹ دار آواز۔ اسے خیال آیا، کتنے دن سے عقیل سے ملنا نہیں ہوا تھا۔ ملنا چاہیے تھا۔ سوچتے سوچتے رہ گیا۔ اور اب تو چلا ہی گیا، پاٹ دار آواز دانا عقیل۔ ”سی یو لیزر، ایل کی کیر!“ پرمود آہستہ سے خود سے بولا اور اداسی سے ہنسا۔

”آں؟ کیا کہا؟“ پلے نے پوچھا۔

دوسرے دن صبح پرمود بہت دیر سے جاگا۔ چھٹی کا دن تھا۔ جمعہ۔ اس لیے دیر سے اٹھنا ٹھیک تھا۔ پچھلی رات اسے بہت دیر سے نیند آئی تھی۔ دلدلی علاقے کے سفر کی تصویریں اس کے ذہن میں تیرتی رہیں۔ وہ رہ کر عقیل کا چہرہ اس کی آنکھوں کے سامنے آ جاتا اور اس کی باتیں یاد آنے لگتیں۔ ایسے عجیب آمیزے میں اس کا ذہن رات دیر تک ہلکولے کھاتا رہا۔ صبح جاگنے کے بعد بھی وہ بہت دیر بستر میں پڑا رہا۔ پھر لیٹے لیٹے ہاتھ بڑھا کر اس نے ریڈیو چلایا۔ وائس آف امریکہ کے بریک فاسٹ شو کی مسلسل آواز، جو دیے بہت خوش کن لگتی تھی، آج اسے عجیب معلوم ہوئی۔

نیچے چوک میں ہمیشہ کے بھکاری کی اونچی صدائیں سنائی دینے لگی تھیں: ”ایوم جمعہ... ایوم جمعہ...“ اب تک پرمود کو اس فقرے کا مطلب سمجھ میں آ چکا تھا۔ یہ بھکاری صرف جتنے کے دن آ کر اس چوک میں کھڑا ہوتا تھا۔ شاید الگ۔ الگ دن وہ الگ۔ الگ جگہ بھیک مانگتا ہوگا۔ اس طرف آگے ایک مسجد تھی اور وہ جتنے کے دن نمازیوں سے زیادہ بھیک منے کی امید میں یہاں آ کھڑا ہوتا ہوگا۔ کھرجی نے پرمود کو دوپہر کے کھانے پر بلا رکھا تھا۔ شرما کے ہسپتال جانے کے بعد سے کھرجی اکیلا تھا، کبھی کبھی کسی مہمان کا گھر آتا سے اچھا لگتا تھا۔ اس لیے ادھر اس نے پرمود کو ایک آدھ بار چائے پر بلایا تھا۔

دوپہر کو پرمود کھرجی کے ساتھ شرما کو دیکھنے ہسپتال گیا۔ پہلے کی ایک دو ملاقاتوں میں شرما خوشی سے ہنستا بولتا تھا: اس بار وہ کچھ اداس دکھائی دیا۔ خاصا دبلا ہو گیا تھا۔

”ہسپتال میں اسے بہت دن ہو گئے“ واپسی میں پرمود نے نکھر جی سے کہا۔ ”ابھی اور بہت دن رہنا پڑے گا۔ ڈاکٹروں کا یہی کہنا ہے نا؟“

”ہاں“ نکھر جی نے کہا۔ ”کانچ کی نرم شروع ہونے کے بعد وہ کچھ ہی دن ڈیوٹی پر گیا تھا۔ اس کے بعد سے یہیں ہے۔ سک لیوکب کی قسم ہو چکی اب وہ بغیر تنخواہ کی چھٹی پر ہے۔“

”یہاں پر ایس میں ہسپتال میں پڑے رہنے کے بجائے وہ کھر واپس کیوں نہیں چلا جاتا؟“

”گھر جا کے کیا کرے گا؟ کیا فرق پڑ جائے گا؟ یہاں نوکری کی جگہ پر رہنا ہی ٹھیک ہے۔ اگر قسمت سے جلدی اچھا ہو گی تو فوراً جوائن کر سکے گا۔“

”یہ بھی ٹھیک ہے“ پرمود نے کہا۔

اس دن شام کے وقت پرمود نے چنگ کے نیچے سے ٹائپ رائٹر نکالا اور باہر کے کمرے میں میر پر لا کر رکھا۔ اس نے بہت دنوں کے بعد ٹائپ رائٹر باہر نکالا تھا۔ بہت عرصے سے اس نے آئیڈنٹی کے موضوع پر اپنی تحریر کو چھونے کی کوشش نہیں کی تھی اب اسے اپنا یہ کام پھر سے یاد آیا۔ یہاں آئے ہوئے اسے بہت دن گزر چکے تھے، ٹائپ رائٹر اور کتا ہیں بھی بہت پہلے بیچ چکی تھیں، لیکن اب تک اس کا کام ارا بھی آ کے نہیں بڑھا تھا۔ یہ ٹھیک نہیں تھا۔ اس لیے وہ آج خاص طور پر ٹائپ رائٹر لے کر بیٹھا۔ میز پر بیٹھ کر وہ بہت دیر تک سوچتا رہا۔ پھر کمرے میں ایک سرے سے دوسرے سرے تک ٹھیلنے لگا۔ ذہن میں خیالات جمع نہیں ہو پارہے تھے۔ پہلے اس نے اپنے ذہن میں جو خاکہ بنایا تھا، اور جس پر اب اسے آگے کام کرنا تھا، اس کی گرہ ڈھیلی پڑ گئی تھی۔ پرمود سوچنے لگا کہ یہ کہیں پہلے والے واقعے کی تکرار تو نہیں! کیا ٹائپ رائٹر استعمال کرنے کے اسی اعصاب زدہ خوف سے اس کے لیے لکھنا دوبارہ ناممکن ہو جا رہا تھا؟ اس کا خیال تھا کہ یہ خوف اب تک دور ہو چکا ہوگا۔ اس نے بڑے عزم کے ساتھ اپنے دماغ کو ٹھولا، لیکن اسے ایسا محسوس نہیں ہوا کہ وہ اس خوف کے باعث نہ لکھ پارہا ہو۔ کرسی سے اٹھ کر اس نے کمرے میں تیز قدموں سے دو چار چکر لگائے۔

پھر چانگ پرمود کے ذہن میں روشنی سی چمکی۔ جس خیال کو وہ پروان چڑھانا چاہتا تھا اس میں سو جود گرمی اور شدت شاید کمزور پڑ گئی تھی۔ آئیڈنٹی کے تصور سے اس کا ذہن اچاٹ سا ہو گیا تھا۔ اس عرصے کے دوران ایسا غیر شعوری طور پر ہو گیا تھا۔ ایسا ہونے کی کیا وجہ ہے؟ ابھی کل تک جو سوال اس

کے لیے اتنا اہم اور قریبی تھا، آج اس کے بارے میں اس کا لگاؤ اور اُتساہ کیوں ختم ہو گیا تھا؟ پرمود سوچتا رہا۔ اس عرصے میں ہونے والے واقعات اس کے آنکھوں کے آگے سے گزرنے لگے۔ عقیل، صبری، شروان، ابو فرید۔ سب کی زندگیوں کی الگ الگ نوعیت کی ٹکٹن: پرمود کو ن سب کا احساس ہوا اور اپنے ساتھ پیش آنے والے چھوٹے موٹے حادثوں کا بھی۔ اس عرصے میں پیش آنے والے تجربات سے اور جو کچھ دیکھا سنا تھا اس سے اس کے ذہن میں قائم تصور بدل سا گیا تھا۔ یہاں لوگوں کے لیے آزادی سے جینے اور اپنی مرضی کا راستہ چننے کی زیادہ گنجائش نہیں تھی۔ حکومت نے ان کی زندگیاں اپنے قابو میں کر رکھی تھیں۔ یہ سب کچھ دیکھتے دیکھتے پرمود کے ذہن میں آئیڈنٹی کا سوال دھیرے دھیرے غائب ہوتا گیا تھا۔ کیونکہ یہاں کی زندگی کے سیاق و سباق میں بھلا آئیڈنٹی جیسے سوالوں کی کیا اہمیت تھی۔ یہ لفظ ہی یہاں بے معنی سا محسوس ہونے لگا تھا۔ خود اپنی آئیڈنٹی واضح کرنے کے لیے اتنی ہی آزادی بھی چاہیے ہوتی ہے۔ ورنہ آئیڈنٹی کا سوال ہی نہیں اٹھتا۔

جوں جوں یہ سب کچھ اس کے ذہن میں سلجھتا گیا، اسے محسوس ہونے لگا کہ وہ زندگی کو جس زاویے سے دیکھتا آیا ہے اب اس سے الگ زاویے سے دیکھنے لگا ہے۔ آئیڈنٹی کو وہ ایک اہم سوال مانتا آیا تھا، لیکن آئیڈنٹی سے بھی زیادہ بنیادی ایک اور چیز تھی جس کے بغیر آئیڈنٹی وجود تک میں نہیں آ سکتی تھی۔ آزادی کی ایک کم از کم خاص مقدار اس کے لیے ضروری تھی۔ اب تک وہ آزادی کی اس مقدار کو ہر ایک کے لیے دستیاب سمجھتا رہا تھا۔ دراصل ایسا سمجھنا درست نہیں تھا۔ یہاں، اس ملک میں اتنی آزادی میسر نہیں تھی۔ دنیا کے بہت سے ملک ایسے ہیں جہاں لوگوں کو اتنی آزادی میسر نہیں آ سکتی۔ ان باتوں کا تو اسے خیال تک نہ آیا تھا۔ آج تک وہ کسی گمان میں تھا اور اسے ادراک نہ ہوا تھا کہ اس کی زندگی کیسی بھرپور زمین پر بنیاد رکھتی ہے۔ یہ سب کچھ مضطرب کرنے اور ذہن کو کچھو کچھو کے لگانے والا تھا۔

پرمود نے ٹائپ رائٹر کا ڈسکن لگا کر اسے دوبارہ پلنگ کے نیچے رکھ دیا۔ پھر وہ سر کے نیچے دونوں ہاتھ رکھ کر پلنگ پر لیٹ گیا۔

مارکیٹ میں ایک دن پرمود کو ایک ہندوستانی جہازی ملا۔ کچھ بات چیت ہونے کے بعد پرمود،

نے اسے اپنا نام بتایا تو وہ ایک دم سرانگھی میں بولا: "ارے واہ، یعنی آپ کو کن کے رہنے والے ہیں۔ میں بھی وہیں کا ہوں، میرا نام قاضی ہے۔ میرا قصہ راجا پور ہے، آپ کے ویٹنگ لاکے بالکل پاس!"

پرمود جنتے ہوئے بولا: "ویٹنگ لاکس قسم کی جگہ ہے، اس کا مجھے ذرا بھی اندازہ نہیں۔ میں کبھی وہاں نہیں گیا۔"

پھر بھی کوکنی ہونے کی وجہ سے قاضی کو پرمود سے لگاؤ سا معلوم ہوتا تھا، دونوں باتیں کرتے کرتے چلتے رہے۔ اس سے بات کرتے ہوئے پرمود کو احساس ہوا کہ وہ کتنے عرصے کے بعد مراٹھی بول رہا ہے۔

قاضی جہاز پر الیمینٹر یا ایسا ہی کچھ تھا۔ جہاز جنوبی امریکہ کا چکر لگا کر لوٹ رہا تھا۔ "بہت سالوں بعد بھرہ آیا ہوں،" قاضی بولا "دوسری جنگ عظیم میں میں فوج میں تھا، اس وقت انگریز ہمیں یہاں لائے تھے۔"

"کیا آپ نے یہاں کسی بڑی لڑائی میں حصہ لیا تھا؟"

"نہیں، لڑائی وڑائی تو کچھ نہیں ہوئی، بس یہاں پڑاؤ ڈالا تھا۔"

"یہ شہر بہت مختلف رہا ہوگا اس زمانے میں؟"

"بالکل، بہت نپسندیدہ تھا۔ اب تو بہت بدل گیا ہے۔"

"پھر تو آپ کو یہاں بڑی اکٹاہٹ ہوئی ہوگی؟"

"نہیں، آرام ہی تھا۔ رنڈیاں اچھی مل جاتی تھیں ان دنوں۔ جب تک تیل نہیں نکلا تھا، اس

لیے یہاں پیسہ نہیں تھا۔ رنڈیاں سستی تھیں۔ میں بھی جوان تھا۔"

شام کے وقت پرمود قاضی کے جہاز پر گیا۔ قاضی نے پرمود کو جہاز کی سیر کرائی۔ جہاز اندر سے بہت وسیع معلوم ہوا۔ شکر کی بوریاں اتارنے کا کام چل رہا تھا۔ پھر قاضی پرمود کو انجن روم میں لے گیا۔ چھوٹے بڑے پائپوں کا بڑا سا جال دور دور پھیلا دکھائی دیا، اور ایک متواتر اونچی گھر گھراہٹ۔ پھر دونوں عرشے پر آ کر ریلنگ سے ٹیک لگا کر کھڑے ہو گئے۔ سورج ڈوب رہا تھا۔ عرشے سے نیچے دریا کا پانی بہت دور معلوم ہو رہا تھا۔ پانی میں جہاز کے پاس ایک تنگ سی کشتی میں ایک عورت اوپر جہاز کی طرف دیکھ رہی تھی۔ کچھ فاصلے پر دوسری کشتی میں ایک اور عورت تھی۔ کچھ کچھ

دیر میں چھو چلاتی ہوئی یہ عورتیں جہاز کے ارد گرد چکر لگاتی ہوئی اوپر دیکھ رہی تھیں۔ جہاز کے نچلے سرے پر دو چار آدمی کھڑے تھے، عورتیں ان کے پاس پہنچیں تو ان سے چلا کر کچھ کہا۔ ان میں سے ایک شخص نے چلا کر اسے جواب دیا اور زور سے ہنسا۔ باقی سب بھی ہنسنے لگے۔ وہ دیشیائیں تھیں، یہ بات ظاہر تھی۔ جہاز سے گاہک ڈھونڈنے کا اس عورتوں کا طریقہ پر مود کو دلچسپ لگا۔

قاضی پر مود کو اپنے کیمین میں لے گیا۔ اسکاچ کی بوتل نکالی۔ رات کو دیر تک دونوں بیٹھے باتیں کرتے رہے۔ قاضی کا دیا ہوا ڈن بل کا پیکٹ لے کر لوٹے وقت تک پر مود کو خاصی چڑھ گئی تھی۔ سوئر بوٹ میں ٹھنڈی ہوا لگ رہی تھی۔ آس پاس کی کشتیوں کی بتیوں کے پانی میں پڑتے ہوئے عکس پر مود کو خواب جیسے لگ رہے تھے۔

خیر نام کے ایک طالب علم سے پر مود کی دوستی ہو گئی۔ لمبے قد، دبیلے بدن اور آگے کو ٹکے ہوئے دانتوں والا خیر کیونٹ تھا۔ اس لیے شروان کی طرح اس کی بھی اسٹوڈنٹس یونین کے ساتھ نہیں بنتی تھی۔ لیکن شروان کے برعکس خیر اعصاب زدہ اور خوف کا شکار نہیں تھا۔ وہ مضبوط مزاج کا تھا، اپنی صورت حال کی مشکلات کا اسے کبھی طرح شعور تھا اور مشکلات کا سامنا کر کے ان پر قابو پانے کا عزم بھی تھا۔ حکمران پارٹی کے بارے میں وہ شکایتی لہجہ میں بات کرتا، ”ہم کیونٹوں کی مدد سے انھوں نے اقتدار پر قبضہ کیا اور اب یہ لوگ ہمیں کانٹوں کی طرح باہر نکالنے کی کوشش میں ہیں۔ جہاں دیکھو کیونٹوں پر تشدد کیا جا رہا ہے۔“

ایک بار پر مود کلاس میں پڑھا رہا تھا کہ اسٹوڈنٹس یونین کا ایک لڑکا ایک رقعہ لے کر آیا، خیر کو یونین کے دفتر میں بلایا گیا ہے۔ خیر اس لڑکے کے ساتھ گیا تو پھر کلاس میں لوٹا ہی نہیں۔ دوسرے دن راجداری میں خیر دکھائی دیا تو پر مود نے مذاق میں اس سے کہا، ”کیوں خیر، کل تم کلاس سے گئے تو واپس ہی نہیں آئے۔ کلاس سے بھاگنے کا بہانہ مل گیا۔“

پر مود کو ایک طرف لے جا کر دھیمی آواز میں خیر نے کہا، ”میں آپ کو بتاتا ہوں کیا ہوا، ڈاکٹر۔ یونین کے لوگ مجھے غارت کی چھت پر لے گئے۔ وہاں میرے گلے میں پسند اڈالا اور تھوڑا کس دیا۔ کہا، اس کاغذ پر دستخط کرو کہ کیونٹ پارٹی سے کوئی تعلق نہیں رکھو گے۔ میں نے انکار کیا۔

مجھے معلوم تھا وہ مجھے مارنے والے نہیں، صرف مجھے دہشت زدہ کرنے کی کوشش کر رہے ہیں۔ پھر انہوں نے کہا، تم دستخط نہیں کر دے گے تو ہم تمہاری جگہ تمہارے باپ پر تشدد کریں گے۔ پھر میں نے کاغذ پر دستخط کر دیے۔ اس سب میں اتنی دیر لگ گئی کہ آپ کا جیڑ ختم ہو گیا، ڈاکٹر۔ جب میں کلاس میں واپس آیا تو کمرہ خالی تھا۔ صرف میری کتابیں میرے ڈیسک پر پڑی تھیں۔“

پرمود نے سوچا، یہ بالکل لگ دنیا ہے اس دنیا میں ہنسی مذاق کرنا عجیب اور بھونڈی بات ہے۔ ایک دن کھرجی پرمود کے گھر بیٹھا تھا کہ پرمود نے کہا، ”میری سمجھ میں یہ بات نہیں آتی کہ یہاں کی حکومت سوشلسٹ ہے، روسیوں کی اتحادی ہے، پھر بھی کیونسٹوں سے اتنی دشمنی رکھتی ہے اور دوسری طرف امریکیوں کو بھی گالیاں دیتے ہیں!“

”ارے، تیسری دنیا کی حکومتوں کا یہی چہتا ہے۔ آئیڈیالوجی کو یونہی ایک طرف ڈال دیا جاتا ہے۔“

”سچ ہے؟“ پرمود نے کہا۔ ”میڈیکل کالج میں کیمرون نام کا ایک شخص ہے۔ اس کا بتایا ہوا ایک قصہ مجھے یاد ہے۔ کیمرون کچھ عرصے ترکی میں پڑھا تا رہا ہے۔ اس نے بتایا کہ انفر سے آنے اور جانے والی بسوں کی تلاشی لی جاتی تھی، شہر سے پراپیگنڈا کے لیے گاؤں جانے والے بائیں بازو کے انتخاباتی کارکنوں کی تلاش ہوتی تھی، اور گاؤں سے شہر آنے والے دائیں بازو کے مذہبی شدت پسندوں کو پکڑا جاتا تھا۔“

”تیسری دنیا کی زیادہ تر حکومتیں پہلی اور دوسری دنیا دونوں سے خوفزدہ رہتی ہیں۔ انھیں بائیں بازو سے بھی خطرہ رہتا ہے اور دائیں بازو سے بھی۔“

”لیکن وہ اپنا الگ راستہ کیوں نہیں ڈھونڈ لیتیں؟“

”یہی تو تیسری دنیا کا المیہ ہے۔ اصلی تیسری دنیا کا کوئی وجود ہی نہیں! نام نہاد تیسری دنیا دراصل صرف پہلی اور دوسری دنیا کے تناؤ کا مقام ہے۔ دونوں کے بیچ میں پھنسا ہوا۔ حقیقت میں پہلی دنیا کی آراوی کی آٹھ اور دوسری دنیا کی مساوات اور انصاف کی آرزو، ان دونوں کو ملا کر ایک خوب صورت تیسری دنیا بن سکتی ہے۔ ایک اصلی تیسری دنیا!“

”لیکن یہ خواب کی تیسری دنیا حقیقت میں کیسے بنے گی، مسٹر کھرجی؟“ پرمود نے کہا۔

”دونوں دنیاؤں کی بہتر چیزوں کو ملانے کی جو تجویز آپ دے رہے ہیں، کیا کسی نے اس کی عملی مثال پیش کی ہے؟“

”وہ شاہ کلید تو اب تک کسی کو نہیں ملی ہے، یہ سچ ہے۔ لیکن کیا ہمیں کوشش نہیں کرتے رہنا چاہیے؟“

”ہوں...“ پرمود نے غیر یقینی سے انداز میں ہرکارا بھرا۔

کھرجی اور پرمود کی اس طرح کی باتیں دو چار بار ہوئیں۔ مگر میں شرما کا ساتھ نہ ہونے کی وجہ سے کھرجی پرمود کے گھر آ نکلتا۔ اس بنگالی بابو کو بحث مباحثے کا بڑا شوق تھا۔ پرمود بنیادی طور پر سننے والے کا کردار ادا کرتا تھا، جو کھرجی کے حساب سے درست ہی تھا۔ ایک دن دونوں جب اس طرح بیٹھے باتیں کر رہے تھے، خطیر پرمود کے گھر آ گیا۔ کھرجی اور پرمود سمیری اور بابلی تاریخ کے موضوع پر بات کر رہے تھے۔ پرمود نے کہا، ”کھرجی صاحب، میں نے آپ سے یہاں کی تاریخ کے بارے میں دو چار کتابیں پڑھنے کے لیے لی تھیں، لیکن انھیں اب تک پڑھا نہیں۔ صرف الٹ پلٹ کر دیکھا ہے۔“

”مجھے لگتا ہے تم جیسے جوان آدمی کو ایسی کتابوں کے مقابلے میں دوسری چیزوں سے زیادہ دلچسپی ہے،“ کھرجی نے شرازت سے جنتے ہوئے کہا۔

اُردو کے زنگورات اور مقبروں کے بارے میں بات کرتے کرتے کھرجی نے کہا، ”تمہیں معلوم ہے اُردو کے بادشاہوں کی قبریں کہاں بنی ہوئی ملی تھیں۔ کوڑے کے ڈھیر پر اہاں، ڈولی نے اُردو پر اپنی کتاب میں اس کا ذکر کیا ہے۔ ڈولی کھدائی کرتا رہا، لیکن کوڑے کی پر تھیں ختم ہونے ہی میں نہیں آ رہی تھیں۔ سمیری شاہی خاندان کی وہ قبریں اتنی قدیم تھیں، لیکن کوڑا ان سے بھی پرانا تھا۔ بات یہ تھی کہ سمیری لوگ شہر کی دیوار کے دوسری طرف کوڑا پھینکتے تھے۔ اس طرح کوڑے کے ڈھیر بڑھتے گئے۔ صدیوں پرانے کوڑے کے ڈھیر!“

”اُہا ہا!“ پرمود ہنسا۔ اتنے زور سے وہ کبھی کبھار ہی ہنستا تھا۔ ”یہ گریٹ ہے، کھرجی صاحب! یعنی آپ کی پوری تاریخ کس پر کھڑی ہے۔ کوڑے کے ڈھیر پر! تاریخ کی تہہ میں کیا ہے کوڑے کی پر تھیں! سوچو غار، سمیری، مسٹر کھرجی!“ (So much for history!)

ظہیر بھی اپنے آگے کو نکلے ہوئے دانت دکھاتے ہوئے ہنس۔

”ایب مت کہیے،“ مکھر جی تھوڑا سا ہنس کر بخیدہ ہوتے ہوئے بولا۔ ”تاریخ میں اور بھی بہت کچھ ہے۔ اگر آپ غور سے پڑھیں تو تاریخ سے بہت کچھ سیکھ سکتے ہیں۔ سبق حاصل کر سکتے ہیں۔“

”ہاں، تاریخ یقیناً، لچپ موضوع ہے، مجھے اس سے انکار نہیں،“ پرمود نے کہا۔ ”لیکن سمیری

اور بابلی تہذیبیں بہت پراچین ہیں، ہے نا؟ آج کے عراق سے ان کا کوئی تعلق دکھائی نہیں دیتا۔“

”بالکل غلط!“ مکھر جی نے بڑے جوش سے کہا۔ ”اس کے برعکس، اگر آپ آج کے عراق کو سمجھنا چاہتے ہیں تو آپ کو سمیری اور بابلی تاریخ کا مطالعہ لازماً کرنا پڑے گا۔ ایک سامنے کی مثال دیتا ہوں کیا آپ جانتے ہیں، مصر کے اسرائیل کے ساتھ مفاہمت کا سلسلہ شروع کرنے پر عراق بہت برہم ہے، مصر اور عراق کے درمیان بڑا تناؤ آ گیا ہے۔ اصل میں اس میں کوئی نئی بات نہیں۔ تاریخ پر نظر ڈالیں تو آپ اس کا اندازہ کر سکتے ہیں۔ صدیوں سے نیل کی وادی اور دجلہ و فرات کی وادی میں قائم تہذیبوں کا آپس میں ٹکراؤ جاری ہے۔ یہ اسی کی جہد اور تازہ ترین شکل ہے!“ جب پرمود کچھ نہ بولا تو مکھر جی بحث جیتنے کے عزم کے ساتھ آگے کہنے لگا، ”پر سون تم مجھ سے یہاں کی حکم شاہی کے بارے میں بات کر رہے تھے، ہے نا؟ اس خطے کی قدیم تاریخ میں جہاں تک کر دیکھیں تو کیا نظر آئے گا؟ سمیری باشندوں کی تہذیب بالکل ایسی ہی تھی۔ سب کی زندگیاں سرکار کے ہاتھوں میں! پرائیویٹ انٹرپرائز کی قریب قریب کوئی گنجائش ہی نہ تھی۔ یہاں کی موجودہ سرکار خود کو سوشلسٹ کہلاتی ہے۔ سمیریوں کے نظام کو بیان کرنے کے لیے بھی ایک مصنف نے یہی لفظ سوشلزم استعمال کیا ہے!“

مکھر جی نے فاتحانہ انداز سے پرمود کی طرف دیکھا۔ پھر ایک کبرا سانس لے کر اپنی بات جاری رکھی، ”آپ کو ایک اور دلچسپ مثال دیتا ہوں۔ ان مردوں کے بارے میں تو آپ جانتے ہی ہوں گے۔ شمال کے ان باشندوں میں سے کچھ کو سرکار نے جان بوجھ کر ان کی مخالفت توڑنے کے لیے یہاں جنوب میں آباد کر رکھا ہے۔ مزے کی بات یہ ہے کہ ٹھیک یہی طریقہ ہمیں صدیوں پہلے کی تاریخ میں دکھائی دیتا ہے۔ تگلathpileser (Tiglathpileser) نام کے آشوری بادشاہ نے بھی یہی اسٹریٹیجی اختیار کی تھی۔ اس نے مختلف ملکوں کے لوگوں کی مزاحمت کو توڑنے کے لیے انھیں ہزاروں کی تعداد میں اپنی جگہ سے نقل مکانی کرنے پر مجبور کیا تھا۔ تاریخ کا یہی معاملہ ہے۔ کہتے بھی تو ہیں کہ تاریخ خود کو

دہرائی ہے۔ ارے، صدیاں گزر جاتی ہیں لیکن انسانی سماج کی اصل ذرا بھی نہیں بدلتی۔“
 پر مود سر ہلاتے ہوئے بولا، ”کھرجی، آپ کا تاریخ کا مطالعہ بہت ہے، اس لیے آپ اس طرح کی ٹھیک ٹھیک مثالیں دے سکتے ہیں۔“

کھرجی خوش ہو کر ہنسا۔ پھر وہ اٹھا اور شیلف سے ایک کتاب نکالی۔ ”ایک اور دلچسپ مثال دیتا ہوں،“ کتاب کے پٹے اٹھتے ہوئے اس نے کہا۔ ”سمیریوں کے خدا بھی اسی نمونے کے تھے۔ آن، اٹلیل، انکی۔ یہ سب کنخور حکم شاہ ہی تھے۔ یہ دیکھیے، اس کتاب کے مصنف نے انکی کے حضور گزاری جانے والی ایک دعا کا ترجمہ دیا ہے۔ اس کی ایک سطر میں اسے خداؤں کا بگ برادر قرار دیا گیا ہے۔ ترجمے میں بگ برادر کی اصطلاح کو داوین میں لکھا ہے۔ جیسے ہم لوگ آج کل روسیوں کو کہتے ہیں، اسی طرح اس نے انکی کو بگ برادر کا لقب دیا ہے!“

پر مود نے کتاب کھرجی کے ہاتھ سے لے کر اسے پڑھتے ہوئے کہا، ”مزے دار بات ہے! اس ترجمہ کار کو شاید اس کا احساس نہ ہو، لیکن اس نے انکی کے بارے میں جو لفظ استعمال کیے ہیں وہ یہاں کے آج کے حکمرانوں پر بھی ٹھیک بیٹھتے ہیں!“

ظہیر جو اتنی دیر سے خاموش بیٹھا تھا، آگے کو جھک کر کھرجی سے کہنے لگا، ”معاف کیجیے پروفیسر، لیکن آپ کا نظریہ مجھے قبول نہیں۔ تاریخ ایک ہی دائرے میں چکر نہیں لگایا کرتی۔ تاریخ آگے بھی بڑھتی ہے۔ ہمیں تو اس پرانی تاریخ سے چھٹکارا پانا ہے! ہمیں اس ملک میں تبدیلی لانی ہے۔ ہم آپ کی اس نہ بدلنے والی تاریخ کی قید میں نہیں رہ سکتے۔“

پر مود ظہیر کی طرف مڑ کر بولا، ”لیکن ظہیر، تم کیونسٹوں کو یہاں کا اقتدار چاہیے، مگر موجودہ حکومت کو ہٹا کر تم لوگ آ جاؤ تب کیا فرق پڑ جائے گا؟ تم بھی لوگوں پر موسل ہی گھماؤ گے۔ تم بھی انھیں کچھ زیادہ آزادی تو دینے سے رہے۔“

”اس کا انحصار اس پر ہے کہ آزادی کس کے لیے اور کس بات کی۔“

پر مود نے نام لیے بغیر صبری، عقیل، ابو فرید کے بارے میں ظہیر کو بتایا۔ ظہیر ہنسنے لگا بولا، ”ایسے لوگوں کی آزادی کی کس کو پروا ہے! غیر ملکی عورت سے بیاہ کرنے کی آزادی، یہ کتنے لوگوں کو چاہیے ہوگی؟ کس طرح کے، کس طبقے کے لوگوں کو؟ اور اسی طرح کسی مالدار شخص کو یہاں فری انٹرپرائز

کے پردے میں عوام کا استحصال کرنے کی آزادی نہ ملے تو اس کا غم کیوں کیا جائے؟ ایسے لوگوں کو آزادی ملتی ہی نہیں چاہیے۔“

”ایک لحاظ سے تمہاری بات ٹھیک ہے،“ پرمود نے سوچتے ہوئے کہا۔ ”لیکن تمہارے خیالات خطرناک لگتے ہیں۔ آزادی کی بعض شکلیں چاہے اتنی انہم یا قابل دفاع نہ ہوں، لیکن اس طرح دھیرے دھیرے عام لوگوں کی چھوٹی چھوٹی آزادیاں بھی کھلی جاتی ہیں۔“

کچھ دن بعد رات آٹھ نو بجے کے قریب ظہیر پرمود کے کمر آ یا۔ اس وقت اسے دیکھ کر پرمود کو حیرت ہوئی۔ ”کوئی خاص کام ہے کیا؟“ پرمود نے پوچھا۔ لیکن ظہیر کچھ دیر ادھر ادھر کی باتیں کرنے میں لگا رہا۔ پھر بولا: ”ڈاکٹر، کیا میں آپ کا ٹائپ رائٹر یہاں بیٹھ کر استعمال کر سکتا ہوں؟“ پرمود کو بہت تعجب ہوا۔ اس نے ظہیر کو کبھی نہیں بتایا تھا کہ اس کے پاس ٹائپ رائٹر ہے۔ ظہیر نے اسے کبھی دیکھا بھی نہیں تھا۔ ”تمہیں کس نے بتایا کہ میرے پاس ٹائپ رائٹر ہے؟“ پرمود نے پوچھا۔

ظہیر کوئی وضاحت کیے بغیر صرف مسکرا دیا۔ تہہ کیے ہوئے دو کاغذ جیب سے نکال کر بولا، ”بس ذرا یہ رپورٹ ٹائپ کرنی ہے۔“ اس نے کاغذ پرمود کے سامنے کر دیے۔ پرمود ان کاغذوں کو نکتار ہا۔

”انگریزی میں لکھی ہوئی یہ رپورٹ ملک کے باہر بھیجی جائے گی،“ ظہیر بولا۔ ”ہاتھ سے لکھنے سے بہتر ہے ٹائپ کر کے بھیجی جائے۔ یہاں انگریزی ٹائپ رائٹر بہت مشکل سے ملتا ہے، اس لیے میں آپ کے پاس آیا ہوں۔“

پرمود خاموشی سے ظہیر کے ہاتھوں میں دیے کاغذوں کو دیکھتا رہا۔ پرمود کو چپ دیکھ کر ظہیر نے کہا، ”گھبرائیے مت، ڈاکٹر۔ اس میں آپ کے لیے خطرے کی کوئی بات نہیں ہے۔ بہت سے ٹائپ رائٹروں کا ٹائپ ایک جیسا ہوتا ہے۔“ پھر کچھ رک کر بولا، ”اور پھر آپ کا ٹائپ رائٹر تو رجسٹر کیا ہوا بھی نہیں ہے۔“

پرمود نے اس کے چہرے کی طرف دیکھا۔ ظہیر اس کی طرف دیکھ کر مسکرایا۔

پرمود خاموشی سے اٹھا اور اندر جا کر پلنگ کے نیچے سے ٹائپ رائٹر نکال کر لے آیا۔ ظہیر کو میز

پر بیٹھنے کے لیے کہا۔ ”تھینک یو، ڈاکٹر“، ہیر بولا۔

ہیر دو انگلیوں سے ٹائپ کرنے لگا۔ دو منٹے ٹائپ کرنے میں اسے بہت دیر لگی۔ پر مود ایک طرف بیٹھا کچھ پڑھنے کی کوشش کرتا رہا۔ کام پورا کر کے ہیر اٹھ کھڑا ہوا۔

”لیکن تم نے تو لکھ کر دیا تھا کہ کیونٹ پارٹی کے کام میں حصہ نہیں لو گے؟“

”لکھ کر دیا پڑا تھا“، ہیر نے کہا۔ ”لیکن میں نے کام چھوڑا نہیں۔“

”لیکن اس میں خطرہ نہیں ہے کیا؟ ان کو پتا چل گیا تو تمہارے لیے مشکل ہو جائے گی۔“

”کیا کیا جائے؟ یہ خطرہ لینے کے سوا کوئی راستہ نہیں۔ ٹائپ رائٹر واپس رکھ دوں؟“

”نہیں، میں رکھ دوں گا۔“

”تھینک یو دیری مچ ڈاکٹر“، کہہ کر ہیر چلا گیا۔

اس کے جانے کے بعد پر مود کو بہت دیر تک بے چینی محسوس ہوتی رہی۔

ایک دن پر مود فرسٹ ایر کی کلاس کو پڑھا تھا کہ اسٹنٹ ڈین دروازہ کھول کر اندر آ گیا۔

حال ہی میں اوپر سے ایک فرمان آیا تھا کہ لڑکوں کو لمبے بال رکھنے کی اجازت نہیں ہے، اور جن لڑکوں کے بال لمبے تھے ان کے بال کاٹنے کی مہم جاری تھی۔ اسٹنٹ ڈین ہر روز کلاسوں میں جا کر معائنہ کرتا تھا۔

کلاس میں کوئی دس پندرہ طالب علم تھے۔ ایک لڑکے کے کانوں کے اوپر آئے ہوئے بالوں کو دیکھ کر اسٹنٹ ڈین نے اس کا نام لکھ لیا اور دوسرے دن بال کاٹوا کر آنے کی ہدایت کی۔ پھر پوری کلاس پر ایک غائر نظر ڈال کر پر مود کی طرف دیکھ کر مسکرایا اور کلاس سے باہر نکل گیا۔ بلیک کی نظم ”لندن“ کا جو بند اسٹنٹ ڈین کے آنے سے پہلے پڑھایا جا رہا تھا اسے پر مود نے پھر سے پڑھا:

In every cry of every man,
In every infant's cry of fear;
In every voice, in every ban,
The mind-forg'd manacles I hear.

یہ سطر میں پڑھ کر پر مود نے طالب علموں کی طرف دیکھا۔ وہ بے تاثر چہرے لیے خاموشی سے

اس کی طرف دیکھ رہے تھے۔ کچھ لمحوں کے لیے پر مود چپ کھڑا رہ گیا۔ اس کا جی چاہا ان سب سے چی کر کہے اور بلیک یہ تم سے ہی کہہ رہا ہے اتم سمجھتے کیوں نہیں؟ تم پر اس کا کوئی اثر نہیں ہوتا؟ ان پر مود نے ایسی کوئی بات نہیں کہی۔ وہ اپنی معمول کی ہنہری ہوئی آواز میں لطم کے استعاروں، اس کی تکنیک اور تکرار کے زوردار استعمال پر تبصرہ کرتا رہا۔

کلاس سے لوٹتے وقت پر مود سوچتے لگا کہ اسٹنٹ ڈین بالوں کے معائنے کا یہ سلسلہ کب تک چلائے گا؟ کتنے ہوئے بال پھر بڑھ آئیں گے اور اسے بار بار معائنہ کرنا پڑے گا۔ کبھی نہ کبھی تو یہ سلسلہ کمزور پڑی جائے گا۔ آخر میں فتح بالوں کی ہی ہوگی۔

دلہلی علاقے میں پہلی بار جانے کے بعد جلد ہی اس نے وہاں کے ایک اور سفر کا بندوبست کر لیا، اور اگلے چند ہفتوں میں دو ایک بار اور۔ ہر بار اسے کار کے لیے فرانسوا کو تکلیف دینی پڑتی تھی، لیکن فرانسوا نے کبھی شکایت نہ کی۔ اس معاملے کو خفیہ رکھنا بھی ضروری تھا۔ پر مود کو معلوم تھا کہ اگر ابو فرید کو بھگ پڑ گئی تو سلوٹی اور اس کے لیے مشکل پیدا ہو جائے گی۔ پھر بھی اس نے کچھ زیادہ فکر نہ کی۔ سلوٹی سے اس کی قربت بڑھتی گئی۔ اس کے آگے کیا ہوگا، اس بارے میں سوچنے کو وہ De گیا۔ اپنی موجودہ صورت حال اور ذہنی کیفیت میں اس کا رویہ فیروزے داری کی حد کو چھونے والی ہے۔ صیاطی کا ہو گیا تھا۔

پر مود کو اصل کشش دلہلی علاقے کے ماحول میں محسوس ہوتی تھی۔ شہر کی زندگی میں ایک طرح کا مبہم، ان دیکھا دیاؤ اسے مسلسل محسوس ہوتا رہتا تھا اسے لگتا تھا سب لوگوں کو ان دیکھی زنجیروں نے جکڑ رکھا ہے۔ کوئی آواز اٹھنے کا بھی سوال نہیں تھا کیونکہ چیخنے چلانے کی آزادی ہی نہیں تھی۔ شہر کے اس ماحول سے دور، ہوا پر ڈولتے ہوئے نرسوں کے پھیلے ہوئے جنگل میں جا کر، موٹر بوٹ کی سست لے میں جمونے سے پر مود کا ذہن اور بدن دونوں کو تسکین کا احساس ہوتا۔ شہر کی روزمرہ کی زندگی میں پر مود کو اس احساس کی ہزوک لگی رہتی تھی۔

دلہلی کی طرف جانے والا راستہ پر مود کے لیے مانوس ہو گیا۔ چویش کے کشتی والے سے اس کی دوستی ہو گئی۔ دوسری بار جب سلوٹی اور وہ وہاں پہنچے تو اس کشتی والے نے انہیں آواز دے کر بلایا۔

سلوٹی نے اس سے کہا، ”نہیں بابا، تمہاری کشتی کا انجن ٹھیک نہیں ہے۔ پچھلی بار کی طرح پھر بند ہو گیا تو؟ ہم کوئی دوسری کشتی کر لیتے ہیں۔“

کشتی والے نے کہا، ”نہیں، ایسا نہیں ہو سکتا! میں نے انجن ٹھیک کر لیا ہے؛ اب بند نہیں ہوگا۔ آپ لوگوں کو میری ہی کشتی میں جانا ہوگا۔“

پھر ہر بار دونوں اسی کشتی میں جاتے گئے۔

ایک دفعہ پرمود نے گاڑی چیش پر روکنے کے بجائے آگے بڑھائی۔ راستے میں ایک چھوٹا گاؤں آیا۔ وہاں اس کی نظر راستے پر جاتی ہوئی دو تین عورتوں پر پڑی۔ وہ یہاں کی عورتوں سے الگ دکھائی دے رہی تھیں؛ ان کے شوخ لال پیلے رنگوں والے لباس یہاں کے عام لباسوں سے مختلف تھے۔ پرمود ان کی طرف دیکھتا رہا؛ وہ عورتیں بھی رک کر گاڑی کی طرف دیکھ رہی تھیں۔ ”یہ کون عورتیں ہیں؟“ سلوٹی نے کہا۔ یہ ان لوگوں میں سے تھیں جنہیں حکومت نے زبردستی لا کر یہاں جنوب میں بسا دیا تھا۔ ان کے چہرے پر چھائے ہوئے شک اور تکلیف کے تاثر اور ان کے کپڑوں کے شوخ رنگوں سے پرمود پر یہ ظاہر ہو گیا تھا کہ وہ یہاں کی رہنے والی نہیں ہیں۔ وہ یہاں اوپری سی لگ رہی تھیں۔

ایک اور دفعہ عسلوں کے جنگل میں واقع ایک بستی میں پرمود اور سلوٹی کو ایک بوڑھا سفید قام شخص دکھائی دیا۔ اس کے ساتھ ایک مقامی آدمی تھا۔ پرمود کو تجسس ہوا کہ یہ پردیسی بوڑھا یہاں کیا کر رہا ہے۔ موٹر بوٹ سے اتر کر پرمود نے اس سے بات کی۔ بوڑھا انگریز تھا، عمر کوئی اناسی سال۔ ولدی علاقے میں پائے جانے والے ایک خاص پرندے کے انڈوں کی تلاش میں انگلینڈ سے یہاں آیا تھا۔ اس نے اس پرندے کا لاطینی نام بتایا جو پرمود کو پوری طرح سمجھ میں نہ آیا۔ وہ یہ انڈے برٹش میوزیم کو پیش کرنا چاہتا تھا۔ لیکن اسے میوزیم کی طرف سے نہیں بھیجا گیا تھا؛ وہ اس مہم پر خود اپنے خرچ پر نکلا تھا۔ پچھلے چھ سات دن وہ ان نرسل کے جنگلوں میں انڈے ڈھونڈتا پھرتا رہا تھا۔

”تو پھر ملے انڈے؟“ پرمود نے پوچھا۔

”اب تک صرف دو انڈے ملے ہیں؛“ بوڑھے نے کہا۔ ”لیکن وہ اتنے رتکین اور دلکش نہیں ہیں جیسی مجھے توقع تھی۔ مجھے کچھ مایوسی ہوئی ہے۔ ابھی دو چار دن یہاں کھوم پھر کر دیکھوں گا کہ اور انڈے ملے ہیں یا نہیں۔“

پر مود اور سلوئی کو الوداع کہہ کر یوز حاما اپنے مدگار کے ساتھ ایک چھوٹی کشتی میں بیٹھ کر نرسلوں کے مجنڈ میں غائب ہو گیا۔ سلوئی پر مود سے یولی: "آخرین ہے اس پر! اتنا سی سال کا یوز حاما اپنے پیسے خرچ کر کے اتنی دور آ کر دلدلی جنگلوں میں مارا مارا پھر رہا ہے۔ اور وہ بھی کس لیے؟ کسی پرندے کے دو چار غروں کی خاطر!"

"یہ انگریز بھی عجیب لوگ ہوتے ہیں،" پر مود نے کہا۔

دلدلی علاقے کے سرے پر پانی اور زمین کے بیچ کوئی یقینی سرحد نہیں تھی۔ آج سوکھا دکھائی دینے والا حصہ کچھ دن بعد پانی میں ڈوب جاتا، اور پانی میں ڈوبا ہوا حصہ خشک ہو جاتا۔ پورا علاقہ سپاٹ ہونے کی وجہ سے پانی کی سطح ذرا سی اونچی ہونے پر زمین زیر آب آ جاتی۔ ایسے بدلاؤ وقت گزرنے کے ساتھ ساتھ مسلسل ہوتے رہتے۔ شہر کے ارد گرد کے علاقے میں بہت گھومنے پھرنے کے بعد پر مود کو احساس ہوا کہ یہ بدلاؤ صرف دلدلی علاقے ہی میں نہیں بلکہ ملک کے اس پورے جنوبی حصے میں ہوتے رہتے ہیں۔ ہر طرف سوکھی سپاٹ مٹیائی زمین دکھائی دیتی، اور بیچ بیچ میں کچھڑکی سی دلدلی زمین کے قلعے آ جاتے۔ یوں لگتا تھا جیسے ان علاقوں میں خشکی اور تری کی حتمی تقسیم خدا نے کبھی نہیں کی تھی؛ قدرت کے آغاز سے ایک طرح کا ابہام اس خطے کے نصیب میں آ گیا تھا۔ یہ ابہام ایک اور طریقے سے بھی خود کو ظاہر کرتا تھا۔ دریا کے متوازی راستے سے سمندر کی سمت میں جاتے ہوئے بہت سے دلدلی قلعے نظر آتے تھے۔ ان میں سے بعض دلدلی قطعوں کی سطح پر نمک کی سفید تہہ جی دکھائی دیتی۔ کچھ جگہوں پر کھاری پانی تھا اور کچھ جگہوں پر میٹھا۔ لیکن میٹھا پانی کہاں ہے اور کھاری پانی کہاں، یہ یقین سے نہیں کہا جاسکتا تھا۔ میٹھے اور کھاری پانی کا ایک عجیب آمیزہ سا بن گیا تھا۔ خشکی اور تری کو، میٹھے اور کھاری پانی کو جدا کرنے والی سرحدیں کہیں واضح نہیں تھیں۔ اس خطے پر، جہاں انسانی تہذیب کا جنم ہوا تھا، ایک قدیم انتشار، نزاع اور غیر یقینی پن کا سایہ تھا۔ یہیں، انتشار اور غیر یقینی پن کی اسی سرزمین میں، انسان نے اپنی پہلی تہذیب تعمیر کی تھی۔ اس علاقے کے سروپ کے بارے میں سوچتے سوچتے پر مود کو وہ جاندار یاد آئے جنہیں اس نے دریا کے دہانے کے پاس کچھڑ میں لوٹتے دیکھا تھا۔ چھیکڑوں کی طرح رینگنے، مچھلی کی طرح تیرنے، مینڈکوں کی طرح اچھلنے، اور کچھڑ میں دھنس کر بیٹھنے والے جاندار۔ قدیم، مبہم جاندار جو اس ابہام بھری سرزمین کے بادشاہ کہلانے کے لائق تھے۔

ایک بار دلدلی علاقے سے لوٹتے ہوئے پرمود نے ٹرنا گاؤں میں سے ہو کر گاڑی و جہلہ اور قرات کے سنگم کی سست موڑ لی۔ وہ اور سلوٹی گاڑی سے باہر نکل کر بند پر بیٹھ گئے اور پانی کی طرف دیکھتے رہے؛ ایک طرف سے آتا ہوا دجلہ کا پانی، دوسری طرف سے آتا ہوا قرات کا پانی، اور پھر ان دونوں کے ملنے سے بننے والا شط العرب کا دھارا جو دھیرے دھیرے بہہ رہا تھا۔ کشتی میں بیٹھا ایک پھیرا پانی میں جال ڈال رہا تھا۔ اُس پار خالی ویران زمین تھی۔ اس طرف کے کنارے پر، جہاں دونوں بیٹھے تھے، پیچھے راستہ تھا جس کے دوسری طرف گارے کے کچے مکان بنے تھے۔

اصل میں یہی دریا بھرہ شہر کے پاس سے گزر کر آگے جاتا تھا، لیکن وہاں کے برعکس یہاں پانی بہت پر امن معلوم ہوتا تھا۔ خیالوں میں گم، پانی کی طرف دیکھتے ہوئے، پرمود کو محسوس ہوا کہ اس علاقے کے بارے میں اس کے ذہن میں ایک طرح کی بے اطمینانی سی گھر کرتی جا رہی ہے۔ اس بے اطمینانی کا بالکل ٹھیک سبب اس کی سمجھ میں نہیں آ رہا تھا۔ کیا یہ کہ یہاں پہاڑ اور گھاٹیاں نہیں ہیں؟ نہیں، یہ بات نہیں۔ وہ اس جستجو میں اپنے ذہن کو کریدتا رہا۔ اس نے اپنی جگہ سے اٹھ کر دو چار چکر لگائے، مٹی کے ایک چھوٹے سے ٹیلے پر ٹھوکر ماری۔ پھر اچانک اس کے دھیان میں آیا: یہاں ایک چیز غائب ہے۔ پتھر! اس پر رے ملک میں، دوامیں ڈالنے تک کے لیے پتھر نہیں تھے۔ چاروں طرف صرف یا تو سوکھی زمین تھی یا گیلی زمین، دھول یا کچڑ۔ ”پتھروں کے دیس“ میں جنم لینے والا شخص بے پتھر کے دیس میں آ پہنچا تھا۔^① وہ سلوٹی کی طرف مڑ کر کہنے لگا: ”دیکھو سلوٹی، تمہارے اس دیس میں پتھری نہیں ہیں! صرف مٹی، مٹی اور مٹی!“

”پتھر؟ پتھروں میں ایسی کیا خاص بات ہے؟“ سلوٹی بولی۔

”واہ! یہ کیا کہتی ہو۔ پتھری تو ایک حسین چیز ہے۔ پتھر کو دیکھ کر سکون محسوس ہوتا ہے، پتھر ڈھارس بندھاتا ہے۔ پتھر ٹھوس اور مضبوط ہوتا ہے۔ بالکل پتھری طرح! یہ نہ ہو تو بس بھر بھری مٹی رہ جاتی ہے، جس کا کوئی بھروسہ نہیں ہوتا۔“

”پتھر بھی رفتہ رفتہ مٹی ہو جاتا ہے۔ آخر میں مٹی ہی بنتی ہے!“

”ہوگی، ہوگی... یہ سچ ہے کہ آخر میں مٹی ہی بنتی ہے۔ لیکن پھر بھی ذہن کو پتھری طلب ہوتی

^① بیسویں صدی کے وائل کی ایک مراثی نظم کی طرف اشارہ ہے جس میں ہمارا شعر ”پتھروں کا دیس“ کہا گیا ہے۔

ہے، ضرورت ہوتی ہے۔ اس وقت اگر یہاں ایک آدھا چھانٹوس پتھر ہوتا تو میں اسے پیار سے ایک ٹھوکر لگاتا۔ چاہے میرے سر میں چوٹ ہی کیوں نہ لگتی۔“

پر مود نے ٹھوکر مار کر مٹی کے ایک ٹیلے کو کھیر دیا، دور یزدور یزدہ ہو کر ہر طرف پھیل گیا۔

اچانک پر مود کے ذہن میں آیا یہاں پتھر نہیں ہیں، کیا اسی لیے تو انسانوں نے یہاں پتھر جیسا سخت نظام قائم نہیں کیا ہوگا؟ اس بھر بھری سرزمین میں جسے پانی کبھی بھی کچڑ میں بدل ڈالا ہے، انسان کو پتھر جیسی سخت کوئی چیز بنانے کی ضرورت محسوس ہوئی ہوگی۔ اسے کھربجی کی کھیا ہوئی بات یاد آئی، قدیم سمیری باشندوں نے بھی ایسی ہی سخت گیر حکومت قائم کی تھی جیسی آج یہاں قائم ہے۔ اس سرزمین میں جہاں انسانی تہذیب کا جنم ہوا، ایسا ہوتا ایک طرح سے ناگزیر تھا۔ انسان اس دشوار علاقے میں کیسے جیتے ہوں گے؟ خشکی اور تری کا الجھاؤ، میٹھے اور کھاری پانی کا الجھاؤ۔ اس غیر یقینی، ناقابل اعتبار حالت سے وہ چکرا گئے ہوں گے، سکتے میں آ گئے ہوں گے۔ اس ابہام، اس قدیم انتشار پر قابو پانے کی کوشش میں انسان نے یہاں پتھر جیسا سخت، سفاک اور جامد نظام قائم کیا ہوگا۔ انتہائی درجے کے انتشار کا سامنا کرتے ہوئے انسان نے انتہائی درجے کا منضبط نظام تشکیل دیا۔ یہ ایک انوکھا خیال تھا۔ اگر یہاں کے حالات اس لحاظ سے ناگزیر تھے، تو پھر آزادی کے بارے میں اسے جو کر یہ لگی ہوئی تھی، اس کا کیا مطلب ہوا؟

ایک دن ابو فرید نے پر مود سے پوچھا، ”بیچ سال کی چھٹیوں میں کیا آپ ہندوستان جائیں گے؟“

”کچھ ٹھیک نہیں،“ پر مود بولا۔

”یہیں رہیں گے؟“

”نہیں، کہیں نہ کہیں تو یقیناً جاؤں گا۔“

”ملک ہی میں کسی جگہ یا ملک سے باہر؟“

”باہر۔ کچھ دن یہاں سے باہر گزارنا چاہتا ہوں۔“

”اچھا، بہت خوب!“ ابو فرید نے سوچے ہوئے کہا۔ ”جانے سے پہلے ملاقات تو ہوگی ہی!“

”ہاں، کیوں نہیں۔ کچھ منگواتا ہے؟“

”نہیں، یہ بات نہیں... آپ کے جانے سے پہلے بات کریں گے۔“

پرمود ابوفرید کے غیر ضروری دوستانہ برتاؤ کے بارے میں پھر سے سوچنے لگا۔ ابوفرید اس سے کچھ حاصل کرنا چاہتا ہے، اس کے ذہن میں اس پرانے شک نے پھر سر اٹھایا۔ کیا وہ اس کے ذریعے اپنا کچھ پیسہ باہر بھجوانا چاہتا ہے؟ ایسی ہی بات ہوگی۔

بھئی سے والد کا خط آیا۔ اب تک تم نے وہاں نوکری میں قدم اچھی طرح جما لیے ہوں گے؛ ہمیں خوشی ہے کہ امریکہ کے مقابلے میں بتم یہاں سے قریب ہو؛ ہم دونوں کا خیال ہے کہ بتمہیں یہاں آ کر شادی کر لینی چاہیے؛ دکر سے تمہارے لیے لڑکی ڈھونڈنے کو کہا ہے، ہماری ایسی کوئی شرط نہیں کہ تم اپنی ذات ہی میں شادی کرو؛ اپنے آنے کی تاریخ سے جلد مطلع کرنا۔

وہ دونوں ہمیشہ کی طرح موٹر بوٹ کی چھت پر بیٹھے تھے کہ سلوئی نے کہا، ”اب فائل امتحان قریب آ رہے ہیں۔ جلد ہی ہمیں یہاں آنا بند کرنا ہوگا۔“

”ہاں، کالج میں میرا کام بھی بڑھ گیا ہے۔ اس طرح پورا خالی دن مشکل سے ملتا ہے۔“

”ترم کے بعد چھٹیوں میں آپ ہندوستان جائیں گے؟“

”کہہ نہیں سکتا۔ ابھی کچھ طے نہیں کیا۔ اور تم؟“

”میں یہیں رہوں گی۔ شاید کچھ دن کے لیے بغداد جاؤں،“ پتہ بچا کے گھر۔“

”چھٹیوں میں ہمارا ملنا نہیں ہوگا۔“

”اگر آپ یہیں رہیں تو ہمارے گھر آ سکتے ہیں۔“

”نہیں، چھٹیوں میں میں یہاں تو یقیناً نہیں رہوں گا۔ ہندوستان نہیں گیا تو کہیں ورجاؤں

گا۔ چھٹیوں کے دن مجھے اس ملک سے باہر گزارنے ہیں؛ کہیں کھلے ماحول میں۔“

”غالباً اب ہم چھٹیوں کے بعد ہی یہاں آ سکیں گے۔ کون جانے چھٹیوں شروع ہونے سے

پہلے آنا ہو کہ نہ ہو۔“

”دیکھتے ہیں۔“

”لیکن اس طرح ہم کب تک یہاں آ جاسکتے ہیں؟“ سلوئی پرمود کے چہرے کی طرف دیکھتے

ہوے بولی۔

”مجھے معلوم نہیں: پرمود نے سلوئی کی طرف نہ دیکھتے ہوئے کہا۔

”آپ سے ایک بات میں نے اب تک نہیں پوچھی۔ کیا آپ اگلے سال یہاں ہوں گے؟“

پرمود نے کھڑک کر کہا: ”مجھے معلوم نہیں۔ میں نے اس بارے میں سوچا نہیں ہے۔“

سلوئی نے اپنے بازو گھٹنوں کے گرد باندھ کر اپنی ٹھوڑی گھٹنوں پر رکھ لی۔ پھر سر اٹھا کر بولی،

”یعنی آپ ایسے ہی چلے جائیں گے کیا؟“

پرمود خاموشی سے اپنے سامنے دیکھتا رہا۔ آسمان میں بہت اوپر ایک پرندہ آہستہ آہستہ چکر

کاٹ رہا تھا۔

سلوئی نے اپنا ہاتھ گھٹنوں کے گرد لپٹے ہوئے ہاتھوں پر رکھ لیا۔ اس کے لمبے بال اس کے

بازوؤں پر بکھر گئے۔ بہت دیر بعد اس نے سر اٹھایا۔ ”معلوم ہے، پرمود؟“ وہ داہنے ہاتھ کو لہرا کر بولی،

”ہماری یہ نرسلوں کی دنیا ختم ہونے والی ہے۔“

پرمود نے اس کی طرف دیکھا۔

”یہ دلہ لیس فرات کا پانی پھیلنے سے وجود میں آئی ہیں نا؟ اب حکومت نے فرات پر بند

باندھنے کا منصوبہ بتایا ہے۔“

”یہاں کی کھلی ہوا کی حکومت کو برداشت نہیں! وہ یہاں بھی اپنی رکاوٹیں کھڑی کرنا چاہتی

ہوگی۔“

”جب یہ دلہ لی علاقہ ختم ہو جائے گا تو ہم کہاں جایا کریں گے؟“

”ایسا ہونے میں بہت وقت لگے گا۔ تب تک ہمیں یہاں آنے کی ضرورت محسوس نہیں

ہوگی۔“

”کیوں؟ تب ہم کہاں ہوں گے؟“

”کون جانے!“ پرمود نے کہا۔ اس نے چوٹی آسمان کی طرف دیکھا۔ جو پرندہ کچھ دیر پہلے

آسمان پر چکر کاٹ رہا تھا، اسے ڈھونڈنے لگا۔ پرندہ کہیں نظر نہ آیا۔ جس وقت اس کا دھیان کہیں اور

تھا، تب وہ نیچے اتر آیا ہو گا یا اڑ کر دور چلا گیا ہو گا۔

آج ہوا کی ہوئی تھی۔ کشتی کے آگے بڑھنے کی وجہ سے ہلکا سا جھونکا آتا تھا، بس۔ نرسلوں کے جنگل ساکت کھڑے تھے۔ بہاؤ کا پانی بھی پوجھل سا لگ رہا تھا۔ جاڑے کے دن تھے پھر بھی دھوپ میں بیٹھنے سے گرمی محسوس ہوتی تھی۔ پھر اچانک ایک زوردار جھونکا آیا اور جھٹ سے کندھے پر آ بیٹھا۔ سلوٹی کے بال اڑنے لگے۔ برابر میں رکھا ہوا پرمود کا ٹکوں کا بیٹ اڑ کر طلا بازیاں کھانے لگا۔ یہ خیال آتے ہی کہ بیٹ کشتی کی چھت کے کنارے سے نیچے گر جائے گا، پرمود جلدی سے اٹھا۔ تیزی سے غوطہ مار کر ہیٹ کے بل لینا اور ہاتھ بڑھا کر اس کی پکڑ لیا۔ اس کی پکڑا ہٹ دیکھ کر سلوٹی چنے لگی۔

ایک تیز جھونکا چلنے کے بعد ہوا پھر رک گئی۔ نرسل پھر سے ساکت ہو گئے۔ جیسے کوئی پاگل جھونکا راستہ بھٹک کر ادھر آ نکلا تھا۔ بہت دیر بعد دور درلوں میں سے ٹھانڈا کی آوازیں سنائی دیں۔ کچھ کچھ وقفے سے ایسی آوازیں اور آئیں۔ یقیناً یہ گولیاں چلنے کی آوازیں تھیں۔ سلوٹی اور پرمود اس طرف نگاہیں جمائے سنتے رہے۔ ”کسی کی شادی ہے؟“ سلوٹی بولی۔ ”دلہ لی علاقے کے باشندوں میں پیدا ہوا ہے۔ شادی کے موقع پر گولیاں چلانا، ناچنا گانا۔“

اس سپاٹ کھلے علاقے میں گولیاں چلنے کی آوازیں صاف اور دور تک سنائی دے رہی تھیں۔ یہ آوازیں کافی دیر تک وقفے وقفے سے سنائی دیتی رہیں۔ پھر رک گئیں۔

”ادھر دیکھیے؟“ سلوٹی شمال کی طرف انگلی سے اشارہ کر کے بولی۔ اس سمت میں افق کے پاس چند سیاہی مائل دھبے سے دکھائی دے رہے تھے۔ پرمود دیکھتا رہا۔ ”واپس چلیں؟“ سلوٹی نے پوچھا۔

”میرا خیال تھا آج ہم ایٹان گاؤں تک ہو کر آئیں گے۔ کچھ دیر دیکھتے ہیں کیا صورت بنتی ہے۔“

دس پندرہ منٹ میں کالے دھبے پھیلنے لگے اور اوپر کی طرف بڑھ آئے۔ کشتی ایٹان گاؤں کے پاس پہنچ گئی تھی۔ نرسلوں میں سے جمونہڑیاں دکھائی دینے لگی تھیں۔ سلوٹی نے پرمود کی طرف دیکھا۔ ”میرا خیال ہے واپس جانا ہی بہتر ہے؟“ وہ بولی۔

پرمود نے اثبات میں سر ہلایا۔ چھت سے نیچے جھانک کر اس نے کشتی والے سے کشتی واپس موڑنے کو کہا۔ مڑتے وقت کشتی ایک طرف کو جھکی اور پھر جس سے راستے سے آئی تھی اسی پر بھٹک بھٹک

کرتی لوٹنے لگی۔ سلوٹی اور پرمود بیٹھے پیچھے مڑ کر شمال کے افق کی طرف دیکھتے رہے۔
 دیکھتے دیکھتے بادل گھمرائے اور اس کے ساتھ ساتھ تیز ہوا بھی چلنے لگی۔ کشتی زسلوں کے
 درمیان کی جھیل میں سے گزر رہی تھی۔ اچانک جھیل کے ٹھہرے ہوئے پانی میں لہریں اٹھنے لگیں۔
 جب تک کشتی نے جھیل پار کی، ہوا بہت زور سے چلنے لگی تھی۔ جھیل کے پانی میں بھنور پڑتے دکھائی
 دینے لگے تھے۔ ”اچھا ہوا تیز ہوا شروع ہونے سے پہلے ہی ہم نے جھیل پار کر لی،“ پرمود نے کہا۔
 کشتی والا کشتی کے پیچھے کے کنارے پر آ کر کچھ دیر اوپر دیکھتا رہا، پھر منہ ہی منہ میں اپنے آپ سے کچھ
 بولا۔ زسلوں کی دیواروں میں سے گزرنے والے محفوظ بھاؤ میں کچھ زیادہ لہریں نہیں اٹھ رہی تھیں،
 لیکن دونوں طرف کے زسل ہوا کے زور سے جھک کر اونچی آواز میں سرسرا رہے تھے۔ چاروں اور دور
 تک زسلوں کے جھنڈ تیز ہوا میں جھکولے کھارے تھے۔ سارا برعائن جیسے اٹھل پٹھل ہو گیا تھا؛ کسی
 مضبوطی، کسی یقینی پن کا کوئی نشان باقی نہ رہا تھا۔ کشتی بھی بدست ہوئی ہوا میں زیادہ ہلکولے کھانے لگی
 تھی۔ اچانک پرمود کو غیر محفوظ ہونے کا شدید احساس ہوا۔ ”نہ، یہ کیا مصیبت ہے!“ وہ چخ کر بولا۔
 ”کچھ ہی منٹوں میں پورا منظر بدل گیا امیج سے خطرے کی کوئی علامت نہیں تھی۔“
 ”یہاں ہمیں کوئی خطرہ نہیں ہے،“ سلوٹی نے کہا۔ ”پندرہ بیس منٹ میں کشتی چوبیس پہنچ جائے
 گی۔“ لیکن سلوٹی کا چہرہ فکر مند تھا۔

دونوں چھت سے اتر کر نیچے آ بیٹھے۔ جس وقت چوبیس کی گودی نظر کے دائرے میں آ رہی
 تھی، جیسے کئی کے دانے سے پھنسنے لگے۔ منٹ بھر بڑی بڑی بوندیں پڑتی رہیں اور پھر جھالا پڑنے لگا۔
 ارد گرد کا منظر دھندلا گیا۔ چھت کے کنارے سے اندر آنے والی پھوار سے کپڑے نم ہو گئے۔ پرمود
 ایک دم سلوٹی کی طرف مڑ کر کہنے لگا، ”اب آگے؟ ہمیں گاڑی میں اس کچے راستے پر جانا ہے۔ بارش
 میں اس کا کیا حال ہوگا؟“

”زیادہ بارش ہونے سے پہلے اگر ہم اس راستے کو پار کر لیں تو ٹھیک رہے گا،“ سلوٹی نے کہا۔
 ”اور اگر بارش بہت تیز ہو گئی تو؟“ پرمود بولا۔

سلوٹی کچھ نہ بولی، خاموشی سے بارش کے پردے میں سے دکھائی دیتی چوبیس کی گودی کی
 طرف دیکھتی رہی۔ پرمود نے سلوٹی کی کمر کے گرد ہاتھ ڈال کر اس کے بائیں بازو کو تھام لیا۔ وہ پہلی بار

اس کے بدن کو اس طرح چھو رہا تھا وہ کبھی اس سے غیر ضروری طور پر یا جان بوجھ کر قریب نہ ہوا تھا۔ کشتی کنارے پر لگتے ہی دونوں جلدی سے نیچے اتر آئے۔ تیزی سے کشتی والے کو پیسے چھما کر پر سود گاڑی کی طرف لپکا۔ سلوٹی کے لیے دابے ہاتھ کا دروازہ کھولا اور گاڑی اشارت کی۔ گاڑی اچھل کر روانہ ہوئی اور گودی کے پاس کا چھوٹا سا راستہ پار کر کے دابے ہاتھ مڑی۔ منٹ بھر میں گاڑی پار کر کے پھر دہنی طرف موڑ کاٹ کر کچے راستے پر پہنچ گئی۔ اب بارش کی تیز بو چھاڑ رک چکی تھی اور صرف باریک بوندیں پڑ رہی تھیں۔ لیکن آسمان بادلوں سے بھرا ہوا تھا۔ آفتاب کی مستردہ راہ کربلی چمکتی تھی۔

”بارش اگر کچھ دیر کے لیے مہربانی کر دے تو کیا ہی اچھا ہوا ہم یہ راستہ پار کر کے ہائی وے پر پہنچ جائیں۔“

بارش کی بو چھاڑنے راستے کو گیلا کر دیا تھا لیکن کچھ نہیں بھلی تھی۔ گاڑی ٹھیک چل رہی تھی۔ اس اونچے نیچے راستے پر جتنی تیز چل سکتی تھی پر مود چلا تار ہا۔ دونوں طرف نرسوں کے جھنڈ تیز ہوا سے جھکولے کھارہے تھے۔ تھوڑی اونچائی پر بنایا گیا یہ راستہ اس غیر محفوظ علاقے سے باہر نکلنے کا واحد راستہ تھا۔

اونٹ کے کوہان جیسا ایک پل پار کر کے پر مود بولا، ”واہ، چلو ایک پل تو پار کر لیا۔ بس اگلا پل اور پار ہو جائے! پل پر کچھز ہوئی تو گاڑی کے نہ پھسلنے کا کوئی سوال ہی نہیں۔ میں ان پلوں سے بہت ڈرتا ہوں۔“

بارش اب تک بھگی تھی۔ ہوا بہت تیز ہونے کی وجہ سے بادل گویا بہتے ہوئے چلے جا رہے تھے۔ کچھ دیر میں پر مود دوسرے جگہ پل کو بھی پار کر گیا۔ ایک لمبا سانس باہر نکال کر بولا، ”چلو، پل تو پار ہو گئے! اب ہائی وے زیادہ دور نہیں۔“

لیکن دوسرا پل پار کرنے کے کچھ ہی منٹ بعد تیز بارش شروع ہو گئی۔ بارش اتنی موسلا دھار ہو رہی تھی کہ وائبروں کے چلتے ہوئے بھی سامنے دیکھنا مشکل ہوا جا رہا تھا۔ ”اس کی ماں کی...“ پر مود نے سر اٹھی میں کہا۔

”کیا کہا؟“ سلوٹی نے پوچھا۔

”کچھ نہیں،“ پر مود بولا۔

”تھوڑا ٹھہر نہ جائیں یہاں؟ بارش بہت زور کی ہو رہی ہے۔“

”لیکن ٹھہر گئے تو دیر ہو جائے گی۔ بلا وجہ دیر کرنا ہمارے لیے ٹھیک نہیں۔ اتنی بارش سے راستہ

تھوڑی دیر میں بہت پھسلواں ہو جائے گا۔“

”اچھا گاڑی تو ذرا دھیرے چلائیے۔ گڑھے دکھائی نہیں دے رہے۔“

منٹ بھر بعد پر سود بولا: ”چلو تھوڑا رک جاتے ہیں اتنی تیز بارش میں آگے جانا بھی مشکل ہے۔

“راستے پر گاڑی روک کر اس نے کہا: ”کہیں کوئی آڑ نہیں ہے۔ یہیں کھلے میں گاڑی روکنی ہوگی۔“

گاڑی رکنے پر بارش کی گرتی اور تیز ہوا میں جھولتی ہوئی چادریں اور زیادہ زبردست لگنے

لگیں۔ جب تک گاڑی چل رہی تھی تب تک کم از کم یہ ڈھارس بندھانے والا خیال تھا کہ ہم کچھ کر

رہے ہیں، آگے بڑھ رہے ہیں۔ اب رکی ہوئی گاڑی میں بیٹھے بیٹھے تیز بارش اور ہوا کے زور کے

ساتھ ہارسی مانی جانے لگی۔ کچھ دیر دونوں چپ بیٹھے رہے۔ پھر پر سود سلوئی کی طرف دیکھتے ہوئے

بولا: ”کتنا عجیب لگتا ہے، دونوں یہاں گاڑی میں بیٹھے ہوئے ہیں! چاروں طرف بارش اور طوفان کا

راج ہے اور ہم یہاں اس سنسان جگہ گاڑی میں بیٹھے ہیں۔“ پھر کچھ لمحوں کے بعد بولا: ”تم اتنی

خاموش کیوں ہو سلوئی؟ ڈر لگ رہا ہے۔“

”نہہ!“ سلوئی اس کی طرف دیکھ کر ہنس کر بولی اور پھر چپ ہو گئی۔ پر سود نے اس کا ہاتھ اپنے

ہاتھ میں لے کر ہلکے سے دبایا۔ اس نے ہاتھ چھڑانے کی کوشش نہیں کی۔

”دیکھو، جب سے ہم وہاں سے نکلے ہیں ہمارے سامنے سے کوئی گاڑی اُدھر جاتی دکھائی

نہیں دی۔“ پر سود بولا: ”ہمارے پیچھے بھی غالباً کوئی گاڑی نہیں آ رہی۔ مجھے لگتا ہے اس طوفان زدہ

آجاڑ علاقے میں صرف ہم ہی اس راستے میں پھنسے ہوئے ہیں۔ یہاں ضرورت کے وقت مدد ملنا بھی

مستحکم ہے۔“

”لیکن ہم اور کیا کر سکتے تھے؟ وہاں رک جاتے؟“

”یہ بات بھی ہے۔ لوٹنے کی کوشش کرنے کے سوا کوئی چارہ نہیں تھا۔“

کچھ دیر دونوں چپ بیٹھے رہے۔ پھر پر سود بولا: ”ہمارے گھر پہنچنے تک اگر بہت دیر ہو گئی۔۔۔

رات ہو گئی تو؟ یہاں راستے میں چٹانیں کب تک پھنسے رہنا پڑے۔“ اس نے سلوئی کی طرف دیکھا۔

وہ کچھ نہ بولی۔ ”جس ڈرنیس لگتا کہ تمہارے بابا کیا کہیں گے؟“ پر مود نے پوچھا۔

”میں اس بارے میں سوچ ہی نہیں رہی ہوں، پر مود،“ سلوی نے کہا۔ ”جو ہونا ہے ہو جائے۔“

پر مود خاموشی سے سلوی کا ہاتھ سہلاتا رہا۔ پھر سلوی بولی، ”جب تمہارے ساتھ یہاں آنے کو تیار ہوئی تھی تب ہی میں نے ایسی چیزوں کے بارے میں سوچنا چھوڑ دیا تھا۔ بابا کیا کہیں گے، کیا کریں گے، آگے کیا ہوگا۔“

پر مود نے سلوی کا ہاتھ کھول کر اس کی پھٹی پراہنی پھٹی رکھ دی اور انگلیاں مضبوطی سے اس کی انگلیوں میں پھنسا لیں۔ سلوی پھر بولی، ”ایسی بے پروائی میں نے زندگی میں کبھی نہیں دکھائی، پر مود! کبھی سوچا بھی نہیں تھا کہ ایسا کروں گی۔۔۔“

دونوں بارش کی آواز سننے، خاموش بیٹھے رہے۔

”جس محسوس ہو رہا ہے یہاں۔۔۔“ پر مود نے کہا۔ ”سب کھڑکیاں بند ہیں۔ باہر کچھ نظر بھی نہیں آ رہا۔“ اس نے اپنی انگلی کانچ پر جمی ہوئی دھند پر پھرائی۔ کانچ کے اُتارنے سے بارش کی دھاریں گرتی دکھائی دینے لگیں۔ پھر کانچ کے نچلے حصے پر انگلی پھرا کر اس نے حروف بتائے۔ SALWA۔ سلوی ان حروف کو پڑھ کر تھوڑا سا ہنسی۔ اس نے پر مود کا ہاتھ دبایا۔ دھند پھر جسنے لگی اور حروف مدھم پڑتے پڑتے غائب ہو گئے۔

کچھ دیر بعد بارش دھیمی پڑتی دکھائی دی۔ ”چلو، اب گاڑی اشارت کرتے ہیں،“ پر مود بولا۔ ”اب اور وقت ضائع کرنے کا کوئی فائدہ نہیں۔“ گاڑی کچھ آگے بڑھی تو اسے معلوم ہوا کہ اب راستے پر پھسلن آگئی ہے۔ وہ بڑی احتیاط سے آہستہ آہستہ آگے بڑھنے لگا۔ اس کے باوجود گاڑی کبھی اس طرف کبھی اُس طرف پھسلتی رہی۔ اونچائی پر بنے تنگ راستے کے دونوں طرف ڈھلانیں اور نیچے پانی و زلسلوں کے جھنڈ۔ گاڑی کبھی بھی پھسل کر نیچے جا سکتی تھی۔ ہر بار جب گاڑی قابو سے باہر ہو کر ایک طرف ٹپکنے لگتی تو سلوی اپنی بند مٹھی پیٹ کے پاس لے جا کر زور سے دباتی اور بے اختیار کہتی، ”الہا!“

”گھبراؤ مت، سلوی، گھبراؤ مت!“ پر مود آہستہ سے کہتا۔

کچھ دیر میں پرمود کا چہرہ پسینے میں بھیگ گیا۔

پھر ایک بار گاڑی داہنی طرف پھسل گئی اور آگے کا داہنا پہیہ راستے کے ایک گہرے گڈھے میں جا گھسا۔ یہ ایک طرح سے اچھا ہی ہوا، کیونکہ اگر یہاں گڈھا نہ ہوتا تو گاڑی شاید راستے سے باہر ہو کر نیچے پھسل جاتی۔ گڈھے سے گاڑی باہر نکالنے کی پرمود نے بہت کوشش کی لیکن پہیہ گڈھے ہی میں گھر گھراتا اور پھسلتا رہا۔ پرمود کی قیاس پسینے میں تر ہو گئی۔ پھر وہ دروازہ کھول کر باہر نکلا۔ بارش میں کھڑا ہو کر گڈھے میں پھنسے ہوئے پہیہ کو دیکھتا رہا۔ پھر اس نے گاڑی کو دھکیلنے کی کوشش کی۔ لیکن اس کا کچھ خاص فائدہ نہ ہوا۔ اسے اندازہ تھا کہ اس اکیلے سے گڈھے میں سے گاڑی نکالنا ممکن نہیں ہوگا۔ اسے گاڑی دھکیلتے دیکھ کر سلوی بھی باہر نکلی۔ وہ بھی دھکا کمانے میں مدد کرنے لگی۔ پہیہ تھوڑا سا اوپر اٹھا مگر پھسل کر پھر نیچے جا رہا۔ دونوں کچھ دیر کھڑے ہانپتے رہے۔ "پھر ایک بار کوشش کرتے ہیں،" پرمود نے کہا۔ پہیہ دوبارہ تھوڑا سا اوپر آیا۔ اتنے میں سلوی کا پیر کچھڑ میں رہا اور وہ داہنی کروت سے نیچے گر پڑی۔ پرمود نے فوراً گاڑی سے ہاتھ بنا کر اسے کھڑا ہونے میں مدد دی۔ "چوٹ لگی ہے کیا، سلوی؟" اس نے پوچھا۔ اسے چوٹ نہیں لگی تھی، لیکن کپڑے کچھڑ میں بھر گئے تھے۔ "چلو، اندر جا کر بیٹھو،" پرمود بولا۔ اسے اندر بٹھا کر پرمود نے کانڈی رومال سے اس کے کپڑے صاف کرنے کی کوشش کی۔ پھر بھی بہت سے داغ رہ گئے۔

"ہم پہیہ باہر نہیں نکال سکیں گے،" پرمود نے کہا۔ اس نے گاڑی کا دروازہ بند کیا، سلوی کی طرف دیکھا اور پھر خود پر نظر ڈالی۔ گاڑی گڈھے میں پھنسی ہوئی تھی، دونوں بارش میں بھیگ گئے تھے، سلوی کے کپڑے کچھڑ میں سے ہوئے تھے، اسی بھگی ہوئی حالت میں ان کے پاس گاڑی میں بیٹھے رہنے کے سوا کوئی چارہ نہ تھا۔ ٹھنڈ بھی لگ رہی تھی۔

"اس راستے پر کوئی گاڑی بھی نہیں آ رہی،" پرمود نے کہا۔ "گاڑی باہر نکالنے میں مدد مل جاتی۔" "لگتا نہیں کہ ایسے حالات میں کوئی اس طرف آئے،" سلوی بولی۔

"گاڑی بھی ماسٹے کی ہے،" پرمود نے خود سے کہا۔ "کچھ ٹوٹ پھوٹ ہوئی تو میرا ہی قصور ہو گا۔ فرانسوا اچھا آدمی ہے، کوئی طوفان نہیں اٹھائے گا۔ لیکن مجھ پر بات تو آئی جائے گی۔" پھر سلوی سے کہنے لگا، "ایسا کرتے ہیں۔ میں پیدل ہائی وے تک جاؤں۔ وہاں ٹیکسی اسٹینڈ پر مدد مل جائے

گی۔ دیکھتے ہیں شاید کوئی ٹیکسی والا ادھر آنے کو تیار ہو جائے۔ کیوں؟“ اس نے سلوٹی کی طرف دیکھا۔ جب وہ کچھ نہ بولی تو پرمود نے کہا، ”ظاہر ہے، تمہیں یہاں کیلے چھوڑ کر جانا پڑے گا۔ لیکن گھنٹے بھر میں لوٹ آؤں گا۔ کم سے کم یہاں سے نکل تو سکیں۔“

”تھوڑی دیر راہ دیکھ لیتے ہیں۔ شاید راستے پر کوئی دیہاتی جاتا نظر آ جائے“ سلوٹی نے کہا۔

پانچ چھ منٹ بعد پرمود دوبارہ بولا، ”دیکھو سلوٹی، یہاں بیٹھے رہنے سے کوئی فائدہ نہیں۔ کتنی دیر انتظار کریں۔ جلد ہی شام ہونے والی ہے۔ اس سے پہلے ہی مدد حاصل کرنی ہوگی۔ مجھے جانا ہی پڑے گا۔ تم اکیلے رہ لو گی نا؟“

سلوٹی نے ہاں میں سر ہلایا۔ ”گاڑی میں بیٹھی رہنا، باہر مت نکلتا،“ یہ کہہ کر پرمود چل پڑا۔ تیز چلنے پر بھی ہائی دے تک پہنچنے میں آدھا پون گھنٹہ لگ جاتا۔ لیکن فوراً ہی اسے معلوم ہو گیا کہ تیز چلنا ناممکن ہے۔ کچڑ میں ہیر پھسلنے کے ڈر سے احتیاط سے چلنا پڑ رہا تھا۔ اس کے علاوہ کچڑ میں ہیر مسلسل سنے جا رہے تھے۔ گوند جیسی کچڑ کی موٹی موٹی تھیں پرمود کے جوتوں پر جم گئیں۔ جوتوں کے بھر جانے کے بعد پتلون کے پائینچوں پر بھی کچڑ جمنے لگی۔ بوٹ صاف کرنے کا بھی کوئی مطلب نہیں تھا، وہ پھر سے کچڑ میں بھر جاتے۔ بارش میں بدن تو بھیگ ہی رہا تھا۔ بیچ بیچ میں ٹھنڈی ہوا کے تھپڑے بھی لگ رہے تھے۔ چشمے پر پانی کی متواتر بہتی دھاروں سے دیکھنے میں دقت ہونے لگی تو پرمود نے چشمہ اتار کر جیب میں رکھ لیا۔ چشمے کے بغیر اسے ٹھیک دکھائی دیتا تھا، لیکن چشمہ پہننے والا چشمے کے بغیر خود کو جیسے نہتا سا محسوس کرتا ہے، ویسا ہی اسے لگ رہا تھا۔ بارش اور تیز ہوا کی مار کھائے ہوئے اس دور دور تک پھیلے علاقے میں آدی خود کو یوں ہی کتنا چھوٹا محسوس کرتا ہے؛ چشمہ اتار کر تو اسے اپنی بے بسی اور بھی زیادہ محسوس ہونے لگی۔

ہائی دے تک پہنچنے میں گھنٹہ بھر لگ گیا۔ وہاں کوئی ٹیکسی والا ایسے حالات میں نرسلوں والے دلدلی علاقے کے کچے راستے پر جانے کو راضی نہیں ہو رہا تھا۔ آخر بڑی مشکل سے دھننے تھکنے پیسوں پر ایک ٹیکسی والا تیار ہوا۔ مدد کے لیے ایک اور آدی ساتھ لے کر پرمود ٹیکسی میں بیٹھ کر روانہ ہوا۔ راستہ ایسا ہو رہا تھا کہ اسے ٹیکسی کے بھی پھسل کر نیچے جا پڑنے کا دھڑکا لگا رہا۔ لیکن کسی نہ کسی طرح ٹیکسی پھنسی

ہوئی گاڑی تک پہنچ گئی۔

گڈھے میں پھنسا ہوا پیہر باہر نکلا تو پرمود نے گاڑی اشارت کی۔ ٹیکسی آگے اور گاڑی پیچھے، اس طرح وہ روانہ ہوئے۔ راستے میں ٹیکسی کا پیہر بھی ایک چھوٹے گڈھے میں پھنس کر گھومنے لگا اور اس کو باہر نکالنا پڑا۔ ہائی وے تک پہنچتے پہنچتے اندھیرا ہو گیا تھا۔ بے حد تھکن محسوس ہو رہی تھی۔ لیکن ابھی شہر تک کا فاصلہ باقی تھا۔

سلوٹی برابر میں چپ چاپ بیٹھی تھی۔ وہ بھی تھکی ہوئی دکھائی دیتی تھی۔ اب تک جو کچھ گزری سو گزری، گھر جا کر ابھی اور کچھ پیش آتا ہے، یہ ظاہر تھا۔ لیکن ایسا لگتا تھا کہ اس کے بارے میں بات کرنے کی اسے خواہش نہیں ہے۔ اس کی آنکھیں گھر سے پوچھل دکھائی دے رہی تھیں۔ جب پرمود نے سلوٹی کو اتارا تب آٹھ بجنے کو تھے۔ "اسید ہے تمہیں زیادہ پریشانی نہیں ہوگی؟" پرمود سلوٹی کا ہاتھ دبا کر بولا۔

"نکرت سیجیے؟" اس نے کہا اور فوراً چلی گئی۔ پرمود نے گاڑی فرانسوا کے گھر کی طرف موڑ لی "میں سمجھا تھا کہ اب تم کل صبح آؤ گے؟" فرانسوا ہنس کر بولا۔ "سوری... اتنی دیر ہو گئی..."

"ارے ٹھیک ہے! گاڑی تو ثابت و سالم ہے نا؟"

"بالکل ثابت و سالم ہے۔ صرف دھونے کی ضرورت ہوگی۔"

"اس کی کوئی بات نہیں۔"

"اچھا، اب چلتا ہوں، تھک گیا ہوں۔"

"ایک ڈر تک تو لے لو،" پرمود کے کپڑوں اور اس کے حلیے کو دیکھتے ہوئے فرانسوا نے کہا۔ "میرا خیال ہے تمہیں اس کی ضرورت ہے۔"

فرانسوا کی دی ہوئی براڈی کا گھونٹ حلق سے اتارتے ہی پرمود باہر نکل آیا۔ اس نے ٹیکسی پکڑ لی۔

گھر آیا تو بدن کی پوری تھکن اپنے عروج پر پہنچ گئی تھی۔ وہ نہانا چاہتا تھا۔ لیکن اس کے بدن میں اتنا حوصلہ نہیں تھا۔ تو لیے سے بدن پونچھ کر خشک کپڑے پہنے تو اس کی جان میں جان آئی۔ ڈبل

روٹی اور خیر کھا کر وہ چنگ پر لیٹ گیا۔ کچھ سی لمحوں میں اسے نیند آ گئی۔

دوسرے دن جاگتے پر پرمود کو اپنا بدن دکھتا ہوا محسوس ہوا۔ اٹھنے کو جی نہیں چاہتا تھا۔ بہت دیر یونہی لیٹا رہا۔ پھر اٹھ کر چنگ کے کنارے پر بیٹھ گیا۔ کالج جانا تھا۔ اٹھ بیٹھنے پر اسے معلوم ہوا کہ بدن جل رہا ہے۔ گردن کو ہاتھ لگا کر دیکھا۔ گھر میں تھرما میٹر نہیں تھا اس لیے بخار دیکھنا ممکن نہیں تھا! لیکن بخار ہے ضرور، اس کا اسے یقین تھا۔ منہ دھو کر تروتازہ ہونے اور کچھ چلنے پھرنے سے کچھ بہتر محسوس ہو گا، یہ سوچ کر وہ چنگ سے اٹھا۔ لیکن تھوڑی سی دیر میں اسے احساس ہو گیا کہ آج کالج جانا ممکن نہیں ہوگا۔ چائے بنا کر پی، پھر نیچے دکان سے کالج کو فون کیا۔ پیرا میڈٹا مول کی دو گولیاں کھا کر چنگ پر لیٹ گیا۔ کل تک ٹھیک ہو جاؤں گا، تب سلوٹی کا احوال جاننے کی کوشش کروں گا، اس نے طے کیا۔ وہ دن بھر بستر میں پڑا رہا، بس بیچ بیچ میں دوا کھانے کو اٹھتا تھا۔ بھوک نہیں تھی، اس لیے کچھ خاص کھایا نہیں۔ شام کو بہت سادقت اس نے ریڈیو سنتے ہوئے گزارا۔ سننے سے ممکن محسوس ہونے لگی تو ریڈیو بند کر کے سو گیا۔

اس کا اندازہ تھا کہ اگلے دن تک اس کی طبیعت ٹھیک ہو جائے گی، لیکن اس کی حالت اور بگڑ گئی۔ تیز بخار چڑھنے سے سر بھاری ہو رہا تھا۔ وہ کچھ سوچے بغیر پڑا رہا، جیسے کسی اور سی دنیا میں ہو۔ پھر ایک دم اسے خیال آیا، کہیں مجھے نمونیا جیسا تو کچھ نہیں ہو رہا ہے۔ کیا مجھے بھی شربا کی طرح بہت دن ہسپتال میں پڑا رہنا ہوگا۔ وہ ڈر گیا۔ ڈاکٹر کو بلانا ضروری محسوس ہوا۔

اس نے اٹھ کر چٹلون پہنی اور مکھرجی کے فلیٹ پر گیا۔ مکھرجی کالج جانے کی تیاری میں تھا۔ ”اگر تم پندرہ بیس منٹ بعد آتے تو میں نکل گیا تھا،“ وہ بولا۔ اس نے پرمود سے کہا کہ وہ اپنی پہچان کے ایک ڈاکٹر کو اس کے پاس بھیج دے گا۔ پرمود واپس آ کر چنگ پر لیٹ گیا۔ دوپہر کو ڈاکٹر آیا اور اس نے دو تین دوائیں لکھ کر دیں۔ چار بجے مکھرجی حال پوچھنے آیا تو پرمود نے اس سے دوائیں منگوائیں۔ مکھرجی نے پوچھا کہ کیا شام کے لیے کچھ کھانے کو چاہیے۔ پرمود نے کہا، ”نہیں۔“ فرج میں خیر وغیرہ رکھا ہے۔ اس سے کام چل جائے گا۔“

تیسرے دن بھی حالت میں کچھ بہتری دکھائی نہ دی۔ ڈاکٹر نے انٹی بائیوٹک گولیاں دی تھیں۔

ان کا اثر ہونے میں بھی وقت لگتا تھا۔ دن بھر پلنگ پر لیٹے بیٹے بہت سے خیالات اور یادیں پر مود کے ذہن سے گزرتی رہیں۔ بیماری میں بہت پرانی اور خفیف یادیں کیوں ابھر آتی ہیں؟ شاید حال کی زندگی بہت کمزور اور پست سطح پر آ جانے کی وجہ سے ذہن پچھلے زمانے کو زندہ کر کے اس کی سلائی کرتا چاہتا ہوگا۔ یا پھر جسمانی وجود کے ڈھے جانے کے باعث ذہن کے اندر کے خانے سے سب کچھ انچل کر سامنے آ جاتا ہوگا۔ ایسے خیالوں کے بیچ بیچ میں اس کے ذہن میں سلوئی کا خیال بھی تیرتا رہتا تھا۔ سوچتے سوچتے اسے ادکھ آ جاتی۔ بیداری اور نیند کی درمیانی سرحد غیر واضح ہو گئی تھی۔

شام کے وقت اسی فنودگی میں اسے دروازے کی تھنٹی بجنے کا احساس ہوا۔ کھرجی ہوگا، اس نے سوچا۔ پوچھل آنکھوں کے ساتھ اس نے اٹھ کر دروازہ کھولا۔ فرید، سلوئی کا بھائی تھا۔ پر مود کو تعجب ہوا۔ فرید اس کے گھر کبھی نہیں آیا تھا۔

کئی لمبے کرسی پر خاموش بیٹھا رہنے کے بعد فرید بولا: "کیا حال ہے، ڈاکٹر؟"

"زیادہ برا نہیں۔ ڈاکٹر نے دوا دی ہے۔"

دوبارہ کچھ دیر چپ رہنے کے بعد فرید نے کہا: "مجھے سلوئی نے بھیجا ہے۔"

سلوئی نے فرید کو اعتماد میں لے لیا ہوگا۔ ہم دونوں کے بارے میں اس نے فرید کو کتنا اور کیا

بتایا ہوگا؟

"... آپ کا حال پوچھنے کے لیے،" فرید نے اپنا جملہ پورا کیا۔

"میری طبیعت خراب ہونے کا اسے کیسے پتا چلا؟"

"کل سلوئی نے مجھے آپ سے کالج میں ملنے کو کہا تھا۔ کالج میں پتا چلا کہ آپ سک لیو پر

ہیں۔ آج بھی آپ کالج میں نہیں تھے۔ سلوئی کو بتایا تو اس نے کہا: ان کے گھر جا کر ملو۔ اس لیے آیا ہوں۔"

"سلوئی ٹھیک ہے نا؟"

"ہاں، وہ ٹھیک ہے۔ اسے کچھ نہیں ہوا۔"

"اور بابا۔ بابا نے کچھ کہا؟"

"بہت غصہ ہوئے تھے۔ اتنی دیر ہو گئی تھی... کپڑے کچھڑ میں سنے ہوئے تھے! کہاں گئی

تھیں؟ کس کے ساتھ گئی تھیں؟" ایسے پوچھتے رہے۔ "سہیلیوں کے ساتھ کھوئے گئی تھی، سلوئی بھی کہتی رہی۔ بابا کا شک دور نہیں ہو رہا تھا۔ انھوں نے اس کے گھر سے باہر نکلنے پر پابندی لگا دی ہے۔ ظاہر ہے، کالج جانا بھی بند۔"

پرمود کچھ کہے بغیر فرید کے چہرے کو دیکھتا رہا۔

"آپ کی طبیعت ٹھیک نہیں ہے، یہ معلوم ہونے پر وہ بہت بے چین ہوئی۔ وہ خود یہاں آتی، لیکن یہ ممکن نہیں تھا۔ اس لیے اس نے مجھ سے کہا۔ یہ اس نے آپ کے لیے بھیجے ہیں۔" سیبوں کا تھیلا فرید نے میز پر رکھ دیا۔

فرید سے زیادہ بات کرنا پرمود کو مشکل محسوس ہوا۔ لگتا تھا فرید کو بھی دشواری ہو رہی ہے۔ یوں بھی وہ بات توئی نہیں تھا۔ کچھ دیر بعد وہ اٹھ کھڑا ہوا۔ پرمود بولا، "دیکھو فرید، سلوئی کو مت بتانا کہ میں بہت بیمار ہوں! بس کہہ دینا، ذرا زکام ہو گیا ہے۔" پھر کچھ رک کر کہنے لگا، "میں اس سے ملوں گا، جتنی جلدی ہو سکا۔۔۔ انشاء اللہ!"

فرید کے جانے کے کوئی آدھ گھنٹے بعد فرانسوا آ گیا۔ حال احوال پوچھنے کے بعد بولا، "بہت مہنگی پڑی تھیں پرسوں کی سیر!"

پرمود نے کہا، "بیماری کی بات تو جانے دو۔ دو چار دن میں ٹھیک ہو جاؤں گا۔ لیکن ایک اور لحاظ سے بھی یہ سیر واقعی بھاری پڑی!"

پرمود نے اسے سلوئی ابو فرید کے بارے میں بتایا۔ فرانسوا بولا، "اگر کوئی زیادہ گھبراہٹ نہیں ہوئی تو پھر ٹھیک ہے! اس معاملے میں یہ لوگ بہت زیادہ حساس ہوتے ہیں۔ میری جان پہچان کی ایک لڑکی تھی! اس کا کسی کے ساتھ لوا فیئر چل رہا تھا۔ وہ حاملہ ہو گئی۔ باپ کو مظلوم ہو گیا اور اس نے ایک دن اپنی بیٹی کو چھری سے قتل کر دیا۔ ایسے معاملوں میں قانون بھی زیادہ تر باپ کا ساتھ دیتا ہے۔ سمجھا جاتا ہے کہ باپ نے اپنا فرض ادا کیا۔ ظاہر ہے، تم لوگ اتنا آگے نہیں گئے ہو گے۔ کم از کم مجھے تو یہی امید ہے!"

فرانسوا نے آنکھیں منکائیں۔ پرمود اس کے مذاق کا جواب دینے کی حالت میں نہیں تھا۔ آٹھ بجے کھر جی حال دریافت کر کے گیا۔ وہ کوئی سبزی پکا کر لایا تھا! وہ پرمود نے کھائے بغیر

ریز جریز میں رکھ دی۔ میز پر رکھے تیلے میں سے ایک سیب کھا کر وہ پٹنگ پر لیٹ گیا۔

آسمان پر بہت اونچائی سے نیچے کی زمین نظر آ رہی تھی۔ دور دور تک پھیلا ہوا سیاہ علاقہ۔
 نرسوں کے جھنڈ اور بیچ بیچ میں دلدل۔

پھر اس نے یکدم نیچے کو غوطہ کھایا۔ نرسوں کی پتیوں اور پانی پر کی چھوٹی چھوٹی لہروں کے نقش
 قریب سے صاف دکھائی دینے لگے۔ نرسوں کے ایک جھنڈ میں اسے ایک ہسپتال کا سا پٹنگ پھنسا ہوا
 دکھائی دیا۔ پٹنگ پر بھی سفید چادر، اوپر لوہے کا فریم اور اس پر الٹی لٹکی ہوئی سیلائن کی بوتل۔ بوتل سے
 نکلتی ہوئی نیوب پٹنگ پر لینے ہوئے شخص کے ہاتھ میں جارہی تھی۔ پٹنگ پر لینے ہوئے شخص کا چہرہ
 صاف نظر نہیں آ رہا تھا۔ وہ بے چینی سے اپنے ہاتھ پیر اور سر پٹنگ رہا تھا۔ ہوا میں نرسوں کے جھکولے
 کھانے سے پٹنگ بھی ڈول رہا تھا۔

پھر پٹنگ جھاڑی سے پھسل کر پانی میں جا پڑا اور آہستہ آہستہ نیچے جانے لگا۔ اب وہ آدمی بھی
 نظر نہیں آ رہا تھا۔ سیلائن کی بوتل فریم سے جھوٹ کر پانی پر تیرنے لگی۔ پھر جھپٹنا چھا گیا۔

سیاہ اجازت علاقے میں ایک نیلے پر ایک معبد کھڑا تھا۔ معبد کے ارد گرد چھوٹے چھوٹے گھر
 تھے۔ معبد کے اونچے اور چوڑے دروازے سے ایک بڑا سا ہڈیوں کا بنا ہاتھ باہر نکل کر آس پاس کے
 مکانوں کے دروازے کھڑکیاں ٹٹولی رہا تھا۔ ہاتھ کی انگلیوں کی ہڈیاں مکانوں کے دروازوں
 کھڑکیوں سے اندر گھسنے کی کوشش کر رہی تھیں۔ پھر زور کی ہوا چلنے لگی، ویرانی میں دھول اڑنے لگی۔
 معبد اور مکان سب دھول میں چھپ گئے۔

وہ ویران سیاہ میدان پار کر کے نیلے کے پاس آیا۔ چڑھ کر اوپر پہنچا۔ نیلے کی چوٹی پر دھول
 میں پتھر کا ایک بڑا سا پیالہ پڑا تھا۔ تیز ہوا میں آنکھیں آدمی میچ کر دھجک کر اس پیالے کو غور سے
 نہارنے لگا۔ اس کے ایک پہلو پر کچھ حروف کھدے ہوئے تھے۔ معبد بنوانے والے بادشاہ کا نام۔
 اس پیالے میں کبھی بڑے دروازے کا پا کھا گھوما کرتا تھا۔ اب وہ لکڑی کا دروازہ غائب ہو چکا تھا۔
 اینٹوں کی وہ دیوار بھی غائب ہو چکی تھی جس میں وہ دروازہ جڑا ہوا تھا۔ صرف پتھر کا یہ پیالہ باقی بچا
 تھا۔ پھر بھی ہوا سے دروازہ چڑھنے والے اور پنوں کے دیوار سے ٹکرانے کی آواز آ رہی تھی۔ وہ کھڑا یہ

آواز سننا رہا اس نے پیالے پر ہاتھ پھیرا۔ اس مٹی کی سرزمین میں پتھر کا یہ پیالہ بہت قیمتی تھا۔ سنگڑوں میل دور سے لایا ہوا۔ کچھ دیر بعد وہ ٹیلے سے نیچے اترنے لگا۔ اسے معلوم تھا کہ کبھی نہ کبھی لوگ یہاں واپس آئیں گے، یہ پیالہ اٹھا کر لے جائیں گے اور کسی نئے معبد کی تعمیر میں استعمال کریں گے۔ اس کے لیے یہ پیالہ بے مصرف تھا کیونکہ اسے کہیں کوئی معبد یا حویلی بنانے سے کوئی سروکار نہیں تھا۔

ویران میدان میں ایک جگہ کسی نے گھرے گڈھے کھود رکھے تھے۔ کنارے پر کچھ لمبے کھڑا رہنے کے بعد وہ ایک گڈھے میں اتر ا۔ گڈھے کی دیواروں میں مٹی کھود کر گھرے کھانچے بنائے گئے تھے۔ یہ کسی کی کھودی ہوئی قبریں تھیں۔ ایک کے اوپر ایک چھ قبریں۔ سب سے نیچے والی قبر اور سب سے اوپر والی قبر بننے کے درمیان کتنی صدیاں گزری ہوں گی، وہ کھڑا سوچتا رہا۔ اور سب سے اوپر والی قبر کتنی صدیوں پرانی ہوگی۔ اسے یہ قبریں ایسی معصوم ہوئیں جیسے مردہ خانے کی دیوار میں اوپر تلے بنی ہوئی درازیں۔ ابدیت کے مردہ خانے کی درازیں۔ اور اب یہ درازیں کس نے کس کے لیے کھول رکھی تھیں؟ کیا کوئی کسی کھوئی ہوئی چیز کو ڈھونڈ رہا تھا؟

وہ باہر نکل اور برابر کے گڈھے میں اتر ا۔ اس کے ایک گوشے میں زمین کی سطح سے ملی ہوئی صرف ایک قبر تھی۔ اس کے ارد گرد سفید سفوف سا بکھرا ہوا تھا۔ جس چٹائی میں لاش کو لپیٹا گیا ہوگا اس پر اس کے بدن کا نقش سا بنا ہوا تھا۔ لاش بائیں کردٹ سے لٹائی گئی تھی۔ ٹانگیں گھٹنوں پر سے اوپر کو مڑی ہوئی تھیں، دونوں ہاتھ منہ کے پاس رکھے ہوئے تھے۔ ہاتھوں میں پکڑا ہوا مٹی کا سکورا ٹوٹے ہوئے ٹھیکروں کی شکل میں اب تک باقی تھا، سکورے کا پانی پانچ ہزار سال پہلے سوکھ چکا تھا۔

ایک اور گڈھے میں اسے ایک لمبی چوڑی قبر ملی۔ کسی بادشاہ یا ملکہ کی رہی ہوگی۔ سفوف بن چکے لکڑی کے رتھ کے سامنے دو گدھوں کے ٹوٹے پھوٹے ڈھانچے بکھرے پڑے تھے۔ ان کے قریب ہی گاڑی ہانکنے والے دو مزدوروں کے ڈھانچے تھے۔ گدھوں کے ڈھانچوں کے ڈھیر پر ایک گول کڑا پڑا تھا جسے لگام کے اڈے پر اٹکا کر رکھا گیا ہوگا۔ اب صرف یہ کڑا ہی باقی بچا تھا، ٹوٹے پھوٹے ڈھانچوں کے ڈھیر پر پڑا ہوا چاندی کا کڑا۔ اس کا جی چاہا، کڑا اٹھا کر جیب میں ڈال لے۔ لیکن اس کا ہاتھ جنبش ہی نہیں کر پا رہا تھا۔ بہت کوشش کے باوجود اسے لگا جیسے ہاتھ مفلوج ہو چکا ہو۔

تھوڑا آگے اسے ایک بربط کی باقیات دکھائی دیں۔ لکڑی کا بنا حصہ گل کر ختم ہو چکا تھا لیکن

دھاتی حصے باقی تھے۔ تار باندھنے کے لیے جڑی ہوئی سونے کی کیلیں، پہلو پر لگائے ہوئے موتی اور قیمتی پتھر، اور سامنے کے حصے پر سونے کا ڈھلا ہو تیل کا سر جس کی آنکھیں اور ایال لا جو رد کی تھیں۔ بربط کے اس کنڈر سے آگے بربط نواز کا ڈھانچہ پڑا تھا جس کی کھوپڑی پر سونے کا تاج تھا۔ اسے محسوس ہوا کہ ڈھانچے کی ہڈیاں ہلنے کی کوشش کر رہی ہیں تو وہ جلدی سے اوپر چڑھ کر گنڈھے سے باہر نکل آیا۔

ہر طرف مٹی کے برتنوں کے ٹھیکرے بکھرے پڑے تھے۔ الگ الگ شکلوں والے منقش برتن۔ ٹکونے، چوکور نقش، سانپوں جیسی لہریے دار لکیریں، پرندوں اور ہرنوں کی شکلیں۔ منے ہوئے لال، کالے، سفید رنگ۔ تیل گاڑیوں کی لمبی قطار جن پر کالے پتھر کی بھاری سلیں اور میزے میزے پتھر لہے ہوئے تھے۔ تیل جان توڑ کر گاڑیاں کھینچ رہے تھے، اور ان پر سوار لوگ زور زور سے چلا کر انھیں ہانک رہے تھے۔ دھول اڑ رہی تھی۔

پھر اسے اپنی آنکھوں کے سامنے ہر طرف پانی ہی پانی پھیلا ہوا دکھائی دیا۔ پانی کے سوا کچھ بھی موجود نہ تھا۔ گندامور کہ پانی، جس میں بیج بیج میں جلیے اٹھ رہے تھے۔ حال مست، بے حس پانی کو دھیرے دھیرے ہلتے دیکھ کر اسے دہشت اور گھن محسوس ہونے لگی۔ لیکن اس پانی سے جھٹکارا پانے کا کوئی راستہ دکھائی نہ دیتا تھا۔ پھر ایک دیوتا نمودار ہوا اور اس نے پانی کے دو حصوں کی طرح کائنات کو دو ٹکڑوں میں بانٹ دیا۔ اوپر جنت اور نیچے دھرتی۔ دھرتی پر بیڑا اُگے، دریا بہنے لگے۔

قرات کے کنارے پر تلنے کا ایک پودا پنپ رہا تھا۔ دریا کا پانی پودے کے آس پاس پہنچ کر اسے جیون رس دے رہا تھا۔ پھر جنوب سے زور کی ہوا چلی اور اس نے پودے کو اکھیرڑا لایا۔ پودا قرات کے پانی پر تیرنے لگا۔ دیوی اتھا دریا کے پاس سے گزر رہی تھی۔ اس نے پودے کو پانی میں سے اٹھایا اور اپنے شہر لے گئی۔ اسے اپنے مقدس باغ میں بودیا اور اس کی دیکھ بھال کرنے لگی۔ اتھا نے خود سے کہا، ”جب یہ بڑھ کر بڑا بیڑ بن جائے گا تو میں اس سے ایک کرسی اور ایک مسہری بناؤں گی۔“ پھر سیٹ کر گھٹنوں کے گرد بازو رکھے اتھا دیوی پودے کی نرم اور تازہ پتیوں کو ہوا میں لہراتے دیکھتی اور اس کے بڑھنے کا انتظار کرتی رہی۔

اتھا دیوی پاتال میں اتر رہی تھی۔ نیچے اندھیرے راستے پر اس کا دھندلا پیکر دکھائی دے رہا

تھا۔ اوپر روشنی میں لمبی داڑھیوں اور کندھوں تک پہنچتے بالوں والے مرد آسمان کی طرف منہ کر کے گھا رہے تھے:

ہاں ری ملکہ نے جنت چھوڑی، دھرتی چھوڑی،

پاتال میں اتری۔

اتنے نے جنت چھوڑی، دھرتی چھوڑی،

پاتال میں اتری۔

راج چھوڑا، ملکہ کا تخت چھوڑا،

پاتال میں اتری۔

دھیرے دھیرے اتحادیوں پاتال میں غائب ہو گئی۔ ان آدمیوں کی آوازیں مدغم پڑتی گئیں۔ لمبی داڑھیوں اور کندھوں تک پہنچتے بالوں والے مرد دھرتی پر اکڑوں، خاموش بیٹھے تھے۔ پھر آسمان سے اظہار دیوتا ہاتھ میں کلھاڑی لیے نمودار ہوا۔ اس نے کلھاڑی ان آدمیوں کو دے دی۔ وہ سب اٹھ کھڑے ہوئے اور خوشی سے چیخنے لگے۔ وہ گارہے تھے:

کلھاڑی اور گھڑی بنائیں شہر،

کلھاڑی بنائے ایمان دار گھر،

کلھاڑی کھڑے کرے ایمان دار گھر

خوشحال کرے ایمان دار گھروں کو،

جو گھر کریں بادشاہ سے بغاوت،

بادشاہ کی حکم بدولی کریں جو گھر،

کلھاڑی لائے قابو میں ان گھروں کو۔

بد معاش پودوں کو پھل دے کلھاڑی،

اکھیر دے ان کی جڑیں، اڑا دے ان کا تاج،

بھلے پودوں کو جینے دے کلھاڑی۔

کلھاڑی کی تقدیر

بنائی اٹھیل دیوتانے،

عظیم اور طاقت ور ہے کھاڑی۔

کھاڑی سے گھاس اور جھاڑیاں کاٹ کر لوگوں نے گھر بنائے، کھیتی کی۔ دریا پاس ہی تھا، کھاڑی کی مدد سے اس میں سے نہریں نکالیں۔ کھیت لہلہانے لگے۔ لوگ سکھی ہو گئے۔ دریا سے آتی ہوئی ہوا انھیں بھانے لگی۔ وہ دریا کنارے کے نرسوں کی طرح خوشی سے ناچنے لگے۔ لیکن پھر ایک دن بہت زوردار جھکڑ چلے، گھٹاٹھی۔ بارش نے گھروں اور کھیتوں پر حملہ کیا۔ طوفان نے گھر اور کھیت ہموار کر دیے۔ لوگوں نے اپنے بدن سکیڑ لیے اور اپنے بچاؤ کی کوشش کرنے لگے۔ طوفان کا زور ٹوٹا تو وہ ادا اس ہو کر بیٹھ گئے۔ ان کا سب سر دسامان برباد ہو چکا تھا۔ پھر انھوں نے برشے پر قادرانگی دیوتا سے التجا کی۔ ان کی التجا شہر ایریدو میں انگی کے کانوں تک پہنچی۔ پھر انگی ایریدو سے اپنے شاہی جہاز میں سوار ہو کر آیا۔ ”کیا کڑ بڑ ہے؟“ اس نے پوچھا۔ لوگوں نے بتایا، ”طوفان نے ہمارا سب کچھ ملیا میٹ کر دیا۔ اے انگی، ہماری حفاظت کر!“ انگی بولا، ”ٹھیک ہے، میں تمھاری حفاظت کروں گا۔ لیکن تمھیں میرے حکم پر چلنا ہوگا۔ میں سب چیزوں پر قابو رکھوں گا۔ ہر چیز میرے لفظوں کے مطابق ہونی چاہیے۔ میں کسی کی زبان و رازی برداشت نہیں کروں گا۔ تمھیں منظور ہے؟“ ”لوگ چلائے، ہمیں منظور ہے، اے انگی!“ تب انگی دیوتا نے ان کی زندگی کو پھر سے بحال کر دیا۔ نظم و ضبط قائم کیا۔ اس نے دریا کے پانی کو قابو میں کیا۔ سمندر کے پانی کو پابند کیا۔ ہوا پر قابو پایا۔ پھر اس نے مل اور کھلیاں، اینٹیں اور مکان بحال کیے۔ جانداروں کو منظم کیا۔ لوگوں کی زندگی میں ترتیب پیدا کی۔ اس نے قاعدے کے مطابق سوئے گئے کام سے بٹنے کا کسی کو کل بھر بھی موقع نہ دیا۔ سب لوگ انگی کے کہے پر خاموشی سے عمل کرنے لگے۔ کچھ لوگ ایسے تھے جنھیں یہ سب بھاری لگنے لگا۔ ایک نے کہا، ”انگی کے لفظوں کے سوا ہمارا کوئی وجود ہی نہیں!“ دوسرا بولا، ”ہم انگی دیوتا کے غلام بن گئے ہیں۔“ تیسرے نے کہا، ”یہ ہمارے ہی بھلے کے لیے ہے!“ چوتھا بولا، ”انگی دیوتا ہمارا واحد سہارا ہے۔“ پھر آسمان کی طرف منہ اٹھا کر سب گانے لگے:

انگی دیوتا، سحر کی آنکھوں والے انگی دیوتا،

اپنی جگہ قائم رہتے ہوئے بھی

سب چیزوں میں مراہت کرنے والے دیوتا،
 لامحدود علم رکھنے والے، اپنی رضا کو فیصلے اور مفاہمت کی شکل دے کر
 انسانوں کے جھگڑے نمٹانے والے دیوتا،
 سورج نکلنے سے سورج ڈوبنے تک
 رہنمائی کرنے والے۔۔۔

لیکن ان کی آوازیں مدھم پڑنے لگیں اور وہ سب غائب ہو گئے۔

پھر اسے زسلوں کے جنگلوں کے درمیان پانی کے بہاؤ پر چلتی ہوئی موٹر بوٹ دکھائی دی۔ کشتی
 کی چھت پر سلوئی سرگھنٹوں پر رکھے اکیلی بیٹھی تھی۔ پھر وہ سر اٹھا کر ادھر ادھر دیکھنے لگی، چھت سے
 نیچے جھک کر کشتی میں چاروں طرف دیکھا جیسے کچھ تلاش کر رہی ہو۔ اس نے کشتی والے سے بار بار کچھ
 پوچھا۔ لیکن کشتی والے نے اس پر کوئی دھیاں نہیں دیا۔ سکان پر ہاتھ رکھے ساکت سامنے دیکھتا رہا۔
 سلوئی اٹھ کھڑی ہوئی اور پانی میں ہر طرف دیکھنے لگی۔ اس کا چہرہ گھبرایا ہوا اور فکر مند دکھائی دیتا تھا۔
 دھیرے دھیرے کشتی دور چلی گئی۔

اس نے بہاؤ کی طرف دیکھا۔ پانی کی سطح کے ذرا نیچے ایک مراہواکتا تیر رہا تھا۔ کھال گل کر گر
 جانے کی وجہ سے اس کا شفاف گلابی جسم پاکیزہ نظر آ رہا تھا۔ کتا آہستہ آہستہ تیرتا رہا۔
 پھر وہ دوبارہ مٹی کے برتنوں کے ٹھیکروں سے بھرے ویران میدان میں چلنے لگا۔ اسے شدید
 پیاس لگ رہی تھی۔ ٹھیکروں کے اس میدان میں پانی کہیں نہیں ملے گا، یہ وہ جانتا تھا۔ ٹھیکروں کو دیکھ
 دیکھ کر اسے اکتاہٹ ہونے لگی۔ اس نے دو چار ٹھیکروں کو ٹھوکر مار کر دور پھینک دیا۔ وہ تیز تیز چلنے لگا۔
 بہت چلنے کے بعد سامنے بھجور کے کچھ بیڑ دکھائی دیے۔ وہ بیڑوں کے پاس پہنچا۔ پھر ان کے پاس
 سے گزرنے لگا۔ بائیں طرف ایک بیڑ کے نیچے اسے کالا برقع پہنے ایک بڑھیا نظر آئی۔ وہ اکڑوں
 بیٹھی اپنے سوکھے ہوئے ہاتھوں سے زمین پر پڑی بھجوریں مین رہی تھی۔ اس کے دیکھتے دیکھتے بڑھیا
 نے گردن اٹھا کر اس کی طرف دیکھا۔ اس کا ہاتھ جہاں کا تھاں رک گیا۔ وہ اس کی طرف دیکھنے لگی۔
 اس نے نظر ہٹا کر اپنے راستے پر چلے جانا چاہا، لیکن وہ نہ نظر پھیر سکا اور نہ اپنی جگہ سے حرکت کر سکا۔ لگا
 تھا وہ اپنی جگہ جم گیا ہے۔ اس کا پورا بدن پسینے میں تر ہو گیا۔ بہت دیر تک بڑھیا ساکت بیٹھی اس کی

طرف دیکھتی رہی۔ پھر گردن نیچی کر کے دوبارہ الجھوڑیں بیٹنے لگی۔ وہ اپنی جگہ سے ہلا اور چل پڑا۔

7

بٹنے بھر میں پر سود ٹھیک ہو گیا۔ کمزوری پھر بھی باقی رہ گئی۔ اس کے علاوہ بیماری سے اٹھنے کی حالت میں اسے اپنی ذہنی کیفیت بہت نازک اور غیر مستحکم محسوس ہوتی تھی۔ اسے لگا کہ ابھی کچھ دن ضرورت محسوس ہونے پر بھی وہ کسی سے زور یا جذبے کے لہجے میں بات نہیں کر سکے گا۔

پہلے ہی دن کالج میں اس نے فرید کو تلاش کیا، لیکن وہ نظر نہیں آیا۔ دوسرے دن بھی یہی ہوا۔ پر سود کو خیال آیا کہ سید حاسلوٹی کے گھر چلا جائے، لیکن فیصلہ نہیں کر سکا۔ تیسرے دن کوریڈور سے گزرتے ہوئے اسے سسج نامی اپنا ایک شاگرد دکھائی دیا۔ وہ جانتا تھا کہ سسج فرید کا دوست ہے۔ اس نے سسج کو روک کر پوچھا: "کیوں فرید آج کل کالج نہیں آ رہا ہے کیا؟"

سسج کچھ ہچکچایا، پھر بولا: "آپ کو معلوم نہیں سر؟ سسج کالج چھوڑ کر بغداد چلا گیا ہے۔"

"بغداد؟ کالج چھوڑ کر؟ وہ کیوں؟"

"فرید کے والد کو پچھلے بٹنے پولیس نے گرفتار کر لیا۔ وہ کسی شخص کے ذریعے بہت بڑی رقم ملک سے باہر ایک بینک میں بھیجنے کی کوشش کر رہے تھے۔ پولیس نے انھیں جال میں پھنسا لیا۔"

"پھر فرید بغداد کیوں چلا گیا؟"

"والد کے جیل جانے کے بعد بچوں کو کون دیکھتا؟ فرید کے چچا بغداد سے آئے اور اسے اور اس کی بہن کو اپنے ساتھ لے گئے۔" پر سود کو خاموش کمرے دیکھ کر سسج نے پوچھا: "آپ کو فرید سے کچھ کام تھا؟"

"نہیں، کوئی ایسا خاص کام نہیں تھا،" پر سود بولا۔ "اوکے، ٹھیک ہے۔"

اگلے کچھ دن پر سود نے اپنے معمول کے کاموں کے سوا ہر چیز سے دلچسپی لینا ترک کر دیا۔ کالج سے کھل کر سیدھا کمر آتا اور شام کا وقت زیادہ تر ریڈیو سننے یا کوئی ادھر ادھر کی چیز پڑھنے میں گزارتا۔ پہلے کی طرح دریا کنارے کے ہوٹل میں جا کر بیٹھنے کو بھی اس کا جی نہ چاہتا۔ ایک بار وہ

دریا کنارے جا کر بیٹھا تو اسے ابو فرید کی یاد آئی۔ برابری میز پر چار آدمی جیتے چلتے پانسہ کھیل رہے تھے۔ پانسہ پھینکنے کی کھر کھر اہٹ سنائی دے رہی تھی۔ ابو فرید کا پانسہ غلط پڑ گیا، پر مود کو خیال آیا۔

چھٹیوں کا خیال پر مود کے ذہن میں بار بار آنے لگا۔ ٹرم ختم ہونے والی تھی۔ تین چار ہفتے میں امتحان! پھر پندرہ دن چھٹی۔ فوراً ہوائی جہاز پکڑ کر ملک سے باہر نکل جانا چاہیے۔ لیکن کہاں؟ یہ اسے اب تک معلوم نہیں تھا۔ اس دوران اسے بلو منگٹن سے جو این کا خط ملا تھا۔ اس نے لکھا تھا کہ وہ اپنے والد کے پاس مہینہ بھر گزارنے کے لیے تہران جانے والی ہے۔ اس نے پوچھا تھا کہ کیا وہ بھی تہران آ سکتا ہے۔ جو این کا خط آئے کئی دن ہو گئے تھے، پر مود نے جواب نہیں لکھا تھا۔ تہران میں جو این کے والدین کے گھر جانے کا خیال اسے اتنا بھایا نہیں۔

ایک دن فرانسوا پر مود کے گھر آیا۔ ”چلو بلب صرف بیس دن رو گئے، پھر بیروت!“ اس نے کہا۔
”واہ! تم تو ایک ایک دن گن رہے ہو!“

”میں تو ہر چھٹیوں کے بعد یہاں آتے ہی دن گننا شروع کر دیتا ہوں!“
”تو تم بیروت جاؤ گے؟“

”اور کیا! اور کہاں جاؤں گا؟ بیروت جانے کا موقع چھوڑ دوں گا کیا؟“
”ہوں...“ پر مود نے خود سے ہونکارا بھرا۔

”اور تم کہاں جاؤ گے۔ بمبئی؟“

”کون جانے! بمبئی جانا کوئی ضروری نہیں۔“

”کمال ہے! گھر جانے کو دل نہیں چاہتا تمہارا؟“
پر مود نے کندھے اچکائے۔

”تو پھر کیا امریکہ جاؤ گے؟“

”امریکہ جانے کی بھی مجھے کوئی خاص خواہش نہیں۔ یوں بھی وہ بہت دور ہے۔ پندرہ دن کے لیے اتنا لمبا سفر کرنے کا کوئی مطلب نہیں۔“

”تمہیں بتاؤں۔ تم میرے ساتھ بیروت چلو!“ فرانسوا چٹکی نہجا کر بولا۔ ”میں تمہارا پورا

خیال رکھوں گا۔ بیروت کتنا خوبصورت ہے، ایک بار دیکھ لو۔“

”نہیں بابا! میں کسی لڑائی میں جا کر پھنسا نہیں چاہتا۔“

”اچھا...“ فرانسوا دیکھی لہجے میں بولا۔ ”یعنی بیروت میں خطرہ معلوم ہوتا ہے اس لیے تم

وہاں نہیں چلنا چاہتے۔ اگر بیروت محفوظ محسوس ہو تو تم وہاں جا کر حرے کرنے کو تیار ہو!“

پرمود نے ہنس کر کہا، ”بیروت تمہارا ہے فرانسوا، میرا نہیں! میں بھلا بیروت سے وفاداری

کیوں جوڑوں!“

”تو پھر کہاں سے جوڑو گھما پئی وفاداری؟“

”ہا نہیں۔“

”تو پھر یہیں کیوں نہیں رہ جاتے؟“

”یہاں؟ نہیں، باہر تو مجھے ضرور جانا ہے۔ مجھے تبدیلی کی ضرورت ہے۔ یقیناً کچھ تو میں

بھی تمہاری طرح دن گنتے لگا ہوں۔“

”جلدی ملے کر لو کہاں جانا ہے۔ بعد میں عین وقت پر ٹکٹ ہو یا و غیرہ حاصل کرنا مشکل ہوگا۔“

”مجھے عادت ہے عین وقت پر دوڑ دھوپ کرنے کی!“ پھر کچھ رک کر بولا، ”اگر ممکن ہو تو

یونان جانے کی سوچ رہا ہوں۔ یہاں سے زیادہ دور نہیں ہے۔ سستا بھی ہوگا۔ اور اس جاڑے کے

موسم میں اچھا بھی رہے گا۔ کسی پتھر پلے یونانی جزیرے پر جا کر دس پندرہ دن سمندر کو دیکھتے ہوئے

گزارنے کا خیال تمہیں کیسا لگتا ہے؟“

”تمہاری مرضی!“ فرانسوا منہ بنا کر بولا۔

فرانسوا نے بتایا کہ اگلے دن وہ فرنیچ کیمپ جا رہا ہے، اس نے پرمود کو ساتھ چلنے کی دعوت

دی۔ پرمود بولا، ”ٹھیک ہے۔ ایک بار دیکھتے ہیں تمہارا فرنیچ کیمپ!“

فرنیچ کیمپ شہر سے خاصی دور کویت جانے والی سڑک پر تھا۔ ویران علاقے میں باڑ لگا کر

نیچے نیچے ایک منزلہ پری فیکٹ مکان کھڑے کر لیے گئے تھے۔ بہت ہی مٹی اور عارضی قسم کا انتظام

تھا، ہر طرح کی دلکشی سے عاری۔ فرانسوا نے کچھ فرانسیسیوں سے پرمود کا تعارف کرایا۔ ان انجینئر

ٹائپ کے لوگوں سے پرمود کی کچھ زیادہ بات چیت نہ ہوئی۔ فرانسوا سے کیمپ کے مرکز میں بنے

اسٹور میں لے گیا۔ شہر کی دکانوں میں نہ ملنے والی چیزیں یہاں دستیاب تھیں۔ فرانس سے منگوائے

ہوے خوراک کے مہربند ڈبے، فرنیچ وائٹ وغیرہ۔ ”تمہیں کچھ خریدنا ہے؟“ فرانسوا نے پوچھا۔ پرمود ڈیوں کا جائزہ لینے لگا۔ پاس ہی فرانسوا کی جان پہچان کا ایک فرانسیسی خاندان خریداری کر رہا تھا۔ ان کے پانچ چھ سال کے دو بچے ادھر ادھر گھوم رہے تھے۔ معلوم ہوتا تھا انھیں فرانسوا کی بابت تجسس ہے۔ فرانسوا کی طرف انگلی سے اشارہ کر کے ایک بچہ پوچھنے لگا، ”موسیو، ڈوزیت فرانسے؟ موسیو، ڈوزیت فرانسے؟“ (موسیو، کیا آپ فرانسیسی ہیں؟) یہ سوال کر کے بچے آپس ہی میں ہنسنے لگے۔ گندی رنگت والا، عرب دکھائی دینے والا آدمی فرانسیسی کیونکر ہے، اس پر انھیں تعجب اور شک ہو رہا تھا۔ فرانسوا کچھ بے چین سا دکھائی دینے لگا۔ اس نے بچوں کے شور و غل کو نظر انداز کر دینا ہی مناسب سمجھا۔ پھر بھی بچے کچھ دیر تک شور مچاتے رہے۔ پھر ان کی ماں نے آ کر ڈانٹا تو چپ ہوئے۔

واپس آتے ہوئے جب وہ شہر میں داخل ہوئے تو گورنر ہاؤس کے سامنے خالی جگہ میں انھیں لوگوں کی ایک بھیڑ دکھائی دی۔ پاس ہی ایک اونچے پیٹ فارم پر ٹی وی کیمرہ لگا کر کیا گیا تھا۔ مجمع جوش سے نعرے لگا رہا تھا۔

”کیا نعرے لگا رہے ہیں؟“ پرمود نے پوچھا۔

”مصری صدر سادات کے اسرائیل کے دورے کی مذمت کر رہے ہیں،“ فرانسوا بولا۔

”اچھا، یعنی سرکاری مظاہرین سرکاری دفتر کے سامنے سرکار کے پسندیدہ نعرے لگا رہے ہیں!“ پرمود نے کہا۔

کوئی تیس چالیس مظاہرین تھے جو چھوٹے سے دائرے میں چکر لگاتے ہوئے زور زور سے نعرے لگا رہے تھے۔ ٹی وی کے کیمرے ان پر مرکوز تھے۔ ٹی وی پر یہ فلم دیکھنے والوں کو محسوس ہوتا کہ یہ سینکڑوں افراد کی زوردار دہائی ہے۔

امتحان قریب آنے کی وجہ سے نصاب پورا کرنے کی ضرورت محسوس ہونے لگی۔ کام کا دباؤ بڑھ گیا۔ اس کے علاوہ پرچے تیار کرنے کا کام بھی پورا کرنا تھا۔ پرمود کو زیادہ فرصت نہیں مل رہی تھی۔ اس گڑبڑ میں بھی چھٹیوں کا خیال اس کے ذہن سے گز نہیں ہو رہا تھا۔ یہ فیصلہ کرنا ضروری ہو گیا کہ اسے کہاں جانا ہے۔ جو این کا خیال اس کے ذہن میں کئی بار آتا تھا۔ وہ تہران میں یعنی اتنے

قریب آ رہی ہے، کیا اس سے ملنا نہیں چاہیے؟ لیکن تہراں جانے پر وہ خود کو آدہ نہیں کر پارہا تھا۔ جواین کو یہاں بلوانا بھی ممکنات میں سے نہیں تھا۔ اس ملک کا ٹورسٹ ویزا ملنا یوں بھی مشکل تھا، اس پر یہ کہ جواین امریکی تھی۔ اسے یہاں آنے کی اجازت ملنے کا کوئی امکان نہیں تھا۔ پھر پرمود کو خیال آیا، جواین سے ہندوستان میں کیوں نہ ملا جائے۔ میں بمبئی چلا جاؤں اور اسے بھی وہیں بلا لوں۔ تہراں سے بمبئی کچھ زیادہ دور نہیں۔ دونوں قریب قریب ساتھ ہی بمبئی پہنچنے کا بندوبست کر سکتے تھے۔ بمبئی جانے کے بارے میں اسے بظاہر کوئی جوش نہیں تھا، پھر بھی اس خیال سے اسے ایک دم اپنے اندر توانائی سی محسوس ہوئی۔ شاید دل سے اس کو بمبئی جانے کی خواہش تھی۔ لیکن میں اصل میں جواین کی خاطر بمبئی جا رہا ہوں، وہ خود کو یہ سمجھ سکتا تھا۔

جوااین سے اس طرح ارادہ کر کے ملنا، اس کے ساتھ دس پندرہ دن گزارنا، یہ ایک اہم قدم تھا۔ اس کے آگے کیا ہوگا، اس کے بارے میں بھی سوچنا ضروری تھا۔ کیا آگے چل کر جواین سے شادی کر کے ہندوستان میں بس جانے کا امکان تھا؟ لیکن جواین ہندوستان میں رہنے کو راضی ہوگی یا نہیں، اس بارے میں اسے شک تھا۔ اگر راضی ہو جاتی، پھر بھی اس تجربے کو آگے چل کر کتنی کامیابی حاصل ہوگی، اس بارے میں بھی وہ یقین سے کچھ نہ کہہ سکتا تھا۔ یہ وہ پھر سے امریکہ لوٹ جائیں؟ لیکن پھر میں امریکہ چھوڑ کر آیا ہی کیوں؟ مجموعی طور پر، اسے مستقبل کے بارے میں کسی قسم کا یقین نہیں تھا۔ جواین کے ساتھ ہندوستان جانے سے شاید حالات زیادہ پیچیدہ ہو جاتے، شاید یہ کوئی مناسب خیال نہیں تھا۔ لیکن وہ معروضیت اور سمجھ بوجھ کے ساتھ اس بارے میں سوچنے کی حالت میں نہیں تھا۔ جواین کے ساتھ روستاں جانے کا خیال کسی حد تک ناگزیر اور بے تابی پر مبنی تھا، لیکن اس وقت وہ اس کا تجربہ کرنے سے قاصر تھا۔ اس نے جواین کو خط لکھ بھیجا۔

بمبئی جانے کے خیال کے ذہن میں جڑ پکڑنے کے بعد پرمود ایک دن حمید کے گھر گیا۔ پندرہ دن کی مختصر چھٹیوں میں بیشتر ہندوستانی وطن نہیں جاتے تھے۔ لیکن حمید کی نئی نئی شادی ہوئی تھی، اس کی بیوی یہاں نہیں تھی، اس لیے پرمود کو خیال ہو کہ وہ ضرور ہندوستان جانے والا ہوگا۔ بے شک، وہ علی گڑھ کا تھا اس لیے دہلی کا جبر پکڑے گا۔ پھر بھی پرمود اس سے ایک بار ملنا چاہتا تھا، کیونکہ کافی دن پہلے ریسوران میں ملاقات ہونے پر اس نے حمید سے اس کے گھر آنے کا وعدہ کیا تھا۔

پر سود کو دیکھ کر حمید کچھ کنفیوزڈ سا لگا لیکن جلد ہی اس نے بڑی سی مسکراہٹ کے ساتھ پر سود کا استقبال کیا۔ ”آؤ، آؤ بھئی!“ پر سود کی پیٹھ پر ہاتھ رکھتے ہوئے اس نے ہندی میں کہا۔
ایک کرسی پر بیٹھے ہوئے نو عمر لڑکے کی طرف اشارہ کر کے حمید نے کہا، ”یہ میرا دوست جواد ہے۔“

”ہاں، تم نے پچھلی بار تعارف کرایا تھا جب ہم ریستوران میں ملے تھے،“ پر سود کا دلچسپ جواب تھا۔
”جانی دوست معلوم ہوتا ہے تمہارا۔“
”ہاں، واقعی جانی دوست ہی ہے۔“ حمید نے کچھ عجیب سے انداز میں ہنس کر کہا۔
چھوٹی میز پر ایک ادھ بھرا گلاس رکھا تھا۔ برابر کی بڑی میز پر اسکاچ کی بوتل تھی۔ ”واہ! لگتا ہے پارٹی چل رہی ہے!“

حمید ہنسا اور جواد سے بولا، ”جواد، ذرا ایک اور گلاس لے آنا۔۔۔“ جواد اٹھ کر اندر گیا اور گلاس لے آیا۔ میز پر سے بوتل اٹھا کر اس نے وکی انڈیلی اور گلاس پر سود کے سامنے رکھ دیا۔ پر سود نے بتایا کہ اسے برف نہیں چاہیے، تو وہ جا کر فرج سے پانی کی بوتل لے آیا اور پر سود کے گلاس میں پانی ڈالا۔ پھر وہ بوتل واپس فرج میں رکھ کر اپنی کرسی پر آ بیٹھا۔ ”لو،“ حمید نے اپنا گلاس اٹھاتے ہوئے کہا۔
پر سود نے اپنا گلاس اٹھا کر پوچھا، ”جواد نہیں پیے گا؟“

”نہیں، یہ نہیں پیتا،“ حمید بولا۔ ”شریف بچہ ہے۔“ حمید نے ’چیزز‘ کہہ کر اپنے گلاس میں نیچی ہوئی وکی ایک لمبے گھونٹ میں ختم کر دی۔
”معلوم ہوتا ہے تم نے بہت کم وقت میں خاصی ترقی کر لی!“ پر سود نے کہا۔ ”بڑے بچے شرابی کی طرح پینے لگے ہو۔“

اپنی خوبصورت ترشی ہوئی راڑھی پر ہاتھ پھیرتے ہوئے حمید مسکرایا۔ ”وراصل پر سود، ایک بار شروع ہوئے کی بات ہے۔ پھر کوئی مشکل نہیں۔“

حمید کا گلاس خالی دیکھ کر جواد پھر اٹھا۔ اس نے حمید کا گلاس بھرا اور اندر سے پانی لا کر ڈالا۔ لگتا تھا اسے اچھی طرح معلوم ہے کہ حمید اپنے گلاس میں کتنا پانی چاہتا ہے۔
”سال بچ کی چھٹیاں قریب آ رہی ہیں،“ پر سود نے حمید سے کہا۔ ”تم نے گھر جانے کی تیاری

شرع کردی ہوگی۔ جہاز کا ٹکٹ بک کر الیا؟“

لوحہ بھر رک کر حمید بولا، ”میں ہندوستان نہیں جا رہا ہوں چھٹیوں میں۔“

”نہیں جا رہے؟“ پر مود حیران ہو کر بولا۔ ”لیکن تمہاری بیوی وہاں ہے؟ یا وہ یہاں آنے

والی ہے؟“

”نہیں، وہ بھی نہیں آ رہی۔“

”وہ یہاں نہیں آ رہی، تم وہاں نہیں جا رہے۔ یہاں آنے سے ذرا پہلے ہی تو تمہاری شادی

ہوئی تھی۔۔۔“

حمید نے کوئی جواب نہ دیا۔ اس کے فحشی معاملات میں بلاوجہ مداخلت کو نامناسب جان کر پر مود نے موضوع بدل دیا۔ دونوں بہت دیر بیٹھے باتیں کرتے رہے۔ زیادہ تر حمید ہی بولتا رہا۔ اسے چڑھ گئی تھی۔ جیسے نشہ چڑھنے پر بہت سے لوگ باتونی ہو جاتے ہیں، اس کا بھی یہی معاملہ تھا۔ جواد خاموش بیٹھا تھا! حمید کچھ پوچھتا تو جواب دے دیتا اور بس۔ کچھ دیر بعد اس نے ٹیپ ریکارڈر پر عربی کانوں کی کیسٹ لگا دی اور بیٹھ کر سننے لگا۔ حمید اور پر مود زیادہ تر انگریزی اور بیچ بیچ میں ہندی میں بات کر رہے تھے۔ پر مود نے کہا، ”ہماری باتوں سے جواد کو بوریت تو نہیں ہو رہی ہوگی؟“

حمید بولا، ”وہ ٹھیک ہے، اس کی فکر مت کرو۔“

بولتے بولتے دونوں لڑکیوں کے موضوع پر آ گئے۔ ”یہاں لڑکیوں سے ملنا جلتا، ڈیننگ ویننگ کرنا بڑا مشکل ہے!“ پر مود نے کہا۔

حمید فوراً بولا، ”ہاں، لڑکیوں کا ملنا مشکل ہے، لڑکوں کا ملنا آسان ہے!“ اس نے پر مود کو آنکھ ماری۔

پر مود کچھ لمحے حمید کو دیکھتا رہا۔ پھر آہستہ سے بولا، ”اچھا، یعنی۔“ اس نے جواد کی طرف کن اکھیوں سے دیکھا۔ ”یعنی تم اور وہ۔۔۔ اچھا، یہ بات ہے۔۔۔“

حمید رازداری سے مسکرایا۔ ”جے تو!“ اس نے کہا۔ دونوں ہندی میں بات کر رہے تھے۔ لیکن جواد کو محسوس ہو گیا کہ وہ اس کے بارے میں بات کر رہے ہیں، اور اس نے ان کی طرف نظر اٹھائی۔ پھر گردن پھیر کر خاموشی سے گانا سننے لگا۔

پر مود کے سر میں روشنی کا جھماکا سا ہوا۔ حمید اب بھی کچھ کہہ رہا تھا لیکن پر مود کا دھیان اس کی طرف نہیں تھا۔ وہ اپنی ادھیڑ بین میں لگا ہوا تھا اور معاملے کو سمجھنے کی کوشش کر رہا تھا۔ کچھ دیر بعد اس سے سندھا گیا اور اس نے حمید سے کہا، ”مخاف کرنا حمید، اس کا مطلب یہ ہوا کہ تم اپنی بیوی کو یہاں نہیں لانا چاہتے تھے؟“ پھر ذرا رک کر پوچھا، ”پھر یہاں آنے سے پہلے شادی کرنے کی کیا ضرورت تھی؟“

”والد صاحب کے اصرار پر؟“ حمید بولا۔ ”انہوں نے کہہ دیا تھا کہ جانا ہے تو شادی کر کے جاؤ۔ میں باہر نکلتا چاہتا تھا۔ گھر میں بہت گھٹن محسوس ہوتی تھی۔“

”گھٹن کا ہے کی؟ تم تو اپنے والد ہی کی طرح کٹر مذہبی تھے۔“

”نہیں، وہ بات نہیں۔ گھٹن اسی ایک معاملے میں تھی۔ کبھی کبھار موقع ملتا، وہ بھی چوری چھپے، بھانگم بھاگ... سوچا، گھر سے نکل جاؤں تو جی بھر کے آزادی ملے گی۔“

”لیکن اب شادی کرنے کے بعد گھر سے یہ تقاضا نہیں ہوتا کہ بیوی کو ساتھ لے کر جاؤ؟“

”تقاضا نہیں ہوتا؟ والد والدہ نے، بڑے بھائی نے، خود بیوی نے خط پر خط لکھے۔ میں کچھ نہ کچھ لکھ کر بات ٹالتا رہا۔ تین چار مہینے بعد معاملہ بہت ٹیڑھا ہو گیا۔ والد نے بیوی کو سیدھے یہاں بھیج دینے کا منصوبہ بنایا۔ مگر میں بے فکر رہا۔ جانتا تھا کہ جب تک میں یہاں سے کاغذات نہ بھیجوں، بیوی یہاں آ ہی نہیں سکتی۔ کیونکہ اسے ویزا ہی نہیں ملے گا! اس لیے یہ منصوبہ ترک کر دیا گیا۔ پھر پچھلے مہینے بڑے بھائی کا روبرو بار کے سلسلے میں لندن جا رہے تھے۔ انہوں نے سوچا راستے میں یہاں رک کر مجھ سے ملیں اور متانے کی کوشش کریں۔ لیکن انھیں بھی ویزا نہیں ملا۔ اس ملک میں یہ اچھی بات ہے۔ کام کے سوا کسی کو ویزا نہیں دیتے۔ ہندو دروازوں والا ملک! اس ملک میں میں خود کو بہت محفوظ سمجھتا ہوں۔ کوئی یہاں آ کر مجھے ٹک نہیں کر سکتا، نہ بیوی کو میرے سر مڑھ سکتا ہے!“

پر مود حمید کا منہ تکتا رہ گیا۔ ایک دم اتنا کچھ بولنے کے اثر سے حمید کے چہرے پر جوش طاری ہو گیا تھا۔ شراب بہت چڑھ جانے کی وجہ سے آنکھیں سرخ اور بھاری ہو رہی تھیں۔ بہت بولنے سے شاید اس کا گلاسو کھ گیا تھا؛ ہونٹوں پر زبان پھیر کر اس نے اپنا گلاس اٹھایا اور خالی کر دیا۔ شپ ریکارڈر میں کیسٹ پوری ہو گئی تو جواڑ نے اٹھ کر اسے الٹ کر لگایا۔ پھر ریفریجریٹر سے پیٹی کی ایک بوتل نکالی اور اپنی جگہ بیٹھ کر خاموشی سے اسے پینے لگا۔

پرمود نے حمید سے کہا، ”ابھی کچھ عرصہ پہلے تم اتنے کٹر خیالات کے تھے۔ سنیہ نہیں دیکھنا، دار و کونینیں چھوٹا۔ اور اب ایک دم اتنے بدل گئے! یہ کیسے ہو گیا؟ میں نہیں سمجھتا تھا کہ آدمی اتنی آسانی سے بدل سکتا ہے۔ سکھائی ہوئی اقدار کو اتنی آسانی سے ترک کر سکتا ہے۔“

حمید کا چہرہ ایک دم سنجیدہ ہو گیا۔ ”پرمود، یہ مت سمجھو کہ میں نے اپنا ہر تاؤ آسانی سے بدل لیا۔ میرے دماغ میں کتنا طوفان مچا تھا، اس کا تمہیں کیا اندازہ؟ بہت اذیت سے گزرا ہوں۔ اب بھی کبھی کبھی میرے ذہن میں سخت کشمکش ہونے لگتی ہے۔ کسی ایک جگہ ٹکنا ہی نہیں۔ ایسے موقعوں پر یہ مجھے سنبھالتا ہے۔“ حمید نے جواد کی طرف اشارہ کر کے کہا۔

حمید کے گھر سے لوٹتے ہوئے پرمود سوچ رہا تھا کہ اس نے عجیب بات کی۔ عقل اور ایو فریڈ کو اس ملک کے بند دروازوں کی وجہ سے نامرادی کا سامنا کرنا پڑا، خود پرمود کو بھی اس بند دروازوں والے ملک میں ٹھٹھن محسوس ہوتی ہے، اور حمید کو اس بند دروازوں سے تحفظ کا احساس ہوتا ہے! جو زنجیریں باقی سب کو قید میں رکھتی ہیں وہی اس کی حفاظت کرتی ہیں۔ چلتے چلتے پرمود کو حمید کی بیوی کا خیال آیا۔ اس کے بارے میں کچھ معلوم نہ ہوتے ہوئے بھی پرمود اس کا چہرہ تصور میں لانے کی کوشش کرنے لگا۔ جی اے یاد آیا کہ اس نے حمید کے گھر سے نکلنے وقت جواد سے ہاتھ ملایا تھا۔ اس کا ہاتھ نرم اور گرم تھا۔

جواہر کا اگلا خط آیا تو وہ تہران میں تھی۔ امریکہ سے نکلنے وقت ہی اسے پرمود کا خط ملا تھا۔ جواہر نے لکھا تھا کہ ایران میں شاہ کے خلاف بڑی تحریک چل رہی ہے۔ لوگ غیر مطمئن ہیں اور ماحول تپ رہا ہے۔ ایسے حالات میں وہاں زیادہ دن ٹھہرنے کے بجائے ہندوستان جانا اسے بہتر معلوم ہو رہا تھا۔ اس کے والد کو بھی ایران میں زیادہ دیر رہنے کی خواہش نہیں تھی، لیکن ان کا کچھ عرصے وہاں رکنا ضروری تھا۔ بمبئی جانے پر جواہر کی آمادگی کا پتا چلتے ہی پرمود نے جہاز کے ٹکٹ وغیرہ کا انتظام کر کے اسے ٹیلیگرام بھیج دیا۔ دو دن بعد اس کا بھی ٹیلیگرام آ گیا۔ چھٹیوں کا پروگرام طے ہو گیا۔ امتحان شروع ہوئے۔ سوالوں کے جواب لکھتے طالب علموں کی نگرانی کرتے ہوئے کمرے میں ادھر سے ادھر چکر لگانے کا اکتادہ دینے والا کام شروع ہو گیا۔ ابھی امتحان ختم نہیں ہوئے تھے کہ

ایک کورس کی کاپیاں اس کے پاس جانچ کے لیے آگئیں۔ مگر کا سارا وقت کاپیاں جانچنے میں گزرنے لگا۔ ایک روز شام کو پرمود اسی کام میں مصروف تھا کہ دروازے کی کھنٹی بجی۔ ایک عراقی کھڑا تھا۔ انگریزی اچھی بول رہا تھا۔ اندر آ کر بیٹھتے ہی اس نے کہا، ”میں انڈین کونسلٹیٹ سے آیا ہوں۔ کونسل صاحب نے آپ کو ملاقات کے لیے بلایا ہے۔ دو تین بار انہوں نے کالج میں آپ کو فون کیا۔ لیکن آپ نہیں ملے۔ اس لیے آپ کا پتا ڈھونڈ کر مجھے بھیجا ہے۔“

ملاقات کا مقصد دریافت کیا تو اسے اس بارے میں کچھ معلوم نہیں تھا۔ اس کے جانے کے بعد پرمود بیٹھا سوچتا رہا۔ خود کونسل نے اپنا آدمی بھیج کر بلوایا تھا، یہ بڑی غیر معمولی بات تھی۔ ایسا کون سا کام ہوگا؟ کیا وہ انجانے میں کسی مشکل میں پھنس گیا ہے؟ اس کا کوئی سبب اس کی سمجھ میں نہیں آ رہا تھا۔ پرمود کچھ بے چین ہوا تھا۔ وہ ہر طرح کے اہلکاروں سے ممکنہ حد تک دور رہنے کو ترجیح دیتا تھا۔ کونسل کو اس نے کبھی دیکھا بھی نہیں تھا۔ شروع میں جب پرمود انڈین کلب میں جاتا تھا تب اس نے اس کے بارے میں سنا تھا۔ معلوم ہوا کہ کونسل یوں کلب میں آیا کرتا تھا، لیکن ان دنوں وہ جگر کی بیماری میں مبتلا تھا۔ اس کے بعد پرمود کا شاذ ہی کبھی انڈین کلب جاتا ہوا ہوگا۔

دوسرے دن صبح پرمود کونسلٹیٹ میں حاضر ہوا۔

”آئیے آئیے پرود فیصر صاحب!“ کونسل نے کرسی سے اٹھ کر ہاتھ بڑھا کر بڑے تپاک سے اپنے وسیع کمرے میں اس کا سواگت کیا۔ ”آپ کو آج تک دیکھا کیسے نہیں؟“ کونسل نے حیرانی کا اظہار کیا۔ ”میں یہاں کے تقریباً سارے ہی ہندوستانی پروفیسروں سے واقف ہوں۔“

”میں انڈین کلب میں زیادہ جاتا نہیں، شاید اس لیے ہمارا تعارف نہیں ہوا۔“ پرمود نے کہا۔

”اچھا، ٹھیک ٹھیک!“ کونسل بولا۔ ”پہلے آج تو تعارف ہو گیا، یہ اچھا ہوا۔ ارے بھئی، پی پی لاؤ!“

کچھ ادھر ادھر کی باتیں کرنے کے بعد کونسل نے کہا، ”سنا ہے آپ فرسٹ ایر کو کمپوزیشن کا کورس پڑھاتے ہیں۔“

”جی،“ پرمود نے کہا۔ وہ ان دنوں اسی کورس کی کاپیاں جانچ رہا تھا۔

”بات یہ ہے،“ کونسل کی پاٹ دار پنجابی آواز اب ذرا نیچے نر میں آگئی، ”آپ کے اس

کورس میں ایک لڑکا ہے۔" کونسل نے ایک چٹھی اس کے سامنے رکھی۔ "یہاں کے نچول کماڈر کا بیٹا ہے۔ اس نے اپنے باپ کو بتایا کہ اس کا پرچہ بہت خراب ہوا ہے۔" کونسل نے کھٹکھار کر گلا صاف کیا۔ "لیجیے، بیسی لیجیے!"

"تو پھر؟" بیسی کا گھونٹ لے کر پرمود بولا۔

"مسئلہ یہ ہے، پروفیسر صاحب۔ میں آپ سے درخواست نہ کرتا! جانتا ہوں یہ ابھی بات نہیں ہے۔ لیکن یہ ذرا ایکشنل پروجیشن ہے! دراصل بات یہ ہے، انھیں یہاں ایک نچول اکیڈمی بنانی ہے۔ ہم انڈیا کی طرف سے یہ کنٹریکٹ حاصل کرنے کی کوشش کر رہے ہیں۔ تو اب اس نچول کماڈر کی خوشنودی تو چاہیے ہوگی نا؟ اس نے خود مجھے فون کر کے آپ کے اس کورس کے بارے میں دریافت کیا۔ میں نے کہا، دیکھتا ہوں کیا کیا جاسکتا ہے۔ سمجھے آپ؟"

"یعنی آپ چاہتے ہیں میں اس لڑکے کو پاس کر دوں؟" ہاتھ میں پکڑی چٹھی کو الٹ پلٹ کرتے ہوئے پرمود نے کہا۔

"میں نے تو آپ سے پہلے ہی کہہ دیا پروفیسر صاحب، کہ یہ ٹھیک بات نہیں ہے! ویسے تو میں خود بھی ایسی بات کبھی نہیں مانوں گا۔ لیکن یہاں کے جو حالات ہیں وہ تو آپ کو معلوم ہی ہیں۔ ہمارے ملک کے مفاد کا سوال ہے۔ اس نچول اکیڈمی کا کنٹریکٹ ہمیں ضرور ملنا چاہیے۔ کماڈر کو اوجھڑ کرنے سے ہمارے چانسز یقینی طور پر بہت اچھے ہو جائیں گے۔ آیا آپ کی سمجھ میں؟"

"آ گیا،" پرمود آہستہ سے بولا۔

"تو آپ یہ کام کر دیں گے؟"

کچھ لمبے خاموش رہ کر پرمود بولا، "میں اس طرح کا کام کرنے پر کبھی راضی نہ ہوتا؛ لیکن آپ کہہ رہے ہیں کہ اپنے ملک کے بھلے کے لیے یہ ضروری ہے تو مجھے انکار کرنے میں مشکل ہو رہی ہے۔ میں دیکھتا ہوں۔"

"ویری گڈ! میں لڑکے کو کھلوادوں گا کہ آپ سے آکر مل لے۔" پھر کرسی سے اٹھ کر پرمود سے ہاتھ ملاتے ہوئے کونسل نے کہا، "کبھی شام کے وقت آئیے ادھر! ذرا تک کا پروگرام رہے۔"

کونسلٹ سے کانچ جاتے ہوئے پرمود اس بارے میں سوچتا رہا۔ یہ ایک عجیب و غریب اور

کوفت میں جلا کرنے والی صورت حال تھی۔ وہ پیسے وغیرہ کے لیے کبھی ایسا کام نہ کرتا۔ لیکن یہاں ایک الگ ہی معاملہ درپیش تھا۔ ملک کا مفاد! حب الوطنی اور اخلاقیات میں سے کس کو اولیت دی جائے؟ بلاشبہ ایسے سوالوں پر اپنے دماغ کو تھکانے سے پرمود کو کوئی خاص دلچسپی نہ تھی۔ کونسل کا اصرار ہے تو کر ڈالتا ہوں، یہ سوچ کر اس نے معاملے کو یہیں چھوڑ دیا۔ امتحان کی کاپیوں پر نام نہیں تھے؛ جانچ کے لیے بھیجنے سے پہلے ان پر حقیر نمبر ڈالے جاتے تھے۔ اس لیے اس طالب علم کو گھر پر بلانے کے سوا کوئی چارہ نہ تھا۔ کاپیوں کا پلندہ اس کے سامنے رکھ کر پرمود نے اس سے اپنی کاپی تلاش کرنے کو کہا۔ اس احمق کو اسی میں خاصی دیر لگ گئی۔ پرمود نے کاپی پر نظر ڈالی۔ بیٹا حتیٰ نے کاپی میں مشکل ہی سے کچھ لکھا تھا۔ چار میں صرف دو سوالوں کے نہایت مختصر جواب دیے تھے۔ اب اس گھماڑ کے نمبر کیسے بڑھائے جائیں۔ آخر پرمود نے اسے کسی اور طالب علم کی کاپی میں سے ایک اور سوال کا جواب نقل کرنے کو کہا۔

اس پورے معاملے کے دوران پرمود خود کو کوستارہا۔ ایسا گندا کام کرنے پر اسے غصہ آ رہا تھا۔ اسے کبھی گمان تک نہ ہوا تھا کہ ”ملک کی خاطر“ اسے کبھی ایسا کام بھی کرنا پڑے گا۔

چھٹیاں شروع ہونے میں صرف تین دن باقی تھے؛ لیکن اسے ان کے بارے میں سوچنے کی فرصت ہی نہ تھی۔ سامان باندھنا بھی باقی تھا۔ پرمود کاپیاں جانچتے میں بری طرح مصروف تھا۔ امتحان ختم ہوتے ہوتے دو اور کورسوں کی کاپیاں بھی اس کے پاس آ گئی تھیں۔ اگر چھٹیوں کے کچھ دن اسے یہیں گزارنے ہوتے تو انھیں آرام سے جانچ کر دے سکتا تھا۔ لیکن چونکہ اسے چھٹیاں شروع ہوتے ہی روانہ ہونا تھا اس لیے اس سے پہلے ان سب کاپیوں کو نمٹا کر مارکس شپس جمع کرنا ضروری تھا۔ سو وہ دن رات اس کام میں لگا رہتا۔ پاس رکھا ریڈیو بھی مسلسل چلتا رہتا تھا۔ کاپیاں جانچتے وقت ریڈیو پر گانے سنتا اچھا لگتا تھا۔ اس کے علاوہ پرمود خبروں سے آگاہ رہنا چاہتا تھا۔ بی بی سی کانٹریبلٹن وہ غور سے سنتا۔ ایران کے ہنگامے بڑھ رہے تھے۔ بہت سے لوگ ملک چھوڑ کر جا رہے تھے۔ جہاز پکڑ کر بروقت نکل جانے والوں کی بھیڑ بڑھ رہی تھی۔ پرمود کو فکر لگ گئی کہ اگر ایسے حالات میں جو این کی فلاح منسوخ ہو گئی یا وہ وہیں پھنسی رہ گئی اور سمجھی نہ جاسکی تو سب تپٹ ہو کر رہ جائے گا۔ اس لیے

وہ ریٹے ہوئے کان لگائے تھیں ان کے حالات پر نگاہ رکھے ہوئے تھے۔

شام کو کچھ دیر آرام کر کے پرمود پھر کاپیوں کا ذخیرہ کر بیٹھا گیا۔ سات بجے کے قریب دروازے کی گھنٹی بجی۔ اب کون وقت خراب کرنے آگیا، اس سے بھٹکا ہٹ کے ساتھ پرمود نے دروازہ کھولا۔ فرانسوا تھا۔ پرمود نے ہیلو وغیرہ کہہ کے اسے اندر بلایا۔ فرانسوا کے منہ سے کوئی لفظ نہ نکلا، چہرہ کھنپا ہوا اور کبیر تھا۔ اس کا موڈ کچھ عجیب سا لگ رہا تھا۔

”کیوں، ہم نے اپنی کاپیاں ختم کر لیں؟“ پرمود نے کچھ ضرورت سے زیادہ ہشاش بھاش لہجے میں پوچھا۔ ”چھٹیوں کی تیاری ہو گئی؟“

”چھٹیوں کا معاملہ ہی ٹھپ ہو گیا،“ چہرے کے کھنچاؤ کو جوں کا توں رکھتے ہوئے فرانسوا بولا۔
”کیا مطلب؟“

”چھٹیوں کا معاملہ ہی ٹھپ ہو گیا،“ اس نے اسی دھیمے پتھرے لہجے میں دہرایا۔

”میری سمجھ میں نہیں آ رہا کہ تم کیا کہہ رہے ہو۔ ہوا کیا؟“

لائسنس سے سگریٹ سلگاتے ہوئے فرانسوا نے کہا، ”بغداد میں عرب ملکوں کے خارجہ وزیروں کی کانفرنس ہے، تمہیں معلوم ہے نا؟“

”ہاں۔ مصری صدر رسادات کے اسرائیل کے ساتھ سمجھوتے کی مخالفت کے سلسلے میں، ہے نا؟ میں نے سنا ہے اس کانفرنس کے بارے میں۔“

”کانفرنس کل سے شروع ہو رہی ہے۔ اور آج سے جدا ایرپورٹ بند۔ دس دن کے لیے

بند۔“

”یہ کیا کہہ رہے ہو؟“ پرمود زور سے بولا۔

ہونٹوں میں سگریٹ اٹکائے، پتھرے چہرہ سے فرانسوا اس کی طرف دیکھتا رہا۔ ”مجھ سے مذاق تو نہیں کر رہے ہو؟“ پرمود نے پوچھا۔

”ابھی شام کو ٹریول ایجنٹ نے مجھے بتایا ہے۔ دس دن کے لیے ایرپورٹ بند؟“

”یہ سب کیا ہے؟ یعنی پورا ایرپورٹ ہی بند؟ یعنی جہاز آنا بھی بند اور جانا بھی؟ یعنی دس دن کے لیے تمام ایرلائنز کی ساری فلائٹس کنسل؟“

”بالکل!“ ہونٹوں میں دبے سگریٹ کو ہاتھ لگائے بغیر فرانسوا نے کہا۔

”اوڈیم!“ کہہ کر پرمود کچھ دیر کے لیے چپ رہ گیا۔ پھر بولا، ”یہ تو بھیا نک بات ہے۔ یعنی

چشیاں ہمیں گزارنی پڑیں گی؟“

”تمہیں بتایا تو۔ چھٹیوں کا معاملہ ہی ٹھپ ہو گیا۔“

”لیکن آخر کیوں؟ جہازوں کو جانے دینے میں ان کا کیا بگڑتا ہے؟ کم از کم کچھ جہازوں کو تو

جانے دے سکتے ہیں۔“

”سیوریٹی انہیں مکمل سیوریٹی چاہیے۔ اتنے سارے وزراے خارجہ آئیں گے، جائیں گے

۔ کوئی کہیں ہم وغیرہ رکھ دے تو صورت حال خراب ہو جائے گی۔ جہازوں کو آنے جانے دیا گیا تو

سب لوگوں کی چیکنگ کرنا مشکل ہو گا۔ اس لیے انہوں نے باقی سب کے لیے ایر پورٹ ہی بند کر

دیا!“

”ہونہ! یہ تو بھیا نک بات ہے! تمہیں بیروت جانا تھا، مجھے بمبئی جانا تھا۔“

ہونٹوں میں سے سگریٹ نکال کر فرانسوا نے راکھ ایش ٹرے میں جھاڑی اور سگریٹ پھر سے

ہونٹوں میں اٹکا لیا۔ اس نے اپنی جگہ سے اٹھ کر بائیں ہتھیلی پر داہنے ہاتھ کی مٹھی زور سے ماری اور

کمرے میں بے چینی سے کئی چکر لگائے۔ پھر کرسی پر بیٹھ کر اس نے فرانسیسی میں گالی دی، ”میردا!“

(Merde!)

پرمود اپنے خیالوں میں گم تھا۔ اب بمبئی جانا ممکن نہیں ہو گا، یہ اسے معلوم ہو گیا تھا۔ ادھر

جو این پروگرام کے مطابق بمبئی پہنچ جائے گی۔ اب دو دن میں اسے کس طرح اطلاع دی جائے۔

”سڑک کے راستے ملک سے باہر نکلنا ممکن نہیں ہے کیا؟“ پرمود ایک دم بولا۔

”میں نے اس بارے میں سوچا تھا۔ بغداد سے شام اور وہاں سے لبنان جاسکتے ہیں۔ لہذا

راستہ ہے۔ بیروت تک بس نہیں جاتی، کار سے جانا پڑتا ہے۔ میری کار کینجٹ اچھی کنڈیشن میں نہیں

ہے۔ اتنا لمبا راستہ طے نہیں کر سکے گی۔ اسے مرمت کے لیے دے کر جانے والا تھا۔“ لمبا کش لے

کر فرانسوا نے سگریٹ بجھایا اور بولا، ”دوسرا راستہ کویت کا ہے۔ یہاں سے کویت کوئی سو کلومیٹر دور

ہے۔ وہاں جا کر جہاز پکڑ سکتے ہیں۔ لیکن کویت کا ویزا مبالغہ بہت مشکل ہے۔ یونیورسٹی سے سفارشی خط

وغیرہ لے جانا پڑتا ہے۔ یہ سب مرحلے طے کرنے میں آدمی چھریاں گزر جائیں گی۔ پہلے معلوم ہوتا تو وہاں کا ویزا لے کر رکھتے۔ لیکن اب دیر ہو گئی ہے۔“

فرانسوا نے دوسری سگریٹ سلگائی اور اس دوران پرمود نے کہا، ”اور ایران؟ یہاں سے ایران کی سرحد تو قریب پڑتی ہے۔“

”ہاں، ایران تو براہِ راست ہی میں ہے۔ دریا پار کر کے آدھ گھنٹے کی مسافت پر آبادان ہے۔ لیکن آج کل ایران میں زبردست گڑبڑ ہے۔ ویزا انہیں ملے گا، اور سرحد بھی میرے خیال سے بند ہو گئی ہے۔“

”یعنی باہر نکلنے کا کوئی راستہ نہیں۔“

”چھٹیوں کا معاملہ ہی ٹھپ ہو گیا!“

فرانسوا کے جانے کے بعد پرمود نے پھر سے کاپیاں اٹھائیں، لیکن اس کا دل کام میں نہیں لگ رہا تھا۔ کاپیاں جلدی جلدی پوری کرنے کی اب ضرورت بھی کیا تھی۔ اصل میں کاپیاں تقریباً پوری ہی ہو چکی تھیں۔ اور اب اسے احساس ہو رہا تھا کہ انھیں جلدی میں نمٹانا بیکار ہی گیا۔ اس کی دوڑ دھوپ بے معنی ثابت ہوئی تھی۔

باقی سب تو ٹھیک ہے، لیکن جو این کو کس طرح اطلاع دی جائے۔ یہ ایک فوری اور اہم سوال تھا۔ جو این اگر اکیلی سبھی پہنچے گی تو عجیب صورت حال ہوگی۔ میں نے ہی اسے بھیجی بلایا اور میں ہی وہاں موجود نہیں، اس پر اسے کتنا غصہ آئے گا۔

ٹیلیگرام بھیجوں؟ لیکن ایران کے جو حالات ہیں ان میں ٹیلیگرام نہ جانے کب پہنچے۔ پہنچے گا بھی یا نہیں۔ یہ بھی یقین سے نہیں کہا جاسکتا تھا۔ اچانک پرمود کو یاد آیا: جو این نے تہران سے اپنے باپ کے لیٹر بیڈ پر خط لکھا تھا جس پر اس کے گھر کا فون نمبر تھا۔ اس کو فون کر دوں۔ کم از کم کوشش کرنے میں کوئی حرج نہیں۔

دوسرے دن صبح پرمود کو کالج جانا تھا۔ دوپہر کو کالج سے نکل کر وہ سنٹرل پوسٹ آفس گیا۔ اس نے تہران کی کال بک کرائی۔ آپریٹر نے کہا، ”اتنی جلدی نہیں ملے گی۔ شام کو سات بجے آتا۔“

سات بجے پرمود پھر پوسٹ آفس پہنچا۔ بچوں پر بیٹھے لوگوں کی بھیڑ لگی ہوئی تھی۔ فوج گئے۔ پھر دس بجنے کو ہوئے۔ جھنجھلائے ہوئے چہرے کے ساتھ پرمود بار بار آپریٹر سے پوچھتا رہا۔ آپریٹر

نے کہا، ”تہران کی لائن نہیں مل رہی۔ بہت سے لوگ تہران سے رابطہ کرنے کی کوشش کر رہے ہوں گے۔“ آخر سوا دس بجے آپریٹر نے کہا، ”اب کوئی چانس نہیں۔ کل صبح آٹا۔“ اکڑے ہوئے ہاتھ جیروں کے ساتھ پرمود گھر کی طرف روانہ ہو گیا۔

بدھ کا دن گزر چکا تھا۔ اگلے دن جمعرات تھی۔ جمعے کے دن جو این کو تہران سے روانہ ہوتا تھا۔ کل فون لگ گیا تو ٹھیک، ورنہ آگے آنے والے الجھاؤ کو نالنے کا کوئی طریقہ نہیں۔

سونے سے پہلے پرمود نے بی بی سی پر گیارہ بجے کی خبریں لگائیں۔ ایران کے بارے میں سرخیوں میں بتایا گیا کہ سڑکوں پر بے تحاشا مجمع ہے اور ایرپورٹ پر زبردست افراتفری ہے۔ اور یہ بھی کہ ملک سے نکلنے والوں کی بھیڑ بڑھتی جا رہی ہے۔ افواہیں ہیں کہ خود شاہ بھی جلد ہی ایران سے جانے والا ہے۔ دوسرے دن صبح ہی پرمود پوسٹ آفس جا کر بیٹھ گیا۔ دوبارہ وہی اکتا دینے والا انتظار۔ ساڑھے گیارہ بجے کے قریب آپریٹر نے اس کا نام پکارا۔ ہاتھ کا نمبر بتایا۔ پرمود تھکاؤ بھرے ذہن کے ساتھ ہاتھ میں داخل ہوا۔

”ہیلو، کیا میں جو این سے بات کر سکتا ہوں؟“

”کون بول رہا ہے؟“

”کیسے پرمود ہے۔“

”ایک منٹ۔“

کسی معر امر کی عورت کی آواز تھی۔ اس کی ماں ہوگی۔

”ہیلو۔ جو این؟ ہائے جو این! میں پرمود۔“

”پرمود! ہائے پرمود! تم بول رہے ہو؟ کہاں سے؟ میں نے تمہیں کل ٹیلیگرام بھیجا تھا۔“

”۔۔۔“

”ہیلو... ہیلو...“ پرمود اونچی آواز میں بولا۔ جو این کی بات اسے ٹھیک سے سنائی نہیں

دے رہی تھی۔ لائن میں بہت کھڑکڑاہٹ تھی۔ اس نے جو این سے اونچی آواز میں بولنے کو کہا۔ پھر

اس نے اپنی کہانی سنائی۔ جو این بولی، ”ارے یہاں میری بھی یہی صورت حال ہو گئی ہے! یہاں ہر

طرف کنفیوژن ہے۔ ایرپورٹ پر اتنی بھیڑ! وہاں کوئی کچھ نہیں بتا سکتا۔ سینکڑوں لوگ لندن اور پیرس

جانے کی سرتوڑ کوشش کر رہے ہیں، لیکن جہاز بڑی مشکل سے جا رہے ہیں۔ زیادہ تر فلائٹس پھنس گئی ہیں۔ میں نے سوچا، اب کیسے انڈیا جاسکتی ہوں! اس لیے میں نے کل تمہیں ٹیلیگرام بھیج دیا۔“

”لیکن اب تم کیا کرو گی تم؟“

”جب بھی ممکن ہو گا امریکہ لوٹ جاؤں گی... میرے والد بھی جلد ہی یہ ملک چھوڑ دیں گے۔ یہاں اب امریکیوں کا رہنا ممکن نہیں۔ بہت امریکہ مخالف ماحول ہے۔“

کچھ ادھر ادھر کی باتوں کے بعد جو این نے پرمود سے پوچھا، ”تمہارا کیا پروگرام ہے پرمود؟

گرمیوں میں امریکہ آؤ گے؟“

”دیکھتے ہیں، ابھی کچھ ٹھیک نہیں۔“ دو چار باتیں کر کے اس نے ”ہائے“ کہا۔

بوتھ سے باہر آ کر پرمود نے لمبا سانس لیا۔ بوتھ بند ہونے اور زور زور سے بولنے کی وجہ سے اس کا چہرہ پسینے میں تر ہو گیا تھا۔ اس نے منہ پونچھا اور چل دیا۔ ذہن سے ایک بڑا تکاؤ دور ہونے کے بعد اسے بڑا سکون محسوس ہو رہا تھا۔

چلتے چلتے پرمود کو جو این کے الفاظ یاد آتے رہے، اس کی آواز کانوں میں گونجتی رہی۔ اس کی وہ جانی پہچانی آواز سن کر اسے کتنا اچھا لگا تھا! اس کی وہ مخصوص آواز، مخصوص لہجہ۔ جس میں وہ ”آئی“ کو ”آ“ کہتی تھی! امریکہ میں اس کے اس تلفظ پر وہ کبھی کبھی اسے چھیڑتا تھا۔ وہ کہتی تھی، ”میرے باقی لہجے میں جنوب کا کوئی شائبہ تک نہیں۔ کسی کو شک بھی نہیں ہوتا کہ میں جنوب کی ہوں۔ لیکن یہ ”آئی“ کا تلفظ بدلنا میرے بس سے باہر ہے۔ میں نے اس کی بہت کوشش کی لیکن نہ بدل سکی۔ میرا ”آ“ اب تک جنوبی ہی ہے۔“ فون پر سے ہوئے اس کے لفظ پرمود اپنے ذہن میں دہراتا رہا۔ جو این سے سات آٹھ منٹ فون پر بات کرنے پر اسے افسوس ہو رہا تھا۔ اس سے رو برو ملاقات ہونی چاہیے تھی۔ پرمود کو اس سے بہت سی باتیں کرنی تھیں۔ اس کا پروگرام اگر کامیاب رہتا تو اگلی شام وہ ایک دوسرے کے ساتھ ہوتے۔ مگر اب وہ سب بکھر چکا تھا۔

گھر آ کر پرمود پٹنگ پر لیٹ رہا۔ اسے آرام کی ضرورت تھی۔ پچھلے ہفتے بھر رات دیر در تک بیٹھ کر کامیاں جانچنے کی تھکن، اور پھر دو تین دن کا یہ تباؤ۔ شام کو وہ باہر کھانا کھا کر آیا۔ دس بجے بی بی نی کی خبریں سن کر وہ پٹنگ پر لیٹ گیا۔ لیٹے لیٹے اگلے پندرہ دنوں کے بارے میں سوچتا رہا۔ عام

حالات میں وہ کچھ لکھنے پڑھنے کا پروگرام بنالیتا، لیکن اب اسے اس سلسلے میں کوئی اشتیاق محسوس نہیں ہو رہا تھا۔ بس پندرہ دن آرام کروں، سوتا رہوں۔ کچھ سوچنے کی ضرورت نہیں۔ میرا حال کیا برا ہے! یہاں کوئی ہنگامہ نہیں، کوئی مسئلہ نہیں۔ جو این اور تہران کا خیال اس کے ذہن میں آیا۔ اُس پارا ایران میں شاہ کا تخت ڈمگرا رہا ہے؛ اس نے خود سے یوں کہا جیسے شاہ کا تخت طاؤس پٹنگ کے ساتھ والی دیوار کے اُس طرف بچھا ہوا ہو۔ شاہ نے اپنی ماں کو پہلے ہی کیلینور نیا بھیج دیا تھا؛ نوے سال کی ہنسی کٹی آرہیہ عورت۔ اس کی زندگی میں کیسے کیسے تجربے ہوئے ہوں گے۔ شان و شوکت، خدم و حشم۔ کہا جاتا ہے شاہ کا بیٹا یعنی ولی عہد ٹیکسس میں ہے۔ شاہ بھی جلد ہی ایران سے باہر چھٹیوں پر جانے والا ہے۔ اب اس کی باقی زندگی ملک سے باہر ہی گزرے گی۔ پیسہ بے شک اس کے پاس ہے تماشا ہوگا! پھر بھی مجموعی طور پر اس کی حالت قابلِ رحم ہے۔ شاید بیس میں گردن میں مفلر لپیٹے بیج پر بیٹھ کر کھوئی ہوئی حکومت کو یاد کیا کرے گا۔ ایسے ہی خیالات کے بہاؤ میں تیرتے ہوئے پرمود کو نیند آگئی۔

انگی صبح جاگنے کے بعد پرمود دیر تک پٹنگ پر لیٹا رہا۔ نو ساڑھے نو بجے اچانک کھرجی آیا۔ ”واہ! تم یہیں ہو اب تک!“ کھرجی نے کہا۔ ”میرا خیال تھا تم چھٹیوں پر چلے گئے ہو گے۔ میں تو صرف چانس لے کر آگیا۔“

پرمود نے اپنے چھٹیوں پر نہ جانے کی وضاحت کی۔

”چلو، میرے ساتھ چلو،“ کھرجی بولا۔ ”آج شرما کو گھر لانا ہے۔ ڈاکٹروں نے اجازت دے دی ہے۔ اس کا تھوڑا بہت سامان بھی لانا ہے وہاں سے۔ سوچا تمہاری مدد لے لوں۔“

”اڑے واہ! شرما گھر آ رہا ہے! بہت خوب! آخر ٹھیک ہو ہی گیا بیچارہ۔“ پھر کچھ ہنکپاتے ہوئے، مجرم سی آواز میں پرمود نے کہا، ”آئی ایم سوری، بہت دنوں سے شرما کی خبر لینے جا نہیں سکا۔ ایسی بات نہیں کہ اسے بھول گیا ہوں، لیکن بس اپنے کاموں میں پھنسا رہا۔۔۔“

کھرجی نے پرمود کی معذرت پر دھیان نہیں دیا۔ وہ اس خیال سے خوش تھا کہ اس کا ساتھی شرما گھر لوٹ رہا ہے۔ ”ڈاکٹر تو اس سے کہہ رہے تھے کہ ہفتہ بھر اور ہسپتال میں رہ کر آرام کر لو۔ شرما نے کہا، اب دو ہفتے چھٹیاں ہیں۔ گھر میں بھی آرام ہی کروں گا۔ ہسپتال میں ایک اور ہفتہ گزارنے کی

کیا ضرورت۔ آخر ڈاکٹر نے اجازت دے دی۔

کھرچی کے ساتھ ہسپتال جاتے ہوئے پرمود سوچتا رہا، کیا کہانی ہے شرما کی! جب سے میں یہاں آیا ہوں، تقریباً اسی وقت سے ہسپتال میں پڑا ہے۔ میں نے یہاں اتنے دن گزارے، اتنے تجربے حاصل کیے، یہاں وہاں گھوما، اور اس تمام وقت یہ آدی ہسپتال کے پٹنگ پر پڑا رہا! میں نے اس کے بارے میں کبھی کچھ زیادہ سوچا تک نہیں۔ شرما گویا ذہن کے ایک کونے میں بے اعتنائی سے ڈالا ہوا اپنے ہی وجود کا ایک حصہ ہو، یہ مضطرب کرنے والا خیال پرمود کے ذہن سے گزرا۔

شرما اب ٹھیک دکھائی دے رہا تھا۔ بہت دبلا ہو گیا تھا لیکن چہرے پر تازگی تھی۔ کھر جانے کے تصور نے اس میں جوش بھردیا تھا۔ وہ اپنی چیزیں سیٹ کر بیگ میں بھرنے میں کھرچی اور پرمود کا ہاتھ بٹانے لگا۔ تینوں ٹیکسی میں بیٹھ کر کھڑ آ گئے۔ ٹیکسی سے اتر کر مارت میں داخل ہوتے ہوئے شرما سرور آواز میں چلایا، ”واہ! اس کل ہوا میں چلنا کتنا مزیدار ہے! ہسپتال کے بیڈ سے بندھے رہنے سے میں بیزار ہو گیا تھا۔ آخر جان پھوٹی ہسپتال کی بوؤں اور دواؤں، انجکشنوں اور ٹیشوں سے۔ آخر میں آزاد ہو ہی گیا! آئی ایم فری!“

پرمود کو شرما کی بات سن کر بہت لطف آیا۔ وہ کسی تھے تھے آزاد ہوئے ملک کی طرح اپنی آزادی کا جشن مناتا رہا تھا۔ ایک لحاظ سے پرمود کو اس پر رشک آیا۔ ادھر میں یہاں پابند ہونے کی وجہ سے بیزار ہو رہا ہوں، اور اتنے دن پابندی میں جکڑا رہے والا یہ آدی اپنی آزادی پر خوش ہے۔

پرمود نے فرانسوا کے دروازے کی کھنٹی بجائی۔ فرانسوا کے دروازہ کھولتے ہی اندر بھرا ہوا سگریٹ کا دھواں پرمود کی ناک میں چھسکا۔ کمرے میں کپڑے وغیرہ بے ترتیبی سے بکھرے ہوئے تھے۔ کچھ برتنوں پر کچھ کپے بغیر بیٹھے رہے۔

”تو پھر اب کیا ہو؟“ پرمود بولا۔

”اب کیا ہوا!“

پھر منٹ بھر کی خاموشی۔ پھر پرمود نے کہا، ”اس ملک میں کسی اور جگہ نہیں جاسکتے کیا؟“

”شمال کی پہاڑیوں میں جاسکتے ہیں۔ لیکن جاڑوں کے دن ہیں، وہاں سردی بہت ہوگی۔ اور

برف بھی۔ اس موسم میں وہاں جانا بیکار ہے۔“ پھر کچھ رک کر فرانسوا بولا، ”لیکن بغداد جانے میں کوئی حرج نہیں۔ بغداد کیوں نہیں جاتے تم؟“

کچھ دیر سوچ کر پرمود نے کہا، ”اس وقت بغداد جانے کو میرا جی نہیں چاہتا۔ پھر کبھی جاسکتے ہیں۔“

”میں کل بغداد جا رہا ہوں۔ فرانسیسی سفارت خانے میں کچھ کام ہے۔ دو دن میں لوٹ آؤں گا۔“ بیئر کا ایک کین ختم کرتے کرتے پرمود نے فرانسوا کے گھر آدھ گھنٹہ گزارا۔ پھر وہ باہر نکلا اور کچھ دیر ادھر ادھر پھرتا رہا۔ اس کے بعد دریا کنارے پہنچا۔ آج وہ یہاں بہت دنوں بعد آیا تھا۔ دریا کنارے کے راستے پر آہستہ آہستہ چلتا ہوا وہ ایک ریلنگ کے پاس جا کھڑا ہوا۔ پانی کو دیکھنے لگا۔ دریا میں کنارے کے پاس بیئر کے بہت سے خالی کین تیر رہے تھے۔ کین پر لال دائرے میں بیئر کا نام لکھا تھا، ’سوان لاگر‘۔ شاید ان دنوں شہر میں اس بیئر کی بڑی مقدار درآج کی گئی تھی۔ شہر میں بہت جگہوں پر اس کے کین پڑے دکھائی دیتے تھے۔ اچانک بیئر کے کسی مخصوص براڈ کی لہری آ جاتی تھی، کبھی کوئی ولندیزی بیئر، کبھی چیک، کبھی فرانسیسی۔ ایک بار ایک جا پانی بیئر بھی آئی تھی، اگلے کچھ دن اسی بیئر کے خالی کین ہر جگہ پڑے نظر آیا کرتے۔ ’سوان لاگر‘ آسٹریلوی بیئر تھی۔ پانی میں ہچکولے کھاتے یہ خالی کین دیکھ کر اسے یاد آیا: ایک بار اس نے دریا کنارے کی تصویر والا پکچر پوسٹ کارڈ خریدا تھا! اس تصویر میں کنارے کے پاس ہنس تیر رہے تھے۔ پرمود نے یہاں کبھی ہنس نہیں دیکھے تھے۔ اسے خیال ہوا، شاید برسوں پہلے اس دریا کے کنارے پر ہنس ہوتے ہوں گے اور تصویر میں دکھائی دینے والے ہنس اسی زمانے کے رہے ہوں گے۔ اب ہنس نہیں تھے، مکران کی جگہ کم از کم سوان لاگر کے چمکدار کین ہنسوں ہی کی طرح پانی پر تیر رہے تھے۔ پانچ ہزار سال پرانی تہذیب کو سینچنے والے اس دریا پر آسٹریلیا سے آئے ہوئے بیئر کے کین ہچکولے کھا رہے تھے۔

پرمود نظر اٹھا کر دور کھڑے ہوئے بہت بڑے غیر ملکی جہازوں کی طرف دیکھتا رہا۔ پاس ہی ایک ریسٹوران میں مغربی گانے بج رہے تھے۔ بوٹی ایم کا بہت دفعہ سنا ہوا گا:

By the rivers of Babylon
there we sat down;

Yeah, we wept
When we remembered Zion.
Let the wicked
carry us away in captivity,
require from us a song:
Now how shall we sing the Lord's song
in a strange land?

پرمود کو خیال آیا، جو شخص اپنے وطن میں خدا کا فخر نہ گا رہا ہو، کسی دور کے ملک میں بھی نہ گا۔ کا
ہو، وہ اس اجنبی سرزمین میں اسے کیونکر گائے گا؟
پرمود کو لگا کہ اس دریا کے پانی میں ایک، کچھ، ایک افسوس سا تیر رہا ہے۔ بہت قدیم زمانے
سے یہ اسی طرح ہے۔ وہ جھٹکے سے رینگ سے وہیں مڑ۔

بو فرید کی گرفتاری کے بعد جب سلوی غیر متوقع طور پر چلی گئی، تب پرمود کو اپنے اندر جو خالی
پہ محسوس ہوا تھا، اس سے بھی بڑا خالی پن ہے۔ اس محسوس ہو رہا تھا۔ صبح دو پہر شام رات، کسی بھی
وقت باہر نکل کر وہ راستوں پر بھٹکتا رہتا۔ ایک بار یونہی کھومتا ہوا وہ ابو فرید کے گھر کے سامنے جا نکلا۔
باہر کا پھانک بند تھا۔ گھر کے سامنے کئے تھوڑے پودے ہوئے ہوئے سے لگ رہے تھے۔

ایک شام دریا کے پاس بڑی بڑک سے گزرتے ہوئے ایک ہندوستانی شخص نے پرمود کو
روک لیا۔ وہ آچھو دیر تک بتائیں پائی کہ اسے کیا چاہیے۔ پرمود کو اندازہ ہو گیا کہ اسے بہت چڑھ چکی
ہے۔ ”آپ کو کوئی پتا معلوم رہا ہے؟ کسی کان یا ہونٹ میں جاتا ہے؟“ پرمود نے پوچھا۔ وہ کچھ ٹھیک
سے بول نہیں رہا تھا۔ ”میری سمجھ میں نہیں آتا۔۔۔“ ایسا کچھ بددلتا رہا۔ پرمود کے چہرے پر
صنجلاہٹ حسیک لگی۔ کسی قدر حقارت کا تاثر بھی رہا ہوگا جسے شاید اس شخص نے محسوس کر لیا۔ پرمود
سفید پوش اعلیٰ مل دکھائی دینا تھا، وہ وہ شخص نچنے طبقے کا معلوم ہوتا تھا۔ پرمود کی طرف ڈولتا ہوا چہرہ
جھکا کر چن چن ہوتی آنکھوں سے دیکھتے ہوئے کہے گا: ”آپ جانتے ہیں میں کون ہوں؟“
”نہیں۔ کون؟“

”میں... میں سینڈ انجینئر ہوں،“ وہ سینے پر ہاتھ دارتے ہوئے بولا۔

”واہ، بہت خوب!“ پرمود نے کہا، ”جہاز پر واپس جانے کا راستہ ڈھونڈ رہے ہیں؟“
لیکن اس کا اتنی جلد جہاز پر واپس جانے کا اردہ معلوم نہ ہوتا تھا۔ کچھ لمبے اسی طرح گزرے۔ اس آدمی نے اپنے سامنے ہاتھ پھراتے، ہلکے سے ڈالتے ہوئے دھیرے دھیرے کہا،
”میری سمجھ میں نہیں آتا یہ سب کیا ہے! میری سمجھ میں نہیں آتا۔۔۔“

پرمود کی سمجھ میں نہ آیا کہ اس کے جواب میں کیا کہے۔ کچھ دیر میں اسے اندازہ ہوا کہ اس آدمی کو کسی چیز کی خاص ضرورت نہیں ہے؛ اسے صرف کہنی چاہیے، کوئی بات کرنے والا چاہیے۔ پر دیس کے اس شہر میں جہاز سے اتر کر گھومتے ہوئے اس کے لیے اکیلا پن ناقابل برداشت ہو گیا ہے۔ اسے کوئی ایسی چیز درکار تھی جو شراب اور دیشیاؤں سے نہیں مل سکتی تھی۔ پرمود اسے ہندوستانی دکھائی دیا اس لیے اسے روک لیا۔

کچھ منٹ پرمود اس سے بات کرتا، یعنی بولنے کی کوشش کرتا رہا۔ لیکن جلد ہی اسے بے چینی ہونے لگی۔ وہ اس شخص کے لیے کیا کر سکتا تھا؟ ظاہر ہے یہ پھر کسی شراب خانے میں جانے کی کوشش کرے گا۔ اس کے ساتھ جا کر چنا، باتیں کرنا، ادھر ادھر گھومنا، بہت دیر تک وقت کاٹنا۔ پرمود خود کو اتنا نہیں الجھانا چاہتا تھا۔ خود اسے کہنی کی خواہش نہیں تھی؛ وہ گھر جا کر آرام سے لیٹنا چاہتا تھا۔

وہ شخص کچھ کہنے کی کوشش کر رہا تھا کہ پرمود نے جلدی سے کہا، ”سوری، اب مجھے جانا ہے، دیر ہو رہی ہے۔“ وہ ابھی ہوا میں ہاتھ لہرا رہا تھا کہ پرمود تیزی سے چل دیا۔ پیچھے سے پکارنے کی آواز سن کر بھی اس نے سڑ کر نہیں دیکھا۔ اس سے دور جاتے ہوئے پرمود خود کو مجرم سا محسوس کرنے لگا۔ پرمود اس خیال سے بلاوجہ جلدی جلدی چلا رہا کہ اس آدمی کا اکیلا پن بھوت کی طرح اس کا پیچھا کر رہا ہے۔ پھر بھی اس کے کہے ہوئے لفظ پرمود کے ذہن میں ابھرتے رہے۔ ”میری سمجھ میں نہیں آتا یہ سب کیا ہے۔۔۔“

اس کے بعد بارشیں ہوئیں اور کچھ پھیل گئی تو پرمود پر ادن گھر بیٹھ کر گزارنے لگا۔ دن بھر بیٹھا ریڈیو سنتا رہتا۔ بی بی سی پر ہر گھنٹے کی خبریں؛ وہی سرخیاں تھوڑے بہت فرق سے دہرائی جاتیں۔ خبروں کے آخر میں معمول کا جملہ: اینڈ دیش دی اینڈ آف ڈورلڈ نیوز۔ پرمود کو ہر بار لگتا کہ خبریں پڑھنے والا ”ورلڈ“ کے لفظ پر جملہ ختم کر دے گا۔ رات سوا گیارہ بجے اندھیرے میں پنک پر لیٹے

ہوے خبریں سنتے ہوئے جب خبریں پڑھنے والے "اینڈ ویس دی اینڈ آف ڈورلڈ..." کہا تو پرمود نے "نیوز" کا لفظ آنے سے پہلے ہی کھٹ سے ریڈیو بند کر کے آنکھیں موند لیں۔

"MY TOYOTA IS FANTASTIC" ٹیکسی کے پچھلے کانچ پر لال حرفوں میں یہ پٹی چسکی ہوئی تھی۔ ان دنوں بہت سی ٹیکسیوں پر یہ الفاظ دکھائی دیتے تھے۔ دراصل یہ ٹیکسیاں پرانے امریکی ماڈلوں کی تھیں؛ ان پر جاپانی ٹویوتا کار کا یہ اشتہار لخوا اور مسٹک خیز معلوم ہوتا تھا۔ اشتہار کی پٹیاں منت میں ملتی تھیں، شاید اس لیے ٹیکسی والوں نے انھیں چپکالیا تھا۔ ان پڑھ ٹیکسی والوں میں انگریزی کی بوسک نہ تھی، اس لیے انھیں اس سے کچھ لینا دینا نہ تھا کہ ان پر کیا لکھا ہے۔ یہ پٹیاں انھیں ایک طرح کی سجاوٹ لگتی تھیں۔ ایک ٹیکسی کے کانچ پر پرمود کو یہ پٹی سر کے بل چسکی دکھائی دی۔

گھر پر ایک سگریٹ والے کے پاس رک کر پرمود نے ایک پیپی کولا خریدا۔ پیپی پیتے ہوئے وہ دکان کے سامنے کھڑا رہا۔ دوپہر کا وقت تھا اور راستہ سنسان تھا۔ دکان کے سامنے سڑک کے کچھ حصے میں پیپی کی بوتلوں کے ٹین کے ڈھکن بکھرے ہوئے تھے۔ بہت دن پہلے کے پڑے ہوئے وہ ڈھکن کاروں کے پیروں کے تلے آنے کی وجہ سے دوپہر میں نرم پڑ جانے والے سڑک کے کونار میں دھنس گئے تھے۔ اب زیادہ تر ڈھکنوں کا صرف اوپر والا سپاٹ حصہ ہی دکھائی دے رہا تھا۔ کسی کسی ڈھکن کا دندانے دار حصہ بھی نظر آتا تھا لیکن بہت کم۔ دوپہر کی دھوپ میں سڑک کے کونار کے پس منظر میں ان ڈھکنوں کی چمک نمایاں تھی۔ گاڑیوں کے ٹائروں تلے یہ ڈھکن روز بروز دبے جانے والے، دب کر غائب ہو جانے والے تھے۔

فرانسوا کی بغداد سے واپسی کے بعد وہ اور پرمود اکٹھے ادھر ادھر وقت گزارنے لگے۔ ایک دو بار وہ فرانسوا کی گاڑی میں شہر کے باہر چکر لگا کر آئے۔ ایک بار فرانسوا نے کہا:

"کیا خیال ہے، زسلوں کے علاقے کی سیر کی جائے؟"

"نہیں،" پرمود نے کہا۔ "مجھے وہاں نہیں جانا ہے۔"

”کیوں؟ ایک بار طوفان میں پھنس گئے تو ڈرنے لگے؟“

”نہیں، ڈرنے کی بات نہیں۔ بس وہاں جانے کو جی نہیں کرتا۔“

فرانسوا کے ساتھ ایک بار ایک ہوٹل میں بیٹھے ہوئے پرمود نے پاس رکھا ہوا بعداد آبدود کا شمارہ اٹھا لیا۔ اس کی ورق گردانی میں اس نے دیکھا ”آج کی پردازیں“ کا کالم ہمیشہ کی طرح موجود ہے۔ جانے اور آنے والی فلائٹس کے اوقات ہمیشہ کی طرح باقاعدہ چھپے ہوئے تھے۔ یہ صفحہ فرانسوا کی نظروں کے سامنے کرتے ہوئے پرمود نے کہا، ”یہ دیکھو، ایرپورٹ پر ایک بھی جہاز آ جا نہیں رہا، اور یہاں سب پردازوں کے اوقات چھاپ رکھے ہیں جیسے سب کچھ معمول کے مطابق چل رہا ہوا“ فرانسوا نے اخبار پر نظر ڈال کر زور سے سگریٹ کا دھواں نکالا اور کندھے اچکائے۔

ایک شام جب دونوں اس پر غور کر رہے تھے کہ کیا کیا جائے، پرمود نے تجویز پیش کی: ”کیوں نہ آج چل کر کھرے دیکھا جائے۔“

فرانسوا نے ناک چڑھائی۔ ”یہاں کے کھرے میں کیا رکھا ہے!“

”اس کی کیا فکر کرنا! ہم اس لیے تھوڑا سی جا رہے ہیں کہ کھرے بہت اچھا ہوگا! ہم تو بس ایک

مختلف جگہ وقت گزارنے کے خیال سے جا رہے ہیں۔ یوں بھی یہاں اور کرنے کو ہے کیا؟“

”کھرے سے دیکھنا ہو تو بیروت میں دیکھو۔ کیا زبردست کھرے ہوتا ہے وہاں!“

”اب بس بھی کرو بیروت بیروت کی تو واٹ لگ گئی تا! اب ہمیں صرف یہ سوچنا

چاہیے کہ یہاں کیا کیا جاسکتا ہے۔“

پھر فرانسوا راضی ہو گیا۔ اس نے گاڑی نکالی۔ جس کھرے میں پرمود پہلے عقیل کے ساتھ گیا

تھا، اسی کی طرف فرانسوا نے گاڑی موڑ لی۔ یہی کچھ غنیمت کھرے تھا۔ گاڑی سے اترتے وقت پرمود

کو عقیل کی یاد آئی۔ آج عقیل نہیں تھا!

بھلی بار عقیل اور پرمود گرمیاں ختم ہونے سے پہلے آئے تھے، اس لیے کھرے باہر کھلے میں

ہو رہا تھا۔ اب جاڑوں میں کھرے اندر ہال میں فطل ہو گیا تھا۔ ہال خاصا بڑا تھا لیکن بہت ساری

میزیں رکھی جانے کی وجہ سے بھرا بھرا لگ رہا تھا۔ اسٹیج کے سامنے کی طرف اوپر گیلری تھی۔ فرانسوا نے

کہا، گیلری میں چلتے ہیں۔ دونوں اوپر چلے گئے۔ گیلری میں ہر میز کے گرد چھوٹے پارٹیشن لگا کر باکس

بنائے گئے تھے۔ ریلنگ کے پاس کی میز سے نیچے کا منظر اچھا دکھائی دیتا تھا۔ اسٹیج پر ابھی کوئی اہل نہیں تھی۔ نیچے کی میزیں زیادہ تر بھر چکی تھیں۔ لوگ سگریٹ پیتے، بیئر کی بوتلیں سامنے رکھے انتظار کر رہے تھے۔

پھر اسٹیج پر قطار میں لگائی گئی کرسیوں پر سازندے آ کر بیٹھے۔ ان میں پرمود نے اس اندھے آدمی کو پہچان لیا جسے پہلی بار دیکھا تھا۔ اندھا سازندہ گردن اوپر اٹھائے اپنے ساز کو سہلارہا تھا۔ پرمود کو یوں لگا جیسے وہ اس کی طرف دیکھ رہا ہے۔

اسٹیج پر ساز بجنے شروع ہوئے ہی تھے کہ پرمود کا دھیان ایک جوڑے کی طرف گیا جو زینہ چڑھ کر ابھی اوپر پہنچا تھا۔ ”ڈاکٹر کیمرن!“ پرمود کرسی سے اٹھ کر بولا۔ کیمرن جس سے مار یا کے گھر پارٹی میں ملاقات ہوئی تھی، وہ یہاں اپنی بیوی کے ساتھ آیا ہوا تھا۔ دونوں سے ہاتھ ملا کر پرمود نے فرانسوا سے اس کا تعارف کرایا۔ ”ہمارے ساتھ بیٹھیے!“ پرمود نے کہا۔ پرمود اپنی کرسی چھوڑ کر فرانسوا کے برابر میں آ بیٹھا اور سامنے کی دونوں کرسیاں کیمرن اور اس کی بیوی کو پیش کیں۔

”آپ کو یہاں دیکھنے کی توقع نہیں تھی!“ پرمود نے کیمرن سے کہا۔

ادھیڑ عمر کیمرن ہنس کر بولا، ”مجھے یہاں کی سماجی زندگی سے دلچسپی ہے؛ لوگوں کے رہن سہن، تفریح وغیرہ کے طریقوں سے۔ سوچا ایک بار کبھی سے تھیٹر میں جا کر دیکھا جائے کہ یہاں کیا ہوتا ہے۔ میری بیوی یہاں آنے کو راضی نہیں تھی۔ میں نے کہا، تھوڑی دیر بیٹھ کر دیکھیں گے اور باہر نکل آئیں گے۔“ ویٹر کی لائی ہوئی بیئر کا کھونٹ لے کر اس نے کہا، ”اس کے علاوہ چھٹیوں میں یہاں کرنے کو ہے بھی کیا۔“

”باہر کہیں نہیں گئے؟“

”ہمارا سوئٹزر لینڈ جانے کا پروگرام تھا، اسکی انگ کے لیے۔ لیکن اچانک ساری فلائٹس کنسل ہو گئیں تو سب دھرا رہ گیا۔“

”یعنی آپ کے ساتھ بھی ہمارے جیسا معاملہ ہوا۔“

کیمرن کی سوئس بیوی سے فرانسوا کی خوب گھٹ رہی تھی۔ وہ فرانسیسی جانتی تھی اس لیے بات چیت روانی سے ہو رہی تھی۔ مسز کیمرن ریلنگ کے پاس بیٹھی تھی اور نیچے بیٹھے ہوئے کچھ لوگ گردن

اٹھا اٹھا کر اس کی طرف دیکھتے تھے۔ پرمود نے کیمرن سے کہا: ”آپ کی بیوی کے بارے میں لوگوں کو تجسس ہو رہا ہے۔ یہاں عورتیں نہیں آتیں۔ یعنی اچھی عورتیں!“

”مجھے اندازہ تھا اس بات کا“ کیمرن بولا۔ ”جب ہم اندر آئے تو سب کی نظریں ہماری طرف مڑ گئی تھیں۔ مگر وہ ٹھیک ہے۔ غیر ملکی لوگوں کو ہمیشہ تھوڑا بہت لائسنس دے دیا جاتا ہے!“

سبز کیمرن تماشیوں میں اکیلی عورت تھی۔ تیز میک اپ کیے اور اشتعال انگیز لباس پہنے کمرے کی جو عورتیں تماشیوں میں چل پھر رہی تھیں ان کی بات الگ تھی۔

شو شروع ہوا۔ کچھ منٹ کے لیے بات چیت میں وقفہ آ گیا۔ پرمود کو محسوس ہوا کہ ہال میں سگریٹ کا دھواں بھر گیا ہے۔ ماحول پر کھن سی چھا گئی۔

پرمود کیمرن سے اس کے تجربات کے بارے میں پوچھتا رہا۔ اسے اچھی طرح معلوم تھا کہ کیمرن بہت ملکوں میں گھومتا پھرتا اور رہتا آیا ہے اس لیے اس کی معلومات بہت وسیع ہیں۔ باتوں کے دوران کیمرن نے کہا: ”بہت سے ملکوں میں اسی طرح کے حالات ہیں جیسے یہاں ہیں۔ بس یہاں ان کی شدت کچھ زیادہ ہے! ہر طرف انسان کی آزادی پر قدغنیں ہیں۔“

”سچ ہے؟“ پرمود نے کہا۔ ”لیکن ذرا سوچیے ڈاکٹر کیمرن، اگر اتنا سخت کنٹرول نہ رکھا جاتا، ہاتھ ڈرازم رکھا جاتا تو کیا ہوتا؟“

”آپ کا کیا خیال ہے؟“

”باقی گروپ بھی تاک میں ہیں۔ کیونست ہیں، شدت پسند مذہبی ہیں۔ وہ موقع پاتے ہی اُبھر آتے۔ تھوڑے ہی عرصے میں یہاں انتشار نہ پھیل جاتا؟“

”سوچنے کی بات ہے۔“

”یہاں ہم اس بات پر پریشان ہیں کہ اتنی سخت سکیورٹی کے نتیجے میں بغداد ایر پورٹ بند ہو گیا ہے۔ لیکن تہران میں کیا ہو رہا ہے؟ وہاں بھی ایر پورٹ بند ہے۔ لوگ شاہ کی سخت گرفت توڑ کر باہر نکل رہے ہیں، بغیر کسی رکاوٹ کے ہجوموں کی شکل میں گھوم رہے ہیں، آزادی کی ہوا میں سانس لے رہے ہیں۔ لیکن ان کی آزادی کے نتیجے میں انتشار پھیل گیا ہے۔ لہذا دوسروں کے لیے ایر پورٹ بند! دونوں ممالکوں کے دارالحکومتوں کے ایر پورٹ بند ہیں، لیکن بالکل متضاد وجوہوں سے۔“

کیمرون کچھ دیر سوچ کر کہنے لگا، ”بات تو ٹھیک ہے، لیکن کیا کیا جائے؟“

”ہاں، کیا کیا جائے؟“ لوگ کیا کریں؟“ ”پرمود جیسے اپنے آپ سے بولا۔ اس نے گردن جھکا کر نیچے اسٹیج کی طرف دیکھا۔ رقصہ رقص ختم کر کے اندر جا چکی تھی اور کرسیوں پر بیٹھے سازندے اپنا اپنا ساز بجانے میں مصروف تھے۔ باقی سازندے ادھر ادھر دیکھتے بھی جا رہے تھے لیکن کالے جیسے والا اندھا سازندہ گردن سیدھی اوپر کیے بڑی توجہ سے بجا رہا تھا۔ باقی سب کے درمیان بیٹھے ہوئے بھی وہ ایسا معلوم ہوتا تھا جیسے ان میں سے نہ ہو۔

کوئی آدمہ کھٹے بعد مسز کیمرون اپنے شوہر سے بولی، ”چلو اب چلیں، کافی ہو گیا۔“ فرانسوا اور پرمود سے رخصت لے کر وہ دونوں اٹھ کھڑے ہوئے۔ ان کے میز کے گلاس آدھے سے زیادہ بھرے ہوئے تھے۔

کیمرون میاں بیوی کے جانے کے بعد پرمود اور فرانسوا کچھ دیر خاموشی سے اسٹیج کی طرف دیکھتے رہے۔ دونوں نے مل کر دنگی کی جو کوارٹر بول منگوائی تھی وہ ختم ہو گئی۔ تب فرانسوا نے ایک اور منگوائی۔ سکرٹ کے بڑھتے ہوئے دھویں اور ہال کی عمومی گھٹن سے پرمود کو اب بے چینی اور کوفت سی ہونے لگی۔ اسے خیال آیا کہ گرمیوں میں جب عقل کے ساتھ یہاں آیا تھا تب خاصا بہتر تھا۔ باہر کھلی جگہ کی تازہ ہوا میں بیٹھنا کتنا اچھا لگ رہا تھا۔ اب اس گھٹے ہوئے ہال میں بیٹھنا کتنا ناگوار ہے۔ پرمود کو پھر عقل کی یاد آئی اور اس کا چہرہ اس کی نظروں کے سامنے آ گیا۔

کچھ بے دالی دو عورتیں ان کی میز کے پاس آ گئیں۔ ہنستے ہوئے عربی میں بات کرنے لگیں۔ ان دونوں کے غیر ملکی ہونے کا احساس ہوا تو ٹوٹی پھوٹی انگریزی بولنے لگیں۔ بات کرتے کرتے وہ میز پر بیٹھ گئیں۔ ایک جس نے نیچے گلے والی لمبی سرخ فرائی پہن رکھی تھی، فرانسوا کے پہلو میں بیٹھ گئی اور دوسری، جو سفید منی اسکرٹ میں تھی، پرمود کے پاس۔ اس کے برابر میں بیٹھے ہی سیٹ کا تیز بھبکا آیا۔ اس سے پہلے بھی یہ عورتیں میز کے پاس سے گزرتی دکھائی دی تھیں لیکن مسز کیمرون کی موجودگی کی وجہ سے پاس نہیں پہنچی تھیں۔ اب ان دونوں کو اکیلا بیٹھے دیکھ کر انھوں نے ان کو آ پکڑا۔

”ان سے کہو یہاں سے جائیں،“ پرمود نے فرانسوا سے کہا۔

”بیٹھا رہنے دو نا۔ تھوڑا مزہ لیتے ہیں،“ فرانسوا بولا۔ اس نے ان دونوں کے لیے ایک اور

بول اور گلاس منگوائے۔ فرانسوا کی پیش کی ہوئی سگریٹ دونوں نے لے لی۔
 منی اسگریٹ والی ذرا وقت سے پر مود سے بات کرنے کی کوشش کرنے لگی۔ ”تم جہاز کے
 ہو؟“ اس نے پوچھا۔

”ہاں، ہم جہاز سے آئے ہیں،“ پر مود نے کہا۔ اس نے فرانسوا کی طرف اشارہ کیا۔ ”یہ کیپٹن
 ہے اور میں وائس کیپٹن!“

”اوہ کیپٹن۔ بک پیپل!“ وہ آنکھیں پھیلا کر بولی۔ اس نے ایک گھونٹ میں دسکی کا گلاس
 آدھے سے زیادہ خالی کر دیا۔ اگر یہاں گا بک پھنسنے تو ٹھیک، ورنہ وہ اس میز پر زیادہ وقت ضائع نہیں
 کرتا چاہتی تھی؛ ان کی منگوائی ہوئی دسکی جلدی سے ختم کر کے آگے بڑھ جانا چاہتی تھی۔ ”تمہارا جہاز کیا
 لایا؟“ اس نے پوچھا۔

”بیسر،“ پر مود بولا۔ ”بیسر کے کین۔ پورا جہاز بھر کر بیئر لائے ہیں ہم!“

”بہت اچھے! پھر تو تمہیں جہاز پر خوب بیئر پینے کو ملتی ہوگی۔“

”ہاں بالکل۔ ہم پانی پیتے ہی نہیں۔ صرف بیئر پیتے ہیں!“

”اوں...“ نقلی حیرت کی آواز نکال کر وہ پر مود کے قریب کھسک آئی۔ اس کے تیز سینٹ

کی بو سے پر مود کا جی ستلانے سا لگا۔ ”تمہارا نام کیا ہے؟“ پر مود نے اس سے پوچھا۔

”میرا نام؟“ وہ تازہ سے بولی۔ ”میرے دو نام ہیں، مسلم اور کریمچن! اگر تم مسلم ہو تو مسلم نام

بتاؤں ورنہ کریمچن۔ تم کیا ہو؟“

”دونوں میں سے کوئی بھی نہیں۔“

”کیا مطلب؟“

”میں ہندو ہوں۔“

”ہندو؟“ اس نے سنوئیں اونچی کر کے کہا۔ ”یہ تو مشکل ہوگی!“ پھر کچھ سوچ کر کہنے لگی، ”چلو

تم مجھے ایک ہندو نام بتاؤ۔ اچھا سا ہندو نام۔ مجھے ایک ہندو نام بھی مل جائے گا! بتاؤ نا۔“

”ساوتری۔“

”ساوتری؟ ہاں، اچھا ہے! ساوتری... ساوتری...“

کچھ منٹ تک منی اسکرٹ والی سادہ تری پر مود سے بات کرنے کی کوشش میں لگی رہی، لیکن اپنی قلیل انگریزی کی وجہ سے اس سے زیادہ بات نہیں کی جا رہی تھی۔ پر مود بھی کچھ زیادہ نہیں بول رہا تھا۔ تب کچھ دیر وہ بیٹھی سگریٹ پھونکتی رہی۔ وہ اٹھ کر چلی جاتی لیکن اس کی ساتھ والی لڑکی کا فرانسوا کے ساتھ معاملہ اچھا چلتا دکھائی دے رہا تھا، اس لیے بیٹھی رہی۔

فرانسوا نے لال فرائک والی کے کندھے کے گرد ہاتھ ڈال رکھا تھا۔ دونوں بیچ بیچ میں زور سے ہنستے تھے۔ ان کی باتیں آدمی انگریزی آدمی عربی میں چل رہی تھیں۔

اسٹیج پر ایک فرہ رقصہ آ گئی تھی۔ چہرے پر تھپے ہوئے گہرے میک اپ کے باوجود وہ اپنی بڑھی ہوئی عمر چھپا نہیں پا رہی تھی۔ اس کے ناچ میں برسوں کی مہارت جھلکتی تھی۔ جوانی کی دلکشی کی کمی کو وہ جوش اور ولولے کے ساتھ ناچ کر پورا کر رہی تھی۔ اس سے اس کا ناچ کسی قدر مضحکہ خیز ہو گیا تھا۔ اسٹیج کے قریب بیٹھے ہوئے لوگ اس کی طرف دیکھتے ہوئے آپس میں ہنستے ہوئے کچھ بول رہے تھے۔ اس دوران ایک آدمی نے اٹھ کر کوئی چبھتا ہوا فقرہ اچھالا۔ اس کی پروا کیے بغیر رقصہ نے اپنی تک دو جاری رکھی۔ وہ اور کچھ دن اس دھندے میں نکلنے پر مصر تھی۔ اس کے چہرے پر جی ہوئی مسکراہٹ پر مود کو ایک بھونڈے اور بھیا تک بھونڈے جیسی محسوس ہوئی۔

ہال میں بھرے ہوئے دھویں سے پر مود کی آنکھوں میں پانی آنے لگا تھا۔ دھویں اور سینٹ کی تیز بجکے سے اس کا سر ڈکھنے لگا تھا۔ پیٹ میں کوئی چیز اوپر کو آتی معلوم ہو رہی تھی۔ پھر یکایک اسے محسوس ہوا کہ اسے قے ہو جائے گی اور وہ فٹس کھا کر گر پڑے گا۔ اس کا یہ خیال نہیں تھا کہ اس کی یہ کیفیت پینے کی وجہ سے ہے۔ اس نے اتنی زیادہ نہیں پی تھی۔ گھٹی ہوئی ہوا کی وجہ سے اس کی طبیعت مالش کرنے لگی ہوگی۔ یہاں سے جتنی جلد ممکن ہو نکل جانا چاہیے اور کھلی ہوا میں لہسا سانس لینا چاہیے۔ اس نے آنکھ کھول کر فرانسوا سے کہا، ”چلو اب چلتے ہیں یہاں سے!“

فرانسوا نے لال فرائک والی سے کچھ کہا۔ لال فرائک والی نے منی اسکرٹ والی سے کچھ کہا۔ پھر فرانسوا پر مود سے بولا، ”انہیں ساتھ لے چلتے ہیں۔“

پر مود نے فینڈ میں چلنے والے کی طرح سر ہلایا۔ اس گھٹے ہوئے اندھیرے ہال سے وہ کسی بھی طرح باہر نکل جانا چاہتا تھا۔

سرکاری ضابطوں کی رو سے کمرے والی عورتوں کو کھلم کھلا پار نہیں لے جایا جاسکتا تھا۔ فرانسوا نے ان دونوں کو بتایا کہ اس کی گاڑی کہاں کھڑی ہے۔ فرانسوا اور پرمود باہر نکلے اور گاڑی میں جا کر بیٹھے۔ فرانسوا نے پرمود سے پچھلی سیٹ پر بیٹھنے کو کہا۔ ”انھیں ہوٹل میں لے چلتے ہیں! میں اس قسم کے ایک دو ہوٹلوں کو جانتا ہوں،“ فرانسوا نے کہا۔ اتنے میں کمرے تعمیر کے پچھلے دروازے سے نکل کر وہ دونوں گاڑی کی طرف آئیں۔ لال فرائک والی فرانسوا کے برابر میں جا بیٹھی اور مٹی اسکرٹ والی پچھلی سیٹ پر بیٹھنے کی کوشش میں ہیر پھسلنے سے پرمود کے اوپر گر پڑی۔ پھر زور سے ہنس کر سیدھی ہوئی لیکن پرمود سے سٹ کر بیٹھ گئی۔

کھلی ہوا میں پرمود کی طبیعت کچھ بحال ہوئی۔ اس کی مٹکی دور ہو گئی۔ سر ہلکا محسوس ہو رہا تھا۔ لیکن رات کی ٹھنڈی ہوا سے ایک طرح کی فنودگی طاری ہو رہی تھی۔ آگے کی سیٹ پر لال فرائک والی زور زور سے فرانسوا سے باتیں کر رہی تھی۔ مٹی اسکرٹ والی بار بار تجسس نظروں سے پرمود کی طرف دیکھ رہی تھی۔ شاید اس کی خاموشی کے لحاظ میں اس نے بھی خاموش رہنے کا فیصلہ کیا تھا۔ گاڑی چلنے سے ٹھنڈی تیز ہوا لگے لگی تو پرمود آہستہ آہستہ اس کے اوپر ڈھیر ہوتا گیا۔ پھر اس نے اپنا بازو پرمود کے گرد ڈال دیا۔ کچھ دیر میں پرمود کا سر اس کے زانو پر تھا۔ اس نے اپنا دوسرا ہاتھ پرمود کے سینے پر رکھ لیا۔ پرمود آگے بند کیے پڑا رہا۔

کچھ دیر تک پرمود کی نظروں کے سامنے اسٹیج پر ناچنے والی عورتوں کے ہیکر آتے رہے۔ پھر ایک تاریک ویرانی اس کی آنکھوں کے سامنے پھیل گئی۔ اس ویرانی میں گونج دار آواز پیدا کرنے والی ہوا بہہ رہی تھی۔ اس ہوا سے پرمود کو عجیب سا ڈر لگا۔ پھر دھیرے دھیرے روشنی ہوتی گئی۔ اس ویرانی میں ایک گہوارہ ہوا میں لٹکا ہوا دکھائی دیا۔ گہوارے کی زنجیر بہت اوپر آسمان میں چلی گئی تھی۔ وہ کس چیز سے بندھی ہوئی تھی یہ دکھائی نہیں دے رہا تھا۔ گونج دار ہوا سے گہوارہ مل رہا تھا۔ اس میں سے کرر... کرر... کی آوازیں نکل رہی تھیں۔ روشنی بڑھتی گئی تو گہوارے میں لیٹا ہوا بچہ نظر آنے لگا۔ اپنے ننھے ننھے ہاتھ پیر مارتا ہوا وہ بچہ کروٹ لے کر گہوارے کی سلاخیں پکڑنے کی کوشش کر رہا تھا۔ جب ایسا نہ کر سکا تو رونے لگا۔ سر اُدھر اُدھر گھماتے ہوئے ہاتھ پیر پکڑتا رہا، جیسے گہوارے سے باہر آنا چاہتا ہو۔ گہوارہ ہوا برجھتا، ہا۔ پیچھے جاتے ہوئے وہ چھوٹا معلوم ہونے لگتا اور جب اس طرف آتا تو اس کے

پہلو پر لگی لوہے کی سلاخیں پر مود کو صاف دکھائی دینے لگتیں۔ وہ ان سلاخوں اور ان کے پیچھے باہر نکلنے کی کوشش کرتے ہوئے بچے کی طرف دیکھتا رہا۔ پھر اسے نیچے کی زمین دکھائی دینے لگی۔ ہوا میں جھولتے ہوئے گہوڑے کے بہت نیچے سپاٹ زمین دور دور تک پھیلی ہوئی تھی۔ دلدلی زمین اور کالی کچھڑ۔ اس کچھڑ میں ہزاروں جھوٹے جھوٹے جاندار ریٹکتے ہوئے اچھل رہے تھے۔ پر مود کو ان جانداروں سے بہت کھن آئی۔ یکا یک اسے ڈر لگا کہ بہت اوپر دور دور تک جھولنے والے اس گہوارے سے گر کر وہ بچہ کچھڑ کے ان جانداروں کے بیچ میں آ پڑے گا۔ گہوارہ جھکولے کھاتا رہا۔ لوہے کی موٹی سلاخیں بار بار پر مود کی آنکھوں پر آتی رہیں۔ غور سے دیکھنے پر پر مود کو احساس ہوا کہ اس روتے ہوئے بچے کا چہرہ خود اس کے چہرے کی طرح ہے۔ وہ بچہ وہ خود تھا۔

گہوارے میں لیٹے روتے ہوئے بچے کو غور سے دیکھنے میں پر مود کو اپنی آنکھوں میں بھر آنے والا پانی محسوس نہیں ہوا۔ منی اسکرٹ والی نے اس کی آنکھوں کے تیلے پن کو اپنے زانو پر محسوس کر کے آگے کی سیٹ پر بیٹھے فرانسوا سے کہا، "ارے یہ کیا! تمہارا دوست رورہا ہے!"

فرانسوا نے پیچھے مڑ کر ایک نظر دیکھا اور ہونٹوں میں سگریٹ اٹکائے ہوئے بولا، "جانے دو۔ میرا دوست ذرا جذباتی ہے۔ ہونٹ چبچ کر ٹھیک ہو جائے گا!"

اپنے زانو پر سر رکھے روتے ہوئے پر مود کو دیکھتے دیکھتے منی اسکرٹ والی کے دل میں ایک جبلی نسوانی جذبہ بیدار ہو گیا۔ وہ ہائیں ہاتھ نے پر مود کو آہستہ آہستہ تھپکنے اور داہنے ہاتھ سے اس کی پتلون کی جیب میں رکھے بنوے کو ٹٹولنے لگی۔



شاعری

Rs. 395	ترتیب: سردار جعفری	میر بابی	پریم دانی
Rs. 395	ترتیب: سردار جعفری	کبیر	کبیر بانی
Rs. 350	ترتیب: سلطانہ ایمان، بیدار بخت	اختر الایمان	کلیات اختر الایمان
Rs. 500	(کلیات)	افضال احمد سید	مثنیٰ کی کان
Rs. 50		افضال احمد سید	روکو کو اور دوسری دنیا میں
Rs. 70		فہیدہ ریاض	آدمی کی زندگی
(زیر طبع)	(کلیات)	ذی شان ساحل	ساری نظمیں
Rs. 125		ذی شان ساحل	جنگ کے دنوں میں
Rs. 150		ذی شان ساحل	ای میل اور دوسری نظمیں
Rs. 100		ذی شان ساحل	نیم ہار یک محبت
Rs. 50		سعید الدین	رات
Rs. 150		احمد عظیم	سائے چراغ کے
Rs. 150		فرخ یار	مثنیٰ کا مضمون
Rs. 150	ترجمہ: آفتاب حسین	پاول سیلان	سویرے کا سیاہ و دودھ
(زیر طبع)	ترتیب: اجمل کمال	(انتخاب)	بارہ ہندوستانی شاعر
Rs. 120		زاہد امروہ	خودکشی کے موسم

انتخاب

(در طبع)	معارف کا رسالہ	ترتیب اجمل کمال	منتخب تحریریں
Rs. 280	نزل درما	ترتیب اجمل کمال	منتخب تحریریں
Rs. 180	دیکھو محمد بشیر	ترتیب مسعود الحق	منتخب کہانیاں
Rs. 395	میرا بانی	ترتیب: سردار جعفری	پریم دانی
Rs. 395	کبیر	ترتیب: سردار جعفری	کبیر بانی

ناول

Rs. 70	محمد خالد اختر	میں سو گیا رہ
Rs. 120	اختر حامد خاں	گنگا جمنی میدان
Rs. 100	محمد عاصم بٹ	داڑھ
Rs. 60	سید محمد اشرف	نمبردار کا ٹیلا

ناولوں کے ترجمے

Rs. 180	بھیشم رسانی	ترجمہ: شہلا نقوی	تمس
Rs. 80	جوزف کونرچ	ترجمہ: محمد سلیم الرحمن	قلب ظلمات
(در طبع)	صادق ہدایت	ترجمہ: اجمل کمال	ہوف کور
Rs. 75	میرال لٹاوی	ترجمہ: اجمل کمال	حیر
Rs. 100	دونو کی شکل	ترجمہ: عامر انصاری، اجمل کمال	نوکر کی قمیض
Rs. 95	خولیو لیا آزاریس	ترجمہ: اجمل کمال	ہیلی مارش
Rs. 125	یوسف القصد	ترجمہ: اجمل کمال	رہ بین عمر میں جنگ
Rs. 175	اتالو کلوینو	ترجمہ: راشد مفتی	درخت نشیں
Rs. 70	ہوشنگ گلہری	ترجمہ: اجمل کمال	شہزادہ احتجاب

اسماعیل کا دارے

کور فرمان

(تاولا)

انگریزی سے ترجمہ اور تلخیص:
اقبال احمد سید

البانیہ کے معروف ادیب اسماعیل کا دارے (Ismail Kadare) 1936 میں پیدا ہوئے۔ ان کے ناولوں اور دوسری تحریروں کا 1980 اور 1990 کے عشروں میں پہلے فرانسیسی اور پھر انگریزی اور دوسری زبانوں میں ترجمہ کیا گیا اور دنیا بھر کے پڑھنے والوں کو ان کے منفرد اسلوب سے آگاہی ہوئی۔ ان کے نکلشن کے موضوعات وسیع ہیں، لیکن ان تمام تحریروں میں اپنے معاشرے اور تاریخ کے گہرے مطالعے اور مشاہدے سے پیدا ہونے والی دانش مشترک محسوس ہوتی ہے۔ اسی دانش سے ان کے اس مخصوص نقطہ نظر کی تشکیل ہوئی ہے جو سراسر سیاسی نوعیت کا ہے اور البانیہ کی سخت گیر مطلق العنان ریاست کے کردار کو نقطہ بلیقان کی خوں آلود جاہد تاریخ کے پس منظر میں دیکھتا ہے۔ کا دارے کی کتابوں پر ان کے اسی صریح سیاسی نقطہ نظر کے باعث ان کے اپنے وطن میں پابندیاں لگائی جاتی رہیں۔

ایک مطلق العنان ریاست اپنی اصل میں جاگیردارانہ ہوتی ہے، جس میں مملکت کے تمام وسائل اور تمام انسان بادشاہ یا آمر کی ذاتی ملکیت تصور کیے جاتے ہیں، وہ کسی قانون یا ضابطے کا پابند نہیں ہوتا اور اسے اپنی حاکمیت قائم رکھنے کے سلسلے میں آسانی تا نید اور بااثر طریقوں کی عملی حمایت حاصل ہوتی ہے۔ حاکمیت کا یہی نمونہ مطلق العنان ریاست کی ہر سطح پر ملتا ہے، اور بڑی یا چھوٹی جاگیریں رکھنے والے رئیس، مال و دولت اور اثر و رسوخ رکھنے والے تاجروں اور طاقت اور اختیار رکھنے والے سرکاری اہلکار اپنے اپنے دائرے میں اسی مطلق اقتدار کے مالک بنے رہتے ہیں۔ ان میں پست ترین گھریلو خاندان کا ادارہ ہے جہاں مرد کو، خواہ وہ گھر کے باہر حاکم ہو یا محکوم، اپنی عورت اور بچوں پر اسی قسم کا مطلق اقتدار حاصل ہوتا ہے جیسا بادشاہ یا آمر کو پوری مملکت کے انسانوں پر۔ ظاہر ہے اس طرح کا غیر متصفانہ نظام متواتر جبر اور تشدد کے بغیر جاری نہیں رکھا جاسکتا۔ یہی وجہ ہے کہ لرزہ خیز طریقوں سے انسانوں کی جان لینا اور ان کے جسم کے اعضا کو سح کرنا اس قسم کے معاشرہ میں جائز سمجھا جاتا ہے۔

اسماعیل کا دارے کے جس ناول کا ترجمہ آئندہ صفحات میں پیش کیا جا رہا ہے، اس میں اسی قسم کی ایک بہیمانہ سزا کو موضوع بنایا گیا ہے۔ نہ صرف انسانوں کی آنکھوں کو برباد کرنے کی یہ سزا ہولناک ہے بلکہ اس سزا کو ایک ایسے جرم سے منسلک کیا گیا ہے جس کی تعریف نہایت مبہم ہے۔ اس موضوع کے ذریعے اسماعیل کا دارے نے اپنے بے مثال انداز میں ایک مطلق العنان اور بے دستور ریاست کے کردار اور شہریوں سے اس کے جاہلانہ رشتے کو اجاگر کیا ہے۔ اس ناول کے مترجم انضال احمد سید نے کہیں کہیں اس ناول کی تلخیص کر دی ہے جس کا مقصد وحدت تاثر کو قائم رکھنا ہے۔

ستمبر کے آخری ہفتے تک یہ واضح ہو گیا تھا کہ حادثات کا یہ سلسلہ محض اتفاق نہیں تھا۔ ان لوگوں کے مطابق جنہیں اُس کی دل نشیں آواز میں ادا ان سننے کی سعادت حاصل ہوئی تھی، ہمارا نو جوان حاجی ابراہیم مینار کی سیڑھیوں سے گر پڑا تھا۔ اس کے بعد ہمیں معلوم ہوا کہ دربار عام کے بعد ولی عہد کی طبیعت ناساز ہو گئی۔ دو تین اور غیر معمولی واقعات یکے بعد دیگرے ہفتے کے اختتام تک پیش آئے۔ شاہی محل کی طرف جاتے ہوئے، جہاں اُسے اپنی حکومت کی طرف سے ایک قرضے کا، جس کا ہمیں بہت دنوں سے انتظار تھا، اعلان کرنا تھا، برطانوی سفیر کی کبھی الٹ گئی۔

سب لوگ متفق تھے کہ سفیر کا حادثہ، نو جوان حاجی کا گرنا اور ولی عہد کی بیماری، ان سب میں ایک سبب مشترک تھا۔ وہ سبب چشم بد تھا۔

شاید اس سال خزاں کے سرد اور خشک موسم یا موسمی بد حالی کی وجہ سے چشم بد کے اثرات ماضی سے زیادہ نقصان پہنچا رہے تھے۔ لوگوں میں بے چینی اور غصہ پھیل رہا تھا، جس کی خبر سلطان تک پہنچائی جا چکی تھی۔

سلطان کا رد عمل جلد متوقع تھا۔ آخر ایک جیسے کو فرمان جاری ہو گیا۔ تمام خاص فرمانوں کی طرح اس کا عنوان بہت مختصر تھا۔ ”کو فرمان“۔ لغوی معنوں میں اندھا کرنے کا حکم۔ بہر حال، یہ فرمان شائستگی تھا اور شائستگی جتنی اس کے بارے میں توقع کی گئی ہوگی۔

اعلان کے ایک ہفتے بعد ہی، حیرت انگیز تیزی سے، مجلس سلطنت میں کو فرمان نافذ کرنے سے متعلق بحث کی مختلف جزئیات کا لوگوں کو علم ہونے لگا۔ تو پرولو قبیلہ، جو شیخ الاسلام کے دھڑے کے خلاف تھا، چشم بد رکھنے والوں کے لیے کم سزا کے حق میں تھا۔ تو پرولو نے انہیں سلطنت کے تمام

اداروں سے نکال دینے یا نظر بند کرنے یا بہت سنگین حادثات کی صورت میں دور دراز مقامات پر جلا وطن اور قید کرنے کی تجویز پیش کی تھی۔ دوسری طرف شیخ الاسلام اور اس کے مقلدین نے روایتی سزاؤں کی حمایت کی۔ سلطان نے دونوں فریقوں کو سنا اور کسی کا ساتھ نہ دینے کا فیصلہ کیا، یا شاید اس نے دونوں کا بیک وقت ساتھ دیا۔

کورفرمان کا خاص حصہ یہ تھا:

چشم بد کے معنہ اثرات حالیہ دنوں میں زیادہ ہونے لگے ہیں، اور آزار چشم کی وجہ سے تباہی پھیلنے کے خطرے کو روکنے کے لیے سلطنت اپنی اور رعایا کی فلاح و بہبود مخطوط رکھتے ہوئے، متعدد اقدامات اٹھانا ضروری گردانتی ہے۔

چشم بد کے حامل افراد کو، ماضی کے برعکس، سزائے موت نہیں دی جائے گی، صرف انھیں مذموم حرکتوں کو پھیلانے سے روکا جائے گا، اور یہ ہدف ان کو آلہ جرم سے محروم کر کے حاصل کیا جائے گا۔ چشم بد کے حامل ہر فرد کی آنکھیں ضبط کر لی جائیں گی۔

سلطنت ان اقدامات سے متاثر ہونے والے افراد کو معاوضہ پیش کرے گی اور جو افراد خود کو حکام کے حوالے کر دیں گے انھیں زیادہ معاوضہ دیا جائے گا۔ جو افراد کسی بھی طرح سے کورفرمان کی مخالفت کے مرتکب ہوں گے ان کی آنکھیں جبری طور پر نکال لی جائیں گی اور وہ کسی بھی معاوضے کے مستحق نہیں ہوں گے۔

سلطنت کی تمام رعایا سے کہا گیا کہ وہ علانیہ یا خفیہ طور پر کسی بھی فرد کی جو کہ چشم بد رکھتا ہو، اطلاع دیں۔ انھیں اسے مخطوط کے خرمیں ملزم کا پورا نام اور گھریا دفتر کا پورا پتا درج کرنا ہوگا۔ مخبری ہر شخص کی کی جاسکتی ہے، چاہے وہ عام رعایا میں سے ہو یا اس کا تعلق سلطنت کے حکام سے ہو۔

2

اخبارات کے متعارف ہونے کے بعد ہی یہ ظاہر ہو گیا تھا کہ سلطنت کے کچھ اعلانات روایتی ذرائع ابلاغ، یعنی منادی کرنے والے، زیادہ موثر طور پر لوگوں تک پہنچاتے تھے جبکہ کچھ اعلانات اشاعت کے ذریعے زیادہ اثر انداز ہوتے تھے۔ کورفرمان خواہ اشاعت کے ذریعے پھیلا یا بصارت

کے، بہر حال اس سے فوری طور پر دہشت پھیل گئی۔ مگر یہ مکمل طور پر اس وقت سمجھا جاسکتا تھا جب کان اور آنکھ دونوں مل کر اس کے معنی دماغ تک پہنچانے کا کام کریں۔ شاید یہی وجہ تھی کہ جن لوگوں نے اسے پہلی بار منادی کرنے والے سے اعلان کرتے ہوئے سنا، اسے پڑھنے کے لیے اخبار خریدنے دوڑ پڑے۔ اور جن لوگوں نے اس کے بارے میں اخبار سے جانا، اپنے اخبار قہوہ خانوں کی میزوں یا عوامی بنیوں پر چھوڑ کر منادی کرنے والے کی تلاش میں قریبی چوک کی طرف لپکے۔

ایک دیرینہ احساس جو شاید لوگ حالیہ برسوں میں فراموش کر چکے تھے، اچانک فضا میں دھیرے دھیرے دوبارہ شامل ہونے لگا۔ یہ خوف کا احساس تھا۔ مگر اس بار یہ کوئی عام خوف، جیسے بیماری، قزاقی، بدروحوں یا موت سے خوفزدہ ہونا نہیں تھا۔ ہوش اڑا دینے والا جو احساس لوٹ آیا تھا اس کا نام سلطنت کا خوف تھا۔

سلطنت کے خوف نے ذہن کے تمام گوشوں تک رسائی حاصل کر لی۔ چند ساعتوں کے دوران، یا زیادہ سے زیادہ چند دنوں میں، ہزاروں ہزار لوگ اس کے دندانون اور چہ خیوں میں جکڑ لیے جائیں گے۔ اسی سے مماثل صورت حال چھ سال پہلے ہوئی تھی جب ممنوعہ فرقوں کے خلاف مہم چلی تھی۔ ایک اس سے بھی پندرہ سال پہلے کی مثال ملتی ہے جب ایک زبردست سازش کو بے نقاب کیا گیا تھا، جو شروع میں صرف اعلیٰ عہدے داروں کے ایک تنگ حلقے کو گھیرتی ہوئی معلوم ہوئی تھی، مگر بتدریج اس نے کئی ہزار خاندانوں کو اپنی دہشت کا شکار بنایا تھا۔

لوگ سمجھتے تھے کہ وہ بھول چکے ہیں، مگر جیسے ہی طبل گڑ گڑائے اور منادی کرنے والے نے بآواز بلند کورفرمان کے پہلے الفاظ کا اعلان کیا، انہیں یقین آ گیا کہ وہ ایک بات بھی نہیں بھولے تھے اور یہ خوف، ہمیشہ ان کے دل میں تھا، انگلی کے جوف کے اندر احتیاط کے ساتھ پوشیدہ کیے ہوئے زہر کی طرح۔

شروع ہی سے یہ واضح تھا کہ اب جو کچھ عمل میں لایا جا رہا ہے وہ ممنوعہ فرقوں کے خلاف مہم یا اُس طرح کی دوسری تمام وارداتوں سے زیادہ ہولناک ہوگا۔ اس کی وجہ یہ تھی کہ نئی مہم کا ہدف اس قدر قیاس پر مبنی تھا کہ کوئی قطعی فیصلہ نہیں کیا جاسکتا تھا۔

گھروں، دفتروں اور قہوہ خانوں میں لوگ سنیچر کی صبح شروع ہوتے ہی اس کے سوا کوئی اور

بات نہیں کر رہے تھے۔ مگر لوگ کو فرمان پر اس طرح تبصرہ کر رہے تھے جو مکمل طور پر اس سے پیدا ہونے والی دہشت کے برخلاف تھا۔ لوگ اس پر سرسری طور پر تقریباً تفریحی انداز میں بات چیت کر رہے تھے۔ بظاہر، لوگوں نے سوچا تھا کہ خوش طبعی اس خفیف ترین شک کے اثر کو زائل کرنے کا بہترین تریاق ہے جو ان کے اپنے یا دوسروں کے ذہن میں چوری چھپے موجود ہے کہ وہ کو فرمان کا نشانہ بن سکتے ہیں۔

لوگ روایتی اندازہ فکر سے متاثر ہو کر کہتے کہ ہلکے رنگ کی پٹیوں والی آنکھیں چشم بد ہوتی ہیں۔ مگر سب کو معلوم تھا کہ پٹیوں کا رنگ خود آراء چشم کی تشخیص کا مکمل ذریعہ نہیں تھا، اور چونکہ یہ مسئلہ ایک کثیر قومی سلطنت میں اٹھا تھا جہاں کچھ لسانی گروہوں کی آنکھیں اور سر کے پال اور جلد بھی دوسروں سے زیادہ گہرے یا ہلکے رنگوں کی تھی، بلاشبہ رنگ ایک مناسب علامت نہیں ہو سکتی تھی۔ رنگ صرف بہت سے عوامل میں سے ایک تھا جیسے بھینا پن، یادیدوں کا غیر معمولی طور پر بڑا یا چھوٹا ہونا۔ پھر بھی کسی ایک یا ایک سے زیادہ خصوصیات کا کسی کی آنکھوں میں پایا جانا آراء چشم کا ناقابل تردید ثبوت نہیں تھا۔ چشم بد کچھ اور تھی۔ یہ آنکھوں کی پیدائشی قسم تھی جس کی نگاہ جہاں پڑتی تھی تباہی پھیلاتی تھی۔ اس کا سراغ گانا بہت دشوار تھا اور کو فرمان میں کسی واضح علامت کا ذکر نہیں تھا۔ پھر بھی اگر فرمان میں جزیات کی منجائش نہیں تھی، خصوصی مجالس عمل کو، جو کم و بیش تمام علاقوں میں قائم ہو گئی تھیں، ضرور واضح ہدایات دی گئی ہوں گی تاکہ چشم بد کو صحیح طور پر شناخت کیا جاسکے اور غلط تاویل اور ممکنہ بد عنوانی کا تدارک کیا جاسکے۔

ایک مرکزی مجلس اب قائم ہو چکی تھی اور اسے اس مہم کے نظم و نسق کی ذمہ داری دے دی گئی تھی۔ مجلس کو سلطنت کے ہر صوبے میں بے شمار شاخیں مہیا کی گئی تھیں۔ اس کے بعد بے ہودہ نام والی مقامی شاخیں بھی مکمل گئیں جنہیں مقامی اصطلاح میں خدا معلوم کس وجہ سے فرنگیوں کی منحوس زبان کے ایک لفظ کے لائق کے ساتھ "کور آفس" کہا جاتا تھا۔

کور آفسوں کی باضابطہ سرگرمیاں فوراً ہی سامنے نہیں آئیں۔ کچھ لوگوں کا خیال تھا کہ ان کا کام صرف مجبوروں کی فراہم کردہ اطلاعات کو جمع کرنا اور اعلیٰ حکام کو پہنچانا ہے۔ مگر دوسروں نے فوراً حقیقت کا ادراک کر لیا جب انہوں نے اونچے کناروں والی چار پایاں، جن کے دونوں طرف

سلاخوں پر باندھنے والی چڑے کی پٹیاں لگی تھیں، کور آفسوں کے حوالے ہوتے ہوئے دیکھیں۔
 بآسانی یہ اندازہ لگا لیا گیا کہ کور آفس ہی وہ جگہ ہوگی جہاں آنکھیں نکالی جائیں گی۔ بہر حال،
 ”کور یا طبق“ یا اندھا کرنے کی سرکاری اسپنی چارپائیوں کا استعمال زیادہ تر علامتی تھا۔ آنکھیں نکالنے
 کا عمل کہیں اور کیا جاتا تھا؛ کور آفسوں میں آنکھیں صرف اس وقت نکالی جاتی تھیں جب علاقے کے
 لوگوں کو سبق سکھانا ضروری ہو۔

مرکزی مجلس نے ایک ہدایت نامہ جاری کیا تھا جس میں اندھا کیے جانے کے پانچ منکوشدہ
 طریقوں کی فہرست تھی۔ ہزنطینی ونیشی طریقہ (لوہے کی تیز نوکوں والی دو شاخہ سلاح کا استعمال)؛
 تبتی طریقہ (بحرم کے سینے پر بھاری پتھر رکھتے جانا یہاں تک کہ اس کی آنکھیں اپنے حلقوں سے اُبل
 پڑیں)، مقامی طریقہ (تیزاب کا استعمال)؛ رومی قرطاجنی طریقہ (تیز روشنی کا اچانک سامنا)؛ اور
 یورپی طریقہ (مکمل تاریکی میں طویل عرصے تک قید)۔

اس حکم میں یہ اطلاع بھی تھی کہ جو لوگ خود کو پیش کر دیں گے، اور کچھ دوسرے لوگ جنہیں
 مختلف وجوہ کی بنا پر مجلس نے مراعات حاصل کرنے کا اہل قرار دیا تھا، نہ صرف مستقل زیرِ طاق پائیں
 گے بلکہ انہیں اپنے اندھا کیے جانے کے طریقے کا انتخاب کرنے کا بھی استحقاق ہوگا۔

اندھا کرنے کے پانچ طریقوں کی ہدایات کے اعلان کے بعد دوسرے ہنگامی اقدامات بھی
 کیے گئے جو واضح طور پر اس بات کی نشانی تھے کہ کورفرمان پر مکمل عمل کرنے کا وقت آ پہنچا ہے۔

اعلیٰ طبیبی مدرسے نے جراحتِ اخراج چشم کو نصاب میں داخل کیا، دارالسلطنت میں ہزنطینی
 ونیشی طریقے کے لیے لوہے کی دو شاخہ سلاخوں کی پہلی کھیپ تیار ہو گئی اور دوسرے کارخانوں میں
 تیزاب بننا شروع ہو گیا جسے چھوٹے چھوٹے مضبوط چپوں میں ذخیرہ کیا گیا، اس امر کو یقینی بنانے کے
 لیے کہ وہ سلطنت کے انتہائی دور دراز مقامات تک ترسیل کے متحمل ہوں گے۔ مگر تبتی طریقے کے لیے
 کچھ بھی نہیں چاہیے تھا؛ بڑے پتھر ہر جگہ مل سکتے تھے۔

کمرے میں جانے لگی۔ اس کی بھابی نے اسے قہر آلود لگا ہوں سے دیکھا۔ وہ دونوں بہت کم سن تھیں (ان کے درمیان مشکل سے ایک سال کا فرق تھا) اور دونوں ہر روز گھر کا کام کاج ختم کرنے کے بعد بیٹھ کر ادھر ادھر کی باتیں کرنے کی عادی تھیں جب تک کہ میری کی ماں آ کر انھیں اٹھانہ دیتی۔ "ان کو خطرہ ہے کہ میں شاید تمہیں شادی شدہ زندگی کے راز بتاتی ہوں،" میری کی بھابی دبی دبی ہنسی کے ساتھ کہا کرتی۔

اپنی سنگنی کے باضابطہ اعلان سے ایک دن پہلے، اور پھر آنے والے چند ہفتوں میں، میری نے کچھ راز جان لیے تھے جب اس کی بھابی نے شرم و حیا کے پردے میں اسے کچھ باتیں بتائی تھیں۔ مگر بھابی کی بتائی ہوئی باتیں اس کے لیے چند بوندوں سے زیادہ نہ ہو پاتیں جو کسی صحرا میں گم ہو چکی تھیں، جبکہ اسے ایک تندرو سیلاب کی پیاس تھی۔

مگر بالکل حال میں، جب اس کی شادی کا دن قریب آنے لگا، غیر شادی شدہ لڑکی نے اپنی بھابی سے، جواب اسے زیادہ آشکار طور پر کچھ باتیں بتانے پر آمادہ ہو چکی تھی، جنسی تعلقات کے بارے میں سوالات کرنے ختم کر دیے۔

بھابی نے زیادہ سرکھپانا مناسب نہیں سمجھا۔ کوئی اس خاندان سے اور کیا توقع رکھ سکتا ہے جس میں مختلف افراد مختلف مذاہب کی پیروی کرتے ہیں۔

بھابی سچ سچ حیرت زدہ ہو گئی تھی جب اسے پہلی بار معلوم ہوا تھا کہ اس کے ہونے والے شوہر کا خاندان، البانیہ سے تعلق رکھنے والے کئی خاندانوں کی طرح، نسل در نسل، اپنے سینے سے مختلف مذاہب کے افراد کو لگانے کی روایت کو قائم رکھے ہوئے ہے۔ اس کا سر، الیکس یورا، عیسائی تھا، مگر اس کے ایک بیٹے کی، جو کہ بحریہ میں چلا گیا تھا، مسلمان کے طور پر پرورش ہوئی تھی جبکہ دوسرا، اس کا ہونے والا شوہر، عیسائی رہ گیا تھا۔ شاید باپ نے اپنی بیٹیوں کے ساتھ بھی یہی کیا ہوتا اگر اس کی دو بیٹیاں ہوتیں۔ مگر چونکہ میری اکلوتی بیٹی تھی، اس نے اپنے طور پر اسے دو مذہبوں میں تقسیم کرنے کی کوشش کی؛ چونکہ وہ اسے بیک وقت دو مذہبوں میں پرورش نہیں کر سکتا تھا۔ اگرچہ ایسے واقعات بھی موجود تھے۔ اس نے دو مذہبوں سے اس کے دو نام رکھے: خاندان اور قریبی دوستوں کے لیے اس کا نام میری تھا، اور باقی دنیا، بشمول اس کے سنگیتر، کے لیے اس کا نام مریم تھا۔

جس تو پرولو خاندان میں وہ بیانی جاری تھی، اس کا اس کے خاندان سے دور کا رشتہ تھا۔ اس کے اپنے خاندان کا نام، پورا، پہلے تو پولیس ہی تھا، جو سلطنت کی مصلحتوں کے باعث، الہاؤی سے ترجمہ ہو کر مٹانیہ تو پرولو ہو گیا تھا۔

”پانگل خانہ!“ کم سن بھابی نے پھر ایک بار سوچا جب اس کی آنکھیں میڑھیوں کے ذینے کی طرف اٹھیں۔ میری اپنے کمرے میں پہنچ چکی تھی۔ ”خدا جانے وہ وہاں گھنٹوں اکیلی بیٹھی کیا کرتی ہے!“

وہ دوسروں کی ٹوہ لینے کی عادی نہیں تھی، مگر آخر کار تجسس اس پر غالب آ گیا۔ وہ بچوں کے بل اوپر گئی اور زمین پر اکڑوں بیٹھ کر چابی کے سوراخ سے میری کی خواب گاہ میں جھانکا۔ جو کچھ نظر آیا وہ اسے دم بخود کرنے کے لیے کافی تھا۔ میری آئینے کے سامنے بالکل برہنہ کھڑی ہو کر ریشمی جھار والی جاتیکہ کو پہن اور اتار رہی تھی۔

”ابھی سے؟ یہ کیسے ہو سکتا ہے؟“ تو جوان شادی شدہ عورت نے حیرت سے سوچا۔ وہ میری کے متحرک جسم سے اپنی آنکھیں ہٹا نہیں پارہی تھی۔

”نہیں،“ اس نے سوچا۔ اس کا حق خشک ہو گیا۔ ”کوئی لڑکی اس طرح کی حرکات نہیں کر سکتی جب تک کہ وہ جنسی تجربہ حاصل نہ کر چکی ہو۔“

شاید تو جوان بھابی نے فرش کے تختوں کو چرچا یا ہو گا، کیونکہ میری اچانک مڑی اور اس نے اپنی چھاتیوں پر ہاتھ رکھا۔ مگر جلد ہی وہ پرسکون ہو گئی؛ شاید اس نے دیکھ لیا تھا کہ دروازے کی چٹنی اندر سے لگی ہوئی ہے۔

اس کی بھابی آہستہ سے ہٹ گئی اور دو بے قدموں کے ساتھ نیچے گئی۔ ”وہ ضرور ساتھ سو چکے ہیں،“ اس نے سوچا۔ اسی وجہ سے میری کا تجسس بھی ختم ہو گیا تھا۔ وہ اپنے ذہن سے اس بے پناہ سفید جسم کو نہیں نکال سکی۔ اور اس نے ایک بار پھر سوچا، ”ہاں، ہاں، ضرور یہی ہوا ہے۔“

اس کا شک درست تھا۔ دو ہفتے پہلے میری اور اس کے مگیتر کے درمیان بالکل اچانک وہ تعلق

قائم ہو گیا تھا جو اس کے نزدیک ان کی شب زفاف سے پہلے نہیں ہوا چاہیے تھا۔

یہ سچ تھا کہ اس کا خاندان، جزیرہ نماے بلقان سے آئے ہوئے بہت سے خاندانوں کی طرح، کم از کم دارالسلطنت کے مسلمان خاندانوں کی نسبت، بہت زیادہ آزاد خیال تھا، مگر پھر بھی اس کے خاندان میں کسی نے خواب میں بھی نہیں سوچا ہوگا کہ میری نے اپنے منگیتر کے ساتھ خلوت میں وقت گزارا ہوگا۔ وہ یہ تصور بالکل نہیں کر سکتے تھے کہ میری اپنی بکارت قبل از وقت ضائع کر چکی ہے۔

جس دن یہ واقعہ ہوا وہ کوئی عام دن نہیں تھا۔ نئے فرمان نے گھر کے سب لوگوں کو ایک گرداب بلا میں ڈال دیا تھا۔ قریب کے چوک سے ٹبل بجنے کی آواز اور پھر منادی کرنے والے کی مشاق خطابت میں کور فرمان کے الفاظ سنائی دیے۔ میری اپنی آنکھیں اپنے باپ کے چہرے سے نہیں ہٹا سکی جو بالکل سیاہ پڑ گیا تھا۔

وہ آہستگی سے اس کے پاس گئی، حسب عادت اس کے کندھے پر دھیمے سے ہاتھ رکھا اور شیریں لہجے میں پوچھا: ”بابا جان، آپ کس بات سے اتنے پریشان ہو گئے؟ ہمارے خاندان میں چشم بد جیسی کوئی چیز نہیں ہے۔“

”نہیں بالکل نہیں... بالکل نہیں، کوئی نہیں!“

اس نے اپنے باپ کو پریشان نگاہوں سے دیکھا، جو اسی سوال کو خاموشی سے دہرا رہا تھا۔ ”اور کیا ہم قوپرولو کے دور کے رشتے دار نہیں ہیں؟“

”کیا؟“ ”باپ تقریباً دہڑا۔“ ”قوپرولو کے رشتے دار؟ ہاں، ہم ہیں۔ مگر اس طرح کے حالات میں یہ رشتے داری کس کام آئے گی؟ ایسے حالات میں کسی رشتے دار کا نہ ہونا بہتر ہے،“ اس نے قریب قریب سرگوشی کی حد تک مدہم آواز میں کہا۔

اس وقت دروازے پر دستک ہوئی۔ صلاح دین، میری کا منگیتر، اندر داخل ہوا۔ اس کا طرز عمل دوسروں کے برخلاف اتنا پرسکون تھا کہ الیکس نے اسے کڑختگی سے گھورا جیسے کہتا چاہتا ہو۔ ”کیا تم اس دنیا میں نہیں رہتے ہو؟ کیا تم نے ابھی تک کور فرمان کے متعلق نہیں سنا؟“

بہت جلد، میزبج جانے سے بھی پہلے، وہ صلاح دین کے خوش و خرم ہونے کا سبب جان جانے والے تھے۔ انھیں معلوم ہوا کہ ان کے ہونے والے داماد کو نہ صرف فرمان کا اندازہ تھا بلکہ وہ اس کے

بارے میں ہر شخص سے زیادہ جانتا تھا، کیونکہ وہ دن پہلے اس کے افسران نے اسے طلب کر کے آگاہ کیا تھا کہ اسے مرکزی مجلس نے کورفرمان کے تعمیلی عملے کا رکن مقرر کیا ہے۔

صلاح دین کے الفاظ نے گھر کی فضا میں اچانک تبدیلی پیدا کر دی۔ یہ پریشانی کے دور ہونے کا احساس تھا جس میں مستقبل کے داماد کی سائنس بھی شامل تھی جسے اتنا اہم کام سونپا گیا تھا۔ اور اصل طمانیت کی بات یہ تھی کہ ان کا اپنا آدمی قلعے کے اندر ہے۔

صاف صاف سائنس نہ صرف میری بلکہ اس کی ماں، اس کی بہابی، اور یہاں تک کہ اس کے بھائی کی آنکھوں میں بھی جھٹک رہی تھی جواب تک اپنی بہن کے منگیتر سے خود کو دور رکھتا آیا تھا۔

صرف الیکس ہی تھا جس کے چہرے پر تھوڑی تھوڑی دیر بعد سیاہ سائے منڈلاتے ہوئے معلوم ہو رہے تھے۔ اس کی نگاہیں مستقل صلاح دین کے چہرے پر مرکوز تھیں جیسے وہ اندازہ لگا رہا ہو کہ اس کے وجود کی گہرائیوں میں کیا ہو رہا ہے، اس کی جلد کے نیچے، اس کی ہڈیوں کے گودے کے اندر۔ اس نے نو جوان مرد کے بازو پر اپنا ہاتھ رکھا اور کہا، ”امید ہے کہ جب تم وہاں ہو گے، اپنے آپ کو کسی بے قاعدگی میں ملوث ہونے نہیں دو گے۔“

”کیا؟“ صلاح دین نے غیر محسوس انداز میں اس کا ہاتھ ہٹاتے ہوئے کہا۔ ”آپ کیا کہنا چاہتے ہیں؟“

وہ اچانک چونکا ہو گیا۔ ”کچھ نہیں، کچھ بھی نہیں،“ اس نے مسکراتے ہوئے جواب دیا، نو جوان مرد کے کندھوں کو چھپتے ہوئے۔ ”ہم اس کے بارے میں پھر کبھی بات کریں گے۔“

الیکس نے جو کچھ کہا اس پر وہ واضح طور پر افسردہ تھا اور کھانے کے بقیہ وقت میں وہ اپنی قاش ٹلٹی کی طافی کرنے کی کوشش میں لگا رہا۔ زندہ دلی لوٹ آئی اور شاید بلا کم و کاست یہی وجہ رہی ہوگی کہ وہ لوگ کھانے اور دیگر لوازمات کے درمیان اس پر توجہ نہیں دے رہے تھے کہ میری اور اس کا منگیتر، باہر برآمدے میں جانے کے بجائے جہاں انہیں تنہائی میں میٹھی میٹھی سرگوشیاں کرنے کی اجازت دی گئی تھی، خاموشی سے خواب گاہ تک جانے والی سیڑھیوں کی طرف چلے گئے۔

کون جانے، وہاں موجود لوگوں نے واقعی نہیں دیکھا یا انہوں نے نہ دیکھنے کا بہانہ کیا۔ ماں اور بہابی نے واقعی نہیں دیکھا، کیونکہ وہ میز کی صفائی میں مصروف تھیں۔ بھائی، جو بمشکل کھڑا ہونے کے

قابل رہ گیا تھا، پہلے ہی اپنی خواب گاہ میں جا چکا تھا۔ اور جہاں تک باپ کا تعلق ہے، اس نے شاید انہیں اوپر جاتے ہوئے نہیں دیکھا تھا، یا پھر۔ اور یہ سب سے زیادہ قابل قبول خیال ہے۔ اتنے دنوں کی پریشانی کے بعد، اور خاص طور پر کھانے کی میز پر تازہ واسقے کے بعد، وہ بد مزگی پھیلاتا نہیں چاہتا تھا۔ یا پھر اس نے انہیں دیکھ کر بھی سد یکسے کا بہانہ کیا۔ ویسے بھی، کیا وہ چہ ہنتوں کے اندر شوہر اور بیوی نہیں بننے والے تھے؟

سنادی کرنے والے کے طبل کے دور کا بجنا جاری تھا، اور اس پس منظر میں میری نے اپنے مگیتر کے بوسوں کے خلاف کسی مزاحمت کی پیش بندی نہیں کی، پھر اس نے اسے اپنے کپڑے اتارنے اور اپنے وجود کے مرکز کو ایک آقا کی حیثیت سے اپنے تصرف میں لینے دیا۔

ایک ہفتے بعد جب یہ سب پھر ہوا۔ انہوں نے طے کیا تھا کہ وہ توجہ مبذول کرائے بغیر آئے گا، اس بات کا فائدہ اٹھاتے ہوئے کہ اس کے والدین کو اس دن ایک جنازے میں شرکت کے لیے جانا تھا۔ میری اس نتیجے پر پہنچی کہ اسے شادی شدہ زندگی کے رموز پر اپنی بھابی سے کچھ اور آگاہی حاصل نہیں کرنی ہے۔ وہ ایک تب خیز بے تابی سے اپنے مگیتر کی آمد کی منتظر رہتی، مگر اس گزشتہ ہفتے وہ صرف دو مرتبہ ہی ملنے آ سکا۔ (وحشت انگیز مجلس کے کام میں اس کا سارا وقت صرف ہو جاتا تھا۔) ان کو اکیلے ملنے کا موقع نہیں ملا تھا، اس لیے اس نے اتوار کا انتظار کیا۔ جس دن وہ دوپہر میں کھانے کے وقت پر اپنے معمول کے مطابق آیا کرتا، وجدانی طور پر یہ جانتے ہوئے کہ معجزہ پھر ایک بار رونما ہو گا۔ وہ اور اس کی بھابی صبح کے گھر کے کام کو نپٹا چکی تھیں، مگر جہاں بھابی یہ چاہ رہی تھی کہ وہ دونوں ایک کونے میں بیٹھ کر کچھ دیر باتیں کریں گی، میری نے، جو اپنی خواب گاہ میں آنے والی سرشاری کے تصور میں پناہ لینا چاہتی تھی، کہا کہ اس کے سر میں عجیب سا درد ہو رہا ہے، اور اکیلی اوپر چلی گئی۔

وہ کچھ دیر چلتی رہی، پھر سڑک کو دیکھنے کے لیے کھڑی ہو گئی جس پر اس کا مگیتر متوقع طور پر چلن ہوا آئے گا۔ پھر اس کی نظریں اس صندوق پر پڑیں جس میں اس کا عروسی لباس رکھا ہوا تھا۔ اس میں میٹیوں کپڑوں کے علاوہ بستر کی چادریں تھیں، اور برسوں سے جمع شدہ گلابی رنگین زیر جاسے، جیسے شیشے میں بند کیا ہوا دھواں۔ اف خدا یا! اس نے اس سے پہلے اسے پہن کر اسے حیرت زدہ کرنے کے بارے میں کیوں نہیں سوچا تھا؟

اس نے تقریباً تمام زیر جاموں کو ممکن کر دیکھا، اور آخر کار لوٹ کر ایک نیم سفید زیر جامے کو پسند کیا۔ اس نے اسے پہنا، پھر اس پر اپنے کپڑے پہنے اور پھر دیوان پر نائراشیدہ چشم سے بنے کبل پر اپنے خیالوں میں گم ہنسی رہی۔ اس نے اس خیال کو جو اس کے دماغ میں سب پر حاوی تھا دور کرنے کی تمام کوشش کی، مگر اسے پتا چل گیا کہ یہ اس کے لیے ناممکن ہے۔ اس کے بعد سے وہ اس حقیقت سے پوری طرح واقف ہو چکی تھی کہ اگر اس نے اپنے منگیتر کے ساتھ دوپہر کے کھانے کے بعد اوپر آنے کا کوئی طریقہ نہیں نکالا تو اس سے اذیت برداشت نہیں ہو سکے گی۔

5

اتوار کے دن وہ دوپہر کا کھانا گھر کے مرکزی کمرے میں ایک بڑی بیضوی میز پر کھاتے تھے۔ صلاح دین بارہ بجے سے چند منٹ پہلے یورپی تراش کا سوٹ پہنے وہاں پہنچا۔ یہ نئی وضع تھی جو دارالسلطنت کے سلیقہ مند نو جوانوں نے حال ہی میں اختیار کی تھی۔

”کام کیسا چل رہا ہے؟“ الیکس یورانے، جب سب میز کے گرد بیٹھ گئے، سوال کیا۔

”ہونے والے داماد نے مسکراتے ہوئے اطلاع دی۔“

”بہت ٹھیک، سچ، سچ بہت ٹھیک ٹھاک۔“

ادھر ادھر کی باتوں کے بعد وہ اس موضوع پر آ گئے جس کے بارے میں وہ گزشتہ پورے ہفتے

سے بے صبری کے ساتھ سنتا چاہتے تھے، یعنی کورفرمان۔

”کیا تمہیں بہت زیادہ خبریاں مل رہی ہیں؟“ الیکس کے بیٹے جون نے پوچھا۔

صلاح دین نے کہا: ”ہاں، کافی۔“

”اور کس طریقے سے یہ قرار دیا جائے گا کہ فلاں کی آنکھیں واقعی چشم بد ہیں؟“

صلاح دین مسکرایا۔ ”ہم کوئی نہ کوئی طریقہ نکال لیں گے۔“

”ایسا اگر ناممکن نہیں تو بہت مشکل ضرور ہوگا۔“

”سب کچھ منحصر ہے،“ اس کے ہونے والے بہنوئی نے جواب دیا۔ ”مثال کے طور پر“

”مثال کے طور پر،“ جون نے ہات کاٹی، ”کوئی شخص بالکل ذاتی وجہ سے کسی شخص کی آنکھوں

کو ضرور سناں سمجھ سکتا ہے۔ اس صورت میں تم کیا کر دے گے؟“

صلاح دین نے اپنے ہونے والے سالے کی بات سنتے ہوئے مسکراتا جاری رکھا، مگر اب اس کی نیم خشم گئی اس کے چہرے سے ایک نقاب کی طرح اٹک ہوتی ہوئی معلوم ہو رہی تھی۔

”تم ٹھیک کہہ رہے ہو؟“ اس نے کہا۔ ”بہر حال اس طرح کی صورت سے تنہے کے بے مرکزی مجلس اور اس کی تمام خود مختار شاخیں ایک دفتری مراسلے کی ہدایات پر عمل کریں گی جس میں چشم بد کی تمام تفصیلات درج ہیں۔“

اس نے ایک زوردار قہقہہ لگایا اور پھر دوبارہ کہنا شروع کیا:

”خود میری آنکھیں بھی ہلکے رنگ کی ہیں، مجھے بھی مشکوک سمجھا جانا چاہیے۔ بلکہ مجھے تو مرکزی مجلس کے پاس سے بھی نہیں گزرنا چاہیے۔ مگر صرف ظاہری علامت پر فیصلہ نہیں ہوتا۔ میرے کام میں کچھ خفیہ باتیں بھی ہیں جنہیں میں آپ لوگوں کے سامنے بھی نہیں کہہ سکتا۔ ہم تمام پہلوؤں کا بہت احتیاط سے جائزہ لیتے ہیں اور جب تک ضروری ہوتا ہے مشکوک شخص کی پوشیدہ طور پر نگرانی کرتے ہیں۔“

”پوشیدہ نگرانی؟ خوب! یہی بات ہے؟“ بھائی نے کہا۔

”واقعی؟“ الیکس کی بیوی اچانک بول اٹھی۔

صلاح دین نے تائید میں سر ہلایا۔

”پھر بھی؟“ جون بولنا گیا، ”مجھے بالکل یقین نہیں کہ چشم بد کو معلوم کرنے کا عملی طور پر کوئی طریقہ ہو سکتا ہے۔“

صلاح دین نے کچھ نہیں کہا۔

الیکس نے اپنے بیٹے پر تائید یابی کی نگاہ ڈالی، جو رائیگاں گئی۔

”میرے خیال میں بالکل ٹھیک ٹھیک یہی بات ہے جس میں کورفرمان کی اصل طاقت چھپی ہوئی ہے؟“ جون بولنا گیا۔

”کہاں چھپی ہوئی ہے؟“ اس کے ہونے والے بہنوئی نے پوچھا۔

جون نے فوراً جواب نہیں دیا۔ پھر اس نے کہا:

”اس میں ذرہ بھر بھی شبہ نہیں ہے کہ کورفرمان نے لوگوں کو ایک زلزلے کی طرح کا جھٹکا دیا ہے اور ان کو سلطنت میں جاری کردہ کسی بھی فرمان سے زیادہ پریشانی میں ڈالا ہے۔ اس کی خوفناک طاقت کا راز اس بات میں ہے کہ یہ اتنا غیر واضح ہے۔ کورفرمان کی وجہ سے ہم میں سے ہر ایک اپنے ہمسائے پر شبہ کرنے لگا ہے۔ کوئی بھی اس سے مستثنیٰ نہیں ہے۔ ہم سب خود کو قصور وار سمجھنے لگے ہیں۔“

”جہاں تک میرا تعلق ہے، میرا خیال ہے کہ کسی بھی اہم فرمان کو طاقت عدل اور انصاف کے اس تاثر سے حاصل ہوتی ہے جس کا وہ حامل ہوتا ہے۔“ صلاح دین کا لہجہ غصہ دلانے والا نہیں بلکہ کسی حد تک دوستانہ تھا۔

”کیا سچ کچھ گم نام خط پہنچے ہیں اور اب وزیراعظم مصطفیٰ پاشا پر بھی شبہ کیا جا رہا ہے؟“ جون کی بیوی نے بیچ میں دخل دیا، شاید گفتگو کا رخ ایک دوسری جانب موڑنے کے لیے۔

صلاح دین نے کندھے اچکاتے ہوئے کہا، ”مجھے نہیں معلوم، یہ صرف افواہ ہو سکتی ہے۔“

”پچھلے سال اسی طرح ایک افواہ وزیر بصری کے بارے میں پھیلی تھی، جو سچ ثابت ہوئی اور وزیر کو پھانسی پانا پڑا۔“

”اس طرح کی باتیں ہوتی رہتی ہیں،“ الیکس یورانے کہا۔ وہ اس بات کو یقینی بنانے پر مستعد تھا کہ اس مرتبہ کوئی اشتعال انگیز یا غیر محتاط تبصرہ اس کی میز پر سے نہ کیا جائے۔

الیکس نے اپنی بیٹی کی نگاہوں میں خواہش کی جھلک کو دیکھ لیا تھا، اس کی آنکھیں منگنی کے ابتدائی دنوں سے مختلف انداز میں چمک رہی تھیں۔

دو ہفتے پہلے، دن کے کھانے کے بعد، اسی وقت کی طرح جواب ہے، اس نے سوچا تھا کہ شاید اس نے ان کے اوپر خواب گاہ میں جانے کی آواز سنی ہے۔ وہ ایک لمحے کے لیے بدحواس ہو گیا تھا، مگر اس نے پیچھے مڑ کر دیکھنے سے گریز کیا، جیسے کوئی شخص کسی بدروح کو دیکھنے سے بچنا چاہتا ہو۔

”کیا فرمان جلد نافذ ہو جائے گا؟“

اسے اپنے کانوں پر اعتبار نہ آیا۔ وہ یہ الفاظ کس طرح ادا کر سکتا ہے؟

”نافذ؟“ صلاح دین نے دہرایا۔ ”ہاں، جلد ہی نافذ ہو جائے گا۔ اسی ہفتے ہو سکتا ہے۔“

6

بعد کو فجر سے پہلے ہی طبل بجنے شروع ہو گئے، اس بار یہ بتانے کے لیے کہ کورفرمان محل میں لائے جانے کو ہے۔

دوسرے دن تک رضا کاروں کے پہلے دستے کے ناموں کی فہرست جاری کر دی گئی۔ اخباروں میں کورفرمان کے نفاذ کی اطلاع کی جلی شہ سرخیوں کے بالکل نیچے ان لوگوں کے خاندانی ناموں کی فہرست تھی جنہوں نے پہلے پہل خود کو کور آفسوں میں پیش کیا تھا، نقد انعامات اور تاحر وظیفوں کی تفصیلات کے ساتھ جو انہیں دیے گئے تھے۔

کئی اخباروں نے دارالسلطنت کے ایک محل کے خدمتگار عبدالرحیم کا بیان شائع کیا: "میں بڑی خوشی سے آنکھوں کی قربانی دے رہا ہوں۔ علاوہ اس فخر کے کہ میں سلطنت کے مفاد میں کام کرنے کا اہل ہوں، میں کورفرمان کا مشکور ہوں کہ اس کی وجہ سے میرے ضمیر کی یہ خلش دور ہو گئی کہ میری آنکھیں مزید مصائب کی وجہ بن سکتی تھیں۔"

اگلے منگل کو منادی کرنے والے پھر آ گئے، چشم بد کے حاملوں کو کور آفسوں میں طلب کرنے اور یہ بتانے کے لیے کہ وہ صرف اپنی جانب سے پہل کرنے کی صورت میں انعامات اور وظائف حاصل کر سکیں گے۔ "پیغمبر کا قول ہے کہ چشم بد کے ساتھ پیدا ہونا کوئی گناہ نہیں،" وہ کڑک کر بول رہے تھے۔ "گناہ گار وہ ہے جو اس کو چھپاتا ہے۔"

اخباروں نے آزار چشم کے واقعات پر مبنی خبریں چھاپنی شروع کر دیں۔ سلیم نامی ایک شخص جہاز یوں کے پیچھے رنگے ہاتھوں پکڑا گیا تھا، وہ اپنی چشم بد سے ایک زبردستی پھیل کو گھورتے ہوئے اس کی محراب کو گرانے کی کوشش کر رہا تھا۔ انیش چنے والے مزدوروں نے راہ گیروں کی مدد سے اس کو زنجیروں سے باندھ کر موقع پر ہی اندھا کر دیا۔ اخبار میں یہ اطلاع نہیں تھی کہ کون سا طریقہ استعمال کیا گیا، یاد رکھا جاتا ہے کہ تین سخت ترین طریقوں میں سے ایک رہا ہوگا، یا پھر انیش چنے والوں نے خود کوئی بالکل مختلف اور زیادہ سفاک طریقہ ایجاد کیا ہو۔

کورفرمان کے متعلق اخباروں میں اکادکا خبریں ہی شائع ہوئیں، مگر کور آفسوں میں لوگوں کے اثر دہام میں کوئی کمی نہیں ہوئی۔ رضا کار پیغام رسالوں کا آنا جانا لگا رہا۔ چشم بد کا شکار اب شباب پر

تھا۔ کور آفسوں میں ایک دوسرے کے ساتھ مقابلہ جاری تھا۔ جب کسی آفس میں کارروائیاں سست پڑ جاتیں، کارکن رات کو دیر تک جان مارتے اور پھر ایک دوسرے کو اپنی اپنی گلی میں ایسے لوگوں کے ناموں کی فہرست تھماتے جن کی آنکھیں مشکوک ہو سکتی تھیں مگر جو اس وقت تک توجہ میں آنے سے بچ گئے تھے۔

اسی دوران ان لوگوں کے خلاف ناکام دھمکیوں کا سلسلہ چلتا رہا جو جلیل القدر کورفرمان کو برا کہتے تھے۔ یہ لوگ اس کے باوجود اس پر لعنتیں بھیجتے، اس کے نام کو سیاہ فرمان یا طاغوتی فرمان یا ہلاکتی فرمان کہہ کر بگاڑتے رہے۔ کورفرمان کے خلاف افواہوں کو روکنے کی کوششوں نے بھی صرف افواہوں کو اور زیادہ پھیلنے پھولنے کا موقع دیا۔ حالیہ دنوں میں، مثال کے طور پر، وزیراعظم سے متعلق ایک افواہ نے گردش کرنا شروع کیا تھا کہ اس پر، سلطان کا دست راست ہونے کے باوجود، چشم بد کا حامل ہونے کا شبہ ہو چکا ہے۔ ایک گمنام مکتوب نگار اس کا نام تجویز کرنے کی گستاخی کر چکا تھا۔

ہر شخص پر واضح تھا کہ تجزی اور زہر آلود قلم سے لکھے خطوں کی لہر بلندی تک اُٹھ رہی ہے۔ لوگ سڑک پر ڈاک گاڑی کی جھلک دیکھتے ہی خوف سے رک جاتے جیسے کہ انہیں معلوم تھا کہ اس کی کمیپ کا کم از کم آدھا حصہ صرف اسی طرح کے مراسلوں پر مشتمل ہے۔

اُن ادا اس دنوں میں سے ایک دن جب میری سنے اپنی خواب گاہ کا دروازہ بند کیا اور کھڑکی کی طرف گئی، اس نے اپنے منگیتر کو باہر سڑک پر دیکھا۔ وہ کسی ممکنہ خطرے سے بچتا ہوا اور شاید معمول سے زیادہ بچھا بچھا نظر آ رہا تھا۔ دوپہر کے کھانے کے دوران، اس کے باپ کی ماحول کو خوشگوار بنانے کی کوششوں کے باوجود، بات چیت بمشکل ہی آگے بڑھ سکی۔

وہ اپنے منگیتر کو سڑک پر آہستہ آہستہ جاتے ہوئے دیکھتی رہی، یہاں تک کہ وہ روش کے درختوں کے سائے میں گم ہو گیا۔ اور وہی خیال اسے پھر آیا: وہ ضرور کسی بات سے پریشان ہے۔

اس نے ممکن وجوہ کی ایک فہرست تیزی سے اپنے ذہن میں تیار کی۔ کام کی زیادتی، دفتری سازش، ضمیر کی خلش... آخر میں وہ اس شک میں پڑنے لگی کہ یہ صرف اس کا تصور ہے، کسی کسی دن ہر آدمی پر بیزاری کا دورہ پڑتا ہے، اور اگر کوئی کہہ دے کہ آج تم کچھ ٹھیک نظر نہیں آ رہے ہو، تو دورہ اور شدید ہو جاتا ہے۔ ضرور ایسا ہی ہے، اس میں کوئی شبہ نہیں۔

نیم ملبوس وہ آئینے کے پاس گئی اور اپنے آپ کو دیکھا، پہلے ایک زانو جھکاتے ہوئے اور پھر دوسرا۔ دائیں ران کے اوپر اسے دو نیلی خراشیں نظر آئیں۔ پچھلے اتوار کی نشانیاں۔ تارہ ترین خراشیں دو تین دن تک نمایاں نہیں ہوں گی۔ اس نے ایک لمحے کو اپنے پٹنے پٹ کو دیکھا اور نیچے اس سیاہ ریشمی کچھے کو جو اس کی رانوں کے جڑ کو ڈھانپتے ہوئے تھا۔ پھر وہ قالین پر اپنی ٹانگوں کو آدھا سوڑ کر بیٹھ گئی اور اپنی اندام نہانی کو غور سے دیکھا۔ "اب یہ بالکل غیر متلاطم ہے" اس نے سوچا، "جیسے کبھی کچھ ہوا ہی نہیں۔"

7

"تمہارا وزن بہت کم ہو گیا ہے" میری نے اپنے منگیتر سے کہا، جب وہ خواب گاہ کا دروازہ بند کر چکے۔ "کیوں؟ کیا یہ اس ڈھیر سارے کام کی وجہ سے ہے جو تمہیں کرنا پڑتا ہے؟"

"ہاں، میرے پاس بہت کام ہے..." ایک توقف کے بعد اس نے پھر کہا، "بہت زیادہ۔"

"چلو اب تم کام کو بھول جاؤ۔" اب وہ شرم و حیا کو پوری طرح ترک کر چکی تھی۔ وہ بستر پر اس کے پاس لیٹ گئی اور اس کے جسم کو اپنے بارودوں اور ٹانگوں میں لپٹا لیا۔

چند لمحوں بعد، جب وہ پرسکون ہو کر لیٹے ہوئے تھے، صلاح دین کی نگاہ میری کی بدھتہ ران کے نیلے نشانات پر پڑی جو اسے کسی سرکاری مہر کی طرح نظر آئے۔ میری نے سوچا شاید وہ کوئی شوخ سا تبصرہ کرے گا، مگر اسے بہت حیرت ہوئی کہ جو کچھ اس نے کہا اس کی نوعیت بالکل دوسری تھی۔

"کیا تم نے کبھی تو پرولوسے مدد مانگی ہے؟"

میری نے اپنے شانے حیرت سے جھٹکے۔ "کیوں؟"

"کوئی خاص بات نہیں... یونہی میں نے دیکھا ہے کہ تم لوگ ان کے بارے میں شاید ہی کوئی بات کرتے ہو۔"

"یہ سچ ہے۔ وہ واقعی ہمارے رشتے دار ہیں، مگر صرف بہت دور کے... اور پھر، میرے والد کا جھکی حراج..."

"اچھا" اس نے خراش پر سے نگاہیں ہٹائے بغیر کہا۔

میری نے اپنی انگلیاں اس کے سینے پر دوڑائیں۔

”تم پریشان لگتے ہو،“ اس نے چکارے ہوئے لہجے میں کہا۔

اس کے منگیتر نے اپنی آنکھیں دوسری طرف موڑ لیں۔

”نہیں، میں بالکل ٹھیک ہوں۔“

”کیا تم پر کام کا بوجھ ہے؟“

منگیتر نے اپنا سر نفی میں ہلایا۔ ”بالکل نہیں، میرے پاس کوئی وجہ نہیں... اس کے برخلاف...“

”اس کے برخلاف سے تمہارا کیا مطلب ہے؟“

”غصہ دلانے والے سوال بند کرو!“

”ٹھیک ہے، اگر تم ایسا سمجھتے ہو۔“ وہ واضح طور پر ناراض ہو کر بولی۔ اس نے اپنی پشت اس

کی طرف کرنے کی کوشش کی، لیکن اس کا منگیتر اس چادر کو دبائے رکھے رہا جو وہ اپنے پیٹ کے اوپر

ڈالنے کی کوشش کر رہی تھی۔ اس کے منگیتر کی آنکھوں میں ایک غامض، تقریباً غیر فطری چمک نے اس

کی ناراضگی کو پل بھر میں دور کر دیا اور اس نے اپنے منگیتر کے چہرے کو بڑی توجہ سے دیکھنا شروع کیا۔

اس کے منگیتر کی نگاہیں اس کی رانوں کے چچ جی ہوئی تھیں، جیسے وہ انھیں پہلی بار دیکھ رہا ہے۔

”تین ہفتوں میں ہماری شادی ہو جائے گی اور ہم گھنٹوں ساتھ رہا کریں گے۔“

”ہاں... شاید مجھے اُس وقت جمع کی ہوئی چھٹیاں مل جائیں۔“

”چ؟ کتنا اچھا لگے گا! ہم دیر سے سو کر انھیں گے، آدمی آدمی رات چاگیں گے، کتنا مزہ

آئے گا۔ ہم اپنا کھیل دوبارہ شروع کریں گے، غیند میں ڈوبے ہوئے، سچ رات، اندھیرے میں۔“

وہ کانپ اٹھا، جیسے جاگتے کے خواب سے ابھی ابھی اس کی آنکھ کھلی ہو۔ ”سچ رات...“

اندھیرے میں... ”وہ تقریباً چیخ رہا تھا۔“

”شش... آہستہ بولو... تمہیں کیا ہو گیا ہے؟“

”سچ رات... اندھیرے میں...“ اس نے پھر کہا، اس کی آواز ڈوب رہی تھی۔

میری نے آہستہ سے اس کی گردن اور ماتھے کو سہلایا۔

”کوئی بات تمہیں تکلیف پہنچا رہی ہے؟“ اس نے سرگوشی میں کہا۔ جیسے کسی سوئے ہوئے آدمی سے بات کر رہی ہو۔ ”پریشان مت ہو۔ تم صرف قانون کا اطلاق کر رہے ہو۔ پچھتاوے ان لوگوں کے لیے چھوڑ دو جنہوں نے اس شیطانی آندھی کا بیج بویا ہے۔۔۔ ضمیر کی خلش اُس کو ہونی چاہیے۔۔۔ چلو ہم اپنا کھیل پھر شروع کریں، میرے محبوب۔۔۔“

8

آخر کار یہ سن لیا گیا کہ وزیراعظم کو ہر طرف کر دیا گیا ہے۔ اب وزیراعظم کے تمام قریبی شاسا اور ہر کار خوب جانتے تھے کہ ان کے آقا کی ارادتی آنکھیں تھوڑی سی جھٹکی تھیں۔ لوگوں کو حیرت اس پر تھی کہ سلطان نے، جس کی عقابی آنکھوں سے کچھ بھی اوجھل نہیں ہوتا، بہت پہلے ہی اس پر توجہ کیوں نہیں دی تھی۔

”یہ اتنا آسان نہیں!“ دوسرے لوگوں نے کہا: ”سب جانتے ہیں کہ تمام جھٹکی آنکھیں شرمیں پھیلا تھیں، اس کے لیے دوسرے مخصوص خدو خال بھی ضروری ہیں۔“

وزیراعظم کے روال کے فوراً ہی بعد، ابتدائی افواہوں نے پھر سے نئی شدت کے ساتھ پھیلنا شروع کیا۔

”ہم نے کہا نہیں تھا کہ سارے قتل عام کا مقصد صرف وزیراعظم کو ختم کرنا ہے۔“

”ٹھیک ہے، اگر یہی بات تھی!“ جواب آیا: ”پھر یہ بتلائیں کہ اب جب یہ مقصد پورا ہو چکا ہے تو ہم کو ختم کیوں نہیں کیا گیا؟“

”صرف لوگوں کو دکھلانے کے لیے۔ ویسے بھی، جیسے دہشت کے کارخانے کو کھولنے میں کچھ وقت لگتا ہے، اسی طرح اس کو بند کرنے میں بھی وقت چاہیے ہے۔“

9

وہ ایک ساتھ لیٹے ہوئے تھے۔ میری بالکل برہنہ تھی، اس کا سنگیترا دھمے کپڑے پہنے ہوئے تھا۔ اس نے میری کو حقیقت چند لمحے پہلے بتائی تھی۔ میری نے جیج نہیں ماری، زار و قطار رونا نہیں

شروع کیا، جیسے کہ وہ اس اعتراف کا پہلے سے خطرہ محسوس کر رہی تھی۔ اپنے منگیتر کی بات سن کر اس کے چہرے کا رنگ اڑ گیا۔ صرف جب وہ اس کے ساتھ لپٹ گئی تو منگیتر نے اس کے آنسوؤں کو اپنے گال پر محسوس کیا۔ شاید اسی راستے سے تیزاب میری آنکھوں کو جلانے کے بعد میرے گالوں کی ہڈیوں میں قطرہ قطرہ جذب ہو گا، اگر میری ازمنہ وسطی کے طریقے سے (یعنی تاریکی میں قید کے ذریعے) اندھا کیے جانے کی درخواست رد ہو جاتی ہے۔

”اس سے بھی بدتر پیش آ سکتا ہے،“ دفتر کے ایک ہم منصب نے کہا تھا۔ ”ذرا باز نطینی طریقے کے بارے میں سوچو۔ تہتی طریقے کا تو نام بھی مت لو، وہ تو سب سے زیادہ بھیانک ہے۔“

”یعنی جب تم نے مجھ سے کہا تھا کہ تم ہماری شادی کے بعد رخصت طلب کرنے والے ہو، تمہیں معلوم ہو چکا تھا؟“ میری نے پوچھا۔

”ہاں۔ اسی دن مجھے بتایا گیا تھا کہ مجھے دفتر سے علیحدہ کیا جا رہا ہے۔“

”اوہ!“ اس نے کہا۔ ”مگر تم نے کیسے یہ بات مجھ سے چھپائی؟ کیوں نہیں بتایا؟“

”میں تمہیں بالکل آخر میں بتانا چاہتا تھا۔ مجھے اس وقت تک امید تھی، کیونکہ کہا گیا تھا کہ میں دارالسلطنت ہی میں ٹھہروں، جب تک بحری کا جائزہ مکمل نہیں ہو جاتا۔ مگر وہ تھوڑی بہت امید بھی آہستہ آہستہ ختم ہو گئی... میرے خلاف اطلاع قبول کر لی گئی ہے۔“

”مگر کیوں؟ کیوں؟“ میری نے اپنی چیخ کو دہاتے ہوئے دہرایا۔

”اور، میں خود کو خصوصی طور پر غیر مفلوک آنکھوں والا نہیں سمجھتا... مگر ہماری بیوائی ختم کرنے کا ایک معقول سبب ہے۔ تمام نشانیاں مٹا دینی ہیں۔“

”کیا؟ میں نہیں سمجھتی۔“

”بہت آسان ہے۔ ہم ان بہت سی چیزوں کے گواہ ہیں جنہیں مٹایا جاتا ہے۔“

”تم کون؟“

”ہم تمام لوگ جنہوں نے گزشتہ رات تک کور مجلس میں کام کیا ہے۔ ہماری آنکھوں نے

بہت کچھ دیکھا ہے جو انہیں دیکھنا نہیں چاہیے تھا۔ سمجھیں تم؟“

”چیزیں جو تمہیں نہیں دیکھنی چاہیے تھیں...“ اس نے دم توڑتی ہوئی آواز میں دہرایا۔

”ہولناک چیزیں؟“

”کبھی کبھی ہم تک وہ فہرستیں لائی جاتی تھیں جو مقتدرہ اعلیٰ میں پہلے ہی منظور کی جا چکی ہوتی تھیں۔“ اس نے کہا۔ ”تفتیش صرف پس دیدگی کے طور پر کی جاتی تھی۔“

”کتنے افسوس کی بات ہے۔۔۔ یعنی بدلہ چکانے کے بارے میں وہ تمام افواہیں تقریباً ج

تھیں؟“

”مکیتز نے اثبات میں سر ہلایا۔

وہ اس سے اور زیادہ قریب ہو کر لپٹ گئی۔

”دوسروں کا کیا ہوا؟“ اس نے ایک لمبے کے بعد پوچھا۔ ”کیا وہاں کام کرنے والے ہر شخص کا یہی انجام ہوگا؟“

”ہو سکتا ہے نہ ہو۔ سب سے پہلے عتاب میں آنے والے وہ لوگ ہیں جن کے بارے میں سمجھا جا رہا ہے کہ وہ زبان کھولنے کے اہل ہیں۔“

”زبان کھولنے کے اہل۔۔۔“ میری نے دہرایا۔ ”تو اس میں آنکھوں کا کیا کام ہے؟ ضرورت تو زبان بند کرنے کی ہے۔“

”زبان کی باری شاید اگلی بار آئے۔“ اس نے بات کاٹ کر کہا۔ تھوڑی دیر بعد اس نے اپنی بات میں اضافہ کیا: ”اور کیا! اگر آنکھوں کا نکالا جاتا کسی کو بھرت دمانے کے لیے کم پڑ جائے۔“

”یا خدا!“ میری نے سسکی بھری۔

”ہر صورت میں، اگر ہم میں سے کسی پر شبہ نہ بھی کیا جاتا، کچھ لوگ ضرور قربان کر دیے جاتے۔“

میری نے اسے پریشان نگاہوں سے دیکھا۔ وہ بالکل سمجھ نہیں پا رہی تھی کہ کیا کہا گیا ہے۔

”ہمیں سزا دی گئی ہے تاکہ جو کچھ گزرا ہے اس کی دہشت کا ایک حصہ ہمارے سر ڈال دیا

جائے۔ تم میرا مطلب سمجھیں؟ ہر شخص اپنی مصیبتوں کا الزم ہم پر ڈالے گا۔۔۔ ہماری ان غلطیوں پر جو ہم نے نہیں کیں۔

”جب سے لوگ مجلس کی غلطیوں کے بارے میں بولنے لگے،“ اس نے کہا، ”میرا دل ڈوبنے

لگا، مگر اس بات کو ذہن سے دور رکھنے کی کوشش کی۔ پھر شروع شروع میں جب افواہیں دوبارہ گردش کرنے لگیں، میرے شریک کار نے کہا، اب یہ ہماری باری ہے۔“

”کیا یہ صرف اتفاق تھا، یا اسی وجہ سے تم مجھ سے اُس دن تو پرولو کو کے بارے میں پوچھ رہے تھے؟“

”نہیں، اتفاق کہاں تھا۔ میں جانتا تھا کہ تم کیا جواب دو گی۔ تو پرولو خود اپنی مشکلات میں گرفتار ہیں۔ مگر ایک ڈوبتا ہوا آدمی ہر سہارا ڈھونڈتا ہے۔“

”اب میں کبھی کیوں میرے بچ رات، اندھیرے میں کہنے سے تم پر ایک طرح کا دورہ پڑ گیا تھا۔“

”ہاں، میں نے اس وقت محسوس کرنا شروع کر دیا تھا کہ اب میں رات کی دنیا کا باشندہ ہونے والا ہوں۔“

میری اس کے جسم کو بہت دیر تک چھوتی رہی۔

”جب تک میں یہاں ہوں، تم اسی دنیا میں رہو گے، روشنی کی دنیا میں۔“

اس کے منگیتر کی آنکھوں میں بے پناہ تکلیف کے سرمئی سائے تھے۔

”کیا بالکل کوئی امید نہیں؟“ اس نے کہا۔ ”کیا بچاؤ کا کوئی راستہ ہے؟“

اس نے اپنا سرمئی میں ہلایا۔

”تفتیش کہاں ہوتی ہے؟ کہاں فیصلہ ہوتا ہے، تمہارے معاملے میں؟“

”شاید کہیں بھی نہیں۔ شاید فیصلہ ایک دن میں ہو گیا، جیسے ذہر آلود کلم نے لکھے ہوئے خطوط

کے معاملے میں ہوتا تھا۔۔۔ تمام نشانیوں کو منادینا ہے، بالکل!“

اس نے بے مقصد سوالات کو بند کرنے کا سوچا اور دوبارہ اسے پیار سے لپٹانے لگی۔ منگیتر

نے مشکل سے اس کے غم خوارانہ بوسوں کا جواب دیا۔ مگر اس کی آنکھوں میں نہایت افسردہ چمک تھی۔

اس نے اس کی چھاتیوں کو گرسہ نظر جما کر دیکھا، پھر اس کی بالائی ران کے نیلے نشانات کو، اس کے

پیٹ کو، اور پھر اور نیچے اس کی ٹانگوں کے درمیان، جو اس نے کھول دیں تاکہ وہ اس کی امداد نہانی کو

اور زیادہ آسانی سے دیکھ سکے۔

”وہ مجھے اس طرح دیکھ رہا ہے کہ وہ میرے جسم کو مکمل طور پر ذہن نشین کر سکے،“ اس نے

سوچا۔

”میں اپنے ذہن میں تمہاری نقش کی ہوئی شبیہ کے ساتھ زندہ رہوں گا،“ اس نے کہا، جیسے کہ

اس نے اس کے خیالات کو پڑھ لیا ہو۔

”میں تمہارا انتظار کروں گی،“ میری نے غیر جذباتی لہجہ میں کہا۔ ”کبھے تم؟ میں تمہارے

اُس جگہ سے واپس آنے کا انتظار کروں گی۔۔۔ میں صرف تمہارے لیے زندہ رہوں گی۔ اور اگر تم

مجھے اپنے ذہن میں اس طرح نہیں نقش کرو گے جو میں آج لگ رہی ہوں، میں مرجاؤں گی۔ میں اپنی

زندگی، اپنی شکل و صورت کھودوں گی۔۔۔ میں بالکل اسی جیسی رہوں گی جس طرح تمہیں یاد آؤں

گی۔۔۔ اور جب تم جان بوجھ کر مجھے اپنے دل سے مٹا دو گے، میں سچ سچ عائب ہو جاؤں گی، کھرچتی

سے مٹائی ہوئی کسی تصویر کی طرح۔“

اس نے کوئی جواب نہیں دیا اور صرف اس کے جسم کے اُس حصے کو جسے وہ چند منٹ پہلے تک

اصرار کے ساتھ دیکھ رہا تھا، آہستہ آہستہ سہلانا جاری رکھا۔ میری نے محسوس کیا کہ جیسے ہی اس نے اپنا

ہاتھ اس کے اوپر رکھا، اپنی آنکھیں موند لیں۔ ”وہ تصور کر رہا ہے کہ مجھے چھوٹا کیسا لگے گا جب وہ دیکھنے

کے قابل نہیں رہ جائے گا،“ اس نے سوچا۔

وہ زار و قطار روتے روتے پاگل کی طرح چلانے والی تھی، صرف اس بد قسمتی پر نہیں جو اس پر

نازل ہونے والی تھی، بلکہ اس سے بھی بڑھ کر ایک اور وجہ سے جس کا وہ خود سے اعتراف نہیں کر سکتی

تھی؛ صلاح دین سے ابھی ابھی کیے ہوئے وعدے کو نبھانے کی اہل نہ ہونے کا خوف۔

”میں بھی اپنی آنکھیں نکلوا دوں؟“ اچانک اس نے سوال کیا، جیسے اس پر سرسام کا دورہ پڑ گیا

ہو۔ ”ہم دونوں ایک ہی دنیا کے باشندے ہو جائیں گے۔۔۔ پھر اگر میں چاہوں بھی تو تمہیں چھوڑ

نہیں سکوں گی۔۔۔“ اس کے الفاظ اپنے آنسوؤں میں لتھڑ گئے تھے اور وہ نہیں سمجھ سکا کہ آخر میں اس

نے کیا کہا۔

”پاگل مت بنو،“ اس نے نرمی سے کہا۔ ”تم نے ابھی تو اتنی اچھی باتیں کی تھیں، اب تمہیں کیا

ہو گیا جو ایسی باتیں کر رہی ہو؟“

وہ پھر ہم آغوش ہو گئے، اور پھر اس نے کہا: ”ہم رات اور دن کی طرز ساتھ ساتھ ہوں گے، میں تمہاری رات بن جاؤں گا اور تم میرا دن بن جاؤ گی۔ ٹھیک ہے؟“

میری زور زور سے رونے لگی، وہ جواب نہیں دے سکی۔ اس نے آنسوؤں کو ضبط کرنا چاہا، مگر دلخراش ہچکیوں میں ڈوب گئی۔

10

اب یہ بالکل واضح تھا کہ مہم کو سمیٹا جا رہا ہے۔ اگرچہ متادی کرنے والوں نے چوک پر آ کر حالات کے معمول پر آنے کا اعلان نہیں کیا تھا، مگر سب کو یقین تھا کہ مصیبت کے دن گزر چکے ہیں۔

یکے بعد دیگرے کورآفسوں کو بند کیا جا رہا تھا، اور بہت سے لوگوں کو تو ایسا لگا جیسے کبھی کوئی کورآفس تھا ہی نہیں۔ قہر خانے گاہکوں سے پھر بھرنے لگے جن کے چہرے اندھی تقدیر کا شکار نہ ہونے کی خوشی سے تھمارے تھے۔ وہ وحشت ناک الفاظ — جیسے آزار چشم، کورآفس، تہی — جو محسوس ہوتا تھا کہ تابہ سننے میں آتے رہیں گے، اب متروک اور فراموش ہونے لگے تھے۔

میری کی سفید ران پر سے نشانات بھی دھیرے دھیرے مٹ گئے۔ اس نے سوچا شاید اسی طرح اس کی شبیہ بھی اس کے سنگیتر کے ذہن سے محو ہو گئی ہوگی۔

خدا معلوم وہ کیا کر رہا ہے، کسی تاریک زمین دوز قید خانے میں، ہاتھ اور پیر بندھے — انہوں نے اسے اسی طرح باندھا تھا، لوگ کہتے، جیسے سر اے موت پانے والے کو باندھا جاتا ہے، تاکہ وہ اپنی آنکھوں پر بندھی پٹی کو نوچ کر اتار نہ پائے۔

ان کے ایک جاننے والے نے بتایا تھا زمین دوز قید خانے کی زندگی کیا ہوتی ہے۔ قیدی ایک لمبی قطار میں، دن بھر، پہلو بہ پہلو نیم دراز پڑے رہتے تھے۔ کچھ بغیر کے دعائیں مانگتے رہتے، کچھ خاموشی کے ساتھ اور کچھ بلند آواز میں روتے رہتے، کچھ خود سے گھنٹوں باتیں کیے جاتے۔ بہت سے پاگلوں کی طرح چلاتے، کورفرمان کو گالیاں دیتے، مگر آخر میں تھک کر معافیاں مانگنے لگتے اور خدا سے التجائیں کرتے کہ سلطان کی عمر دراز کرے۔ اور وہاں ایسے بھی تھے جو مذہبی لہر میں بہہ نکلے اور اپنے اندھے کیے جانے کے دن کا انتظار کرنے لگے تاکہ، ان کے اپنے الفاظ میں، اس نیم تاریک دنیا کو

دیکھنے سے آزاد ہو جائیں۔ کچھ بذبان میں جلتا ہو گئے اور وجد میں آ کر طویل تقریریں کرنے لگے۔ دنیا، وہ کہتے، اب زیادہ خوبصورت لگنے لگی ہے، اب جبکہ وہ اسے نہیں دیکھ سکتے۔ بیشتر قیدی خاموش رہتے جیسے کہ اس کی گویائی چھین گئی ہو، وراپنے بندھے ہوئے بازوؤں کو تھوڑی تھوڑی دیر بعد عجیب و غریب طرح سے ہلاتے جیسے وہ اپنی آنکھوں پر بندھی پٹی کے سامنے سے مکڑی کے جالے کو صاف کرنے کی کوشش کر رہے ہوں۔

اس کا علم صرف خدا ہی کو تھا کہ صلاح دین کیا کر رہا تھا۔ کیا اس نے میری کی شبیہ اپنے ذہن میں ثابت و سالم رکھی تھی یا وہ اب تک دھندلا نا شروع کر چکی تھی۔

میری نے بے اختیار اپنا ہاتھ اپنے گال اور ہونٹوں پر رکھا جیسے کہ اس کی شبیہ کا دھندلا نا اسے سچ سچ ختم کر دے گا۔ پھر اس نے اپنے بدن پر وہاں نظر ڈالی جہاں نیلے نشانات ہوا کرتے تھے، مگر اب وہ قریب قریب مٹ ہی چکے تھے۔

اس نے اپنے منگیتر سے کہا تھا کہ وہ انتظار کرے گی، مگر اسے یہ بھی معلوم تھا کہ یہ بات مکمل طور پر سچ نہیں ہے۔ وہ اس کا انتظار اپنے خیالوں میں کرے گی، وہ اسے کبھی نہیں بھولے گی۔

اس کے بعد والے پہلے اتوار جب گھر کے سب لوگ کھانے کی میز پر ایک ماتی فضا میں جمع ہوئے، وہ اس نتیجے پر پہنچے کہ صلاح دین اس جگہ جا چکا تھا جہاں سے کوئی واپس نہیں آتا۔ اسے خود بھی یقین آ چکا تھا کہ اب اس کے اور اس کے منگیتر کے درمیان سب کچھ ختم ہو چکا ہے۔

اس کے بارے میں آخری اور واحد اطلاع جو ان کے پاس تھی وہ یہ تھی کہ اس کی یورپی طریقے سے امداد کیے جانے کی درخواست منظور ہو گئی تھی۔

”اس کے بارے میں سوچنے سے کچھ حاصل نہیں،“ اس کے باپ نے کہا۔ ”ایک نابینا آدمی کے ساتھ زندگی گزارنا تم جیسی کم عمر لڑکی کے لیے ممکن نہیں ہوگا۔ اور تم یہ بھی جانتی ہو کہ وہ کسی بیماری سے یا خدا کی کسی مصلحت سے اندھا نہیں ہوا ہے بلکہ اسے سلطنت کے حکم پر اندھا کیا گیا ہے۔“

اس نے کوئی جواب نہیں دیا اور اپنے کمرے میں اپنی تنہائی پر رونے چلی گئی۔

اسے خوشی تھی کہ اس نے اپنے جسم کو اسے مکمل طور پر سپرد کر دیا تھا۔ اس کے بس میں اس سے

زیادہ نہیں تھا۔

سردی کا موسم شروع ہوتے ہی بینا کی ضائع کردہ لوگ اچانک فٹ پاتھوں اور قبوہ خانوں میں اکٹھے ہونا شروع ہوئے۔ ان کے ٹامک فوئیاں مارتے ہوئے قدم گزرنے والوں کو رکنے اور حیرت سے دیکھتے رہنے پر مجبور کر دیتے۔ شہر پر کورفرمان کا خوف مہینوں تک طاری رہا تھا، لیکن اس کے بعد پیدا ہونے والی صورت حال نے لوگوں کو مغلوب ہی کر دیا۔

لوگوں نے یہ سوچ لیا تھا کہ کورفرمان کا نشانہ بننے والے گناہی کی تاریک راتوں میں کھو گئے ہیں اور سڑکوں اور چوکوں میں صرف مانوس شکل و صورت کے اندھے ملیں گے، جو ان واقعات سے پہلے ہی اپنی آنکھیں کھوپکے تھے۔ مگر اب ان گنت نئے اور کہیں زیادہ مضحکہ خیز نابینا افراد ہر نظر آنے لگے۔ ان کی کچھ مخصوص باتیں تھیں جو انھیں عام نابیناؤں سے مختلف بناتی تھیں۔ ان کی زنج کروینے والی اکڑ چال اور ان کی چھڑیوں کی سڑک کے کھڑے پر دھمکاتی ہوئی ٹک ٹک کی آواز۔

سب سے نمایاں بات ان کا اجتماعی طور پر نمودار ہونا تھا۔ یہ شاید اتفاق نہیں تھا، اور نہ ان کے درمیان کسی خفیہ معاہدے کا نتیجہ تھا، جیسا کہ کچھ لوگوں کا، جو ہر بات میں سلطنت کے خلاف سازش ڈھونڈتے رہتے ہیں، خیال تھا۔ یہ صرف اس وجہ سے تھا کہ زیادہ تر نابیناؤں کے لیے آنکھیں نکالے جانے کا زخم بھرنے یا اس سے پیدا ہونے والے اعصابی صدمے سے بحال ہونے کا وقت پورا ہو چکا تھا۔

ان میں سے کچھ، اور خاص طور پر وہ جو اشرافیہ طریقے سے اندھے کیے گئے تھے، یعنی سورج کی شعاعوں کے ذریعے، وہ بادقار اور سنجیدہ انداز میں قبوہ خانوں اور چائے خانوں میں جاتے۔ دوسری طرف اور نابینا تھے جو محقر درجے میں ملبوس تھے اور پاؤں میں پہننے کے لیے ان کے پاس لکڑی کی کھڑاؤں کے سوا کچھ نہیں تھا، جس کی وجہ سے ان کے چلنے کی آواز خاص طور پر ٹک کرتی تھی۔

مگر صرف وہ لوگ ہی جو پر تشدد طریقوں سے اندھے کیے گئے تھے، آفت زدہ نظر آتے تھے۔ وہ بھی جنھوں نے خود کو آفسوں میں پیش کیا تھا اور تمام اعزاز کے ساتھ ان کا خیر مقدم کیا گیا تھا،

اب بوسیدہ کپڑوں میں زمین پر گھٹ گھٹ کر چل رہے تھے۔

اسی طرح خوش پوش لوگوں کی بھی ایک تعداد تھی، پہلے سے بھی زیادہ عمدہ کپڑے پہنے ہوئے۔ جن لوگوں کی آنکھیں پر تشدد طریقے سے نکالی گئی تھیں وہ ٹھنڈے کے بالکل روبرو، سرکشی کے ساتھ کھڑے ہوتے، جیسے کہ دنیا کو اپنی آنکھوں کے سیاہ اور خالی حلقوں سے لٹکار رہے ہوں۔
”وہ کیوں اپنی نمائش کرتے پھر رہے ہیں؟“ لوگ تعجب سے کہتے۔ ”انہیں کیوں نہیں باہر آنے سے روک دیا جاتا؟“

اندھوں نے اس طرح کی باتوں کی ذرہ برابر بھی پروا نہیں کی۔ چائے خانوں کے کمروں اور قہوہ خانوں کی میزوں پر وہ نہ صرف گھنٹوں ڈٹے رہتے بلکہ قریب کی میزوں سے اخباروں کی بلند آواز میں پڑھی جانے والی خبروں کو سنتے اور بحث میں شریک ہوتے۔

ان میں کچھ چپ چاپ رہتے جبکہ دوسرے، اندھوں کی روایات کی پاسداری میں، کسی ایک ساز کو اٹھائے پھرتے اور اس پر اپنے موزوں کیے ہوئے رزمیہ اشعار یا عشقیہ غزلیں گاتے۔
افواہ گشت کر رہی تھی کہ مستقبل میں ایک حکم جاری ہونے والا ہے جس کے بعد ان میں سے زیادہ تر کو سلطنت کے کسی دور دراز صوبے میں از سر نو آباد کیا جائے گا، تاکہ کم از کم غیر ملکیتوں کی نظریں ان پر نہ پڑیں۔

مگر افواہوں کے برعکس، دسمبر کے آخری حصے کو، عین اسی دن جب ایک خصوصی اعلان کے ذریعے ان لوگوں کو مکمل معافی دے دی گئی تھی جو پر تشدد طریقوں سے اندھے کیے گئے تھے، سلطنت نے ایک مفاہمتی ضیافت (جیسے مقامی محاورے میں صدقہ کہتے ہیں) کا اہتمام کیا۔

اندھوں نے دعوت میں جانے کے لیے دار السلطنت کے تمام محلوں سے اپنی چھڑیاں کھٹ کھٹ کرتے نکلنا شروع کیا اور ایسی لہر دھکی چائی کہ شہر کی انتظامیہ کو پورے علاقے میں کئی گھنٹوں کے لیے گاڑیوں کی آمد و رفت بند کرنے پر مجبور ہونا پڑا۔

درجنوں ہلکار انہیں خوش آمدید کہتے اور انہیں ان کی نشستوں تک لے جانے کے لیے موجود تھے، مگر جب اندھے بائیں غالی میں داخل ہوئے اور انہوں نے اپنی مخصوص کردہ نشستوں تک جانے کی کوشش کی، ایک طرح کا بلوہ مچ گیا۔

اندھوں کے مجمعے میں سے کسی نے کھڑاؤں پہنے خستہ حال آدمی کو ایک میز کی طرف ٹکراتے ہوئے جاتے دیکھا۔ یہ سابق وزیراعظم کے سوا کوئی اور نہیں تھا۔

”ایک طویل میز کے سامنے عدالت کے اعلیٰ حکام، سلطنت کے اراکین اور شیخ الاسلام کے خدم و حشم کے درمیان، بیٹھے تھے۔ اخبار نویسوں اور سفارت کاروں کو بھی مدعو کیا گیا تھا۔

حکام میں سے ایک نے ان سے خطاب کرنے کی کوشش کی، مگر زیادہ تر اندھے کھانے پر ہل پڑے تھے اور مقرر کے الفاظ چھری کا نژدہ اور برتنوں کے ٹکرانے کے شور میں فرق ہو چکے تھے۔

”ہر خرابی میں ایک تعمیر کی صورت مضمر ہوتی ہے،“ آسٹریا کے قونصل نے اپنے فرانسیسی ہم منصب سے کہا۔

”ہاں، ضرور،“ فرانسیسی نے جواب دیا۔

”کورفرمان کی وجہ سے ایک اور ثقافت زبانی شاعری کو فروغ ملا ہے۔“

”آپ واقعی یہ سمجھتے ہیں؟“ فرانسیسی قونصل نے اسے حیرت سے دیکھتے ہوئے کہا۔ پھر اسے

یاد آیا کہ ایک بار آسٹری قونصل نے اسے بتایا تھا کہ وہ زبانی شاعری پر تحقیق کر رہا ہے۔ اسی وجہ سے اسے آسٹری قونصل کی یہ بات اسے سفاکانہ کے بجائے بے موقع سی گئی۔

”صرف اس مجمعے کو دیکھیں، آپ کو ثبوت مل جائے گا،“ آسٹری نے مزید کہا۔

”میرا بھی یہی خیال ہے،“ فرانسیسی قونصل نے ایوان کے اندر نظر ڈالتے ہوئے آہستہ سے

کہا، جہاں اندھوں کا بے سراپن چہرے کو چھو رہا تھا۔



آج کی کتابیں

ریت پر لکیریں
(انتخاب)
محمد خالد اختر
Rs. 300

انہیں
(سوانح)
نیر مسعود
Rs. 375

مٹی کی کان
(کلیات)
الفضل احمد سید
Rs. 500

آئینہ حیرت
ادب و سری تحریریں
سید رفیق حسین
Rs. 375

کافکا کے افسانے
(افسانے)
نیر مسعود
Rs. 70

کراچی کی کہانی
(جلد اول و دوم)
ترتیب اجمل کدل
Rs. 1100

قرۃ العین حیدر کے خطوط
ایک دوست کے نام
ترتیب: خالد حسن
Rs. 180

مرثیہ خوانی کافن
(تنقید و تحقیق)
نیر مسعود
Rs. 150

لغات روزمرہ
(تنقید و تحقیق)
شمس الرحمن فاروقی
Rs. 250

منتخب مضامین
(تنقید و تحقیق)
نیر مسعود
Rs. 280

وجے تینڈ وکر

سکھارام باننڈر

(تین باب میں مکمل)

مراثی سے ترجمہ
وقار قادری

وجے تیڈ ڈلکر (Vijay Tendulkar) نہ صرف مراٹھی زبان کے نمایاں ترین ڈراما نگار ہیں بلکہ انھیں بادل سرکار، گریش کرناڈ، حبیب توپرا اور موہن راکیش کے ساتھ ہندوستان بھر کے تھیٹرز کی اہم ترین شخصیات میں شمار کیا جاتا ہے۔ تیڈ ڈلکر کے ایک کھیل کا اردو ترجمہ خاموش! یہ عدالت ہے کے عنوان سے آج کے شمارہ 16 (گرمایہ 1994) میں شائع کیا گیا تھا۔ اس ہارن کے ایک اور کھیل سکھارام ہانڈور کا ترجمہ پیش کیا جا رہا ہے جو براہ راست مراٹھی سے کیا گیا ہے۔ یہ ترجمہ وقار قادری نے کیا ہے جو اس سے پہلے دلت کتھا کے عنوان سے دلت مراٹھی ادیبوں کی کہانیوں کا ایک انتخاب مرتب کر چکے ہیں۔

وجے تیڈ ڈلکر 1928 میں مہاراشٹر کے شہر کونھا پور میں پیدا ہوئے اور 2008 میں پونا میں وفات پائی۔ ان کی تحریروں نے سماج کی مسلمہ اقدار اور منافقانہ اور انسان دشمن رجحانوں کا ہمیشہ پردہ چاک کیا۔ یہی وجہ ہے کہ ان کے کئی کھیل بڑے تنازعوں کا باعث بنے۔ سکھارام ہانڈور میں انھوں نے ایک غیر منصفانہ معاشرے میں مرد عورت کے رشتے اور اس میں مضمر عورت پر مرد کی بالادستی کی پر تیں کھولی ہیں۔ مسلمہ اقدار اور حاکمیت کو چیلنج کرنے کا یہ رویہ تیڈ ڈلکر نے صرف اپنی تحریروں میں نہیں اپنایا بلکہ ایک ایکٹوسٹ کے طور پر قاضی کی عملی طور پر حراست بھی کی۔ ایک موقع پر ان کے اس بیان نے سخت ہلچل مچادی تھی کہ اگر انھیں کوئی ہسٹول ہاتھ لگ جائے تو وہ گجرات کے 2002 کے مسلم مخالف فساد کے بانی وزیر اعلیٰ نریندر مودی کو قتل کرنے سے دریغ نہیں کریں گے۔ وہ اس بات کے قائل تھے کہ کسی سماج میں موجود رویوں اور رجحانات کے بارے میں ایک واضح موقف اختیار کرنا اور اس کا برملا اظہار کرنا اس سماج کے ادیبوں کا حق ہی نہیں بلکہ فرض ہے۔

پہلا باب

چہلا سطر

(شام کا وقت۔ کسی محلے میں پرانے طرز کا ایک مکان۔ باہر کا کمرہ اور اس کے عقب میں دکھائی دینے والی رسولی، یا کچن کہہ لیں۔ باہر بچوں کا شور و غل۔)

سکھارام : (باہر شور مچاتے بچوں پر چلاتے ہوئے) اے کیا ہے؟ ادھر کیا دیکھ رہے ہو؟ کیا کوئی شگنائیج ہو رہا ہے؟ بھاگو یہاں سے چلو۔ نہیں تو اتنا ماروں گا کہ چڑی گیلی ہو جائے گی۔ (خوفزدہ سی عورت چھاتی سے پوٹلی چٹائے کھڑی ہے، اس پر لرزہ طاری ہے۔)

سکھارام : آؤ... گھر کو برابر دیکھ لو، اب ادھر ہی رہتا ہے۔ اور یہ گھر بھی میرے ہی جیسا ہے۔ بعد میں کھٹ کھٹ نہیں چلے گی۔ (عورت جیسے تیسے پورے گھر پر ایک اچھتی سی نظر ڈال لیتی ہے۔) برابر سے دیکھ لو، ٹھیک لگے تو پوٹلی کو نیچے ڈال دو، نہیں تو ایسے ہی باہر چلی جاؤ۔ یہ کوئی راجا کا محل نہیں، یہ سکھارام باسٹڈر کا گھر ہے۔ سکھارام باسٹڈر تمہارے پرانے والے مالک جیسا نہیں ہے۔ وہ کیسا ہے، یہ تمہیں الگ سے سمجھنا پڑے گا۔ سب گھوڑے پارہ ٹکے والا معاملہ یہاں نہیں چلے گا۔ اپنا دماغ بہت گرم ہے، بزرگ جائے تو بہت مارتا ہوں۔ منہ پھٹ ہوں، منہ میں بیڑی اور گالی ہمیشہ لگے رہتے ہیں۔ سارا گاؤں یہی کہتا ہے۔ حالت بہت اچھی تو نہیں، پن کھانے کو دو ٹیم مل جائے گا۔ دو ساڑیاں شروع میں، بعد میں سال کو ایک۔ وہ بھی مہنگی والی نہیں، معمولی۔ بعد میں کھٹ کھٹ نہیں چلے گی۔ گھر میں سب کام برابر کرنے کا، بھول چوک ہونے لگی تو باہر کا رستہ دکھاؤں گا۔ کوئی چھوٹ نہیں۔ بعد میں الزام نہیں دینے کا۔ اپنے گھر میں اپنا راجا کی طرح رہتا ہے۔ میاں بیوی کی طرح رہیں نہ رہیں، مگر گھر میرے کو گھر کے جیسا چاہیے، کبھی؟ (وہ جوں توں سر ہلاتی ہے۔) اس گھر کے پیچھے ایک کنواں ہے، پاخانہ دور ہے، گرمی میں کنواں سوکھ جاتا ہے، پانی ندی سے لانا پڑتا ہے، ندی سوا میل پر ہے۔ بارش میں ادھر بچھو نکل آتے ہیں۔ بنا کام کے باہر نکلتا بھی مجھے منظور نہیں ہے، گھر میں

کوئی آجائے تو کروں اوپر کر کے بات نہیں کرنے کا، جان پہچان نہیں ہو تو منہ پر آٹھل لے کر صرف کام کی بات کرنے کا۔ میں نہ رہوں تو کسی کو گھر میں لیے کا نہیں۔ میں بھنگیڑی، گجیری، رنڈی باز، غریب، جو بھی ہوں... بلکہ ہوں، ہاں، شراب بھی پیتا ہوں، مگر اپنے گھر میں اپنی قدر ہونی چاہیے۔ اس گھر کا مالک میں ہوں، میرا لحاظ کرنا پڑے گا۔ کیا سمجھی؟ ساری باتیں منظور ہیں؟ یا کچھ کہنا ہے؟ اگر کچھ کہنا ہو تو باہر کا رستہ ناپو۔ اس گھر میں صرف میرا حکم چلے گا۔ دوسرا رہنے والا میرے حساب سے چلتا ہے۔ کیوں اور کیا پوچھنے کا نہیں۔ آخری بات جو کہنے کا ہے، شادی شدہ عورت کی طرح رہنا پڑے گا۔ اب سمجھدار کے لیے اشارہ کافی ہے۔ (وہ گھر دیکھتی ہے۔) میری بات قبول ہے تو ابھی جا کر چائے بنانا شروع کر۔ چولہے کے پاس دودھ وغیرہ ہے۔ (وہ جلدی سے اندر جاتی ہے۔ پوٹلی ایک جگہ رکھ کر چولہے کے قریب آتی ہے۔) ادھر کسی سے ڈرنے کا نہیں۔ یہ سکھارام ہاٹنڈر سب کا وقت ہو کر رہ گیا ہے، پریشور کے باپ سے نہیں ڈرتا۔ (وہ اندر رسوئی گھر میں گھبرا جاتی ہے۔) اپن نے سب کیا مگر کبھی جھوٹ نہیں بولا۔ بتا تو دیا کہ رنڈی بازی کیا، دارو پیا، جو کچھ کیا ڈنگے کی چوٹ پر کیا، کون سے کوٹھے پر کتنی بار چڑھا، جس کو بولو بتا دوں۔ ہاں، مگر اب ادھر نہیں جاتا۔ گاؤں میں سب چھپ چھپا کر جھک ماری کرتے ہیں، تیری بھی چپ میری بھی چپ۔ ارے ہمت ہو تو کرو کھلم کھلا، اس میں کیا ہے؟ سالہ یہ جسم ہوس کا بھنڈار ہے، اسے بتایا کس نے؟ اُسی نے۔ پھر کیا اسے ماوم نہیں؟ باپ ہے وہ باپ سب کا، تمہارا امارا۔ (بیزی جلا کر اسٹول پر بیٹھتا ہے۔) مگر اپن تھوڑے ہی کوئی سادھو سنت ہیں۔ انسان ہیں۔ یہ بھی قبول کہ اپنی کھجلی پو جا پاٹ سے تھوڑے ہی مٹنے والی ہے۔ کوئی چیز چاہیے تو سمجھو چاہیے۔ پھر چھپانا کیا؟ اور کس سے چھپانے کا؟ اپنے سب کے باپ سے؟

(وہ چائے بنانے کے لیے چولہے کے پاس بیٹھتی ہے، مگر اسے کسی چیز کی تلاش ہے، آخر کار رسوئی گھر کے دروازے پر آتی ہے۔ تھوڑا کھنکھارتی ہے۔)

سکھارام: (کچھ مطمئن ہو کر) ہاں بولو۔ میں بڑا منہ پھٹ ہوں، یہ سب بن کر بڑی تکلیف ہو رہی ہوگی۔ میں جہنم سے ایسا ہی ہوں، ننگا پیدا ہوا، ماں کہا کرتی تھی اسے جہنم سے شرم حیا ہے ہی نہیں، ہمیشہ کہتی کہ برہمن کے گھر میں مہار نے جہنم لیا ہے۔ اب اگر مہار بن کر جہنم لیا ہے تو تم جانو، وہ کیا

میرے کرم تھے؟ (وہ پریشان حال کھڑی ہے۔) لگتا ہے تم برہمن کے گھر کی ہو، اسی لیے تمہیں تکلیف ہو رہی ہے۔ (وہ انکار میں سر ہلاتی ہے اور کچھ کہنا چاہتی ہے۔) لو! یعنی تم برہمن کے گھر کی نہ ہوتے ہوئے بھی برہمن، اور میں برہمن کے گھر جنم لے کر بھی مہارڈا۔ سالامزہ ہے! کیا رہ سال کی عمر میں گھر سے بھاگ گیا تھا۔ باپ کی مار کھا کھا کر تنگ آ گیا تھا۔ میرا ہر کام اسے برا لگتا تھا، جیسے میں اس کا دشمن تھا۔ بہت مارتا تھا۔ تمہیں شاید کچھ چاہیے؟

عورت وہ ماچس کی پٹی اندر نہیں ہے۔

سکھارام (اپنے پاس کی ڈبیا جھینکتے ہوئے) تو یہ لے لو۔ اور شرمانے کا نہیں، جو چاہیے وہ اس گھر میں، تنگ کر لینے کا، نہ ملے تو شکایت نہیں کرنے کا، یہ راجا کا محل نہیں سکھارام پانڈر کا گھر ہے۔ (وہ اندر جانے لگتی ہے، پھر ٹھہرتی ہے۔) اب اور کیا چاہیے؟ اس ٹین کے ڈبے میں چائے کی پتی ہوگی، یا ختم ہوگئی؟ پہلی والی نے بہت ساری کھپادی۔ بہت چائے پتی تھی، ابھی شکر دار ہی کو تو گئی ہے۔

عورت دیو (بھگوان) کہاں ہیں؟

سکھارام چھا اچھا دیو! ہوں گے اندر کہیں، کباڑ میں پڑے۔ اُس سے پہلی والی کو ان کا شوق تھا، دو تین تصویریں تمہیں شاید، بے گنی یا چھوڑ گنی مالوم نہیں۔ اس کے بعد دوسری آئی، اس کا ایسا کچھ شوق نہیں تھا۔ وہ پتی کے ٹرتے کی پوجا کیا کرتی تھی، وہی جو اس کی جان لینے نکلا تھا۔ مگر اس کا بھگوان وہی تھا۔ جو جان لیتا ہے وہ ان کا بھگوان، جو جان بچاتا ہے وہ انسان۔ اُس کے کرتے کی پوجا دو سال تک یہاں کرتی رہی۔ ٹی بی ہوئی، اس لیے شکر وار کو میرج کے ہسپتال پہنچایا۔ وہیں سرگئی۔ ٹر تاج بھی سر جانے دھرا تھا۔ اور سنو، چائے میں مجھے شکر بہت لگتی ہے۔ اور پتی بھی زیادہ ڈالنا، چائے بھی کڑک چاہیے مجھے۔ جاؤ جلدی کرو۔

(وہ اندر جاتی ہے۔ چولہے کے پاس بیٹھتے ہوئے اس کی نظر آگنی پر پڑی ساڑی پر جاتی ہے۔ اسے تھوڑی دیر دیکھ کر، چولہا جلا کر چائے رکھتی ہے، پھر کچھ دیر کے لیے خیالوں میں گم ہو جاتی ہے۔ باہر سکھارام جیکٹ نکال کر کھونٹی پر ٹکاتا ہے۔ کھڑکی کی جانب اسے کچھ دکھائی دیتا ہے۔)

سکھارام : اے اے! تیری ماں کی، وہ دیکھ، جانور تیری بازو توڑ رہے ہیں۔ تیری آنکھیں پھوٹ گئی ہیں کیا؟ تھوڑا دھیان دیا کر، بازو ہنوانے میں پیسے خرچ ہوئے ہیں۔

(اب وہ عورت یہ سب کچھ ناقابل برداشت جان کر آنکھیں زور سے بند کر لیتی ہے۔)

سکھارام کھوٹی پرنگا برنگ اتار کر بیٹھ جاتا ہے اور اسے بھانا شروع کرتا ہے۔)

سکھارام : بہت اچھے۔ (وہ چائے لے کر آتی ہے، کھنکھار کر سکھارام کو مخاطبہ کرنے کی کوشش کرتی ہے۔) ہاں دو مجھے۔ (وہ دیتی ہے۔ سکھارام چائے پیالی میں انڈیل کر چسکی لیتا ہے) آہا ہا ہا!

(وہ یہ سن کر ڈر جاتی ہے۔) بہت اچھے۔ (وہ ڈری بھی ہوئی سی ہے۔ سکھارام چائے پی کر پیالی میں

کپ رکھ دیتا ہے، وہ اٹھا کر جانے لگتی ہے۔) تم بھی چائے پیو۔ جو چاہو لے لیا کرو، پوچھنے کی

ضرورت نہیں۔ یہاں ایسے لالائیں ہوتے۔

(وہ اندر چلی جاتی ہے، اندر جا کر ایک کٹوری میں چائے انڈیل کر پینا چاہتی ہے کہ باہر

سے آواز سنائی دیتی ہے: "سکھارام ہو کیا؟")

سکھارام : کون... داؤد کہاں؟ آؤ اندر آؤ۔ (داؤد اندر آتا ہے۔)

داؤد : سلاما لیکم... سکھارام۔

سکھارام : (اوپچی آواز میں) باہر اور چائے دینا۔ (داؤد سے مخاطب ہو کر) لیکم سلام

داؤد... آؤ بیٹھو۔

داؤد : سنا، نیا پیچھی لایا ہے؟

سکھارام : ہاں ابھی چلا ہی آ رہا ہوں۔ ایک آدھ گھنٹہ ہوا ہوگا۔ تمہارا کیا؟ کیا چل رہا ہے؟

داؤد : تمہارا کیا؟ چل رہا ہے جیسے تیسے۔ (اندر رسوئی میں جھانکنے کی کوشش کرتے

ہوئے) کہاں سے لایا؟

سکھارام : سوناؤنے سے۔ خبر ملی تھی، اس لیے سویرے ہی سے چلا گیا تھا۔ مہرم شالے میں

تھی۔

داؤد : دکھاؤ تو ذرا! (نکالیں اندر جھانکنے کی کوشش میں لگی ہوئی۔)

سکھارام : اب کی بار دیکھنے جیسا کچھ بھی نہیں ہے۔ چہرہ مہرہ کسی لمبیک فحاک رہا ہوگا، مگر شوہر

کی مار کھا کھا کر سارا رنگ اتر گیا ہے۔ (وہ چائے کی پیالی لے کر دروازے میں کھڑی ہے۔) تمہیں کیا بتاؤں داؤد میاں، اپن نے دیکھا ہے، یہ شوہر سالے پونے آٹھ ہوتے ہیں، اس لیے انھیں بچے نہیں ہوتے، اور غصہ نکالتے ہیں عورت پر۔ سالے اٹھتے بیٹھتے دھلائی کرتے ہیں۔ نامرد سالے! ارے وہ تو ٹھہری مٹی کی مورت۔

(داؤد اُسے دیکھ کر سکھارام کو چپ رہنے کا اشارہ کرتا ہے۔ سکھارام دروازے کی طرف جا کر اس کے ہاتھ سے چائے کی پیالی لے کر واپس آتا ہے۔)

شوہروں جیسی نامرد جہات میں نے آج تک نہیں دیکھی۔ ارے ان سے تو ہم بھلے۔ (داؤد چائے کی پیالی لے کر غزدہ چہرہ بناتا ہے۔) ایسا نہیں کہ اپن دھلائی نہیں کرتے، دخت پڑنے پر دو چار ہاتھ اپن بھی لگا دیتے ہیں، یہ بات قبول ہے۔ مگر مردانگی جتانے کے لیے نہیں۔ اب اس مردنگ کو دیکھو، تنے کے بعد کیسے بڑھیا بننے لگتا ہے، ہے نا؟ اپنا بھی ویسا ہی ہے۔ اچھا ہوا یا ر، اپن کسی کے شوہر نہیں بنے۔ جو چل رہا ہے مست چل رہا ہے۔ ملتا سب کچھ ہے، اور بندھن کسی کے ساتھ نہیں۔ ایک دوسرے سے اوب گئے، راستہ کھلا، کھیل ختم۔ سالی کوئی نیچ ماری نہیں۔ اُس کے لیے آسرا اور اپنے لیے گھر کا بنا کھانا۔ سستے میں بھوک مٹ جاتی ہے۔ اٹھ کر کسی کے دروازے پر جانے کی ضرورت نہیں پڑتی۔ اور پھر وہ بھی گھر میں دب کے رہتی ہے۔ کھداری سے سارے کام کرتی ہے۔ ایمانداری سے رہتی ہے۔ کیونکہ اسے مالوم ہے، غلطی ہوئی تو باہر جانا پڑے گا۔ ویسے عورت ذات بڑی ہشیار ہوتی ہے، شادی ہونے پر اسے مالوم ہے، اب کہاں جائے گا شوہر؟ مگر شوہر بڑا لالچی، وہ عورت کو تو اپنا دیوانہ بنا لیتا ہے مگر خود نہیں بنتا۔ وہ آوارہ بھنورے کی طرح گاؤں بھر گھومنے لگتا ہے۔ نہیں... اپن تو کھلم کھلا بات کرتے ہیں میاں۔ اپنا اندر اور باہر کھانگ نہیں۔ لگی لپٹی رکھنے سے دکھ کے سوا کیا ملتا ہے اپن کو؟ اپن کسی کے لگتے ہی کیا ہیں؟

(مردنگ کے پاس بیٹھتا ہے۔ آگے بڑھ کر مردنگ اٹھا کر گود میں رکھتا ہے۔)

یہ مردنگ ہے نا؟ آج گود میں ہے۔ دقت آیا تو اسے اٹھا کر چھپر پر پھینک دوں گا، برا نہیں لگے گا، دوبارہ دیکھوں گا بھی نہیں۔ (مردنگ پر تھاپ مارتا ہے۔) ساری چیزیں جب تباہ ہونے والی ہیں، پھر بھلا ان میں جان لگا کر کیوں رہیں؟ اپنے ہاتھ سے کسی کا کچھ برانہ ہو، زندگی خوشی سے گزر جائے بس،

مگر دو غلا پن میں ہونا چاہیے۔ پاپ کرو تو ڈنگے کی چوٹ پر کہو کہ ہاں میں پاپی ہوں۔ سز کے لیے تیار رہنا چاہیے۔ ادھر دیکھو کیا چھپاؤ گے؟ اس نے جیب پیدا کیا ہے، ویسے ہی تو ساجنے آؤ گے۔ ایسا کام کرو کہ شرماتا نہیں پڑے۔ شرم بری ہے۔

داؤد ہاں سکھارام، ہاں۔ (تکلف کرتے ہوئے) لیکن وہ نکالو۔۔۔

سکھارام کیا؟ چلم؟ (داؤد اسے چپ رہنے کا اشارہ کرتا ہے۔) تو نام لینے سے کیوں شرماتے ہو؟ (کوئے میں جا کر چلم اور دوسرا سامان نکالتا ہے۔) ارے میاں، گانجا کیا کسی رئیس کی رکھیل ہے جو سارا مالہ ٹپ ٹپ چلے گا؟ ارے یہ تو رنڈی ہے، کوئی چوری چکاری کا معاملہ نہیں، جس کا جی چاہے جم کر کش لگا لے، دودھ مار لے۔ تم سے کہتا ہوں میاں، رنڈی جتنی جلدی بھگوان کے قریب پہنچے گی دوسرا کوئی نہیں پہنچے گا، کوئی پہنچ ہی نہیں سکتا، کیونکہ اسے ذرا بھی شرم نہیں ہوتی، سارا معاملہ کھلم کھلا۔ بھگوان کے سامنے بھی وہ گردن اونچی کر کے بولے گی، پیٹ کی خاطر زندہ رہی، مگر کسی کو دھوکا نہیں دیا، تکلیف نہیں پہنچائی، اپنے جال میں پھنسا کر فریب نہیں دیا۔ دیا ہے تو کسی کو سکھ ہی دیا ہے، آدم جاد کی کھجلی ہی مٹائی ہے۔ کھج کھجلی، چھوٹا بڑا، امیر غریب، روکی نیروگی نہیں دیکھا، سب کو برابر برتا ہے۔ بے بھگوان، پاپ کیسے ہوں گے دوسروں نے، میں پاپی نہیں ہوں۔

(اس بچ اس صورت نے کباز سے دو تین تصویریں نکال کر، جھاڑ پونچھ کر، ایک جگہ پر بجا کر رکھی ہیں۔)

نمبر وانگا رالے کر آتا ہوں۔ (اندر آتا ہے، اسے بھگوان کی تصویروں کے سامنے بیٹھے ہوئے دیکھتا ہے۔) آگ چاہیے۔ (وہ چوکتی ہے، اٹھ کر چولہے کے پاس جاتی ہے۔) مجھے کھانا سات بجے لگتا ہے، جوار کی چار روٹیاں، ساتھ میں ہری مرچ اور لہسن کی چٹنی۔ لہسن اور مرچیں اس ڈلیا میں ہیں، جوار کے آٹے کا بڑا ڈبا ہے۔ (وہ ایک تھالی میں انگار ادیتی ہے۔) ایسے نہیں دیتے چلم کی آگ۔ (کوئے میں پڑی پرانی دھوپ دانی اٹھاتا ہے۔) اس میں دیا کرو۔ (وہ دیتی ہے۔) تمہیں چاول چاہیے تو بنا لینا، اندر ہوں گے۔ پہلی دالی کھاتی تھی۔ دیکھو کہیں دال بھی ہوگی۔ میں چاول نہیں کھاتا۔

(عورت سن لیتی ہے، سکھارام اس پر ایک اچشتی ہوئی نگاہ ڈال کر، انگارے لیے ہاتھ آتا ہے۔ اس کے جانے کے بعد وہ کھانا بنانے کی تیاری میں لگ جاتی ہے۔ پھول دانی ملنے

پر اسے بھگوان کی تصویروں کے سامنے لا کر رکھ دیتی ہے۔ باہر دور کہیں مندر کی گھنٹی بجنے کی آواز آتی ہے۔ وہ اس سمت ہاتھ جوڑ کر نمسکار کرتی ہے۔ باہر کے کمرے میں سکھارام اور داؤد گائے کا دم مارنے میں مست ہیں۔

سکھارام : ... ہو ہو ... ہم بھولے، داؤد میاں، حزرہ آگیا یا ...
(اور یہ منظر اندھیرے میں ڈوب جاتا ہے۔ مردنگ بجنے لگتا ہے۔)

دوسرا منظر

(روشنی ہونے پر، مردنگ بج رہا ہے۔ سکھارام باہر کے کمرے میں اسے بجا رہا ہے، اور وہ رسوئی گھر میں کچھ پھنسا پھنسا بچا رہی ہے۔ اس کے بعد بھگوان کو نمسکار کر کے، جسم سمیٹ کر، ہاتھ کا سر ہانا بنائے سو جاتی ہے، سکھارام مردنگ ایک طرف رکھ دیتا ہے۔)

سکھارام : ہم بھولے ... (انگڑائی لے کر زور سے جھانسی لیتا ہے، اور پھر دروازہ کھول کر باہر جاتا ہے۔)

(مردنگ بجنا بند ہوا اور دروازہ کھل کر سکھارام کے باہر جانے کا احساس ہوا تو وہ اٹھ بیٹھی۔ دور کہیں بھجن چل رہا ہے۔ وہ اٹھ کر دھیرے سے باہر آتی ہے، چاروں جانب دیکھتی ہے، چلم کا سامان اٹھا کر ایک طرف کرتی ہے، وہاں جھاڑو مارنے لگتی ہے۔ سکھارام داخل ہوتا ہے، وہ چونک کر ایک طرف سٹ کر کھڑی ہو جاتی ہے۔)

سکھارام : کرو، کرو، صفائی کرو۔

(وہ کھوٹی کے پاس آ کر اپنی قمیص اتار کر نیم برہنہ ہو جاتا ہے۔ پھر رسوئی گھر میں جا کر منہ پر پانی کے چھینٹے مارتا ہے۔ اس وقت اس کا بچھونا دیکھتا ہے۔ باہر کے کمرے میں آتا ہے۔ وہ اس کا بستر بچھا رہی ہے۔)

اُدھر نہیں، اس طرف۔ (وہ گھبرا کر جلدی جگہ بدل کر بستر بچھانے لگتی ہے۔ سکھارام گائے کے نشے میں بھرپور نگا ہوں سے اسے دیکھتا ہے۔ وہ سکھارام کا بستر بچھا کر اُٹھتی ہے۔) اٹھو مت، بیٹھی رہو۔ (وہ ایک طرف ہو کر نیچی گردن کیے اٹھنے کی کوشش کرتی ہے۔) میں نے کیا کہا؟ اٹھو مت۔ (وہ

خاموش۔) آج یہیں سو جاؤ۔ (وہ تھکی سی لگ رہی ہے، کسی طرح اٹھ کر اندر جانے لگتی ہے۔) سن رہی ہو؟ سونے سے پہلے پیر دبانے کی ریت ہے یہاں کی۔ کئی آئیں اور چلی گئیں مگر یہاں کی ریت نہیں بدلی، آج بھی نہیں بدلے گی۔ (بستر پر آ کر بیٹھتی ہے۔) ہم بھولے... (وہ ایک طرف کھڑی ہے۔) ادھر کوئی اردو بول رہا ہے کیا؟ کبھی نہیں؟ پیر!... (وہ گھبرائی ہوئی سی کسی طرح سے آ کر اس کے قدموں میں بیٹھ جاتی ہے۔) ہاں دباؤ پیر۔ (پہلے سے دھیسے لہجے میں) پاؤں دباؤ۔ (وہ اس کے پاؤں دبانے لگتی ہے۔) اوپر تک دباؤ۔ (وہ ڈرتے ہوئے پاؤں اوپر تک دبانے لگتی ہے۔) ٹھیک طریقے سے دباؤ، یہ پاؤں تمہیں کھائیں گے نہیں۔ آج تمک گیا ہوں، صبح سونا دے گیا تھا، آتے وقت بھی اتنا ہی پیسہ آتا پڑا، بہت چلنا پڑا۔ (وہ خاموشی سے پاؤں دبا رہی ہے۔) اب ذرا اپنا نام بتاؤ۔

عورت : لکشمی۔

سکھارام : لکشمی؟ (اسے نظر بھر دیکھتے ہوئے) اچھا نام ہے۔ تمہارے آدمی کا کیا نام تھا؟ (وہ کچھ نہ کہتے ہوئے پیر دباتی رہتی ہے۔) اچھا اچھا، نام نہیں لیا جاتا اپنے مرد کا! مجھے عادت نہیں ہے نا! (وہ ساڑی کے پلو سے اپنی آنکھیں پونچھتی ہے۔) کیا ہوا؟ اب نہیں پوچھوں گا بس؟ تم سب نکال باہر کی ہوئی عورتیں، باقی سب ماطوں میں بھلے ہی ایک جیسی نہ رہو مگر ایک بات میں سب ایک جیسی ہوتی ہو، ادھر شوہر کا نام لیا ادھر آنکھ میں آنسو۔ جبکہ وہی لوٹ کر، لات مار کر، گھر سے باہر کر دیتا ہے۔ وہ جان لینے پر تلا ہوگا، لیکن پھر بھی وہ تمہارا دیوتا کہلائے گا۔ ایسے دیوتا کی تو کسی چوک میں جرتے چہل سے پوجا ہوتی چاہیے۔ یہ کا ہے کے دیوتا؟ (وہ پاؤں دبا رہی ہے۔) تم بھی سب ایک جیسی ہی ہو، مری ہوئی ماں کا دودھ پیے ہوئے، مردار، جس کی لات کھاؤ گی پھر اسی کے پاؤں پکڑو گی۔ (وہ خاموشی سے پاؤں دبائے جا رہی ہے۔) کھانا کھایا؟ (وہ پاؤں دبا رہی ہے۔) میں کیا پوچھ رہا ہوں؟ سوال کا جواب نہ ملے تو مجھ سے برداشت نہیں ہوتا۔ کھانا کھایا؟ (وہ نفی میں سر ہلاتی ہے۔) کیوں نہیں کھایا؟ (وہ پیر دبا رہی ہے) میں کیا پوچھ رہا ہوں؟ (جسم پر پڑی ہوئی چادر دور پھینکتا ہے۔)

لکشمی : (کچھ سہمی ہوئی) آج چتر تھی ہے، اور پھر بھوک بھی نہیں تھی۔

سکھارام : آپ اس رکھا ہے؟ (لکشمی اثبات میں سر ہلاتی ہے۔) کل صبح بھی تو کچھ کھایا نہیں

ہوگا؟ (لکشمی نفی میں گردن ہلاتی ہے۔)

سکھارام : تو کیا بھوکے مرنا ہے؟

لکشمی : مجھے عادت ہے۔

سکھارام : عادت ہے؟ اس کمر میں یہ سب نہیں چلے گا۔ یہاں دو وقت بھر پیٹ کھانے کا، جی

کھول کر سیوا کرتے گا۔ یہ سارے آپواس وپواس بند، بول دیتا ہوں۔ (لکشمی خاموش۔)

سکھارام : جاؤ اب سو جاؤ۔

لکشمی : (پچکپاتے ہوئے) ایک بات پوچھوں؟

سکھارام : پوچھو۔

لکشمی : روٹی کہاں ہے؟ بھگوان کے پاس دیا جاتا ہے۔

سکھارام : پہلے والی کہاں رکھتی تھی مجھے مالوم نہیں۔ میں نے کبھی دلچسپی بھی نہیں لی۔ چلم کی جگہ

کہاں ہے، مردنگ کہاں رہتا ہے، یہ پوچھو تو بتا دوں۔ روٹی چاہیے تو کل لا دوں گا، بس؟

لکشمی : (پچکپاتے ہوئے) پہلی والی کیسی تھی؟

سکھارام : پہلی والی؟ یہ سوال آتا ہی ہے۔ بعد والی کو پہلی والی کے بارے میں جانتا ضروری

ہوتا ہے۔ چھ ہو گئی ہیں اب تک۔ پہلی والی کیسی تھی؟ بستر پر بھی زیادہ نہیں ٹکی، دن بہ دن سو سکتی ہی چلی

گئی، گوشت تو تھا ہی نہیں، ساری ہڈیاں۔ مگر بہت ایماندار تھی، اوپر گردن کر کے تو کبھی دیکھا ہی نہیں

اس نے۔ پلٹ کر جواب دینا تو بڑی بات۔ میرج کے ہسپتال میں چل بسی، ابھی ہفتہ ہوگا۔

لکشمی : بچے کتنے تھے؟

سکھارام : دو تھے۔ انھیں شوہر نے رکھ لیا تھا، اسی لیے تو، سو سکتی چلی گئی، آخری سانس تک شوہر

اور بچوں کے نام کی مالا چپ رہی تھی۔ منہ میں پانی کی آخری بوند میں نے چپائی، مگر آخر دم تک نام

اپنے شوہر کا ہی لے رہی تھی۔ (لکشمی ٹھنڈی سانس بھرتی ہے۔) کیا ہوا؟ سب رسم رواج کے حساب

سے کیا۔ گئی میں نے دی، کو اینڈ چھوڑنے کو تیار ہی نہ تھا۔ تب اسے بہت ساری گالیاں دیں۔ میں نے

کہا، وہ حرام خور جس نے تمہیں گھر سے نکال باہر کیا، اس کی تکلیف تم مجھے کیوں دے رہی ہو؟ میں

تمہارا کیا لگتا ہوں؟ تمہیں گھر میں سہارا دے کر کیا میں نے غلطی کی؟ تم مجھے جلدی سے جھٹکارا دلا

دو۔ میری گالیاں سن کر کوئے نے جھٹ سے پنڈ کو چھو لیا۔ نہادھو کر چھٹی پالی۔ اس گھر کی دلہیز کو پھر تک کر اندر آنے والا اس گھر کا ہو جاتا ہے۔ دو بارہ باہر گیا تو اس سے رشتہ ختم۔ تکلیف نہیں چاہیے۔ مگر باہر بھیجتے وقت بھی اصول کے مطابق ساڑی چولی اور پچاس روپے دے کر ہی بھیجتا ہوں۔ اوپر سے جدھر جانا ہو ادھر کا ٹکٹ بھی... ہاں یہ بتانا رہ گیا تھا۔ اچھا ہوا یا دآ گیا۔ اس کے علاوہ یہاں جو کچھ ملتا رہتا ہے وہ لے جانے کی اجازت بھی ہے۔ یعنی کپڑا، چہل، چوڑیاں، وغیرہ۔ رواج میں کمی نہیں آئے گی۔ سکھارام بانڈر کسی کا شوہر نہیں ہے جو انسانیت کو چھوڑ دے۔ جاؤ اب سو جاؤ، اونٹھو مت۔ آپ اس سے تھک گئی ہو۔ مگر آگے اس گھر میں یہ سب نہیں چلے گا، کہے دیتا ہوں۔ اپنی بھوک ماسولی نہیں ہے۔ بعد میں شکایت نہیں چلے گی۔ صبح سات بجے مجھے پریس پہنچنا ہوتا ہے۔ دوپہر بارہ بجے گھر آتا ہوں، پھر دو بجے نکلتا ہوں اور چھ بجے واپس آتا ہوں، اور راتم اور جس دن کام ارچنٹ دینا ہوتا ہے تب دیر ہوتی ہے۔ صبح ٹھیک ساڑھے چھ بجے دو روٹیوں کا ناشتہ مجھے تیار چاہیے۔ آج کا دن سوناوٹنے جانے میں اب گیا، اب کل اور راتم کرنا پڑے گا۔

(کروٹ بدل کر دوسری جانب منہ کر کے سو جاتا ہے۔ وہ اندر چلی جاتی ہے۔ دور کہیں بھیجن ہو رہا ہے۔ اندھیرا ہو جاتا ہے۔)

تیسرا منظر

(جب روشنی ہوتی ہے، رات کافی بیت چکی ہے۔ سکھارام گہری نیند میں خراٹے لے رہا ہے۔ باہر خاموشی طاری ہے۔ لکشمی اس کے قدموں میں بیٹھی ہے۔ "نکھیں میچتی ہے، پھر کھولتی ہے، دھیرے دھیرے اندھیرا ہوتا ہے۔")

چوتھا منظر

(روشنی جب دوبارہ آتی ہے، لکشمی کھانا بنانے کے کمرے میں بیٹھی دکھائی دیتی ہے۔ اب وہ کچھ کم اداس ہے۔ باہر کے کمرے میں کوئی نہیں ہے۔)

لکشمی (جھک کر زور سے ہنستے ہوئے کہہ رہی ہے): بد معاش، مجھے پھنساتے ہو؟ نکال

باہر کروں تو پھر واپس آتے ہو؟ تم کو روزانہ کھانے کو چاہیے؟ کیوں؟ عادت پڑ گئی ہے؟ اب کچھ نہیں ملے گا۔ کہہ دیا نا! اب کچھ نہیں ملے گا۔ بالکل نہیں۔ ایسے منہ اٹھا کے مت دیکھو۔ اُدھر ہو جاؤ۔ پہلے اُدھر ہو جاؤ۔ ارے کہہ دیا نا، اُدھر ہو جاؤ۔ میرے انگ پت چڑھو۔ منع کیا نا! (یوں ہنستی ہے جیسے کسی نے گدگدایا ہو۔) نہیں، نہیں! گود میں چڑھے تو ماروں گی۔ دور ہو، چپکلو کہیں کے! آج تمہیں کچھ نہیں ملے گا۔ بھلا یہ روز روز کی مصیبت کیوں؟ پہلے میرے اوپر سے اتر دو۔ (کھلکھلاتی ہے۔) اتر پہلے میرے انگ پہ سے۔ اونٹی میری ماں! کتنا ستاتا ہے تو مجھے۔

(سکھارام کام سے لوٹ کر آیا ہے اور دروازے میں کھڑا یہ سب کچھ سن رہا ہے۔ اس کا پارہ چڑھنے لگتا ہے، وہ تیزی سے اندر آتا ہے۔ لکشی تباہی بٹھی ہنس رہی ہے۔ سکھارام دیکھ کر خاموش رہ جاتا ہے۔ لکشی ہنسی دبا کر خاموش کھڑی ہو جاتی ہے۔ سکھارام چاروں جانب شک کی نگاہ سے دیکھتا ہے۔)

سکھارام : کیا ہو رہا ہے؟

لکشی : (گردن نفی میں ہلاتے ہوئے) کچھ نہیں۔

سکھارام : پھر تمہیں اتنا ہنسنے کو کیا ہوا تھا؟ (شک سے نظریں اب بھی گھوم رہی ہیں۔) کس کے ساتھ باتیں ہو رہی تھیں؟ (لکشی ہنسی روکتی ہے۔)

سکھارام : (ذرا غصے سے) کیا پاگل ہو گئی ہو؟ (لکشی نفی میں سر ہلاتی ہے۔ سکھارام جیکٹ اتارتے ہوئے باہر آتا ہے۔) اکیلے میں باتیں کر رہی تھی، ہاں؟ (شک کی نظر پھر چاروں جانب دوڑاتا ہے۔ سکھارام باہر جاتا ہے۔ جہاں وہ بیٹھی تھی وہاں کچھ تلاش کرتی ہے۔) دوبارہ یہ سب کچھ نہیں چلے گا۔ کہہ دیتا ہوں۔ اکیلے میں یہ ہنستا، کبھی؟ ہاں!

(لکشی چولہے پر سے چائے اتارتی ہے، پھر بالٹی میں سے ایک لوٹے میں پانی لے کر باہر آتی ہے۔ سکھارام ایک جگہ کھڑا ہے۔ وہ اسے پانی دیتی ہے۔ سکھارام ہاتھ پاؤں اور منہ دھوتا ہے۔ لکشی کے دیے ہوئے لیے سے منہ پونچھتا ہے، اور پھر دونوں اندر آتے ہیں۔ سکھارام آگے ہے اور لکشی پیچھے۔ سکھارام آکر دیوان یا صوفے پر دراز ہوتا ہے۔ لکشی اس کے قریب بیٹھ کر اس کے پاؤں دبائے لگتی ہے۔ وہ اس کی جانب دیکھتا ہے،

دونوں کی نظریں ٹکراتی ہیں، لکشمی اپنی نگاہیں جھکا لیتی ہے۔

سکھارام : (اس کا ہاتھ پکڑ کر) بچنے کو کیا ہوا تھا؟

لکشمی : (ہاتھ چھڑا کر) کوئی دیکھ لے گا۔

سکھارام : کوئی چوری ہے کیا؟

لکشمی : چائے لے کر آتی ہوں۔

سکھارام : (اس کا ہاتھ تھام لیتا ہے، مگر کچھ سوچ کر چھوڑ دیتا ہے۔) جلدی آؤ۔ (لکشمی اندر جا

کر چائے لے آتی ہے اور اسے دیتی ہے۔ وہ چائے کی پیالی ہاتھ میں لے کر اسے ایک جانب اشارہ

کر کے کہتا ہے۔) بیٹھو۔ (وہ کھڑی ہے۔) میں کہتا ہوں، بیٹھو یہاں۔ (وہ کچھ فاصلے پر کسی طرح بیٹھ

جاتی ہے۔) یوں نئی دلہن کی طرح نہیں، قریب بیٹھو۔ (اسے بھیج کر قریب کرتا ہے، اور اپنی پیالی سے

چائے پیش کرتا ہے۔) لو چائے پیو۔

لکشمی : میرے لیے اندر ہے۔

سکھارام : دوبارہ ایسا کہا تو منہ توڑ دوں گا۔ میرے اس میں سے دے رہا ہوں تو کہتی ہے اندر

ہے۔ ہوں۔

(وہ ایک گھونٹ پیتی ہے اور "بس" کہتی ہے۔ وہ اسے زبردستی مزید پینے کا اصرار کرتا

ہے، بعد میں وہ پیتا ہے۔ وہ چائے کی پیالی لے کر جانے لگتی ہے۔ وہ اسے روک کر۔)

کس کے ساتھ ہنسنا بولنا چل رہا تھا ابھی؟

لکشمی : کبھی کے ساتھ نہیں۔

سکھارام : پھر میں نے جو سنا وہ کیا میرے سن کی آواز تھی؟

لکشمی : نہیں ایسا کچھ بھی نہیں۔

سکھارام : پھر؟

لکشمی : ایسے ہی۔

سکھارام : ایسے ہی مطلب؟

لکشمی : (انگپاتے ہوئے) جوتے کے ساتھ۔

سکھارام : کیا؟ (لکشمی "ہاں" کہتے ہوئے سر ہلاتی ہے۔) چیونٹے کے ساتھ بات کر رہی تھی؟

لکشمی : ہاں۔ سچ بچ۔

سکھارام : چیونٹا تم سے بات نہیں کر رہا تھا کیا؟

لکشمی : ہاں... (بعد میں جھٹ سے:) نہیں۔ (سکھارام اسے حیرت سے دیکھتا ہے۔) مطلب چیونٹے کی طرف سے بھی میں ہی بول رہی تھی۔

سکھارام : چیونٹے سے بات کر رہی تھی؟ یہ کیا ہے؟ کہیں کچھ اور مائدہ تو نہیں؟ (لکشمی خاموش کھڑی ہے۔) تمہارے دماغ کا علاج تو نہیں کرانا پڑے گا؟ کہتی ہے، چیونٹے سے بات کر رہی تھی! وہ چیونٹا تمہارا پہچان والا ہوگا؟

لکشمی : ایک بار بات کرنے لگو تو پہچان ہو ہی جاتی ہے، میں اسے شکر کھلاتی ہوں تو وہ آتا ہے۔

سکھارام : کیا اس گھر میں صرف ایک ہی چیونٹا ہے؟ کئی ہوں گے، ان میں سے کوئی ایک چلا آتا ہوگا۔

لکشمی : نہیں، میں اس چیونٹے کو پہچان لیتی ہوں۔

سکھارام : بھلا وہ کیسے؟

لکشمی : اس کے آنے پر میں جان جاتی ہوں۔

سکھارام : مگر تمہیں سمجھتا کیسے ہے؟

لکشمی : اس کی چال سے۔

سکھارام : چیونٹے کی چال سے؟

لکشمی : ہاں اس کی چال سے۔ وہ دوڑتا ہوا نہیں آتا، دھیرے دھیرے آتا ہے۔ شکر کے

دائے کو منہ لگانے سے پہلے، دانے کے چاروں جانب ایک چکر لگاتا ہے۔

سکھارام : اور کچھ نہیں کرتا؟

لکشمی : ایک بار شکر کھائے تو پھر ایک پاؤں سے اپنا منہ صاف کرتا ہے۔

- سکھارام** : واہ واہ، منہ صاف کرتا ہے! اور پھر کیا کرتا ہے آپ کا یہ چیونٹا؟
- لکشمی** : دانہ لے کر دیوار کے پاس جاتا ہے۔
- سکھارام** : اور؟
- لکشمی** : پچھلے کچھ دنوں سے بڑا اندر ہو گیا ہے۔ شکر کا دانہ چھوڑ، میرے پیچھے آنے لگا ہے۔
- سکھارام** : ارے واہ، ایسا کیا؟ اور...؟
- لکشمی** : میرے انگ پر چڑھ جاتا ہے۔
- سکھارام** : ارے واہ، انگ پر چڑھ جاتا ہے۔ اور پھر...؟
- لکشمی** : کچھ بھی کرو، اترنے کا نام ہی نہیں لیتا۔ (اٹھ کر) لا کر دکھاؤں؟
- سکھارام** : کیا؟ چیونٹا؟ ابھی میرا دماغ خراب نہیں ہوا۔ کہتی ہے، چیونٹا بولتا ہے! یہ سب پاگل پن نہیں چلے گا یہاں۔ ادھر سیانے کی طرح رہنا ہوگا، یاد رکھ، کیا کبھی! ٹھیک ہے نا؟ اب جاؤ اندر۔
- (وہ چائے کی پیالی لیے اندر جاتی ہے۔ سکھارام اسے اندر جاتے ہوئے دیکھ رہا ہے۔ بے سری آواز میں لاوٹی کا ایک بند گنگٹانے لگتا ہے۔)
- یہ مائدہ کچھ الگ ہی ہے۔ وہ پہلی والی اپنے شوہر کا کرتا چپکائے پھرتی تھی تو یہ چیونٹے سے باتیں کرتی ہے۔ سارے یہ شوہران عورتوں کی کیا حالت کر دیتے ہیں
- (وہ چو لھے کے پاس جا کر ٹھک کر ادھر ادھر کچھ دیکھ رہی ہے۔ پھر وہیں بیٹھ جاتی ہے۔)
- سکھارام** : "آج داؤد نہیں آیا" کہتا ہوا کونے میں رکھ ہوا چلم کا سامان لینے لگتا ہے۔
- لکشمی** : (دھیمی مگر سنائی دے ایسی آواز میں) تمہاری وجہ سے مجھے آج باتیں سننی پڑیں۔ تم کھائے جاؤ اور باتیں میں سنوں۔ چیونٹے، چیونٹیاں، چڑیاں، کتے، یہ سب مجھ سے باتیں کرتے ہیں۔ میری یہ بات کسی کو غی نہیں لگتی۔ تم لوگ مجھ سے کیوں باتیں کرتے ہو؟ ہاں بولو، مجھ سے کیوں بولتے ہو؟ بول میرے بدھو، بول نا!
- (بیچ کے دروازے میں چلم کی آگ لینے کے لیے کھڑا سکھارام یہ دیکھ کر آپے سے باہر ہو جاتا ہے۔)
- سکھارام** : (چلا کر) ارے یہ کیا ہو رہا ہے؟ یہ گھر ہے یا پاگلوں کا ہسپتال؟ (وہ گھبرا کر کھڑی ہو

جاتی ہے۔) خیر دارا گرو بارہ ایسا ہوا! یہ سارا پاگل پن بالکل بند کرو۔ کبھی؟ (وہ خوف سے لرزے لگتی ہے۔) اگر وہ بارہ یہ سب کچھ ہوا تو گھر سے نکال دوں گا۔ مجھے چلم کے لیے گم دو۔ (وہ خاموشی سے لوہان دانی اٹھا کر اس میں کچھ انگارے رکھ کر دیتی ہے۔) رونا بند! کیا کوئی مر گیا ہے؟ کوئی مر جائے تو بھی اس گھر میں رونے کا نہیں۔ (وہ جلدی سے نکلیں پونچھنے کی کوشش کرتی ہے، ایسا کرنے میں، لوہان دانی سے ایک انگارہ اس کے پیر پر گر جاتا ہے۔ یہ پیر پکڑ کر بیٹھ جاتی ہے، سکھارام جلدی سے انگارہ ہٹا دیتا ہے۔) جل جانے دو پیر، مجھے کیا؟ (لکشی کا پیر کافی جل گیا ہے۔ کسی طرح وہ آگ سمیٹ کر لوہان دانی میں جمع کرنے لگتی ہے۔) برتن ٹھیک طرح سے پکڑنا نہیں آتا؟ تالاق کہیں کی! لگتا ہے راتوں سے ہی مرمت کرنی پڑے گی۔ گم دو ادھر، اور اندر جا کر کچھ پاؤں پر لگاؤ۔ نہیں تو جا کر مرو۔ (لوہان دانی میں آگ لے کر وہ چلم کے پاس آتا ہے۔ وہ اندر چو لھے کے پاس بیٹھ کر چہرہ سہلاتی ہے۔)

سکھارام (چلم بناتے ہوئے) یہ داؤد بھی آج نہیں آیا۔ جانے کدھر جاتا ہے۔ (لکشی چو لھے کے پاس بیٹھی پاؤں پر پھونک مار رہی ہے، باہر سکھارام انگارے کو پھونک کر آگ کو تیز کر رہا ہے۔ اور پھر چلم کا دم مار کر:) ہم... بھولے...

لکشی (پاؤں سہلاتے ہوئے، زمین کی جانب دیکھ کر مغموم لہجے میں) تو کیا پوچھ رہا ہے منہ اٹھا کر؟ ادھر کا ہے کی قیمت ہے؟ آخر کسی نے باہر نکال دیا ہے نا مجھے! پاؤں جل کر رکھ بھی ہو جائے تو کسی کو کیا؟ تم کیا دیکھ رہے ہو؟ شرم نہیں آتی تمہیں؟ جاؤ ادھر، مجھے اپنا کالا منہ نہ دکھاؤ۔ جاؤ پہلے، ورنہ مار دوں گی۔

(اس منظر پر اندھیرا ہوتا ہے۔)

پانچواں منظر

(رسوئی گھر میں چھوٹی جی کے سبب نہایت کمزور روشنی، باہر کا کمرہ مکمل اندھیرے میں ڈوبا

ہوا۔ صرف آواز سنائی دیتی ہے۔)

سکھارام اے... اٹھ... اے... اب اٹھتی ہے یا... جاگ جائیں تو... کمر میں ایک

لات دوں گا۔ اٹھ، کہا؟

لکشمی (نیند میں ڈوبی آواز) کیا ہے؟ بعد میں اٹھوں گی۔۔۔

سکھارام بعد میں نہیں، ابھی اٹھ۔۔۔

لکشمی ادلی، کیا ہے؟ ابھی تو رات بہت ہے۔۔۔

سکھارام اسی لیے جگا رہا ہوں۔۔۔

لکشمی کیا؟

سکھارام ویسے ہسو۔۔۔

لکشمی کیسے؟

سکھارام ویسے، جیسے رات میں۔۔۔

لکشمی مجھے بہت نیند آرہی ہے، دو راتوں سے نیند نہیں ملی۔

سکھارام ارے بعد میں سو جانا۔ پہلے ویسے ہنس کے دکھا، جیسے شام میں چوٹا چھٹنے پر ہنس

رہی تھی۔ (ٹھہر کر) ارے ہسو۔۔۔

لکشمی بعد میں ہنسون گی۔۔۔ ادلی پاؤں دکھ رہا ہے تا میرا۔۔۔ ادلی۔۔۔

سکھارام پہلے ہسو۔۔۔

لکشمی مجھے نہیں آتا۔

سکھارام چھوٹے کے واسطے ہنستی ہے، میں بولوں تو انکار کرتی ہے؟ دیکھ، یہ تیرا جلا ہوا ہیر

مردزکر رکھ دوں گا۔ پہلے ویسے ہنس کے دکھا۔ سونے کا کھن۔ اٹھ۔۔۔

لکشمی بچ بچ نہیں آتا مجھے۔ چھوڑ دو، سونے دو تا مجھے۔

سکھارام بعد میں سو جانا۔ پہلے اٹھ کر ہسو۔ ہسو ورنہ گلا دیا دوں گا۔ ہسو۔۔۔ ہسو۔۔۔ پہلے

ہسو۔

(لکشمی پہلے چٹنے کی کوشش کرتی ہے، پھر بالکل شام کی مانند ہنسی سنائی دیتی ہے۔ دونوں کی

ہنسی جاری رہتی ہے۔ پھر ہنسی ٹھہر جاتی ہے، خاموشی۔)

لکشمی ادلی میری ماں۔۔۔ تھک گئی میں۔ اب نہیں ہنسا جاتا۔ اب مجھے سونے دو تا پاؤں میں

جلن ہو رہی ہے۔

سکھارام : کہاں؟ دیکھوں۔ پھر پاگل پن کیا تو پاؤں توڑ دوں گا۔ کہے دیتا ہوں، بالائی ذات!

(کھل اٹھ ہیرا ہو جاتا ہے۔)

چھٹا منظر

(روشنی ہوتی ہے۔ کھانے کے کمرے میں لکشی جلدی سے کچھ بتانے میں مصروف ہے۔ گھر کے باہر سے آوازیں آتی ہیں۔ ”منگل مورتی موریا“، ”بچہ لوگ آواز لگاؤ، منگل مورتی موریا“۔ یہ آواز سکھارام کی ہے۔ بچے زور سے آواز لگا رہے ہیں: ”منگل مورتی موریا“۔ سکھارام گتیش جی کی مورتی اٹھائے ہوئے ہے۔ پیچھے داؤد ٹال بجاتے ہوئے۔)

سکھارام : (دروازے میں آکر) منگل مورتی...

داؤد : موریا۔

(لکشی جلدی سے باہر آتی ہے، مورتی کی پوجا ہوتی ہے اور پھر مورتی کے لیے بتائی ہوئی جگہ پر سکھارام مورتی کو بٹھا دیتا ہے۔)

سکھارام : بیٹھے... منگل مورتی جی۔ اپنے باپ دادا کا تو مجھے نہیں مالوم، مگر اپنے گھر میں تم پہلی بار آئی ہو۔ چلو اب کھاؤ پیو، آرام کرو۔ تمہارے ساتھ یہ چوہے راجا تو ہیں ہی بیٹھے ہوئے۔ کیوں چوہے راجا جی، آپ اچھے تو ہیں نا؟ ٹھیک ہی ہوں گے۔ جب تک یہ گنپت راؤ پیٹھ پر بیٹھ کر سواری نہ کریں، تب تک تو سب ٹھیک ہے۔ گنپت راؤ جی نے بھی بڑی اچھی سواری پسند کی ہے۔

لکشمی : کیا ہے یہ سب؟ ایسا بولنا اچھا نہیں...

سکھارام : کیا ہوا؟ داؤد، کیا میں نے کچھ غلط کہا؟ تو ہی بول، کیا میں نے اس کے پیٹ کی بات کی؟ اس کے دانتوں کا یا اس کی سونے کا مذاق اڑایا؟ بول...

لکشمی : اب بہت ہو گیا...

سکھارام : میں نے کچھ غلط کہا ہو تو بتاؤ، داؤد!

داؤد : رہنے دے نا! نہیں بولنا تو نہیں بولنے کا، ارے منگل مورتی تو سب جانتا ہے۔ وہ

بھگوان ہے نا؟

سکھارام : نہیں مگر یوں آتے ہی اس طرح باتیں سنتا۔ کبھی نہیں، پر آج خود جا کر گنتی گھر لے آیا۔

داؤد : رہنے دے یا رہا اب پر سار کی کچھ بات کر، ہمیں اپنے دھندے پر جانا ہے۔

لکشمی : آرتی ہوئے بغیر کسی نے جانا نہیں ہے۔ میں ابھی تیاری کر کے آتی ہوں۔ (اندر چلی جاتی ہے۔)

داؤد : نہیں جاؤں گا۔ باپ نہ لگے اس لیے سارے دھرموں کے دیوتاؤں کا مان رکھتا ہوں۔ نہ جانے کونسا بھگوان ناراض ہو کر برا کر دے...

سکھارام : اپنا دل صاف ہے نا، تو دے دے دنیا کے کسی بھی دیوتا کے باپ کی بہت نہیں ہے کہ وہ اپنا کچھ بانٹا کر سکے۔

داؤد : مگر سکھارام، اپن صاف نہیں۔ زندگی جیتے ہوئے بھگوان کا کورٹ یاد ہی نہیں رہتا۔ ہر بار ایک نیا گناہ...

سکھارام : وہ چھوٹے کورٹ کا، داؤد! بھگوان کے کورٹ میں صرف ایک ہی گناہ ہے، جھوٹ، بس۔ جھوٹ بولنے والے کو ساری زندگی جیل، کالا پانی۔ جھوٹ سب سے بڑا گناہ ہے۔ باقی جس نے یہ ہار ماس کا شریر بنایا ہے، وہ کیا اس کی کھجلی نہیں جانتا ہوگا؟ وہ بھی جب ادھار لے کر آتا ہے تو کیا ہوتا ہے؟ ذرا کرشن کو یاد کرو داؤد!

(لکشمی آرتی کی تھالی لے کر آتی ہے۔)

لکشمی : (سکھارام سے) کیہ لو۔

(سکھارام تھالی ہاتھ میں لیتا ہے۔ وہ دیا جلاتی ہے۔ داؤد مدد کے لیے آگے بڑھتا ہے۔)

لکشمی : تم الگ رہو بھائی صاحب۔ (داؤد دور ہو جاتا ہے۔ اب لکشمی سکھارام سے مخاطب ہو کر) ہاں اب آرتی شروع کرو۔

سکھارام : (داؤد بولو: "سکھ کرنا دکھ ہر تارا دھنا چھی...")

(داؤد تال بجاتے ہوئے ساتھ دیے لگتا ہے۔ دونوں کا گانا دیکھ کر لکشمی ناپسندیدگی سے وہاں سے ہٹ جاتی ہے۔)

لکشمی (داؤد کو اشارے سے) تم مت بولو۔ (داؤد خاموش ہو جاتا ہے۔)

سکھارام (آرتی بولتے ہوئے خاموش ہو جاتا ہے) کیا ہوا؟ داؤد، ارے بول۔۔۔ (داؤد خاموش ہے۔) ارے یار تال بجا، چپ کیوں ہو گیا؟ (داؤد لکشمی کی جانب دیکھ رہا ہے۔) کیا ہوا؟ تم آرتی کیوں نہیں بول رہے ہو؟ (داؤد خاموش۔) کیوں نہیں بول رہے ہو، کہو؟ (داؤد خاموشی سے لکشمی کی جانب دیکھتا ہے۔) اس نے تم سے کہا ہے کہ مت بولو؟ (داؤد خاموش۔ سکھارام لکشمی کی طرف مڑ کر) اچھا؟ داؤد بھلا کیوں نہ پڑھے آرتی؟

لکشمی کیونکہ۔۔۔ وہ مسلمان ہے۔

(سکھارام چائیک آرتی کی تھالی پیچے رکھ دیتا ہے۔ داؤد اور لکشمی خوفزدہ۔)

سکھارام داؤد کو آرتی پڑھنے سے کس نے منع کیا؟

داؤد جانے وہ سکھارام۔

سکھارام تم چپ رہو! (لکشمی سے مخی طلب ہو کر) بھلا وہ کیوں آرتی نہ پڑھے؟

لکشمی وہ مسلمان اور ہم۔۔۔ ہندو۔

(سکھارام لکشمی کو زوردار ملنچ مارتا ہے۔ وہ اپنا گال پکڑ کر سہلانے لگتی ہے۔)

سکھارام پھر بول!

لکشمی میں نے کیا غلط کہا؟ گنتی کی پوجا میں مسلمان کی آرتی کیسے چلے گی؟

سکھارام کیوں نہیں چلے گی؟ جب میری آرتی چل سکتی ہے تو اس کی کیوں نہیں چل سکتی؟

لکشمی مسلمان کے ہاتھ سے۔۔۔ (سکھارام ایک اور ملنچ رسید کرتا ہے۔)

داؤد سکھارام، چھوڑو یار۔۔۔ (سکھارام کھونٹی پر چینی ہوئی بیلٹ نکال لاتا ہے۔)

سکھارام بول، تو پھر بول، چل پھر بول۔۔۔

لکشمی جو جی ہے وہ بول رہی ہوں۔ میرے گھر کے گنتی کو مسلمان کی آرتی؟

(سکھارام بیلٹ سے ایک زوردار وار لکشمی پر کرتا ہے۔)

داؤد: سکھ رام...

لکشمی: (تکلیف سے ہلبلاتے ہوئے مگر سخت ہو کر) مارتا ہوتا اندر چل کر مارو، مگر بھگوان کے سامنے نہیں۔ آج ہی آیا ہے وہ۔

داؤد: سکھ رام، یارسن...

سکھ رام: (لکشمی کا سخت لہجہ سن کر مزید غصے سے) چل اندر، آج تجھ سے پیٹ ہی لیتا ہوں۔

(وہ مڑ کر اندر جاتی ہے۔ اس کے پیچھے سکھ رام ہیٹ سے کراندر چلا جاتا ہے۔ داؤد جہاں تھا وہیں ہے۔ اندر ایک کے بعد ایک ہیٹ سے مارنے کی آواز سنائی دیتی ہے۔ لکشمی کا ہلبلا تا داؤد سے برداشت نہیں ہوتا، وہ تیزی سے باہر نکل جاتا ہے۔ اندر سے مارنے کی آواز سنائی دیتی ہے۔ اور اندھیرا ہو جاتا ہے۔)

ساتواں منظر

(دھیمہ اچالا ہوتا ہے۔ سکھ رام نہیں ہے۔ کھانے کے کمرے سے لکشمی کی کراہیں سنائی دے رہی ہیں۔ وہ کسی طرح اٹھ کر گیش جی کی مورتی کے پاس آتی ہے۔ آرتی کا بکھرا پڑا سامان اکٹھا کرتی ہے۔ مورتی کے سامنے دیا جلا کر بیٹھ جاتی ہے۔ پھر کسی طرح اٹھ کر نکلڑاتی ہوئی اندر جا کر سہ جاتی ہے۔ چند لمحوں بعد۔)

سکھ رام: (باہر سے) کہتی ہے، مسلمان آرتی نہیں اتار سکتا۔ تم بچے ہو داؤد۔ اچھا اب جاؤ دوست، اب تم چلے جاؤ۔ کل آنا، آرتی کے لیے۔ دیکھتا ہوں سالی کیسے منع کرتی ہے۔ ہاں... دیکھتا ہوں...

(نشے میں دھت لڑکھڑاتا ہوا اندر آتا ہے۔ خود کلامی۔ کھوٹی پراپنا جیکٹ اتار کر رکھتا ہے۔)

وہیں رکھی اس ہیٹ پر نظر جاتی ہے۔ پھر مورتی کو دیکھتا ہے۔)

نہیں، تمہارا کوئی دوش نہیں ہے... کوئی دوش نہیں ہے تمہارا۔

(مورتی کے پاس آ کر پوجا کی تھالی تلاش کرتا ہے، تیلی جلا کر دیا جلاتا ہے۔ تھالی پکڑ کر کسی

طرح کھڑا ہوتا ہے۔)

آج پی ہے، صاف کرنا۔۔۔

(بے سری آواز میں آرتی گانے لگتا ہے۔ تمالی ہاتھ میں ہے۔ اور نشے میں دھت ہے۔
اندھیرا۔)

آٹھواں منظر

(باہر کے کمرے میں دیے کی ہلکی روشنی، مگر سوئی میں اندھیرا۔ صرف مکالمے سنائی دیتے
ہیں۔)

سکھارام : ہنسو ہنسو کی یا نہیں؟

لکشمی : (کراہتے ہوئے) نہیں۔۔۔

سکھارام : ہنسو کی یا نہیں؟

لکشمی : میرا بدن بہت دکھ رہا ہے۔ (کراہتے ہوئے) سارے بدن میں جلن ہو رہی ہے۔

سکھارام : ہونے دو، مگر پہلے ہنس دو۔۔۔ سنائیں میں کیا کہہ رہا ہوں؟ اس گھر میں میرا ہی حکم

چلتا ہے۔ جو میں کہوں گا وہی ہو گا، تم ہنستی ہو یا تمہیں اس گھر سے باہر نکال دوں؟ نکال دوں؟ چل

اٹھ۔

لکشمی : مجھے چھوڑ دو۔۔۔ اوئی ماں۔۔۔

سکھارام : جب تک ہنسو کی نہیں میں تمہیں چھوڑوں گا نہیں۔۔۔

لکشمی : میں مرجاؤں گی۔۔۔

سکھارام : مرجاؤ۔۔۔ مگر ہنستے ہوئے۔ (لکشمی کی کراہیں سنائی دیتی ہیں۔) پہلے ہنسو۔۔۔

ہنستی ہو یا مردوں تمہارا ہاتھ؟ کہو، مردوں؟ یا لے آؤں مچ والا پلٹ؟ پہلے جیسے ہنس دو۔ ستوں میں کیا

کہہ رہا ہوں۔

(لکشمی ہنسنے کی کوشش کرتی ہے۔ اس کی ہنسی میں تکلیف جھٹک رہی ہے۔ پھر اس کی ہنسی

بڑھتی ہے، جیسے کوئی گدگدی کر رہا ہو۔ تکلیف کے اظہار کے ساتھ۔ سکھارام حواس باختہ

اپنی ہنسی اس کی ہنسی میں شامل کیے ہوئے ہے۔ باہر کے کمرے کا دیا بجھ جاتا ہے۔ اندھیرا

ہوتا ہے اور مردگ بننے لگتا ہے۔)

نواں منظر

(مردگ تھوڑی دیر بچتا رہتا ہے۔ روشنی ہوتی ہے۔ سکھارام مردگ بھانے میں کھویا ہوا ہے۔ لکشمی پانی کا ایک کھڑا سر پر اور ایک کمر پر رکھے داخل ہوتی ہے۔ کسی سہارے کو پکڑ کر اپنی سانسیں درست کرتی ہے۔)

سکھارام: (چلا کر) جلدی سے ایک کپ چائے بناؤ۔

(لکشمی وہیں کھانا بنانے کے کمرے میں ابھی اپنی سانسیں درست کر رہی ہے، اب اس سے یہ کام نہیں ہو پاتا ہے۔)

ہاں بولنے کو کیا ہوا؟ کیا گلے میں کچھ ٹانگ گیا ہے؟ مجھے جلدی سے چائے دو۔
(لکشمی چولہے کے پاس جاتی ہے۔)

لکشمی: (منہ ہی منہ میں بددعا کرتے ہوئے) بھاتی ہوں۔ پانی لانے میں میرا جی گھبرا گیا ہے۔ یہ جسم ہے پتھر نہیں۔ ایک بار مر جاؤں تو پھر نکارا ملے گا۔

سکھارام: (اٹھ کر کھانا بنانے کے کمرے کی جانب آتا ہے۔) کیا کہا؟

لکشمی: چائے بنانے کو رکھی ہے۔

سکھارام: ابھی تو نے کیا کہا؟ بول! (لکشمی ان سنی کر کے چائے بنانے میں لگی ہے۔) پھر سے بول، کیا بول رہی تھی ابھی تو؟

لکشمی: (ایک دم غصے سے پھٹ پڑتی ہے۔) تو پھر میں کیا کروں؟ آخر کوئی کتنا سہن کرے؟ گھر میں آکر آج سال بھر ہو گیا، ایک دن آرام نہیں۔ نہ بیماری میں، نہ تھج تھوار پر۔ صرف کام اور کام۔ دن میں تکلیف، رات میں تکلیف۔ ایسے میں ایک آدھ دن میری جان جائے گی، پھر ختم۔...

سکھارام: جائے جان۔ میں سب اتم سسکا رکروں گا۔ ارے شوہر نے جب چھوڑ دیا تھا، اب تھا کوئی پوچھنے والا؟ میں گھر لے آیا، کھانا کھلایا، کپڑا دیا، سہارا دیا۔ کیا میرا پیسہ قاتلو تھا؟

لکشمی: بدعمر، اے لے جاتی میں چلی جاتی۔ یا بھر بندی میں جان ہی دے دیتی۔ تمہارے

دروازے پر کون آیا تھا کہ مجھے اپنے گھر میں لے لو؟ ندی میں ڈوب جاتی تو کم از کم مالمہ تو ختم ہو جاتا!
سکھرام : پھر ابھی جا کر دے دے۔ ابھی ندی پر سے ہی تو آئی ہے، کس نے روکا تھا تجھے؟
لکشمی : میری جان بھاری نہیں ہوئی ہے۔ ماں نے مجھے تو سینے تک اپنے پیٹ میں سنبھالا ہے، تو کیا میں ایسے ہی اپنی جان گنوا دوں؟ بھلے ہی شوہر کی چھوڑی ہوئی ہوں، مگر ہوں خاندانی۔ میرا باپ منصف تھا۔

سکھرام : منصف کیا تیل لینے۔ شوہر جسے چھوڑ دے اس کو کوئی خاندانی عورت نہیں کہتا۔ میں نے اسی لیے تجھے گھر میں سہارا دیا تھا۔

لکشمی : میں ہی تھی جو رہ گئی۔ کوئی اور ہوتی تو بھاگ گئی ہوتی۔

سکھرام : اب تک چہرہ ہلکی ہیں، تم تو ساتویں ہوسا تو ہیں۔

لکشمی : ان میں سے کوئی ایک بھی نک جاتی تو مجھے کیوں لے آتے!

سکھرام : یعنی تجھے کیا لگتا ہے؟ مجھے ضرورت تھی اس لیے تجھے لے آیا؟

لکشمی : نہیں تو کیا میرے اوپر مہربانی کی ہے؟

سکھرام : چائے رہنے دو، تم ابھی کے ابھی نکلو۔ (لکشمی چائے کپ میں اٹریل رہی ہے۔)

ستو، ابھی چلتی ہو۔۔۔ چلو نکلو! سال بھر رہ کر چربی چڑھ گئی ہے۔ (بیٹھ کر چائے پینے لگتا ہے۔) جاؤ، چلی جاؤ یہاں سے۔ پھر مجھے منہ نہیں دکھانا!

لکشمی : نہیں دکھاؤں گی۔ اگلے مہینے میں میرا بھتیجا رہتا ہے، اس کے پاس جا کر رہوں گی۔

سکھرام : نکل جاؤ، منہ کالا کرو یہاں سے۔

لکشمی : (دوسرے کسی کام میں لگن) مجھے جب جانا ہوگا میں چلی جاؤں گی۔

سکھرام : ارے واہ، بڑی ڈھٹائی دکھا رہی ہے!

لکشمی : مری ہوئی مرغی آگ سے نہیں ڈرتی۔ اب میرا اس سے اور برا کیا ہوگا؟ اس گھر میں

بھی کیا ہونے سے رہ گیا ہے؟ ساری دنیا جانتی ہے، یہاں کیا چلتا ہے۔ چھو کرے ہالے بھی اب بولتے گئے ہیں۔

سکھرام : (چائے ختم کر کے) کیا بولتے ہیں؟

لکشمی تم خرد پو چھو۔

سکھرام میں بچوں کی باتیں نہیں سنتا... مگر کہتے کیا ہیں؟

لکشمی میں اپنی زبان کیوں گندی کروں؟ کیا مار کھاتا ہے مجھے؟

سکھرام ایسے ہی تھوڑے سے کوئی کسی کو مارتا ہے۔ اپنی غلطی پہچانا کرو۔

لکشمی پہچان لی ہے۔ یہاں آئی، یہی سب سے بڑی غلطی ہوئی ہے۔

سکھرام اے! منہ سنبھال کر بات کر۔

لکشمی صرف مارتا ہی تو آتا ہے تمہیں۔ صرف ماری تو کھاتی ہوں، اور کھاتی کیا ہوں؟

اب مار کھانے کی عادت پڑ گئی ہے۔

سکھرام اے لکشمی... مجھے قصہ سننا!

لکشمی کبھی پیار کے دو بول نہیں... ہمیشہ جھڑکیاں اور گالیاں۔ باہر نکال دینے کی دھمکی،

لاٹوں کی مار۔ (پلو سے آنسو پونچھتے ہوئے) پنڈے کی مار سے جسم ادھڑ گیا، مگر کہتے ہیں، ہنسو... بس

ہنسو... اور ہنسو۔ اس سے اچھا تو ترک ہے ترک۔ (سسکیوں کی آواز۔) مرجاؤں تو اس جیون سے

چھٹکارا لے۔

سکھرام تم کو میں نے پہلے ہی بتایا تھا کہ میں ایسا ہوں۔ اپنے یہاں چھپانے والی کوئی بات

نہیں ہے۔ جو کچھ ہے کھلم کھلا، جو ہے سو ہے، یہ بھی بتایا تھا۔ جسے تو رہتا، نہیں تو باہر نکل جاتا۔ بولو، کیا

نہیں بتایا تھا؟ تب کیا تمہارے کان پھٹ گئے تھے یا پاؤں ٹوٹ گئے تھے؟ کیا میں نے پچھلے سال

سے دارو دینا کم نہیں کیا؟ بولو اپنی لیتا ہوں کبھی کبھی، مگر کیا کم نہیں کیا؟ سکراشٹی کو پیتا ہوں؟ پتر ماس

کے دن پیا؟ بولو؟ گئے مہینے میں گانجا صرف دو بار چڑھایا ہے۔ اب پوچھا کرنے لگا کہ نہیں؟ روز نہا کر

پوچھا کرتا ہوں۔ بولو کرتا ہوں کہ نہیں؟ جواب دو، نہیں تو منہ توڑ دوں گا۔ اب میرے کپڑے بھی صاف

ہوتے ہیں کہ نہیں؟ بولو، اب منہ کیوں بند ہوا تمہارا؟ اب رو کیوں رہی ہو؟

لکشمی مجھ پر احسان کیا۔

سکھرام پہلی چھ ہو چکی ہیں۔ میں نے کسی کی ایک نہیں سنی۔ اپنے باپ کو باپ ماننے والا

آدی نہیں ہوں میں۔ لیکن تمہاری باتیں سنیں کہ نہیں؟ بولو۔

لکشمی : اس کے بدلے میں، مار پیٹ، گالیاں، اور ظلم...

سکھارام : پھر کیا کروں؟ تیری خدمت اور تعریف کروں؟

لکشمی : میرے جانے پر مالوم ہوگا۔

سکھارام : تم چلی جاؤ۔ جب کتے کے مالک جینا پڑے گا، تب مالوم ہوگا۔

لکشمی : اب بھی تو ویسا ہی مٹی رہی ہوں۔

سکھارام : کیوں، اس گھر میں تمہیں اچھا نہیں لگتا؟ تو پھر نکل جاؤ ادھر سے۔ چلو... (اسے

رسوئی گھر سے پکڑ کر کھینچتے ہوئے باہر لاتا ہے اور پھینک کر ہاتھ جھاڑتے ہوئے اندر آتا ہے۔) دوبارہ

گھر میں آئی تو جان سے مار دوں گا، بھلے ہی پانسی چڑھ جاؤں۔ تک حرام سالی! (آگے کا دروازہ بند

کر دیتا ہے۔) جاؤ! ہمیشہ کے لیے بلا ٹل جائے۔ (ایک جگہ پر جا کر بیٹھ جاتا ہے، کوئی ہلچل نہیں۔)

واپس نہیں آتا۔ چلی جاؤ ادھر جدھر تمہیں کوئی رانی کی طرح سنبھال کر پوس سکے۔ جاؤ، اس کے ساتھ

گھر جیسا ماحول بنا کر رہو۔ میں تمہارے لیے سرگیا۔ بد نظر سالی، لالچی، احسان فراسوش۔ مستی چڑھی

ہے، اوپر سے کہتی ہے میں ہی برا ہوں۔ سہارا دیا تا، اس کا انعام ادھر سے واہ! (گھر میں چکر کا شمار ہوتا

ہے۔ دروازہ کھٹکھٹانے کی آواز۔) جاؤ! تم میرے لیے مر گئی ہو۔ گھر میں نہیں لوں گا۔ چلی جاؤ!

داؤد : (دروازہ کھٹکھٹاتا ہے۔) سکھارام! بے اے سکھارام!

سکھارام : کون؟ داؤد؟ (دروازے کے قریب جا کر اسے کھولنا چاہتا ہے، مگر پھر رک جاتا ہے۔)

داؤد، باہر تم اکیلے ہوتا؟

داؤد : ایک دم اکیلا ہوں یا۔

سکھارام : وہ سالی حرامزادی رنڈی چلی گئی تا؟

داؤد : دروازہ تو کھول یا۔ (سکھارام دروازہ کھولتا ہے، داؤد اندر آتا ہے۔) کیا یا تو نے

تماشا بنا رکھا ہے؟ (پچھے سے لکشمی آکر رسوئی میں چلی جاتی ہے۔)

سکھارام : تو پھر آگئی؟

داؤد : جانے دے یا سکھارام...

سکھارام : اب کیوں آئی؟ ضرورت کسے ہے؟ (لکشمی چو لھے کے پاس جا کر کام کرنے لگتی

ہے۔) مجھے کسی کی ضرورت نہیں ہے، اکیلے رہ لوں گا۔ مرد میں ہمت ہو تو چپاس عورتیں اور بیس گی۔ اس کو کیا سونا لگا ہے؟ دوسری عورتوں کو کیا جھل لگا ہوتا ہے؟ سارے دانت تو زردوں گا۔

داؤد: یار تو روز خالی پہلی کتنی گرما گری کرتا ہے؟ چھوڑ دے تیار، عورت لوگ کا ایسا ہی چلتا رہتا ہے۔

سکھرام: میں نے آج تک کسی کی بات نہیں سنی، اور یہ ڈیڑھ دمڑی کی، گھر سے نکال باہر کی ہوئی عورت مجھ پر عجب جمار ہی ہے! لہو اکروں گا۔ تم جینھو میں انکار لے کر آتا ہوں۔

سکھرام: انکار چاہیے۔

لکشمی: تو لے لو۔

سکھرام: میں کہتا ہوں مجھے آگ چاہیے۔

لکشمی: اگر تمہارا کام کرنے کے لیے کسی کی ضرورت نہیں ہے، تو اپنے ہاتھ سے لے لو۔

سکھرام: (خسے سے) آگ چاہیے مجھے!

لکشمی: میں تو رڈی ہوں نا؟ ڈیڑھ دمڑی کی عورت ہوں... مار دو مجھے، مارو، چپ کیوں ہو؟ مارو یا جلا دو۔ میرا کوئی نہیں ہے اس لیے میری جان قاتلو ہے۔

(سکھرام اپنے آپ پر قابو رکھتا ہے۔ اپنے ہاتھوں سے آگ لے کر باہر داؤد کے پاس جاتا ہے اور خاموشی کے ساتھ چلم بنانے لگتا ہے۔ لکشمی مسلسل آنکھیں پونچھتے ہوئے کھانا بتا رہی ہے، اندھیرا اور پھر مردنگ بجتے لگتا ہے۔)

دواں منظر

(مردنگ زور زور سے بجتے لگتا ہے۔ رسوائی گھر اور باہر کے کمرے میں ہلکی روشنی پھیلی ہے۔ اندر لکشمی سوئی پڑی ہے، باہر سکھرام دانت ہونٹ بجھتے ہوئے اپنے آپ میں کھویا، بے تحاشا مردنگ بجائے چلا جا رہا ہے۔)

باہر سے کسی کی آواز: بند کراے بابا، رات کو اس وقت یہ شور کیوں مچایا ہے؟
دوسری آواز: اے اڈھولک کیوں بجا رہا ہے؟

(باوجود اس کے سکھارام بجائے چلا جا رہا ہے۔ پھر اچانک بند کر کے اٹھتا ہے اور اٹھ کر سوئی میں چلا جاتا ہے۔)

سکھارام : جاگ رہی ہو؟ (کوئی جواب نہیں ملتا۔) کچھ پوچھ رہا ہوں۔ جاگ رہی ہے کہ سو گئی؟ (اب بھی کوئی جواب نہیں۔) مادرِ چو... سالی... کوئی جواب نہیں؟ اٹھ پہلے... اٹھ... سن جو میں کہہ رہا ہوں۔ (اسے جبراً اٹھا کر بٹھاتا ہے۔ جس چٹائی یا کپڑے پر وہ سوئی ہے اسے پھینک دیتا ہے۔) سن، مجھ سے لڑھکی ہو گئی۔ ایک تو ویسے بھی میرا دماغ گرم ہے، اوپر سے تو الٹا سیدھا بول کر اور بھڑکاتی ہے۔ اور کیا میں جھوٹ بول رہا ہوں کہ میں نے سال بھر میں دارو چٹاکم کر دیا ہے؟ پوچھا کرنے لگا ہوں؟ اتنا سب کچھ میں نے کیا ہے، کیا یہ سب کچھ بھی نہیں؟ (وہ آٹھل میں منہ لیے بیٹھی ہے۔) اب تک چھ آکر چلی گئیں، کسی کی ایک کی بات نہیں مانی۔ جیسے رکھا ویسے رہیں۔ جاؤ کہا تو نکل گئیں۔ تم عجب نکلی ہو۔ اوپر سے تو بڑی سیدھی مگر اندر سے بہت پتلی ہوئی۔ کیا میں جھوٹ بول رہا ہوں؟ نیند کا ڈھونگ کر رہی ہے۔ اب سیدھی طرح کان کھول کر سن۔ سن رہی ہے یا نہیں؟ ہاں بول... پہلے ہاں بول...

لکشمی : (نیند سے بوجھل آواز میں) ہاں...

سکھارام : تو نے مجھے بہت ستایا ہے۔ میں نے بھی تجھے کم نہیں ستایا۔ اب میں تجھ سے اُوب گیا ہوں تو بھی مجھ سے اُوب گئی ہے، ہے کہ نہیں؟ پہلے ہاں بول...

لکشمی : (اسی طرح) ہاں...

سکھارام : اب تجھے میرا ستانا برداشت نہیں ہوتا۔ مجھے بھی اب تیری عادتیں اچھی نہیں لگتیں، دماغ پھٹنے کو ہوتا ہے۔

لکشمی : (سوئے ہوئے) ہاں...

سکھارام : ارے کیا ہاں ہاں کر رہی ہے؟ سالا میں پاگل ہو جاؤں گا۔

لکشمی : ہاں...

سکھارام : بند کر یہ ہاں ہاں... اب بہت ہو گیا۔ تیرا میرا کوئی بیاہ نہیں رہا ہے، کوئی رشتہ نہیں ہے۔ ایک دوسرے کے ساتھ بندھے رہنے کی کوئی زبردستی بھی نہیں ہے۔ تیرے لیے تیرا راستہ الگ

اور میرے واسطے میرا الگ۔ ہم دونوں کو کسی کا کچھ لینا دینا بھی نہیں ہے۔ اب ہم ایک دوسرے سے الگ ہوں گے۔ تم بولی تھیں تمہارا کوئی بھتیجا بھی ہے۔ کل تم اس کے پاس چلی جاؤ۔ ٹکٹ وکٹ میں نکال دوں گا، اس کے ساتھ ساڑی چولی بھی برابر ملے گی۔ جو لے آئی تھی وہ بھی سب ساتھ میں لے جا۔ انگ پر جو کپڑے ہیں وہ بھی تیرے۔ اس پانچ خرچے کو بھی دے دوں گا تاکہ بعد میں بولنے کو نہ رہے کہ کچھ کیا نہیں۔ جہاں جانا ہو آرام سے چلی جا۔ میں کوئی اخرام بھی نہیں لگاؤں گا۔ مگر ہمارا سبند حاب یہاں سے ختم ہو گیا۔ سمجھ گئی کچھ؟

لکشمی (غیر واضح آواز میں) ہاں...
(اندھیرا۔)

گیارہواں منظر

(دروازے کے پاس ایک گھنری بندھی رکھی ہے۔ قریب ہی ایک ٹرک یا بکسار کھڑا ہے۔)

لکشمی رسوئی میں سامان سمیٹ رہی ہے۔ سکھارام دروازے کے پاس کھڑا ہے۔)

سکھارام کام ختم ہوا کہ نہیں؟ گاڑی کا نام ہو گیا۔

لکشمی بس بھگوان کو نمسکار کر کے آتی ہوں۔

(مورتی کے سامنے دیا جلاتی ہے، جھک کر بھگوان کو نمسکار کرتی ہے۔ اچانک اسے کچھ یاد آتا ہے۔ پھر لوٹ کر کچھ سامان ٹھیک کرتی ہے۔)

سکھارام چلو جلدی۔

(لکشمی باہر آتی ہے۔ سکھارام ٹرک اور گھنری اٹھاتا ہے۔)

لکشمی سامنے والوں کو بتا کر آتی ہوں۔ یوں ہی چلے جانا اچھی بات نہیں ہے۔

(وہ باہر جاتی ہے۔ سکھارام کھڑا ہے۔ لکشمی لوٹ کر آتی ہے۔)

سکھارام سب ہو گیا؟

لکشمی کوئی باہر حائے تو گھر میں فوراً جھاڑو نہیں لگانا چاہیے۔ ایسا کرنے سے غریبی آتی

ہے۔ جانے سے پہلے میں اپنے ہاتھ سے جھاڑو مار کر جاتی ہوں۔

سکھارام : ارے مگر گاڑی چھوٹ جائے گی۔ (لکشمی جلدی جلدی جھاڑو لگاتی ہے۔) اب چلو جلدی۔

لکشمی : چلو... (اچانک) ارے ایک رہ گیا!

(سکھارام ٹھہرتا ہے، لکشمی واپس آتی ہے۔)

سکھارام : اب کیا رہ گیا؟

لکشمی : جیونے کو شکر دینا بھول گئی تھی، اچھا ہوا یا د آیا۔ (کھڑکی کے پاس پہنچنے پر کتوں کی

کائیں کائیں سنائی دیتی ہے۔) جاتی ہوں کتوں سے راجا! روز آتا تھا، اب اسے کون کھانا دے گا؟

سکھارام : میں کھلا دیا کروں گا، مگر اب چل۔

لکشمی : پاؤں اٹھتے نہیں ہیں۔

سکھارام : وہ مجھے دکھائی دے رہا ہے۔

لکشمی : (گھر کی جانب دیکھتے ہوئے) سال بھر رہی، سارے گھر کی عادت سی ہو گئی تھی،

اب پھر... (آنچل سے آنسو پونچھتے ہوئے) مایا بری چیز ہوتی ہے۔

(سکھارام بے چینی سے اس کے چلنے کا انتظار کر رہا ہے)

سکھارام : اب چلو۔ (لکشمی اس کے پاؤں چھوتی ہے، وہ جھٹ پنے آپ کو الگ کرتا ہے۔)

یہ کیا ہے؟ کس لیے؟

لکشمی : اب دوبارہ نہیں مل سکیں گے اس لیے۔ بھگوان نے جسے دیا وہ نصیب میں نہیں رہا،

اُس کو میری ضرورت نہیں رہی تھی۔ یہاں تمہارے پاس آئی۔ تم کو اپنا مانتا تھا، اپنا مان کے سب کچھ دیا،

اپنے پاس کچھ نہیں رکھا۔ تم اپنا خیال رکھنا۔ زیادہ مت چنا۔ ٹھیک وقت پر کھانا کھالیا کرتا۔ پوچھا کرنے

کو مت بھولنا۔ اس سے پتہ ملتا ہے۔ دیوی کی بھوت اندر پڑیا میں جھینکے پر رکھی ہے، پریس کو جاتے

تائم لگالیا کرتا۔

سکھارام : سب کروں گا، مگر پہلے یہاں سے چلو۔

(سکتی ہوئی لکشمی کو باہر دھکیل کر خود بھی باہر جاتا ہے، دروازہ بند کر کے تالا لگاتا ہے۔)

دونوں چلے جاتے ہیں۔ (اندر میرا۔)

ہارمواں منظر

(دیر سے روشنی ہوتی ہے، سکھارام اور داؤد چس پی رہے ہیں۔)

سکھارام : داؤد! اتنی آئیں، گئیں، مگر اس کے جانے سے کچھ دھنکا سا لگا ہے۔

داؤد : (نشے میں کچھ بدہاتا ہے۔) ہاں، ایسا ہوتا ہے...

سکھارام : مگر اب اسے چلائے رکھنے میں کوئی مطلب نہیں تھا۔ روز کے روز اٹھ کر بے مطلب

کی کچھ کچھ سالی... پھر تکلیف تو اسی کو زیادہ ہوتی تھی۔ شوہر کی مار کھا کھا کر پہلے سے کمزور ہوئی تھی۔ عمر

بھی زیادہ ہونے سے کچھ تھک گئی تھی، اور پھر اوپر سے اپن تو ایسے... اور یہ جسم ہوس کا بھنڈا رہی تو ہے

داؤد، قابو نہیں رہ پاتا۔ اس لیے سوچا اب بچاری کو تکلیف دینا ٹھیک نہیں۔ رہے گی اپنے بھتیجے کے

پاس، بچا کچھا جیون پو جا پاٹ میں گزار لے گی۔

داؤد : (نشے کی پینک میں) اچھا کیا۔

سکھارام : تم بھی اس بات کو ٹھیک مانتے ہو؟

داؤد : ہاں ہاں... بالکل... میں بھی آج کل یہی سوچتا تھا۔

سکھارام : کیا؟

داؤد : یہی کہ اب تمہارا یہ لہذا ختم ہونے کا ٹائم آ گیا ہے۔

سکھارام : بلقا امت بولو یار۔

داؤد : ٹھیک ہے، نہیں بولوں گا۔ (دونوں چلم سے کش لگاتے ہیں، نشے میں دھت ہیں۔)

لیجے بھر کی خاموشی کے بعد داؤد بول اٹھتا ہے۔) سکھارام، اب اگلے کا کیا سوچ رکھا ہے؟

سکھارام : اگلے کا، مطلب؟

داؤد : مطلب، نیا۔

سکھارام : نیا؟

داؤد : یعنی اب نیا چمھی کب آنے والا ہے؟

سکھارام : (سوچتے ہوئے) آں... اچھا اچھا... ابھی دو دن پہلے جھکڑے نام کے گاؤں

کے کسی ڈس پویس فوجدار کے بارے میں ایک خبر کان میں پڑی ہے۔ سنا ہے آٹھ پندرہ روز میں اس کی بیوی شاید نکلے گی۔ اس عورت کی ماں سوتلی ہے۔ دوسرا کوئی نہیں ہے۔ کل پرسوں ہی میں شاید کوئی بات بن جائے۔

داؤد : حب تو اچھا ہے۔

سکھارام : اب کل سے اسی کے چکر میں رہوں گا۔

داؤد : بالکل لگدہنا۔ لو، لب چلم لو۔

(دونوں اسی طرح ہنسنے لگے ہیں مگر میرا ہوتا ہے، پردہ کرتا ہے۔)



دوسرا باب

پہلا منظر

(سکھارام بیٹا رہا ہے: ”یہ کیا ہو رہا ہے؟ کتنی بار کہا، سنا کی نہیں دیتا کیا؟ ادھر سے سب چلے جاؤ۔۔۔ جاؤ ادھر سے، کیا سنیم چل رہا ہے؟ کہ تماشا ہو رہا ہے؟ مار مار کر ایک ایک کی چوڑی اور میزدوں گا۔ یہاں سے چلے جاؤ۔“ باہر سے دروازہ کھلتا ہے۔ سکھارام اندر داخل ہوتا ہے۔ ہاتھ میں بہت پرانی نہیں مگر ایک اچھی ہے۔ اس کے پیچھے کچھ دیر بعد گدرائے بدن کی ایک عورت داخل ہوتی ہے۔ نکشی کی بہ نسبت کچھ جوان ہے۔ یہ چمپا ہے۔)

سکھارام : آ جاؤ۔ گھر دیکھ لو، اب تمہیں اسی گھر میں رہنا ہے، کچھ میں آیا؟ (نگاہوں سے نکاہیں ملا کر) گھر میری طرح ہے۔ ہاں، بعد میں شکایت نہیں چلے گی۔ اچھی طرح سے دیکھ لو۔ پسند ہو تو اپنا سامان نیچے رکھ دو۔ یہ کسی راجا کا محل نہیں، سکھارام بانڈر کا گھر ہے۔ سکھارام بانڈر تمہارے پرانے مالک کی طرح نہیں ہے۔ وہ کیسا ہے، یہ تمہیں سمجھتا پڑے گا۔ سب گھوڑے ہارہ نکلے والا ماطہ یہاں نہیں چلے گا، کیا؟ (وہ گھر دیکھتے ہوئے اس کی آنکھوں میں دیکھتی ہے۔ نکاہیں ملنے پر سکھارام اس کے جسم کے خدو خال میں کھوجاتا ہے۔ لہو بھر بعد ہوش ٹھکانے آنے پر) اپنا سب کچھ الگ ہے۔ دماغ

گرم ہونے پر بہت مارتا ہوں، منہ میں کالی اور بیڑی ہمیشہ لگے رہتے ہیں۔ حالت کچھ بہت اچھی نہیں ہے، مگر دو میم کا کھانا ضرور ملے گا۔ دو ساڑیاں شروع میں، پھر سال میں ایک، وہ بھی مہنگی نہیں۔ گھر میں سلیقے سے سب کچھ کرنا پڑے گا، مساف صفائی دکھائی نہ دی تو باہر کا راستہ دکھاؤں گا۔ بعد میں کچھ بولنے کا بھیں۔ باہر بھلے ہی پھنی چول کی قیمت کے کیوں نہ ہوں، مگر اپنے گھر میں اپنا راجا کی طرح رہتے ہیں۔ گھر گھر کی طرح ہونا چاہیے، کبھی؟ (وہ گھر کا معائنہ کرتے ہوئے ہاں میں ہاں ملاتی رہتی ہے، کچھ اُٹھتی ہے، وہ اس میں کھو جاتا ہے، پھر سنبھل کر) گھر کسی بیاہتا جوڑے کی طرح دکھنا چاہیے۔ کنواں ادھر ہے، گھر کے پیچھے۔ ویٹا نہ دور ہے، ادھر۔ (وہ یوں ہی کسماتی ہے۔) کیا ہوا؟ گرمی کے دنوں میں کنواں سوکھ جاتا ہے۔ پانی ندی پر سے لانا پڑتا ہے۔ ندی سواکیل پر ہے۔ بارش میں پھونکل آتے ہیں۔ مجھے کام کے بغیر گھر سے باہر نکلنا اچھا نہیں لگتا، کوئی آیا۔۔۔

(وہ دروازے کی جانب دیکھتی ہے۔)

نہیں، کوئی آیا نہیں ہے۔ لیکن اگر کوئی آجائے تو گردن نیچی کر کے بات کرنے کا۔ آنے والا انجانا ہو تو منہ پر پلو لے کر بات کرنے کا۔ میں گھر میں نہ رہوں تو کسی کو گھر میں نہیں لینے کا۔

چمپا: کچھو کچھو؟

سکھارام: آں۔۔۔؟ (دھیمی آواز میں) نہیں، اسے بھی نہیں۔ کاتا ہے؟

چمپا: بہت۔

سکھارام: میں برا ہوں، گانا بجا پیتا ہوں، رنڈی باز ہوں۔ (وہ گال پر انگلی رکھے اسے دیکھنے لگتی ہے۔) نہیں اب نہیں ہوں۔ غریب ہوں، جیسا بھی ہوں، وارو بھی پیتا ہوں، مگر اپنی عزت ہونی چاہیے۔ (دروازے میں دھاؤں ہے۔)

داؤد: یا ہو۔۔۔ (سکھارام اور چمپا اسے حیرت سے دیکھنے لگتے ہیں۔) مساف کرنا یار، مگر۔۔۔

سکھارام: نہیں کوئی بات نہیں۔۔۔

داؤد: ایسا کبھی کچھ دیکھا نہیں تھا!

سکھارام: ایسا یعنی کیا؟

داؤد: کیا یار، خالی پبلی شرا تے ہو۔ لیکن سکھارام... (آنکھ مار کر انگلی سے "مست ہے" کا اشارہ کرتے ہوئے) تو بڑا قسمت والا ہے! کسی اور کا تھا، تمہیں مل گیا مفت میں۔ چلتا ہوں، آؤں گا بعد میں۔

(چمپا کی طرف پھر ایک مرتبہ دیکھ کر چلا جاتا ہے۔ سکھارام اور چمپا ایک دوسرے کی طرف دیکھ کر یوں ہی ہنستے ہیں۔ پھر سکھارام کی نظر جب اس کے جسم کے ابھار پر جاتی ہے، وہ گھائل ہو جاتا ہے۔)

سکھارام: (نرم لہجے میں) گھر پسند آیا؟

چمپا: اس میں پسند آنے کی کیا بات ہے؟

سکھارام: اب یہ جیسا ہے۔

چمپا: بہت پرانا لگتا ہے۔

سکھارام: (اپنے آپ پر قابو پاتے ہوئے) پسند نہ ہو تو یہاں سے باہر نکلو۔

چمپا: باہر کوئی دوسرا گھر بھی ہے؟

سکھارام: نہیں، یہی ایک گھر ہے۔ اور یہ کسی راجا کا محل نہیں، سکھارام ہانڈر کا گھر ہے۔

چمپا: کون ہے سکھارام ہانڈر؟

سکھارام: (ہڑبڑاتے ہوئے) کون مطلب؟ میں۔

چمپا: ایسا کیا؟ میں سمجھی کوئی دوسرا ہے۔

سکھارام: (چمپا کے جسم کے اثر سے باہر نکلنے کی کوشش کرتے ہوئے) بات جتنی ہو تو چولھے

کے پاس جا کر چائے بناؤ۔ چولھے کے پاس دودھ وغیرہ ہے... اور ہاں، آخری بات تو کہنے کی رہ

گئی، یہاں پر شادی شدہ بیوی کی طرح رہنا پڑے گا۔

چمپا: بہت بھوک لگی ہے، کچھ کھانے کو ملے گا؟

سکھارام: چولھے کے پاس کچھ ہوگا۔

چمپا: (ہنستے ہوئے) پھر دیکھ لو نا!

سکھارام: (ہڑبڑا جاتا ہے، مگر پھر) اس گھر میں عورت ذات کو عزت سے کام کرنے کا، اپنی

اس گھر میں قند بھرتی چاہیے۔

چمپا ہاں بالکل سے ہیٹ میں کچھ نہیں کیا۔ مگر سے چلتے وقت صرف ایک امرود ہاتھ آگیا تھا۔
وہی کھا کر بھلی ہوں۔

سکھارام (چمپا کے جسم سے مجبوراً نظریں ہٹاتے ہوئے) ادھر رہنے کا تو کوئی ڈر نہیں رکھنے کا۔ یہاں سکھارام ہاسٹڈ سب کا وقت بن کر دیتا ہے۔

چمپا ڈر؟ میں کس سے ڈروں گی؟ شوہر سے؟ (تھوکتی ہے۔) وہ میرا کیا کرنے والا ہے؟ اس گھر میں اور رہتی تو اسے ٹھیک کر کے رکھ دیتی۔ مگر میں ہی اس سے ٹک آگئی تھی۔ دارو پی کر اٹھتے بیٹھتے جان دینے کی دھمکی دیتا تھا۔ جان کا ہے کی دیتا، منہ جلا کہیں کا... ذرا کچھ کھانے کو ہو تو دیکھ لوں۔ (سکھارام کچھ دیر غصہ کرا کر اندر جاتا ہے۔) ہاں۔

(سکھارام رسوئی میں جا کر کچھ ڈھونڈنے لگتا ہے۔ چمپا باہر مردنگ کے ساتھ کھیلنے لگتی ہے۔)

لگتا ہے ڈھولک بجاتے ہو۔

سکھارام ڈھولک نہیں، مردنگ بجاتا ہوں، مردنگ۔

چمپا دونوں ایک جیسے دیکھتے ہیں، ہمارے اُن کے منہ کی طرح۔ کہنے کو فوجدار تھا، مگر چور بھی اس کے منہ پر پیشاب نہ کرتا۔ پستول چوری کیا، اس لیے سرکار نے نوکری سے ڈس کر دیا۔ چوری ہونے کے بعد بھی اس مردار کو دوسرے دن مالوم ہوا۔ اتنی پتا ہے۔

(سکھارام کھانے کے لیے تھالی میں کچھ لے آتا ہے۔)

سکھارام اس گھر میں عورت ذات کو تیز سے بات کرنی پڑتی ہے۔ بدتمیزی بالکل برداشت نہیں ہوگی۔

چمپا ہاں... (کھانے لگتی ہے، مگر یاد آنے پر دماغ کا کیڑا اٹھ جاتا ہے۔) مجھے دھندے سے لگانے کو لگتا تھا۔ وہ مجھے اس جنم میں تو دھندے سے نہیں لگا سکتا۔ (کھانا کھا کر اٹھیاں چاتی ہے۔) پھر کیا، میں ایسی ویسی عورت ہوں کیا؟ اب ابھی سی چائے بناؤ۔

سکھارام اس گھر میں ایسے سب کام عورت کو کرنے پڑتے ہیں۔

چمپا : پھر بلا لوا ہے۔

سکھارام : یہاں تو کون نہیں رہتے۔ عورت، مطلب اس گھر میں آئی ہوئی عورت۔

چمپا : یعنی کون؟ میں؟ مگر مجھے تو چائے بنانی نہیں آتی۔

سکھارام : کیا؟ چائے بنانی نہیں آتی؟

چمپا : ہاں۔ ادھر شوہر کے گھر میں میری ساس تھی، اور میکے میں میرا باپ چائے اور کھانا

بناتا تھا۔ ماں پان تمباکو کی دکان سنبھالتی تھی۔ اچھا بزنس تھا ہمارا، وارو بھی بیچتے تھے۔ وہیں دکان پر یہ

مردار شوہر ملا تھا۔ ریٹ مارنے آیا اور دوسری ہی ریٹ مار کر چلا گیا۔ بار بار آتا تھا۔ کہتا شادی کر، میں

نے کر لی۔ مجھے کیا مالوم تھا یوں نکلتا نکلے گا حرامی۔ نہیں، ویسے میں کچھ برا نہیں بولوں گی۔ وہ چائے کا

ڈراؤ دیکھ لو۔

(سکھارام کی نگاہیں اس کے جسم ہی پر لگی ہوئی ہیں۔ ایسے میں داؤد جھانکتا ہے۔)

سکھارام : داؤد، یہاں آؤ۔ (اسے ایک طرف لے جا کر) ڈرا چائے بناؤ گے؟

داؤد : ہاں ہاں سکھارام، کیوں نہیں؟ ایسے معشوق کے لیے تو... معاف کرنا...

(وہ کچن روم میں جا کر برتن ڈھونڈ کر چائے بنانے لگتا ہے، مگر اس کا دھیان باہر کی طرف

لگا ہوا ہے۔)

سکھارام : (یاد آنے پر) تم سے پہلے جو یہاں تھی، وہ ساتویں تھی۔ کل ہی چلی گئی ہے۔

چمپا : وہ کیوں؟

سکھارام : گئی مطلب، میں نے بھیج دیا۔ ضرورت تک یہاں رکھتا ہوں۔ پھر یہاں سب کچھ

بیوی کی طرح کرنا پڑتا ہے۔ دونوں کھیا کسی ایک کا دل بھر گیا، تو پھر اسے جدھر جانا ہوتا ہے بھیج دیتا

ہوں۔ ٹکٹ میں نکال کر دیتا ہوں، اوپر سے سازی چولی بھی، یہاں ملنے والی سب چیزیں اس کو ساتھ

لے جانے کی اجازت دیتا ہوں۔ (جیسے اچانک کچھ یاد آنے پر) مگر یہاں کے اصولوں کے مطابق

رہنا پڑے گا۔

چمپا : (آواز گاتے ہوئے) داؤدا (داؤد اندر سے دوڑا چلا آتا ہے۔) میرے لیے

ڈرا ایک تمباکو پان لے کے آنا۔

داؤد : (خوشی کے مارے) آں... ہاں ہاں، لے آتا ہوں۔ (باہر دوڑ لگاتا ہے۔)
سکھارام : اے... (داؤد غیر ارادی طور پر ٹھہرتا ہے۔) ان کی طرح کہاں بھاگ رہا ہے؟ یہ پیسے، دوپاں لے آئے۔ اور اس چائے کا کیا کیا؟

داؤد : بن گئی ہوگی... آیا۔ (دوڑتا ہوا جاتا ہے، چمپا کی طرف مڑ کر دیکھتا ہے۔)
چمپا : اچھا ہے۔

(سکھارام داؤد سے کچھ کہنے کے لیے دروازے تک جاتا ہے اور دروازہ بند کر دیتا ہے۔ سکھارام اور چمپا دونوں ایک دوسرے کے ساتھ ہنستے رہتے ہیں۔ سکھارام پر اب اس کا جسم اثر انداز ہو چلا ہے۔)

سکھارام : (چمپا کے قریب آتے ہوئے) ہاں، اچھا تو ہے وہ...

(اب سکھارام اس کے کاندھے پر ہاتھ رکھ دیتا ہے۔ داؤد دروازے پر دستک دیتا ہے۔
 داؤد کی آواز: "سکھارام بھیا، دروازہ کھولو۔" سکھارام دروازہ کھولتا ہے۔)

داؤد : پیارے میں دروازہ بھی بند کر لیا؟

(چمپا کو پاں دیتا ہے وہ اس کی جانب دیکھ کر مسکراتی ہے۔ داؤد دوڑتا ہوا کچن روم میں جا کر چائے اٹھیلنے لگتا ہے۔)

چمپا : (داؤد کو جاتے ہوئے دیکھ کر) اچھا ہے۔

سکھارام : ہاں، مگر اس گھر کی عورت پرائے مرد کے ساتھ زیادہ بات چیت کرے، یہ پسند نہیں کیا جائے گا۔ شروع میں جو کچھ میں نے بتایا ہے وہ سب ضروری ہے۔

چمپا : ہاں...

(بیک کھول کر اندر سے ساڑی چولی باہر نکالتی ہے اور ایک طرف ہو کر کپڑے بدلنے لگتی ہے۔)

سکھارام : (اے کپڑے بدلے دیکھ کر) ادھر نہیں، داؤد باہر جائے، پھر سوئی میں جا کر بدلنا۔

چمپا : مگر جب ادھر ہی رہنے کا ہے تو شرمانا کس سے؟

(بلا جھپک ساڑی بدلنے لگتی ہے، مگر اس انداز سے کہ جسم کا کوئی حصہ دکھائی نہ دے۔ داؤد چائے کے دوپ لے کر آتا ہے۔ چمپا کی جانب نظر جانے پر زبان دانتوں تلے دباتا ہے اور ادھر سے نگاہیں پھیر لیتا ہے۔)

داؤد : سکھارام، چائے لایا ہوں۔

(سکھارام اس کے جسم میں کھویا ہوا ہے۔ داؤد بھی چمپا کی جانب چورنگا ہوں سے دیکھ رہا ہے۔)

سکھارام : داؤد، آج کے بعد میں خود تمہاری دکان پر آیا کروں گا۔ ہم وہیں ملا کریں گے۔ یہی اچھا ہوگا۔

داؤد : (نگاہیں کپڑے بدلتی چمپا کی طرف) ہاں... واقعی یہی ٹھیک رہے گا۔ (ناقابل برداشت ہونے پر) اوہوہوہو...

سکھارام : کیا ہوا؟

داؤد : غضب... (اسی رنگ میں ڈوبا ہوا) سکھارام اب میں چلتا ہوں... (ٹھہر کر) بعد میں آؤں گا۔

سکھارام : نہیں بتم مت آنا، میں ہی آ جاؤں گا۔

داؤد : ہاں... آؤ... (چمپا سے مخاطب) بھابھ... (آگے "بی" منہ سے نکل نہیں پاتا۔) میں چلا... چائے رکھی ہے۔ (تیزی سے چلا جاتا ہے۔)

چمپا : اچھا ہے۔

سکھارام : ارے ایک بات کتنی بار کہے گی؟ چائے پی۔

(دونوں چائے پینے لگتے ہیں۔)

چمپا : (چائے کا کھونٹ لے کر) میٹھا ہے۔

سکھارام : بار بار ایک ہی بات کائے کو بولتی؟ اچھا ہے، بہت اچھا ہے، میٹھا ہے۔

چمپا : چائے میٹھی نہیں ہے کیا؟

سکھارام : (اپنی غلطی کا احساس ہونے پر) چائے کے بارے میں بوسہ ہی ہو، میں سمجھا...

چمپا (پان منہ میں رکھتے ہوئے) فرسٹ کلاس ہے۔ (سکھارام سے) کھاؤ...

سکھارام کوئی ہاتھوں سے کھائے تو اچھا لگتا ہے۔

چمپا اچھا؟ (لے کر اس کے منہ میں ٹھونس دیتی ہے۔) کھاؤ، نیند چھی آتی ہے۔ چار دن

چار راتیں سونے نہیں دیا کھو ہے۔ دن رات بس جان دے دوں گا کی دھمکی دیتا تھا۔ (جمای لیتے

ہوئے) اب گھنڈ بھر سوتی ہوں۔

سکھارام : دن میں؟

چمپا اور نہیں تو کیا رات میں؟ کھانا بن جانے پر مجھے جگا دینا۔ یہاں کوئی کھانا دینا ہر دس

نہیں ہے کیا؟

سکھارام : نہیں۔

چمپا : نہیں؟ پھر کیسا گھر ہے یہ؟

سکھارام اور سنو، کھانا خود ہی بنانا ہوگا۔ عورتوں کے کام عورتوں کو ہی کرنے پڑتے ہیں، یہ

یہاں کا قاعدہ ہے، نامشکور ہو تو ابھی چلتی بنو۔

چمپا : (لمبی جمای لیتے ہوئے) مجھے بڑی نیند آتی ہے۔ (پاس میں پڑا ہوا کپڑا بچانے

لگتی ہے۔)

سکھارام : ادھر نہیں، اندر جا کر سونا۔ کوئی آیا تو کیا بولے گا؟

چمپا : (کپڑا اٹھائے اندر چل جاتی ہے۔) کوئی کیا بولے گا؟ نیند آئی اس لیے سو گئی۔ نیند

کسی کے باپ کی تھوڑے ہی ہوتی ہے۔

(رسوئی میں جا کر، کپڑا بچھا کر، ہاتھ کاٹکیہ بنا کر سو جاتی ہے۔ اس کے سو جانے پر سکھارام

رسوئی کے دروازے پر آ کر کھڑا ہو جاتا ہے، اور پھر اس کے ارد گرد چکر کاٹنے لگتا ہے۔

سوئی ہوئی چمپا کو مسلسل دیکھ رہا ہے، اب اس میں ہوس جاگ گئی ہے۔ باہر ایک کوا کا آئیں

کائیں کرنے لگتا ہے، سکھارام اسے بھگانے کی کوشش کرتا ہے۔)

سکھارام : اے بھاگ!

(کوا چلاتا رہتا ہے۔ سکھارام بے چین ہو کر باہر کا دروازہ آ کر لگتا ہے اور جہاں چمپا سوئی

ہے وہاں اپنا جیکٹ اتار پھینکتا ہے۔ غصے سے۔

سو کیوں رہی ہے؟ چل اٹھ... سوری ہے!

(باہر کوڑے کی کانٹیں کانٹیں اور بڑھ جاتی ہے۔ کوڑے کی آواز کو وہ اپنے کام میں خلل محسوس

کرتا ہے۔)

اے، تیری ماں کا...

(پھر چپا کی جانب دیکھتا ہے، بے قابو ہو کر اس پر ہاتھ ڈال دیتا ہے۔ وہ شور مچاتے ہوئے

اٹھ بیٹھتی ہے۔ سکھارام خوفزدہ ہو کر دوڑ ہو جاتا ہے۔)

چمپا: کیا ہے؟ ہاں، کیا ہے؟... تو ہے کیا؟ میں سمجھی وہ مردار میرا شوہر ہے۔ کیا ہوا؟ کھانا

تیار ہوا؟ کیوں جگایا مجھے؟

(سکھارام کوئی جواب نہیں دیتا، غصے سے اٹھ کھڑا ہوتا ہے۔)

ایسا کیا؟ اب میں سمجھی... یہ بات ہے۔ سمجھ گئی۔ اچھا ہوا میں اٹھ گئی۔ ارے اے! سن، میں نے مرد کا

گھر ضرور چھوڑا ہے، لیکن کوئی ایسی ویسی عورت نہیں ہوں میں۔ گھر بھی میں نے اپنی عزت ہی کے

واسطے چھوڑا ہے۔ وہ مردار دھندے پر لگانے کی سوچ رہا تھا۔ تم تھوڑا سمجھدار ہو... سڑک کے کتے کے

ماٹک مت کرو۔ فینڈ تو خراب کر دی، اب کچھ جلدی سے کھانے دانے کا تو دیکھو۔

(ایک لمبی جماعتی لیتی ہے۔ سکھارام جلدی سے جیکٹ نکال کر پہنتا ہے اور باہر چلا جاتا

ہے۔ وہ فینڈ میں ڈوبی بیٹھی رہتی ہے۔ سر جانے رکھی ہوئی ایک ڈبیا لے کر اس میں سے

تب کو نکال کر پھیلی پر پلتی ہے، پھر نیچے کے ہونٹ تلے دبا لیتی ہے۔ اندھیرا۔)

دوسرا منظر

(اجالا۔ دن۔ دھوپ۔ سکھارام باہر کے کمرے میں بستر پر اونٹن چاڑھا پہلو بدل رہا ہے۔

دروازہ کھلا ہے۔ گھر میں اور کوئی نہیں۔ خاکی دروی پہنے ایک مٹھی سانسے آتا ہے۔ سر پر

رکھی ترچھی نو جداری ٹوپی، بڑھے ہوئے داڑھی کے بال، کثرت شراب نوشی سے بکڑا چہرہ،

مگر اس وقت وہ نشے میں نہیں ہے۔ گھر میں بندھی ایک خلی۔ گھر میں جمناک کر دیکھنا

ہے، پھر تیزی سے اندر داخل ہوتا ہے۔ چہل اتار کر قہلی ایک جانب رکھتا ہے۔ سکھارام کے گرد چکر لگا کر اسے دیکھتا ہے اور پھر ایک کنارے جا کر بیٹھ جاتا ہے۔ کچھ دیر یوں ہی بیٹھا رہتا ہے، پھر اٹھ کر رسوئی میں جھانک کر دیکھتا ہے، پھر اندر جا کر منہ دھو رہا ہے۔ وہاں رکھے ہوئے کھانے کے برتن کھول کر دیکھتا ہے۔ باہر آ کر قہلی سے بوتل نکال کر ایک گھونٹ چڑھاتا ہے اور بوتل اسی طرح قہلی میں رکھ کر خاموشی سے بیٹھ جاتا ہے۔ اب سکھارام کے جسم میں حرکت ہوتی ہے اور وہ جاگ جاتا ہے۔

سکھارام: ارے... ارے... یہ دھوپ کہاں سے آرہی ہے۔ دیکھو، اس کی ماں کا... (ایک کپڑا منہ پر اوڑھ کر دھوپ سے بچنے کی کوشش کرتا ہے مگر ناکام۔ وہ شخص اس کی حرکتوں کو بڑے مزے سے دیکھ رہا ہے۔) ارے... کان پھٹ گئے ہیں کیا تیرے؟ (ٹنگ آ کر آنکھیں میچتے ہوئے) ارے اس گھر میں کوئی ہے کہ صرف دیواریں ہیں؟ کب سے چلا کر کھڑکی بند کرنے کو بول رہا ہوں... (اٹھ کر بیٹھ جاتا ہے، آنکھیں چندھیا نے کے سبب کھول نہیں پا رہا ہے۔) کہاں گئی یہ صبح صبح اٹھ کر؟ (کسی طرح کوشش کرتا ہے، سامنے وہ خاکی وردی والے شخص دکھائی دیتا ہے۔) کون؟ کون ہے یہ؟ (وہ شخص ان دیکھی کرتا ہے۔) کون ہو تم؟ اور سیدھے گھر کے اندر؟ اور یہ دروازہ کھلا رکھ کر کہاں چلی گئی؟ (تیزی کے ساتھ اٹھتا ہے۔) دھوپ بھی بہت آئی ہے۔ ارے بھائی... مگر پہلے تو یہ بتا کہ تو ہے کون؟ اور سیدھے گھر میں کیسے گھسا چلا آیا؟ (وہ خاموش ہے۔) کیا کام ہے؟ یہ گھر ہے یا دھرم شالا؟ فوراً کھڑا ہو، کون چاہیے؟ ارے جلدی بول! (وہ شخص نہ چاہتے ہوئے کھڑا ہو کر "کوئی نہیں" کے معنوں میں گردن ہلاتا ہے اور پیار بھری مسکراہٹ بکھیرتا ہے۔) پھر گھر میں چور کی طرح کیوں گھس آئے ہو؟ (وہ شخص نفی میں گردن ہلاتا ہے۔) تمہیں پولیس کے حوالے کرتا ہوں۔ (بغور دیکھ کر) مگر تم تو خود پولیس کے فوجدار کی طرح دکھ رہے ہو۔ ہاں... یولو، فوجدار کا یہاں کیا کام؟ تم نے اس سکھارام ہاسٹل کو کیا سمجھ رکھا ہے؟ کوئی راستے کا آدمی؟ کل نکل یہاں سے... چلتا بن۔ باہر سے بات کر، چل باہر نکل! (وہ شخص دوبارہ وہیں بیٹھ جاتا ہے۔) ابے بیٹھ مت، کھڑا ہو جا۔ (وہ کھڑا ہو جاتا ہے۔)

سکھارام ارے بغور دیکھ کر) کون ہے تو؟

شخص: (اس کے چہرے پر نروس ہنسی۔ نمسکار کرتا ہے۔) میں چپو کا شوہر۔ فوجدار رشید سے کہتے

ہیں مجھے۔ ڈکس ہوں۔

سکھارام : اچھا تو وہ تو ہے؟ اور یہاں کیسے؟ گھر میں کس نے آنے دیا؟ اور چپا کہاں سے؟ کہیں تم نے اس کا برا ب. پ.؟ (وہ شخص نفی میں گردن ہلاتا ہے۔) پھر وہ کہاں چلی گئی؟
شخص : بھگوان جانے۔ جب میں آیا تب وہ یہاں نہیں تھی۔ تم سوئے تھے اس لیے میں بیٹھا رہا۔ (پھر آدھا نمسکار کرتے ہوئے) پہچان ہوئی، اچھا ہوا۔

سکھارام : تمہارا یہاں کیا کام ہے؟ کیا اسے واپس لینے آئے ہو؟ وہ نہیں آئے گی، جاؤ۔
شخص : میں بھی اسے واپس لینے نہیں آیا ہوں۔ ادھر ہی اچھی ہے، سکھی ہے، اچھا ہے۔ مجھے اور کیا چاہیے؟

سکھارام : پھر ادھر کائے کو آئے؟
شخص : سوچا، کیسی ہے دیکھ آؤں، رہا نہیں گیا۔
سکھارام : بڑا دل ہے تمہارا اس پر!
شخص : بیوی ہے، گھر سے چلی گئی تو کیا ہوا؟
سکھارام : کہاں گئی، کچھ مالم نہیں۔ چائے بھی بنا کر گئی ہے کہ نہیں؟
شخص : نہیں۔

سکھارام : کیا نہیں؟
شخص : چائے بنا کر نہیں گئی ہے۔
سکھارام : تمہیں کیسے مالم؟
شخص : (تھوڑا شیشا کر) مجھے چاہیے تھی، اس لیے اندر دیکھا۔
سکھارام : داہ بیٹا! تم نے گھر بھی چھان مارا؟
شخص : صرف چائے کا برتن دیکھا۔
سکھارام : یہاں سے چلتے بنو۔ باہر نکلو... نہیں تو گلا کھونٹ دوں گا۔
شخص : چلاؤ مت، خواہ تو وہ بدنامی ہوگی۔
سکھارام : اب تمہارا اس سے کیا سبب بندھ ہے؟

- شخص: سبندھ تو جہنم جہنم کا ہوتا ہے، جو اوپر ملے ہوتا ہے۔ (اوپر دیکھ کر غصہ کر رہا ہے۔)
- سکھارام: اب وہ یہاں میرے پاس رہتی ہے۔
- شخص: اسی لیے ڈھونڈتا ہوا یہاں تک چلا آیا۔
- سکھارام: وہ تمہارے پاس واپس نہیں آئے گی۔
- شخص: نہ آئے، بس سکھی رہے۔ یہ کافی ہے۔
- سکھارام: وہ تو تمہیں پوچھے گی بھی نہیں۔
- شخص: قسمت ہوتی ہے۔
- سکھارام: پھر تمہیں کیا چاہیے؟ کیوں آئے ہو یہاں؟
- شخص: (مصنوم چہرہ بناتے ہوئے) یوں ہی، چچی کے بغیر چین نہیں آتا۔
- سکھارام: چپ رہو! اس نے تمہیں چھوڑ دیا ہے۔
- شخص: پر چچی بہت اچھی ہے، یہ چوڑا پٹھا، یہ بڑی چھاتی ایسا تے۔
- سکھارام: چپ رہو! تیرا تھوڑا توڑ دوں گا۔ یہاں سے نکل، چل اپنی بیوی کے بارے میں ایسی باتیں کر رہا ہے! سو رکھیں گا۔ (اس کی گردن پکڑ کر اسے دروازے تک لے جا کر چھوڑ آتا ہے۔) نکل... نکل...
- شخص: تجھیں رو گئی۔ (پھر آ کر بیٹھ جاتا ہے۔) میں رک جاتا ہوں، چچی ملے گی۔ اس کی بہت یاد آ رہی ہے۔
- سکھارام: (اس کی بے حیائی سے پریشان) اس کی ماں کا... منہ بھی دھونے نہیں دے رہا ہے! خیر ابھی منہ دھو کر میں تجھے ٹھیک کر دیتا ہوں۔
- (کچن روم میں جاتا ہے، کھٹی کر کے کھڑکی ہی سے منہ کا پانی باہر پینک دیتا ہے، پھر چمپا کے شوہر کے پاس آتا ہے۔ وہ اپنی بوتل منہ کو لگا کر پھر ایک گھونٹ بھرتا ہے، سکھارام کو دیکھ کر وہ پھر اپنا چہرہ مصنوم بناتا ہے۔)
- ابھی یہاں سے چلتے ہو۔
- (وہ اب آرام سے پاؤں پھیلائے بیٹھا ہے۔ سکھارام اور بے چین ہو جاتا ہے۔)

داؤد: (باہر سے آوازیں) سکھارام! اے سکھارام! (اندرا کر) پنچھی کہاں ہے؟
(فوجدار شدے کو دیکھ کر خاموش ہو جاتا ہے۔ "یہ کون ہے؟" اشارے سے سکھارام سے پوچھتا ہے۔)

سکھارام: چمپا کا شوہر۔

داؤد: (اے دیکھ کر) مجھے تو دیکھ کر ہی لگا تھا... تو یہ اُس پنچھی کا بنجرہ ہے؟ (اس سے مخاطب ہو کر) سلام الیکم۔ (چمپا کا شوہر معصوم چہرہ بناتا ہے۔) پنچھی آیا تو پنچھی کا بنجرہ بھی پیچھے آیا... وہ پنچھی بغیر اکیلا کیسے جیے گا سکھارام؟

سکھارام: دیکھنے کو غریب ہے، مگر ہے بڑا پہنچا ہوا۔ اپنی بیوی کے بارے میں ایسا گندہ بول رہا تھا...

داؤد: اچھا؟ کیا بول رہا تھا؟

سکھارام: چھوڑ، جانے دے۔ نکال رہا ہوں، مگر جا بھی نہیں رہا ہے، حرام خور...

داؤد: جہاں اس کا پنچھی وہاں یہ! (چمپا کے شوہر کو) کیوں حلف، برابر ہے نا؟ (چمپا کا شوہر پھر معصوم مسکراہٹ پھیلاتا ہے۔)

سکھارام: ہاں ہاں، جیسے بیوی پر بڑا دل ہے نا اس کا! (اس سے مخاطب ہو کر) چل اے... اٹھ، دفع ہو میری نظروں سے، سالہ...

داؤد: سکھارام، اب کیا تمہیں اس پنچھی کے ساتھ اس کا بنجرہ بھی سنبھالنا پڑے گا؟ یار... مجھے تو ایسا ہی لگتا ہے۔ (دھیرے سے) پرندے کے شکاری کو بنجرے سے کیا گھبرا نا دوست؟ مارو گولی۔ (چمپا کا شوہر اس بچ بول نکال کر ایک گھونٹ بھر لیتا ہے۔)

سکھارام: (دانت پیستے ہوئے) جی کرتا ہے، چیر کے رکھ دوں سارے کو۔

داؤد: چھوڑو یار... مگر پنچھی کہاں ہے؟

چمپا: (باہر سے) ہاں بابائی جاؤ، مگر کل بھی جاتے وقت آواز دینا۔

(چمپا اندر آتی ہے، اس کے کندھے پر دھلے کپڑے دکھائے ہیں۔)

چمپا: (سکھارام سے) اٹھ گئے؟ ندی پر جاتے ہوئے کتنی بار آواز دی، پر کوئی جواب

نہیں۔ (شوہر پر نظر جاتے ہی) کون؟ ارے یہ ڈھونگی ادھر؟ (چمپا کا جسم اینٹھ جاتا ہے، پھر ساڑی کا پلو کمر میں ٹھونکتے ہوئے) کیا کیا؟

سکھارام میرے جاگنے سے پہلے ہی اندر آ بیٹھا تھا...

چمپا مگر اندر کیوں لیا؟ باہر ہنگال دیتا تھا۔

سکھارام مجھے نہیں مالوم وہ اندر کب آیا۔ میں جا کا تو یہ تھا۔ پھر جاتا ہی نہیں...

چمپا نہیں جاتا؟ کیسے نہیں جاتا۔ میں ابھی دیکھتی ہوں... (آگے بڑھ کر شوہر کا لریچر

کر ایک جھٹکے کے ساتھ اسے کھڑا کرتی ہے۔) کیا ہے رے مردے؟ (اس کے منہ پر ایک طمانچہ مارتی

ہے۔) تیرا یہاں کیا ہے؟ بول! (اس کے بعد اسے ہاتھ اور پاؤں سے مسلسل مارنے لگتی ہے۔)

تیرے کو ادھر سے کسی نے دعوت بھیجی تھی؟ بول!

(سکھارام اور داؤد خیرت زدہ ہو کر دیکھ رہے ہیں۔ چمپا دروازے سے چل اٹھاتی ہے،

اور اب اپنے شوہر کو چل سے مارنے لگتی ہے۔ سکھارام اور داؤد چمپا کی برہمی دیکھ کر خوفزدہ

ہے۔ اب وہ شوہر کو کسی پورے کی طرح تحصیث کر دروازے میں پھینک آتی ہے۔)

جا، اب پھر یہ منہ لے کر آیا تو زندہ نہیں چھوڑوں گی۔ میرے راستے میں دوبارہ مت آنا، کہے دیجی

ہوں... میرا تیرا اب کوئی سہنہ نہ نہیں ہے۔

شخص (کسی طرح اٹھ کر) جاتا ہوں... اب جان ہی دے دیتا ہوں... وے ہی دیتا

ہوں اب جان...

چمپا ارے دے دے! میں ہمیشہ کے لیے چھوٹ تو جاؤں گی۔ جا، جلدی دے۔

(چمپا کا شوہر مڑتا ہے، پھر گھر میں داخل ہونے کی کوشش کرتا ہے۔ چمپا اسے دھکا دے کر

باہر نکال دیتی ہے۔ وہ اٹھ کھڑا ہوتا ہے۔ چمپا پھر ایک لالت رسید کرتی ہے)

مر... جلدی جا کے مر...

داؤد مگر چمپا بائی، وہ جی مر گیا تو؟

چمپا ارے نہیں مر رہا ہے نا... یہی تو دکھ ہے۔ جلدی مرے تو چھٹکارا ملے... مجھے بھی،

اسے بھی۔

(آگے بڑھ کر اس کے منہ پر کس کے ایک چائٹا مارتی ہے۔ اس کے ہونٹوں سے خون بہنے لگتا ہے۔)

شخص (کسی طرح اٹھ کر پھر اندر آنے کی کوشش کرتا ہے۔) تھیلی... تھیلی... میری تھیلی...
(چپا آگے بڑھنے لگتی ہے، داؤد اسے روک دیتا ہے۔ چپا کا شوہر ڈمکاتا ہوا تھیلی کی طرف بڑھتا ہے اور وہیں بیٹھ کر زمین پر لوٹ پوٹ ہونے لگتا ہے۔)

جان دے دیتا ہوں میں... جان دے دیتا ہوں...

(کسی طرح تھیلی سے بول نکال کر منہ کو لگالیتا ہے۔)

چمپا (آگے بڑھ کر اسے لات مارتے ہوئے) لے اور لے، مردار... اور لے...
(سکھارام اسے پیچھے کھینچتا ہے۔)

سکھارام (چپا سے مخاطب) عورت ہو یا کوئی جانور؟ کتنا مارا ہے اسے؟ ارے وہ تمہارا شوہر ہے، تمہارے پاس دل ہے کہ نہیں؟

چمپا نہیں، میرے پاس دل ہے ہی نہیں، یہ کب کا کچا چپا کر کھا گیا۔ ارے ابھی میں نے پلو لینا بھی شروع نہیں کیا تھا کہ ماں سے خرید کر مجھ سے شادی کر لی۔ مجھے تو اس وقت کچھ بھی سمجھتا نہیں تھا۔ رات رات بھر پریشان کرتا تھا۔ مجھے داغ دینا تھا، سوئیاں چبھاتا تھا۔ گندے گندے کام کرنے کو مجبور کرتا تھا۔ ایک دن میں بھاگ گئی تو پکڑ کر لے آیا اور ہاندھ کر میری غلط جگہ پر مرچ پی پاؤڈر ڈال دیا بھڑوے نے... میرے پائوں دل رہا ہی کہاں؟ اس نے مانتوں سے کتر ڈالا۔ میرا خون پی گیا ہے۔... اٹھو رے سو، اب میں مرچ پی پاؤڈر بھرتی ہوں تیری...

(وہ آگے بڑھ کر پھر اس پر حملہ کرنا چاہتی ہے۔ سکھارام آگے بڑھ کر روکتا ہے، مگر اس کو چپا کی طاقت کا احساس ہوتا ہے۔)

سکھارام : داؤد، اس کو باہر لے جایا، جلدی سے... جلدی کر...

(داؤد آگے بڑھ کر چپا کے شوہر کو پکڑ کر کھینچتے ہوئے کسی طرح باہر لے جاتا ہے، چپا دیکھ رہی ہے۔ شوہر کی جانب دیکھ کر زور سے اس کی طرف تھوکتی ہے۔)

چمپا : تو پھر ادھر آ تو سہی پھر دیکھ کیسے مرچ پی پاؤڈر... (اس کے جانے کے بعد سکھارام

سے) میرا ہاتھ چھوڑ دے، اندر بہت کام باقی ہے۔

(سکھارام ہاتھ چھوڑ دیتا ہے۔ چپا اندر چل جاتی ہے۔ سکھارام اسے دیکھے جا رہا ہے، تھوڑا

خوفزدہ ہے۔ تھوڑی دیر میں داؤد آتا ہے۔)

داؤد: (دھبی آواز میں) چھوڑ آیا، لیکن سکھارام... اوہو ہو... کیا مارا پیچھی نے۔ یار

اس کی مار یاد آنے پر رو ٹکٹے کھڑے ہو جاتے ہیں... یار دیکھ، تو سنبھل کر رہتا... سمجھا؟ یہ پیچھی پہلے

والے پیچھی جیسا نہیں ہے... یہ ڈفرنٹ ہے۔ ہائے ہائے... ایک دم غضب...

(سکھارام خاموش کھڑا ہے۔ اندھیرا۔)

تیسرا منظر

(رات۔ سوئی میں دھبی روشنی ہے۔ چپا پہنا کپڑا بچھائے سو رہی ہے۔ ایک سایہ باہر

کے کمرے سے داخل ہوتا ہے، یہ سکھارام ہے۔ سوئی ہوئی چپا کے پاس کھڑا ہو کر اسے

دیکھے جا رہا ہے، پھر باہر کے کمرے میں جاتا ہے۔ بے چینی کے عالم میں چکر کاٹ رہا

ہے۔ سوئی ہوئی چپا کے جسم پر جھلکتا ہے، پھر سیدھا کھڑا ہوتا ہے، پھر وہیں اس کے قریب

بیٹھ جاتا ہے۔ وہ سکھارام کی حرکتوں سے بے خبر کروٹ بدل کر سو جاتی ہے۔ سکھارام کی

سانس تیز چل رہی ہیں۔ وہ اسے ہاتھ لگاتا ہے۔ وہ جھٹ سے اٹھ بیٹھتی ہے۔)

چپا: (اسے آنکھیں پھاڑ کر دیکھتے ہوئے) کون ہے؟ کیا ہو رہا ہے؟ تو؟ پھر تجھے وہی

خیال آیا؟ میں نے کہا تھا؟ تیرے کو سمجھتا نہیں ہے کیا؟ میں بہت بری عورت ہوں، پھر جاؤں تو...

(اپنا آنچل درست کرتے ہوئے) مجھے خراب مت کر، کہتی ہوں۔ یہ سب عورت مرد والا مالہ مجھے اچھا

نہیں لگتا۔ (سکھارام دور ہو کر کھڑا ہے۔) جاؤ ادھر باہر جا کر سو جاؤ...

سکھارام: اپنا کیا طے ہوا ہے؟ یہاں رہنے والی عورت کو بیوی کے مالک سب کچھ کرنے کا

ہے۔ اسی شرط پر میں یہاں رکھتا ہوں، اب تک چھ ہو گئی ہیں، کسی نے تائید نہیں بولا۔

چپا: وہ ہوں گی ویسی، میں نہیں ہوں۔ مجھے سونے دے۔

سکھارام: گھر میں ہو کر ملتا نہیں، یعنی کیا؟ میرے کو ملنا چاہیے۔

چمپا : مجھے نہیں جئے گا۔ باہر جا، نہیں تو میں نہیں سوتی۔ (سکھارام کچھ دیر وہیں کھڑا رہتا ہے۔ پھر ”جا، مر جا!“ کہہ کر باہر کے کمرے میں آتا ہے۔ رسوئی میں چپاٹٹھی ہے۔ سکھارام باہر کے کمرے میں کونے میں رکھی شراب کی بوتل باہر نکال کر منہ کونکا تا ہے۔)

سکھارام : جا، تو مر جا! (اور پیتا ہے، پھر دھیمے لہجے میں چپا کر) مر جا تو ایک بار! (دروازہ کھول کر اندھیرے میں چلا جاتا ہے۔ چپائیوں ہی ٹٹھی ہے، پھر کسی خیال کے آنے پر اٹھ کھڑی ہوتی ہے۔ باہر جا کر ساتھ میں سکھارام کی گردن پکڑ کر اسے اندر لے آتی ہے۔)

چمپا : چپ رہ، میں تجھے سب کچھ دیتی ہوں، مجھے دارو پلا۔ (سکھارام حیرت زدہ سا کھڑا ہے۔) (مردار، مجھے دارو دے۔ کہاں ہے؟ بتا، بوتل کہاں ہے؟) (پھر وہ کونے میں رکھی بوتل نکالتا ہے، چپا اس سے بوتل چھین لیتی ہے۔) (بیٹھ ادھر۔) (اس کے بعد بوتل سے غٹا غٹ شراب پیئے لگتی ہے۔ سکھارام اسے حیرت سے دیکھ رہا ہے۔ یہ سب کچھ دھیمے آواز سے ادا ہے۔ اندھیرا۔ پھر دھیمی روشنی۔)

چمپا : (خمار آلود لہجے میں) تھوڑی دیر کے بعد میرے ساتھ چاہے جو کرتا ہے کر...
(سکھارام حیران سا بیٹھا ہے۔ اندھیرا۔)

چوتھا منظر

(روشنی ہوتی ہے۔ صبح کا منظر۔ دروازہ کھٹکٹایا جا رہا ہے۔ سکھارام چپا کی بغل سے ہڑبڑا کر اٹھتا ہے اور انگڑائی لیتے ہوئے باہر کے کمرے میں آ کر دروازہ کھولتا ہے۔)
دروازہ میں کھڑے شخص کی آواز: چل رہے ہو یا ر؟ پرہس جانے کو دیر ہو جائے گی۔ دروازہ کتنا بجانے کا؟ اتنی گہری نیند لگی تھی کیا؟
سکھارام : (اس پر ابھی نیند کا خمار باقی ہے۔) ابھی آیا، دراز ٹھہرو۔

(دروازے کے کواڑ بند کر کے رسوئی میں آتا ہے۔ گہری نیند میں پڑی چپا کو دیکھتا ہے۔ جھک کر اس کے جسم پر کپڑا ڈالنے کے بہانے اس کے جسم کو چھوتا ہے۔ موری کے پاس جا کر اپنے منہ پر پانی کے پھینٹے مارتا ہے، ہٹکی کرتا ہے۔ باہر جانے سے قبل پھر چپا کو دیکھتا

ہے اور کچھ گنگناٹا ہوا آتا ہے۔ شرٹ، جیکٹ اور پھر چپل پہن کر باہر آتا ہے جاتے وقت دروازہ ٹھیک طرح سے بند کرتا ہے۔ چپار سوئی میں سوئی پڑی ہے۔ اندھیرا۔

پانچواں منظر

(روشنی ہوتی ہے۔ چپار سوئی میں کھانا کھا رہی ہے۔ سکھارام گھر میں داخل ہوتا ہے۔ چپل اتار کر، جیکٹ اور ٹوپی کھوٹی پر لٹکاتا ہے۔)

سکھارام : میں آ گیا ہوں۔

چمپا : آج اتنا جلدی؟ پریس سے چھٹی مل گئی کیا؟

سکھارام : (اندھرتا ہوتے ہوئے) نہیں میں خود ہی چلا آیا، پوچھو کیوں؟

چمپا : میرے کو کیا مالوم؟

سکھارام : میرے کو چین نہیں آ رہا تھا۔

چمپا : یہ اچھی بات نہیں۔

سکھارام : (اس کے اور قریب ہوتے ہوئے) مگر یہ سچ ہے...

چمپا : دور ہٹو، مجھے کھانا کھانے دو۔ ابھی تک تو میں نہائی بھی نہیں ہوں۔ صبح بہت دیر سے جا کی تھی۔

سکھارام : رات میں مزہ آیا؟

(چپا بغیر کچھ کہے کھانا کھا رہی ہے۔)

چمپا : مجھے کچھ بھی یاد نہیں۔

سکھارام : چل چل...

چمپا : جھوٹ نہیں بولتی۔

سکھارام : بہت مزہ آیا۔ دن بھر اس رات کے مزے کی یاد آتی رہی... سوچا گھر چلا جاؤں۔

چمپا : آدھر باہر بیٹھو۔ مجھے کھانا کھانے دے۔

سکھارام : نہیں۔

- چمپا:** بھرا؟
- سکھارام:** پہلے یہ.... (پچھے چمپائی ہوئی شراب کی بوتل دکھاتا ہے۔)
- چمپا:** مجھے کھاتے دے۔
- سکھارام:** نہیں.... (اس کا ہاتھ پکڑتا ہے۔ وہ غیر متوقع طور پر جھٹک دیتی ہے۔) اچھا یہ گھنڈ؟
- چمپا:** مجھے کھانا کھاتے وقت ایسے پریشان مت کر، کہتی ہوں۔
- سکھارام:** اس گھر میں میرا حکم ہی چلتا ہے، جو میں بولوں وہی ہوگا۔ (چمپا کھاتی رہتی ہے۔)
- سکھارام:** میرا حکم پورا ہونا چاہیے، ورنہ میں بہت برا آدمی ہوں، بہت مارتا ہوں، آگے پیچھے نہیں دیکھتا۔
- چمپا:** تو میرے کو بول رہا ہے؟
- سکھارام:** تم کون الگ ہو؟ میرے کو چاہیے، مطلب چاہیے۔
- چمپا:** جا ادھر باہر، میرے کو کام ہے۔
- سکھارام:** (ہاتھ پکڑ کر) چمپا۔
- چمپا:** (سکھارام کو سمجھانے کے انداز میں) میری سنو، میرے کو تکلیف مت دو۔
- سکھارام:** (سکھارام ہاتھ چھڑا کر باہر کے کمرے میں چلا جاتا ہے۔ وہ بہت بے چین ہے۔)
- سکھارام:** جب اس گھر سے باہر جا کے کتھی کی طرح جینا پڑے گا، جب مالوم پڑے گا۔ جو بھی ملے گا، اس کے ساتھ دکان سجانی پڑے گی دکان، کبھی؟
- چمپا:** (چمپا کھانا کھا رہی ہے، مگر اب وہ پریشان ہو گئی ہے۔ تھوڑی دیر یوں ہی گزر جاتی ہے، پھر جانے کیا سوچ کر ہاتھ کی تھالی اچھال کر دور پھینک دیتی ہے۔ تھالی گرنے کا بڑا شور ہوتا ہے۔ سکھارام اس آواز سے سکم جاتا ہے۔ چمپا اٹھ کر موری میں ہاتھ دھوتی ہے، انھیں ساڑی سے پونچھ کر، تھالی اٹھا کر موری کے پاس رکھتی ہے، سکھارام کو نرسا کر کے باہر آتی ہے۔ سکھارام کے قریب جا کر:)
- چمپا:** چل، دارو دے۔ (سکھارام لمبے بھر کے لیے اس کا یہ انداز دیکھتا ہے۔) میں نے کہا مجھے دارو دے۔

(سکھارام خاموشی سے بول اس کے ہاتھ میں تھما دیتا ہے۔ چپا منہ سے ڈھکن کھول کر شراب پینے لگتی ہے۔)

لے تو بھی پی۔ (بول اس کے منہ سے لگاتی ہے، پھر خود چیتی ہے۔) ٹھہر، تیرے کو اب مزہ دلاتی ہوں۔ (چیتی رہتی ہے، سکھارام کے منہ کو بھی بول لگاتی ہے، ہلکے سلا کر ہنسنے لگتی ہے۔) مزہ دلاتی ہوں، جو آئے گا اسے مزہ دلاتی ہوں، کتنے کو بھی اور مردے کو بھی۔۔۔

(باہر کے دروازے سے داؤد اندر داخل ہوتا ہے اور وہیں کھڑا رہ کر یہ منظر دیکھتا رہتا ہے۔)

کون؟ داؤد؟ آتیرے کو مزہ چاہیے؟ آ، لے مردے۔۔۔ ارے ارے مردے، آ مجھے لے۔۔۔ (داؤد خاموش کھڑا ہے۔ چپا کا ہاتھ سکھارام کی گردن پر ہے۔ وہ ہنس رہی ہے۔ اندھیرا۔)

چھنا منظر

(باہر اندھیرا ہے۔ گھر کے باہر سے کھڑکی کے راسے روشنی اندر آتی ہے۔ باقی گھر میں اندھیرا ہے۔ تھوڑی دیر چپا کی نیم مدہوشی کے عالم میں غیر واضح آوازیں۔)
کون ہے وہ؟ آؤ مزہ لو مزہ۔۔۔ اے مردار۔۔۔ دور ہو۔۔۔ (نشتے میں ڈوبی ہنسی۔)
مجھے دارو چاہیے۔ دارو۔۔۔ (ہنسی اور کراہیں۔) مجھے دارو چاہیے۔۔۔ دارو۔۔۔ (اندھیرا۔)

ساتواں منظر

(سورج کی روشنی۔ چپا گھر میں نہیں ہے۔ داؤد اور سکھارام۔ سکھارام کے چہرے پر تنہائی کی زندگی کے آثار۔ اب وہ پرانا سکھارام نہیں لگتا۔)
لیکن سکھارام، تو کام پر نہیں جائے گا تو کیسے چلے گا یا؟ کام تو کرنا ہی پڑے گا۔ (داؤد)
گھر سنسا رہے کہ نہیں؟ گئے ہفتے سے تو کام پر گیا ہی نہیں۔

سکھارام : جائیں گے یار، جب مرضی ہوگی جائیں گے۔

داؤد : اور نوکری سے نکال دیا تو؟

سکھارام : ارے نوکری سے ان کا باپ نہیں نکال سکتا یار! اپنی ابھی فٹ ہیں۔ ایک نوکری مگنی تو دوسری نوکری مل جائے گی۔ ارے ضرورت پڑی تو بوجھ اٹھائیں گے یا پتھر توڑیں گے۔ کام ہی تو کرنا ہے نا؟ یہ سکھارام کبھی کام سے نہیں ڈرا، واؤد۔ اپنی محنت کر کے بڑے ہوئے ہیں، باپ کو باپ نہیں سمجھا۔ ماں نے تو مہار کا بچہ سمجھا۔ ناگ پھنی کی طرح بڑھ گیا۔ تو کیا اب میں کسی سے ڈرتا ہوں؟ اس کے بعد اب صرف چپا، بس!

داؤد : لیکن لوگ کیا بولتے ہیں؟

سکھارام : (غصے سے) سکھارام ہائڈر سے لوگوں کے باپ کا کیا رشتہ ہے؟ جب میں بھوکا تھا تب کیا ان لوگوں نے مجھے کھلایا تھا؟ یا جب میں میرج کے مشن ہاسپٹل میں بیماری سے مر رہا تھا، تب گاؤں کا کوئی میری خبر لینے یا میں زندہ ہوں یا مردہ دیکھنے آیا تھا؟ نہیں واؤد، کوئی نہیں آیا۔ اس لیے لوگوں کا تم مجھے مت بولو۔ لوگ خود جھک ماریں گے اور دوسرے کی ناک چھوٹی ہونے کی بکو اس کرتے بیٹھیں گے۔ گاؤں میں اپن سے زیادہ کوئی بھی صاف نہیں ہے۔ سب سارے میلے کھیلے۔ اپنے لوگوں سے کوئی اچھا ہے نا، تو وہ رنڈیاں ہیں۔ کیا وہ میرے کو کبھی شرابی بولتی ہیں؟ عورت کا دیوانہ ہو کر بے کار ہو گیا ہے، ایسا کبھی بولتی ہیں؟ چپا کی وجہ سے خراب ہوا ہے، ایسا کہتی ہیں؟ نہیں... کیونکہ وہ سمجھتی ہیں کہ رنڈی اور انسان میں زیادہ فرق نہیں ہوتا۔ فرق صرف ایک ہی ہے۔ انسان جھوٹے ہوتے ہیں اور رنڈیاں سچی، بس۔ سمجھے؟

داؤد : لیکن سکھارام، اپنے کو اپنا خیال رکھنا چاہیے نا؟ پہلے یہ گھر کیسا تھا اور اب کیسا ہے؟ تجھے یاد ہے سکھارام، ابھی تو اس کو بہت دن بھی نہیں ہوئے۔ یہاں وہ ایک پنجھی تھا، لکشمی بھابی... کیسا لگتا تھا تب؟

سکھارام : اے لکشمی مرگئی، ختم ہوگئی۔ لکشمی اب اپنے واسطے مرگئی۔ اب اس سے کیا سمجندھ؟ وہ مالہ کب کا ختم ہو گیا۔ اپنی پرانی یاد نہیں نکالتے۔ اب صرف چپا اور چپا! چپا کے ناخن کے برابر کوئی نہیں۔ اے تمہیں کیا مالوم چپا کیا ہے۔

داؤد : دیکھو، جو دکھائی دیتا ہے اور سنائی دیتا ہے، وہ مجھے اچھا نہیں لگتا۔ اتنا ہی میں بول سکتا ہوں۔ تو مان یا ست مان۔ اچھا تو اب میں چلا، میرے دھندے کا نام ہے۔

سکھارام : ج... تو جا، میری فکر مت کر...

(داؤد چلا جاتا ہے۔ سکھارام تنہا ہے۔ کچھ دیر یوں ہی رہتا ہے، پھر اٹھ کر کونے میں چلا جاتا ہے۔ اندھیرا۔)

آنکھوں منظر

(روشنی ہوتی ہے۔ دور تا شوں کی آواز۔ رسوئی میں چپا نٹے میں دھت، اپنے آپ کو سنبھالنے میں مصروف۔ باہر سے سکھارام آتا ہے۔)

سکھارام : (دروازے میں چل اٹار کر) چپا... چپا... (کسی طرح لڑکھڑاتی ہوئی سامنے آتی ہے۔) تو نے پی ہے صبح آج دسہرہ ہے، تہوار کا دن اور... (چپا نٹے میں ہنسی ہے۔) آج تہوار کے دن تو نے یہ صبح صبح کیا لگا رکھا ہے؟ میں نے پوچھا کے لیے پریس پر جاتے ہوئے تجھے کیا کہا تھا؟ ابھی تک تو نہائی بھی نہیں ہے۔ اور پینے لگی؟ کوئی آیا تو کیا بولے گا؟ جا، اندر جا... (چپا کو کسی طرح دھکیل کر اندر کر دیتا ہے۔) نالائق کہیں کی! تیرے کو تہوار نہیں سمجھتا، دن نہیں سمجھتا... کیا یہ کسی عورت ذات کو اچھا لگتا ہے؟ کوئی اور ہوتی تو منہ توڑ دیتا۔

(یہ کہتے ہوئے باہر کا دروازہ لگا دیتا ہے۔ جیکٹ اور شرٹ نکال کر کھوٹی پرناٹک دیتا ہے۔ مردنگ نکالتا ہے، اس پر جی گرد جھاڑتا ہے، اسے ایک کونے میں لے جا کر رکھتا ہے۔ بھگوان کی تصویر نکال کر اسے بھی صاف کرتا ہے اور پھر پوچھا کے پھول جمع کرنے کا برتن لے جا کر اس میں کچھ پھول لے آتا ہے۔ رسوئی کی سوری میں جا کر ہاتھ پاؤں دھوتا ہے۔ چپا کچھ کرتے ہوئے لڑکھڑاتی ہے۔ جب پاؤں دھو کر باہر آتا ہے، چپا لڑکھڑا کر کرنے کو ہوتی ہے۔ سکھارام اسے سہارا دیتا ہے، چپا اس کے گلے میں بانٹیں ڈال دیتی ہے۔ سکھارام اسے الگ کرنے کی کوشش کرتا ہے۔ وہ الگ ہونے کے بجائے زور زور سے ہنسنے لگتی ہے۔)

دور ہو جا۔ مجھ سے۔ دور ہو جا، کہا نا؟ مجھے پوچھا کرتی ہے۔ دور ہو جا مجھ سے۔۔۔ (چپا نشتے میں ہنس رہی ہے۔) سالی کو شرم نہیں ہے۔ پہلے اس گھر سے نکل۔۔۔ چل نکل۔۔۔ دور ہو رہی ہے یا گھر میں لات دوں؟ (چپا اور ہنستی چلی جا رہی ہے۔) دور ہو جا۔۔۔ دور ہو۔۔۔ کتیا سالی۔۔۔ (سکھارام چپا کو دھکیل دیتا ہے۔ وہ دور جا کر گر گئی ہے۔)

چمپا: (تکلیف سے) آہ۔۔۔ آہ۔۔۔

(سکھارام اسے کہاں چوٹ لگی، یہ دیکھنے کے لیے جھکتا ہے۔)

سکھارام: دیکھوں کہاں لگی ہے؟ دکھا کہاں لگی ہے؟ ارے بولتی کیوں نہیں؟ بول کہاں لگی ہے؟ نہیں بولتی تو جامر۔۔۔

(سکھارام یوں ہی چپا کے پاس بیٹھا ہے۔ اندھیرا۔)

نواں منظر

(رسوئی میں دھیمانا جالا۔ چپا اور سکھارام دونوں بستر میں۔ باہر کوئی دروازہ کھٹکھٹا رہا ہے۔)

کوئی: گھر میں کون ہے؟ سکھارام۔۔۔ اے سکھارام۔۔۔

(کچھ دیر کے لیے خاموشی۔ جواب نہ پا کر کوئی پھر دروازہ پیٹ رہا ہے۔)

کوئی دوسرا: سکھارام۔۔۔ اے سکھارام۔۔۔ اچی سکھارام جی۔۔۔ سکھارام پنت۔ کیا گھر میں نہیں ہیں؟

تیسرا: گھر میں کوئی نہ کوئی ضرور ہے۔

کوئی: عورت ہوگی۔

کوئی دوسرا: دونوں ہوں گے۔

تیسرا: اے سکھارام۔۔۔ ارے گھر میں ہو بھی یا نہیں؟

(دروازہ پیٹا جا رہا ہے۔ اب بستر میں پڑے دونوں جسموں میں کچھ ہلچل ہے مگر پھر بھی

کوئی توجہ نہیں دیتا۔ خاموشی۔ دوبارہ دروازہ کھٹکھٹایا جا رہا ہے۔ شراب کے نشتے میں

سکھارام کچھ بڑبڑاتا ہے۔ دور تا شے بچ رہے ہیں۔ کوا کائیں کائیں کر رہا ہے۔ پھر دروازے پر آواز۔ خاموشی۔ اندھیرا۔

دسواں منظر

(روشنی ہوتی ہے۔ رات۔ رسوئی میں دھیمّا اجالا۔ باہر دور کہیں کتوں کے بھونکنے کی آوازیں۔ کیزے کھڑوں کا شور۔ دروازے پر دستک۔)

آواز: سکھارام، اٹھ۔ اے اٹھ۔۔۔ چل۔۔۔ (پھر دروازہ کھٹکھٹانے کی آواز۔)

سکھارام: کون؟ دروازہ کون پیٹ رہا ہے؟ اٹھ، اے اٹھ۔۔۔ اٹھ، کہا نا۔۔۔ کیسے پسر کے سوئی ہے۔۔۔ اٹھ۔۔۔ دیکھ دروازہ کون بجا رہا ہے۔ (پھر دروازے پر دستک۔) اتنی رات کو کون آیا ہے؟ سالی اٹھتی بھی نہیں ہے، پسر کے سوئی ہے۔۔۔ (کسی طرح کوشش کر کے اٹھتا ہے، پھر سر پکڑ کر بیٹھ جاتا ہے۔) سر بہت دکھ رہا ہے۔ (پھر دروازے پر قہا پ۔)

سکھارام: (بھٹائی ہوئی آواز) ارے بابا سنا میں نے۔۔۔ اب۔۔۔ چپ رہ۔۔۔

(سکھارام لڑکھڑاتا ہوا اٹھ کھڑا ہوتا ہے، باہر کے کمرے میں آتا ہے۔ پوجا کی غرض سے نکالے ہوئے مردنگ کو ٹھوکر لگتی ہے۔ سارا سامان بکھر جاتا ہے۔ دروازے کی طرف بڑھتا ہے۔)

اتنی رات کو کون ہے؟

(دروازہ کھلتا ہے، مگر دروازے میں کون ہے دکھائی نہیں دیتا۔ سکھارام آنکھیں ملے ہوئے:)

کون ہے؟ کون؟ کون ہے بابا تم؟ ارے تو؟ پہتا ہے یا سچائی؟ (پھر آنکھیں مل کر دیکھتا ہے۔) تو یہاں کیسے؟

(لہجے بھر کے لیے یوں ہی کھڑا رہتا ہے، اچانک ایک جسم گھڑی بے اندر داخل ہوتا ہے۔ منہ پلو سے ڈھکا ہوا ہے۔ گھڑی نیچے رکھتی ہے۔ یہ لکشمی ہے۔)

لکشمی: (سپاٹ آواز) بھتیجے نے گھر سے نکال دیا۔ اس کی بیوی نے مجھ پر چوری کا الزام

لگایا، وہ لوگ مجھے پولیس میں دے رہے تھے۔ میں کہاں جاؤں؟ آخر ادھر چلی آئی۔ میرے واسطے یہی ایک ٹھکانا تھا۔

(سکھارام حیرت زدہ اسے دیکھ رہا ہے۔ وہ کچھ سمجھ نہیں پاتا۔)

اب میں ادھر ہی رہوں گی۔ ادھر ہی مر جاؤں گی۔ مجھے کدھر بھی نہیں جانا۔ ادھر ہی جیوں گی، ادھر ہی مروں گی۔

(سکھارام دروازے کے پاس کھڑا، لکشمی اس کے سامنے کھڑی ہے۔ اندر چپا کے کسمانے کی آوازیں۔ دور کتے بھونک رہے ہیں۔ سکھارام لکشمی کا ہاتھ پکڑ کر اسے دروازے کے باہر کرتا ہے اور دروازہ بند کر دیتا ہے۔ اب دروازے پر کوئی دستک نہیں ہوتی۔ سکھارام اطمینان کا سانس لیتا ہے۔)

چمپا : (خیند میں) کون ہے؟ کون آیا تھا؟

(سکھارام خاموش ہے، جو کچھ ہوا اس پر اسے یقین نہیں آ رہا ہے۔ کیا جج لکشمی آئی تھی؟ وہ سر تھاٹے کھڑا ہے۔ پھر ڈگمگاتا ہوا اندر جا کر بستر پر لڑھک جاتا ہے۔ چمپا دوبارہ پوچھتی ہے: "کون تھا؟" دور کہیں کتے ٹھہر ٹھہر کر بھونکتے ہیں۔ اندھیرا۔)

گیارہواں منظر

(رات کا منظر۔ موسلا دھار بارش کا شور ہے۔ اندھیرا۔)

❖

تیسرا باب

پہلا منظر

(روشنی ہوتی ہے۔ صبح۔ گھر میں دھوپ نکل آئی ہے۔ چمپا مہاڑو لیے باہر کے کمرے میں آتی ہے، دروازہ کھولتی ہے۔ دروازے کے راستے دھوپ اندر آتی ہے۔ خود میں کھوئی چمپا

مکھتا تے ہوئے جھاڑو دیتی ہے۔ وہ اپنی دھن میں ہے کہ دروازے میں ایک شبیہ آ
کھڑی ہوتی ہے۔ یہ لکشمی ہے۔ ابھی چپا کا اس کی طرف دھیان نہیں ہے۔

چمپا (متوجہ ہونے پر) تسیس روز روز تو ادھر بھیک نہیں ملے گی بائی، جاؤ اگلا گھر دیکھو۔
(مگر لکشمی دروازے ہی میں کھڑی ہے۔) میں نے تجھے کیا کہا؟ بہری ہے کیا؟ سنا کی نہیں دیتا؟ ادھر
بھیک نہیں ملے گی۔ جاؤ اس راستے سے۔ نئی لگتی ہو۔ (لکشمی کھڑی ہے۔) تم جا رہی ہو یا اب
آؤں؟ بھکاری تو بھکاری ہی ہوتا ہے۔

لکشمی : میں بھکارن نہیں ہوں۔

چمپا : پھر کیا ہو؟ کسی راجا کی رانی ہو؟

لکشمی : میں اسی گھر میں رہتی تھی۔

چمپا : (حیرت سے) کیا؟

لکشمی : ہاں، اسی جھاڑو سے ادھر جھاڑو دیا کرتی تھی۔ جیسے تم ہوو یسے ہی پہلے میں ادھر رہتی
تھی۔

چمپا : مطلب... تم؟

لکشمی : لکشمی... میں ادھر ایک سال اور اکیس دن رہی ہوں۔ پچھلے سال شرادھ میں مجھے
یہاں لایا تھا۔ چڑھتی تھی۔ میں چھ دن کی بھوک تھی۔ مجھے اچھی طرح یاد ہے...

چمپا : پھر اب تم ادھر واپس کیسے؟

لکشمی : اسٹیر میں بھتے بھتے کے یہاں تھی۔ وہاں ان میاں بیوی کا راجا رانی کا سنسارہ انھیں
میری ضرورت نہیں۔ آخر کدھر جاتی؟ ادھر چلی آئی۔ میرا دوسرا کوئی نہیں ہے۔

چمپا : شوہر؟ (لکشمی لب سانس چھوڑتی ہے۔ چپا جھاڑو دیئے لگتی ہے۔) جاؤ، وہ گھر میں
نہیں ہے۔ پر لیں گیا ہے۔

لکشمی : میرے کو مالوم ہے، میں نے اسے جاتے ہوئے دیکھا ہے۔

چمپا : دیکھا تو پھر آواز کیوں نہیں دی؟

لکشمی : نہیں دی۔ کام پر جانے کو دیر ہو گئی تھی نا؟ میری وجہ سے اور دیر ہو جاتی۔

چھپا

: اس کو گئے دو گھنٹے ہو گئے ہیں، تب سے تو کہاں تھی؟

لکشمی

: میں رات سے باہر ادھر ایک کونے میں بیٹھی تھی۔ بارش ہوئی تا صبح، ذرا آنکھ لگ

گئی۔ مگر ان کے پر بس جانے کے تاخم پر کیا مالوم میں کیسے جاگ گئی۔

چھپا

: رات کو آئی تھی؟

لکشمی

: ہاں۔

چھپا

: اور پھر؟

لکشمی

: باہر ہی تھی۔ بارش نہیں ہوتی تو آنگن میں سونے والی تھی۔

چھپا

: ارے پھر دروازہ کھٹکھٹاتا تھا۔

لکشمی

: (ذرا ٹھہر کر) نہیں کھٹکھٹایا۔ کیونکہ رات بھی بہت ہو گئی تھی، تم لوگوں کی نیند بے کار

میں خراب ہوتی۔

چھپا

: میں تو مردے کی طرح سو گئی تھی، دارو کے نشے میں۔

لکشمی

: (حیرت سے) کیا؟ تم دارو چیتی ہو؟

چھپا

: ہاں، کیوں؟

لکشمی

: رات کو بھی پی تھی؟

چھپا

: ہاں۔ روز چیتی ہوں۔ وہ بھی پیتا ہے۔

لکشمی

: کل دسہرہ ہے... تہوار کا دن۔

چھپا

: تو؟

لکشمی

: بیچ تہوار کے دن یہ اچھا نہیں...

چھپا

: تم شاید دیودھرم مانتی ہو!

لکشمی

: ہاں، مجھے بچپن سے یہ اچھا لگتا ہے۔ شاید بھگوان کی شردھانے میرے نصیب کا

امتحان لیا ہے، کوئی اور ہوتی تو جان دے دیتی، میں زندہ رہ گئی۔ (ذرا ٹھہر کر) تم ادھر کب آئیں؟

چھپا

: ہوئے ہوں گے ایک دو مہینے... دو ہو گئے ہوں گے۔

لکشمی

: میرے جاتے ہی تم آئی ہو۔

- چمپا: تو کب گئی مجھے کیا مالوم؟
- لکشمی: اٹھنی کو گئی... دن مجھے یاد ہے۔ یہاں کا ایک ایک دن مجھے برابر یاد ہے، ایک ایک دن گنوا سکتی ہوں۔ میرے کو لگتا ہے دو مہینے... مطلب، میرے جاتے ہی تم آئی ہوگی، پتہ۔
- چمپا: پھر آگے تم نے کیا سوچا ہے؟
- لکشمی: کیا سوچوں گی؟
- چمپا: یہ سچ ہے، تمہارا ب کوئی دوسرا ٹھکانا نہیں رہا۔ اب ادھر ہی رہو گی، ہے نا؟
- لکشمی: ہاں، یہی سوچتی ہوں۔
- چمپا: اندر آؤ، چائے بناتی ہوں۔
- لکشمی: نہیں، کائے کے لیے؟
- (چمپا اندر جاتی ہے، لکشمی باہر کے کمرے میں ہے۔)
- چمپا: (اندر جاتے ہوئے) مجھے بھی پینے کا ہے۔ رات کو بہت تکلیف دیتا ہے سکھارام۔
- (باہر اس پر لکشمی کا رد عمل۔) صبح پھر خود ہی چائے بھی بنانے کا، سر بھی درد کرتا رہتا ہے۔
- لکشمی: بولو تو میں بناتی ہوں چائے۔
- چمپا: (جلدی سے) نہیں، تم تو دو دن کے لیے آئی ہو، تمہیں کیوں تکلیف دوں؟
- لکشمی: اس میں تکلیف کائے کی؟ (لکشمی کام کرنے لگتی ہے۔) یہ برتن اب تک ادھر ہی رہتا ہے؟
- چمپا: ہاں۔
- لکشمی: (ادھر ادھر دیکھتے ہوئے) بھگوان کہاں ہے؟
- چمپا: بھگوان کا پوچھ رہی ہو؟ کیا مالوم۔
- لکشمی: کیا مالوم بولے تو؟ تمہیں نہیں مالوم؟ میں ادھر دو نو نو رکھ کے گئی تھی...
- چمپا: ہوں گے ادھر ہی کدھر۔
- لکشمی: (فکر مند لہجہ میں) کیا مالوم کدھر گئے؟ یا ابھی تک پوچھا کرتے ہیں نا؟
- چمپا: کون، سکھارام؟ اُسے تو ایک ہی پوچھا مالوم۔

لکشمی : میں جب تک تھی، روز بغیر بھولے نہا کر بھگوان کو ہار پھول چڑھایا کرتے تھے... تم دیو پوجا کرتی ہو کہ نہیں؟

چمپا : دیو بھگوان کا میں کچھ بھی نہیں کرتی۔

لکشمی : ایسا کیسے؟ سب تو وہی کرتا ہے...

چمپا : میرا تو اس نے کچھ بھی اچھا نہیں کیا۔ لے چائے پی۔ (اس کے سامنے چائے رکھتی ہے۔) کیا دیکھ رہی ہے؟

لکشمی : (چائے کی پیالی کو ٹنگلی لگائے دیکھتی رہتی ہے) دیکھا؟ کس نے کہا تھا تمہیں غلط جگہ پر مرنے کو؟ کس نے کہا تھا؟ اور اب جب ناک منہ میں پانی گیا تو تڑپ رہی ہو، کیوں؟ بے شرم کہیں کی! (چستے ہوئے دھیرے سے انگلی سے چائے میں گری چوٹی کو باہر نکالتی ہے۔) اتنا سا پیٹ اور ساری چائے پینے لگی ہے! اب ٹھہرو، بھاگومت، تمہیں پوچھتی ہوں۔ (پلو سے اسے اٹھاتی ہے۔) اب چائے میں نہیں گردگی نا؟ جاؤ اب بھاگو۔

(اسے چھوڑ دیتی ہے۔ چمپا چائے پینا بھول کر لکشمی کو حیرت سے دیکھ رہی ہے۔)

میں جب یہاں تھی نا، اس وقت بھی ایسا ہی ایک چوٹا تھا، بڑا ایٹ باز۔ میں اسے راجا کہہ کر بلایا کرتی تھی۔ اسے مجھ سے بڑی محبت ہو گئی تھی۔ اور ایک کوا بھی تھا... (باہر کوڑے کی کانٹیں کانٹیں۔ لکشمی چوٹکتی ہے۔) وہ دیکھو... وہی ہوگا!

(تیزی سے کھڑکی کے پاس جا کر، باہر دیکھنے لگتی ہے اور چکرا کر مرنے لگتی ہے۔ چمپا اسے

سہارا دے کر بٹھاتی ہے۔)

چمپا : پہلے چائے ہو۔ کوا کہیں بھاگنے والا نہیں ہے۔ تمہارے پیٹ میں کب سے کچھ نہیں گیا ہے؟ (لکشمی کو اپنے قریب بٹھاتی ہے۔) یہ بٹر بسکٹ لو... (دیتی ہے۔) چائے کے ساتھ کھاؤ۔ یہاں کتنے دن رہے گی؟

لکشمی : کون؟ میں؟ میں بھلا اور کدھر جاؤں گی؟ بھتیجے نے اپنے گھر کا دروازہ مجھ پر بند کر دیا ہے۔ شوہر نے تو پہلے سے بند کیا ہوا ہے...

چمپا : شوہر نے کیوں باہر نکالا؟

لکشمی: بچہ نہیں تھا۔

چمپا: پھر تمہارے بعد ہوا؟

لکشمی: کیا مالوم؟ ادھر کی پھر کوئی خبر نہیں ملی... تم تمہارے ساتھ کیا ہوا؟

چمپا: میرا مرد پونے آٹھ تھا... اوپر سے ستا تا بھی بہت تھا۔ آخر ایک دن سرگھوم گیا اور

میں ہی گھر سے نکل گئی۔ ایسا شوہر کائے کے واسطے چاہیے؟

لکشمی: اب وہ کدھر رہتا ہے؟

چمپا: کیا مالوم زندہ بھی ہے کہ مر گیا...

لکشمی: (منع کرتے ہوئے) ایسا نہیں بولتے...

چمپا: پھر اس ہلکے کو کیا بولوں؟

لکشمی: کچھ بھی ہو، دیو برہمن کے سامنے اپنی گانتھ اس مرد کے ساتھ باندھی ہوتی ہے۔

چمپا: مگر یہ زک کا جیون جینے کو دیو برہمن تو نہیں آتے ہمارے ساتھ۔

لکشمی: وہ تو سب کے نصیب کا لکھا ہوتا ہے۔

چمپا: کیا اسی لیے کسی مردار کے مالک یہ سب کچھ سنبھالنے کا؟ میں نے بہت سہن کیا...

جب پانی سر کے اوپر ہوا تو لات مار کر گھر چھوڑا ہر نکل آئی۔ یہ تیرا سکھارام ادھر لے آیا۔

لکشمی: میرا کائے کا... اب تو وہ تمہارا ہے۔

چمپا: سنو، میں میری اپنی ہوں۔ ہوں تو سب ہیں، نہیں تو میرا کوئی نہیں ہے...

(خاموشی۔)

لکشمی: تمہارا ادھر کیسا چل رہا ہے؟

چمپا: چلنے کو کیا ہے؟ دارو پیو تو کسی کا بھی چلتا ہے۔ کھانے کو جتنا دیتا ہے، اتنا سب وصول

کرتا ہے تیرا سکھارام۔ میں ہی ہوں جو چلا رہی ہوں... آخر کیا کروں گی؟ واپس باہر جاؤں تو چار

جانور اور تین گے اس سے یہ اکیلا اچھا۔

لکشمی: پھر میں ہمیشہ کے لیے ادھر رہ جاؤں تو تمہیں چلے گا؟

چمپا: (لحہ بھر سوچ کر) مجھے باہر مت نکالنا... مطلب، اگر ایسا کرنے لگی، تو پھر میں

بہت بری عورت ہوں، پہلے ہی بول دیتی ہوں۔

لکشمی : ایسا کیسے کروں گی میں؟ میری کوئی مانگ مانگ نہیں ہے۔ اب پہلے جیسا وہ کچھ جے گا بھی نہیں۔ بس اب سر پر ایک چھپر چاہیے۔ تم جیسے کہو گی ویسے رہوں گی، سارا کام بھی کروں گی۔

چمپا : (کچھ سوچ کر) ٹھیک ہے، تو گھر سنبھال، میں اسے دیکھوں گی۔ دونوں کام یوں بھی مجھے ایک ساتھ نہیں جتنے۔ تو بھی جی اور میں بھی جی لوں گی۔

لکشمی : (شکر ادا کرتے ہوئے) ہاں، میں سچ سچ تکلیف نہیں دوں گی، الٹا کام میں مدد کروں گی۔ میں ایسی دیکھتی ہوں، مگر کام اب بھی بہت کر سکتی ہوں۔ اور پھر کھانا بھی کم کھاتی ہوں، ایک دقت کا بچا ہوا کھانا اور تھوڑی دال میرے واسطے کافی ہے۔ میری کوئی مانگ نہیں ہوگی۔ اوپر سے میں اپنا اس وغیرہ بھی رکھتی ہوں۔ ایک انگ پر اور دوسری گھر کی کھوٹی پر لٹکی ہوئی، ایسی دو ساڑیاں میرے لیے کافی ہیں، اور ضروری نہیں کہ وہ تنی ہوں، تمھاری پرانی بھی چل جائیں گی۔

(باہر سکھارام آتا ہے، چپل اتارتا ہے۔ کسی وجہ سے وہ خفا دکھائی دے رہا ہے۔)

نکلا

سکھارام : میں آگیا ہوں۔

(چمپا اندر لکشمی کو اشارہ کرتی ہے۔ سکھارام جیکٹ، ٹوپی اتارتا ہے۔)

سکھارام : (غصے سے) مزدوری تو اتنی ہی دیں گے، مگر کام زیادہ چاہتے ہیں سالے۔ کون کرے گا؟ تم کیا ہمارے باپ ہو؟ کہ خرید لیا ہے ہمیں؟ ہم بھی دکھائیں گے تمہیں...

(پاؤں دھونے کے لیے پانی لے کر لکشمی باہر کے دروازے میں کھڑی ہے۔ سکھارام اپنے آپ میں کھویا ہوا ہے۔ اچانک لکشمی کو دیکھ کر سخت انداز میں کھڑا ہو جاتا ہے۔ لکشمی گھبرا کر کاچنے لگتی ہے۔)

تو؟ تو کیسے آئی؟ کس نے لیا تجھے گھر میں؟

لکشمی : (کوشش کر کے) جیتجے نے مجھے گھر سے ہنگال دیا، ادھر آگئی۔ میرا اور کوئی نہیں ہے... ان لوگوں نے مجھ پر چوری کا جھوٹا الزام لگایا ہے۔

سکھارام : مگر تو ادھر کیوں آئی؟

لکشمی : میں اور کدھر جاتی؟ میرا اور کون ہے؟

سکھرام : ارے تیرے واسطے دنیا پڑی تھی... میں نے کہا تھا، تیرا میرا سمبندھ اب ختم ہو گیا

—

لکشمی : روز یاد آتی تھی... ایک دن بھی ایسا نہیں تھا کہ مجھے یہاں کی یاد نہ آئی ہو۔

سکھرام : لیکن مجھے تیری یاد ذرا بھی نہیں آئی۔ یہاں سے جو گئی، میرے واسطے ختم ہو گئی، مر گئی۔ بعد میں کوئی سمبندھ نہیں۔ یہاں کا یہ قاعدہ ہے اور آج چودہ سال سے یہ چل رہا ہے، کیا تمہیں یہ بالوم نہیں تھا؟ پہلی بار جب یہاں لایا تھا، میں نے سب کچھ بتا دیا تھا، پھر؟

لکشمی : وہ گھر میرے لیے ختم ہو گیا، پھر کدھر جاتی؟ دوسرا کوئی سہارا نہیں تھا، اس لیے یہاں چلی آئی۔

سکھرام : سہارا نہیں تھا تو جان دے دینے کا تھا۔ میرا تمہارا اب کیا سمبندھ؟ تمہارے مرنے جینے کی ذمہ داری میں نے لی ہے کیا؟

لکشمی : (کسی طرح) بھگوان...

سکھرام : (سخت لہجے میں) کیا؟ خبردار جو دوبارہ ایسے بولا تو۔ گلا دبا دوں گا۔ ہمارا سمبندھ ضرورت کا تھا، بس۔ تمہارا اب یہاں کوئی کام نہیں۔ تمہیں گھر میں کس نے لیا؟ ابھی باہر ہو جا۔ چلتی بن یہاں سے...

(لکشمی کانپ رہی ہے۔ چہا دروازے میں کھڑی ہال بناتے ہوئے ان دونوں کو بغیر کسی تاثر کے دیکھ رہی ہے۔ لکشمی اپنے ہاتھ میں دھری پانی کی بالٹی اور لونا ایک طرف رکھ کر سکھارام کے پاؤں پکڑ لیتی ہے۔)

لکشمی : مجھے باہر مت نکالو، میرا کوئی سہارا نہیں ہے۔ مجھے کون پوچھے گا؟ میں کہاں جاؤں گی؟ میں سب کام کروں گی، مجھے کچھ نہیں چاہیے، صرف سر پر چھپر چاہیے، اور مرتے وقت میرا سر تمہاری گود میں ہونا...

سکھرام : (اسے پرے جھٹکتے ہوئے) چل ہٹ... فوراً گھر سے نکل جا، نہیں تو تیرا سر توڑ دوں گا۔ ابھی باہر نکل...

(لکشمی سکھارام کے پاؤں مضبوطی سے پکڑتی ہے۔ وہ اسے گالیاں دے رہا ہے۔ چہا یہ

سب کچھ خاموشی سے دیکھ رہی ہے۔ اب سکھارام غصے میں لکشی کو مارنے لگتا ہے۔

چمپا: ارے کتنا مارو گے؟ ایسے اس کی جان جائے گی۔۔۔

سکھارام: چلی جائے تو اچھا ہے۔۔۔ مگر سالی کو گھر میں رہتے نہیں دوں گا۔ (اور مارنے لگتا ہے۔)

چمپا: اور تمہارے ہاتھ سے خون ہو گیا تو پھر میرا کیا ہوگا؟

سکھارام: تمہارے واسطے تمہارا شوہر ہے نا۔

چمپا: جس کا شوہر ہو گا وہ یہاں کیوں آئے گی؟

سکھارام: (غصے میں غیر انسانی طور پر لکشی کو مارنے لگتا ہے۔) ہوں، بے حس، کٹی، جل سالی۔۔۔

چمپا: (لکشی کو بچانے کے لیے درمیان میں کھڑی ہو جاتی ہے۔) مجھے مار، مجھے۔۔۔

(سکھارام بے قابو سا کھڑا ہے۔ چپا لکشی کے چہرے سے اس کے ہاتھ ہٹاتی ہے۔)

دیکھو، آنکھ جاتے جاتے بچ گئی۔۔۔ پیٹ میں تو نہیں لگی نا؟ پیٹ کے نیچے؟ چل اندر چل۔۔۔

سکھارام: اندر نہیں، باہر!

(چپا لکشی کو اندر لے جانے لگتی ہے۔)

میں کہہ رہا ہوں اسے ابھی باہر نکال۔۔۔

چمپا: تو چل، ادھر مت دیکھ۔

(چپا لکشی کو اندر لے جاتی ہے۔ سکھارام بے چین سا کھڑا ہے، اس کی سمجھ میں کچھ نہیں۔)

رہا ہے کہ وہ کیا کرے۔

سکھارام: چپے! میں کہہ رہا ہوں، اسے باہر نکال۔۔۔

(چپا لکشی کو اندر لے جا کر بٹھاتی ہے۔)

چمپا: جدھر مار لگی ادھر چل رہا ہے کیا؟ بہت تکلیف ہو رہی ہے؟ بیٹھ۔ بیٹھ، اٹھ۔

(باہر آ کر لکشی کی رکھی ہوئی بالٹی اور لوٹا اٹھا کر سکھارام سے مخاطب ہوتی ہے۔)

چمپا : چل تیرے پاؤں پر پانی ڈالتی ہوں۔

(سکھارام بیزار کھڑا ہے۔)

سکھارام : پہلے وہ ادھر سے باہر جانی چاہیے۔ (چمپا خاموش۔) چمپے... سنا تو نے؟ اسے ابھی یہاں سے باہر نکال۔۔۔

چمپا : مگر میں کون ہوتی ہوں اسے باہر نکالنے والی؟ گھر تمہارا ہے، تم چاہو تو نکالو۔ کیا اسے میں یہاں پر لائی تھی؟

سکھارام : پھر تو ہمارے بیچ میں کیوں آئی؟

چمپا : کیوں آئی بولے تو؟ تم خون کر کے پھر توڑنے کو اندر ہو جاؤ گے، اور مجھے پیٹ کا گڈھا بھرنے کو روز ایک تیا کر ایک دھندے چڑھو غڑنا پڑے گا۔ روز دس جانوروں کے منہ گلنے سے اچھا ہے، تو ہی کر تیرے کو جو کرتا ہے... سمجھ میں آیا؟ چل اب پاؤں دھولے، چائے تیار ہے۔

سکھارام : اس کو بول پہلے گھر کے باہر ہو۔ میرا اس کا کوئی سہبتہ نہیں ہے۔

چمپا : مگر تجھے اس کی تکلیف کیا ہے؟ مجھے گھر میں کام کے واسطے ایک عورت مل جائے گی، مجھ سے اب تیری تکلیف اور گھر کا کام نہیں ہوتا۔ وہ گھر دیکھے گی، اسی باسی دونوں لے کھالے گی، میرے پرانے کپڑے پہن لے گی، اس میں تجھے کیا تکلیف ہونے والی ہے؟ اور اسے اب اس سے کچھ لینا دینا بھی نہیں ہے۔

سکھارام : مجھے دونوں کو نہیں پوسنا ہے۔

چمپا : اچھا؟ تو پھر میں جاتی ہوں۔

سکھارام : نہیں اسے نکال... وہ جانی چاہیے۔ مالائق، سالی میری گود میں سر رکھ کر مرنے چاہتی ہے... (چلا تا ہے) نکشی! ابھی میرے گھر سے نکل، چلتی بن... یہاں تیرا کوئی کام نہیں۔

(نکشی خوف کے مارے کانپ رہی ہے۔)

چمپا : تو اب پاؤں دھونے کو آ رہا ہے کہ میں اندر جاؤں؟

(سکھارام بے دلی سے پاؤں دھونے کے لیے چمپا کے پیچھے چلا جاتا ہے۔ نکشی دیوار کا

سہارا لیے کانپ رہی ہے۔ باہر کوڑے کی کانیں کانیں۔ ڈگمگاتے ہوئے قدموں پر کھڑی

لکشمی بے چینی سے باہر دیکھنے لگتی ہے۔ سکھارام ہاتھ منہ پونچھتا ہوا آتا ہے۔ چمپا بالٹی اور لوٹا لے کر رسوئی میں آتی ہے۔ کھڑکی سے باہر جھانکتی لکشمی کی جانب ایک نظر ڈال کر بالٹی لوٹا رکھنے کو موری کی طرف جاتی ہے۔

لکشمی (باہر ہی دیکھتے ہوئے) دوبارہ نہیں چلایا۔۔۔

چمپا کون؟ وہ کوا؟ تیرا سکھارام؟

لکشمی (جیسے اس نے کچھ سنا ہی نہیں) دوپہر میں وہ ایسا ہی چلایا تھا۔۔۔ وہ ضرور وہیں ہوگا۔۔۔

(چمپا چائے اٹھیل کر باہر لے جاتی ہے۔ سکھارام بیٹھا ہے۔)

سکھارام (چمپا کے ہاتھ سے چائے لے کر) وہ گنی یا نہیں؟

چمپا (تھوڑا ٹھہر کر) نہیں۔

سکھارام (ہاتھ بے پیالی نیچے رکھ کر) نہیں؟ کیوں نہیں گنی؟

چمپا تو چائے پی۔

سکھارام تو ابھی اب چڑھتی جا رہی ہے۔

چمپا تو کیا تو میرے کو مارنے والا ہے؟

سکھارام وقت آئے گا تو ماروں گا، چپ تھوڑے ہی رہوں گا۔

چمپا وقت آئے گا تو دیکھیں گے۔ ابھی چائے پی، ٹھنڈی ہو جائے گی۔

سکھارام میں اسے اس گھر میں رہنے نہیں دوں گا، چاہے کچھ بھی ہو جائے، ہاں۔۔۔

(چمپا چائے کا کپ اٹھا کر اس کے منہ کے پاس لے جاتی ہے۔ وہ کپ ہاتھ میں لے کر

چائے پینے لگتا ہے۔)

ایک بار ختم ہو گیا، مطلب ختم۔۔۔ وہ دوبارہ ادھر آئی ہی کیوں؟ میں کیا اس کا شوہر ہوں؟

(اندھ لکشمی گھر کے کام میں لگ گئی ہے، تھوڑا لنگڑا رہی ہے۔)

چمپا دو دن رہتے دو۔ پھر اسے جانے کے لیے کہوں گی۔۔۔ مگر وہ چائے کی بھی کدھر؟

سکھارام تو میں نے اس کی زندگی بھر کی جواب داری لی ہے کیا؟ چپے، تو اسے کل ہی جانے کو

بول دے۔ کل صبح وہ جانی چاہیے، کل اس کا تھوڑا ادھر دکھنا نہیں سکتا۔ بے حس سالی، گود میں سر رکھ کر مرنے کی باتیں کرتی ہے۔

(سکھارام ناراض ہے۔ چائے پینے کے بعد چپا اس کے ہاتھ سے چائے کی پیالی لے کر اندر چلی جاتی ہے۔ کام میں مصروف لکشمی اس کے آنے پر کام سے اچانک الگ ہو جاتی ہے۔)

لکشمی: (کسی طرح) کیا ہوا؟

چمپا: تو کام کر... ویسے بھی تیرا کیا ہونے والا ہے؟ اور کوئی کیا کرنے والا ہے؟ مگر ایک بات دھیان سے سن۔ ادھر رہنے کا، مگر منہ سے کچھ بولنے کا نہیں۔

(باہر سکھارام اب بھی بے چین ہے، چکر کاٹ رہا ہے۔ کونے میں جا کر وہاں رکھی شراب کی بوتل نکال کر شراب پینے لگتا ہے۔ پھر جانے کس خیال کے آنے پر مردنگ نکال کر اس پر جی گرد جھاڑنے لگتا ہے۔ بیشک پر مردنگ بجاتا ہے اور بجانے لگتا ہے۔ اب لکشمی پر پھر کھکی طاری ہو جاتی ہے۔ وہ مردنگ بجانے میں کھو جاتا ہے۔ رسوائی میں دونوں عورتیں کام کر رہی ہیں۔ داؤد آتا ہے۔ سکھارام مردنگ بجانے میں لگن ہے۔)

سکھارام: (دھیان جانے پر) کون؟ بڑے دنوں کے بعد آئے...

داؤد: بس یوں ہی، مردنگ سنا، لگاؤ پرانے دن واپس آگئے سکھارام۔

سکھارام: کون سے پرانے دن؟

داؤد: جب وہ پنجھی تھا... وہ... لکشمی۔

(سکھارام کا ہاتھ مردنگ سے ہٹ جاتا ہے۔ لکشمی داؤد کی آواز سن کر دروازے میں آ جاتی ہے۔)

لکشمی: (بے قابو ہو کر) داؤد بھائی...

داؤد: (خوشی سے) ارے... سچ؟ (سکھارام سے مخاطب ہو کر) کیسے سکھارام؟ ایک سے دو پنجھی ہو گئے کیا؟ کہ چپا گئی؟

سکھارام: (تلخ لہجے میں) چپ رہو، یہ پھر یہاں سے چلتا بن۔ بات چیت بالکل بند۔

(مردنگ بجانے لگتا ہے۔ داؤد سننے لگتا ہے۔ لکشمی دروازے میں کھڑی ہے۔ چپا رسوئی میں خاموشی سے کام کر رہی ہے۔)

چمپا : اب کام کرے گی یاد ہیں کھڑی رہے گی گوری دیوی کے ماتھ؟
(دُور کے مارے لکشمی دوبارہ کام میں جٹ جاتی ہے۔ مردنگ بجاتا سکھارام۔ بازو میں کھڑا داؤد۔ اندھیرا۔)

دوسرا منظر

(رسوئی میں دھیمی روشنی۔ آدھی رات۔ دور کہیں مرغ باغک دے رہا ہے۔ لکشمی کا سایہ پھیلا ہے۔ دھیمی آواز میں تالیاں بجا کر منہ سے "سیتا رام، سیتا رام" کا جاپ کیے جا رہی ہے۔ ہوتے ہوتے یہ آواز بڑھتی جاتی ہے۔ باہر کے کمرے سے، اندھیرے میں صرف سکھارام کی آواز۔)

سکھارام : اے، یہ کیا ہو رہا ہے؟ بند کر یہ سب... ابھی رات بہت باقی ہے...
(لکشمی کی آواز پھر دھیمی ہو جاتی ہے، مگر جاپ جاری رہتا ہے۔)

سکھارام : اے، بند کر کہتا ہوں... نہیں تو جان لے لوں گا... کھٹ کھٹ سالی!
(اب آواز تو نہیں مگر اسی سر اور تال میں لکشمی تالیاں ویسے ہی بغیر آواز کے بجانے کی اداکاری کر رہی ہے۔)

اب بتی بجھا کر سو جا، نہیں تو اتنا ماروں گا کہ خون کی الٹی ہوگی، کبھی؟ زبان کھینچ لوں گا...
(لکشمی کی تالیاں اور بے سیتا رام کا جاپ بند ہو جاتا ہے۔ وہ اٹھ کر بتی بجھاتی ہے۔ خاموشی پھیلی ہے۔ کیڑوں کے کلبلانے کی آواز۔ سکھارام بستر میں اٹھ کر بیٹھ جاتا ہے۔)
اس کی ماں کا... اس کی ماں کا...

(پھر گر کر سو جاتا ہے۔ نشے میں ڈوبی چپا کی نیند میں کچھ سمجھ میں نہ آنے والی گفتگو۔ رسوئی میں لکشمی بدن سمیٹے سوتی ہے، پھر اٹھ کر بستر میں بیٹھ جاتی ہے۔)

لکشمی : (بے قابو ہو کر مگر بالکل دھیمی آواز میں) سیتا رام... سیتا رام...

(اندھیرے میں کھڑکی کے باہر سے آنے والی دھیمی روشنی کے سبب، جہاں وہ بیٹھی ہے وہاں سے اس کا خوفناک دکھائی دینے والی سایہ۔ اندھیرا۔)

تیسرا منظر

(روشنی ہوتی ہے، دوپہر۔ کوڑے کی کائیں کائیں۔ گھر میں کوئی نہیں ہے۔ کچھ دیروں ہی خاموشی۔ بعد میں باہر کے دروازے کی کنڈی تیزی سے کھلتی ہے۔ دروازہ کھول کر نکشمی اندر آتی ہے۔ اس کی سانس پھولی ہوئی ہے، چہرے پر کوئی بھیانک حادثہ ہو گزرنے کے آثار، ڈمکاتے قدموں سے رسوائی میں جاتی ہے۔ واپس آ کر کسی طرح باہر کے دروازے کی کنڈی اندر سے بند کر دیتی ہے۔ رسوائی میں لوٹ کر بھگوان کی سجائی ہوئی صورتی کے پاس آکھڑی ہوتی ہے، پھر بیٹھ جاتی ہے، سانس تیز چل رہی ہیں، گویا جان نکلنے کو ہے۔ وہ اپنے آپ کو سنبھالتے کی کوشش کر رہی ہے۔)

نکشمی: (تیز سانسوں پر قابو پانے کی کوشش کرتے ہوئے، بھگوان سے مخاطب ہو کر) تجھے... تجھے مالوم ہے؟ بھیانک... بڑا بھیانک! ماں، یہ کیا ہے؟ اے کیا کہوں؟ میں کیا کروں؟ کچھ سمجھ میں نہیں آ رہا ہے، بھیانک... سیتارام، سیتارام... (سانس لینے کے لیے رکتی ہے۔) مجھے پیچھے سے جانا ہی نہیں چاہیے تھا، مگر نہیں رہا گیا مجھ سے، کیا کروں؟ (اپنے منہ پر طمانچہ مارتی ہے۔) کیوں گئی میں؟ کیوں گئی، بتاؤں؟ مجھے ہنستے بھرے شک ہو رہا تھا کہ یہ روز دوپہر میں آخر کہاں جاتی ہے؟ اُن کے واسطے گئی تھی میں۔ ملا ہوا سہاگ تو اس نہیں آیا، دل سے اسی کو سو بھاگیہ مان لیا ہے، پتی سمجھ کر پوچھا ہے، یہاں سے جانے پر بھی، اُن کی پوجا دل سے کرتی تھی... (چولی میں چھپا منگل سوتر بھگوان کو دکھاتے ہوئے) یہ دیکھو، یہ میں نے اُن کے نام کا باندھا ہے، میں ان کی ہوں، لالت ماریں تو بھی کھالوں گی، مگر مردوں کی تو انھیں کی گود میں سر رکھ کر۔ اُن کے ساتھ بھلا اس کا یہ برتاؤ؟ اُن کے پیٹھے پیچھے ایسے؟ جھی جھی جھی... سہا نہیں جاتا۔ یہ دیکھنے سے پہلے موت آ جاتی تو اچھا تھا۔ کیسا پاپ ہے! کہاں جائے گی یہ؟ ضرور نرک میں جائے گی۔ اس کا تو ٹھیک ہے، مگر اُن کا کیا؟ اس کے ساتھ وہ بھی؟ گھر میں دونوں شراب پیتے ہیں... ماں، سہا نہیں جاتا۔ نہ دن دیکھتے ہیں نہ رات... میں

جب تھی تب ایسا نہیں تھا۔ میں تو اتنا سب کچھ ہونے بھی نہیں دیتی تھی... اور اب کیا کروں؟ اس مالے کے بارے میں انھیں کچھ مالوم بھی نہیں۔ چھی چھی... سوچ کر الٹی آتی ہے...

(منہ پر مضبوطی سے ہاتھ رکھ لیتی ہے۔ باہر دروازے پر دستک۔)

لکشمی: (خوفزدہ ہو کر) آگلی شاید۔ اب کیا کروں؟ کچھ بھی سمجھ میں نہیں آرہا ہے...

(جلدی سے بھگوان کی تصویر کے سامنے ماتھا رکھتی ہے۔ باہر کے کمرے میں جا کر

دردازہ کھول کر اندر آنے لگتی ہے۔ چپا کا شوہر فوجدار شہدے اندر آتا ہے، تھکا مائدہ، ننگے

پاؤں۔)

شخص: چپا... اے چپا... (آواز سن کر لکشمی وہیں ٹھہر جاتی ہے۔) چپا، میں آیا ہوں۔

مجھے مارو چپا... آج میں مرنے کے لیے آیا ہوں، یہاں سے زندہ جانا نہیں چاہتا۔ چپا، آج میں

تمہارے ہاتھوں سے مروں گا... بس آج میں مر جاؤں گا۔ (لکشمی کو دیکھ کر) آں... تم چپا نہیں

ہو؟ تم کوئی اور ہو۔ پھر چپا کدھر گئی؟ کدھر گئی چپا؟... چپا...

(آنکھیں بند کر کے لڑھکتا ہوا نیچے بیٹھ جاتا ہے۔)

لکشمی: (اے دیکھ کر خوفزدہ سی) تم کون؟ کون ہو تم؟ (تیزی سے اندر جا کر اس کے لیے

پانی لے آتی ہے۔) لو، پہلے پانی پو۔ (چپا کا شوہر بھی تیزی سے پانی پیتا ہے۔) تم چپا کے کون ہو؟

شخص: چچی کا شوہر... ہاں اصلی، شادی والا... (لکشمی قہر آ جاتی ہے۔) چپا کہاں ہے؟

مجھے وہ چاہیے... مجھے اس کی مار کھانا ہے... اس کے ہاتھوں سے مرنے کے لیے آیا ہوں... چپا،

مجھے مار... مجھے مارنا، چپا!

لکشمی: وہ گھر میں نہیں ہے۔ تم کدھر سے آئے ہو؟ (چپا کا شوہر ہاتھ کے اشارے سے

”کسے پتا!“ کا اظہار کرتا ہے۔) کہاں رہتے ہو؟

شخص: راستے پر... گٹر میں... شمشان میں... (ڈھونگی آواز) کہیں بھی!

لکشمی: (اس کے قریب جا کر) ایسے مت رو۔ مرد آدمی کا ایسا رونا اچھا نہیں۔ کیا ہوا؟ بخار

ہے کیا؟ (اس کے جسم کو ہاتھ لگا کر ہٹا لیتی ہے۔) نہیں... پھر تمہیں بھوک لگی ہے؟ ٹھہرو، میں کچھ

لے آتی ہوں۔

(رسوئی میں جا کر جلدی سے ایک پیالی میں کچھ لے آتی ہے۔ اس درمیان چپا کے شوہر

نے اپنی جیب سے بوتل نکال کر دو گھونٹ چڑھا کر بوتل دوبارہ اپنی جیب میں رکھ لی ہے۔)

لکشمی : لو، یہ کھاؤ... (چپا کا شوہر یوں ہی خاموش ہے۔) تمہارا منہ خراب ہو گیا ہے، دیکھو... (اپنا پلو ہاتھ میں لے کر اس کا منہ صاف کرنے کا ارادہ کرتی ہے، پھر ارادہ ترک کر کے اندر جا کر ایک گیلہ پکڑا لے آتی ہے۔) اس سے منہ پونچھو، کئی بھی کرو... (وہ یوں ہی بیٹھا ہے۔) ہائے، تمہارے پیٹ میں کچھ بھی نہیں ہے... (اس کا چہرہ اپنے کانپتے ہاتھوں سے صاف کرتی ہے۔) تم آدمی ہو یا کچھ اور؟ اب کھاؤ سیدھے بیٹھ کر۔ (چپا کا شوہر جوں کا توں بیٹھا ہے۔) کھانے کی طاقت بھی نہیں ہے؟ لو... (خود کھلانے لگتی ہے۔) ہاں ہاں، لو، پیٹ میں دودا نے جائیں گے تو اچھا لگے گا۔ دارو پینا اچھا نہیں۔ ہوتا کیا ہے اس میں؟ وہ گنداسزا ہوا، کھجی...

شخص : پانی...

لکشمی : پانی؟ لے آتی ہوں۔

(اندر جاتی ہے۔ چپا کا شوہر پھر جیب سے بوتل نکال کر دو گھونٹ چڑھاتا ہے اور بوتل

جیب میں رکھ لیتا ہے۔ لکشمی پانی لے کر باہر آتی ہے۔)

لکشمی : لو، پیو۔ (اسے پانی پلاتی ہے۔) اب بھی تم میں طاقت نہیں آ رہی ہے۔ یہ تم نے اپنی جان کا کیا کر لیا ہے؟ اے تو کچھ نہیں، مگر تمہیں؟ (اس کا چہرہ دیکھتے ہوئے) اتنی یہ مار کہاں لگ گئی؟

شخص : اس نے مارا ہے۔

لکشمی : کس نے، چپا نے؟ (چپا کا شوہر "ہاں" میں گردن ہلاتا ہے۔) پہلے ادھر آئے تھے تم؟ (چپا کا شوہر "ہاں" میں گردن ہلاتا ہے۔) تمہیں اس نے مار کر باہر نکالا تھا؟ یہ عورت ہے کہ ملحق؟ اور تم نے مار کھائی؟ مرد ہوتا تم؟

شخص : مجھے اور مار چاہیے... مجھے اس کے ہاتھوں سے مرنا ہے، رعدہ نہیں رہتا... اب کیا بچا ہے جینے کے لیے؟ نوکری گئی، بیوی گئی، گھر گیا، اب کیا بچا ہے؟ (رونے لگتا ہے۔)

لکشمی : چپ رہو، کوئی سنے گا... (اس کے منہ پر ہاتھ دھر دیتی ہے۔) وہ آ جائے گی۔ کدھر

گئی کیا مالوم؟ (کچھ سوچ کر) مگر نہیں، جانے دو... تم کو اور تکلیف پہنچے گی۔ اب تم ادھر سے جاؤ، اس کے آنے سے پہلے چلے جاؤ۔ وہ آئے گی تو پھر تمہیں مارے گی۔ نہ اسے کسی سے ہمدردی ہے اور نہ ہی لالچ شرم۔ (چپا کے شوہر کا جانے کا کوئی ارادہ نہیں ہے، وہ بیٹھا ہے۔) اب جاؤ تو... (وہ یوں ہی بیٹھا ہے۔) وہ آئی تو ہنگامہ کرے گی، اب تم اٹھو... (اسے سہارا دے کر اٹھانے کی کوشش کرتی ہے، وہ جان بوجھ کر اس پر اپنا سارا وزن ڈال کر کسی طرح کھڑا ہوتا ہے۔) جاؤ، پھر چاہو تو بعد میں آنا، مگر جب وہ نہ رہے تب آنا۔ میں تمہیں کھانا دوں گی، مگر وہ جب نہ ہو، تبھی آنا، ابھی جاؤ... (اسے دھکا دے کر گھر سے باہر نکالتی ہے، اور اس کے جانے کے بعد تنہائی میں) پاپن کہیں کی، کبھی بھلا نہیں ہوگا اس کا۔ شوہر کو چھوڑا، پھر دوسرا پکڑا، اب اسے بھی دھوکا دے کر تیرے کے ساتھ برا کام... تجھی تجھی... اور پھر شوہر پہ ہاتھ اٹھانے کا؟ (اندر کے کمرے میں تیزی سے بھگوان کی تصویروں کے سامنے جا کر) دیکھ رہے ہوں تم؟ (آنکھیں بند کر کے) میتارام... میتارام... میتارام... (اندھیرا۔)

چوتھا منظر

(روشنی ہوتی ہے۔ شام۔ لکشمی پانی کا ایک گھڑاسر پر اور ایک کمر پر رکھے داخل ہوتی ہے، کسی طرح کمر کا گھڑا نیچے رکھتی ہے، سر پر رکھا گھڑا بھی اتارتی ہے۔ جسمانی حرکات سے اس بات کا اظہار کہ اب اس سے یہ کام نہیں ہو پاتا۔ ڈھلی ہوئی صحت۔ چپا اسے ایک نظر دیکھ کر اپنے کام میں مصروف ہو جاتی ہے۔ پانی کے گھڑے رکھ کر لکشمی دوسرے کسی کام میں لگ جاتی ہے۔)

- | | |
|--------|--|
| چمپا: | (لکشمی کی جانب بند دیکھتے ہوئے) دوپہر کے بعد ادھر کون آیا تھا؟ |
| لکشمی: | (یہ سوال سن کر سہم جاتی ہے۔) کک... کون؟ |
| چمپا: | میرے کو کیا مالوم؟ گھر میں کون تھا... ٹوکے میں؟ |
| لکشمی: | (جواب دلتے ہوئے) کون آیا تھا؟ |
| چمپا: | میرا شوہر۔ کتنی بار آیا تھا ادھر؟ |

لکشمی: (گھبرائی ہوئی) شوہر؟

چمپا: دیکھ تیرے کو جھوٹ بولنے کو جسے گائیکس، جو ج ہے وہ میرے کو بول دے، جلدی بول۔

لکشمی: تین بار۔

چمپا: گھر میں کیوں لیا ہے؟

لکشمی: (کسی طرح) وہ، اسے ٹھیک نہیں تھا، بیمار تھا۔ پھر مجھے کیا مالوم وہ کون ہے؟ وہ خود آتا تھا، اسے باہر کیسے کر سکتی تھی؟

چمپا: مگر وہ میرے آنے سے پہلے کیسے جاتا تھا؟

لکشمی: وہ خود چلے جاتے تھے... ہاں وہ خود چلے جاتے تھے...

چمپا: وہ آتا ہے، یہ بات تو نے میرے کو بتائی کیوں نہیں؟

لکشمی: میں نے؟ (بہت گھبرائی ہوئی) میں نے سوچا، کہوں یا نہ کہوں؟ مطلب...

چمپا: (اس کے رو برد کھڑے ہو کر، کمر پر ہاتھ رکھے) ادھر دیکھ، میرے ساتھ چار سو بیسی

مت کر، کہہ دیجی ہوں... (لکشمی کو کچھ کہتا ہے، مگر کہہ نہیں پاتی۔) سیدھے سے رہتا ہے تو ادھر رہ

سکے گی۔ تجھ کو میں نے رکھا ہے اس لیے ادھر رہنے کو ملا ہے، یہ بات یاد ہے؟ واپس اس سردار کو اس

گھر میں پاؤں رکھنے مت دینا، کہتی ہوں۔ نہیں تو میں ہوں اور تو۔

(یہ کہہ کر چمپا باہر چلی جاتی ہے۔ لکشمی اسے باہر جاتے ہوئے دیکھتی ہے اور پھر بھگوان کی

تصویر کے قریب جا کر اس سے مخاطب ہوتی ہے۔)

لکشمی: سیتارام... سیتارام... دیکھا؟ دیکھا؟ اس نے شوہر کا آنا بند کر دیا، کیونکہ اسے

سہارا مل رہا تھا۔ میں اسے سدھار سکتی تھی۔ غریب ہے بچارہ۔ یہ، اس نے اُسے چھوڑا ہے، بھگوان

برہمن کے سامنے جو ملا تھا اسے چھوڑ دیا۔ اُسے تو چمپا چاہیے، اسی واسطے تو وہ ادھر آتا ہے، مگر اسے وہ

نہیں چاہیے... یہ چاہتی ہے کہ وہ مر جائے۔ ایسی ویسی نہیں، بڑی پاپن ہے۔ اوپر سے مجھے دھمکا

رہی ہے امیرا کیا بگاڑے گی... میں تو پنیہ دان ہوں، میرا سکھوٹا نہیں ہے، میں ہمیشہ دھرم پر رہی

ہوں، وہ میرا کیا بگاڑے گی؟ (تھوک نکلے ہوئے) تم اسے بالکل معاف مت کرنا، میں کہتی ہوں وہ

بہت بری ہے۔۔۔

(اس کے بعد اندھیرا۔)

پانچواں منظر

(روشنی۔ رات۔ رسوئی میں لکشمی اور چمپا۔ لکشمی بھگوان کی تصویر کے سامنے پٹھی کتاب سے کچھ اشلوک پڑھ رہی ہے۔ چمپا چو لھے کے پاس سبزی کاٹنے بیٹھی ہے۔ باہر کے کمرے میں سکھارام چلم کے دم مار رہا ہے۔ پاس ہی مردنگ پڑا ہے اور بستر بچھا ہوا ہے۔)

سکھارام : چپے!

چمپا : (نا پسندیدگی واضح ہے۔) آئی۔

(مگر اپنے کام میں اسی طرح مصروف رہتی ہے۔ لکشمی ایک بار سڑکراؤ صرف رکھتی ہے، پھر اپنا جاپ جاری رکھتی ہے۔)

سکھارام : چپے... کہا کر رہی ہے؟

چمپا : کل کے لیے سبزی کاٹ رہی ہوں۔

سکھارام : وہ کام کل کرنا، ابھی سونے چلو۔

(چمپا سبزی کاٹنا جاری رکھتی ہے۔ لکشمی اب آنکھیں بند کر لیتی ہے۔)

سکھارام : (آواز میں درندگی) چپے!

(اب چمپا سبزی کاٹنا بند کر کے، اٹھ کر پیر مٹھتی ہوئی جا کر ہاتھ دھوتی ہے اور پتے سے ہاتھ پونچھتے ہوئے باہر آتی ہے۔)

سکھارام : دو بج کا دروازہ بند کر، اور بتی بجھا۔

(جان بوجھ کر چمپا تھوڑی دیر کے بعد بستر کی جانب بڑھتی ہے۔ رسوئی میں بیٹھی لکشمی کا

دھیان اب باہر لگ گیا ہے۔ سکھارام بستر کی طرف بڑھتا ہے۔ چمپا بیٹھی ہے۔)

سکھارام : چل لیٹ جا۔ (چمپا خاموش بیٹھی ہے۔) میں نے کیا کہا، سنا؟ (چمپا خاموش۔)

بہری ہے کیا؟ (اب وہ چمپا پر زور زد بردستی کرتا ہے۔ رسوئی میں لکشی پر خوف طاری ہے۔)

سکھارام: (تلخ لہجے میں) اے، اندر کی تھی بھادے!

(لکشی جلدی سے تھی بھادتی ہے۔ مکمل اندھیرا پھیل جاتا ہے۔ کچھ دیر کی خاموشی کے

بعد کچھ آوازیں باہر کے کمرے سے آتی ہیں۔)

چمپا: نہیں نہیں، مجھے نہیں چاہیے... آج مجھے نہیں چاہیے...

سکھارام: چپ چاپ لے لے۔

چمپا: نہیں، دور ہو جا... دور ہٹ ابھی، جا ادھر نہیں تو...

سکھارام: تیری ماں کا... دکھاتا ہوں اب تجھے...

چمپا: میرے انگ کو ہاتھ مت لگا! دور ہوتا ہے یا نہیں... دور ہوا!

(اب چمپا زور سے چلا نے لگتی ہے۔ ہلکی روشنی میں چمپا کا سایہ بستر سے باہر آیا ہوا دکھائی

دیتا ہے۔ رسوئی میں لکشی کا سایہ ہے۔ اب سکھارام کا سایہ بھی بستر سے اٹھتا ہے۔)

سکھارام: (چمپا کے سائے کی طرف درندگی سے بڑھتے ہوئے) چل، یہ نخرے کسے دکھاتی

ہے سالی؟ راستے پر پڑی تھی، یاد ہے نا؟ میں نے تجھے کھا دیا، یاد ہے نا؟ چل، ابھی چل...

چمپا: میں چلا کر پورے گاؤں کو اکٹھا کروں گی، تیرے کو بولتی ہوں... مجھے بہت تکلیف

ہوتی ہے...

سکھارام: ہونے دے... اس گھر میں میری مرضی چلتی ہے، میں یہاں کارا جا ہوں...

چمپا: مجھ سے اب برداشت نہیں ہوتا۔

سکھارام: وہ سب مجھے نہیں سننے کا! تو کئی جھک مارنے، میں تیرے کو دھر تیرے چو نچلے

پورے کرنے نہیں آیا ہوں... چل ابھی، چل...

چمپا: (جھٹک کر) نہیں آؤں گی، جب تک مرد تھا، انگ پر لیا تیرے کو... اب نہیں لوں

گی۔

سکھارام: چپے!

چمپا: ہاں، ہاں، اب برداشت نہیں ہوتا میرے سے... دارو پی کر بھی اب میرے سے

سہن نہیں ہوتا... تیرے کو اب جتنا نہیں ہے... تو چپ چاپ پڑا رہا کر۔ پچھلے کئی دنوں سے تیرے کو اب نہیں جتنا... ادھر رسوئی گھر میں کھٹ سے کچھ بچا تو تو ٹھنڈا پڑ جاتا ہے... بول، کیا یہ جموٹ ہے؟

سکھرام جی!

چمپا : (زور سے) ارے کیا چپے چپے کرتا ہے؟ وہ جب سے آئی ہے، تو مرد نہیں رہا۔ اس نے تیرے کو پونے آٹھ بتا دیا ہے۔ ہاں، ہاں اس سے ڈرتا ہے تو! اس کے سامنے مجھے لینے کی تجھ میں ہمت نہیں ہے۔۔۔ مرد ہو جاتا ہے تو مرد، کیڑا بن جاتا ہے تو۔۔۔

سکھارام : منہ سنبھال کر بات کر چئیے... میں بہت برا آدمی ہوں...

چھپا : چا جا، کس کو دھمکی دے رہا ہے تو؟ اب تو تیرے سے کتا بھی نہیں ڈرے گا۔

سکھارام : تیری ماں کا...

(اسے مارنے کے لیے دوڑتا ہے۔ اندھیرے میں ہاتھ پائی۔ رسوئی میں کھشی کھڑی ہے۔
 باہر کے کمرے میں چپا ہنگامہ کرنا چاہتی ہے۔ سکھارام اس کا منہ بند کرنے کی کوشش کر رہا
 ہے۔ سکھارام کی غراہٹ۔ چپا جانوروں جیسی آوازیں نکال رہی ہے، درد سے بلبلارہی
 ہے۔)

سکھادام : پی... پی... اور پی... متو کھول! تھوک رہی ہے؟ تیری ماں کا... پی... پی... چل، چلتی ہے کہ نہیں؟ پی... چل پی...

(پھر خاموشی۔ چپا کی ایک لمبی سانس۔ سکھارام کی غیر واضح غراہٹ۔ رسوئی کے بند دروازے میں تھملائی کھڑی لکشی کا سایہ۔ پھر مکمل اندھیرا۔)

پیشاظر

(بہکی روشنی۔ بستر میں پڑی چمپا۔ باہر کے کمرے میں سکھارام بستر سے اٹھ کھڑا ہوتا ہے۔ رسوئی کے دروازے کو بھی کھنڈی کھولتا ہے۔ اس آواز کو سن کر وہاں سوئی ہوئی لکشمی جھٹ اٹھ کھڑی ہوتی ہے، اور کسی طرح تیزی کے ساتھ بتی جلاتی ہے۔ دروازے میں سکھارام۔

کچھ لمحوں کے لیے دونوں یوں ہی کھڑے رہے ہیں۔

سکھارام : (دلی آواز میں) باہر ہو جا... تو ابھی باہر ہو... (لکشمی پر ڈر کے مارے کچکی طاری ہوتی ہے۔) تیری وجہ سے آج میں پونے آٹھ ٹھہرایا گیا ہوں... بھکارن، تیرے کو دنیا میں کوئی نہیں پوچھتا، اس لیے تو آ کر میرے سر پر بیٹھ گئی ہے... مر کیوں نہیں گئی؟ میں تیرا کیا لگتا ہوں؟ تو اور تیرے بھگوان کا دھرم گڈھے میں بھی چلے جاتے تو مجھے کچھ برا نہ لگتا۔ میں بھگوان کے باپ کا کوئی رشتے دار نہیں ہوں۔ میں برہمن کے گھر میں پیدا ہونے والا مہار کا بچہ ہوں۔ تو ادھر واپس کیوں آئی؟ ابھی کے ابھی تو باہر نکل! اٹھا وہ تصویر، اٹھا وہ سب، وہ تیری گھڑی اٹھا... نہیں تو میں لا کر پہنچاؤں گا تو جہاں پہ بھی ہوگی۔ مگر تو ابھی ادھر سے چلتی بن... میں کیا کہہ رہا ہوں، سن رہی ہے نا تو؟

لکشمی : (کسی طرح ہمت جٹا کر) صبح کو...

سکھارام : نہیں، نہیں، ابھی کے ابھی، اسی وقت... مجھے میرے حساب سے ہی جینا ہے۔ تو اور تیرا بھگوان... اسے کیا کہوں؟ کیا کہوں بول اسے؟ اٹھاتی ہے وہ تصویر کہ لات ماروں؟

لکشمی : بھگوان کو؟

سکھارام : پھر وہ اب میرے گھر میں کیوں ہے؟ تیرے کو بھکارن بنا کر تیرے پتہ کے نیچے سے میرے گھر میں کس آیا ہے وہ!

لکشمی : ایسا نہیں بولتے...

سکھارام : جاء میں نہیں ڈرتا اس سے! اپنا سن صاف ہے، اپنی کچھ بوجھ اور مرضی سے، کسی کے ساتھ دھوکا کیے بغیر میں جی رہا ہوں۔ میں کسی سے نہیں ڈرتا، بھگوان سے بھی نہیں۔ تو ابھی ادھر سے چلتی بن... چل باہر نکل...

لکشمی : (مجبوراً کانپتے ہاتھوں سے اپنا سامان سمیٹنے لگتی ہے۔) صبح کو چلی جاتی (سکھارام کا غصہ دیکھ کر ڈر جاتی ہے۔) اچھا... نہیں نہیں، ابھی چلی جاتی ہوں۔

(سب کچھ سمیٹتی ہے، اس کے قریب آ کر اچانک اس کے قدموں میں جھک جاتی ہے۔)

سکھارام : (پیر جھٹک کر) باہر باہر ہو...

(لکشمی طول سی لڑ رہی ہے۔ اپنا جسم اور سامان سمیٹے باہر آتی ہے، دروازے کی جانب

بڑھتی ہے۔ چچے سکھارام ہے۔)

سکھارام : (پھر قدموں میں جھکتی لکشمی کو دیکھ کر چچے ہنستے ہوئے) نہیں، میرا تجھ سے کوئی تعلق نہیں ہے... پیٹ میں ایسی لٹات ماروں گا کہ خون کی الٹی کرے گی۔
(لکشمی کانپتے ہاتھوں سے دروازہ کھولنے لگتی ہے، ٹھہر جاتی ہے، جیسے اس میں ایک طاقت عود کر آتی ہے۔)

لکشمی : میں جا رہی ہوں، مگر ایک بات کہنی ہے...

سکھارام : میں کچھ سننا نہیں چاہتا۔

لکشمی : میرے نہیں، تمہارے فائدے کی بات ہے...

سکھارام : مجھے نہیں سنتی ہے۔

لکشمی : میں رکوں گی نہیں، اپنی بات کہہ کر جلدی سے چلی جاؤں گی، تمہارے فائدے کی بات...

سکھارام : (تھوڑا وقت لے کر) بول، کیا ہے؟

لکشمی : (مدہوش پڑی چپاکی جانب اشارہ کر کے) وہ... اچھی نہیں ہے، اچھی نہیں ہے... وہ...

سکھارام : میں دیکھ لوں گا۔

لکشمی : وہ تھمیس دھوکا دے رہی ہے... دھوکا دے رہی ہے وہ تھمیس...

سکھارام : مجھے تجھ سے کچھ بھی سننا نہیں ہے، نکل!

لکشمی : وہ... وہ... روزانہ اس مسلمان کے پاس جاتی ہے۔

(لوہ بھر کے لیے ایک خاموشی۔)

سکھارام : کیا؟ مسلمان کے پاس؟ کون مسلمان؟ کہاں کا مسلمان؟

لکشمی : داؤد... داؤد کے پاس۔

سکھارام : (آگے بڑھ کر لکشمی کو ایک ٹھپڑ مارتا ہے) منہ توڑ دوں گا۔

لکشمی : میں نے دیکھا ہے ان... ان... آنکھوں سے... بھگوان کی قسم کھانے کو تیار

ہوں۔

(سکھارام شیر کی طرح لکشی پر جھپٹ پڑتا ہے، اسے بہت ہارتا ہے۔ لکشی نے حال ہو جاتی ہے۔ چپا کی نیند میں نہ سمجھ میں آنے والی باتیں، غیر واضح۔)

چمپا... دور ہو جا... مردے... تو دور ہو جا... بچ نے آنکھ ہو گیا ہے تو... مجھے تکلیف ہوتی ہے... (کس اتنی ہے۔)

سکھارام (لکشی کو دو ہاتھ جما کر) ہوں... (بھرا سے اٹھا کر بٹھاتا ہے۔) بول، اب بھر ایک بار وہی بات بول...

لکشی (اس حال میں بھی) جج ہے، جج جج... یہ زبان بھی جھوٹ نہیں بولتی۔ تمہارے ساتھ وہ دھوکا کر رہی ہے، ہاں... داؤد... داؤد کے ساتھ وہ... دو پہر میں، تم جب پریس میں ہوتے ہو تب... میں نے آنکھوں سے دیکھا ہے، ان آنکھوں سے...

(سکھارام اسے نصیحتیں دیکھ کر تیزی کے ساتھ دروازے سے باہر چلا جاتا ہے۔ لکشی کی در و بھری آوازیں، چپا کی نیند اور نشے میں ڈوبی نہ سمجھ میں آنے والی باتیں۔ دور کتے کی جھونک۔ اندھیرا۔)

ساتواں سحر

(اندھیرا دھیرے دھیرے اجالے میں بدلتا ہے۔ لکشی دیوار سے ٹک لگائے بیٹھی ہے، آ کے تصویر دھری ہے، کچھ در و بھری آوازیں نکال رہی ہے۔ سکھارام گھر میں داخل ہوتا ہے، دروازہ بند کرتا ہے، لکشی کی طرف دیکھتا ہے، اسے ایک تھپڑ رسید کرتا ہے، وہ ہلہلا اٹھتی ہے۔ سکھارام چپا کے بستر کے پاس جا کر کھڑا ہوتا ہے، ایک جھٹکے کے ساتھ نیچے بیٹھتا ہے، اور اچانک چپا کا گلا دبانے لگتا ہے۔ چپا کا دم گھٹنے لگتا ہے۔ وہ بے دردی کے ساتھ اس کا گلا دبا دبا جا رہا ہے۔ اس کے مردہ پڑے جسم کی جانب دیکھ کر ٹھٹھک جاتا ہے۔)

سکھارام (سراسیمگی کے عالم میں) خون... خ... خ... خون...

(کشمی جہاں بیٹھی ہے وہاں سے سکھارام کو حیرت بھری نگاہ سے دیکھ رہی ہے۔)

خون... خون...

(کشمی ایک جوش کے ساتھ چپا اور سکھارام کی جانب آتی ہے۔ وہ سکھارام کی طرف اور چپا کی لاش کی طرف دیکھے جا رہی ہے۔)

سکھارام: (خوفزدہ) خون... میں نے خون کر دیا... میں نے خون کر دیا...

لکشمی: (اچانک) شش... چپ رہو... بالکل خاموش... (چپا کی جانب دیکھتے ہوئے) یوں بھی وہ پاپن ہی تھی، نرک میں جائے گی۔ تم نہیں جاؤ گے نرک میں۔ میرے پیچھے بہت ہیں، میں تمہارے ساتھ رہوں گی۔ تمہارا سب کروں گی... تم جو کہو گے وہ کروں گی۔ میں تمہاری گود میں دم توڑنے والی ہوں۔ ہاں... تم ڈرو مت... ہم اسے گاڑ دیں گے... مگر کہاں؟ یا ہر نہیں، یہیں... اس گھر میں... ہاں ہاں، کہہ دیں گے کہ وہ چلی گئی... کوئی نہیں پوچھے گا۔ میں بولوں گی وہ خود چلی گئی... میں بھگوان کی گواہی دے کر بولوں گی... وہ سب کچھ جانتا ہے، وہ جانتا ہے میں اچھی ہوں، وہ میرے پیچھے کھڑا ہے، وہ قسمیں پاپ نہیں لگائے گا۔ میں اسے میرے پیچھے قسمیں دینے کے لیے کہوں گی۔ میں تمہارا سب کچھ کروں گی، ہاں...

(تیزی سے پاس پڑی بھگوان کی تصویر اٹھا کر اپنے ماتھے سے لگاتی ہے، پھر سکھارام کے ماتھے پر رکھتی ہے۔ بعد میں تصویر پر اپنی ناک رگڑتی ہے، آنکھ بند کر کے پراگھنا کرتی ہے، پھر آنکھیں کھول کر۔)

چلو... چلو اب کام میں جٹ جاتے ہیں۔ جاؤ، تم باغ سے کدال لے آؤ، میں رسوئی میں جگہ خالی کرتی ہوں۔ دیر نہ کرو، اجالا ہوا تو سب کچھ ختم ہو جائے گا۔ رات میں ہر طرف بھگوان کا راج ہوتا رہے، دن میں انسان کا۔ اور انسان پا پتی ہوتا ہے... انسان بڑی نظر والا اور بیچ ہوتا ہے، اس کی طرح... (چپا کی لاش کی طرف اشارہ۔) اجالا ہونے تک ہم سب پورا کر ڈالیں گے۔ اس نے مجھے آشیر واد دیا ہے۔ (بھگوان کی تصویر کی جانب اشارہ۔) چلو اٹھو، اب دیر نہ کرو... ڈرو مت، میں پیچھے وان ہوں، وہ پا پتی تھی، میں نے کسی کا برا نہیں کیا، کیڑے مکوڑوں کا بھی نہیں... (اپنے کلمے میں بندھا مشکل سوتر دکھاتی ہے۔) یہ دیکھو... دیکھو، آج تک تمہارے نام سے باندھے ہوئے ہوں۔ پہلے والا

میں نے نہیں، باندھنے والے نے خود توڑا تھا... میں نے نہیں توڑا تھا۔ اس نے تو (چمپا کی طرف اشارہ کر کے) بیا ہے شوہر کو لاتوں سے مارا، تمہارے ساتھ دھوکا کیا... اس کا کبھی بھلا ہونے والا نہیں تھا... تم اچھے ہو، بھگوان تمہیں معاف کرے گا، میں کہوں گی اسے، وہ میری سنتا ہے... رکو، میں کدال لے آتی ہوں، تم بیٹھو...

(نگر آتی ہوئی باہر اندھیرے میں جاتی ہے اور طاقت جٹا کر کدال لا کر سکھارام کے ہاتھوں میں دیتی ہے۔)

لو، اسے پکڑو... چلو، رسوئی گھر میں چلو...

(سکھارام لکشی کی طرف آنکھیں پھاڑ کر دیکھے جا رہا ہے۔ لکشی وہاں رکھی ایک چادر اٹھا کر چمپا کی لاش پر تان دیتی ہے۔)

ہو گیا نا! اب کھانا نہیں گئے گی... اب تک تو اس کی آواز نک میں پہنچ چکی ہوگی، بھگوان کے یہاں فیصلہ کرنے میں دیر کہاں ہوتی ہے؟ (چمپا کی لاش کو حقارت سے دیکھتے ہوئے) پاپن کہیں کی! (سکھارام سے) پہلے اٹھو، ابھی چلو... صبح ہونے تک سب کچھ جیسا تھا دیا ہو جانا چاہیے، پھر کسی کو کوئی شک نہیں ہوگا۔ میں سب کو بولوں گی کہ وہ چلی گئی، ہاں...

(سکھارام کسی کٹھ پتلی کی مانند کھڑا رہتا ہے۔ لکشی اسے رسوئی گھر میں لے جا کر کدال اس کے ہاتھ میں تھماتی ہے۔)

ہاں... لو اسے، اور کھودو... (سکھارام بے جان آنکھوں سے اسے دیکھ رہا ہے۔) کھودو... کھودو نا!

(سکھارام جوں کا توں کھڑا ہے۔ لکشی کدال اٹھا کر اپنی طاقت کیجا کر کے خود گڑھا کھودنے لگتی ہے۔ کدال، رتے ہوئے لکشی کے منہ سے "ہوں! ہوں!" کی آواز ابھرتی ہے۔ اچانک دروازے پر تھپتھاہٹ ہوتی ہے۔ سکھارام خوفزدہ اور سہا ہوا ہے۔ لکشی دروازے کی طرف نظر جمائے کھڑی ہو جاتی ہے۔)

چمپا کا شوہر: (دروازہ کھٹکھٹاتے ہوئے) چپے... ارے او چمپا... تم کہاں ہو؟ مجھے مارو چمپا... چمپا، دروازہ کھولو نا... چمپا... چمپا... میں آ گیا ہوں... مجھے مارو... چمپا... اے

چپا... مجھے مارو نا...

لکشمی: (گھبرائے ہوئے سکھارام سے) وہی ہے، اس کا شوہر... دروازہ پٹے گا اور تھوڑی دیر کے بعد تھک کر خود ہی چلا جائے گا... تم فکر مت کرو...

(دوبارہ طاقت یکجا کر کے کدال چلا۔ لگتی ہے۔ پھر وہی "ہوں! ہوں!" کی آوازیں

ابھرتی ہیں۔ باہر کے دروازے پر بڑھتی دستک۔ چپا کے شوہر کی مدھم پڑتی آوازیں۔)

چمپا کا شوہر چپا... اے چپا... کہاں ہو تم؟ چپا! کہاں ہو تم چپا؟ دروازہ کھول دو...
مجھے مارو... چپا دروازہ کھول دو...

(لکشمی کے پاس بے جان سا کھڑا سکھارام یوں دکھائی دے رہا ہے جیسے کسی نے اس کا

رہ چوس کر پھوک پھینک دیا ہو۔ باہر کے کمرے میں چپا کی لاش پر چادر تنی ہوئی ہے۔

باہر دروازہ تھچتھپاتے ہوئے چپا کے شوہر کی آوازیں جاری ہیں۔ رات کا اندھیرا۔ پردہ

گرتا ہے۔)



سہ ماہی ادبی کتابی سلسلے ”آج“ کی اشاعت ستمبر 1989 میں کراچی سے شروع ہوئی اور اب تک اس کے 63 شمارے شائع ہو چکے ہیں۔ ”آج“ کے اب تک شائع ہونے والے خصوصی شماروں میں کاربرعل گارسیا مارکیز، ”سرائیو سرائیو“ (یونینیا) منزل ورماء اور ”کراچی کی کہانی“ کے علاوہ عربی، فارسی اور ہندی کہانیوں کے انتخاب پر مشتمل شمارے بھی شامل ہیں۔

”آج“ کی مستقل خریداری حاصل کر کے آپ اس کا ہر شمارہ گھر بیٹھے وصول کر سکتے ہیں اور ”آج کی کتابیں“ اور ”نئی پریس“ کی شائع کردہ کتابیں 50 فیصد رعایت پر خرید سکتے ہیں۔ (بیر رعایت فی الحال صرف پاکستانی سالانہ خریداروں کے لیے دستیاب ہے۔)

چار شماروں کے لیے شرح خریداری (بشمول رجسٹرڈ ڈاک خرچ)

پاکستان میں: 500 روپے

بیرون ملک: 60 امریکی ڈالر

آج کے کچھ پچھلے شمارے محدود تعداد میں اب بھی دستیاب ہیں۔

اس کے علاوہ ماہنامہ ”شب خون“ لہذا آباد

کے بھی کچھ پچھلے شمارے محدود تعداد میں دستیاب ہیں

نیر مسعود کی کتابیں

ایرانی کہانیاں

(ترجمے)

قیمت: 90 روپے

مرثیہ غزالی کا فن

(تخلیہ و تحقیق)

قیمت: 150 روپے

کافکا کے افسانے

(افسانے)

قیمت: 170 روپے

مہجذ

(کہانیاں)

قیمت: 200 روپے

عطر کا نور

(کہانیاں)

قیمت: 80 روپے

انہس

(سوانح)

قیمت: 375 روپے

منتخب مضامین

(تخلیہ و تحقیق)

قیمت: 280 روپے

معرکہ انہس دوسرا

(تخلیہ و تحقیق)

قیمت: 150 روپے

آج کی کتابیں

ریت پر لکیریں

(انتخاب)

محمد خالد اختر

Rs. 300

کراچی کی کہانی

(جلد اول و دوم)

ترتیب: اجمل کمال

Rs. 1100

انہیں

(سوانح)

نیر مسعود

Rs. 375

قرۃ العین حیدر کے خطوط

ایک دوست کے نام

ترتیب: خالد حسن

Rs. 180

مٹی کی کان

(کلیات)

افضال احمد سید

Rs. 500

مرثیہ خوانی کا فن

(تحقید و تحقیق)

نیر مسعود

Rs. 150

آئینہ حیرت

اور دوسری تحریریں

سید رفیق حسین

Rs. 375

لغات روزمرہ

(تحقید و تحقیق)

شمس الرحمن فاروقی

Rs. 250

۶۳

قیمت
۳۰۰ روپے



آج کی کتابیں

۳۱۶ مدینہ شعی مال، عبداللہ پارون روڈ،

صدر، کراچی ۷۴۳۰۰